

روزانہ درس قرآن پاک



تفسیر

سُورَةُ النِّسَاءِ (مکمل)



جلد ۵

افاداریت

حضرت مولانا صوفی عبدالحمید سواتی مدظلہ

خطیب جامع مسجد نور گوجرانوالہ



طبع تیرہ

(جملہ حقوق بحق انجمن محفوظ ہیں)

نام کتاب معالم العرفان فی دروس القرآن (سورة النساء مکمل)
افادات حضرت مولانا صوفی عبدالحمید سواتی خطیب جامع مسجد نور گوجرانوالہ
مرتب الحاج لعل دین - ایم اے (علوم اسلامیہ) شالا مارٹاؤن لاہور
تعداد طباعت پانچ سو (۵۰۰)
سرورق سید الخطاطین حضرت شاہ نفیس الحسنی مدظلہ
کتابت محمد امان اللہ قادری گوجرانوالہ
ناشر مکتبہ دروس القرآن فاروق گنج گوجرانوالہ

قیمت: 210 روپے

مارچ 2008 بمطابق ربیع الاول 1428ھ

ملنے کے پتے

- | | |
|--|---|
| (۱) مکتبہ دروس القرآن، محلہ فاروق گنج گوجرانوالہ | (۵) کتب خانہ رشیدیہ، راجہ بازار راولپنڈی |
| (۲) مکتبہ رحمانیہ اقراء سنٹر اردو بازار لاہور | (۶) کتب خانہ مجیدیہ، بیرون بوہڑ گیٹ ملتان |
| (۳) مکتبہ قاسمیہ، الفضل مارکیٹ لاہور | (۷) مکتبہ حلیمیہ نزد جامعہ بنوریہ سائٹ نمبر ۶ کراچی |
| (۴) مکتبہ سید احمد شہید، اردو بازار، لاہور | (۸) اسلامیہ کتب خانہ اڈا گامی، ایبٹ آباد |
| (۹) مکتبہ رشیدیہ، سرکی روڈ کوسٹہ | (۱۰) مکتبہ العلم ۱۸ اردو بازار لاہور |

فہرست مضامین

معالم العرفان فی درس القرآن سورۃ نساء (مکمل) جلد ۵

صفحہ	مضمون	صفحہ	مضمون
۲۳	چار عورتوں سے نکاح	۲۷	سورۃ نساء
۲۴	نکاح کی شرط	۲۸	درس اول ۱ (آیت ۱)
۲۵	تحدید نکاح	۲۹	آیات و ترجمہ
۲۶	اسلام کے خلاف پراسپیڈ	۳۰	ہم اور کوائف
۲۷	قرآن پر حملہ	۳۱	مضامین سورۃ
۲۸	جبری مسلمان	۳۲	خوف خدا
۲۹	نوزدی غلام کا مسئلہ	۳۳	تخلیق انسانی
۵۱	درس چہارم ۲ (آیت ۴)	۳۴	عناصر انسانی
"	آیات و ترجمہ	۳۵	حضرت حوا کی پیدائش
"	رابط آیات	۳۶	نسل انسانی
۵۱	مہر کی اہمیت	۳۷	صلہ رحمی
۵۲	مہر کا نصاب	۳۸	درس دوم ۲ (آیت ۲)
۵۳	صدقہ کا معنی	۳۹	آیات و ترجمہ
"	محلہ کا معنی	۴۰	رابط آیات
۵۴	مہر کی ادائیگی	۴۱	یتیموں کے حقوق
۵۵	مہر بظاہر حیثیت	۴۲	حلال میں حرام کی ملاوٹ
۵۶	مہر کی معافی	۴۳	حرمت کی حکمت
۵۷	مہر کا تصرف	۴۴	اکل حرام
		۴۵	حوب کبیر
		۴۶	درس سوم ۳ (آیت ۳)
		۴۷	آیت اردو ترجمہ
		۴۸	رابط آیات
		۴۹	یتیم لڑکیوں سے نکاح

۷۶	قانون وراثت میں استثناء	۵۷	خوشگوار اور خوش ہنم
۷۷	ارتکاز دولت	۵۹	درس پنجم ۵ (آیت ۵)
۷۸	وراثت کے حقدار	۷۷	آیات و ترجمہ
۷۹	مقررہ حصص	۷۷	رابط آیات
۸۱	درس ہشتم ۸ (آیت ۸ تا ۱۰)	۶۰	مال کی حفاظت
۷۷	آیات و ترجمہ	۶۱	مال کا حسن و قبح
۷۷	رابط آیات	۶۲	ملکیت اور تصرف
۸۲	غیر وراثت سے حسن سلوک	۶۳	دعا کی ناقبولیت
۸۳	مشترک مال کے مسائل	۶۶	خوش کلامی
۸۴	بچوں کے ساتھ خیر خواہی	۶۶	درس ہشتم ۶ (آیت ۶)
۸۵	معیار تقویٰ	۷۷	آیات و ترجمہ
۸۶	اکل حرام کی سزا	۶۷	یتیموں کی تربیت اور امتحان
۷۷	ملی نقصان	۶۷	سن بلوغت
۸۷	جہنم میں داخلہ	۶۸	ناجائز تصرف کی ممانعت
۸۸	درس نهم ۹ (آیت ۱۱ نصف)	۷۰	معاوضہ بمطابق حیثیت و ضرورت
۷۷	آیات و ترجمہ	۷۲	اسراف کی ممانعت
۷۷	رابط آیات	۷۲	لین دین پر گواہی
۷۷	وراثت دور جاہلیت میں	۷۲	محاسبہ الہی
۸۹	ابتداء اسلام میں وراثت	۷۲	درس ہفتم ۷ (آیت ۷)
۸۹	مستقل قانون وراثت	۷۷	آیات و ترجمہ
۹۰	ولاء موالات	۷۷	رابط آیات
۹۲	شان نزول	۷۷	زمانہ جاہلیت میں قانون وراثت
۹۳	قبل از تقسیم وراثت	۷۷	شان نزول
		۷۷	وراثت کا اجمالی قانون

۱۱۶	۹۴	ایک مرد مساوی دو عورتیں
۱۱۷	۹۵	صرف لڑکیوں کی صورت میں وراثت
۱۱۹	۹۶	درس دہم (آیات ۱۲ البقیہ و نصف اول)
۱۱۸	۹۷	آیات و ترجمہ
۱۱۹	۹۸	والدین کا حصہ
۱۲۰	۹۹	بھائیوں کی موجودگی میں
۱۲۱	۱۰۰	وصیت اور قرض
۱۲۲	۱۰۱	وصیت کے حقدار
۱۲۳	۱۰۲	تقرر حصص کی حکمت
۱۲۴	۱۰۳	زوجین کا حصہ
۱۲۵	۱۰۴	درس یازدہم (آیت ۱۲ نصف آخر تا ۱۴)
۱۲۶	۱۰۵	آیات و ترجمہ
۱۲۷	۱۰۶	کلامہ کی وراثت
۱۲۸	۱۰۷	وصیت کی دو اقسام
۱۲۹	۱۰۸	ضرر رساں وصیت
۱۳۰	۱۰۹	حدود اللہ کی پابندی
۱۳۱	۱۱۰	حقیقی فلاح
۱۳۲	۱۱۱	نافرمانی کی سزا
۱۳۳	۱۱۲	درس ہفتم (آیت ۱۵ تا ۱۶)
۱۳۴	۱۱۳	آیات و ترجمہ
۱۳۵	۱۱۴	ربط آیات
۱۳۶	۱۱۵	انسانی سوسائٹی کی بنیاد
۱۳۷	۱۱۶	بے حیائی کی تعزیر
۱۳۸	۱۱۷	پنہ اور ناپسند
۱۳۹	۱۱۸	عورت کی تبدیلی
۱۴۰	۱۱۹	خلوت صحیحہ اور مہر
۱۴۱	۱۲۰	مقدار مہر
۱۴۲	۱۲۱	درس پانزدہم (آیت ۲۲ تا ۲۳ ثلث اول)
۱۴۳	۱۲۲	عورت بطور مال وراثت
۱۴۴	۱۲۳	بے حیائی کی صورت میں
۱۴۵	۱۲۴	پنہ اور ناپسند
۱۴۶	۱۲۵	عورت کی تبدیلی
۱۴۷	۱۲۶	خلوت صحیحہ اور مہر
۱۴۸	۱۲۷	مقدار مہر
۱۴۹	۱۲۸	درس پانزدہم (آیت ۲۲ تا ۲۳ ثلث اول)
۱۵۰	۱۲۹	عورت بطور مال وراثت
۱۵۱	۱۳۰	بے حیائی کی صورت میں
۱۵۲	۱۳۱	پنہ اور ناپسند
۱۵۳	۱۳۲	عورت کی تبدیلی
۱۵۴	۱۳۳	خلوت صحیحہ اور مہر
۱۵۵	۱۳۴	مقدار مہر
۱۵۶	۱۳۵	درس پانزدہم (آیت ۲۲ تا ۲۳ ثلث اول)
۱۵۷	۱۳۶	عورت بطور مال وراثت
۱۵۸	۱۳۷	بے حیائی کی صورت میں
۱۵۹	۱۳۸	پنہ اور ناپسند
۱۶۰	۱۳۹	عورت کی تبدیلی
۱۶۱	۱۴۰	خلوت صحیحہ اور مہر
۱۶۲	۱۴۱	مقدار مہر
۱۶۳	۱۴۲	درس پانزدہم (آیت ۲۲ تا ۲۳ ثلث اول)
۱۶۴	۱۴۳	عورت بطور مال وراثت
۱۶۵	۱۴۴	بے حیائی کی صورت میں
۱۶۶	۱۴۵	پنہ اور ناپسند
۱۶۷	۱۴۶	عورت کی تبدیلی
۱۶۸	۱۴۷	خلوت صحیحہ اور مہر
۱۶۹	۱۴۸	مقدار مہر
۱۷۰	۱۴۹	درس پانزدہم (آیت ۲۲ تا ۲۳ ثلث اول)
۱۷۱	۱۵۰	عورت بطور مال وراثت
۱۷۲	۱۵۱	بے حیائی کی صورت میں
۱۷۳	۱۵۲	پنہ اور ناپسند
۱۷۴	۱۵۳	عورت کی تبدیلی
۱۷۵	۱۵۴	خلوت صحیحہ اور مہر
۱۷۶	۱۵۵	مقدار مہر
۱۷۷	۱۵۶	درس پانزدہم (آیت ۲۲ تا ۲۳ ثلث اول)
۱۷۸	۱۵۷	عورت بطور مال وراثت
۱۷۹	۱۵۸	بے حیائی کی صورت میں
۱۸۰	۱۵۹	پنہ اور ناپسند
۱۸۱	۱۶۰	عورت کی تبدیلی
۱۸۲	۱۶۱	خلوت صحیحہ اور مہر
۱۸۳	۱۶۲	مقدار مہر
۱۸۴	۱۶۳	درس پانزدہم (آیت ۲۲ تا ۲۳ ثلث اول)
۱۸۵	۱۶۴	عورت بطور مال وراثت
۱۸۶	۱۶۵	بے حیائی کی صورت میں
۱۸۷	۱۶۶	پنہ اور ناپسند
۱۸۸	۱۶۷	عورت کی تبدیلی
۱۸۹	۱۶۸	خلوت صحیحہ اور مہر
۱۹۰	۱۶۹	مقدار مہر
۱۹۱	۱۷۰	درس پانزدہم (آیت ۲۲ تا ۲۳ ثلث اول)
۱۹۲	۱۷۱	عورت بطور مال وراثت
۱۹۳	۱۷۲	بے حیائی کی صورت میں
۱۹۴	۱۷۳	پنہ اور ناپسند
۱۹۵	۱۷۴	عورت کی تبدیلی
۱۹۶	۱۷۵	خلوت صحیحہ اور مہر
۱۹۷	۱۷۶	مقدار مہر
۱۹۸	۱۷۷	درس پانزدہم (آیت ۲۲ تا ۲۳ ثلث اول)
۱۹۹	۱۷۸	عورت بطور مال وراثت
۲۰۰	۱۷۹	بے حیائی کی صورت میں

۱۵۸	آیات و ترجمہ	۱۳۶	آیات و ترجمہ
۱۵۹	رابطہ آیات	"	رابطہ آیات
۱۶۰	محرمات نکاح	"	محرمات نکاح
۱۶۱	سوتیلی ماں	۱۳۷	سوتیلی ماں
"	تین خرابیاں	۱۳۸	تین خرابیاں
۱۶۲	نسبی محرمات	۱۳۹	نسبی محرمات
۱۶۳	درس شانزدہم ۱۶ (آیت ۲۳ بقیہ حصہ)	۱۴۱	درس شانزدہم ۱۶ (آیت ۲۳ بقیہ حصہ)
۱۶۴	آیات و ترجمہ	"	آیات و ترجمہ
"	حرمت بوجہ رضاعت	"	حرمت بوجہ رضاعت
"	مدت رضاعت	۱۴۲	مدت رضاعت
"	رضاعت کے دیگر مسائل	۱۴۳	رضاعت کے دیگر مسائل
"	رضاعت کی حکمت	۱۴۵	رضاعت کی حکمت
۱۶۵	حمیات بوجہ مصاہرت	۱۴۶	حمیات بوجہ مصاہرت
۱۶۶	دو مہینوں کا اجتماع	۱۴۸	دو مہینوں کا اجتماع
۱۶۷	درس ہفدہم ۱۷ (آیت ۲۴)	۱۵۰	درس ہفدہم ۱۷ (آیت ۲۴)
۱۶۸	آیات و ترجمہ	"	آیات و ترجمہ
۱۶۹	منکوحہ عورتیں	"	منکوحہ عورتیں
"	ملک بمین یعنی لونڈی	۱۵۱	ملک بمین یعنی لونڈی
۱۷۰	غلامی کا بین الاقوامی وراج	۱۵۳	غلامی کا بین الاقوامی وراج
"	ثمر الطہلت	۱۵۴	ثمر الطہلت
"	ادائیگی مہر	۱۵۵	ادائیگی مہر
۱۷۱	متعہ عرام ہے	۱۵۶	متعہ عرام ہے
۱۷۲	مہر میں کمی بیشی	"	مہر میں کمی بیشی
۱۷۳	درس ہشودہم ۱۸ (آیت ۲۵)	۱۵۸	درس ہشودہم ۱۸ (آیت ۲۵)

۱۹۸	درس سبست سہ ۲۳ (آیت ۳۴)	۱۷۷	گہوارہ امن
"	آیات و ترجمہ	۱۷۸	قتل نفس
"	رابطہ آیات	۱۷۹	نا جائز تصرف کی سزا
۱۹۹	مرد بطور حاکم	۱۸۱	درس سبست ویک ۲۱ (آیت ۳۱)
"	فطری فضیلت	"	رابطہ آیات
۲۰۲	اختیاری فضیلت	"	کباٹر اور صفائے
"	نیک عورت کے اوصاف	۱۸۲	سات کباٹر
۲۰۳	نافرمان عورتیں	"	کباٹر کا اصول
۲۰۶	درس سبست چہارم ۲۴ (آیت ۳۵)	۱۸۴	کباٹر کے تین گروہ
"	آیات و ترجمہ	۱۸۵	اعتقادی کباٹر
"	رابطہ آیات	۱۸۶	انسانی اعضاء کے گناہ
۲۰۷	مصاححتی کھیٹ	۱۸۸	غزت کا مقام
۲۰۸	خلافت عثمانؓ کی ایک مثال	۱۸۹	درس سبست و دو ۲۲ (آیت ۳۲ تا ۳۳)
۲۰۹	عورتوں کی کمزوری	"	آیات و ترجمہ
۲۱۰	مصاححتی کھیٹ کی ذمہ داری	"	رابطہ آیات
۲۱۱	مصاححت کھیٹ کو تنبیہ	۱۹۰	شانِ نزول
۲۱۲	درس سبست پنجم ۲۵ (آیت ۳۶)	۱۹۱	تفریق جنس
"	آیات و ترجمہ	۱۹۲	میدانِ عمل
"	رابطہ آیات	"	دائرہ کار
۲۱۳	عبادت صرف اللہ کی ہو	۱۹۴	فضل کی طلب
۲۱۴	خالق اور واجب الوجود	۱۹۵	موالات کا قانون
"	شرک فی العبادات	۱۹۶	تقرر حصص کی وراثت
۲۱۶	شرک فی التدبیر	۱۹۷	وصیت کا قانون

۲۲۰	آیات و ترجمہ	۲۱۸	والدین کے حقوق
"	رابط آیات	۲۱۹	دیگر مستحقین
"	نماز کی اہمیت	"	پڑوسی کے حقوق
۲۲۱	طہارت شرط نماز ہے	۲۲۰	ذریعہ فلاح
"	جنابت کی تعریف	۲۲۱	غور سے بیزار می
۲۲۲	نشہ اور اشیار	۲۲۳	درس سبت و شش ۲۶ (آیت ۳۷ تا ۳۸)
۲۲۳	مجازی نشہ	"	آیات و ترجمہ
۲۲۴	ہوش و حواس کی درستگی	"	رابط آیات
"	عربی تعلیم کی ضرورت	۲۲۴	سجل کی بیماری
۲۲۵	نماز کی ممانعت	۲۲۶	علم میں سجل
۲۲۶	درس سبت نہ ۲۹ (آیت ۴۳ نصف آخر)	۲۲۷	ریاکاری
"	آیات و ترجمہ	۲۲۸	ایمان سے خالی
"	گذشتہ سے پیوستہ	۲۲۹	شیطان کا پھندا
"	طہارت بذریعہ تیمم	۲۳۰	درس سبت ہفت ۲۷ (آیت ۳۹ تا ۴۲)
۲۲۸	تیمم کی وجوہات	"	آیات و ترجمہ
۲۲۹	تیمم کا طریقہ	"	رابط آیات
۲۵۱	اشکال اور جواب	۲۳۱	دعوت الی التوحید
"	درس سی ۳۰ (آیت ۴۴ تا ۴۶)	۲۳۳	اللہ تعالیٰ ظلم نہیں کرتا
۲۵۳	آیات و ترجمہ	"	ظلم کا مفہوم
"	رابط آیات	۲۳۴	نیکی کا اجر
۲۵۴	اہل کتاب کی علمی خامیاں	۲۳۵	اللہ کے ہاں پیشی
"	مکہ وہ عزائم	۲۳۸	کفار کی بے بسی
۲۵۶	خدا پر بھروسہ	۲۳۹	ہر چیز ظاہر ہوگی
۲۵۷		۲۴۰	درس سبت و ہفت ۲۸ (آیت ۴۳ نصف اول)

۲۸۲	آیات و ترجمہ	۲۵۸	تحریف کلمات
۲۸۳	رابط آیات	۲۵۹	لفظی ہیرا پھیری
"	حد کی آگ	۲۶۰	دین پر نکتہ چینی
۲۸۶	سہود کی طرف مخالفت	۲۶۱	لعنت کے مستحق
۲۸۷	کفار کے لیے جہنم کی سزا	۲۶۳	درس سی و یک (آیات ۴۷ تا ۵۰)
۲۸۸	مؤمنوں کے لیے انعام	"	آیات و ترجمہ
۲۸۹	پاکیزہ بیویاں	۲۶۴	رابط آیات
۲۹۱	درس سی و چہار ۳۴ (آیت ۵۸)	"	ایمان کی دعوت
"	آیات و ترجمہ	۲۶۶	اصحابِ سبت
"	رابط آیات	"	شرک ناقابلِ معافی جرم
"	نظام حکومت کی ضروریات	۲۶۷	شرک کی تعریف
۲۹۲	ادائے امانت	۲۷۱	خود ستائی
۲۹۳	منصبی امانت	۲۷۲	اللہ پر افتراء
"	چار خوبیاں	۲۷۴	درس سی و دو ۳۲ (آیت ۵۱ تا ۵۳)
۲۹۵	تین ذریعے اصول	"	آیات و ترجمہ
"	حضرت ابن عباسؓ کے اوصاف	"	رابط آیات
۲۹۶	حکام سے عہد	۲۷۵	شان نزول
۲۹۸	حاکم کی ذمہ داریاں	۲۷۶	جبت اور طاغوت
۳۰۰	درس سی و پنج ۳۵ (آیت ۵۹)	۲۷۸	حق پر کون
۳۰۰	آیات و ترجمہ	"	خدا کی لعنت کا مفہوم
"	رابط آیات	۲۸۰	خدا فی میں حصہ
۳۰۱	بیت اللہ شریف کی چابی	۲۸۱	سلسلہ نبوت
"	اللہ اور رسول کی اطاعت	۲۸۲	درس سی و سہ ۳۳ (آیت ۵۴ تا ۵۷)

۳۲۵	۳۰۲	رضا بر قضا ئے رسول	اولی الامر کی اطاعت
"	۳۰۳	شان نزول	علماء کی اطاعت
۳۲۶	۳۰۴	دلی تسلیم و رضا	شرعی قوانین کا فقہان
۳۲۷	۳۰۵	دائمى تحکیم نبوی	بصورت تنازعہ
۳۲۸	"	درس سی و ہشت ^{۳۸} (آیت ۶۶ تا ۶۸)	حرف آخر
"	۳۰۷	آیات و ترجمہ	درس سی و ہشت ^{۳۶} (آیت ۶۰ تا ۶۳)
"	"	ربط آیات	آیات و ترجمہ
۳۲۹	۳۰۸	ابتلا من اللہ	ربط آیات
۳۳۰	۳۰۹	قربانی کا حکم	منافقین کا دعویٰ
۳۳۱	۳۱۰	ہجرت اور جہاد کی اہمیت	شان نزول
۳۳۲	۳۱۱	تعمیل حکم کا ثمرہ	منافقوں کے ساتھ سلوک
"	۳۱۳	ایمان کی پختگی	طاغوتی نظام
۳۳۴	۳۱۴	دنیا و آخرت کی کامیابی	شرائع الہیہ کی پیروی
۳۳۵	۳۱۵	درس سی و نہ ۳۹ (آیت ۶۹ تا ۷۰)	منافقین کی بے بسی
"	"	آیات و ترجمہ	جھوٹی قسمیں
"	۳۱۸	ربط آیات	درس سی و ہفت ^{۳۷} (آیت ۶۴ تا ۶۵)
۳۳۶	"	انعام یافتہ لوگ	آیات و ترجمہ
"	"	انبیاء علیہم السلام	ربط آیات
۳۳۷	۳۱۹	انسان کی تعریف	اطاعت رسول فرض ہے
"	۳۲۱	نبی انسان ہوتا ہے	طلب معافی کے ادب
۳۳۸	۳۲۲	نبی معصوم ہوتا ہے	عرض اعمال
۳۳۹	۳۲۳	صدیق کی تعریف	روضہ رسول پر استشفاع
۳۴۰	۳۲۴	شہید اور شہادت	سماع موتی

۳۵۸	رفع الظالم من ظلم کی مدد	۳۴۰	صالحین
۳۵۹	مسک کے منظر سے مسلمان	۳۴۱	منعم علیہم کی جامع تعریف
۳۶۰	اللہ اور طاغوت کے راستے	"	منعم علیہم کی رفاقت
۳۶۳	درس چیل ۲۲ (آیت ۷ تا ۸، حصہ اول)	۳۴۲	شان نزول
"	آیات و ترجمہ	۳۴۳	اللہ تعالیٰ کا فضل
۳۶۴	ربط آیات	۳۴۴	درس چیل ۴ (آیت ۱ تا ۴)
"	جہاد کی عدم اجازت	"	آیات و ترجمہ
۳۶۶	ابتدائی تربیت	۳۴۵	ربط آیات
۳۶۷	ام العبادات - نماز	۳۴۵	دفاع کے لیے تیاری
۳۶۹	زکوٰۃ کی ادائیگی	۳۴۶	عید یسینا لوجی کی ضرورت
۳۷۰	ٹرائی سے اعراض	۳۴۷	سلف کے کارنامے
۳۷۲	دنیا بمقابلہ آخرت	۳۴۸	جنگ حکمت عملی
"	موت سے مفر نہیں	۳۴۹	منافقین کی روش
۳۷۴	درس چیل ۲۳ (آیت ۸، بقیہ تا ۱۰)	"	مسلمان بحیثیت جماعت
"	آیات و ترجمہ	۳۵۰	کامیابی کی کلید
۳۷۵	ربط آیات	۳۵۱	اجر عظیم
۳۷۶	حسنہ اور سیمہ	۳۵۳	درس چیل ویک ۴ (آیت ۵ تا ۶)
"	نبی پر الزام تراشی	"	آیات و ترجمہ
۳۷۷	بھلائی منجانب اللہ ہے	۳۵۳	ربط آیات
"	منکرین کی بدبختی	۳۵۴	جہاد فی سبیل اللہ
۳۷۸	برائی از نفس انسانی	۳۵۶	جہاد کی راہ میں رکاوٹ
۳۷۹	ابرار کے لیے درجات عالیہ	۳۵۷	نظریہ حق و باطل
"	خود احتسابی	۳۵۸	اغیار کے پروگرام

۴۰۰	۳۸۰	تفہ فی الدین
۴۰۱	۳۸۱	علم فقہ اور فقہاء کرام
۴۰۲	۳۸۲	رسول کی فرمانبرداری
۴۰۳	۳۸۳	درس چہل و چہارم (آیت ۸۱ تا ۸۲)
۴۰۴	۳۸۴	آیات و ترجمہ
۴۰۵	۳۸۵	رابط آیات
"	۳۸۶	قول و فعل کا تضاد
۴۰۶	۳۸۷	توکل بر خدا
۴۰۷	۳۸۸	تدبر فی القرآن
"	۳۸۹	قرآن تضاد سے پاک ہے
۴۰۸	۳۹۰	قرآن معجزہ ہے
۴۰۹	۳۹۱	درس چہل و پینچ (آیت ۸۲ تا ۸۴)
"	۳۹۲	آیات و ترجمہ
۴۱۰	۳۹۳	رابط آیات
۴۱۱	۳۹۴	تشہیر کی ممانعت
۴۱۲	۳۹۵	پیشگی تحقیق
۴۱۳	۳۹۶	استنباط مسائل
۴۱۴	۳۹۷	استنباط شرعی حجت ہے
۴۱۵	۳۹۸	اہم اور معصومیت
۴۱۶	۳۹۹	ضرورت قیاس
۴۱۷	۴۰۰	جہاد فی سبیل اللہ
"	۴۰۱	دشمن پر گہری نظر
۴۱۹	۴۰۲	درس چہل و شش (آیت ۸۵ تا ۸۷)
"	۴۰۳	آیات و ترجمہ
۴۰۰	۳۸۰	رابط آیات
۴۰۱	۳۸۱	اچھی اور بُری سفارش
۴۰۲	۳۸۲	جائزہ سفارش پر ثواب
۴۰۳	۳۸۳	ناجائزہ سفارش پر عتاب
۴۰۴	۳۸۴	سلام و مکارم اخلاق
۴۰۵	۳۸۵	سلام کی تشہیر
"	۳۸۶	کفار اور سلام
۴۰۶	۳۸۷	آداب سلام
۴۰۷	۳۸۸	سلام کی تکمیل مصافحہ
"	۳۸۹	اسلام کی بنیاد توحید
۴۰۸	۳۹۰	حاصل کلام
۴۰۹	۳۹۱	درس چہل و ہفت (آیت ۸۸ تا ۸۹)
"	۳۹۲	آیات و ترجمہ
۴۱۰	۳۹۳	منافقوں کی دو قسمیں
۴۱۱	۳۹۴	اس آیت میں مذکور منافقین
۴۱۲	۳۹۵	ہجرت کی تین قسمیں
۴۱۳	۳۹۶	مکرمیت کا فقہ ان
۴۱۴	۳۹۷	باطل نظامہائے معیشت
۴۱۵	۳۹۸	ہدایت بدست خدا
۴۱۶	۳۹۹	اغیار کی دہلی خواہش
۴۱۷	۴۰۰	ان کے لیے حکم
"	۴۰۱	درس چہل و ہشت (آیت ۹۰ تا ۹۱)
۴۱۹	۴۰۲	آیات و ترجمہ

۴۲۵	قتلِ عمر	۴۲۰	رابط آیات
"	قصاص میں زندگی ہے	"	رعایت بوجہ معاہدہ
۴۳۶	انگریزی قانون	۴۲۱	رعایت بوجہ عجز
۴۳۸	قتلِ عمر کا گناہ اور سزا	۴۲۲	اللہ کی خاص مہربانی
۴۴۰	درس پنجاہ ویک (آیت ۹۴)	"	قوانین صلح و جنگ
"	آیات و ترجمہ	۴۲۳	فتنہ پرور لوگ
"	رابط آیات	۴۲۵	جزیرہ العرب کی پاکیزگی
۴۴۱	عجائب بن ابی ربیعہ کا واقعہ	"	اباحتِ خون
۴۴۳	اسامہ بن زید کی نعرش	۴۲۶	درس چل و نہ ۴۹ (آیت ۹۲)
۴۴۴	تحقیق کا حکم	"	آیات و ترجمہ
۴۴۵	مال کی تمنا	۴۲۷	رابط آیات
۴۴۶	اسلامی مرکز کی ضرورت	"	مومن کے مال و جان کی حفاظت
"	ہر آن نگرانی	۴۲۸	قتل مومن کی تین صورتیں
۴۴۷	درس پنجاہ و دو (آیت ۹۵ تا ۹۶)	۴۲۹	قتلِ خطا
"	آیات و ترجمہ	"	قتلِ عمر
"	رابط آیات	۴۳۰	قتلِ شبہ عمر
۴۴۸	قائدین اور مجاہدین کا تقابل	"	قتلِ خطا کا کفارہ
۴۴۹	شانِ نزول	"	دیت یا خون بہا
"	معذوروں کے لیے رعایت	۴۳۲	غلام کا بدل
۴۵۰	درجہ کے اعتبار سے فضیلت	۴۳۳	اللہ کی طرف سے توبہ
"	جہاد و فرضِ کفایہ ہے	۴۳۴	درس پنجاہ ۵۰ (آیت ۹۳)
۴۵۱	چار گروہ	"	آیات و ترجمہ
۴۵۲	جہاد باللسان	"	رابط آیات

۲۴۰	قصر لازم ہے	۲۵۲	جہاد بذریعہ تصنیف
۲۴۱	خوف کی شرط	۲۵۳	جہاد بالمال
۲۴۳	درس پنجاہ و پنج ۵۵ (آیت ۱۰۲)	۲۵۴	ترک جہاد کا وبال
"	آیات و ترجمہ	"	فضول خرچی
۲۴۳	رابط آیات	۲۵۵	ملی جذبہ
۲۴۵	نماز خوف	"	اجر عظیم
۲۴۶	حکم عام یا حکم خاص	۲۵۷	درس پنجاہ و سہ ۵۳ (آیت ۹ تا ۱۰۰)
"	نماز خوف کب اور کیوں	۲۵۸	ہجرت کی فرضیت
۲۴۷	نماز خوف کا طریقہ	۲۵۹	کو تا ہی کی سزا
۲۴۹	دشمن کا مضروبہ	۲۶۰	معذوروں کے لیے رعایت
۲۸۰	عذر میں رخصت	۲۶۱	ہجرت کی برکات
"	ناکامی کے اسباب	۲۶۲	مقاصد ہجرت
۲۸۲	درس پنجاہ و شش ۵۶ (آیت ۱۰۳ تا ۱۰۴)	۲۶۳	مہاجر کے لیے اجر و ثواب
"	آیات و ترجمہ	۲۶۴	ہجرت وسیع معنوں میں
"	رابط آیات	۲۶۵	درس پنجاہ و چہار ۵۴ (آیت ۱۰۱)
۲۸۳	ذکر پر مداومت	"	آیات و ترجمہ
۲۸۴	قلبی ذکر	"	رابط آیات
"	ہر سانس کے ساتھ ذکر	"	سفر اور اس کے اثرات
"	لا محدود ذکر	۲۶۶	شرعی سفر کی مسافت
۲۸۵	نماز بھی ذکر ہے	۲۶۷	نماز میں قصر
۲۸۶	نماز بعد از رفع عذر	۲۶۸	قصر کی شرعی حیثیت
"	نماز بقید وقت	۲۶۹	وطن اصلی اور وطن اقامت
۲۸۸	نظام اوقات کی عدم موجودگی، نماز	"	سندوں کا مسئلہ

۵۰۷	آیات و ترجمہ	۲۸۹	دشمن کا تعاقب
"	رابط آیات	۲۹۰	اجتہاد کی امید
۵۰۸	خفیہ مشورے	۲۹۱	درس پنجاہ و ہفت آیت (۱۰۹ تا ۱۰۵)
۵۰۹	صدقہ کا حکم	"	آیات و ترجمہ
۵۱۰	سورہ خوری	۲۹۲	رابط آیات
"	نیک عمل	۲۹۳	شان نزول
۵۱۱	اصلاح ذات البین	۲۹۵	منافع کا انجام
۵۱۲	جائزہ اور ناجائز مشورے	"	اللہ کی طرف سے وعید
۵۱۴	اہل ایمان کی چار صفات	۲۹۶	استغفار کی تلقین
"	رضائے الہی	"	خائنوں کی مذمت
۵۱۶	درس شصت ۶۰ (آیت ۱۱۵)	۲۹۷	اللہ تعالیٰ حاضر و ناظر ہے
"	آیات و ترجمہ	۲۹۸	مجرمین کی بے بسی
"	رابط آیات	۲۹۹	درس پنجاہ و ہشت آیت (۱۱۳ تا ۱۱۰)
۵۱۷	رسول کی مخالفت	"	آیت و ترجمہ
۵۱۸	سزا کی وجوہات	۵۰۰	رابط آیات
"	اتباع کے درجات	"	گناہ کے بعد استغفار
۵۱۹	دلائل شرعیہ	۵۰۲	بہتان طرازی
۵۲۱	کثرت تلاوت قرآن	"	عصمت انبیاء علیہم السلام
۵۲۲	مسکب ام المومنین	۵۰۳	حفاظت خداوندی
"	شاہ ولی اللہ کا مسکب	"	کتاب و حکمت
۵۲۳	فرقہ بندی کی وجہ	۵۰۴	کلی اور جزوی علم
۵۲۴	توفیق خداوندی	۵۰۶	فضل عظیم
۵۲۵	اجتماعیت کی اہمیت	۵۰۷	درس پنجاہ و نہ ۵۹ (آیت ۱۱۴)

۵۴۸	رابط آیات	۵۲۶	در شخصیت و یک (آیت ۱۱۶ تا ۱۱۷)
"	خالی نسبت	"	آیات و ترجمہ
۵۴۹	یہود و ہندو کا گمان	"	رابط آیات
"	نصارے کی خوش فہمی	۵۲۷	شُرک ناقابل معافی ہے
۵۵۰	مسلمان فرقے	۵۲۸	صفات میں شرک
۵۵۱	خاندانی تفوق	۵۲۹	عبادت میں شرک
۵۵۲	شاہ ولی اللہؒ کا فلسفہ	"	قسم میں شرک
"	نیکی کی جزا	۵۳۰	دیگر اقسام شرک
۵۵۳	بہترین دین	۵۳۱	شرک گمراہی ہے
۵۵۴	اتباع ملتِ ابراہیمی	۵۳۲	عورتوں کے نام کی دلیلیاں
"	ابراہیم خلیل اللہؑ	۵۳۳	شیطان کی پوجا
۵۵۶	تصرف اور احاطہ	۵۳۵	در شخصیت و ۶۲ (آیت ۱۱۸ تا ۱۲۲)
۵۵۸	در شخصیت و چہار ۶۴ (آیت ۱۲۷)	"	آیات و ترجمہ
"	آیات و ترجمہ	۵۳۶	رابط آیات
"	رابط آیات	۵۳۷	شیطان بمقابلہ انسان
۵۵۹	عورتوں کے مسائل	۵۳۹	شیطان کا حصہ
۵۶۰	یتیم لڑکیوں کے حقوق	۵۴۱	شیطان کی فلسفہ
۵۶۱	کمزور طبقوں کے ساتھ انصاف	۵۴۲	شرک کے ساتھ نسبت
۵۶۳	حرف آخر - نیک نیتی	"	تغییر فطرت
۵۶۴	در شخصیت و پنج ۶۵ (آیت ۱۲۸ تا ۱۳۰)	۵۴۴	شیطان کی دوستی
"	در شخصیت و ترجمہ	۵۴۵	جماعت حقہ کے لیے انعام
۵۶۵	رابط آیات	۵۴۷	در شخصیت و ۶۳ (آیت ۱۲۳ تا ۱۲۶)
"	میاں بیوی میں مناصحت	"	در شخصیت و ترجمہ

۵۸۸	قیام عدل	۵۶۶	صلح وسیع تر مفہوم میں
۵۸۹	صحیح شہادت صحیح فیصلہ قانون پر عملدرآمد	۵۶۷	صلح کی اقسام اور شرائط
۵۹۱	درس شخصیت و شہادت (آیت ۱۳۶ تا ۱۳۷)		
"	آیات و ترجمہ	۵۶۸	صلح کی مثال
"	رابط آیات	۵۶۹	حرص اور بخل
۵۹۲	مؤمنین سے خطاب	۵۶۹	مال کی محبت
۵۹۳	ایمان سے مداومت	۵۷۰	نیکی اور تقویٰ
"	ایمان باللہ	۵۷۱	فطری میلان
۵۹۴	ایمان بالرسول	۵۷۲	علیحدگی کی صورت
۵۹۵	ایمان بالکتاب	۵۷۳	درس شخصیت و شہادت (آیت ۱۳۱ تا ۱۳۲)
۵۹۶	کفر اور صلہ	"	آیات و ترجمہ
"	انکار ملائکہ	۵۷۵	رابط آیات
۵۹۷	انکار کتب	"	تقویٰ کی تاکید
"	انکار رسل	۵۷۷	اہل کتاب اور تقویٰ
۵۹۸	انکار قیامت	۵۷۸	بادشاہی اللہ کی ہے
"	مرتدین کا کردار	۵۷۹	معبود بہ حق صرف اللہ ہے
۶۰۰	درس شخصیت نہ ۶۹ (آیت ۱۳۸ تا ۱۴۱)	۵۸۰	مخلوق کی تبدیلی
"	آیات و ترجمہ	۵۸۱	طلب دنیا
۶۰۱	رابط آیات	۵۸۲	درس شخصیت و شہادت (آیت ۱۳۵)
۶۰۲	منافقوں کے بشارت	"	آیات و ترجمہ
۶۰۳	کفار کی درستی	"	رابط آیات
۶۰۳	عزت کی تلاش	۵۸۵	حق کی گواہی
۶۰۴	اہل باطل کی مجلس	۵۸۶	رفع الظالم

۶۲۹	آیات و ترجمہ	۶۰۵	اسلام کے ساتھ استنواء
۶۳۰	رابط آیات	۶۰۶	دو غلی پالیسی
۶۳۱	نزول کتاب کا مطالبہ	۶۰۷	غلبہ اسلام
۶۳۲	رؤیت الہی کا مطالبہ	۶۰۸	مرتبہ اور نکاح
۶۳۳	پچھڑے کی پوجا	۶۱۰	درس ہفتا و ۱۰ (آیت ۱۴۲ تا ۱۴۷)
۶۳۴	ارتقاء طور	"	آیات و ترجمہ
۶۳۵	سجدہ سے انکار	۶۱۱	رابط آیات
۶۳۶	سبت کی بے حرمتی	۶۱۲	دھوکہ دہی
"	دلوں پر مہر	۶۱۳	نمازیں سستی
۶۳۸	درس ہفتا و ۱۱ (آیت ۱۵۶ تا ۱۵۹)	۶۱۴	تذبذب کی حالت
"	آیات و ترجمہ	۶۱۵	اغیار سے دوستی
۶۳۹	رابط آیات	۶۱۶	منافقین کا ٹھکانا
"	حضرت مریم پر بہتان	"	مؤمنین کے لیے بشارت
۶۴۰	قتل انبیاء	۶۱۸	اعمال کا بدلہ
"	قتل مسیح	۶۲۰	درس ہفتا و ۱۲ (آیت ۱۴۸ تا ۱۵۲)
۶۴۱	رفع مسیح - پہلی روایت	"	آیات و ترجمہ
۶۴۲	دوسری روایت	۶۲۱	رابط آیات
۶۴۳	تیسری روایت	۶۲۲	مکارم اخلاق
۶۴۴	دیگر نظریات	۶۲۳	نیکی کا اجر
۶۴۵	اہل کتاب کا ایمان لانا	۶۲۵	برائی سے درگزر
۶۴۸	درس ہفتا و ۱۳ (آیت ۱۶۰ تا ۱۶۲)	۶۲۶	تفریق بین الرسل
"	آیات و ترجمہ	۶۲۷	اہل ایمان کا بدلہ
۶۴۹	رابط آیات	۶۲۹	درس ہفتا و ۱۴ (آیت ۱۵۳ تا ۱۵۵)

۶۶۹	قرآن کی حقانیت	۶۴۹	حلال و حرام
۶۷۱	کفار کی گمراہی	۶۵۰	جسمانی نقصانات
"	راستے کا پتھر	۶۵۱	روحانی نقصانات
۶۷۳	منکرین کے لیے سزا	۶۵۲	حرمت بطور سزا
"	ایمان بالرسول	"	صراطِ مستقیم میں رکاوٹ
۶۷۵	درس ہفتاد و ہفت (آیت ۱۷۱)	۶۵۳	سود خوری
"	آیات و ترجمہ	۶۵۴	حق پرست لوگ
"	رابطہ آیات حضرت عیسیٰ اور یحییٰ	۶۵۶ (آیت ۱۶۳ تا ۱۶۵)	درس ہفتاد و پنج ۷۵
۶۷۶	حضرت عیسیٰ علیہ السلام اور نصاریٰ	"	آیات و ترجمہ
۶۷۷	عقیدہ تثلیث	۶۵۷	رابطہ آیات
۶۷۸	غیر تدریجی ولادت	۶۵۸	صداقت کی دلیل
۶۸۱	ایمان باللہ و بالرسول	"	رسول اور کتا ہیں
۶۸۳	مسلمانوں کا غلو	۶۵۹	حضرت نوح علیہ السلام کا زمانہ
۶۸۵	درس ہفتاد و ہشت (آیت ۱۷۲ تا ۱۷۶)	۶۶۰	معروف اور غیر معروف انبیاء
"	آیات و ترجمہ	۶۶۱	برصغیر کی بعض شخصیتیں
۶۸۶	رابطہ آیات	"	خدا تعالیٰ سے ہم کلامی
"	مقام عبودیت	۶۶۲	انذار و تبشیر
۶۸۸	اہل ایمان کے لیے جزاء	۶۶۳	سامانِ ہدایت
۶۸۹	عبادت سے اعراض	۶۶۴	درس ہفتاد و نینس ۷۶ (آیت ۱۷۶ تا ۱۸۰)
۶۹۰	قرآن بطور بہان	۶۶۵	آیات و ترجمہ
"	پیغمبر بطور بہان	"	رابطہ آیات
۶۹۱	صراطِ مستقیم	۶۶۶	بعثت بنی آخر الزمان
۶۹۲	درس ہفتاد و نہ ۷۹ (آیت ۱۷۷)	۶۶۷	

۶۹۲

مرد کلامہ کی وراثت

آیات و ترجمہ

۶۹۶

عورت کلامہ کی وراثت

رابطہ آیات

"

۶۹۳ قدرت اور علم خداوندی

اصحاب رسول اور سوالات

"

کلامہ کی تعریف

احکامِ عمرہ

مع

زیاراتِ مکہ المکرمہ و مدینۃ المنورہ



ترتیب

حاجی محمد فیاض خان سواتی



ملنے کا پتہ

قیمت
۱۸ روپے

مکتبہ درس القرآن فافق گنج گوہر الزوالہ

صفحات
۹۶

پیش لفظ

از: الحاج لعل دین صاحب ایم۔ اے علوم اسلامیہ، لاہور

نَحْمَدُهُ وَنُصَلِّي عَلَى رَسُولِهِ الْكَرِيمِ

امابعد

الحمد للہ! مکمل سورۃ نساء پر مشتمل سلسلہ دروس القرآن کی یہ سائیس جلد آپ کے ہاتھوں

میں ہے۔ اس سے پیشتر پارہ ۲۹، پارہ ۳۰، سورۃ فاتحہ، سورۃ بقرہ اور سورۃ آل عمران شائع ہو کر قارئین سے خراج تحسین وصول کر چکی ہیں۔ جیسا کہ سابقہ جلد سورۃ آل عمران کے تعارف میں توقع کی گئی تھی، یہ جلد مکمل سورۃ نساء پر مشتمل ہے۔ اللہ تعالیٰ کا شکریہ ہے کہ کام کی رفتار تیز ہو کر یہ جلد بہت کم وقت میں تیار ہو گئی ہے۔ بتوفیق ایندی امید واثق ہے کہ ہر آمدہ جلد کے لیے انتظار کی گھڑیاں مزید کم ہو سکیں گی۔ مکمل سورۃ مادہ پر مشتمل اگلی جلد کا سودہ تیار ہو کر طباعت کے مراحل طے کر رہا ہے۔ انشاء اللہ یہ جلد بھی جلد ہی منظر عام پر آجائے گی اس وسیع کام کو شروع کرتے وقت اس کی تکمیل کی جو منزل بہت دور نظر آتی تھی اب قریب نظر آنے لگی ہے۔ ہماری خواہش ہے کہ اللہ تعالیٰ زندگی اور صحت کے ساتھ توفیق عطا فرمائے تو یہ عظیم منصوبہ اپنے ہاتھوں پایہ تکمیل تک پہنچا دیکھیں کیونکہ زندگی کے اس آخری حصے میں یہی ٹھپ ہے۔

تمنا ہے کہ اس دنیا میں کوئی کام کر جائیں

اگر کچھ ہو سکے تو خدمتِ اسلام کر جائیں

سورۃ بقرہ اور آل عمران کی طرح سورۃ نساء بھی سبع طوال سورتوں میں شمار ہوتی ہے قرآن سے معلوم ہوتا ہے کہ اس کا زمانہ نزول ۳۴۴ کے اواخر سے ۳۴۵ کے اواخر یا ۳۴۶ کے اوائل تک ہے۔ اس زمانہ میں اہل ایمان کو جس قسم کے احکام کی ضرورت

تھی، وہ سب اس میں آگئے ہیں۔ فارین کو یاد ہوگا کہ سورۃ بقرہ میں روئے سخن زیادہ تر یہودیوں کی طرف تھا اور سورۃ آل عمران میں نصاریٰ کی طرف۔ سورۃ نسا، میں زیادہ تر اہل عرب کو مخاطب کر کے اُن کے باطل عقائد اور معاشرتی خرابیوں کی نشاندہی کی گئی ہے، اُن کے کفر اور شرک کا رد کیا گیا ہے اور دعوت و تبلیغ کے ضمن میں اہل کتاب اور مشرکین کے غلط مذہبی تصورات اور غلط اخلاق پر بھرپور تنقید کی گئی ہے۔

ہجرت مدینہ کے بعد اسلامی معاشرہ کافی حد تک وسیع ہو چکا تھا، مختلف قبائل کے اسلام میں داخل ہونے کی وجہ سے معاشرتی مسائل پیدا ہو چکے تھے۔ جنگ احد میں مسلمانوں کے جانی نقصان کی وجہ سے یتیموں اور بیواؤں کے مسائل سامنے آئے۔ وراثت کی تقسیم اور نکاح جیسے اہم معاملات پر احکام کی ضرورت محسوس ہوئی، چنانچہ اللہ تعالیٰ نے اس سورۃ مبارکہ میں یتیموں، یتیموں، مسکینوں، بیواؤں، مسافروں، والدین اور اقرباء کے حقوق کو واضح فرمایا ہے۔ عرب معاشرے میں عورت کی حالت ناگفتہ بہ تھی، اللہ نے اس کے حقوق کا تحفظ فرمایا ہے اور اُسے یا عزت مقام دلایا ہے۔ تقسیم وراثت جیسے اہم اور مشکل مسئلہ کے متعلق مکمل ضابطہ نازل فرمایا ہے۔ خاندانی معاملات میں مرد و زن کے تعلقات کو بہتر طور پر منظم فرمایا ہے اور نکاح کے ضمن میں تمام محرمات کا تفصیل کے ساتھ ذکر کیا ہے معاشرتی خرابیوں میں شراب پر پابندی عاید کی ہے۔ دشمن سے فیصلہ کن جنگ لڑنے کے لیے اہل اسلام کو ترغیب دی گئی ہے اور ساتھ ساتھ اُن کی اندرونی تنظیم پر بھی زور دیا گیا ہے۔ افواہوں کی حوصلہ شکنی کی گئی ہے اور خاص طور پر دوران جنگ پیدا ہونے والی افواہوں کی قباحت سے آگاہ کیا گیا ہے عبادات کے احکام کا سلسلہ اس سورۃ میں بھی جاری ہے۔ طہارت کے لیے وضو اور تیمم کے مسائل بیان فرمائے ہیں۔ صلوٰۃ خوف اور صلوٰۃ قصر کا طریقہ بتایا گیا ہے۔ امور سلطنت کو بہتر طور پر انجام دینے کیلئے احکام سلطانیہ بیان ہوئے ہیں، چنانچہ غیر جانبدار مقابل کیساتھ سلوک، مدینہ کے یہودیوں اور منافقوں سے برتاؤ اور اُن کی سازشوں سے چوکنا رہنے کی تلقین کی گئی ہے۔ غرضیکہ سابقہ دو طوالت سورتوں کی طرح اس سورۃ میں بھی مختلف الانواع مسائل کا دفر ذخیرہ موجود ہے، اللہ تعالیٰ اس سے استفادہ

حاصل کرنے کی توفیق ارزانی فرمائے۔

آج پوری دنیا سرمایہ دارانہ اور اشتراکی نظام طے معیشت کے دور ہے پھر کھڑی ہے۔ پوری انسانیت اپنے ہی ہاتھوں معاشرتی اور سیاسی مسائل سے دوچار ہے۔ خالق اور مخلوق کا تعلق کمزور پڑ رہا ہے اور شیطانی افعال پوری قوت کے ساتھ نئی نسل کو اپنی طرف متوجہ کر رہے ہیں۔ ان حالات میں قرآن پاک ہی وہ واحد لائحہ عمل ہے جو بھٹکی ہوئی مخلوق کو صراطِ مستقیم کی طرف رہنمائی کرتا ہے۔ آئیے اپنے مسائل کا حل اور سکون قلب کی دولت اللہ کے قرآن اور نبی آخر الزمان کے فرمان میں تلاش کریں۔ اس سلسلہ میں دروس القرآن کا یہ منصوبہ حتی المقدور اپنی خدمات پیش کر رہا ہے۔ آئیے ہم اپنی مجبوریوں کو اس کی برکات سے معمور کر لیں۔ قارئین کرام سے التماس ہے کہ اس سلسلہ میں دے، دے، سنیے حصہ لینے والے تمام کارکنوں کے استقامت اور آخرت میں بہترین اجر کی دعا فرمائیں۔

احقر العباد

(الحاج) لعل دین، ایم اے (علوم اسلامیہ)

شالامار ٹاؤن۔ لاہور

نوٹ

تفسیر معالم العرفان فی دروس القرآن کی سجد اللہ تعالیٰ
 رمضان ۱۴۱۶ھ میں مکمل بیس جلدیں طبع ہو چکی ہیں
 فیاض

سخنہائے گفتنی

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوۃُ وَالسَّلَامُ
عَلٰی رَسُوْلِهِ الْكَرِیْمِ خَاتَمِ الْاَنْبِیَاءِ وَالْمُرْسَلِیْنَ
وَعَلٰی اٰلِهِ وَاَصْحَابِهِ اَجْمَعِیْنَ اَمَّا بَعْدُ

فرقہ وارانہ کشمکش، اسلام کو اپنے غلط مقاصد کے لیے استعمال کرنے، کتاب اللہ کی غلط تفسیریں اور باطل تاویلات، رسومات و بدعات کی فراوانی کے اس دور میں جب کہ ظلم و جہالت کی دبیز چادر پوری دنیا میں پھیلی ہوئی ہے، جہاں ہر قدم پر انسانی حوصلہ پست کر دینے والی سینکڑوں بلکہ ہزاروں رکاوٹیں موجود ہیں، جہاں انسان عزم کا استحکام اور ارادے کی استواری بالکل کھو دیتا ہے، دل کی شگفتگی اور دماغ کی تمام بلند خیالیاں معدوم ہو جاتی ہیں۔ دل میں نئی امنگ پیدا ہونے پر کوئی خدا کا بندہ اگر ان حالات پر کچھ کہنے، کہنے یا لکھنے کی کوشش کرتا ہے تو طاغوتی طاقتوں کے بنائے ہوئے مضبوط پھندوں یا حسین جالوں میں پھنس کر گر پڑتا ہے۔

ستیزہ کار رہا ہے ازل سے تا امروز چرخ مصطفوی سے شرار بولہ لہبی

ایسے وقت میں ذاتی مفادات سے بالا ہو کر اسلام کی صحیح ترجمانی اور قرآن و سنت کا صحیح بیان یقیناً اہل حق میں انتہائی باہمت اشخاص کا کام ہے، اور اپنے اس فریضہ کی ادائیگی ہے جس کا حکم رب ذوالجلال نے اپنی مقدس اور آخری کتاب میں فرمایا۔

وَلْتَكُنْ مِنْكُمْ اُمَّةٌ يَدْعُوْنَ
اِلَى الْخَيْرِ وَيَأْمُرُوْنَ بِالْمَعْرُوفِ
اور تم میں ایک گروہ ایسا ضرور ہونا چاہیے
جو بھلائی کی طرف لوگوں کو دعوت دے اور

وَيَنْهَوْنَ عَنِ الْمُنْكَرِ

اور نیک کاموں کا حکم کرے اور بُرے کاموں

سے روکے

در آل عمران (

الحمد للہ "معالم العرفان فی دروس القرآن" علمائے حق کی ان دیگر تفاسیر اور کتب میں شامل ہے جنہوں نے حالات کی پروا کیے بغیر اپنے فرائض کو صحیح طور پر ادا کیا، گو اس میں الفاظ اور عبارت ارائی کی وہ چمک دمک نہیں ہے جو بعض دیگر کتب و تفاسیر میں موجود ہے لیکن قرآن و سنت کی صحیح تعبیر، علمائے سلف کے مزاج کے مطابق عام فہم انداز میں موجود ہے، اور اس میں ہر طبقہ علوم کی ابدی بھلائی کے لیے وافر حصہ ہے۔

اس میں علمائے حق کی مستند تفاسیر میں پھیلے ہوئے اہم مسائل کو ایسے سادگی میں ڈھالا گیا ہے جو عہد حاضر کے مسائل کا صحیح حل پیش کرتے ہیں اور ادھر ادھر سے بے نیاز کر دیتے ہیں، اس میں غلط افکار کی مکمل بیخ کنی کر کے اتمام حجت کا فرائض انتہائی احسن انداز میں کر دیا گیا ہے۔

یہ دروس بیک وقت مختلف محاذوں پر بہرہ سپکھار نظر آتے ہیں، ان میں تمام باطل مذاہب کا رد انتہائی اچھے اور اچھوتے انداز میں کیا گیا ہے، جس سے صاحب درس کے مطالعے کی وسعت، نظر کا عمق اور مقاصد کی رفعت عیاں ہے، غالباً یہ سب کچھ اساتذہ و شیوخ کے آسانہ فیض بخش کامرہون منت ہے۔

صاحب درس حضرت صوفی صاحب مظلہ قافلہ ولی اللہی کے حدی خواں اور اپنے شیخ و استاد حضرت مدنی نور اللہ مرقدہ سے انتہائی متاثر ہیں، اللہ تعالیٰ نے حضرت کو صبر و شکر، ایثار و قناعت کے ساتھ ساتھ عزیمت و استقامت کا وافر حصہ عطا فرما رکھا ہے، عمدہ طفولیت تعلیم میں گزرا اور عمدہ شباب سے لیکر اس پیرائہ سالی میں بھی قرآن و سنت اور کتب درسیہ کی تعلیم میں مصروف ہیں، نصرتِ اہل دی نے شامل حال ہو کر درس تدریس کے ساتھ ساتھ حضرت کے قلم حق رقم سے بھی مسلمانوں کی خدمت کا کام لیا۔ حضرت شاہ رفیع الدین محدث دہلویؒ کے متعدد رسالوں اور کتب کے تراجم و حواشی اور توضیح، دیگر انتہائی اہم اور مفید کتب رسائل کے تراجم و حواشی، نماز مسنون ذہنوں میں نشیجہ پیدا کرنے والے علوم

میں ایسا غوجی کی اُردو شرح، افکار حضرت سندھیؒ اس کا منہ بولتا ثبوت ہے۔
 خدا تعالیٰ حضرت کی ان کوششوں کو بار آور فرمائیں، رہتی دنیا تک خواص کے ساتھ
 عامۃ المسلمین کو ان سے استفادہ کی توفیق عطا فرمائیں۔ حضرت اور آپ کے شیوخ و اساتذہ
 کے لیے انہیں صدقہ جاریہ بنائیں۔

زیر نظر کتاب مکمل سورۃ نساء کے ۹ دروس پر مشتمل ہے۔ اس سورۃ میں تدبیر منزل
 یعنی گھریلو زندگی اور عورتوں کے حقوق کے بارہ میں بہت سے احکام اور ان کی حکمتوں کا بیان
 ہوا، اسی ضمن میں عورت کی سربراہی کا مسئلہ بھی بیان ہوا، ازدواجی زندگی اور اس سے پیدا
 ہونے والے مختلف الانواع مسائل کا حل واضح طور پر کر دیا گیا ہے، جس پر عمل پیرا ہونے
 سے ایک عمدہ سوسائٹی وجود میں آسکتی ہے، اور فساد فی الارض کے سینکڑوں اسباب
 کا قلع قمع ہو جاتا ہے، عبادات کی تفصیلات کے ساتھ ساتھ طہارت ظاہرہ کے
 احکام مجملہ انکے تیمم، جنابت، غسل کے مسائل اور طہارت باطنہ یعنی تقویٰ اور اس کے
 اہم ترین اصول عدل، احسان، تعظیم شعائر اللہ اور تنظیم شعائر اللہ کا مفصل بیان بھی ہو چکا
 ہے، سیاست مدینہ یعنی احکام سلطنت کے سلسلہ میں دیگر دروس کے علاوہ درس ۳۴،
 ۳۵ بہت اہمیت کے حامل ہیں۔ تاہم ان سب امور میں فلسفہ ولی اللہی کی چھاپ نمایاں طور
 پر محسوس ہوتی ہے۔

آخر میں ولی دُعا ہے کہ اللہ تعالیٰ ان دروس کو صاحبِ درس حضرت ضوفی صاحب مدظلہ انجمنِ مجاہدین
 قرآن کے جملہ اراکین فاضل مرتب جناب حاجی لال دین، سرگرم ارکان
 بلال احمد ناگی، الحاج بابو غلام حیدر، مستری محمد نسیر، شیخ محمد یعقوب، منشی مشتاق احمد، اکمل منیر احمد نارو
 اور اس کی اشاعت میں حصہ لینے والے تمام حضرات کی فوز و فلاح اور بخشش کا ذریعہ بنائے اور ان کی اس سچی
 جمیل کوشش کو قبول فرمائے اور قیامت تک زیادہ سے زیادہ مسلمانوں کو اس سے مستفید ہونے کی توفیق عطا
 فرمائے۔ اس دعا از من و از جملہ جہاں آمین باد

فقط محمد شرف، فاضل مدرسہ نصیرۃ العالوم و وفاق المدارس العربیہ

۱۹۸۹ء جمادی الاخریٰ ۱۴۰۹ھ بمطابق ۲۶ جنوری





لَنْ تَنَالُوا

النِّسَاء ۴

درس اول ۱

آیت ۱

سُورَةُ النِّسَاءِ مَكِّيَّةٌ وَهِيَ مِائَتٌ وَسَبْعٌ وَسَبْعُونَ آيَةً فِيهَا أَرْبَعَةٌ وَعِشْرُونَ رُكُوعًا

سورۃ نساء مدنی ہے اور یہ ایک سو ستتر آیات اور اسیس چوبیس ۲۴ رکوع ہیں

بِسْمِ اللَّهِ الرَّحْمَنِ الرَّحِيمِ

شرع کرتا ہوں اللہ کے نام سے جو بے حد مہربان اور نہایت رحم کرنے والا ہے

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ
نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا
رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ
بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ①

ترجمہ :- اے لوگو! اپنے پروردگار سے ڈرتے رہو، جس نے تمہیں پیدا
کیا ایک ہی نفس سے اور پیدا کیا ہے اُس نے اُسی
نفس سے اُس کا جوڑا، اور پھیلا دیا ہے اُن دونوں سے بہت سے
مردوں اور عورتوں کو۔ اور اُس اللہ سے ڈرتے رہو کہ تم سوال
کرتے ہو۔ اُس کے واسطے سے، اور قرابتوں سے (خبردار رہو) بیشک

اللہ تعالیٰ تمہارے اُوپر نگہبان ہے ①

نام اور کوائف

اس سورۃ مبارکہ کا نام سورۃ النساء ہے۔ یہ سورۃ ہجرت کے بعد مدنی زندگی میں نازل
ہوئی۔ سورۃ بقرہ اور آل عمران کی طرح یہ بھی لمبی سورتوں میں شمار ہوتی ہے۔ ترتیب کے لحاظ

سے طویل ترین سورۃ بقرہ ہے، پھر آل عمران اور اس کے بعد سورۃ نساء کا نمبر ہے اس کی ایک صد شتر آیتیں، چوبیس رکوع، تین ہزار نو سو چالیس کلمات اور اور سولہ ہزار تیس اُحروف ہیں۔

نساء جمع کا صیغہ ہے اور اس کا واحد الْمَرْءُ ہے تثنیہ الْمَرْءَانِ ہے یعنی ایک عورت، دو عورتیں اور نساء یا نسوة سب عورتوں کے معنی میں آتا ہے اسی طرح مرد کے لیے بھی الْمَرْءُ، الْمَرْءَانِ اور رِجَالٌ آتا ہے یعنی ایک مرد، دو مرد اور سب مرد۔

مضامین سورہ

جیسا کہ اس سورۃ مبارکہ کے نام سے ظاہر ہے، اس میں عورتوں کے متعلق بہت سے احکام ہیں۔ تاہم اس سورۃ میں اس کے علاوہ بھی بہت سے احکام اور حکمتیں بیان ہوئی ہیں۔ حقوق اللہ اور حقوق العباد کا ذکر گذشتہ سورۃ میں بھی گزر چکا ہے اور اس سورۃ میں بھی موجود ہے۔ چنانچہ عورتوں کے مسائل اُن کے حقوق ہی کے ضمن میں آتے ہیں۔ عیسائی اور ہندو عورت کو وراثت کا حقدار نہیں مانتے۔ برخلاف اس کے اسلام نے عورت کو وراثت میں حصہ دیا ہے۔ چنانچہ اس سورۃ مبارکہ میں وراثت کے بہت سے احکام بیان ہوئے ہیں۔ سورۃ بقرہ میں گزر چکا ہے کہ مومن مرد یا عورت کا نکاح مشرک عورت یا مرد کے ساتھ جائز نہیں۔ اب اس سورۃ میں اُن تمام رشتوں کی تفصیل بیان ہوئی ہے، جن کے ساتھ نکاح جائز نہیں۔ پھر حقوق ہی کے ضمن میں ایک مسلمان کے لیے اُس کے اقربا کے حق کو تفصیل سے بیان کیا گیا ہے رشتہ داروں میں والدین، بہن بھائی، اولاد کی تفصیل ہے، پھر یتیموں، مسکینوں مسافروں اور یتیموں کے حقوق ہیں۔ خاص طور پر یتیموں کے حقوق کو بڑی اہمیت دی گئی ہے۔

اس سورۃ مبارکہ میں معاشرتی احکام بھی تفصیل کے ساتھ بیان ہوئے ہیں عالمی قوانین کا ذکر بھی ہے۔ شاہ ولی اللہ کی اصطلاح کے مطابق اس سورۃ

میں تدبیر منزل کے تمام احکام بیان ہوئے ہیں اور اجتماعی احکام میں احکام سلطانیہ یعنی حکومت اور رعیت سے تعلق رکھنے والے احکام بھی آئے ہیں، گویا اللہ تعالیٰ نے نظام حکومت کے احکام بھی نازل فرمائے ہیں۔ اجتماعی احکام کے سلسلے میں جہاد کا تذکرہ ہے اور پھر مسلمانوں کے تین حریف گروہوں یعنی یہود، نصاریٰ اور مشرکین کے ساتھ بحث و تمحیص کا ذکر بھی ہے۔ منافقین کی منافقت کی تفصیلات بھی بیان کر دی گئی ہیں۔ اور ان سے بچاؤ کے طریقے بھی بتائے گئے ہیں۔ اس سورۃ میں اللہ تعالیٰ نے عبادات کی تفصیلات بھی بیان فرمائی ہیں چنانچہ مبادئی عبادت سے لے کر تیمم، جنابت، غسل، نماز وغیرہ کے مسائل بیان ہوئے ہیں

سورۃ بقرہ میں کلام کا زیادہ تر رخ تقویٰ کے حصول اور یہود کی اصلاح کی طرف تھا۔ پھر سورۃ آل عمران میں اہل ایمان کے لیے ضروری مسائل بیان ہوئے اور روئے سخن زیادہ تر نصاریٰ کی اصلاح کی طرف رہا۔ تاہم ضمناً یہودیوں کا تذکرہ بھی تھا۔ اور اب اس سورۃ میں اور اگلی سورۃ مائدہ میں اہل عرب کی اصلاح کا پہلو اجاگر ہے۔ اس سے آگے سورۃ النعام میں مجوسیوں کی طرف اشارہ موجود ہے اور شرک کی مختلف قباحتوں کا تذکرہ ہے۔

خوف خدا

سورۃ کی ابتداء اللہ تعالیٰ نے اجتماعی احکام سے کی ہے۔ اور اجتماعی احکام میں اہم ترین حکم تقویٰ ہے، چنانچہ ارشاد ہوتا ہے **يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ لَّعَلَّكُمْ تَتَّقُونَ** پھر وردگار سے ڈرو جس نے تمہیں ایک ہی نفس سے پیدا کیا۔ تقویٰ کے مسئلے سورۃ بقرہ اور سورۃ آل عمران کے مختلف مقامات پر بیان ہو چکے ہیں۔ تقویٰ اسلام کے اہم ترین اصولوں میں سے ہے اور اس کے ساتھ عدل، احسان، تعظیم شعائر اللہ اور تنظیم شعائر اللہ بھی آتے ہیں۔ اس کا مفصل بیان سابقہ سورۃ کے آخر میں ہو چکا ہے۔ سورۃ کا اختتام ہی اس پر ہوتا ہے **وَاتَّقُوا اللَّهَ لَعَلَّكُمْ**

تَقْلَحُونَ“ اے اہل ایمان! اللہ سے ڈر جاؤ تاکہ تمہیں فلاح نصیب ہو۔ تقویٰ اختیار کرنے سے تمہارے اندر حقوق کی ادائیگی کا جذبہ پیدا ہوگا۔ اور پھر تم عدل و احسان پر کاربند ہو جاؤ گے۔ شرعی حدود کی پابندی کرنے لگو گے اور یہ سب کچھ خوفِ خدا کا ثمرہ ہوگا جس کے متعلق فرمایا کہ اے لوگو! اپنے پروردگار سے ڈر جاؤ۔

تخلیقِ انسانی

فرمایا اُس رب سے ڈر جاؤ جس نے تمہیں ایک جان سے پیدا کیا۔ ایک جان یا نفس سے مراد حضرت آدم علیہ السلام ہیں۔ تقریباً چار ہزار زبانیں بولنے والے کالے گوسے، شرقی عربی، سرخ، گندمی غرضیکہ اس دنیا میں جتنے بھی انسان موجود ہیں۔ اُن سب کی ابتدا حضرت آدم علیہ السلام سے ہوئی۔ سورۃ حجرات میں بھی آتا۔ اَنَا خَلَقْتُكُمْ مِنْ ذَكَرٍ وَاُنْثٰی ہم نے تم سب کو ایک مرد اور ایک عورت سے پیدا کیا۔ شاہ ولی اللہ محدث دہلوی کی حکمت اور فلسفے کے مطابق آدم علیہ السلام انسانِ کامل کا مظہر ہیں اور انسانِ کامل حظیرۃ القدس میں تمام انسانیت کا مجبوعہ اور نمونہ ہے۔ اس کو روحِ اعظم بھی کہا جاتا ہے، انسانِ اکبر اور اہم نوعِ انسانی بھی اُسی کے نام ہیں۔ انسانی روح اسی انسانِ کامل کا عکس ہوتی ہے اور اسی کے واسطے سے تمام نوعِ انسانی کا تعلق اللہ تعالیٰ کی تجلّیِ اعظم کے ساتھ ہوتا ہے گویا عرشِ الہی کے نیچے امام نوعِ انسان موجود ہے جس کا نمونہ اللہ تعالیٰ نے دنیا میں آدم علیہ السلام کو مقرر فرمایا۔ چنانچہ پوری نسلِ انسانی میں سے سعادت مند وہی شخص ہوگا جو اس نمونہ کے مطابق ہوگا۔ جو شخص اس نمونہ سے جس قدر ہٹ جائے گا، اُسی قدر وہ شقاوت میں حصے دار بن جائیگا۔

غیاثِ رضی

حضرت آدم علیہ السلام کی تخلیق کے متعلق حدیث شریف میں آتا ہے کہ اللہ تعالیٰ نے حضرت آدم علیہ السلام کو تمام روئے زمین کی مٹی سے پیدا کیا۔ فرشتے کو حکم ہوا کہ روئے زمین کی مٹی کو سمیٹ لو۔ اس نے ایسا ہی کیا۔ پھر اُس سے خمیر بنایا گیا، اُسے گوندھا گیا اور اس سے آدم علیہ السلام کا مجسمہ تیار کیا گیا۔ پھر اُس میں اللہ نے روح پھونچی جس کی تفصیل قرآن پاک میں موجود ہے۔ جس طرح زمین

کے مختلف حصوں کی مٹی مختلف ہے، کوئی سخت، کوئی نرم، کوئی سرخ، کوئی سفید، کوئی ریتلی اور کوئی چمکی اسی طرح نسل انسانی کے افراد کے مزاج بھی مختلف ہیں، کوئی نرم مزاج، کوئی سخت مزاج، کوئی طیب اور کوئی خبیث غرضیکہ مٹی کا اثر کسی نہ کسی صورت میں ہر انسان میں ظاہر ہوتا ہے۔

حضرت حوا
کی پیدائش

فرمایا وَخَلَقَ مِنْهَا زَوْجَهَا اور اُس سے اُس کا جوڑا پیدا کیا۔ حدیث شریف میں آتا ہے کہ اللہ تعالیٰ نے حضرت آدم علیہ السلام کا جوڑا حضرت حوا کو اُن کی پسلی سے پیدا کیا۔ آدم علیہ السلام کی ایک پسلی کو اُن سے الگ کیا گیا جس کی کیفیت اللہ تعالیٰ ہی جانتا ہے۔ کہ حضرت آدم علیہ السلام کی ایک پسلی کم ہو گئی یا ویسی کی ویسی ہی رہی پسلی کا بالکل علیحدہ ہو جانا بھی ضروری نہیں کیونکہ جس طرح اللہ تعالیٰ نے زمین کی مٹی لے کر آدم علیہ السلام کا تپلا بنایا اور زمین میں کوئی چیز کم نہیں ہوئی، اسی طرح ہو سکتا ہے۔ کہ حضرت حوا کو آدم علیہ السلام کی پسلی سے نکلنے کے باوجود اُس پسلی میں کوئی کمی واقع نہ ہوئی ہو۔ بہر حال اللہ تعالیٰ نے ایک ہی جان یعنی آدم علیہ السلام سے اُن کا جوڑا یعنی صنف نازک کو تیار کر کے اُن میں خاوند بیوی کا رشتہ قائم کر دیا۔

حضور علیہ السلام نے فرمایا کہ انسان کی پسلیاں ٹیڑھی ہوتی ہیں۔ اور خصوصاً بالائی حصے کی پسلیاں زیادہ ٹیڑھی ہوتی ہیں۔ چونکہ حضرت حوا اُس پسلی سے نکالی گئیں اس لیے ہر عورت میں ایک قسم کی فطری کجی پائی جاتی ہے۔ آپ نے فرمایا اس ٹیڑھا پن کو ذہن میں رکھتے ہوئے عورت کے ساتھ نباہ کر دو۔ تمہارے لیے بہتر یہی ہے کہ عورت کے اس ٹیڑھا پن کو کسی حد تک برداشت کرو فرمایا کسی ہا طلاقھا اگر تم اس کے ٹیڑھا پن کو سیدھا کرنے کی کوشش کرو گے تو وہ ٹوٹ جائیگی یعنی تم اسے طلاق دے کر علیحدہ کر دو گے، لہذا اُس کی کجی کو برداشت کرتے ہوئے اس سے نباہ کر دو۔

فرمایا اُس رب سے ڈرتے رہو، جس نے تمہیں ایک نفس سے پیدا

کیا پھر اسی سے اُسی کا جوڑا پیدا کیا وَبَيَّنَّ مِنْهُمَا رَجُلًا كَثِيرًا وَنِسَاءً
اور اُن دونوں سے بہت سے مردوں اور عورتوں کو پھیلا دیا۔ آج دنیا کی آبادی
کم و بیش پانچ ارب ہے مگر اُن کی پوری پوری اقدار سوائے اللہ کے کوئی
نہیں جانتا۔ اور ان میں سے کتنے مرد اور کتنی عورتیں ہیں، یہ بھی رب ذوالجلال
ہی جانتا ہے۔ اور پھر آگے قیامت تک مزید کتنی تعداد میں پیدا ہونے والے
ہیں، صرف اللہ ہی کے علم میں ہے۔ وہ خلاق عظیم ہے۔

چونکہ پوری بنی نوع انسان ایک ہی باپ اور ایک ہی ماں کی اولاد ہیں
لہذا ایک دوسرے کے حقوق کی پہچان بھی ضروری ہے۔ اسی لیے اللہ تعالیٰ
نے دُتے ہونے کی تلقین کی۔ تخلیق کا مسئلہ بیان کیا تاکہ باہمی حقوق کا مسئلہ
سمجھ میں آجائے۔ سب سے پہلے اللہ کا حق ہے۔ ہم سب کے سب اللہ
ہی کی طرف محتاج ہیں کیونکہ خلاق عظیم وہ ہے۔ اس کے بعد چونکہ ہماری
سب کی تخلیق ایک جوڑے سے ہوئی ہے اس لیے ایک دوسرے کے
حقوق کی پاسداری ضروری ہے۔ قریبی عزیزوں کے حقوق کو اولیت حاصل
ہوگی اور پھر درجہ بدرجہ تمام بنی نوع انسان کا حق ہے۔ حضرت علی رضی اللہ تعالیٰ عنہ
سے مروی ہے النَّاسُ مِنْ جِهَتِ التَّمْثَالِ اكْتَاءُ ابُوْهُ
اَدَمَ وَالْاِمَ حَوَاءَ۔ یعنی ہم کفو ہونے کی وجہ سے تمام انسان ایک جیسے
ہیں۔ سب آدم اور حوا کی اولاد ہیں اور آدم ہی سب کا ملجا ہے کیونکہ اللہ تعالیٰ
نے اس ایک ذات سے تمام مردوں اور عورتوں کو پھیلا دیا ہے۔

فَرَمَا وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ

اور اس اللہ سے ڈرتے رہو کہ جس کے واسطے سے تم سوال کرتے ہو
نیز ارحام یعنی رشتوں اور قرابتوں سے ڈرتے رہو۔ رشتہ داری کا پاس نہایت
ضروری ہے۔ بخاری شریف کی روایت میں آتا ہے کہ حضور علیہ السلام نے
فَرَمَا أَلَرَّحِمَهُمْ شَجَعَةً مِّنَ الرَّحْمَنِ قُرْبَتِ دَارِ رَحْمَانٍ كِي

صلہ چھی

رحمت کی ایک شاخ ہے۔ رشتے نے پیدا ہونے پر رحمان کا پہلو پکڑ لیا اور
 عرض کیا اے پروردگار یہ تیری پناہ پکڑنے والا مقام ہے۔ اللہ تعالیٰ نے فرمایا
 مَنْ وَصَلْتُ وَصَلْتُہُ جو تجھے جوڑے گا، میں اُسے جوڑوں گا۔
 وَمَنْ قَطَعْتُ قَطَعْتُہُ اور جو تجھے توڑے گا میں اُسے توڑوں گا۔

فرمایا مسئلہ انفرادی ہو یا اجتماعی احکام کا ہو، عبادت یا معاشرت کا
 معاملہ ہو، ہر صورت میں اِنَّ اللّٰہَ كَانَ عَلَیْکُمْ رَقِیْبًا بیشک
 اللہ تعالیٰ تمہارا نگران ہے۔ وہ ہر چیز کو دیکھ رہا ہے۔ کوئی اچھا کام کرو
 یا برا اُسکی نگرانی ہر حالت میں قائم ہے۔ لہذا محتاط رہو۔ حقوق کو ادا کرتے
 رہو۔ تقویٰ اختیار اور برائی سے بچتے رہو تاکہ آخرت کی ندامت سے
 بچ جاؤ۔

النِّسَاءُ ۴
آیت ۲

لَنْ تَنَالُوا ۴
درس دوم ۲

وَاتُوا إِلَيْهِمْ أَمْوَالَهُمْ وَلَا تَبَدَّلُوا الْخَبِيثَ
بِالطَّيِّبِ وَلَا تَأْكُلُوا أَمْوَالَهُمْ إِلَى أَمْوَالِكُمْ ط
إِنَّهُ كَانَ حُوبًا كَبِيرًا ②

ترجمہ :- اور دے دو یتیموں کو اُن کے مال ۔ اور نہ تبدیل کرو

خبیث مال کو طیب مال کے ساتھ اور نہ کھاؤ اُن کے مالوں کو اپنے

مالوں کے ساتھ بیشک یہ بڑا گناہ ہے ②

گذشتہ آیت میں اللہ تعالیٰ نے تقویٰ اختیار کرنے کا حکم دیا کہ اُس اللہ سے

ربط آیت

ڈر جاؤ جس کے واسطے سے تم سوال کرتے ہو۔ اُس نے تمہیں ایک جان سے

پیدا کیا، پھر جوڑے جوڑے بنا کر لاتعداد مردوں اور عورتوں کو پھیلا دیا، نیز یہ بھی تاکید

فرمائی کہ قربت داروں کے حقوق سے متعلق ڈر جاؤ۔ انسانی حقوق کی ادائیگی میں رشتہ داروں

کے حقوق کو اولیت حاصل ہے۔ انہیں لازم طور پر ادا کرو غرضیکہ اجتماعی حقوق کے

سلسلے میں اللہ نے تقویٰ کو سب سے پہلے بیان فرمایا۔

اب حقوق کی تفصیل بیان ہو رہی ہے، اور حقوق کے سلسلے میں یتیموں کے

یتیموں کے
حقوق

حقوق کو مقدم رکھا گیا ہے۔ چنانچہ اگلی دس آیتوں تک یتامی کے حقوق کی بات ہی

ہے۔ یتیم چونکہ بے بس اور کمزور ہوتے ہیں۔ اس لیے اللہ تعالیٰ نے سب سے پہلے انہی کا

تذکرہ فرمایا ہے۔ ارشاد ہوتا ہے وَاتُوا إِلَيْهِمْ أَمْوَالَهُمْ یتیموں کو اُن کے

مال دے دو۔ یتامی یتیم کی جمع ہے۔ اور اس کا معنی ہے الگ ہونے والا حصہ روح المعانی

فرماتے ہیں۔ کہ عربی محاورہ ہے، اصطلاح اور زبان کے مطابق جس کا باپ مر جائے وہ

سن بلوغت تک یتیم کہلاتا ہے۔ جب لڑکا، لڑکی بالغ ہو جائیں تو وہ یتیم کی فہرست سے

نکل جاتے ہیں۔ بالغ ہونے پر وہ مکلف یا ذمہ دار ہو جاتے ہیں اور اُن پر قانون کی پابندی لازم آجاتی ہے۔ حدیث شریف میں آتا ہے لَا یُسْتَمَ بَعْدَ اِحْتِلَامٍ یعنی احتلام وارد ہونے کے بعد۔ یتیمی وارد نہیں رہتی۔ لَا یُسْتَمَ بَعْدَ بُلُوغٍ یہ بھی فرمایا کہ بالغ ہونے پر یتیمی زائل ہو جاتی ہے بہر حال یتیم وہ ہے جس کا باپ اس کی کم سنی میں فوت ہو جائے۔ البتہ دیگر انواع یعنی حیوانات، پرندوں وغیرہ میں یتیم بچہ وہ سمجھا جاتا ہے جس کی ماں اس کی کم سنی میں فوت ہو جائے۔ عام اصول یہی ہے۔

البتہ جو شخص بالغ ہو جائے وہ بلوغت کے ابتدائی زمانے میں بھی یتیم ہی کہلاتا ہے۔ جیسا کہ اس آیت میں مذکور ہے وَالَّذِیْنَ اٰلِیْتُمْ مِّنْ یَتِیْمٍ کو دے دو۔ اس سے مراد وہ یتیم ہیں جو نئے نئے سن بلوغت کو پہنچے ہوں۔ مطلب یہ ہے کہ جب یتیم سن بلوغت کو پہنچ جائیں تو اُن کے مال اُن کے حوالے کر دو۔ اب وہ سمجھ دار ہو گئے ہیں۔ اچھے برے میں تمیز کر سکتے ہیں۔ لہذا اُن کے حقوق اُن کو لوٹا دو۔ اس سورۃ کی چھٹی آیت میں بھی اسی طرح آتا ہے۔ حَتّٰی اِذَا سَلَکُمْوَالْزَّکٰحَۃَ یعنی جب وہ نکاح کی عمر کو پہنچ جائیں، بالغ ہو جائیں تو اُن کے مال اُن کو لوٹا دو۔

جیسا کہ گذشتہ درس میں بیان ہو چکا ہے نزول قرآن کے زمانے میں عورتوں کے ساتھ بڑی زیادتی ہوتی تھی۔ اُن کی حق تلفی ہوتی تھی اسلام نے اُن لوگوں کو سمجھایا کہ قانون کی نگاہ میں مرد وزن یکساں ہیں البتہ مردوں کو ایک درجہ عورتوں پر فوقیت حاصل ہے مگر اس کا یہ مطلب نہیں کہ مرد عورتوں کو ذلیل سمجھنے لگیں، اُن کے حقوق ضائع کریں یا اُن پر کسی قسم کی زیادتی کریں۔ عرب لوگ عورتوں کی طرح یتیموں کے ساتھ بھی بڑی زیادتی کرتے تھے۔ یتیم کو وراثت کا جائز حصہ نہیں دیتے تھے۔ بلکہ اُن کا حصہ اُن کے متولی کھا جاتے تھے۔ یتیموں کے سرپرست عام طور پر بھائی

بچا، یا تیا وغیرہ ہوتے ہیں۔ زمانہ جاہلیت میں یہ لوگ یتیموں کا مال ہڑپ کر جاتے تھے اور وہ بچائے در در کی مٹھو کہیں کھانے کے لیے رہ جاتے تھے۔ ترمذی شریف کی روایت میں آتا ہے کہ حضور کے صحابی حضرت سعدؓ جنگ احد میں شریک ہو کر شہید ہوئے اس کی بچیاں یتیم رہ گئی ہیں۔ مگر مرحوم کے مال پر اس کے بھائی نے قبضہ کر لیا ہے۔ اب ان بچیوں کی گذر اوقات اور ان کے نکاح کا بند و بست کیسے ہوگا۔ اس پر اللہ تعالیٰ نے سورۃ ہذا کی آیت ”يُوصِيكُمُ اللَّهُ فِي أَوْلَادِكُمْ“ نازل فرمائی۔

چنانچہ یتیموں کی حق رسی کے متعلق سورۃ بقرہ، سورۃ ہذا اور دیگر بہت سے مقامات پر سخت تاکید آئی ہے۔ یہاں پر بھی آپ دیکھیں گے کہ اللہ تعالیٰ نے یتیموں کی حفاظت، نگرانی، تربیت، اور ان کے مال کی حفاظت کے متعلق بڑی سخت تاکید کی ہے۔ حضور علیہ الصلوٰۃ والسلام کا ارشاد ہے اَنَا وَكَافِلُ الْيَتَامَى كَهَاتَيْنِ یعنی میں اور یتیم کی پرورش کرنے والا قیامت کے دن اس طرح ہوں گے جس طرح انگشت شہادت اور درمیانی انگلی قریب قریب ہیں۔ ایک عورت نے عرض کیا: حضور! میرا خاوند فوت ہو گیا ہے میں اس کی تین یتیم بچیوں کی پرورش کر رہی ہوں۔ آپ نے فرمایا لَقَدْ حَظَرْتُ بِحَظَارٍ شَدِيدٍ دُونَ النَّارِ تو نے دوزخ کی آگ کے سامنے بڑی سخت باڑھ لگا دی ہے، وہ باڑھ تجھے جہنم میں جانے سے روک دے گی۔

بہر حال یتیموں کی پرورش شخصی فرض بھی ہے اور اجتماعی بھی۔ معاشرے کے کمزور طبقات اسی میں آتے ہیں۔ غریبوں، مسکینوں اور کمزوروں کو ان کا حق ادا کرنا اجتماعی ذمہ داری ہے۔ کسی مزدور یا کسان کا حق غصب کرنا قطعی حرام ہے۔ ہر کارخانے دار اور زمیندار پر لازم ہے کہ وہ اپنے کارندوں کے حقوق کی حفاظت کرے۔ حضور علیہ السلام نے فرمایا

أَعْطِ كُلَّ ذِي حَقٍّ حَقَّهُ ہر حقدار کو اس کا حق ادا کرو۔ یہ ہمارے دین کا اہم اصول ہے۔ آج کل بڑے بڑے ادارے یتیموں اور مسکینوں کے نام پر فنڈ اکٹھا کر کے کھا جاتے ہیں الا ماشاء اللہ ایسا ہرگز نہیں ہوتا چاہیئے۔ ہر حقدار کو اس کا حق ملنا چاہیئے، جو رقم جس مقصد کے لیے اکٹھی ہوئی ہے۔ اسی پر خرچ ہونی چاہیئے۔

حلال میں حرام کی ملاوٹ

آگے فرمایا وَلَا تَتَّبِعُوا الْخَبِيثَاتِ بِالطَّيِّبِ نہ تبدیل کرو گندے مال کو پاک مال کے ساتھ، یہاں پر خبیث و طیب سے مراد حلال و حرام ہیں یتیم کا مال تمہارے حق میں خبیث ہے اسے اپنے پاک مال کے ساتھ مت تبدیل کرو۔ یتیم کا مال اپنے مال میں ملا کر کھانے کی کوشش کر گے تو تمہارے پاک مال میں خباثت کی ملاوٹ ہو جائے گی۔ ایسا نہ کرو۔ سو واقعہ میں اللہ نے عام قانون کے طور پر فرمایا لَا تَاْكُلُوا أَمْوَالَكُمْ بَيْنَكُمْ بِالْبَاطِلِ ایک دوسرے کا مال ناجائز طریقے سے مت کھاؤ۔ فرمایا لَا يَحِلُّ لِمُرَّةٍ مُسْلِمٍ أَنْ يَأْكُلَ مَالَ أَخِيهِ إِلَّا بِطَيِّبٍ نَفْسِهِ کسی مسلمان کے لیے حلال نہیں کہ وہ کسی دوسرے مسلمان کا مال ناجائز طریقے سے کھائے سوائے خوشی اور رضا کے بغیر نہ کہ تمہارے حق میں یتیم کا مال حرام ہے۔ اسے پاک مال کے ساتھ مت ملاؤ۔ غصیب شدہ مال، پوری اور دھوکہ فریب سے حاصل کردہ مال حرام ہے، اس سے بچو۔

حرمت کی حتمت

اس بات کا یقین ہونا چاہیئے کہ جو چیز اللہ تعالیٰ نے انسان کے لیے حرام قرار دی ہے وہ لازماً تمہارے حق میں ضرر ہے۔ اسی طرح جس چیز کو خبیث فرمایا ہے۔ وہ بھی انسانی جسم کے لیے مہلک ہو سکتی ہے جیسے نہی عَنِ الدَّوَاءِ الْخَبِيثِ حضور علیہ السلام نے خبیث دوائی استعمال کرنے سے منع فرمایا۔ نہ ہر خبیث ہے اور یہ لازماً مہلک ہے

اسی طرح دم مسفوح میں خباثت ہے اور اللہ نے اسے حرام قرار دیا ہے۔ نذر بغیر اللہ میں روحانی خباثت پائی جاتی ہے اس لیے یہ بھی مکہ اہل بہ بغیر اللہ کے سخت حرام ہے۔ مردار اسی لیے حرام ہے کہ وہ مضر صحت ہے۔ سور کا گوشت بھی اسی قبیل سے ہے اور حرام ہے۔ غرضیکہ ہر حرام چیز میں کوئی نہ کوئی ظاہری یا باطنی خباثت ہے جسکی بناء پر وہ چیز ممنوع قرار دی گئی ہے۔ چوری، جوئے، رشوت یا غین کا مال بظاہر تو ویسے ہی ہے جیسا حلال مال ہوتا ہے مگر غیبت ہونے کی بناء پر ناپاک ہے اس کے استعمال سے انسان میں سنجاست ہی پیدا ہوگی۔ جو جسمانی اور روحانی ہر دو لحاظ سے مضر ہے۔

اکل حرام

آگے فرمایا وَلَا تَأْكُلُوا أَمْوَالَهُمْ إِلَى أَمْوَالِكُمْ اور ان کے مالوں کو اپنے مالوں کے ساتھ ملا کر مت کھاؤ۔ مقصد یہ ہے کہ اگر تم یتیم کے مال کو اپنے مال کے ساتھ اس لیے ملاتے ہو تاکہ مشترکہ کھانے میں یتیم کا حصہ نسبتاً کم آئے گا اور اس طرح اس کا مال محفوظ رہیگا، پھر تو یہ درست ہے کیونکہ تمہاری نیت صحیح ہے۔ تم یتیم کے مال کی زیادہ سے زیادہ حفاظت کرنا چاہتے ہو۔ اسی طرح اگر تم یتیم کا مال اپنے مال کے ساتھ ملا کر مشترکہ کاروبار کرتے ہو، کسی صنعت میں لگاتے ہو مشترکہ کھیتی باڑی کرتے ہو تاکہ یتیم کو زیادہ سے زیادہ فائدہ پہنچے تو اس میں کوئی عرج نہیں بلکہ یہ بہتر ہے۔ برخلاف اس کے اگر تم اپنا مال اور یتیم کا مال اس لیے ملاتے ہو، کہ بد نیتی سے اس کا مال مضمم کیا جائے۔ کھانے میں شامل کر کے اس کے حصے میں زیادہ خرچہ ڈال دیا یا تجارت میں لگایا جائے تو اس کو نفع تھوڑا دیا خود حصہ ہی سے زیادہ لے لیا جائے تو یہ اشتراک جائز نہیں ہوگا، اسی کے متعلق فرمایا لَا تَأْكُلُوا أَمْوَالَهُمْ إِلَى أَمْوَالِكُمْ بد نیتی سے اس کا مال کھانے کی کوشش نہ کرو۔

اللہ تعالیٰ جانتا ہے کہ مفسد کون ہے اور مصلح کون ہے۔ سورۃ بقرہ میں اسی بات کے متعلق فرمایا کہ اگر تم یتیموں کو اپنے ساتھ ملا لو، تو یہ تمہارے لیے بہتر ہے۔ بشرطیکہ نیک نیت ہو کیونکہ وَاللّٰهُ يَعْلَمُ الْمُفْسِدَ مِنَ الْمَصْلِحِ

فرمایا اگر ناجائز طریقے سے یتیموں کا مال کھاؤ گے تو انہ کے کان حُوبًا کَبِيرًا بیشک یہ بہت بڑا گناہ ہے لفظ حُوب اور حُوب دونوں گناہ کے معنی میں آتے ہیں۔ اور یہ الفاظ ظلم کا معنی بھی دیتے ہیں۔ جیسے عربی شاعر نے کہا ہے

انی و ما کلفتہون من امر کم

لیعلم من امسی واعق واحوبا

یعنی تم نے جو مجھے تکلیف دی ہے اس کا مطلب یہ ہے کہ ہر شے گزار جان لے کہ تم نافرمان اور ظالم قوم ہو۔ دُعا میں بھی اس قسم کے الفاظ آتے ہیں۔ اللہم اقتبل توبتی واغفر حوبتی اے اللہ میری توبہ قبول کر لے اور میرے گناہ معاف فرمائے۔ حضرت ابوایوب انصاریؓ نے اپنی بیوی کو طلاق دینے کا ارادہ کیا اور اس کا تذکرہ حضور علیہ السلام کے سامنے بھی کیا۔ آپ صلی اللہ علیہ وسلم نے فرمایا ان طلاق ام ایوب لحوب ام ایوب کو طلاق دینا بڑے ہی گناہ کی بات ہے یا ظلم کی بات ہے۔ چنانچہ حضرت ابوایوب نے اپنا ارادہ پورا نہ کیا بلکہ طلاق دینے سے باز رہے۔

الغرض! فرمایا یتیموں کے مال کو بدیتی سے کھانا بہت بڑا گناہ ہے تمہارے لیے یہ غیث مال ہے اور قطعی حرام ہے یتیموں کے مال کی تحفہ کا قانون بیان کرنے کے بعد اگلی آیت میں یتیم لڑکیوں کے نکاح کا تذکرہ آ رہا ہے۔ دس آیات تک یتیموں کے مال اور ان کے متعلق دیگر مسائل آئیں گے۔

لَنْ تَنَالُوا ۴

درس سوم ۳

النِّسَاء ۴

آیت ۳

وَإِنْ خِفْتُمْ أَلَّا تُقْسِطُوا فِي الْيَتَامَىٰ فَانْكِحُوا
مَا طَابَ لَكُمْ مِنَ النِّسَاءِ مِثْنَىٰ وَثُلَاثَ وَرُبْعَ ۚ
فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ
أَيْمَانُكُمْ ۚ ذَٰلِكَ أَدْنَىٰ أَلَّا تَعُولُوا ۝۳

ترجمہ :- اور اگر تم خوف کھاؤ کہ تم انصاف نہ کر سکو گے یتیم
لڑکیوں کے بارے میں تو نکاح کرو جو پسند ہو تم کو اُن کے علاوہ عورتوں
میں سے دو دو ، تین تین ، چار چار ۔ پس اگر تم خوف کھاؤ کہ ان میں انصاف
نہ کر سکو گے ، پس ایک عورت ہی کافی ہے (ان لونڈیوں سے
فائدہ اٹھاؤ) جن کے تمہارے دلہنے ہاتھ مالک ہیں ۔ یہ بات زیادہ

قریب ہے کہ تم ایک طرف نہ جھک پڑو گے ۝۳

رابط آیات

سورۃ کی ابتداء میں اللہ تعالیٰ نے تقویٰ اختیار کرنے کا حکم دیا ، اور تمام سالوں
کا ایک ہی نفس سے پیدا کرنے کا ذکر فرمایا ۔ پھر اسی ایک نفس سے اُس کا جوڑ پیدا
کیا اور پھر تمام نسل انسانی کو پھیلایا ۔ اللہ تعالیٰ نے تقویٰ اختیار کرنے اور قرابتِ رُسل
سے حسن سلوک کی وصیت فرمائی ۔ انسانی حقوق کی ادائیگی کا حکم فرمایا ، اور خاص طور پر یتیموں
کے حقوق کی حفاظت کی تلقین کی کہ اُن کے مال چلے بہانے سے مت کھاؤ بلکہ باغ
ہونے پر اُن کے مال اُن کو واپس کر دو ۔

یتیموں کے مالی حق کو بیان کرنے کے بعد اللہ تعالیٰ نے یتیم لڑکیوں کے نکاح
کا مسئلہ بیان فرمایا ہے ۔ بخاری ، مسلم ، نسائی ، مستدرک حاکم و حدیث کی بعض دوسری کتابوں

یتیم لڑکیوں
سے نکاح

میں یہ روایت آتی ہے۔ کہ ام المؤمنین حضرت عائشہؓ سے ان کے بھانجے عروہ بن زبیرؓ نے اس آیت **وَإِنْ خِفْتُمْ أَلَّا تُقْسِطُوا فِي الْيَتَامَىٰ** کے متعلق دریافت کیا، تو آپ نے فرمایا یا ابن اختی یعنی اے میرے بھانجے! اللہ تعالیٰ نے یہ آیت یتیم لڑکیوں کے بارے میں نازل فرمائی ہے۔ اور اس کے ذریعے اُنکے حقوق کو تحفظ دیا ہے۔ نزول قرآن کے زمانے میں بعض اوقات ایسا ہوتا تھا۔ کہ کوئی لڑکی یتیم ہو گئی ہے، وہ خود بھی صاحبِ جمال ہے اور تہ کے میں مال بھی ملا ہے۔ اس پر مستزاد یہ ہے کہ اُس لڑکی کا سرپرست یا متولی اُس کا قریبی رشتہ دار چچا زاد یا تایا زاد وغیرہ بن گیا ہے۔ تو ایسی صورت میں سرپرست کی خواہش یہ ہوتی تھی کہ وہ یتیم لڑکی سے خود ہی نکاح کر لے تاکہ خوبصورت لڑکی بھی حاصل ہو جائے اور اس کا مال بھی قبضے میں ہے۔ وہ لوگ ان چیزوں کو کالاچ تو کر لیتے تھے مگر نہ تو وہ اُن کی حیثیت کے مطابق نہریتے تھے اور نہ اُن سے حسن معاشرت رکھتے تھے۔ اس قباحت کے سدِ باب کے لیے اللہ تعالیٰ نے منع فرمادیا کہ اگر تم ایسی لڑکیوں کو پورا مہر ادا نہیں کر سکتے اور ان سے بہتر سلوک کے روادار نہیں ہو سکتے تو پھر اُن سے نکاح بھی نہ کرو۔ یہ ناجائز ہے اس زمانے میں یتیم لڑکیوں سے ایک دوسری زیادتی بھی بسا اوقات کی جاتی تھی۔ لڑکی اگرچہ صاحبِ مال ہے۔ مگر صاحبِ جمال نہیں۔ سرپرست خود تو اس سے نکاح کی خواہش نہیں رکھتا۔ مگر دوسری جگہ بھی نکاح کرنے سے پس و پیش کرتا ہے کہ لڑکی کے ساتھ اُسے مال سے بھی محروم ہونا پڑے گا۔ اللہ تعالیٰ نے ایسی قبیح حرکت سے بھی منع فرمایا کیونکہ اس سے یتیم لڑکیوں کی حق تلفی ہوتی تھی۔

چار عورتوں
سے نکاح

ارشاد باری تعالیٰ ہے **وَإِنْ خِفْتُمْ أَلَّا تُقْسِطُوا فِي الْيَتَامَىٰ**
اگر تمہیں اس بات کا خوف ہو کہ تم یتیم لڑکیوں کے بارے میں انصاف
کے تقاضے پورے نہیں کر سکو گے۔ یعنی تم اُن کو پورا مہر ادا نہیں کر سکو گے یا

اُن سے حسن سلوک نہیں رکھو گے تو پھر اُن سے خود نکاح مت کرو۔ بلکہ دستور کے مطابق ان کے نکاح دوسری جگہ کر دو اور اُن کا مال بھی اُنکی تحویل میں دے دو۔ اس میں کسی قسم کی خیانت نہ کرو۔ اور اگر تم خود نکاح کرنا ہی چاہتے ہو تو اُن یتیم لڑکیوں کی بجائے فَاِنْ كَحُوا مَا طَابَ لَكُمْ مِنْ النِّسَاءِ نکاح کرو دیگر ایسی عورتوں سے جو تم کو پسند ہوں۔ اور پھر یہ بھی کہ تمہیں صرف ایک عورت کے لیے پابند نہیں کیا گیا بلکہ تمہیں تو فیتق ہے تو هَتْنًا وَثَلَاثَ وَرُبْعَ دَوْدُو تَيْنِ تَيْنِ اور چار چار عورتوں سے بھی بیک وقت نکاح کر سکتے ہو۔ مقصد یہ کہ یتیم لڑکیوں سے زیادتی نہ کرو بلکہ اس کے بدلے میں اگر تم مالی اور جسمانی لحاظ سے مضبوط ہو تو چار عورتوں تک نکاح میں رکھ سکتے ہو۔ اللہ تعالیٰ نے اجازت فرمادی ہے۔

فطرت کے اعتبار سے انسان تین قسم کے ہوتے ہیں۔ ادنیٰ درجے کے لوگ جن کی قوتِ باہ معمولی قسم کی ہوتی ہے۔ وہ ہمیشہ ایک بیوی پر اکتفا کرتے ہیں۔ درمیانی قوت کے مالک لوگ دوسری بیوی کے خواہش مند ہوتے ہیں۔ اگر وہ دوسرا نکاح نہ کریں تو گناہ میں مبتلا ہونے کا خطرہ ہوتا ہے لہذا ایسے لوگوں کو دوسرا نکاح کرنے کی اجازت ہے۔ اور اگر کوئی شخص جسمانی اور مالی اعلیٰ درجے کی طاقت رکھتا ہے۔ حق و انصاف کے تقاضے پورا کر سکتا ہے تو پھر اسے چار عورتوں تک سے نکاح کی اجازت ہے تاکہ وہ اپنی فطری خواہش کی تکمیل شریعت کی حدود میں رہتے ہوئے کر سکے۔

بیک وقت چار عورتوں سے نکاح کی اجازت کہ اللہ تعالیٰ نے انصاف کے ساتھ مشروط فرمادیا ہے۔ فَاِنْ خِفْتُمْ اَلَا تَعْدِلُوْا اگر تمہیں اس بات کا ڈر ہو کہ ایک سے زیادہ نکاح کرنے کی صورت میں تم تمام بیویوں سے انصاف نہ کر سکو گے، فَوَاحِدَةً تو پھر تمہارے لیے ایک بیوی ہی کافی ہے، دوسرا نکاح کرنے کی اجازت نہیں ہے۔ اگر

نکاح کی شرط

نکاح کرنا ہے تو پھر اس کے تمام تقاضے منجملہ انصاف، مہر اور حسن معاشرت وغیرہ پورے کرنا ہوں گے۔ اور ایک بیوی کی صورت میں تم بیوی کے علاوہ اپنی نفسانی خواہش اَوْ مَا صَلَّيْتُ اَيْمَانَكُمْ اَنْ لَوْنَدِيُوں سے بھی پوری کر سکتے ہو جو تمہاری ملکیت میں ہیں۔ لوندیوں سے نکاح کی بھی ضرورت نہیں ہے۔ تمہاری ملکیت ہونا ضروری ہے۔ اگر ایسا ہے تو تم ان سے بھی فائدہ اٹھا سکتے ہو اور اگر اس کا نکاح دوسری جگہ کر دو تو خود بھی فائدہ نہیں اٹھا سکتے صرف خدمت لینے کے مجاز ہو۔ بہر حال اللہ تعالیٰ نے ایک مسلمان امتی کے لیے بیک وقت چار عورتوں سے نکاح کی اجازت فرمادی بشرطیکہ ایسا شخص بیویوں کے درمیان انصاف کر سکے۔ انصاف کی تفصیل آگے آئے گی اور اس سے مراد مکان، لباس، خوراک، مہر، لین دین، شب باشی وغیرہ میں مساوات کا قیام ضروری ہے۔ البتہ دلی رغبت کسی ایک طرف ہونا، یہ غیر اختیار ہی چیز ہے اور مباح ہے۔ اور اگر کوئی شخص ایک سے زیادہ بیویاں رکھ کر ان کے ساتھ انصاف نہیں کرے گا۔ تو حضور علیہ السلام نے فرمایا قیامت کے دن ایسے شخص کا آدھا جسم فالج زدہ ہوگا، اور وہ سخت عذاب میں مبتلا ہوگا۔

تحدید نکاح

اسلام نے چار عورتوں سے نکاح کی اجازت دے کر اس اباحت کو چار تک گویا محدود کر دیا ہے۔ کوئی مومن بیک وقت چار سے زیادہ نکاح نہیں کر سکتا۔ ہاں اگر کوئی بیوی فوت ہوگئی یا طلاق واقع ہوگئی، تو اس کی بجائے اور نکاح کر سکتا ہے مگر بیک وقت چار سے زیادہ بیویاں نہیں رکھ سکتا، یہ حرام ہے۔ زمانہ جاہلیت میں تو بیویوں کی کوئی حد مقرر نہ تھی، ہر شخص جتنی چاہتا بیاہ لاتا، مگر اسلام نے اس کو چار تک محدود کر دیا۔ قبیلہ ثقیف کا عیدان ثقیفی رضی جب مسلمان ہوا تو اس کے نکاح میں دس عورتیں تھیں۔ حضور علیہ السلام نے فرمایا ان میں سے اپنی پسند کی چار عورتیں رکھ لو اور باقیوں کو آزاد کر دو۔ چنانچہ انہوں نے ایسا ہی کیا۔ اسی طرح قبیلہ اسد کے عمیر اسدیؓ اسلام لائے

تو ان کی آٹھ بیویاں تھیں۔ انہوں نے بھی چار کو فارغ کر دیا اور چار اپنے پاس رکھ لیں۔ اسی طرح ایک اور صحابی کے متعلق آتا ہے کہ ان کے نکاح میں پانچ عورتیں تھیں۔ حضور علیہ السلام نے فرمایا: اِخْتَارَ اَرْبَعًا مِنْهُمْ ان میں سے چار کو اختیار کر لو اور ایک کو چھوڑ دو۔ چنانچہ ایسا ہی کیا گیا۔

یہاں یہ بات اچھی طرح سمجھ لینی چاہیئے۔ کہ چار تک تحدید نکاح صرف امتی مسلمانی کے لیے ہے۔ پیغمبر علیہ السلام کی ذات اس تحدید سے مستثنیٰ ہے یہ نبی کی خصوصیت ہے جسے اللہ نے سورۃ احزاب میں واضح فرما دیا ہے۔ نبی ایک وقت میں زیادہ سے زیادہ بیویاں رکھ سکتا ہے، اس پر کوئی پابندی نہیں۔ اور یہ اجازت ہر نبی کی شریعت میں موجود رہی ہے۔ حضرت ابراہیم علیہ السلام کی دو بیویاں تھیں۔ حضرت نوح علیہ السلام، حضرت سلیمان علیہ السلام حضرت داؤد علیہ السلام وغیرہم کی متعدد بیویاں تھیں اور اسی طرح بنی آخر الزمان نے اپنی زندگی میں کل پندرہ نکاح کیے۔ ان میں سے تیرہ بیویوں کے ساتھ آپ کی مقاربت بھی ہوئی اور دو ایسے ہی الگ ہو گئیں۔ تاہم ایک وقت میں آپ کی زیادہ سے زیادہ بیویاں تھیں۔ مقصد یہ کہ نبی پر چارہ نکاح کی پابندی نہیں ہے۔

مفسر قرآن مولانا عبداللہ سندھی فرماتے ہیں۔ کہ مغربی اقوام نے مسلمانوں اور اسلام کے خلاف پراپیگنڈا کے ہتھیار کو مؤثر طور پر استعمال کیا ہے۔ جب انہوں نے دیکھا کہ اسلام کی ترقی کو روکنے کے لیے اور عربہ کا رگمہ ثابت نہیں ہو رہا ہے تو انہوں نے اسلام کے مختلف مسائل کو بہانہ بنا کر اس کے خلاف پراپیگنڈا کی مہم کو تیز کر دیا اور دو سو سال تک مسلسل پراپیگنڈا کرنے کے بعد مسلمانوں کی صفوں میں انتشار پیدا کرنے میں کامیاب ہو گئے۔ اس سلسلہ میں انہوں نے اسلام کے مسئلہ تعدد ازواج کو سب سے زیادہ اچھالا۔ اور یہ پراپیگنڈا کیا کہ مسلمان عیاش ہیں، شہوت پرست ہیں ان کا اسلام ایک سے زیادہ بیویاں رکھنے کی اجازت دیتا ہے۔ حالانکہ بات سیدھی سادھی

اسلام کے
خلاف پراپیگنڈا

ہے۔ اسلام نے تعدد ازواج کو کوئی فرض واجب قرار نہیں دیا بلکہ محض اجازت دی ہے اور وہ بھی مشروط یعنی اگر کوئی شخص جسمانی اور مالی لحاظ سے اس قدر مضبوط ہے کہ وہ ایک سے زیادہ بیویاں رکھ سکتا ہے اور پھر ان کے درمیان انصاف بھی کر سکتا ہے تو اسے اجازت ہے، لازم نہیں ہے۔ انگریز، جرمن، اور فرانسیسی اور دنیا بھر کے یہودیوں نے تعدد ازواج کے مسئلہ میں پیغمبر آخر الزمان علیہ الصلوٰۃ والسلام کی ذات کو خاص طور پر اپنے طعن کا نشانہ بنایا۔ اور یہاں تک پراپیگنڈا کیا کہ مسلمانوں کا پیغمبر (نعموز باللہ) عیاش تھا۔ اس نے اپنے حرم میں بہت سی بیویاں رکھی ہوئی تھیں۔ جیسا کہ پہلے بیان ہو چکا ہے کہ تمام سابقہ انبیاء کی شرائع میں تعدد ازواج روا تھا۔ اور ہمارے نبی اکرم کو اللہ تعالیٰ نے خود قرآن پاک میں تحدید نکاح سے مستثنیٰ قرار دیدیا۔ جہاں تک (نعموز باللہ) عیاشی کا تعلق ہے آپ کی پوری زندگی اس الزام کے خلاف بطور شہادت موجود ہے آپ علیہ السلام کی تمام بیویوں میں سے ایک کے سوا کوئی بھی دوشیزہ نہیں تھی۔ ساری بیویاں معمر اور بیوہ تھیں۔ کسی کا ایک خاوند فوت ہو چکا تھا اور کسی کے دو خاوند۔ پیغمبر اسلام صلی اللہ علیہ وسلم نے اپنی زندگی کا پچیس سے پچاس سالہ دور جو شباب کا دور کہلاتا ہے اپنے ستر سال بڑی ایک بیوہ عورت کے ساتھ گزار دیا۔ جب تک آپ کی پہلی بیوی حضرت خدیجہ زندہ رہیں آپ نے دوسرا نکاح نہیں کیا۔ تو کیا آپ کو بڑھاپے میں زیادہ بیویاں کر کے نفسانی خواہش کی تکمیل مقصود تھی؟ ہرگز نہیں۔ آپ کا تعدد ازواج محض اسلام کی ترویج و ترقی کی خاطر تھا۔ اسلام کو گھر گھر پہنچانا تھا۔ لہذا آپ نے مختلف قبائل سے رشتہ ازدواج قائم کر کے تبلیغ اسلام کا اہم فریضہ ادا کیا۔

مولانا سیدھی فرماتے ہیں۔ کہ غیر مسلم اقوام نے پراپیگنڈا کے طور پر دوسرا حملہ اللہ کی آخری کتاب قرآن پاک پر کیا اور یہ مشہور کیا۔ کہ قرآن پاک اپنے ماننے والوں کو غیر مذہب بناتا ہے۔ چنانچہ وزیر اعظم برطانیہ کلیڈ سٹون

نے برطانوی پارلیمنٹ میں قرآن ہاتھ میں لے کر کہا تھا کہ جب تک یہ کتاب دنیا میں موجود ہے، انسان مذہب اور شائستہ نہیں بن سکتا۔ فحاشی، عیاشی، زنا، شراب نوشی ان کے فیشن میں داخل ہے مگر قرآن ان چیزوں کو حرام قرار دیتا ہے لہذا یہ کتاب دنیا کو تہذیب یافتہ بنانے میں رکاوٹ ہے۔ اُدھر ہندوستان میں یوپی کے انگریز گورنر سر ولیم مور نے حضور نبی کریم صلی اللہ علیہ وسلم کی سوانح حیات LIFE OF MUHAMMAD لکھی جسے سر سید حبیب اللہ پسند بھی پڑھ کر تڑپ اٹھا۔ اس کتاب میں مصنف نے لکھا تھا کہ انسانیت کی دشمن دو چیزیں ہیں اور وہ ہیں محمد کا قرآن اور اسکی تلوار۔

جبری مسلمان

مولانا فرماتے ہیں کہ اسلام کا تیسرا مسئلہ جسے ان لوگوں نے سختہ و سختی بنایا، وہ یہ تھا کہ اسلام تلوار کے زور سے پھیلا ہے اور اس دین میں لوگوں کو جبراً مسلمان بنانا روا ہے۔ یہ اتنا بڑا جھوٹ ہے جسے کوئی سلیم الفطرت آدمی تسلیم کرنے کے لیے تیار نہیں ہو سکتا۔ خود قرآن پاک میں موجود کلام اکبر اہ فی الدین دین میں کوئی جبر نہیں۔ تاریخ عالم گواہ ہے کہ مسلمانوں نے کبھی کسی کو جبراً مسلمان نہیں بنایا۔ دنیا کے بڑے حصے میں مسلمان ایک عرصہ تک غالب رہے مگر کسی کے ساتھ زیادتی نہیں کی۔ ہمیشہ اسلام کی تعلیم اور اپنا اخلاق و کردار پیش کر کے اسلام کی دعوت دی گئی ہے۔ مگر کسی کو مجبور نہیں کیا گیا۔ برصغیر میں کابل سے لے کر برما تک مسلمانوں کو آٹھ سو سال تک اقتدار حاصل رہا مگر تاریخ سے ثابت نہیں کیا جاسکتا کوئی ایک شخص بھی جبر و اکراہ کی بناء پر حلقہ بگوش اسلام ہوا ہو۔ حضور علیہ السلام کے کے زمانہ مبارک، خلافت راشدہ اور عالم اسلام کی پوری تاریخ اٹھا کر دیکھ لیجئے مسلمانوں کی طرف سے جبر کا شائبہ تک نہیں ملے گا۔ برخلاف اس کے عیسائیوں کی تاریخ اس بات کی گواہ ہے کہ انہوں نے سپین، روس، چین اور دیگر بہت سے ممالک میں مسلمانوں کو یا تو بالکل ختم کر دیا یا انہیں اپنا

دین چھوڑنے پر مجبور کیا گیا

لوٹڈی غلام
کاسئلہ

اسلام میں لوٹڈی غلام کاسئلہ بھی ہمیشہ سے غیر مسلم اقوام کی طعن و تشنیع کا ہدف رہا ہے۔ اور پراپیگنڈا یہ کیا جاتا ہے۔ کہ اس کو اسلام نے جائزہ قرار دیا ہے۔ حالانکہ حقیقت یہ ہے کہ نزولِ قرآن کے دور میں لوٹڈی غلام پوری دنیا میں موجود تھے۔ یہ ایک بین الاقوامی رواج تھا، جو ساری دنیا میں پایا جاتا تھا، مسلمانوں نے تو اسے ایجاد نہیں کیا۔ جنگ ہوتی، مرد و زن قیدی بنا لیے جاتے، پھر یا تو انہیں قتل کر دیا جاتا یا فدیہ لے کر چھوڑ دیا جاتا یا پھر غلام اور لوٹڈی بنا لیے جاتے۔ ان سے مشقت لی جاتی اور حسب ضرورت ان کی خرید و فروخت بھی ہوتی۔ اسلام نے لوٹڈی غلام کو فرض واجب قرار نہیں دیا بلکہ اس کی اجازت جاری رکھی، اگر دنیا بھر کے لوگ اس کا رواج کو ترک کر دیں تو اسلام کو اس پر کوئی اصرار نہیں۔ چنانچہ آج پوری دنیا میں لوٹڈی غلام کا کوئی تصور نہیں پایا جاتا۔ اب اہل اسلام بھی اسے ترک کر چکے ہیں۔ روم اور ایران میں ہزاروں سال تک لوٹڈی غلام کی خرید و فروخت ہوتی رہی تاہم اسلام نے اس رواج کو ختم کرنے کی مقدور بھرکوشش کی۔ لوٹڈی غلام کو آزاد کرنے والے کو بہت بڑے اجر و ثواب کا مستحق ٹھہرایا گیا۔ چنانچہ تاریخ اسلام شاہد ہے کہ کتنے ہی صحابہ کرامؓ نے کتنی بڑی تعداد میں غلام خرید خرید کر آزاد کیے۔ اس کے علاوہ اسلام نے لوٹڈی غلام کی آزادی کو تعزیرات میں شامل کر دیا۔ چنانچہ بلا عذر فرض روزہ توڑنے کا کفارہ دوسری تعزیرات کے ساتھ ایک غلام کی آزادی بھی رکھا۔ اسی طرح ظہار کے مسئلہ میں بھی اس کا کفارہ غلام کی آزادی ہے، تو بہر حال مقصد یہ کہ اسلام نے تو لوٹڈی غلام کو دنیا میں ختم کرنے کیلئے عملی قدم اٹھایا، اور آج یہ بات بلا خوف تردید کہی جاسکتی ہے۔ کہ اس قبیح رواج کے خاتمے کی ابتداء اسلام نے ہی کی۔

بہر حال فرمایا کہ اگر تم زیادہ بیویوں میں انصاف قائم رکھنے کی پوزیشن
 میں نہ ہو تو ایک بیوی پر اکتفا کرو یا اپنی مملوکہ لونڈیوں سے استفادہ حاصل
 کرو۔ ذَلِکَ اَوْ لٰی اِلَّا تَعُوْذُوْا بِہٖ چہیز زیادہ قریب ہے کہ تم ایک طرف نہ جھک پڑو گے
 بلکہ انصاف پر قائم رہو۔ یتیم لڑکیوں سے یا ایک سے زیادہ نکاح کر کے
 اُن سے نا انصافی نہ کرو۔ اس سے بہتر ہے کہ ایک بیوی اور اگر میسر ہے
 تو لونڈی پر اکتفا کرو۔

النِّسَاء ۴
آیت ۴

لن تنالوا ۴
درس چہارم ۴

وَأَتُوا النِّسَاءَ صَدُقَاتِهِنَّ نِحْلَةً فَإِنْ طِبْنَ لَكُمْ
عَنْ شَيْءٍ مِنْهُ نَفْسًا فَكُلُوهُ هَنِيئًا مَرِيئًا ④

ترجمہ :- اور مے ڈالو عورتوں کو ان کے مہر خوشی خاطر سے

اور اگر وہ خوش کر لیں تمہارے لیے دل کو اس میں سے کسی چیز سے پھر

تم اس کو کھاؤ خوش گوار اور خوش ہضم ④

ابتداء میں اللہ تعالیٰ نے انسانی حقوق خصوصاً رشتہ داروں کے حقوق کی حفاظت کا حکم
دیا۔ پھر یتیموں کے متعلق ارشاد فرمایا کہ اُن کے مال مت کھاؤ۔ یتیم لڑکیوں کے ساتھ انصاف
سے منع فرمایا۔ اور ارشاد فرمایا کہ اگر تم یتیم لڑکیوں کے ساتھ نکاح کر نیکی صورت میں اُن سے
حق و انصاف نہ کر سکو، تو پھر اُن کی بجائے دوسری عورتوں سے نکاح کرو۔ اس کے بعد
اللہ تعالیٰ نے کسی ایک مرد کے لیے نکاح کی چار عورتوں تک تحدید کر دی اور وہ بھی اس
شرط کے ساتھ کہ تم سب بیویوں سے یکساں سلوک کر سکو۔ تعدد ازواج کی محض اجازت دی ہے
اُسے لازم قرار نہیں دیا۔ نیز یہ بھی فرمایا کہ اگر انصاف کو قائم نہ کر سکو تو پھر صرف ایک نکاح
پر اکتفا کرو۔ البتہ لونڈیوں سے بغیر نکاح کے مستفید ہونے کا تذکرہ فرمایا۔

آج کی آیت بھی نکاح ہی سے متعلق ایک اہم مسئلہ مہر کے بارے میں ہے اللہ تعالیٰ
نے نکاح میں مقرر کردہ مہر کو خوش دلی سے ادا کرنے کا حکم دیا ہے۔ اور یہ حکم ہر نکاح کے
ضمن میں ہے۔ خواہ وہ یتیم لڑکی سے ہو یا عام عورت سے۔ مہر سے متعلق بعض مسائل
سورۃ بقرہ میں بھی بیان ہو چکے ہیں۔ اور کچھ ارشادات سورۃ احزاب میں بھی آئیں گے۔
اس سورۃ میں اس آیت کے علاوہ آگے جہاں محرماتِ نکاح کا ذکر آتا ہے۔ وہاں بھی مہر
کا تذکرہ ہے۔ محرمات میں ماؤں، بیٹیوں، بہنوں، پھوپھیوں، خالائیں، بھتیجیوں، اور

بہانجیوں وغیرہ کا ذکر کرنے کے بعد فرمایا کہ ان کے علاوہ تمہیں دوسری عورتوں سے نکاح کرنے کی اجازت ہے مگر اَنْ تَبْتَغُوا بِأَمْوَالِكُمْ یعنی نکاح میں مال ضرور خرچ کرنا ہوگا اور اس سے مراد خاص طور پر حق مہر کی ادائیگی ہے ایک اور جگہ پر فرمایا قَدْ عَلِمْنَا مَا فَرَضْنَا عَلَيْكُمْ ہم جانتے ہیں وہ چیزیں جو ہم نے مردوں پر فرض قرار دی ہیں۔ اور فرائض میں سے مہر بھی ایک فرض ہے۔

مہر کا نصاب

مہر کے نصاب کے متعلق فقہائے کرام میں بھڑاسا اختلاف پایا جاتا ہے امام شافعیؒ اور بعض دیگر ائمہ کرام فرماتے ہیں کہ قلیل تر چیز بھی مہر بن سکتی ہے۔ حتیٰ کہ مسکھی بھر کھجوریں، لودہ کی انگوٹھی، ایک آنہ، دو پیسے وغیرہ بھی مہر مقرر ہو سکتا ہے بشرطیکہ عورت اس پر رضامند ہو۔ تاہم اہم ابو حنیفہؒ فرماتے ہیں کہ مہر کی کم از کم مقدار دس درہم کے برابر ہونی چاہیے۔ اس کی دلیل یہ ہے کہ مہر کے ضمن میں اللہ تعالیٰ نے مال کا ذکر کیا ہے اَنْ تَبْتَغُوا بِأَمْوَالِكُمْ اور مال میں کچھ تو ہونا چاہیئے۔ کم از کم دس درہم کی چوری ہو تو چور کو قطع یہ کی سزا دی جاتی ہے۔ نیز ایک روایت میں صراحتاً بھی آتا ہے لا مہر اقل من عشیۃ دراہم یعنی دس درہم سے کم مہر نہیں۔ لہذا مہر کی کم از کم مقدار دس درہم ہے۔

نکاح میں مہر اگرچہ فرض ہے۔ مگر بوقت نکاح اس کا تذکرہ ضروری نہیں۔ نکاح ایجاب و قبول کا نام ہے، لہذا جانبین کی رضامندی سے مہر کے بغیر بھی نکاح ہو جاتا ہے، تاہم اسے یہاں میاں بیوی بعد میں بھی مقرر کر کے لے دے سکتے ہیں۔ مقررہ مہر میں کمی بیشی کی بھی اجازت ہے، اگر زیادہ مقرر کیا ہے تو باہمی رضامندی سے کم بھی کیا جاسکتا۔ یا کم ہے تو اسے زیادہ بھی کیا جاسکتا ہے۔ تاہم اخاف کے مطابق مہر کی کم از کم مقدار دس درہم ہونی چاہیئے۔ یہ بات اچھی طرح سمجھ لینی چاہیئے۔ کہ وزن کے حساب

سے ایک درہم تین ماشہ ایک رتی کے برابر ہوتا، اس لحاظ سے دس درہم ساڑھے اکتیس ماشہ بنتے ہیں۔ ایک تولہ بارہ ماشہ کا ہے۔ لہذا مہر کی کم از کم مقدار دو تولے ساڑھے سات ماشہ چاندی کے برابر ہونی۔ چاندی کے موجودہ بازاری نرخ کے مطابق اتنی چاندی کی قیمت ایک سو ساٹھ پینسٹھ روپے بنتی ہے۔ لہذا فقہ حنفی کے مطابق کم از کم مہر کی مقدار یہ ہے۔ البتہ زیادہ سے زیادہ کی کوئی حد مقرر نہیں۔ اس زمانے میں تیس روپے کو شرعی حق مہر سمجھا جاتا ہے جو کہ درست نہیں۔ ہر زمانے میں چاندی کے نرخ میں کمی بیشی سے مہر کا تعین سکھ رائج الوقت کے مطابق کیا جاسکتا ہے۔ جو کہ ساڑھے اکتیس ماشہ چاندی کی قیمت کے برابر ہونا چاہیے۔ اگر کسی نکاح میں اس سے کم مہر مقرر ہوا ہو تو اسے بعد میں پورا کر لینا چاہیے۔

صدقہ کا معنی

اس آیت کریمہ میں مہر کے لیے صَدَقَاتِہُنَّ کا لفظ استعمال ہوا ہے صَدَقَات جمع کا صیغہ ہے اور اس کا واحد صَدَقَةٌ ہے جس کا معنی حق مہر ہے۔ محض اعراب کے فرق سے ایک لفظ صَدَقَةٌ ہے جس کا معنی صدقہ خیرات ہے۔ اس کی جمع صَدَقَات آتی ہے۔ جو شخص صدقہ خیرات کرتا ہے۔ اللہ تعالیٰ اُسے بڑی موت سے بچاتا ہے۔ صدقہ سے اچھی عاقبت کی امید ہوتی ہے اگر صَدَقَةٌ کی دال پر سکون آجائے تو اس کا معنی سخنی ہوتا ہے۔ عربی شاعر نے اپنے شعر میں اس لفظ کو یوں استعمال کیا ہے۔

وَلَنَا قَنَاطَةٌ مِنْ رَدِينَةٍ صَدَقَةٌ

زوراء کذا لک حاملها ازورا

ہمارے روینی نیزے بڑے مضبوط اور ٹیڑھے ہیں جو کسی کے قابو میں نہیں آتے۔ ان کے اٹھانے والے بھی بڑے ٹیڑھے لوگ ہیں۔

نخلہ کا معنی

یہاں پر نخلہ کا لفظ بھی استعمال ہوا ہے جس کا لغوی معنی عطیہ ہے عطیہ چونکہ اپنی خوشی سے دیا جاتا ہے اس لیے اس آیت میں انہی معنوں

میں استعمال ہوا ہے۔ کہ عورتوں کے مہر خوشی خاطر سے ادا کر دو حدیث شریف میں آتا ہے مَا تَحِلُّ وَالِدٌ وَلَدَهُ کسی باپ نے اپنے بیٹے کو اس سے اچھا عطیہ نہیں دیا کہ وہ اُسے اچھا ادب سکھائے۔ حضرت نعمان بن بشیرؓ کی روایت میں آتا ہے کہ بشیرؓ کی دو بیویاں تھیں۔ دونوں سے الگ الگ اولاد تھی۔ اُن میں سے نعمان کی ماں نے اپنے خاوند سے فرمائش کی کہ وہ فلاں غلام اُس کے بیٹے نعمان کو دے دے۔ اور اس ہبہ کا گواہ حضور علیہ السلام کو بنائے۔ چنانچہ بشیرؓ نے یہ قصہ نبی علیہ السلام کی خدمت میں بیان کیا اور کہا کہ میں نے یہ غلام نعمان کو دے دیا ہے آپ گواہ بن جائیں تاکہ میری بیوی کو اطمینان حاصل ہو جائے۔ آپ نے پوچھا آکُلْ وَلَدُكَ تَحِلُّهُ، مِثْلَ هَذَا کیا تو نے باقی اولاد کو بھی ایسا ہی عطیہ دیا ہے۔ جیسا کہ نعمان کو دیا ہے تو اُس نے عرض کیا، حضور! ایسا تو نہیں ہے۔ اس پر بنی کریم صلی اللہ علیہ وسلم نے فرمایا، جاؤ کسی اور کو گواہ بناؤ، میں اس ظلم پر گواہ نہیں بن سکتا۔ آپ نے مزید فرمایا، کیا تم چاہتے ہو کہ تمہاری ساری اولاد نیچی میں برابر ہے، عرض کیا ہاں۔ فرمایا ساری اولاد میں سے صرف ایک بیٹے کو دنیا زیادتی ہے، یا تو دونوں بیویوں کی ساری اولاد کو ایسا غلام دو یا اس کو بھی واپس لے لو۔

مغرض یہاں پر نخلہ کا لفظ استعمال ہوا ہے۔

اللہ تعالیٰ کا ارشاد ہے وَالْوَالِدَاتُ لِلنِّسَاءِ صَدُقَاتِهِنَّ مِثْلًا ط اور دے ڈالو عورتوں کو اُن کے مہر خوشی خاطر سے۔ یعنی جو مہر مقرر ہو گیا ہے اُسے خوش دلی سے ادا کرو، اُسے بوجھ نہ سمجھو۔ جیسا کہ حضور علیہ السلام نے زکوٰۃ اور قربانی کے متعلق بھی فرمایا کہ اِن کو تاوان نہ سمجھو۔ یہ عبادت ہے اور قربانی کا ذریعہ ہے لَئِنْ طِيبُوا بِهَا نَفْسًا يَهْدِيهِمْ فَمِنْهُمْ مَنْ يَرْجِعُ إِلَى اللَّهِ يَلْبِغُ فِي رَحْمَتِهِ يَوْمَ الْقِيَامَةِ۔ اِسے خوشی سے ادا کیا کرو۔ مہر بھی ایک قسم کا عطیہ ہے جو کسی چیز کا معاوضہ نہیں ہوتا۔ نہ ہی یہ کسی چیز کی بیع ہے بلکہ بیوی کے ساتھ دیکھوئی اور احسان

مہر کی
ادائیگی

کا معاملہ ہے۔ مہر ادا کرنے سے انسان عورت کے اعضاءے مستورہ کا مالک نہیں بن جاتا، البتہ عقد نکاح کی وجہ سے اُسے فائدہ اٹھانے کی اجازت ہوتی ہے۔ بہر حال اللہ نے عورتوں کے حق میں یہ مہر مقرر کیا ہے، اُسے خوش دلی سے ادا کرنا چاہیئے۔ یہ معاشرت کے اعتبار سے بھی ضروری ہے مہر کی ادائیگی کے لیے معجل اور مؤجل دونوں صورتیں روا ہیں۔ یہ فوراً بھی ادا ہو سکتا ہے اور مؤخر بھی کیا جاسکتا ہے۔ مہر کا کچھ حصہ فوری اور کچھ حصہ بعد میں عند الطلب بھی ادا ہو سکتا ہے تاہم بہتر یہی ہے کہ پورا مہر فوراً ادا کر دیا جائے۔ بہت بڑا مہر مقرر کر کے زندگی بھر ادا نہ کرنا بڑی غلط بات ہے۔ یہ حقوق العباد کا مسئلہ ہے اور مقررہ مہر ادا نہ کرنے کی صورت میں قیامت کے دن مؤاخذہ ہوگا۔

مہر مطابق
حیثیت

مہر کے تقرر میں مبالغہ آرائی سے منع فرمایا گیا ہے حضرت عمرؓ کا قول ہے لا تغالوا فی الصدقات لوگو! مہر کے معاملہ میں مبالغہ نہ آرائی نہ کرو۔ اگر مہر کی زیادتی عزت کا باعث ہوتی تو اللہ تعالیٰ یقیناً پیغمبر علیہ السلام کو حکم دیتا کہ وہ زیادہ سے زیادہ مہر مقرر کریں۔ مگر صورتحال یہ ہے کہ حضور علیہ السلام نے اپنی بیویوں اور بیٹیوں کا حق مہر پانچ سو درہم سے زیادہ مقرر نہیں کیا، ماسوائے ام المؤمنین ام حبیبہؓ کے کہ اُن کا نکاح حبشہ میں نجاشی نے کرایا تھا اور چار ہزار درہم مہر اپنی طرف سے ادا کیا تھا۔ بہر حال اگرچہ شریعت میں اس کی تحدید نہیں کی گئی، مگر حد سے زیادہ مہر مقرر نہیں کرنا چاہیئے بلکہ یہ بانبین کی حیثیت کے مطابق ہونا چاہیئے۔ مہر زیادہ مقرر کر کے ادا نہ کرنا قیامت کو قابل مؤاخذہ ہے۔ مہر بھی ایک قرض ہے لہذا اگر کوئی شخص بغیر ادائیگے مر گیا تو اُس کے ترکہ میں سے دیگر قرض کی طرح ادا کیا جائیگا، وصیت پوری کی جائیگی اور پھر باقی مال حصہ داروں میں تقسیم ہوگا۔ مہر عورت کا مالی حق ہے اسی لیے فقہائے کرام فرماتے ہیں، کہ

اگر عورت مہر کی وصولی سے قبل مرد کی قربت سے انکار کر دے، تو اس کو اختیار ہے۔ بہر حال مہر حیثیت کے مطابق ہونا چاہیئے۔ دس، بیس یا پچاس ہزار روپے مہر مقرر کرنا جب کہ خاوند کی حیثیت دو ہزار روپے کی بھی نہ ہو، مناسب نہیں۔ اور مرد پر خواہ مخواہ بوجھ ڈالنے والی بات ہے۔ اس سے اعراض کرنا چاہیئے۔

مہر کی معافی

ہاں! اگر عورت خود برضا و رغبت معاف کر دے تو اس کو اجازت ہے فرمایا فَإِنْ طَلَبَ لَكُمْ عَنْ شَيْءٍ مِّنْهُ لَفَسًا يَعْنِي اگر عورتیں تمہیں کسی چیز سے خوش کر دیں۔ اپنی خوشی سے مقرر مہر میں سے آدھا، چوتھائی دو تہائی یا کم و بیش معاف کر دیں، تو یہ تمہارے لیے جائز ہے۔ عورت کو حق حاصل ہے کہ چاہے تو سارے کا سارا مہر بھی خاوند کو ہبہ کر دے اسکو ابراؤ کہتے ہیں۔ مگر عورت کو معاف کرنے پر مجبور نہیں کیا جائیگا اس طرح آپ دنیوی قانون سے تونج سکتے ہیں مگر اللہ کے ہاں معاف نہیں ہوگا اس معاملہ میں عورت پر نہ دباؤ ڈالنا چاہیئے اور نہ اسے اکجھانا چاہیئے، وہ از خود سارا یا کچھ حصہ معاف کر دے تو اس صورت میں فرمایا فَكُلُوهُ پِسْ اس کو کھاؤ۔ کھانے سے مراد محض کھانا ہی نہیں بلکہ استعمال کرنا ہے۔

کیونکہ عورت نے جو چیز معاف کی ہے وہ ضروری نہیں کہ کھائی ہو یا چیز ہی ہو۔ مثلاً، زیور، مکان، زمین یا کارخانہ ہے تو وہ استعمال میں ہی آئیگا۔ اکل کا لفظ ان معنوں میں بیشتر مقامات پر استعمال ہوا ہے جیسے لَا تَأْكُلُوا الرِّبَا سُوْدَنہ کھاؤ لَا تَأْكُلُوا أَمْوَالَكُمْ بَيْنَكُمْ بِالْبَاطِلِ آپس میں ایک دوسرے کا مال باطل طریقے سے مت کھاؤ۔ الغرض فرمایا کہ اگر عورت مہر معاف کر دے تو پھر تم وہ چیز اپنے تصرف میں لا سکتے ہو۔ ہمارے ملک میں بعض احکام شریعت رواج کی نذر ہو جاتے ہیں۔ عام طور پر عورتوں کو مکان یا زمین میں سے وراثت کا حصہ نہیں دیا جاتا۔ ان سے

رسمی طور پر کہ دیا جاتا ہے۔ کہ اگر وہ باپ کی وراثت کے مکان یا زمین وغیرہ سے حصہ لینا چاہیں تو لے سکتی ہیں۔ وہ بھی رواج کے مطابق کہتی ہیں۔ کہ نہیں، بھائیوں کے پاس رہنے دو۔ مہر کا مسئلہ کچھ ایسا ہی ہے۔ عورت سے کہ دیا لینا ہے یا معاف کرتا ہے، وہ بھی خاندان کے روبرو کہہ دیتی ہے کہ معاف کیا، اگرچہ وہ دل سے راضی نہ ہو۔ یہ درست نہیں ہے۔ عورت کا حصہ وراثت سے ہو یا مہر ہو، اُسے پہلے ادا کرنا چاہیے، اگر کوئی غیر منقولہ جائداد ہے اُس کے نام رجسٹری کرنا چاہیئے۔ وہ اپنی ملکیت میں آنے کے بعد اگر خوشی سے واپس کرنا چاہے تو کر دے۔ مگر بغیر ادا کیے ہی معاف کر لینا اس پر دباؤ ڈالنے کے مترادف ہے۔

جب مہر ادا کر دیا جائے تو عورت اُسکی مالک بن جاتی ہے۔ لہذا اُسے مہر کا تصرف اُس مال میں مکمل تصرف حاصل ہوتا ہے۔ اس کی مرضی کے بغیر اس کے سرپرست بھی تصرف نہیں کر سکتے بعض آئمہ کرام تو یہ فرماتے ہیں کہ کم سن یا دوشیزہ لڑکی کا ولی اس کی ملکیت میں تصرف کر سکتا ہے۔ مگر یہ بات درست نہیں۔ مہر کی مالک خواہ باکرہ ہو تیبہ کم سن ہو یا عمر رسیدہ اُسے مہر پر مکمل تصرف حاصل ہے اور اس کا یہ حق ضائع نہیں ہونا چاہیئے۔ عورت مہر کی رقم کسی دوسرے رشتہ دار کو دے سکتی ہے۔ صدقہ خیرات کر سکتی، اپنی ذات پر استعمال کر سکتی ہے اور اس کا کل یا جزو معاف بھی کر سکتی ہے۔

فرمایا پس کھاؤ هٰذَا مَرِيًّا خوشگوار مریّا خوش ہضم مقصد یہ ہے۔ کہ جو چیز تمہیں معاف کر دی گئی ہے۔ اُسے تم خوب مزے سے کھا سکتے ہو یا بلا جھجک استعمال کر سکتے ہو۔ چونکہ پہلے فَكَلُوا آیا ہے لہذا اس نسبت سے هٰذَا مَرِيًّا آیا ہے۔ شاہ عبدالقادر دہلوی اس کا ترجمہ کرتے ہیں۔ کھاؤ اس کو رچتا پچتا عربی میں مرء الطعام اُس کھانے کو کہتے ہیں جو ہضم ہو کر جزو بدن بن جائے۔ خوراک بننے اور ہضم ہونے میں

خوشگوار
خوش ہضم

کسی قسم کی وقت نہ ہو۔ الغرض فرمایا کہ معافی کی صورت میں تم مہر کا مال
استعمال کر سکتے ہو۔

النِّسَاءُ ۴
آیت ۵

لَنْ تَنَالُوا ۴
درس پنجم ۵

وَلَا تُؤْتُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَامًا وَارْزُقُوهُمْ فِيهَا وَاكْسُوهُمْ وَقُولُوا لَهُمْ قَوْلًا مَعْرُوفًا ⑤

ترجمہ :- اور نہ دو بیوقوفوں کو اپنے مال جو کہ اللہ نے تمہارے لیے قیام اور گزران کا ذریعہ بنائے ہیں اور ان کو کھلاتے رہو ان مالوں سے اور پہناتے رہو اور کہو ان سے

معقول بات ⑤

ربط آیات انسان کی تخلیق اور اس کے اجتماعی حقوق کا ذکر کرنے کے بعد اللہ تعالیٰ نے یتیموں کے مال کھانے سے منع فرمایا، نیز یہ کہ یتیم لڑکیوں کے ساتھ نا انصافی مت کرو اگر تم ان کے حقوق ادا نہیں کر سکتے، مقررہ مہر نہیں دے سکتے اور ان کیساتھ معاشرتی سلوک بھی نہیں کر پاتے تو پھر ان کے ساتھ نکاح نہ کرو، بلکہ ان کی بجائے دوسری عورتوں سے نکاح کرو جو تم کو پسند ہوں۔ اس کے بعد تعدد ازواج کا مسئلہ بھی بیان فرمادیا اور یہ بھی واضح کر دیا کہ زیادہ عورتوں کی صورت میں اگر تم ان کے درمیان انصاف نہ کر سکو، تو پھر ایک ہی نکاح کافی ہے، اس سے زیادہ مت کرو۔ البتہ تم اپنی مملوکہ لونڈیوں سے بغیر نکاح کے استفادہ حاصل کر سکتے ہو۔ اگلی آیت میں اللہ نے یہ تلقین فرمائی کہ عورتوں کے مہر خوش دلی سے ادا کرو۔ یہ تمہارے ذمہ ان کا حق ہے۔ اگر وہ اپنی خوشی سے مہر کا کچھ حصہ یا پورے کا پورا معاف کر دیں یا عطیہ دے دیں یا وصول ہی نہ کریں تو وہ تمہارے لیے حلال طیب ہے۔ اُسے کھا سکتے ہو یا استعمال میں لا سکتے ہو۔ ابتدائے سورۃ سے لے کر دس آیتوں تک یتیموں کے متعلق ہی احکام

آہے ہیں۔ اس کے بعد وراثت کے مسائل بیان ہوں گے۔

یتیموں کے اموال اور عورتوں کے مہر کی ادائیگی کے سلسلے میں یہ سوال پیدا ہوتا تھا کہ کیا یہ رقوم ہر حالت میں متعلقین کی تحویل میں دے دی جائیں خواہ وہ اس کی حفاظت کے اہل ہوں یا نہ ہوں؟ یتیموں کے مال کی ادائیگی کی وقت کا بیان تو اگلی آیت میں آ رہا ہے، اتاہم درمیان میں اللہ تعالیٰ نے مطلقاً مال کے متعلق فرمایا وَلَا تُولُوا السُّفَهَاءَ اَمْوَالَكُمُ بوقوفوں کو اپنے مال نہ سپرد کرو۔ سفہاء جمع ہے سفیہ کی اور سفیہ بے عقل یا بوقوف شخص کو کہا جاتا ہے۔ ایسا انسان جو اپنے نفع نقصان کو نہیں سمجھ سکتا۔ پہلے پائے کے آخری رکوع میں آتا ہے۔ ”وَمَنْ يَرْغَبْ عَنْ مِلَّةِ اِبْرٰهِيْمَ اِلَّا هُنَّ سَفِهَةٌ لِّنَفْسِهٖ“ یعنی ملت ابراہیمی سے وہی شخص اعراض کرے گا جس نے اپنے آپ کو بوقوف بنالیا۔ کوئی دانا اور سمجھدار آدمی ایسی غلط بات نہیں کر سکتا اور اب اس آیت میں ارشاد ہے کہ اپنے مال بے عقلوں یا بے وقوفوں کے سپرد نہ کرو۔ حضرت عبداللہ بن عباسؓ مفسر قرآن فرماتے ہیں کہ یہاں پر بوقوفوں سے مراد عورتیں اور بچے ہیں۔ اور منشا ہے ایندنی یہ ہے کہ لوگو! اپنی موجودگی میں اپنا مال و متاع اپنے بیوی بچوں کے سپرد نہ کر بیٹھو۔ عورتیں فطرتاً کم عقل ہوتی ہیں اور بچے نادان ہوتے ہیں اگر تم اپنی زندگی میں مال تقسیم کر کے خود فارغ ہو کر بیٹھ جاؤ گے تو یہ تمہارے لیے نقصان کا باعث ہو گا۔ تم خود مالک تھے، عورتوں اور بچوں کے کھیل تھے مگر اب مال تقسیم کر کے خود ان پر بوجھ بن جاؤ گے۔ اسی لیے وراثت یا مال کی تقسیم زندگی میں کر دینا پسندیدہ فعل نہیں ہے۔ فقہائے کرام، محدثین اور علمائے کرام فرماتے ہیں کہ اس قسم کی تقسیم انسان کے مرنے کے بعد ہی ہونی چاہیے۔ اور اس کا مفصل ذکر آگے اسی سورۃ میں آ رہا ہے۔

غرضیکہ فرمایا بوقوفوں کو اپنے مال نہ دو الَّتِي جَعَلَ اللّٰهُ لَكُمْ

قیلہا وہ مال جسے اللہ تعالیٰ نے تمہارے لیے قیام اور گزراں کا ذریعہ بنایا ہے مقصد یہ ہے کہ جو مال تمہارے پاس جائز ذرائع سے پہنچا ہے، وراثت سے حصہ ملا ہے، تجارت کی سہ ہے، مزدوری وغیرہ کی ہے اور تمہارے گزراوت کا انحصار اسی پر ہے تو اسے بوقوفوں کے سپرد کر کے ضائع نہ کر لو۔ وہ اپنی کم عقلی کی وجہ سے اس مال کی حفاظت نہیں کر سکتے جس کا نتیجہ یہ ہوگا کہ تم مال سے محروم ہو کر مشکلات کا شکار ہو جاؤ گے۔

مال کا
حسن و قبح

قرآن پاک میں اس بات کا کثرت سے تذکرہ آتا ہے کہ اکثر مالدار لوگ سرکشی کا راستہ اختیار کرتے ہیں۔ اللہ کی نافرمانی کے ترکیب ہوتے ہیں۔ اور لوگوں کے حقوق ادا نہیں کرتے۔ جب مال کی محبت حد سے بڑھ جاتی ہے تو حلال و حرام کی تمیز اٹھ جاتی ہے اور پھر انسان ”وَجَمَعَ فَاُوعَى“ کا مصداق بن جاتا ہے۔ وہ ہر وقت مال جمع کرنے کی فکر میں لگا رہتا ہے اور پھر جب بہت سا مال جمع ہو جاتا ہے تو اس پر فخر کرنے لگتا ہے۔ مشرکین اور دیگر نافرمان لوگ یہی کہتے تھے۔ ”نَحْنُ أَكْثَرُ اَمْوَالًا وَّ اَوْلَادًا“ ہمارے پاس مال بھی بہت ہے اور ہمارے نوجوان پیٹے بھی ہیں، ہمیں کس بات کی پروا ہے۔ اللہ کے باغی یہاں تک کہ دیتے ہیں ”وَمَا نَحْنُ بِمُعَذِّبِينَ“ ہم کچھ بھی کرتے رہیں ہم عذاب میں مبتلا نہیں ہوں گے۔ ہمیں کوئی پوچھنے والا نہیں۔ مقصد یہ کہ مال کی وجہ سے ہی بعض اوقات انسان خدا تعالیٰ کا باغی ہو جاتا ہے۔

اللہ تعالیٰ نے قرآن پاک میں مال کے ایک دوسرے پہلو کی طرف بھی اشارہ فرمایا ہے ”اِنَّهَا اَمْوَالُكُمْ وَاَوْلَادُكُمْ فَاِنَّكُمْ لَمِنْكُمْ“ تمہارے مال اور اولاد تمہاری آزمائش کا ذریعہ ہیں۔ مال و اولاد کے ذریعے انسان تقرب الہی حاصل نہیں کر سکتا، اُس کے لیے تو ایمان اور عمل صالح

کی ضرورت ہے۔ مگر مال و اولاد کے ذریعہ اللہ تعالیٰ آزمائش کرتا ہے کہ ان نعمتوں کے حاصل ہونے پر وہ اللہ کا مزید شکر گزار بندہ بنتا ہے یا اس کا باغی بن جاتا ہے۔ جائز طریقے سے کمایا ہوا مال تو بلاشبہ نعمتِ الہی ہے مگر ناجائز طریقے سے حاصل کردہ یہی مال انسان کے لیے وبالِ جان ہے اگلے جہان میں اُسے اس کا حساب چکانا ہوگا۔ حضور علیہ السلام کا ارشاد مبارک ہے **نَفْسُ الْحَالِ لِلرَّجُلِ الصَّالِحِ مَالٌ اَچھی چیز ہے۔** لیکن نیک انسان کے لیے۔ اور نیک وہی ہوگا۔ جو خدا تعالیٰ کی وحدانیت اور قیامت پر ایمان رکھتے ہوئے سب سے پہلے اللہ کا حق ادا کرے اور پھر اس کے عطا کردہ مال میں سے مخلوق کا حق ادا کرے، وہی اچھا سا مٹی ہے مسلم شریف کی روایت میں آتا ہے کہ مال اُس شخص کے لیے اچھا ہے **لِمَنْ اَدَّى حَقَّ اللّٰهِ جِوَاللّٰهِ** کا حق ادا کرتا ہے اور بندوں کا حق بھی ادا کرتا ہے۔ اگر ایسا نہیں کرتا، تو وہی مال انسان کے لیے سرکشی اور اکڑ کا باعث بنے گا۔ حضرت ابوذر غفاریؓ کی روایت میں آتا ہے کہ ان سے کسی نے دریافت کیا کہ انہیں بیت المال سے کچھ وظیفہ ملتا ہے، کیا وہ قبول کر لیں؟ سائل کو شبہ تھا کہ بیت المال کے مال میں ایسا مال نہ ہو کہ کسی کے ساتھ زیادتی کئے کے حاصل کیا گیا ہو۔ آپ نے فرمایا کہ یہ مال لے لیا کرو۔ جب کہ یہ تمہارے لیے زندگی میں باعثِ اعانت ہو۔ البتہ یاد رکھو **اِذَا كَانَ شَکَمًا لِّدَیْنِكَ** جب ہی مال تمہارے دین کی قیمت بن جائے۔ یعنی بیت المال کے عمال اس وظیفے کے بدلے تم سے کوئی خلافِ شرع کام لینا چاہیں **فَدَعُوْهُ** پھر اس کو چھوڑ دو۔ یہ حرام ہے۔

حضرت عبداللہ بن عباسؓ کا یہ ارشاد ہے کہ عورتیں اور بچے بے سمجھ ہوتے ہیں اس لیے مال ان کے سپرد مت کرو۔ اس کا مطلب یہ نہیں کہ انہیں مال کی ملکیت حاصل ہونے سے روک رکھو، بلکہ مقصد یہ ہے کہ

ملکیت اور
تصرف

مال کے مالک تو وہی ہوں گے مگر انہیں اس میں تصرف سے روکو کہ کہیں غلط تصرف سے مال کو ضائع نہ کر دیں۔ اگر عورتوں کو مال پر مکمل تصرف حاصل ہوگا تو وہ اسے فیشن اور دیگر فضول کاموں پر خرچ کر دیں گی۔ اور اگر مال بچوں کے ہاتھ میں آگیا تو وہ کھیل تماشے پتنگ بازی، آتش بازی وغیرہ میں اڑا دیں گے لہذا انہیں بھی مال پر مکمل کنٹرول نہ دو۔ بعض لوگ قیمتی مال کو رسومات باطلہ پر ضائع کر دیتے ہیں یا پھر بدعات پر خرچ کر ڈالتے ہیں، قبروں کی پختی، اُن پر گنبدوں کی تعمیر، چادر پوشی، قوالی اور چڑھاوے کی نذر کر دیتے ہیں۔ یہ سب بے سمجھی کی باتیں ہیں۔ شادی اور عہنی کی فضول رسومات مال کا خواہ مخواہ ضیاع ہے۔ اور یہ ایسے لوگوں کے ہاتھ میں نہیں آنا چاہیئے جو اسراف کے مرتکب ہوں۔ مشکوٰۃ شریف میں حضرت سفیان ثوریؒ کی روایت موجود ہے الحلال لا یحتل سیفاً یعنی حلال مال اسراف کا محتال نہیں ہو سکتا۔ اللہ تعالیٰ کا ارشاد بھی لَا تُسْرِفُوا فَتُفْسِدُوا فَضُولَ خُرُجِ نہ کرو۔ دوسرے مقام پر فرمایا اِنَّ الْمُسْرِفِيْنَ كَانُوْا اِخْوَانَ الشَّيْطٰنِ فَضُولَ خُرُجِ شیطان کے بھائی ہیں۔ بلاوجہ تقریبات کا اہتمام، چراغاں، قمقمہ بازی، جھنڈیا بے تحاشا کھانے، سب فضول خرچی میں داخل ہیں۔ جو کوئی مال کو غلط مقام پر خرچ کرے قیامت کے دن مؤاخذے میں آئیگا۔ اسی لیے فرمایا کہ مال کو بیوقوفوں کے حوالے نہ کرو۔ یہ تمہارے لیے ذریعہ گمراہی ہے، غلط ہاتھوں میں دے کر اسے ضائع نہ کرو۔

فرمایا مال کو اپنے پاس رکھو، اُس پر اپنا تصرف قائم رکھو مگر کسی کا حق ضائع نہ کرو۔ بیوی بچے تمہاری کفالت میں ہیں تو اُن کی جائز ضروریات پوری کرو وَارْزُقُوْهُمْ مِنْۢ فِيْهَا اَسْ مَا لَیْسَ مِنْۢ اَنْۢ كُنْ تَاْكُلُوْنَ کی خوراک کا بندوبست کرو۔ وَاکْسُوْهُمْ اَنْہیں لباس بھی پہناؤ۔ مگر فضول کاموں کے لیے مال مت دو۔ مسلم شریف کی روایت میں حضور علیہ السلام کا فرمان

مبارک ہے ذہبی عن اصناعتر المال حضور نے مال کے ضیاع سے منع فرمایا ہے۔ لہذا مال کو ضائع نہ کرو بلکہ اس کی حفاظت کرو اور جائز امور پر خرچ کرو۔

اہم شافعی نے حضرت ابو موسیٰ اشعریؓ کی روایت بیان کی ہے۔ فرماتے ہیں کہ حضور بنی کریم علیہ الصلوٰۃ والسلام کا ارشاد مبارک ہے تین قسم کے آدمی ایسے ہیں جن کی دعا قبول نہیں ہوتی۔ فرمایا پہلی قسم کا شخص وہ ہے جس کی عورت بدکار ہے نہ وہ اسے برائی سے روک سکتا ہے اور نہ علیحدہ کرتا ہے۔ ایسے شخص کو چاہیے کہ ایسی عورت کو اپنے پاس نہ رکھے۔ اگر عورت تائب ہو جائے تو ٹھیک ہے ورنہ اسے طلاق دے۔ فرمایا جو ایسا نہیں کرتا وہ دیوث ہے اور اس کی دعا مستجاب نہیں ہوتی۔

دعا کی
نامقبولیت

حضور علیہ السلام نے فرمایا دوسرا شخص جس کی دعا قبول نہیں ہوتی، وہ ہے جو اپنا مال بیوقوف کے سپرد کر دیتا ہے۔ جو اسے ضائع کر دیتا ہے۔ یہ شخص گنہگار ہوگا اور اس کی دعا بھی قبول نہیں ہوگی۔ فرمایا تیسرا آدمی وہ ہے جو قرض دیتا ہے مگر اس پر گواہ نہیں بناتا۔ اسی کوتاہی کی وجہ سے اکثر جھگڑے پیدا ہوتے ہیں جن کی نوبت قتل و غارتگری تک پہنچتی ہے۔ مقدمات قائم ہوتے ہیں۔ اور لوگ سخت پریشان ہوتے ہیں۔ فرمایا ایسے شخص کی دعا بھی مستجاب نہیں ہوتی۔

خوش کلامی

فرمایا عورتوں اور بچوں کو کھلاؤ اور پہناؤ، ان کی ضروریات زندگی پوری کرو، انہیں تنگ نہ کرو۔ ضرورت کے مطابق خرچہ بھی ادا کرو مگر مال ان کے تصرف میں نہ دو کہ ضائع کر دیں گے، البتہ وَقُولُوا لَهُمْ قَوْلًا مَعْرُوفًا انہیں دستور کے مطابق اچھی بات کہو۔ ان کو سمجھا دو کہ یہ مال تمہارا ہی ہے مگر ہم اس کی حفاظت کریں گے، اسے ضیاع سے بچائیں گے، تجارت میں لگا کر منافع حاصل کریں گے اور تمہیں اس سے فائدہ ہوگا۔ اگر تم مال کو کھیل تماشے میں ضائع کر دو گے

تو خالی ہاتھ رہ جاؤ گے۔ غرضیکہ اُن سے اچھی بات کہو کہ اُن کی دل شکنی بھی نہ ہو اور مال بھی بچ جائے۔ اللہ تعالیٰ نے یہی تعلیم دی ہے۔ اگلی آیت میں اللہ تعالیٰ نے وہ مدت بیان فرمائی ہے جب یتامیٰ اس عہد کو پہنچ جائیں کہ اُن کا مال اُن کے حوالے کیا جائے۔ اس کی تفصیل آگے آرہی ہے۔

سورہ النساء ۴
آیت ۶

لَنْ تَنَالُوا
دس ششم ۶

وَابْتَٰلُوا الْيَتٰمٰى حَتّٰى اِذَا بَلَغُوا النِّكَاحَ ۚ وَاِنْ
اَنْتُمْ مِنْهُمْ رٰشِدًا فَاَدْفَعُوْا اِلَيْهِمْ اَمْوَالَهُمْ
وَلَا تَاْكُلُوْهَا اِسْرَافًا وَّ بِدَارًا اَنْ يَّكْبُرُوْا ۚ وَمَنْ كَانَ
غَنِيًّا فَلْيَسْتَعْفِفْ ۚ وَمَنْ كَانَ فَقِيْرًا فَلْيَاْكُلْ
بِالْمَعْرُوْفِ ۚ فَاِذَا دَفَعْتُمْ اِلَيْهِمْ اَمْوَالَهُمْ فَاَشْهَدُوْا
عَلَيْهِمْ ۚ وَكَفٰى بِاللّٰهِ حَسِيْبًا ۝۶

ترجمہ :- اور یتیموں کو آزماتے رہو۔ یہاں تک کہ جب وہ نکاح
کی عمر کو پہنچ جائیں، پس اگر تم اُن سے سمجھ معلوم کرو تو اُن کے
مال اُنکو دے دو اور نہ کھاؤ یتیموں کے مالوں کو حد سے بڑھتے
ہوئے اور جلدی کرتے ہوئے کہ کہیں وہ بڑے نہ ہو جائیں۔
اور جو شخص غنی ہو اُس کو چاہیئے کہ وہ یتیم کے مال سے بچتا
ہے، اور جو شخص فقیر ہو وہ دستور کے مطابق کھائے۔ پس
جب تم ان کے مال اُن کو دے دو پس ان پر گواہ بناؤ اور اللہ
کافی ہے حساب لینے والا ۝۶

گزشتہ درس میں یہ بیان تھا کہ بے عقلوں کو مال کی سپرداری مت کرو، کہیں
یتیموں کی تربیت اور امتحان وہ نا سمجھی میں نقصان نہ کر بیٹھیں۔ مال کی نگرانی خود کرو، اور انہیں حسب ضرورت کھلاتے
پلاتے رہو، اور انہیں سمجھاتے بھی رہو کہ تم اُن کے خیر خواہ ہو اور جو کچھ کہہ رہے ہو اُن کے
بہترین مفاد میں ہے۔ اب آج کی آیت میں اس بات کا تذکرہ ہے کہ نا سمجھوں کو

اپنے ساتھ کاروبار میں شریک کر کے ان کی تربیت کر دو، اور گاہے بگاہے ان کا امتحان بھی لیتے رہو، جب وہ اہل ہو جائیں تو ان کے مال ان کے حوالے کر دو۔ چنانچہ ارشاد ہوتا ہے وَابْتَئِلُوا الْيَتَامَىٰ اور یتیموں کو آزماتے رہو۔ ان کا امتحان لیتے رہو۔ اور امتحان اُسی صورت میں ہو گا جب ان کی تربیت کی جائیگی۔ تو مقصد یہ ہے کہ جب تک یتیم اپنی جائداد کا انتظام خود چلانے کے قابل نہیں ہو جاتے۔ تم خود متولی کی حیثیت سے کام کرتے رہو اور ساتھ ساتھ ان کی مناسب تربیت بھی کر دو تاکہ وہ اس قابل ہو جائیں کہ اپنا کاروبار خود سنبھال سکیں۔

فرمایا انہیں آزماتے رہو حتیٰ اِذَا بَلَغُوا النِّكَاحَ حتیٰ کہ جب وہ نکاح کی عمر کو پہنچ جائیں یعنی بالغ ہو جائیں۔ فَإِنْ اَنْتُمْ مِنْهُمْ رُشْدًا اور پھر تم معلوم کر لو کہ اب وہ سمجھ بوجھ سے کام لینے لگے ہیں۔ ان میں اچھے بُرے اور نفع نقصان کی تمیز پیدا ہو گئی ہے وہ کاروبار چلا سکتے، دکان چلا سکتے ہیں یا کارخانے کا انتظام اپنے ہاتھ میں لے سکتے ہیں یا کھیتی باڑی کر سکتے ہیں تو فَادْفَعُوْا اِلَيْهِمْ اَمْوَالَهُمْ ان کے مال ان کے سپرد کر دو۔ تاکہ وہ اپنی ذمہ داری محسوس کریں اور اپنا کام آپ سنبھالیں۔

اس آیت کریمہ میں سن بلوغت کے لیے ”نکاح کی عمر“ کے الفاظ آئے ہیں تاہم مراد بلوغت ہی ہے۔ اس ضمن میں فقہائے کرام میں معمولی سا اختلاف ہے کہ سن بلوغت کس عمر میں شروع ہوتا ہے۔ اکثر فقہاء کرام جن میں امام شافعیؒ، امام مالکؒ، امام محمدؒ شامل ہیں نیز امام ابو حنیفہؒ کے دونوں شاگرد امام ابو یوسفؒ اور امام محمدؒ ان سب کا قول ہے کہ نکاح کی عمر یا سن بلوغت پندرہ سال ہے تاہم حقیقی بلوغ لڑکے کے لیے جب احتلام آجائے اور لڑکی کے لیے جب حیض آجائے۔ بلوغت کے لیے یہ قطعی علامات ہیں مگر ان میں کمی بیشی ہو سکتی ہے بعض اوقات لڑکے کو عرصہ تک احتلام نہیں آتا یا لڑکی کو حیض

نہیں آتا تو اس صورت میں بلوغ پندرہ سال سے شمار ہوگا۔ اس ضمن میں اہم ابو حنیفہ کی دو روایات ہیں۔ ایک روایت کے مطابق سن بلوغت میں آپ بھی باقی امہ کے مانند متفق ہیں۔ اور دوسری مشہور روایت کے مطابق آپ سر کے کا بلوغ اٹھارہ سال سے اور لڑکی کا سترہ سال سے شمار کرتے ہیں۔ بہر حال فرمایا کہ جب وہ سن بونف کو پہنچ جائیں اور ان کے وجود میں نہ پیدا ہو جائے تو انہیں ان کے مال کی سپرداری دے دو۔ اب انہیں شرعی بالغ سمجھا جائے گا۔

ناجائز تصرف
کی ممانعت

یتیموں کے متولیوں کو خاص طور پر ہدایت فرمائی۔ کہ وہ سپرداری کے مال کو ناجائز طور پر استعمال نہ کریں۔ فرمایا وَلَا تَاْكُلُوْهَا اَسْوَاَ فَا اور نہ کھاؤ یتیموں کے مال کو اسراف کرتے ہوئے۔ اسراف حد سے بڑھنے کو کہتے ہیں اور یہاں مقصد یہ ہے کہ جس مال کے متولی ہو اُس کو جائز طریقے سے استعمال کرے، ایسے ناجائز طریقے استعمال نہ کرے جو جن سے یتیم کا مال ضائع ہوتا ہو۔ یہ اسراف ہے وَبَدَا رَا اور جلدی کرتے ہوئے بھی مال کو خرچ نہ کرے و اس خیال سے اَنْ يَّكْبُرُوْا کہ وہ بڑے ہو جائیں گے۔ لہذا یتیموں کے سن بلوغت سے پہلے پہلے خوب خرچ کر لو، اس کے بعد تو مال ان کو واپس کرنا ہی ہے اور پھر ہمارا تصرف ختم ہو جائے گا۔ مبادرت جلدی کو کہتے ہیں اور انسان سے جو کام جلدی میں سرزد ہو جاتا ہے اُسے بھی مبادرت کہتے ہیں فرمایا اس قسم کا غلط خیال دل میں لا کر یتیم کے مال کو بے دریغ اڑانا درست نہیں ہے۔ اللہ تعالیٰ نے اس کی ممانعت فرمائی ہے۔ حضرت شیخ الاسلام بھی یہی فرماتے ہیں کہ یتیم کے مال کی حفاظت کرنی چاہیے۔ اور صرف بوقت ضرورت اور بقدر ضرورت ہی خرچ کرنا چاہیے۔

اب سوال پیدا ہوتا ہے کہ کیا یتیم کا متولی اس کے مال میں سے

معاوضہ بمطابق
حیثیت و ضرورت

اپنی ذات کے لیے کچھ لے سکتا ہے یا نہیں۔ جو شخص یتیم کے مال کی حفاظت کرتا ہے، اسے کاروبار میں لگانا ہے اس کی جائداد کی دیکھ بھال کرتا ہے، اپنا وقت اور استعداد لگاتا ہے، اسے کس حد تک معاوضہ حاصل کرنے کی اجازت ہے۔ اس سوال کے جواب میں اللہ رب العزت نے فرمایا وَمَنْ كَانَ غَنِيًّا فَلْيَسْتَعْفِفْ جو کوئی غنی یعنی مالدار ہے، وہ یتیم کے مال سے اجتناب کرے، اپنی پیش کردہ خدمات کا کچھ معاوضہ نہ لے۔ شرعی معیار کے مطابق غنی وہ شخص ہے جو صاحب نصاب ہے اور نہ کواد ادا کرتا ہے، قربانی دیتا ہے اور صدقہ فطر بھی ادا کرنے کا پابند ہے۔ مقصد یہ کہ اگر ایسا شخص اپنی اور اپنے بیوی بچوں کی جائز ضرورت اپنے مال سے پوری کر سکتا ہے تو پھر وہ یتیم کی سرپرستی کا معاوضہ وصول نہ کرے۔ البتہ وَمَنْ كَانَ فَتِيرًا جو کوئی فقیر ہے۔ اس کا ذاتی اثاثہ اتنا نہیں ہے کہ وہ اپنے گھر کے اخراجات برداشت کر سکے اور اسے اپنا وقت اور استعداد یتیم کے مال کے انصرام میں لگانا پڑتا ہے۔ تو اس کو اجازت ہے قَلِيًّا كَلٌّ بِالْمَعْرُوفِ کہ وہ دستور کے مطابق یتیم کے مال سے اپنا معاوضہ لے سکتا ہے۔ بالمعروف سے مراد یہ ہے کہ وہ اپنی خدمات کا جائز اور بقدر ضرورت معاوضہ لے۔ محض یتیم کا مال سمجھ کر اسے ناجائز طور پر ہضم کرنے کی کوشش نہ کرے۔ اگر ایسا کرے گا تو عند اللہ مآخوذ ہوگا۔

حضرت مولانا مفتی محمد شفیع صاحب اکابر علماء اور ہمارے اساتذہ میں سے ہیں۔ دارالعلوم دہلیہ میں ہم نے اُن سے طحاوی شریف پڑھی تھی اپنے زمانے کے فقیہ تھے، اللہ تعالیٰ نے فقاہت میں وافر حصہ عطا فرمایا تھا آپ نے معارف القرآن کے نام سے قرآن پاک کی تفسیر بھی لکھی جو آجکل بہت متداول ہے۔ یہ تفسیر دراصل حضرت مولانا شاہ اشرف علی تھانویؒ کی

تفسیر بیان القرآن کو سہل کرنے کی ایک کوشش ہے اور عام اردو دانوں کے استفادہ کے لیے بڑی مفید ہے۔ صحت کے لحاظ سے بھی یہ تفسیر اعلیٰ درجے کی ہے کیونکہ اس میں غلطیاں بہت شاذ ہیں۔ تو صاحب تفسیر مولانا مفتی صاحب فرماتے ہیں۔ کہ اس آیت سے یہ عام قانون بھی سمجھ میں آتا ہے۔ کہ یہ حکم صرف یتیم کے مال کے سلسلے میں ہی نہیں ہے۔ بلکہ اس کا اطلاق ہر قومی و ملکی ادارے کی خدمات کے سلسلے میں بھی ہوتا ہے۔ اس حکم کے تحت حکومت کے ادارے خصوصاً محکمہ اوقاف، تعلیمی اور انتظامی دفاتر، مساجد اور مدارس آتے ہیں۔ ان اداروں میں کام کر نیوالے لوگوں کو محض جذبہ خدمت کے تحت فرائض انجام دینے چاہئیں۔ جن لوگوں کے پاس اپنا ذاتی اثاثہ موجود ہو، جس سے وہ اپنی اور گھر بار کی جائز ضروریات پوری کر سکتے ہو، انہیں ان اداروں میں کام کرنے کا کوئی معاوضہ وصول نہیں کرنا چاہیئے۔ البتہ جن کارکنان کی گزیر اوقات کا اور کوئی ذریعہ نہ ہو، انہیں بیت المال میں سے مناسب معاوضہ حاصل کرنا جائز ہے اس میں حسب ضرورت کمریہ مکان، سفر خرچ وغیرہ وصول کیا جاسکتا ہے۔ تاہم جائز ضرورت سے زیادہ کھیل تماشے، ریڈیو، ٹیلیویشن، فرنیچر، فرج، قالین وغیرہ وصول خرچی میں شامل ہوں گے۔

اسراف کی
ممانعت

اسراف کی ممانعت محض یتیم کے ساتھ مخصوص نہیں بلکہ فضول خرچی پوری قوم اور ملت کے ساتھ خیانت کے مترادف ہے۔ اگر اس کا مواخذہ دنیا میں نہ بھی ہو سکے تو آخرت میں تو لامحالہ اس کا حساب دینا پڑے گا۔ جس طرح گزشتہ آیت میں بے عقلوں کو مال کی سپرداری سے منع فرمایا گیا، کہ وہ اس کے اہل نہیں، اسی طرح یہ آیت کسی شخص کو ایسا عہدہ یا منصب دینے کی ممانعت کرتی ہے، جو اس کام کا اہل نہیں تا اہل کو کسی اسم عہدے پر فائز کرنا قوم و ملت کے ساتھ خیانت ہوگی۔ کیونکہ ایسے شخص

کی نااہلی کا اثر پورے معاشرے پر پڑے گا۔ اور سارا نظام درجہ بدرجہ ہو جائیگا
حضرت مولانا عبید اللہ سندھی فرماتے ہیں کہ اگر کوئی شخص مال کے
ضیاع کا سبب بن رہا ہے تو اسے فوراً روک دیا جائے۔ صرف حکومت ہی
— کی ذمہ داری نہیں بلکہ جماعتی یا انفرادی ہر سطح پر یہ ذمہ داری محسوس کی جانی
چاہیئے۔ جس کسی کے دائرہ اختیار میں کوئی نقصان ہو رہا ہے، اس کا فرض
ہے کہ وہ اپنی حیثیت کے مطابق اس کا سدباب کرے، وگرنہ وہ بھی
اس نقصان کے اسباب میں شمار ہوگا۔ مگر بدقسمتی کی بات یہ ہے کہ خود
حکومت کے نمائندے فضول خرچی پر تلے ہوئے ہیں وہ دوسروں کو کیا
روکیں گے۔ شیخ سعدی فرماتے ہیں :-

مدبر کہ قانون بد می دہد

ترا می بدد تا بہ آتش دہد

(بڑا قانون نافذ کرنے والا بکھے سیدھا جہنم کی طرف لے جاتا ہے)

مگر یہاں تو معاملہ ہی الٹ ہے، ہر حکومتی، اجتماعی اور انفرادی سطح
پر اسراف و تبذیر کا بے دریغ ارتکاب کیا جا رہا ہے۔ قبر پرستی، عرس
گنبد، چڑھاوے، پرتکلف، دعوتیں، بلا ضرورت استقبال ایسی چیزیں ہیں
جن پر لاکھوں روپیہ ضائع کیا جا رہا ہے۔ شادی اور غمی کی رسومات میں کتنا
روپیہ اور آماج ضائع کیا جاتا ہے۔ مگر کوئی پوچھنے والا نہیں۔ ہر شخص دوسرے آگے
بڑھنے کی کوشش میں ہے۔ وہ نہیں سمجھتا کہ وہ رسم بد جاری کر کے ملک و ملت
کا کتنا نقصان کر رہا ہے۔ ہماری ملت جس قدر شدید انحطاط میں اس وقت
ہے، قدیم زمانے میں اس کا تصور بھی نہیں کیا جاسکتا تھا۔

حضرت عمر بن خطابؓ فرمایا کرتے تھے، میں نے اپنے آپ کو بیت المال
میں یتیم کے متولی کی طرح اتار رکھا ہے۔ جب میرے پاس ضروریات کے
لیے ذاتی اثاثہ ہوتا ہے، تو بیت المال سے کچھ نہیں لیتا۔ اور جب پاس

کچھ نہیں ہوتا بیت المال سے قرض لے لیتا ہوں۔ جب کچھ آجاتا ہے تو قرض واپس کمرہ دیتا ہوں۔ حضرت عمرؓ کا یہ فعل تو ان کی شانِ عالی پر دلالت کرتا ہے، وگرنہ ضرورت مند کو اپنی خدمات کا معاوضہ لینا بالکل جائز ہے۔

یتیموں کے مال کی واپسی کے بارے میں فرمایا فَإِذَا دَفَعْتُمْ إِلَيْهِمْ أَمْوَالَهُمْ جب تم ان کے مال واپس کرو وَفَاشْهَدُوا عَلَيْهِمْ تو ان پر گواہ بناؤ۔ مقصد یہ ہے کہ لین دین فریقین صرف اپنے طور پر ہی انجام نہ دے لیں بلکہ ایسا کام گواہوں کے روبرو ہونا چاہیئے تاکہ اگر کسی وقت کوئی تنازعہ پیدا ہو جائے تو اس سے نمٹنا آسان ہو۔ یہ معاملہ ہی ایسا ہے کہ اس سے انحصار نہیں رہنا چاہیئے۔ سورۃ بقرہ کے آخر میں جہاں ادھار اور لین دین کے مسائل بیان ہوئے ہیں، وہاں پر بھی گواہ بنانے کی تلقین کی گئی ہے اور یہاں پر بھی فرمایا کہ جب تم یتیموں کو ان کا مال واپس کرو، تو اس پر گواہ قائم کرو۔ بلکہ یہ اس طرف بھی اشارہ ہے۔ کہ جب یتیموں کے متولی کی حیثیت سے ان کے مال کو قبضہ میں لو، تو اس وقت بھی یہ لین دین گواہوں کی موجودگی میں کرو اور پھر ان کے سن بلوغت کو پہنچنے پر جب واپس کرنے لگو تب گواہوں کے روبرو ایسا کرو تاکہ سب کو علم ہو جائے کہ کسی متولی یا پرست نے کس قدر مال حاصل کیا تھا اور اب کتنا واپس کر رہا ہے۔ اس سے واضح ہو جائے گا۔ کہ یتیم کے مال میں کس قدر کمی بیشی ہوئی ہے۔ اور یہی چیز سرپرست کی دیانتداری کی ضمانت ہوگی۔ لہذا اللہ تعالیٰ نے فرمایا کہ لین دین گواہوں کی موجودگی میں کیا کرو۔

لین دین
پر گواہی

لین دین میں دیانتداری کا قانون بتلانے کے بعد اللہ تعالیٰ نے توجہ دلائی کہ اگر تم قانون کی پابندی سے گریز کرو گے تو یہ نہ سمجھنا کہ تمہیں کوئی پوچھنے والا نہیں۔ تم کسی نہ کسی طرح دنیا کے قانون کی نظر سے تونچ سکتے ہو مگر یاد رکھو! وَكُفَىٰ بِاللَّهِ حَسِيبًا تمہارا حساب لینے کے لیے محاسبہ الہی

تمہارا اللہ کافی ہے۔ جب اس کے دربار میں حاضر ہو گے تو پھر وہاں کوئی
 جیلہ بہانہ نہیں چل سکے گا۔ وہاں پائی پائی کا حساب دینا ہو گا۔ عام طور پر مال و
 دولت انسان کی کمزوری ہے۔ اس کی چمک دمک دیکھ کر لوگ جائزہ و ناجائزہ
 کی تمیز کھو بیٹھتے ہیں۔ تنخواہ، وظیفہ، بھتہ، الاؤنس وغیرہ کے مختلف ناموں
 سے روپیہ اکٹھا کیا جاتا ہے۔ معاملہ تعلیم کا ہو یا تبلیغ کا فتویٰ نکاح کا ہو یا طلاق
 کا، جب انسان کے دل میں دولت کی ہوس پیدا ہو جاتی ہے تو تقویٰ کی
 یونجی ختم ہو جاتی ہے۔ پھر ایمان کا جنازہ نکل جاتا ہے، دیانت نام کی کوئی چیز
 باقی نہیں رہتی اور انسان لالچ کا بندہ بن کر رہ جاتا ہے۔ اس وقت انسان
 بھول جاتا ہے کہ اُس کا مؤاخذہ بھی ہونے والا ہے اور کسی نے اس کا حساب
 بھی لینا ہے۔ وَكَفَى بِاللَّهِ حَسِيبًا مگر یاد رکھو! اللہ کافی ہے
 حساب لینے والا۔

النِّسَاءُ ۴
آیت ۷

لَنْ تَنَالُوا ۴
دریں ختم ۷

لِلرِّجَالِ نَصِيبٌ مِّمَّا تَرَكَ الْوَالِدِ وَالْأَقْرَبُونَ
وَلِلنِّسَاءِ نَصِيبٌ مِّمَّا تَرَكَ الْوَالِدِ وَالْأَقْرَبُونَ
مِمَّا قَلَّ مِنْهُ أَوْ كَثُرُ نَصِيبًا مَّفْرُوضًا ⑤

ترجمہ :- مردوں کے لیے حصہ ہے اس میں سے جسے والدین
اور قرابت داروں نے چھوڑا ہے اور عورتوں کے لیے بھی حصہ ہے
جسے والدین اور قرابت داروں نے چھوڑا ہے تھوڑا ہو اس سے
یا زیادہ حصہ مقرر کیا ہوا ⑤

رابط آیات

گزشتہ آیت میں یتیم لڑکوں کے بالغ ہونے پر ان کے مال ان کو واپس
لوٹانے کا مسئلہ بیان ہوا۔ گزشتہ سے پیوستہ میں مال کی حفاظت کا قانون تھا اور اس سے
پہلے عورتوں کے ساتھ انصاف کا بہ تاؤ کرنے اور ان کے مہر خوش دلی سے ادا کرنے
کی تلقین تھی، اس سے پہلے یہ مسئلہ بیان ہوا تھا کہ یتیموں کے مال کو ناجائز طریقے سے
کھا جانا سخت گناہ ہے۔ اب یہاں سے اللہ تعالیٰ نے وراثت کے قوانین کا آغاز فرمایا
ہے۔ آج کی آیت میں تو قانون وراثت کا اجمالی تذکرہ ہے اور زمانہ جاہلیت میں عورتوں
اور چھوٹے بچوں کے ساتھ وراثت کے معاملہ میں جو زیادتی ہوتی تھی، اُس کا رد کیا گیا ہے
تاہم وراثت کے مفصل قوانین آگے آ رہے ہیں۔

زمانہ جاہلیت
میں قانون
وراثت

زمانہ جاہلیت میں دیگر معاشرتی قوانین کی طرح وراثت کے متعلق بھی کوئی مستقل
قانون نہیں تھا، جو طریقہ رائج ہو گیا، اُسی کے مطابق نسل در نسل عمل ہوتا رہتا تھا۔ وراثت
کے متعلق مروجہ دستور یہ تھا کہ مرنے والے کے بیوی بچوں میں سے نہ تو بیوہ کو کچھ ملتا تھا
اور نہ نابالغ بچوں کو دیا جاتا تھا۔ اگر مرنے والے کا کوئی جوان بیٹا ہوتا تو ساری وراثت کا حقدار

وہی سمجھا جاتا اور باقی بیوی بچے محروم رہ جاتے۔ وہ لوگ باپ کی وراثت کا حقدار مس بیٹے کو سمجھتے تھے جو لڑائی میں حصہ لینے کے قابل ہو، تیر، تلواریا نیزہ چلا سکتا ہو دشمن پر حملہ آور ہو سکتا ہو اور اپنا دفاع بھی کر سکتا ہو۔ چھوٹے بچے اس معیار پر پورے نہیں اترتے تھے لہذا انہیں ترکہ کے میں سے کچھ نہیں ملتا تھا۔ تقریباً اسی قسم کا قانون ہندوؤں میں بھی پایا جاتا ہے۔ وہ بھی بڑے بیٹے کو ہی وراثت بناتے ہیں۔ انگریزوں میں بھی کم و بیش یہی قانون رائج ہے۔ مگر ایسے تمام قوانین غلط اور ظالمانہ ہیں جن میں ساری اولاد کے ساتھ مساویانہ سلوک نہ کیا گیا ہو۔ لہذا اللہ تعالیٰ نے وراثت کا وہ قانون نازل فرمایا جو حق و انصاف پر مبنی ہے اور انسانی فطرت کے عین مطابق ہے۔

شان نزول

آج کی آیت کریمہ کا شان نزول حضرت عبداللہ بن عباسؓ کی روایت سے ملتا ہے۔ حضور علیہ السلام کے زمانہ میں یہ واقعہ پیش آیا کہ ایک صحابی اوسؓ بن ثابت فوت ہو گئے، صاحب جائداد تھے، اپنے پیچھے بیوی، دو بیٹیاں اور ایک کمسن بیٹا چھوڑا۔ مروجہ قانون وراثت کے مطابق ان میں سے کوئی بھی وراثت کا حقدار نہیں تھا۔ چنانچہ مرنے والے کے بھائیوں سوید اور عوف نے ساری جائداد پر قبضہ کر لیا۔ حقیقی اولاد کے وراثت سے محروم ہونے کی بنا پر بطور عصبہ وہی مالک تھے۔ اس صورت حال میں حضرت اوسؓ کی بیوہ حضور علیہ الصلوٰۃ والسلام کی خدمت میں حاضر ہوئی اور عرض کیا حضور! اوسؓ کے پس ماندگان میں سے ہم چار موجود ہیں مگر وراثت میں سے ہمیں کچھ بھی نہیں ملا اس لیے ہماری گزراوقات کا کوئی ذریعہ باقی نہیں رہا۔ حضرت ابن عباسؓ فرماتے ہیں۔ کہ اس پر اللہ تعالیٰ نے قانون وراثت کی یہ آیت نازل فرمائی۔

وراثت کا
اجمالی قانون

وراثت کے تفصیلی احکام تو آگے آئے ہیں تاہم یہاں پر اللہ تعالیٰ نے اجمالی طور پر یہ بات سمجھائی ہے کہ وراثت کا جائلانہ دستور جس میں وراثت

صرف نوجوان بیٹوں کو ہی ملتی تھی اور عورتیں اور بچے محروم رہ جاتے تھے یہ بالکل غلط تھا۔ چنانچہ اللہ تعالیٰ نے واضح فرمادیا لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مَرْنَةً کے بعد والدین اور دیگر قرابت دار جو کچھ چھوڑ جائیں اس میں مردوں کا حصہ ہے۔ اور اسی طرح وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ والدین اور اقربا کے ترکہ میں سے عورتوں کا بھی حصہ ہے۔ جہالت کے قانون کے تحت عورتوں کو محروم رکھنا ہرگز قریبن انصاف نہیں، بلکہ ان کے ساتھ صریحاً ظلم ہے۔ اور پھر اس میں چھوٹے بڑے کا بھی کوئی فرق نہیں۔ بیوی کا حصہ موجود ہے۔ بیٹا خواہ بڑا ہو یا چھوٹا برابر کا حصہ دار ہے۔ اسی طرح ہر عمر کی بیٹیاں بھی اپنا حصہ وصول کرنے کی حقدار ہیں۔ عمر میں چھوٹا بڑا ہونے کی بنا پر وراثت کے حصہ میں کوئی فرق نہیں پڑتا۔ باپ کی وفات کے وقت ایک دن کے بچے کو بھی برابر کا حصہ ملیگا، بلکہ جو بچہ ابھی ماں کے پیٹ میں ہے وہ بھی وراثت میں برابر کا شریک ہے۔ شریعت اسلامیہ نے عورت مرد یا چھوٹے بڑے کی تمام تفریق ختم کر دی ہے۔ ہر وارث اللہ تعالیٰ کا مقرر کردہ حصہ وصول کرنے کا حقدار ہے۔

البتہ بعض استثناء ہیں جن میں حقیقی اولاد بھی وراثت سے حصہ نہیں لے سکتی۔ سب سے پہلے پیغمبر علیہ السلام کی ذات گرامی ہے۔ حضور علیہ الصلوٰۃ والسلام کا ارشاد مبارک ہے۔ نَحْنُ مَعَاشِيَ الْأَنْبِيَاءِ لَا نُوْرَثُ مَا تَرَكَنَا صدقہ یعنی ہم انبیاء کی جماعت مورث (جن کی وراثت تقسیم کی جائے) نہیں بنا کرتے، یعنی ہماری وراثت کسی کو نہیں ملتی۔ ہم جو کچھ چھوڑ جاتے ہیں وہ غریبا اور مساکین کے لیے صدقہ ہوتا ہے۔ گریا ایک تو پیغمبر کی وراثت تقسیم نہیں ہوتی۔ ہاں پیغمبر اپنے باپ کی وراثت سے حصہ لے سکتا ہے بشرطیکہ باپ خود پیغمبر نہ ہو۔

قانون وراثت
میں استثناء

وراثت میں دوسرا استثناء یہ ہے کہ مسلم اور غیر مسلم کے درمیان وراثت

تقسیم نہیں ہوتی۔ لَا يَوْرَثُ الْمُسْلِمُ الْكَافِرَ وَلَا الْكَافِرُ الْمُسْلِمَ
یعنی زائد اسلام کا کافر کا وارث بن سکتا ہے اور نہ کافر مسلمان کی وراثت میں سے
۔۔۔ سکتا ہے۔ خیر باپ مسلمان ہے اور بیٹا عیسائی، مرزائی یا کسی طرح
مذہب گیارہ تو وہ باپ کی وراثت سے محروم ہو گیا ہے اسی طرح بیٹا مسلمان ہے اور باپ کافر ہے
تو چھری بیٹا کافر باپ کی وراثت نہیں لے سکتا۔ حضرت علیؑ اور حضرت جعفرؑ مسلمان
تھے مگر ان کے دو دوسرے بھائی کافر تھے۔ باپ کی وفات پر حضرت علیؑ
نے فرمایا کہ ہم کافر باپ کی جائداد سے حصہ لینے کے مجاز نہیں لہذا باپ
کا مکان کافر بھائیوں طالب اور عقیل نے لے لیا۔ اگرچہ بعد میں فتح مکہ کے
موقع عقیل بھی مسلمان ہو گئے تھے تاہم یہ طے شدہ قانون شریعت ہے کہ
مومن اور کافر کے درمیان وراثت نہیں چلتی۔ یہ دوسری استثناء ہے۔

فرمایا تیسری استثناء یہ ہے کہ قاتل مقتول کا وارث نہیں بن سکتا۔ بیٹا
باپ کو قتل کر دے یا بھتیجا ایسے چچا کو قتل کر دے جس کی وراثت اس کو پہنچ
سکتی تھی، تو اس قتل کی وجہ سے وہ مقتول کی وراثت سے محروم ہو جائے گا
اسی طرح آزاد اور غلام کے درمیان بھی وراثت نہیں چلتی۔ باپ بیٹے میں
سے کوئی بھی غلام ہے۔ تو اس کی وراثت آزاد بیٹے یا آزاد باپ کو نہیں
ملے گی۔ آزاد آدمی کی وراثت کا حقدار اس کا آزاد وارث ہی ہو سکتا ہے۔

ارتکاز دولت

اس آیت کرمیہ سے یہ بات بھی اخذ ہوتی ہے۔ کہ ترکہ کا مال ہر حال
تقسیم ہونا چاہیے مِمَّا قَلَّ مِنْهُ أَوْ كَثُرَ بخوار ہو یا زیادہ سب
کا سب تقسیم ہو جانا چاہیے۔ ترکہ میں نقدی ہو یا سامان، مکان ہو یا زمین،
بدن ہوں یا کپڑے، کسی کمپنی کے حصص (SHARES) ہوں یا کارخانہ ہر چیز
ورثاء میں بانٹ دینی چاہیے۔ اگر وراثت تمام وارثان میں بقدر حصہ تقسیم نہیں
ہوگی، تو ارتکاز دولت پیدا ہو جائیگی اور یہ چیز اسلام کی روح کے منافی ہے
سورۃ حشر میں جہاں مال نے کی تقسیم کا تذکرہ ہے وہاں فرمایا کہ اس

میں قلال فلاں کا حصہ ہے کی لا یكون دولةً بین الاغنیاء منکم“ تاکہ دولت صرف دولت مندوں میں ہی مرکوز ہو کر نہ رہ جائے۔ اُسے غریبوں ساکین سب تک پہنچنا چاہیے۔ معاشرے میں مال و زر کی مثال ایسے ہی ہے جیسے انسانی جسم میں خون ہے۔ جسم کے جس حصے میں خون کی گردش رک جائیگی وہ حصہ مردہ ہو جائے گا۔ اسی طرح معاشرے کے جس طبقہ میں مال کی گردش نہیں پہنچتی وہ حصہ بھی ناکارہ ہو جاتا ہے۔ اسی لیے فرمایا کہ دولت کو پورے معاشرے میں گردش کرنا چاہیے، کسی حصے میں بھی اس کی رکاوٹ پسندیدہ نہیں وراثت کی تقسیم بھی گردش زر کا ایک ذریعہ ہے لہذا وراثت تمام حقداروں میں تقسیم ہونی چاہیے۔ فرمایا اگر ایک گمز کپڑا دس وارثوں میں قابل تقسیم ہے تو اُسے تقسیم کرنا چاہیے۔ ہاں اگر ورثہ آپس میں طے کر لیں تو کوئی بھی ناقابل تقسیم چیز کسی ایک کے سپرد کر کے اُس حصہ دار سے اپنے حصہ کے مطابق نقدی وصول کی جاسکتی ہے۔ کارخانہ یا مکان ہے جسے عملی طور پر کئی حصے داروں میں تقسیم کرنے سے نقصان ہونے کا خطرہ ہے تو ایسی صورت میں اُس چیز کی قیمت مقرر کر دو۔ پھر وہ چیز کوئی ایک حصہ دار اپنے ذمہ لے کر باقیوں کو بقدر حصہ روپیہ ادا کرے یا پوری کی پوری جائداد فروخت کر کے تمام حصہ دار اپنا اپنا حصہ نقدی کی صورت میں وصول کر لیں۔ بہر حال فرمایا ارتکاز دولت (CONCENTRATION OF WEALTH) نہیں ہونی چاہیے۔ یہاں یہ چیز بھی یاد ہے کہ تقسیم وراثت صرف والدین اور اولاد کے درمیان ہی ضروری نہیں بلکہ شریعت کے مطابق جسے بھی حصہ پہنچتا ہے خواہ وہ چچا ہو یا تایا یا اُس کے بیٹے یا بھائی یا دادا یا پوتا ترکہ کا مال لازماً تقسیم ہونا چاہیے۔ کسی حصہ دار کا حصہ ضائع نہیں ہونا چاہیے۔

وراثت کا مفصل قانون آگے آرہا ہے۔ تاہم اجمالاً یوں کہا جاسکتا ہے۔ میت کا ترکہ اُس شخص کو پہنچے گا جو رشتہ میں باپ کی طرف سے

وراثت کے
حقدار

اُس کے زیادہ قریب ہو گا۔ پھر اُس سے دُور والا اور اُس کے بعد اُس سے دُور کے رشتہ دار وراثت کے حقدار ہوتے ہیں قرآن و سنت کی رُو سے تین قسم کے رشتہ دار وراثت کے حقدار ہوتے ہیں یعنی ذوی الفروض، عصباء، اور ذوی الارحام، ذی الفروض وہ قریبی رشتہ دار ہیں جن کے حصص قرآن پاک نے مقرر فرمائے ہیں اور یہ مختلف صورتوں میں مختلف ہوتے ہیں۔ ان میں کل وراثت کا آٹھواں، چوتھا، نصف یا کل حصہ قابل تقسیم ہوتا ہے۔ اس کے بعد دوسرے نمبر پر وہ اقربا آتے ہیں جو میت کے زیادہ قریب ہوں، ان میں بیٹا، چچا، تایا ان کے بیٹے وغیرہ آتے ہیں۔ یہ عصباء کہلاتے ہیں۔ اور تیسرے نمبر کے رشتہ دار ذوی الارحام کہلاتے ہیں۔ جب باپ کی طرف سے میت کا کوئی وارث موجود نہ ہو تو پھر ماں کی طرف سے رشتہ دار بھی وراثت میں شامل ہوتے ہیں جیسے ماموں، بھانجا وغیرہ۔

اس سلسلہ میں فقہائے کرام میں کچھ اختلاف بھی پایا جاتا ہے۔ اہم شافعی صرف دو قسم کے اقربا یعنی ذوی الفروض اور عصباء کی وراثت کے قائل ہیں وہ فرماتے ہیں۔ اگر ان دو اقسام میں سے کوئی وارث نہ ہو، تو ترکہ بیت المال میں جمع ہو جائے گا۔ البتہ امام ابو حنیفہؒ ذوی الارحام کو بھی وراثت میں حصہ دیتے ہیں بشرطیکہ پہلی دو اقسام یعنی ذوی الفروض اور عصباء میں سے کوئی موجود نہ ہو۔ حضور علیہ السلام کا اپنا فرمان بھی ہے الخال وادث من لا وارث لہ جب اور کوئی وارث نہ ہو تو ماموں بھی وارث ہے فرمایا وراثت کا مال مٹھوڑا ہو یا نہ یادہ اُس کی تقسیم بہر حال ہونی چاہیے اور کم سے کم حصے دار کو بھی محروم نہیں کرنا چاہیے۔ منسلکے ایندہی سی ہے۔ آگے فرمایا فَصِيبًا مَّفْرُوضًا اللہ تعالیٰ نے یہ حصے اپنی حکمتِ تامہ سے مقرر فرمائے ہیں۔ ان میں نہ تو کوئی کمی بیشی ہو سکتی ہے اور نہ کسی کو بالکل محروم کیا جاسکتا ہے۔ آگے صراحتاً یہ بیان آتا ہے کہ وراثت کا قانون کسی انسان یا وہ مخلوق کا قانون نہیں بلکہ یہ قانون اللہ تعالیٰ نے اپنی خاص حکمت سے وضع

فرمایا ہے اس میں ترمیم و تیسخ کا کسی کو حق نہیں پہنچتا۔ یہ تو اللہ تعالیٰ ہی بہتر جانتا ہے کہ کس وارث کو کتنا حصہ ملنا چاہیے، نیز یہ کہ تمہارے حق میں کون سی چیز بہتر ہے۔ بہر حال اس آیت میں اللہ نے وارثت کا اجمالی قانون بیان فرما دیا ہے، آگے تفصیلات آرہی ہیں۔

لَنْ تَنَالُوا ۚ
درس ہشتم ۸

النِّسَاء ۴
آیت ۸ تا ۱۰

وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسْكِينُ
فَارْزُقُوهُمْ مِّنْهُ وَقُولُوا لَهُمْ قَوْلًا مَّعْرُوفًا ⑧
وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً
ضَعِيفًا خَافُوا عَلَيْهِمْ فَلْيَتَّقُوا اللَّهَ وَلْيَقُولُوا
قَوْلًا سَدِيدًا ⑨ إِنَّ الَّذِينَ يَأْكُلُونَ أَمْوَالَ الْيَتَامَىٰ
ظُلْمًا إِنَّكُمْ يَأْكُلُونَ فِي بُطُونِهِمْ نَارًا
وَسَيَصْلَوْنَ سَعِيرًا ⑩

ترجمہ :- اور جب وراثت کی تقسیم کے وقت قرابت دار یتیم
اور مسکین حاضر ہوں ، تو اس میں سے ان کو بھی کھلا دو اور
اُن کو دستور کے مطابق معقول بات کہو ⑧ اور اُن لوگوں کو ڈرنا
چاہیئے کہ اگر وہ خود اپنے پیچھے کمزور اولاد چھوڑ جاتے ، تو اُن
کا کتنا خوف کھاتے۔ پس چاہیے کہ اللہ تعالیٰ سے ڈریں اور
سیدھی بات کہیں ⑨ بیشک وہ لوگ جو یتیموں کا مال زیادتی سے
کھاتے ہیں ، بیشک وہ لوگ اپنے پیٹوں میں آگ کھاتے ہیں۔

عنقریب وہ بھڑکتی ہوئی آگ میں داخل ہوں گے ⑩

رابط آیات

سورۃ النساء کے پہلے رکوع میں اللہ تعالیٰ نے زیادہ تر یتیموں کے حقوق بیان
فرمائے ہیں۔ یتیموں کے ساتھ حسن سلوک ، ان کی رہائش کا بندوبست ، اُن کے مال کی
حفاظت وغیرہ کا تذکرہ کیا ہے۔ اس کے علاوہ یتیم لڑکیوں کے ساتھ انصاف کرنے

کی خاص طور پر تلقین فرمائی ہے۔ گذشتہ درس میں اللہ نے زمانہ جاہلیت کے اُس دستور کار کو فرمایا جس کے ذریعے وہ لوگ عورتوں اور نابالغ بچوں کو وراثت سے محروم رکھتے تھے۔ اور اسلام کے قانون وراثت کا اجمالی تذکرہ فرمایا۔ اللہ تعالیٰ نے واضح فرمادیا کہ ہر مرد و زن، چھوٹے بڑے، جوان اور بوڑھے کے لیے وراثت میں حصہ مقرر کر دیا گیا ہے۔ کسی شخص کی موت کے وقت اس کے جو قرابت دار موجود ہوں گے وہ اپنا حصہ حاصل کرنے کے حقدار ہوں گے۔ نیز اللہ تعالیٰ نے یہ بھی فرمایا کہ وراثت کی ہر چیز تقسیم ہونی چاہیے اور کسی حقدار کا حق ضائع نہیں ہونا چاہیے۔ اگر میت نے کسی سے قرضہ لینا ہے تو وصولی پر وہ بھی حصہ رسدی تقسیم ہوگا۔ اللہ نے فرمایا کہ یہ اُس کا مقرر کردہ قانون وراثت ہے۔ آج کے درس میں اللہ جل شانہ نے اُن غیر وارث اقربا اور دیگر غریبوں کو اُن سے حسن سلوک کا حکم دیا ہے جو تقسیم وراثت کے وقت موجود ہوں۔ ارشاد ہوتا ہے وَإِذَا حَضَرَ الْقِسْمَةَ أُولُو الْقُرْبَىٰ تَقْسِمْ وراثت کے موقع پر اگر قرابت دار آجائیں۔ یعنی وہ عزیز و اقارب جو شرعاً اس وراثت کے حقدار نہیں۔ وَالْيَتَامَىٰ وَالْمَسْكِينُ يَكُونُوا دیکھو یتیم مسکین وغیرہ جمع ہو جائیں۔ جیسا کہ ایسے مواقع پر اکثر ہوتا ہے تو فرمایا فَادْرِكُوهُمْ مِّنْهُ اُس میں سے یعنی وراثت کے مال میں ایسے حاضر آمدہ لوگوں کو بھی کھلا پلا دو۔ مفسرین کرام فرماتے ہیں کہ یہ حکم مشترک مال میں سے کھلانے پلانے کا نہیں، بلکہ یہ خطاب اُن بالغ اور حاضر وارثوں سے ہے جو وراثت کا مال حاصل نہیں کیا۔ اپنا حصہ وصول کرنے کے بعد اُن کے لیے حکم ہے کہ وہ اپنے حصہ میں سے غیر وارث اقربا یا غریب غریبا کو بھی کچھ دے دیں۔ یہ حکم نابالغ وارثوں کے لیے نہیں ہے۔ کیونکہ سن بلوغت تک انہیں مال میں تصرف حاصل نہیں اور غیر حاضر وارثان کے حصہ سے کوئی دوسرا حصہ دار کوئی چیز ادا نہیں کر سکتا کیونکہ یہ اصل حصہ مل کا ہی حق ہے۔ لہذا یہ حکم حاضر اور بالغ وارثان کے لیے ہے۔ بعض مفسرین فرماتے ہیں

غیر وارث سے
حسن سلوک

کہ یہ حکم ابتدا میں اُس وقت تک کے لیے تھا جب تک وراثت کے مفصل احکام نازل نہیں ہوئے تھے۔ جب یہ احکام نازل ہو گئے وراثت کے حصے اللہ نے مقرر کر دیے تو پھر یہ حکم منسوخ ہو گیا تاہم امام بیضاوی اور بعض دیگر مفسرین فرماتے ہیں کہ حضرت عبداللہ بن عباسؓ کی روایت کی رو سے یہ حکم بطور استنباط اب بھی موجود ہے اگرچہ فرض واجب نہیں۔ لہذا اگر تقسیم وراثت کے وقت ایسے لوگ آجائیں تو انہیں مے و لادینا مستحب ہوگا۔

نیز فرمایا وَقُولُوا لَهُمْ قَوْلًا مَعْرُوفًا ان سے معقول بتا کر تاکہ ان کی دل شکنی نہ ہو۔ مقصد یہ کہ کچھ بھڑا بہت مے کر انہیں نرمی سے باری سمجھاؤ کہ بھئی! اس میں دوسروں کا بھی حق ہے اس لیے ہم زیادہ تو نہیں مے سکتے، جو خدمت کر سکتے ہیں اس کو خوش دلی سے قبول کر لو۔ اس قسم کے امیدواروں کے ساتھ سخت کلامی سے پیش آنا ہرگز درست نہیں۔ وہ اگرچہ وراثت میں حصے دار نہیں مگر امداد کے مستحق ہیں۔ اللہ نے تمہیں کچھ مال بغیر محنت کے دیا ہے تو اس میں سے غریب مسکین کی مدد بھی کر دو تاکہ اللہ تعالیٰ راضی ہو جائے۔

مشترک مال
کے مسائل

فقہائے کرام نے مشترک مال کے بہت سے مسائل بیان فرمائے ہیں۔ جس مال کے کسی حصہ دار ہوں وہ مال تمام حصہ داروں کی رضا مندی کے بغیر خرچ نہیں کیا جاسکتا۔ کسی حصہ دار کی غیر حاضری میں کسی دوسرے کو حق نہیں پہنچتا کہ وہ مال کی ادنیٰ اسے ادنیٰ مقدار میں بھی تصرف کر سکے۔ اسی لیے فقہائے کرام فرماتے ہیں کہ مشترک مال میں سے صدقہ خیرات بھی نہیں کیا جاسکتا۔ اسی طرح چھوٹے بچے جنہیں اپنے مال پر ابھی تصرف حاصل نہیں، ان کے مال کو کسی کے حوالے کر دینا خواہ صدقہ خیرات ہی ہو جائز نہیں کیونکہ جس طرح یتیم کا مال خود کھانا حرام ہے، کسی دوسرے کو کھلانا بھی حرام ہے۔ لہذا صدقہ خیرات کیسے ہو سکتا ہے، فوتیدگی کی رسومات منجملہ قل

اور چالیسواں وغیرہ جو مرنے والے کے مشترکہ مال سے ادا کی جاتی ہیں بالکل جائز نہیں۔ اس میں یتیموں، مسکینوں اور غیر حاضر وارثان کا حصہ ہے لہذا انکی شخص کو یہ حق نہیں پہنچتا ہے کہ تمام حقداران کی اجازت کے بغیر اس میں سے خرچ کرے خواہ وہ ایصال ثواب کے لیے کیوں نہ ہو۔ البتہ بالغ وارثان اپنے حصے کا سارا مال بھی صدقہ خیرات کر دیں تو درست ہوگا۔

مفسرین کرام فرماتے ہیں کہ میت کا کفن دفن تو اسکے ترکہ سے ہو سکتا ہے۔ مگر میت کی چارپائی کے اوپر ڈالی جانے والی چادر اس مال سے نہیں خریدی جاسکتی کیونکہ یہ کفن کا حصہ نہیں بعض اوقات میت کو غسل دینے کے لیے نئے برتن خریدے جاتے ہیں۔ ترکہ کا مال اس پر بھی خرچ نہیں کیا جاسکتا، کیونکہ ترکہ کے مال تمام وارثان کا مشترک مال ہے۔ اول تو نئے برتن خریدنے ہی نہیں چاہئیں، پرانے برتنوں میں غسل جائز ہے اور اگر ضرور خریدنا ہے تو کوئی وارث اپنے ذاتی مال سے خریدے، مشترک مال استعمال نہیں کیا جاسکتا۔ میت کے جسم پر جو کپڑے ہیں، ان کا بھی یہی حکم ہے۔ کسی کو اختیار نہیں کہ وہ ان کپڑوں کو از خود صدقہ کر دے کیونکہ وہ ترکہ کے مشترک مال کا حصہ ہیں۔ جنائے کے لیے سوا گز کپڑے کا جائے نماز بنایا جاتا ہے جو یا تو صدقہ کر دیا جاتا ہے یا امام کو دے دیا جاتا ہے۔ یہ کپڑا بھی زیادہ ہے، میت کے مال سے نہیں خریدا جاسکتا کیونکہ یہ بھی مشترک مال کے حکم میں آتا ہے۔

بچوں کے ساتھ
خیر خواہی

یتیم بچوں کے حقوق کی حفاظت اور ان کے ساتھ خیر خواہی کے سلسلہ میں ہی اللہ تعالیٰ نے فرمایا کہ ذرا غور کرو اگر تمہارے بچے یتیم ہو جائیں تو تم ان کی خاطر جس قدر فکر مند ہو گے اسی قدر دیگر یتیم بچوں کے ساتھ حسن سلوک کرو، وہ بھی تمہاری ہمدردی کے مستحق ہیں۔ ارشاد ہوتا ہے۔
وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً ضِعَافًا

خَافُوا عَلَيْهِ حَ اور چاہیے کہ وہ لوگ اس بات سے ڈرجائیں کہ اگر وہ خود اپنے پیچھے کمزور اولاد چھوڑ جاتے، تو انہیں کتنا خوف ہوتا۔ وہ فکر مند ہو جاتے کہ ان کے بعد ان کے بچوں کے ساتھ لوگ کیسا سلوک کریں گے۔ اللہ تعالیٰ یہ بات سمجھا رہے ہیں کہ جو چیز تم اپنے لیے پسند کرتے ہو۔ وہی دوسروں کے لیے پسند کرو۔ اگر تم چاہتے ہو کہ تمہارے بعد تمہارے چھوٹے بچوں کے ساتھ بہتر سلوک ہو، تو تم خود بھی یتیموں اور ضعیفوں کے ساتھ ہمدردانہ اور خیر خواہانہ سلوک کرو۔ یہ اہل اسلام کا اخلاق ہے جس کی تعلیم دی جا رہی ہے۔

حضور بنی کریم علیہ الصلوٰۃ والسلام کا ارشاد مبارک ہے ان تحب لآخریک ما تحب لنفسک یعنی تم اس وقت تک کامل الایمان نہیں ہو سکتے جب تک تم اپنے بھائی کے لیے بھی وہی چیز پسند نہ کرو جو اپنے لیے پسند کرتے ہو۔ اگر تم اپنے لیے آرام و راحت کے خواہشمند ہو، اپنے بچوں کے ساتھ ہمدردی چاہتے ہو تو دوسروں کے ساتھ تم خود ایسا کر کے اپنے ایمان کی تکمیل کرو۔ اگر مسلمان میں یہ چیز پیدا نہیں ہوتی تو وہ اپنے دعویٰ ایمان میں سچا نہیں ہے۔ اگر نظام سرمایہ داری کی طرح لوٹ کھسوٹ ہی کہنا ہے تو دین سے کیا سیکھا۔ وہاں تو امیروں کے بچوں کے لیے تعلیم و تربیت کے اعلیٰ ادارے قائم ہیں مگر غریب کے بچے کو کسی ادنیٰ سکول میں بھی داخلہ نہیں ملتا یہ کہاں کا انصاف ہے۔ اسلام کی تعلیم تو یہ ہے کہ جو اپنے لیے پسند کرتے ہو، وہی اپنے بھائی کے لیے بھی خواہش کرو۔

معیار تقویٰ

الغرض! فرمایا اپنے بچوں کی طرف دھیان کر کے دو سکریتیم اور بیکس بچوں کا خیال کرو۔ فَلْيَتَّقُوا اللَّهَ پس چاہیے کہ وہ لوگ اللہ سے ڈرجائیں تقویٰ کا معیار ہی یہ ہے خوفِ خدا اور حدودِ شریعت کی پابندی۔ اگر یہ معیار پیدا ہو جائے تو انسان کبھی کسی کے ساتھ زیادتی نہیں کرے گا، کسی کا حق نہیں کھائے گا۔ بلکہ دوسروں کے ساتھ ہمدردی اور خیر خواہی سے

پیش آئے گا۔

اور اگر تقویٰ کا عنصر ہی موجود نہیں ہے۔ خدا کا خوف نہیں آتا ظلم و جور کر کے پشیمان نہیں ہوتا۔ کفر، شرک اور معاصی کو ترک نہیں کرتا، تو وہ جو چاہے کرتا پھرے، کون پوچھنے والا ہے اس کا حساب تو قیامت کو رب العزت کی بارگاہ میں ہی ہوگا۔ اسی لیے فرمایا اللہ سے ڈرجاؤ وَلْيَقُولُوا قَوْلًا سَدِيدًا اور سیدھی بات کرو۔ زیادتی والی کوئی بات نہ کرو، خاص طور پر ضعیفوں کے ساتھ تند و تیز یا تلخ بات ہرگز نہ کرو، بلکہ معقول بات کرو۔ ان کے ساتھ ہمدردی اور خیر سگالی کی بات کرو، اُن کی حوصلہ افزائی کرو۔ اس سے تمہیں بھی فائدہ ہوگا اور دوسرے مسلمانوں کے لیے بھی دنیا اور عاقبت میں فائدہ ہی فائدہ ہے۔

اکل حرام کی سزا

آگے اللہ تعالیٰ نے یتیموں کا مال ناجائز طریقے سے کھانے والوں کے لیے سزا کا تذکرہ کیا ہے إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا بیشک جو لوگ یتیموں کا مال ناجائز طریقے سے کھاتے ہیں۔ اُن کے کم خرم چہ کو زیادہ ظاہر کرتے ہیں۔ اُن کے کاروبار میں ڈنڈی مارتے ہیں یا اُن کا مال اپنے مال کے ساتھ ملا کر ہیرا پھیری کرتے ہیں ایسے لوگوں کے متعلق فرمایا اِنَّهَا يَأْكُلُونَ فِي بُطُونِهِمْ نَارًا وہ اپنے پیٹوں میں دوزخ کی آگ ڈال رہے ہیں۔ حدیث شریف میں آتا ہے، حضور علیہ السلام نے فرمایا قیامت کے دن بعض لوگ قبروں سے اس حالت میں نکلیں گے، کہ اُن کے منہ سے آگ کے شعلے اُٹھ رہے ہوں گے۔ آپ نے یہ بیان کرنے کے بعد فرمایا کیا تم نے قرآن پاک میں یہ نہیں پڑھا اِنَّهَا يَأْكُلُونَ فِي بُطُونِهِمْ نَارًا۔ یہ لوگ دنیا میں لوگوں کا مال ناجائز طریقے سے کھا کر اپنے پیٹوں میں آگ بھرتے رہے، اب وہ ظاہر ہو رہی ہے۔

ملی نقصان

اس آیت سے مفسرین کرام یہ بھی اخذ کرتے ہیں کہ یتیموں کے

ساتھ ظلم و زیادتی، اُن کے حقوق کا ضیاع اور اُن کی حفاظت و سرپرستی سے دست کشی اُن کے لیے تو تکلیف دہ ضرور ہے مگر ایسا کمزور قوم اور ملی نقصان بھی ہے۔ اگر قوم کے یتیم بچوں کی حفاظت کا انتظام نہیں ہوگا تو لوگ اس خوف سے جہاد میں شریک نہیں ہوں گے کہ شہادت کی صورت میں اُن کے بچے یتیم ہو کر در بدر کی ٹھوکر میں کھاتے پھریں گے اور اُن کا کوئی پرسانِ حال نہیں ہوگا۔ جب جذبہ جہاد ختم ہو جائیگا تو قوم غیروں کی مغلوب ہو جائیگی۔ اور اپنے پاؤں پر کھڑا ہونے کے قابل نہیں رہیگی۔ اس طرح قوم کے نوجوان لوگ بزدلی کا شکار ہو جائیں گے۔ جو کہ ایک بہت بڑا قومی نقصان ہوگا۔

جہنم میں داخلہ

فرمایا جو لوگ یتیموں کا مال ناجائز طریقے سے کھاتے ہیں وہ اپنے پیٹوں میں آگ ڈال رہے ہیں۔ آج تو خوب مزے لے لے کر کھاتے ہیں۔ مگر قیامت کے دن یہی مال آگ کی صورت میں ان کے پیٹوں سے برآمد ہوگا۔ اور پھر وَسَيَصْلَوْنَ سَعِيرًا وہ لوگ جہنم میں داخل ہو جائیں۔ انہیں اُس وقت معلوم ہوگا کہ دنیا کی چند روزہ زندگی میں آرام کی خاطر انہوں نے یتیم کا حق غصب کیا۔ اور اب ہمیشہ کے لیے جہنم رسید ہو کر دائمی سزا میں مبتلا ہو رہے ہیں۔

پہلی دس آیات میں یتیموں سے حسن سلوک کا تذکرہ کرنے کے بعد آگے وراثت کے تفصیلی قوانین آ رہے ہیں۔

لَنْ تَنَالُوا ۚ
درس نہم ۹

النِّسَاءُ ۴
آیت ۱۱ نصف اول

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ
الْأُنثَىٰ ۚ فَإِنْ كُنَّ نِسَاءً فَوْقَ اثْنَتَيْنِ فَلَهُنَّ
ثُلُثَا مَا تَرَكَ ۚ وَإِنْ كَانَتْ وَاحِدَةً فَلَهَا النِّصْفُ ۚ

ترجمہ :- اللہ تم کو تمہاری اولادوں کے بارے میں حکم دیتا
ہے۔ مرد کے لیے دو عورتوں کے برابر حصہ ہے اور اگر وہ عورتیں
ہوں دو یا دو سے زیادہ، پس ان کے لیے دو تہائی ہے۔
اور اگر ایک ہی ہو تو اُس کے لیے آدھا حصہ ہے

ربط آیات

گذشتہ سے پیوستہ درس میں اللہ تعالیٰ نے وراثت کا قانون اجمالی طور پر بیان فرمایا
تھا۔ اُس کی تشریح میں عرض کیا گیا تھا کہ زمانہ جاہلیت میں وراثت کے معاملہ میں عورتوں اور
چھوٹے بچوں کو محروم رکھا جاتا تھا اور وراثت کا حقدار صرف ان جوان مردوں کو سمجھا جاتا تھا
جو دشمن کا مقابلہ کر سکیں یعنی ہر وقت لڑائی بھڑائی کے لیے تیار رہیں۔ اللہ تعالیٰ نے اس
غلط تقسیم کی تردید فرمائی اور یہ واضح فرمادیا کہ مرنے والا جو کچھ چھوڑ جائے، اس میں سے ہر
چھوٹی بڑی، منقولہ، غیر منقولہ چیز تقسیم ہونی چاہیے۔ اور وراثت میں مردوں اور عورتوں، بچوں
جوانوں اور بوڑھوں سب کا حصہ ہے۔ یہ اللہ تعالیٰ کے مقرر کردہ حصے ہیں۔ ان میں رد و بدل
کرنے کا کسی انسان کو حق نہیں پہنچتا۔ اب آج کے درس سے قانون وراثت کی تفصیلات
شروع ہو رہی ہیں۔

وراثت دور
جاہلیت میں

دور جاہلیت میں وراثت کی بنیاد تین چیزیں تھیں۔ ایک تو نسب تھا جس کی بنا
پر وہ صرف جوان بیٹے کو باپ کی وراثت کا حقدار سمجھتے تھے، اور باقی عورتیں اور
بچے محروم ہو جاتے تھے۔ ان کے نزدیک وراثت کا دوسرا سبب تبتی تھا، وہ لوگ جس

کسی کو منہ بولا بیٹا بناتے تھے اُسے وراثت میں سے حصہ دیتے تھے۔ اُس زمانے میں وراثت کی تیسری بنیاد ولادت تھی۔ ولاد کا معنی آپس میں پختہ دوستی کہ لینا ہے۔ جو دو شخص آپس میں حلفیہ قسم کی پختہ دوستی کر لیتے تھے وہ بھی ایک دوسرے کی وراثت کے مستحق ہوتے تھے۔ زمانہ جاہلیت میں وراثت ان بنیادوں پر تقسیم ہوتی تھی جب پیغمبر آخر الزماں علیہ السلام کی بعثت ہوئی، قرآن پاک کا نزول شروع ہوا اور اسلام آیا، تو اس کے ابتدائی دور میں زمانہ جاہلیت کی بعض چیزوں کو بھی برداشت کیا گیا۔ چنانچہ ابتدائی دور اسلام میں وراثت کے لیے ولاد کو روا رکھا گیا۔ اس کے علاوہ ہجرت کو بھی وراثت کا سبب قبول کیا گیا۔ ہجرت مدینہ کے بعد بعض مہاجرین اور انصار رشتہ موخات میں منسلک ہوئے جن کو علیہ السلام نے ایک مہاجر کو ایک انصاری کا بھائی بنا دیا۔ چنانچہ ابتدائی دور میں یہ بھائی بھائی ایک دوسرے کی وراثت کے حقدار ہوتے تھے۔ بخاری شریف میں روایت موجود ہے۔ یرث المہاجرۃ الانصاری ویرث الانصاری المہاجرۃ یعنی مہاجر انصاری کا وارث ہے اور انصاری مہاجر کی وراثت میں حقدار ہے۔ ابتدائے اسلام میں ایسا بھی ہوتا رہا۔

اس کے بعد جب وراثت کے مستقل قوانین نازل ہو گئے تو اللہ تعالیٰ نے ہجرت کے سبب کو وراثت سے خارج کر دیا۔ اور سورۃ انفال میں واضح فرمایا **وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ** کہ وراثت کے معاملہ میں اللہ کا قانون یہ ہے کہ قرابت کے رشتہ کو ہی اولیت حاصل ہے۔ چنانچہ وراثت کا سب سے پہلا سبب نسب ہی قرار پایا۔ اس طرح گویا خدائی قانون کے مطابق ولاد، موخات اور تبنی کے ذرائع وراثت کو ختم کر دیا گیا، اب دوستوں، اسلامی بھائیوں اور متبنی وغیرہ کے ساتھ حسن سلوک تو کیا جاسکتا ہے۔ ان کے حق میں مقررہ حد تک وصیت کی جاسکتی ہے۔ مگر وراثت میں حصہ نہیں دیا جاسکتا۔ اللہ تعالیٰ

ابتدائے
اسلام میں
وراثت

مستقل قانون
وراثت

نے اسے ختم کر دیا۔ اب اسلام میں وراثت کا انحصار تین چیزوں پر ہے۔
 پہلا نسب، دوسرا نکاح اور تیسرا ولاد جو کہ ولاد کی پہلی قسم سے مختلف ہے
 نسب کا قانون یہ ہے کہ جو رشتہ دار میت کے زیادہ قریب ہوگا،
 وراثت پر اس کا حق فائق ہوگا۔ قریبی عزیز کی موجودگی میں دور کے رشتہ دار
 کو حصہ نہیں ملتا۔ مثلاً اگر مرد نے ولے کا باپ موجود ہے تو وراثت کا حق دار وہ
 ہوگا، دادا نہیں ہوگا۔ اگر باپ فوت ہو چکا ہے اور دادا زندہ ہو تو اس صورت
 میں دادا حقدار ہوگا۔ اسی طرح اگر میت کا بیٹا موجود ہے تو پوتے کو وراثت
 نہیں پہنچتی ہے بیٹے کی غیر موجودگی میں پوتا وارث ہوگا۔

وراثت کا دوسرا سبب نکاح ہے، جب ایک مرد اور ایک عورت
 رشتہ ازدواج میں منسلک ہو جاتے ہیں تو وہ ایک دوسرے کی وراثت کے حقدار
 بن جاتے ہیں تا وقتیکہ طلاق کے ذریعے علیحدگی اختیار نہ کر لیں۔ اگریت زندہ
 فوت ہو جائے تو بیوی کو حصہ ملتا ہے اور اگر بیوی فوت ہو جائے تو خاوند
 وراثت میں حق رکھتا ہے۔ گویا وراثت کا مدار نکاح پر بھی ہے۔

وراثت کا تیسرا سبب ولاد ہے اور یہ دو قسم سے ہے۔ پہلی قسم ولاد اعتاق
 ہے۔ اگر کوئی شخص اپنے غلام کو آزاد کر دے۔ اور غلام کی وفات کے وقت
 اس کا کوئی حقیقی رشتہ دار موجود نہ ہو تو غلام کی وراثت اس آزاد کرنے والے
 شخص کے پہنچتی ہے، مسلم اور تہذیبی شریف میں روایت موجود ہے اَلْوَلَدُ لِمَنْ
اَعْتَقَ وراثت اس شخص کے لیے ہے جس نے اسے آزاد کیا یعنی جو اسکی
 آزادی کا ولی نعمت اور مولیٰ بنا، وہی وراثت کا حقدار ہے۔ اسی طرح اگر آزاد
 کرنے والا شخص خود مر گیا اور اس کا کوئی حقیقی رشتہ دار موجود نہیں ہے تو اس
 کی وراثت آزاد کردہ غلام کو ملے گی۔ یہ ولاء اعتاق ہے۔ آزاد کرنے والا
 اور آزاد ہونے والا ایک دوسرے کے مولیٰ بن گئے ہیں۔

ولاد کی دوسری قسم ولاد موالات ہے جو کہ امام ابو حنیفہؒ کے نزدیک

درست ہے۔ اس کا ذکر بھی حدیث شریف میں موجود ہے۔ اسلام کے ابتدائی دور میں جب کوئی شخص کسی مسلمان کے ہاتھ پر اسلام قبول کر کے اُس کے ساتھ دوستانہ قائم کر لیتا تھا تو وہ آپس میں مولیٰ بن جاتے تھے، اور اس خصوصی تعلق کو موالات کہا جاتا ہے۔ ابتدا میں لوگ دور دور سے گھربار، رشتے دار، جائیداد وغیرہ چھوڑ چھاڑ کر دارالاسلام میں آ جاتے تھے اور اسلام قبول کر لیتے تھے اور اپنے مسلمان بھائی کے ساتھ موالات بھی قائم کر لیتے تھے۔ خراسان سے اکثر لوگ عرب پہنچے اور اسلام قبول کیا۔ ایسے لوگوں کے حقیقی رشتہ دار نامعلوم ہوتے تھے یا غیر مسلم، ایسی حالت میں اگر نو مسلم فوت ہو جاتا تو اس کی وراثت اس کے مولیٰ کے حق میں چلی جاتی تھی۔ یہ ولاء موالات کہلاتی ہے۔ یہ صورت آج بھی روا ہے اگر کوئی شخص افریقہ یا کسی دیگر دور دراز علاقے سے پاکستان میں آ کر کسی مسلمان کے ہاتھ پر اسلام قبول کر لیتا ہے۔ اُس سے ولاء یعنی دوستانہ قائم کر لیتا ہے اُس کے حقیقی رشتہ داروں کا علم نہیں یا معلوم ہے کہ وہ غیر مسلم ہیں اور انہیں وراثت نہیں مل سکتی تو پھر ایسے شخص کی موت پر اس کی جائیداد کا وارث اس کا مولیٰ ہوگا، یعنی وہ شخص ہوگا جس کے ہاتھ پر اُس نے مسلمان ہو کر ولاء موالات قائم کیا۔

موجودہ زمانے میں ولاء کی دو صورتوں میں سے ولاء اعتقاد تو ختم ہو چکی ہے۔ اب نہ کوئی غلام ہے اور نہ اس کی آزادی کی نوبت آتی ہے لہذا یہ سبب اب بالکل بند ہو چکا ہے البتہ دوسری قسم ولاء موالات کی اب بھی گنجائش ہے۔ اگر کوئی ایسی صورت پیش آ جائے کہ کوئی غیر مسلم کسی مسلمان کے ہاتھ پر اسلام قبول کرے اور اس کا مولیٰ بن جائے۔ پھر اس کی وفات کے وقت اُس کا کوئی حقیقی مسلمان رشتہ دار موجود نہ ہو تو اس کی وراثت اس کے مولیٰ کو ملے گی۔ گویا اس وقت وراثت کے تین سبب نسب

نکاح اور موالات ہیں۔

اس رکوع میں اللہ تعالیٰ نے وراثت کے احکام کو اس ترتیب سے بیان فرمایا ہے کہ سب سے پہلے اولاد کا تذکرہ ہے کیونکہ اس کا تعلق وراثت کے پہلے سبب نسب کے ساتھ ہے۔ اس کے بعد نسب ہی کے سبب کے تحت ماں باپ کی وراثت کا ذکر ہے اور پھر مرنے والے کے بھائیوں کا نمبر ہے۔ ترتیب کے لحاظ سے اللہ تعالیٰ نے چوتھے نمبر پر نکاح کے سبب کے تحت خاوند اور بیوی کی وراثت کا ذکر فرمایا ہے۔

ان آیات کی شان نزول کے متعلق حضرت جابرؓ کی روایت موجود ہے۔ وہ خود بیان کرتے ہیں کہ میں بیمار ہو گیا۔ میرا گھر حضور علیہ السلام کے گھر سے کم و بیش دو میل دور تھا۔ آپ علیہ السلام میری بیمار پرسی کے لیے میرے گھر تشریف لائے۔ آپ کے پاس سواری بھی نہ تھی، پیدل ہی آئے۔ آپ پر گمہ دو غبار کے آثار نمایاں تھے۔ جب آپ تشریف لائے تو مجھ پر بیہوشی طاری ہو گئی۔ آپ نے وضو کیا اور وضو کا باقی ماندہ پانی مجھے پلایا اور مجھ پر چھینٹے دیے۔ اتنے میں مجھے ہوش آ گیا۔ کہتے ہیں کہ چونکہ میں اولاد سے محروم تھا اس لیے مجھے اپنی وراثت کے متعلق تشویش تھی۔ اپنی اولاد تو نہ تھی البتہ نو بہنیں تھیں جن میں تین شادی شدہ اور باقی غیر شادی شدہ تھیں۔ ان کے علاوہ ایک بھائی بھی تھا۔ حضرت جابرؓ کے باپ حضرت عبداللہ انصاریؓ غزوہ احد میں شہید ہو گئے تھے۔ اونچے درجے کے شہداء میں سے ہیں، حضور صلی اللہ علیہ وسلم نے ان کی بڑی تعریف فرمائی ہے۔ بہر حال روایت میں آتا ہے کہ حضرت جابرؓ نے حضور سے دریافت کیا کہ میرے بعد میری وراثت کس طرح تقسیم ہوگی، اس پر اللہ تعالیٰ نے یہ آیات نازل فرمائیں اس سلسلہ میں حضرت جابرؓ ہی سے ایک دوسری روایت بھی ترمذی شریف میں موجود ہے۔ حضرت سعد بن ربیعؓ جنگ احد میں شہید ہو گئے اور اپنے پیچھے

شان نزول

کمرے والے شخص خود فرمایا اور اس کا کوئی حقیقی رشتہ دار موجود نہیں ہے تو اس کی وراثت آزاد کمرہ غلام کو ملے گی۔ یہ دلاء اعتناق ہے۔ آزاد کمرے والے اور آزاد ہونے والا ایک دوسرے کے مولیٰ بن گئے ہیں۔

ولا کی دوسری قسم دلاء موالات ہے جو کہ امام ابو حنیفہؒ کے نزدیک

دلاء موالات

دو لڑکیاں چھوڑ گئے۔ ان کی بیوی حضور علیہ السلام کی خدمت میں حاضر ہوئی اور عرض کیا، حضور! میرا خاوند آپ کے ساتھ جہاد میں شریک ہو کر شہید ہو گیا ہے اور پرانے دستور کے مطابق اس کے مال پر اس کے بھائیوں نے قبضہ کر لیا ہے اب یہ دو بچیاں ہیں ولا تنکحان الا وکھما مال مال کے بغیر تو ان کے نکاح بھی نہیں ہو سکتے۔ اب کیا صورت ہو۔ حضور علیہ السلام نے فرمایا، تم صبر کرو۔ اللہ تعالیٰ اس بارے میں ضرور کوئی فیصلہ فرمائے گا۔

روایت میں آتا ہے کہ جب وہ عورت دوبارہ حضور علیہ السلام کی خدمت میں حاضر ہوئی تو وراثت کی یہ آیات نازل ہوئیں۔ بنی علیہ السلام نے اس عورت کو اور سعدؓ کے بھائیوں کو بلایا اور ان کو سمجھایا کہ دیکھو بھائی! سعدؓ کے جس مال پر تم نے قبضہ کر لیا ہے۔ اس میں سے اکھٹا حصہ اس کی بیوہ کا ہے اور دو تہائی ان بچوں کو دے دو۔ باقی جو بچ جائے وہ عصبہ کی حیثیت سے تم لے لو۔

قبل از تقسیم
وراثت

بعض چیزیں ایسی ہیں جو کسی کی وراثت تقسیم کرنے سے قبل کرنا ضروری ہوتی ہیں۔ اس سلسلے میں قانون یہ ہے کہ سب سے پہلے مرنے والے کے مال میں سے اس کے کفن و دفن کا انتظام کیا جائے۔ اس کام پر اخراجات اعتدال کے ساتھ ہونے چاہئیں۔ میت کا مال سمجھ کر فضول خرچی نہیں کرنی چاہیے۔ کفن کے لیے مناسب کپڑا اور دوسری اشیائے ضرورت خریدی جائیں۔ قبر کھودنے کا انتظام ہو چکی مزدوری میت کے مال سے ادا کی جاسکتی ہے۔ اس کے بعد دیکھا جائے گا کہ اگر مرنے والے کے ذمے کوئی قرض ہے تو ادا کیا جائے۔ تیسرے نمبر پر اگر میت نے کوئی وصیت کی ہے تو اسے پورا کیا جائے۔ اللہ تعالیٰ نے اپنی مہربانی سے ہر مسلمان کو کل مال کے ایک تہائی کے برابر وصیت کر نیکی اجازت دی ہے، اس سے زیادہ نہیں کر سکتا۔ اگر کوئی وصیت کی گئی ہے تو اسے پورا کیا جائے گا۔ اور اس کے بعد باقی ماندہ مال وراثت حصہ رسدی حقداران میں تقسیم کیا جائے گا۔

ایک مرد
مساوی در عورتیں

ارشاد باری تعالیٰ ہے يُوصِيكُمُ اللَّهُ فِي أَوْلَادِكُمْ لِلَّهِ تَعَالٰی تہیں
حکم دیتا ہے تمہاری اولادوں کے متعلق۔ یہاں پر ایسا کا لفظ استعمال ہوا
ہے جس میں تاکید پائی جاتی ہے، اس لحاظ سے وصیت تاکید ہی حکم کو کہتے
ہیں۔ گویا اللہ تعالیٰ نے قانون وراثت کے آغاز میں اس بات کی طرف
اشارہ کر دیا ہے کہ یہ احکام تاکید ہی ہیں اور ان میں اپنی مرضی سے نہ کسی کو روک
کہ نیکی اجازت ہے اور نہ ہی ٹالے جاسکتے ہیں بلکہ ان پر عمل درآمد لازمی ہے
اس قانون کا پہلا حکم یہ ہے لِلذَّكَرِ مِثْلُ حَظِّ الْأُنثِيَيْنِ ایک
مرد کا حصہ دو عورتوں کے برابر ہے۔ دو کے لفظوں میں ایک عورت کو
ایک مرد کی نسبت آدھا حصہ ملیگا۔ یا یوں سمجھ لیجئے کہ اگر کسی مرنے والے
کے پس ماندگان میں ایک لڑکا اور دو لڑکیاں ہیں۔ تو کل مال آدھا آدھا حصے کے
ایک حصہ لڑکے کو مل جائے گا اور باقی آدھا دو لڑکیوں میں برابر بانٹ دیا
جائیگا۔ بعض لوگ اس قسم پر اعتراض کرتے ہیں اُن کا مقولہ یہ ہے کہ عورت
چونکہ مرد کی نسبت کمزور واقع ہوتی ہے۔ لہذا عورت کو زیادہ حصہ ملنا چاہیے
تھا جب کہ اللہ تعالیٰ نے مرد کو دو گنا حصہ دلایا ہے۔ اس سلسلہ میں یاد رکھنا
چاہیے۔ کہ انسان ناقص العقل ہے اس کی سوچ غلط بھی ہو سکتی ہے لیکن
اللہ تعالیٰ حکیم ہے، اس کی کوئی بات حکمت سے خالی نہیں۔ اللہ تعالیٰ
کا قانون وراثت بھی فطرت کے عین مطابق ہے، اس میں کسی فرق کے ساتھ
زیادتی نہیں۔ غور فرمائیں کہ لڑکی بالآخر مہیا ہی جائیگی اور اس کا نان نفقہ اور
رہائش وغیرہ اس کے خاوند کے ذمہ ہوگا۔ حضور علیہ السلام کا ارشاد مبارک بھی
موجود ہے۔ کہ بیوی کا مکان، خوراک، لباس اور دیگر ضروریات زندگی مرد
کے ذمہ ہیں وہ اپنی مالی حیثیت کے مطابق عورت کی ضروریات بہم پہنچائے
گا ذمہ دار ہے۔ چنانچہ اسی نسبت سے عورت کی ذمہ داریاں کم ہیں، لہذا
اللہ تعالیٰ نے وراثت میں مرد کا حصہ زیادہ رکھا ہے اور عورت کا کم۔

دوسری بات یہ بھی ہے کہ اللہ تعالیٰ نے عورت کا حصہ اس کے خاوند کی وراثت میں بھی رکھا ہے۔ اس طرح عورت مال باپ اور خاوند دونوں طرف سے وراثت کی حقدار ہے۔ برخلاف اس کے مرد کو صرف باپ کی وراثت ملتی ہے۔ بالعموم مرد کو بیوی کی وراثت عملی طور پر نہیں پہنچتی، کیونکہ لبا اوقات عورت کی جائیداد ہوتی ہی نہیں، اور اگر بالفرض کوئی شخص عمر بھر نکاح ہی نہیں کرتا تو نہ اس کی بیوی ہوتی ہے اور نہ اس کی طرف سے کسی وراثت کی امید مقصود یہ ہے۔ کہ اللہ کے مقرر کردہ قانون پر اعتراض محض بے سمجھی کی وجہ سے ہے وگرنہ اللہ تعالیٰ کا قانون کمال حکمت پر مبنی ہے اور انصاف کے تمام تقاضے پورے کرتا ہے۔

صرف لڑکیوں
کی صورت میں
وراثت

آگے فرمایا کہ اگر کسی مرنے والے نے کوئی بیٹا نہ چھوڑا ہو بلکہ صرف بیٹیاں ہوں۔ فَإِنْ كُنَّ نِسَاءً فَوْقَ اثْنَتَيْنِ اور وہ دو یا۔ دو سے زیادہ ہوں فَلَهُنَّ ثُلُثَا مَا تَرَكَ تو ان سب کو کل ترکہ کا دو تہائی ملے گا باقی ایک تہائی دوسرے رشتہ داروں میں تقسیم ہو جائے گا۔ اور اگر کوئی دوسرا رشتہ دار موجود نہ ہو تو پھر بقایا ایک تہائی بھی ان لڑکیوں کی طرف ہی لوٹ آئے گا فرمایا وَإِنْ كَانَتْ وَاحِدَةً اور اگر پسماندگان میں صرف ایک لڑکی ہو یعنی نہ کوئی لڑکا ہو اور نہ دوسری لڑکی تو ایسی صورت میں فَلَهَا النِّصْفُ اس لڑکی کو کل مال میں سے نصف مل جائے گا۔ اور باقی نصف باپ، بھائی، چچا، چچا زاد اگر کوئی ہوں تو ان کو ملے گا۔ اگر بالکل کوئی رشتہ دار نہیں ہے تو بقیہ نصف مال بھی لڑکی ہی کو مل جائیگا۔ اس آیت میں اللہ تعالیٰ نے نسب کی بنیاد پر سب سے پہلے اولاد کے حق کا ذکر فرمایا ہے۔ اب آگے دوسرے نمبر پر مال باپ کے حقوق کا ذکر آ رہا ہے۔

لَنْ تَنَالُوا ۚ
درس دہم ۱۰

الْغِسَاءُ ۚ
آیت نصف ثانی و نصف اول

وَلَا بَوَّيْهِ لِكُلِّ وَاحِدٍ مِّنْهُمَا السُّدُسُ مِمَّا تَرَكَ
إِنْ كَانَ لَهُ وَلَدٌ فَإِنْ لَّمْ يَكُنْ لَهُ وَلَدٌ وَوَرِثَهُ
أَبُوهُ فَلِلَّامَةِ الثَّلَاثُ فَإِنْ كَانَ لَهُ إِخْوَةٌ فَلِلَّامَةِ
السُّدُسُ مِنْ بَعْدِ وَصِيَّهِ يُوصِي بِهَا أَوْ دَيْنٌ
أَبَاؤُكُمْ وَأَبْنَاؤُكُمْ لَا تَدْرُونَ أَيُّهُمْ أَقْرَبُ
لَكُمْ نَفْعًا فَرِيضَةٌ مِنَ اللَّهِ إِنْ اللَّهُ كَانَ
عَلِيمًا حَكِيمًا ۝ وَلَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ
لَهُنَّ وَلَدٌ فَإِنْ كَانَ لَهُنَّ وَلَدٌ فَلَكُمُ الرُّبْعُ
مِمَّا تَرَكَنَ مِنْ بَعْدِ وَصِيَّهِ يُوصِي بِهَا
أَوْ دَيْنٌ وَلَهُنَّ الرُّبْعُ مِمَّا تَرَكَتُمْ إِنْ لَمْ
يَكُنْ لَكُمْ وَلَدٌ فَإِنْ كَانَ لَكُمْ وَلَدٌ
فَلَهُنَّ الشُّمُونُ مِمَّا تَرَكَتُمْ مِنْ بَعْدِ
وَصِيَّتِ تَوْصُونَ بِهَا أَوْ دَيْنٌ

ترجمہ :- اور مرنے والے کے ماں باپ میں سے ہر ایک
کے لیے چھٹا حصہ ہے اس میں سے جو اس نے
چھوڑا ہے، اگر اس کی اولاد ہے - پس اگر

کے ذمہ ہیں وہ اپنی مالی حیثیت کے مطابق عورت کی ضروریات بہیم پہنچانے
کا ذمہ دار ہے۔ چنانچہ اسی نسبت سے عورت کی ذمہ داریاں کم ہیں، لہذا
اللہ تعالیٰ نے وراثت میں مرد کا حصہ زیادہ رکھا ہے اور عورت کا کم -

اُسکی اولاد نہیں ہے اور اُسکے وارث ماں باپ ہیں، تو اُسکی ماں کے لیے ایک تہائی ہے پس اگر اُسکے بھائی ہیں تو اُسکی ماں کیلئے چھٹا حصہ ہے بعد وصیت کے جو وہ کرتا ہے یا قرضہ ادا کرنے کے بعد۔ تمہارے باپ اور بیٹے تم نہیں جانتے کہ کون زیادہ قریب ہے تمہارے لیے نفع پہنچانے کے اعتبار سے یہ اللہ کی جانب سے مقرر کیا ہوا فریضہ ہے، بیشک اللہ تعالیٰ علیم ہے اور حکیم ہے (۱۱) اور تمہارے لیے آدھا ہے جو چھوڑا تمہاری بیویوں نے اگر ان کی اولاد نہیں ہے، پس اگر ان کی اولاد ہے تو تمہارے لیے چوتھا حصہ ہے اس میں سے جو انہوں نے چھوڑا وصیت کے بعد جو وہ کرتی ہیں یا قرضہ ادا کرنے کے بعد اور ان عورتوں کے لیے چوتھا حصہ ہے جو تم نے چھوڑا اگر تمہاری اولاد نہیں ہے۔ پس اگر تمہاری اولاد ہے تو ان عورتوں کے لیے آٹھواں حصہ ہے جو تم نے چھوڑا وصیت کے بعد کہ تم وصیت کرتے ہو یا قرضہ ادا کرنے کے بعد

والدین کا حصہ
کل کے درس میں وراثت سے متعلق مرد و زن کے حصوں کا ذکر تھا کہ ایک مرد کا حصہ دو عورتوں کے برابر ہے۔ نیز یہ بھی بیان ہو چکا ہے کہ اگر میت نے صرف ایک لڑکی چھوڑی ہے تو وہ کل مال کے نصف کی وارث ہوتی ہے اور اگر دو یا دو سے زیادہ لڑکیاں ہوں تو انہیں کل وراثت کا دو تہائی ملتا ہے۔ وراثت کی یہ تقسیم تو نسب کے اعتبار سے تھی۔ اب آج کی آیت میں نسب ہی کے اعتبار سے والدین کا حصہ اور پھر وراثت کے دو سبب نکاح کے اعتبار سے بیوی اور خاوند کے حصص کا تذکرہ ہے۔ ارشاد باری تعالیٰ ہے وَلَا بَوَّيْدَ لِكُلِّ وَاحِدٍ مِّنْهُمَا السَّدُسُ یعنی ماں باپ میں سے ہر ایک کے لیے چھٹا حصہ ہے مِمَّا تَرَكَ جَوْ كُفَّ مَرْنِ وَا لَے نے چھوڑا ہے۔ اس صورت میں کہ اِنْ كَانَ

لے وَلَدٌ مَرْنِے وَلَدٌ کی اولاد بھی موجود ہو۔ اولاد میں خواہ لڑکے ہوں یا لڑکیاں ایک ہو یا زیادہ، اگر والدین زندہ ہیں اور مرنے والی کی اولاد بھی ہے، تو اس کے باپ کو بھی چھٹا حصہ ملیگا اور ماں کو بھی چھٹا حصہ وراثت ملیگی۔ اس کے برخلاف اگر دوسری صورت ہو یعنی مرنے والے کی اولاد نہ ہو فَاِنْ لَّمْ يَكُنْ لَّهٗ، وَلَدٌ وَوَرِثَہٗ اَبَوَاهُ اور اس کے وارث صرف والدین ہوں، تو فرمایا فَلَا مِمَّہٗ اَلثَّلَاثُ ماں کو تیسرا حصہ ملے گا۔ گویا اولاد کی غیر موجودگی میں میت کی ماں کا حصہ چھٹے سے بڑھ کر تیسرا یعنی دگنا ہو گیا۔ اس صورت میں وراثت کا باقی دو تہائی حصہ مرنے والے کے باپ کو مل جائے گا۔ یہاں پر بھی وہی قانون ہے کہ ایک مرد کو دو عورتوں کے برابر حصہ ملتا ہے۔ جب ماں کو ایک تہائی ملا تو باپ دو تہائی کا مستحق ٹھہرا۔ اس آیت میں بھی هٰذَا تَرَكَہٗ کا لفظ آیا جس کا مطلب یہ ہے کہ مرنے والے نے جو کچھ بھی چھوڑا ہے نقدی، سونا، چاندی، مکان، زمین، اوزار غرضیکہ منقولہ اور غیر منقولہ ہر چیز میں ورثاء کے مقررہ حصے ان کو پہنچنے چاہئیں۔

بھائیوں کی
موجودگی میں

اب ایک تیسری صورت کا ذکر ہے۔ فَاِنْ كَانَ لَّہٗ اِخْوَةٌ یعنی مرنے والے کی اولاد تو نہیں ہے مگر اس کے بھائی زندہ ہیں بھائیوں میں حقیقی (ماں باپ کی طرف سے) علاقہ (صرف باپ کی طرف سے) اور اخیانی (صرف ماں کی طرف سے) سب شامل ہیں۔ اگر میت کے کوئی بھی بھائی ہوں، ایک ہو یا زیادہ، اس حالت میں فَلَا مِمَّہٗ السُّدُسُ میت کی ماں کا پھر چھٹا حصہ رہ جائیگا۔ گویا بھائیوں نے ماں کو تیسرے حصے سے نکال کر چھٹے حصے میں شامل کر دیا۔ مگر یہ مسئلہ سمجھ لینا چاہیے کہ اس طرح ماں کے حصے سے جو چھٹا حصہ بچ گیا وہ ان بھائیوں کو نہیں ملیگا جن کی وجہ سے ماں کا حصہ کم ہوا، بلکہ یہ چھٹا حصہ بھی باپ ہی کو مل جائیگا کیونکہ باپ بھائیوں کی نسبت زیادہ قریبی ہے اور یہ وراثت کا بنیادی قانون

ہے کہ قریبی رشتہ دار کی موجودگی میں بعید رشتہ دار کو وراثت نہیں پہنچتی۔ مذکورہ صورت میں گویا باپ کو اپنے دو تہائی کے علاوہ ماں کا کم کیا جانے والا چھٹا حصہ مزید مل جائے گا۔ جمہور علماء فقہاء اور آئمہ دین کا یہی مسلک ہے۔ البتہ حضرت عبداللہ بن عباسؓ کا اختلاف ہے۔ وہ فرماتے ہیں کہ بھائیوں کی موجودگی کی وجہ سے ماں کے حصہ سے بچ جانے والا چھٹا حصہ ان بھائیوں کو ملیگا، جن کی وجہ سے ماں کا حصہ کم ہوا۔

وصیت
اور قرض

فرمایا یہ مقرر کردہ حصے قابل تقسیم ہیں مِنْ بَعْدِ وَصِيَّةٍ يُوصِي بِهَا اس وصیت کے بعد جو مرنے والا کر گیا ہے۔ أَوْ ذَيْنِ یا اس قرضے کی ادائیگی کے بعد جس کا مرنے والا مقرض ہے۔ مقصد یہ ہے کہ اگر مرنے والا کوئی وصیت کر گیا ہے یا اس نے کوئی قرض دینا ہے، تو پہلے ان چیزوں کی ادائیگی ہوگی، اس کے بعد باقی ماندہ مال کو وراثت میں حصہ رسدی تقسیم کیا جائے گا۔

یہاں پہلے وصیت اور قرض کے تقدم اور تاخر کو سمجھ لینا چاہیے اس آیت میں اور اگلی آیات میں بھی وصیت کا ذکر پہلے ہے اور قرضہ کا بعد میں۔ اس لحاظ سے معلوم ہوتا ہے کہ وصیت کے کفن دفن کے بعد پہلے وصیت پوری کی جائے اور پھر اس کا قرضہ چکایا جائے اور اس کے بعد باقی مال تقسیم ہو۔ مگر فی الحقیقت ایسا نہیں ہے۔ تمام فقہائے کرام اس بات پر متفق ہیں کہ وصیت اور قرض کے معاملہ میں قرض کو اولیت حاصل ہے۔ پہلے قرضہ ادا ہوگا اور اس کے بعد وصیت پوری کی جائیگی۔

حضرت علیؓ نے فرمایا، لوگو! غلط فہمی میں مبتلا نہ رہنا، مرنے والے کے قرض کی ادائیگی وصیت سے پہلے ہونی چاہیے۔ اس کی وجہ یہ ہے کہ قرض بندوں کا حق ہے اور اس کا مطالبہ کرنے والے موجود ہوں گے جو تضرع طلب کر کے اپنے حق کی حفاظت کریں گے۔ برخلاف اس کے

وصیت اللہ کا حق ہے اور اس کا مطالبہ کرنے والا بظاہر کوئی موجود نہیں ہوتا۔ تو اس خیال سے کہ کہیں لوگ اللہ کا حق بھول نہ جائیں۔ اللہ تعالیٰ نے وصیت کا پہلے تذکرہ کیا۔ وگرنہ وراثت کا صحیح تعین ہی اُس وقت ہوتا ہے جب اُس کے ذمہ واجب الادا قرضہ ادا کر دیا جائے۔ لہذا قرضہ کی ادائیگی، وصیت کی تکمیل سے پہلے ہوگی۔

وصیت
کے حقدار

حضور علیہ الصلوٰۃ والسلام کا ارشاد مبارک ہے کہ لوگو! اللہ نے تم پر مہربانی فرما کر تمہیں ایک تنہائی مال کے تصدق کی اجازت دے دی ہے تاکہ تمہیں آخرت میں بہتری نصیب ہو سکے۔ اور بہتری بھی حاصل ہوگی جب مال کو کسی کا بر خیر کے لیے وقف کیا جائے گا۔ کسی مدرسہ یا مسجد کے لیے وصیت کر دی جائے کسی یتیم، مسکین یا بیوہ کے حق میں یا کسی اور رفاہ عامہ کے لیے مخصوص کیا جاسکتا ہے، تاہم اس کی مقدار کل مال کے ایک تنہائی سے زیادہ نہیں ہونی چاہیے۔

ہاں ضروری بات یہ ہے کہ کسی ایسے شخص کے حق میں وصیت نہیں کی جاسکتی جس کو وراثت میں حصہ ملتا ہو۔ حضور علیہ السلام کا ارشاد ہے لَا وَصِيَّةَ لِرِثٍ وَارِثٍ کے لیے وصیت کرنے کی اجازت نہیں کیونکہ اللہ نے وراثت میں اس کا حصہ مقرر کر دیا ہے اور اس میں کمی بیشی کرنا اللہ تعالیٰ کے حکم کی خلاف ورزی ہوگی۔ البتہ الیادارث جس کو وراثت میں حصہ نہیں ملتا، اس کے حق میں وصیت کی جاسکتی ہے جیسے یتیم پوتا ہو، کوئی بیوہ بہن ہو، کوئی نادار بھائی ہو، وغیرہ وغیرہ مگر جو شخص وراثت کا حقدار ہے، وہ وصیت کا حقدار نہیں ہو سکتا۔

تقرر حصص
کی حکمت

آگے اللہ تعالیٰ کی مختلف حصے مقرر کرنے کی حکمت بیان فرمائی ہے انسان اپنی ناقص عقل کی بنا پر کہہ سکتا ہے کہ فلاں حصہ کم ہے۔ اسے زیادہ ہونا چاہیے تھا یا فلاں کو زیادہ دے دیا گیا، وہ کم ہونا چاہیے مگر اللہ تعالیٰ

نے ارشاد فرمایا ہے اَبَاءُكُمْ وَاَبْنَاؤُكُمْ لَا تَدْرُونَ اَيْتَهُمْ
 اَقْرَبُ لَكُمْ نَفْعًا ؕ تَمَّ نَحْنُ جَانِبُكُمْ تَمَّ نَحْنُ جَانِبُكُمْ تَمَّ نَحْنُ جَانِبُكُمْ
 والدین نفع بخش ہیں یا تمہاری اولاد۔ یہ علم اللہ تعالیٰ کے پاس ہے کہ تمہارے
 لیے کون سودمند ہے۔ تم اپنی دانست کے مطابق سمجھتے ہو کہ فلاں شترہ دار
 میری خدمت کریگا اور اُسے زیادہ دینے کی کوشش کرتے ہو مگر حقیقت
 اس کے برعکس ہوتی ہے۔ ہو سکتا ہے کہ عین ضرورت کے وقت تمہارے
 کام وہ شخص آجائے جس سے تمہیں کوئی امید نہ ہو۔ لہذا ہر چیز کی حکمت وہ
 مالک الملک ہی جانتا ہے جو خالق ہے اور جو علیم کل بھی ہے اور حکیم بھی۔
 اُسی نے یہ حصے اپنی حکمت نامہ کے ساتھ مقرر کیے ہیں یعنی یہ فَرْصَةُ
 مِنَ اللّٰهِ ہیں اور ان کو مقرر کرنے والا اِنَّ اللّٰهَ كَانَ عَلِيْمًا حَكِيْمًا
 بیشک ہر چیز سے واقف ہے اور ہر چیز میں اسکی حکمت پوشیدہ ہے
 جسے تم نہیں جانتے۔

زوجین کا
 حصہ

نسب کے اعتبار سے وراثت کے حصص بیان کرنے کے بعد
 اللہ تعالیٰ نے وراثت کے دو سبب نکاح کا تذکرہ فرمایا ہے اور
 اس اعتبار سے بیوی اور خاوند کے حصے مقرر فرمائے ہیں۔ زوجین میں
 تقسیم وراثت کے لیے دو صورتیں پیدا ہو سکتی ہیں۔ میاں بیوی میں سے کسی
 ایک کی وفات کے وقت یا تو مرنے والے کے زوج کے علاوہ اسکی
 کوئی اولاد نہ ہوگی یا اولاد بھی ہوگی۔ دونوں صورتوں میں ایک دوسرے
 کے حصے کی مقدار مختلف ہوگی ارشاد ہے وَلَكُمْ نَصَبٌ مِّنْ
 مَا تَرَكَ اَزْوَاجُكُمْ اِنْ لَّمْ يَكُنْ لَّهُنَّ وَلَدٌ ؕ اِنْ
 تمہاری بیوی کی وفات کے وقت اُس کی اولاد نہیں ہے تو اس نے
 جو کچھ چھوڑا ہے اس میں سے تمہارا نصف حصہ ہے۔ اِنْ كَانَ
 لَّهُنَّ وَلَدٌ اور اگر بیوی اولاد بھی چھوڑ گئی ہے۔ یہ اولاد خواہ موجودہ

خاوند سے ہو یا کسی دوسرے خاوند سے اُسے وراثت میں حصہ ملے گا۔
 لَٰذَا فَلَکُمْ الرُّبْعُ مِمَّا تَرٰکُنْ تَمَّارِ حَصَہٗ نَصْفٌ کِی بچائے
 چوتھا ہو گا ہر اُس چیز سے جو انہوں نے چھوڑی۔ یہ حصے بجز سے
 کب ہوں: مَسْ بَعْدِ وَصِیَّتِهِ یُوصِیْنَ بِهَا اَوْ دِیْنِ
 اس وصیت کو پورا کرنے کے بعد جو میت نے کی ہے یا اُس قرضہ کی دینی
 کے بعد جو میت کے ذمہ واجب الادا ہے۔ کفن دفن کے اخراجات،
 قرضہ کی ادائیگی اور وصیت کو پورا کرنے کے بعد جو کچھ بچے گا، اس میں سے
 تمہارے لیے نصف یا چوتھا حصہ ہے۔ باقی جائداد دوسرے قریبی رشتہ داروں
 کو ملیگی۔

دوسری صورت یہ ہے کہ اگر خاوند فوت ہو جائے وَلَہُنَّ
 الرُّبْعُ مِمَّا تَرٰکُنَّ اِنْ لَّمْ یَکُنْ لَّکُمْ وَلَدٌ
 اگر بوقت وفات پس ماندگان میں صرف تمہاری بیویاں ہیں،
 اولاد نہیں ہے تو انہیں تمہاری جائداد میں سے چوتھا حصہ ملیگا۔ اگر ایک
 بیوی ہے تو چوتھے حصے کی واحد مالکہ ہوگی اور اگر ایک سے زیادہ بیویاں
 ہیں تو کل جائداد کا چوتھا حصہ سب میں برابر برابر تقسیم ہو جائے گا۔ ہاں!
 فَاِنْ کَانَ لَکُمْ وَلَدٌ اِذَا مَاتَ اَبٌ یُّہِیْ بِیْہِمْ اَوْ اُمٌّ یُّہِیْ بِہِمْ
 علاوہ اولاد بھی چھوڑ گئے ہو، تو تمہاری جائداد میں اُن کا بھی حق ہے۔
 ایسی صورت میں فَلَہُنَّ الثَّمَنُ مِمَّا تَرٰکُنَّ بیویوں
 کا حصہ چوتھے سے کم ہو کر آٹھواں ہو جائے گا۔ اگر ایک ہی بیوی ہے
 تو آٹھویں حصے کی واحد مالکہ ہوگی اور زیادہ بیویاں ہونے کی صورت
 میں یہ آٹھواں حصہ سب میں برابر برابر تقسیم ہو جائے گا۔ مَسْ بَعْدِ
 وَصِیَّتِهِ یُوصِیْنَ بِهَا اَوْ دِیْنِ بنیادی اصول وہی رہیگا
 کہ کل جائداد میں سے پہلے قرض ادا کیا جائے اگر کوئی ہے۔ اور وصیت

پوری کی جائیگی اگر مرنے والے نے کی ہے اور اس کے بعد باقی مال حصہِ رسد می تقسیم ہوگا۔ ہر حصہ کے تقرر کے بعد اللہ تعالیٰ نے یہ بار بار تاکید فرمائی ہے کہ میراث کا قرضہ لازماً ادا کیا جائے اور اس کی وصیت نبی پوری لی جائے۔ ان دونوں چیزوں کو تقسیم وراثت پر اولیت حاصل ہے۔

وَإِنْ كَانَ رَجُلٌ يُورَثُ كَلَّةً أَوْ امْرَأَةً وَكَانَ أَخٌ أَوْ
أُخْتُ فَلِكُلِّ وَاحِدٍ مِّنْهُمَا السُّدُسُ ۚ فَإِنْ
كَانُوا أَكْثَرَ مِنْ ذَلِكَ فَهُمْ شُرَكَاءُ فِي الثَّلَاثِ
مِنْ بَعْدِ وَصِيَّتِهِ يُوصَىٰ بِهَا أَوْ دَيْنٌ غَيْرَ مُضَارٍّ ۚ
وَصِيَّتُهُ مِّنَ اللَّهِ وَاللَّهُ عَلِيمٌ حَلِيمٌ ﴿١٢﴾ تِلْكَ
حُدُودُ اللَّهِ ۚ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ
تَجْرَىٰ مِنْ تَحْتِهَا الْأَنْهَارُ خَالِدِينَ فِيهَا ۚ وَذَلِكَ
الْفَوْزُ الْعَظِيمُ ﴿١٣﴾ وَمَنْ يَعْصِ اللَّهَ وَرَسُولَهُ وَيَتَعَدَّ
حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُّهِينٌ ﴿١٤﴾

۱۴

ترجمہ: اور اگر مرد کی وراثت کلالہ کی شکل میں ہے
یا وہ عورت ہے، اور اس کا ایک بھائی یا ایک بہن ہے، تو
ان دونوں میں سے ہر ایک کے لیے چھٹا حصہ ہو گا۔ اور اگر بہن بھائی
اس سے زیادہ ہوں تو وہ سب ایک تہائی میں شریک ہوں گے
اُس وصیت کے بعد جو کوئی گئی یا قرضہ کے بعد، اس حال میں کہ
وہ نقصان پہنچانے والا نہ ہو یہ اللہ کی جانب سے وصیت ہے
اور اللہ تعالیٰ سب کچھ جاننے والا اور ہمدار ہے ﴿۱۲﴾ یہ اللہ کی
حدیں ہیں اور جو شخص اللہ تعالیٰ کی اطاعت کمریگا اور اس کے رسول

کی اللہ تعالیٰ اُس کو جنتوں میں داخل کرے گا جن کے سامنے نہریں بہتی ہوں
گی اُن میں ہمیشہ بہنے والے ہوں گے اور یہ بہت بڑی کامیابی ہے (۱۳)
اور جو شخص نافرمانی کرے گا اللہ اور اس کے رسول کی اور اس کی باندھی
ہوئی حدوں سے تجاوز کرے گا اس کو اللہ تعالیٰ آگ میں داخل کرے گا
اس میں ہمیشہ رہنے والا ہوگا اور اس کے لیے ذلت ناک عذاب
ہوگا (۱۴)

اس رکوع میں وراثت کے مسائل بیان ہوئے ہیں۔ اولاً اولاد کے حصص کا ذکر
ہوا پھر والدین کا اور اس کے بعد زوجین کے حصوں کے احکام بیان ہو چکے ہیں۔ اب کلالہ
کی وراثت کا مسئلہ آ رہا ہے۔ کلالہ اس شخص (مرد یا عورت) کو کہتے ہیں جس کے اصول اور
فروع نہ ہوں۔ یعنی نہ تو اوپر کی طرف یعنی باپ دادا میں سے کوئی رشتہ دار موجود ہو اور نہ ہی نیچے
کی طرف یعنی بیٹے اور پوتے میں سے کوئی وارث ہو۔ کلالہ کل سے ماخوذ ہے اور اس کا
معنی عاجز می یا درماندگی ہوتا ہے۔ چونکہ مذکورہ شخص کے اوپر اور نیچے کی طرف
کوئی حقیقی رشتہ دار نہیں ہوتا۔ اور اس لحاظ سے وہ عاجز و درماندہ ہوتا ہے، اس
لیے اُسے کلالہ کہتے ہیں۔ بہر حال آیت کریمہ میں کلالہ کی وراثت کی تقسیم کا
قانون بتایا گیا ہے۔

ارشاد ہوتا ہے وَإِنْ كَانَ رَجُلٌ يُؤْتِرُ كَلَالَةً اور اگر کوئی ایسا آدمی
کہ اُس کی وراثت کلالہ کی شکل میں حاصل کی گئی ہے أَوْ امْرَأَةٌ یا وہ عورت ہے۔ جو کلالہ
کی صورت میں ہے وَلَمْ يَأَخْ اور ایسے کلالہ مرد یا عورت کا ایک بھائی ہے أَوْ أُخْتُ
یا ایک بہن ہے۔ ظاہر ہے کہ مرنے والے کے والدین یا اولاد میں سے تو کوئی باقی نہیں
البتہ اُس کا ایک بھائی یا ایک بہن موجود ہے۔ اس بات پر مفسرین کا محمل اتفاق ہے کہ
یہاں پر بھائی بہن سے مراد میت کے اخوانی بھائی بہن ہیں جو صرف اس کی ماں کی طرف
سے ہیں۔ گویا نہ تو وہ حقیقی ہیں کہ ماں اور باپ دونوں کے مشترک ہوں اور نہ صرف باپ

کی طرف سے ہیں جنہیں علالتی کہا جاتا ہے بلکہ ایسے بھائی بہن مراد ہیں جو صرف ماں کی طرف سے سگے ہوں۔ فرمایا ایک اخیانی بھائی یا ایک اخیانی بہن کی صورت میں فَلِكُلِّ وَاحِدٍ مِّنْهُمَا السُّدُسُ اُن میں سے ہر ایک کا چھٹا حصہ ہے۔ فَإِنْ كَانُوا أَكْثَرَ مِنْ ذَلِكَ اور اگر وہ بھائی یا بہن ایک سے زیادہ ہوں۔ یعنی دو بھائی یا دو بہنیں یا ایک بھائی اور ایک بہن یا اس سے زیادہ ہوں تو پھر فَهُمْ شُرَكَاءُ فِي التَّكْلِيفِ وہ سب تیسرے حصہ میں شریک ہوں گے۔ یعنی ایک سے زیادہ بھائی بہن ہونے کی صورت میں مرنے والے کا ایک تہائی مال سب میں برابر تقسیم ہوگا اور مرد و زن کے حصص میں کوئی تفاوت نہیں ہوگا۔ البتہ اگر کلالہ کے پس ماندگان میں اس کے حقیقی بھائی بہن یا علالتی بھائی بہن ہوں تو ان کے درمیان حصص اُسی طرح تقسیم ہوں گے جس طرح اولاد کے درمیان ہوتے ہیں یعنی لِلذَّكَرِ مِثْلُ حَظِّ الْأُنثِيَّاتِ ایک مرد کا حصہ دو عورتوں کے برابر ہوگا۔ یہ احکام اسی سورۃ مبارکہ میں آئیں گے۔

واعلم ہو کہ اس آیت مبارکہ میں بھائی اور بہن کے اخیانی مراد لینے کی دو وجوہات ہیں۔ ایک تو یہ کہ حقیقی بھائیوں اور بہنوں کا تذکرہ سورۃ ہذا کی آخری آیت میں موجود ہے جس کے احکام اس آیت سے مختلف ہیں۔ اور دوسری وجہ یہ ہے کہ حضرت سعد بن ابی وقاص کی روایت میں مِنَ الْأَرْحَامِ کا لفظ بھی قرأت میں آتا ہے۔ وہاں پر پورا جملہ یوں قرأت میں آتا ہے وَلَهُ أَخٌ أَوْ أُخْتٌ مِنَ الْأَرْحَامِ یعنی میت کا بھائی یا بہن ماں کی طرف سے ہو۔ بہر حال یہاں پہ بھائی بہن سے اخیانی بہن مراد ہیں۔ اور اس میں کسی کا اختلاف نہیں۔

آگے فرمایا مذکورہ حصص کی تقسیم مِنْ بَعْدِ وَصِيَّةٍ يُوصِي بِهَا أَوْ دَيْنٍ ہوگی۔ وصیت اور قرضہ کا قانون کلالہ کے معاملہ میں بھی ویسا ہی ہے

جیسے دوسرے مرنے والوں کے متعلق کہ وراثت کی تقسیم سے پہلے مرنے والے کا کفن و دفن کا انتظام کیا جائیگا، پھر قرضہ کی ادائیگی ہوگی، اگر کوئی واجب الادا ہے تو اس کے بعد وصیت پوری کی جائیگی اگر مرنے والے نے کی ہے اور اس کے بعد وراثت حاضر وارثوں میں حصہ رسد میں تقسیم ہوگی۔

وصیت کی
دو اقسام

وصیت دو قسم سے ہے یعنی فرض اور مستحب۔ اگر کسی شخص کے ذمہ قرض واجب الادا ہے یا کوئی اور لین دین کا معاملہ ہے تو اس پر فرض ہے کہ وہ وصیت کر جائے کہ اس کا قرضہ اس کے مال سے ادا کیا جائے۔ اسی طرح اگر کسی کی نمازیں رہ گئیں ہیں۔ زکوٰۃ بقایا ہے، کچھ روئے رہ گئے ہیں تو اس پر بھی لازم ہے کہ وہ وصیت کرے کہ اس کے مال میں سے زکوٰۃ ادا کی جائے یا نمازوں کا قریہ دے دیا جائے۔ ایسی صورت میں وصیت کرنا فرض ہوتا ہے۔ اگر نہیں کریگا تو عند اللہ ماخوذ ہوگا۔

وصیت کی دوسری قسم مستحب ہے، جو کہ مرنے والا اپنے کل مال کے زیادہ سے زیادہ ایک تہائی کے برابر کر سکتا ہے۔ اس کے متعلق حدیث گذشتہ درس میں بھی بیان ہو چکی ہے۔ کہ حضور علیہ الصلوٰۃ والسلام نے فرمایا کہ اللہ تعالیٰ نے مہربانی فرما کر تمہیں اجازت دی ہے کہ تم اپنی آخرت کی بہتری کے لیے امور خیر میں ایک تہائی مال تک وصیت کر سکتے ہو۔ اس سے زیادہ نہیں کہ وہ ورثہ کا حق ہے۔ اگر کوئی شخص وارثان کی رضامندی کے بغیر ایک تہائی سے زیادہ کی وصیت کرے گا تو وہ نافذ العمل نہیں ہوگی۔ بلکہ عدالت کے ذریعے اسے منسوخ کر لیا جاسکتا ہے۔ اس آیت پاک میں بھی وصیت اور قرضہ کی تاکید میں وصیت کو مقدم رکھا گیا ہے۔ اس تقدم و تاخر کے متعلق بھی گذشتہ درس میں حدیث بیان ہو چکی ہے کہ حضرت علیؑ نے فرمایا لوگو! دھوکا نہ کھانا، قرض پہلے ہے اور وصیت بعد میں۔ اللہ تعالیٰ نے وصیت کو اس لیے مقدم فرمایا ہے کہ یہ اللہ کا حق ہے اور بظاہر اس کا طالب

کوئی نہیں ہوتا۔ اس کو تاکید پہلے بیان کیا گیا ہے تاکہ لوگ اس کی اہمیت کو پہچان سکیں۔

ضرر رسال
وصیت

تاہم وصیت کے متعلق فرمایا کہ یہ ایسی ہونی چاہیے جو غیث مضرار ہو۔ یعنی اس کے ذریعے کسی وارث کو تکلیف پہنچانا مقصود نہ ہو۔ کوئی ایسی وصیت نہ کی جائے جس سے کسی دور کے شخص کا حق ضائع ہو۔ مثلاً اس قسم کی وصیت کی جائے کہ اُس کا مال دور کے رشتہ داروں کو نہ پہنچنے پائے تو یہ وصیت ضرر ہوگی، ایسا کرنے والا گنہگار ہوگا۔ حدیث شریف میں آتا ہے کہ ایک شخص سڑاٹھ یا ستر سال تک اللہ کی عبادت کرتا ہے مگر وصیت میں ضرر کرتا ہے، ورثہ کو نقصان پہنچاتا ہے تو وہ جہنم کا مستحق بن جاتا ہے ورثہ کے نقصان کی صورت یہ ہے کہ ایک تہائی سے زیادہ کی وصیت کرتا ہے۔ ہاں اگر تمام ورثہ کی رضا مندی سے ایسا کرے تو اجازت ہے بغیر اجازت ایسا حدیثاً خود کو جہنم کے سپرد کرنا ہے۔ فرمایا یہ احکام وصیۃ صَنِ اللّٰہِ اللّٰہ تعالیٰ کی طرف سے وصیت ہے یعنی اللہ تعالیٰ نے اس کے متعلق سخت تاکید فرمائی ہے۔ اس پر سختی سے عمل ہونا چاہیے۔ اور یاد رکھو! واللّٰہُ عَلَیْکُمْ حَلِیْمٌ اللّٰہ تعالیٰ ہر چیز سے واقف ہے۔ وہ تمہاری نیت تک کو جانتا ہے کہ تم اُس کے حکم میں کس طرح کوتاہی کر رہے ہو یا کسی خوش دلی سے تعمیل کر رہے ہو۔ نیز وہ حلیم یعنی بردبار بھی ہے۔ بسا اوقات وہ جلد گرفت نہیں کرتا بلکہ مہلت دیتا ہے تاکہ گنہگار اب بھی توبہ کر لیں۔ اور بالآخر وہ اپنے وقت پر مجرمین کو پکڑ لیتا ہے۔ اور اسکی گرفت سے کوئی بچ نہیں سکتا۔

حدود اللہ
کی پابندی

وراثت کے احکام بیان کرنے کے بعد اللہ تعالیٰ نے فرمایا تِلْكَ حُدُودُ اللّٰہِ یہ اللہ کی مقرر کی ہوئی حدیں ہیں۔ مثلاً وراثت ہی کے متعلق اللہ نے یہ حدیں مقرر کی ہیں۔ کہ مرنے والے کے بعض اقربا ذوی الفروض

کہلاتے ہیں۔ اور وہ ایسے رشتہ دار ہیں جن کے حصے اللہ تعالیٰ نے مقرر فرما دیے ہیں جیسے آٹھوال، چھٹا، چوتھا، دو تہائی، ایک تہائی وغیرہ ان کا ذکر مختلف آیات میں آگیا ہے اس کے علاوہ دوسرے رشتہ دار ایسے ہوتے ہیں جو عصبہ کہلاتے ہیں ان میں بیٹا، پوتا یا باپ دادا وغیرہ جن کا تعلق میت کے باپ کی طرف ہو۔ چچا یا اس کی اولاد بھی اسی میں آتے ہیں۔ ذوی الفروض کے بعد جو مال بچتا ہے وہ عصبہ میں تقسیم ہوتا ہے

اور اگر عصبہ موجود نہ ہوں تو بقیہ مال ذوی الارحام کو مل جاتا ہے جو میت کی ماں کی طرف سے رشتہ دار ہوں جیسے ماموں یا اس کی اولاد وغیرہ۔ امام ابو حنیفہ کا یہی مسلک ہے۔ حدیث شریف میں بھی آتا ہے الخال وارث من لا وارث له جس کا کوئی وارث نہ ہو اس کا وارث ماموں ہے۔ تاہم امام شافعی کے مطابق اگر ذوی الفروض اور عصبہ موجود نہ ہوں تو ترکہ بیت المال میں جمع ہو جاتا ہے۔ وراثت کے علاوہ اللہ تعالیٰ نے حلال و حرام نکاح طلاق وغیرہ میں بھی حدیں مقرر کی ہیں اسی لیے فرمایا کہ یہ اللہ کی حدیں ہیں۔

وَمَنْ يَطِيعِ اللَّهَ وَرَسُولَهُ جَاءَ كَوْنِي اللَّهِ اور اس کے رسول کی فرمانبرداری حقیقی فلاح کہہ لگا۔ اللہ کی مقرر کی گئی حدوں کی حفاظت کرے گا یُدْخِلُهُ جَنَّاتٍ تَجْرِي مِنْ تَحْتِهَا الْأَنْهَارُ اللہ اسے ایسے باغات میں داخل کرے گا جن کے سامنے نہریں بہتی ہیں۔ ان کا جنتوں میں داخلہ کسی خاص مدت کے لیے نہیں ہوگا بلکہ خَالِدِينَ فِيهَا ان میں ہمیشہ رہنا ہوگا، جو ایک دفعہ جنت میں داخل ہو گیا پھر اس کی نعمتوں سے کبھی محروم نہیں ہوگا۔ فرمایا وَذَلِكَ الْفَوْزُ الْعَظِيمُ یہ بہت بڑی کامیابی ہے۔ جسے یہ یہ مقام حاصل ہو گیا وہ خدا تعالیٰ کی رحمت کے مقام میں چلا گیا سورۃ آل عمران

کے آخر میں گزر چکا ہے ”مَنْ زُحِرَ عَنِ النَّارِ وَأُدْخِلَ الْجَنَّةَ فَقَدْ فَازَ“ جو دوزخ سے بچا لیا گیا اور جنت میں داخل کر دیا گیا، وہ کامیاب ہو گیا۔ یہ سب سے بڑی اور حقیقی کامیابی ہے۔ کہ انسان حظیرۃ القدس، علین اور بہشت کا ممبر بن جائے۔ اس کے علاوہ جو بھی کامیابی ہے وہ عارضی ہے۔ حقیقی کامیابی یہی ہے کہ انسان جنت میں داخل ہو جائے۔

برخلاف اس کے فرمایا وَمَنْ يَعْصِ اللَّهَ وَرَسُولَهُ يَصْرِفْ سَخَطَ اللَّهِ عَنْهُ وَتَجِدَ غَوْلاً يُصَالِي۔ اللہ اور اس کے رسول کی نافرمانی کی وَتَجِدَ غَوْلاً اور اس کی مقررہ حدوں سے تجاوز کیا۔ يَدْخُلْهُ نَارُ اللَّهِ تعالیٰ اس کو جہنم میں داخل کرے گا۔ اور وہاں کی زندگی عارضی نہیں ہوگی بلکہ خَالِدًا فِيْهَا اس میں ہمیشہ ہمیشہ رہنا ہوگا۔ وَلَهُ عَذَابٌ مُّهِينٌ اور ایسے شخص کے لیے ذلت ناک عذاب ہوگا۔ طرح طرح کی پریشانیاں ہوں گی۔

نافرمانی
کی سزا

اہم ترمذی نے ترمذی شریف میں بیان کیا ہے کہ تمام صحابہ کرامؓ ائمہ دین اور اہل حق کا اتفاق ہے کہ جس شخص کے دل میں نور ایمان اور نور توحید ہوگا اُس کو ہمیشہ ہمیشہ کے لیے جہنم میں نہیں رکھا جائے گا ایسے شخص کو فاسق، گنہگار یا عملی منافق کہہ سکتے ہیں جو اللہ پر ایمان رکھتا ہے اس کی قائم کردہ حدود کو تسلیم کرتا ہے مگر ان کا حق ادا نہیں کرتا۔ وہ شخص اپنے گناہوں کی سزا پا کر جنت میں داخل ہو جائے گا۔ جہنم میں ابدی طور پر وہ لوگ جائیں گے جو کافر، مشرک یا منافق ہوں گے، نور ایمان اور نور توحید سے خالی لوگ دائمی طور پر دوزخ میں رہیں گے۔ ایسے لوگ دنیا میں بھی ذلیل و خوار ہوتے ہیں اور آخرت میں بھی۔ صوبہ سرحد کے ایک شخص کا واقعہ ہے کہ وہ پانچ چھ مربع میل زمین کا مالک اور بڑا سردار تھا۔ اُس نے لڑکیوں کو ورثہ سے محروم کرنے کے لیے اپنی ساری جائیداد لڑکوں کے نام لگوا دی۔

وہ شخص دنیا میں ہی سزا کا مستحق ہوا۔ لوگوں نے دیکھا کہ وہ خود لقمے کی بیماری کا شکار ہو گیا۔ ایک لڑکے نے خود کشتی کمرہ لی اور دوسرا گولی لگنے سے شدید زخمی ہو گیا۔ اللہ نے دنیا میں ہی اُسے پریشانی میں مبتلا کر دیا۔ تاہم ضروری نہیں کہ ہر نافرمان کو دنیا میں ہی سزا ملے مگر کہیں کہیں عموماً نظر آجاتے ہیں۔ نافرمان لوگ دوسروں کو دیکھ کر بھی عبرت حاصل نہیں کرتے۔ اللہ ان کی رسی دراز کرتا ہے۔ اور پھر وہ وقت بھی آجائے گا جب ان کی رسی کھینچ لی جائیگی اور وہ ذلت ناک عذاب میں مبتلا ہو جائیں گے۔

النِّسَاء ۴
آیت ۱۵ ۱۶

لَنْ تَنَالُوا ۴
درس دوازدهم ۱۲

وَالَّتِي يَأْتِيَنَّ الْفَاحِشَةَ مِنْ نِسَائِكُمْ فَاسْتَشْهِدُوا
عَلَيْهِنَّ أَرْبَعَةً مِّنْكُمْ فَإِنْ شَهِدُوا فَأَمْسِكُوهُنَّ
فِي الْبُيُوتِ حَتَّى يَتَوَفَّيَهُنَّ الْمَوْتُ أَوْ يَجْعَلَ اللَّهُ
لَهُنَّ سَبِيلًا ⑮ وَالَّذِينَ يَأْتِيْنَهَا مِنْكُمْ فَازْوَجهَا
فَإِنْ تَابَا وَأُصْلَحَا فَأَعْرِضُوا عَنْهُمَا ۖ إِنَّ اللَّهَ كَانَ تَوَّابًا
رَّحِيمًا ⑯

ترجمہ :- اور وہ عورتیں جو بے حیائی کا کام کرتی ہیں تمہاری
عورتوں میں سے پس چار گواہ لاؤ اُن پر تم میں سے پس اگر وہ
گواہی دیں تو اُن عورتوں کو روک رکھو گھروں میں یہاں تک کہ دفعتاً
وے دے اُن کو موت یا بنائے اللہ تعالیٰ ان کے لیے کوئی اور راستہ ⑮
اور وہ دو مرد جو بے حیائی کا کام کرتے ہیں تم میں سے پس ان کو ایذا
پہنچاؤ پس اگر وہ توبہ کر لیں اور اصلاح کر لیں تو اعراض کرو اُن سے
بیشک اللہ تعالیٰ توبہ قبول کرنے والا اور مہربان ہے ⑯

سورۃ کی ابتداء میں اللہ تعالیٰ نے عورتوں کے حقوق کا ذکر فرمایا۔ ان کے ساتھ جو
زیادتی زمانہ جاہلیت میں روارکھی جاتی تھی اُس کے متعلق قانون بتلایا، یتیم بچیوں پر ظلم کیا
جاتا تھا۔ یتیموں کے ساتھ نا انصافی ہوتی تھی۔ اللہ تعالیٰ نے اس سلسلہ میں بھی احکام صادر
فرمائے۔ پھر وراثت کا قانون سکھایا۔ اس میں بھی عورتوں اور چھوٹے بچوں کے ساتھ
زیادتی کی جاتی تھی، اللہ تعالیٰ نے وراثت کا مکمل قانون اور ضابطہ عطا کیا۔ وراثت میں تمام

رابطہ آیت

اقربا کے حصے مقرر فرمائے۔ اب آج کے درس میں اللہ تعالیٰ نے عورتوں کی کچھ ذمہ داریوں کا تذکرہ فرمایا ہے۔ ان کو حقوق تو حاصل ہو گئے اب ان کی تادیب کی جا رہی ہے اور خلاف ورزی کی صورت میں تعزیر لگانے کا بیان ہے۔

انسانی سوسائٹی کی بنیاد دو چیزوں پر ہے۔ ایک چیز مال ہے اور دوسری ربط۔ مال کے متعلق بہت سے احکام پہلے بیان ہو چکے ہیں۔ ایک دوسرے کا مال ناحق کھانے کے متعلق وعید آچکی ہے۔ وراثت کا مسئلہ بھی مال ہی سے تعلق رکھتا ہے۔ اس کے قوانین بھی بالتفصیل بیان ہو چکے ہیں کسی کا مال غصب کرنے سے یا کسی کی وراثت کو ناجائز طریقے سے حاصل کرنے کی وجہ سے انسانی سوسائٹی تباہ ہو جاتی ہے۔

انسانی سوسائٹی کی دوسری بنیاد ربط ہے۔ معاشرہ اسی ربط سے ہی قائم ہوتا ہے اور سوسائٹی کا اولین ربط ارتباط بین الرجال والنساء ہے۔ مردوں اور عورتوں کے درمیان — ربط ہی معاشرے کی بنیاد بنتا ہے اللہ تعالیٰ نے اس ابتدائی ربط کو قانون کا پابند فرما دیا ہے۔ اگر مرد و زن کا یہ ربط قانون کے تابع عقد نکاح کے ذریعے قائم ہو گا تو آگے نسل بھی ٹھیک ہوگی، انسانی اخلاق درست ہوگا، انسانی سوسائٹی پاکیزہ ہوگی اور سوسائٹی کے تمام افراد اپنی اپنی ذمہ داریاں پوری کریں گے۔ اور اگر یہ اولین ربط ہی قانونیت کا شکار ہو گیا۔ ربط کی ابتدائی نکاح کی بجائے فحاشی سے شروع ہوئی، تو پھر انسانی سوسائٹی تباہ و برباد ہو جائیگی، نسل بگڑ جائیگی، انسان کا اخلاق تباہ ہو جائے گا، دنیا میں فساد کا منہ دیکھنا پڑے گا اور آخرت میں سخت رسوائی ہوگی۔ چنانچہ اس ربط کو خراب کرنے والا عمل قابل تعزیر ہے۔ اللہ تعالیٰ نے سوسائٹی سے عیاشی اور زنا جیسے قبیح فعل کے خاتمے کے لیے ابتدائی طور پر یہ تعزیر لگائی جو آج کے دروس کا موضوع ہے۔ اس کے کچھ عرصہ بعد اللہ تعالیٰ نے سورۃ نور کی آیات کے ذریعہ اس معاشرتی اور اخلاقی

انسانی سوسائٹی کی بنیاد

برائی کے متعلق مستقل تعزیر کا اعلان فرمایا۔ مرد و زن کے اس جائز ربط کی حفاظت کے لیے قانون سازی ضروری تھی۔ اللہ تعالیٰ نے اس ربط کو قضاے شہوت اور نسل انسانی کی بقا کے لیے نکاح کی صورت دی ہے۔ مگر اس کے برعکس مِّنْ اِتَّخٰی وَرَآءَ ذٰلِكَ فَاُولٰٓئِكَ هُمُ الْفٰدُوْنَ جو کوئی اس کے علاوہ دوسرا راستہ اختیار کرے گا تو وہی زیادتی کرنے والا ہوگا۔ ایسا شخص انسانی سوسائٹی کا برباد کنندہ اور دشمن ہوگا۔

بے حیائی
کی تعزیر

ارشاد باری تعالیٰ ہے۔ وَالَّتِیْ دِهْ عَوْرَتِیْنَ یَاۤتِیْنَ الْفَاحِشَةَ جو بے حیائی کا ارتکاب کرتی ہیں مِّنْ نِّسَاۤءِ کُمُ تمہاری عورتوں میں سے۔ اس مقام پر فحش سے مراد زنا ہے۔ قرآن پاک میں فحش کا اطلاق زنا لواطت، بخل اور عریانی وغیرہ پر ہوتا ہے۔ تاہم یہاں پر زنا ہی مراد ہے اور تمہاری عورتوں سے مراد منکوحہ عورتیں ہیں۔ مطلب یہ ہے کہ اگر شادی شدہ عورتیں زنا جیسے فعل شنیع کا ارتکاب کریں فَاسْتَشْهِدُوْا عَلَیْھُنَّ اَرْبَعَةً مِّنْکُمْ تو اپنے میں سے اُن پر چار گواہ لاؤ۔ گویا فعل زنا کے ثبوت کے لیے چار عینی گواہوں کی ضرورت ہے اس سے کم درجہ کی شہادت سزا کے لیے ناکافی ہے۔ جرم زنا کی نوعیت کے اعتبار سے اسکی سزا بھی سخت ہے۔ اس لیے شریعت نے عاقل، بالغ ایسے چار مرد گواہوں کی شہادت کو لازمی قرار دیا ہے جنہوں نے اس فعل کو اپنی آنکھوں سے دیکھا ہو۔ یہاں سوال پیدا ہوتا ہے کہ عینی گواہ کیسے مہیا ہو سکتے ہیں جب کہ کسی دوسرے شخص کو بے پردگی میں دیکھنا ویسے ہی گناہ ہے۔ تو اس معاملے میں شریعت نے گواہی کی خاطر اس فعل کا مشاہدہ کرنے کی اجازت دی ہے۔ لہذا اس فعل کے ارتکاب کا مشاہدہ کرنے والوں پر کوئی گناہ نہیں ہوگا۔ کیونکہ ملزم پر تعزیر عاید کرنے کا در و در اس گواہی پر ہوگا۔

فرمایا فَإِنْ شَهِدُوا لَيْسَ أَكْرَمُ چار مرد فعل زنا کے ارتکاب کی گواہی دے دیں فَأَمْسِرْ كَوْنُكَ فِي الْبَيْتِ تو ان عورتوں کو جن کے خلاف شرعی شہادت مل گئی ہے، اپنے گھروں میں قید کر دو۔ انہیں باہر جانے کی اجازت نہیں ہوگی۔ ابتدائی زمانہ اسلام میں بدکار عورتوں کے لیے اللہ تعالیٰ نے یہی تعزیر مقرر کی تھی کہ فعل زنا ثابت ہونے پر انہیں گھروں میں نظر بند کر دو اور اُس وقت تک قید رکھو حَتَّى يَتَّيَقُوا مِنَ الْمَوْتِ بیان تک کہ انہیں موت آجائے۔ أَوْ يَجْعَلَ اللَّهُ لَهُنَّ سَبِيلًا یا اللہ تعالیٰ اُن کے لیے کوئی اور راستہ بنا دے۔ بہر حال عمر قید کی سزا کے ساتھ ہی اللہ تعالیٰ نے یہ اشارہ بھی فرمادیا کہ اس سزا کے علاوہ کوئی دوسری سزا بھی آمدہ دور میں مقرر کی جاسکتی ہے۔ چنانچہ اسی سلسلہ میں بعد میں سورۃ نور کی یہ آیت نازل ہوئی۔ الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةً جَلْدَةٍ یعنی زانی عورت اور زانی مرد میں سے ہر ایک کو سو کوڑے لگاؤ۔

قرآن پاک میں یہ سزا غیر شادی شدہ مرد و زن کے لیے ہے۔ محض یعنی شادی شدہ مرد اور عورت کی سزا سنت کے مطابق رجم ہے۔ مجرم کو پتھر مار مار کر ختم کر دیا جائیگا۔ البتہ غیر شادی شدہ کے لیے سو کوڑوں کے علاوہ اگر حاکم مجاز مناسب سمجھے تو ایک سال کے لیے شہر بدر بھی کر سکتا۔ یہ امام ابو حنیفہ کا مسلک ہے امام شافعی شہر بدری کی سزا کو سو کوڑوں کے ساتھ لازم قرار دیتے ہیں۔ یہاں یہ بات قابل ذکر ہے کہ فعل زنا کے متعلق اگر چار علیی گواہ نہ مل سکیں تو ملتمم کے اقرار پر بھی مقررہ سزا دی جاسکتی ہے۔ اس قسم کی مثال حضور علیہ الصلوٰۃ والسلام کے اپنے زمانہ مبارک میں ملتی ہے۔ ماعز بن مالک سلمیٰ نے حضور علیہ السلام کی خدمت میں حاضر ہو کر اپنے جرم زنا کا چار دفعہ اقرار کیا تو آپ نے اُسے رجم کی سزا دی۔ قبیلہ غامدیہ کی ایک عورت نے بھی اعتراف جرم کیا تو اس کو بھی رجم کیا گیا۔

ہم غیبی اور
اس کی سزا

پہلی آیت میں جمع کا صیغہ استعمال کیا گیا تھا اور یہ صرف عورتوں کی سزا کے متعلق تھی۔ اب اگلی آیت میں فرمایا وَالَّذِينَ يَتَّبِعُونَكَ مِنْ خَلْقِ عَدُوِّكُمْ فَاجْلِدُوهُمْ جَلْدًا بَارِعًا فِي الْيَوْمِ الْاَوَّلِ۔ یہ تثنیہ کا صیغہ ہے اور مراد ہے دو مرد۔ یَا تَبِیْنَهَا مِنْكُمْ جو تم میں سے بے حیائی کا کام کرتے ہیں یعنی زنا کے مرتکب ہوتے ہیں۔ اگرچہ یہاں پر تثنیہ کا صیغہ استعمال ہوا ہے مگر یہ واحد اور جمع پر بھی بولا جاتا ہے۔ اور مراد ہر صورت میں زنا ہی ہے۔ گزشتہ آیت میں ایسی عورتوں کی سزا تا زلیت قید مقرر کی اب مردوں کے متعلق فرمایا فَادْفُكُوهُمَا اِنْ دُونَ ذَٰلِكَ لَا بَلَاءَ لَّكُمْ فِي سُبْحَانَ اللَّهِ الْعَظِيمِ۔ تو میں و تذلیل کرو۔ عورتوں کی سزا کی طرح یہ مردوں کی سزا بھی ابتدائے زمانہ میں تھی، بعد میں سورۃ نور میں مذکورہ سزا نازل فرمائی جس سے یہ محض ایذا رسانی کی سزا موقوف ہو گئی۔

بعض فرماتے ہیں۔ کہ تثنیہ مذکر کا صیغہ استعمال کرنے سے مرد مردوں کی آپس میں ہم جنسی یعنی لواطت ہے جس کی سزا مار پیٹ وغیرہ مقرر کی گئی اور جسے بعد میں منسوخ کر دیا گیا۔ البتہ فقہائے کرام کا ہم جنسی کی سزا کے متعلق اختلاف ہے۔ اکثر آئمہ کرام امام مالکؒ، امام شافعیؒ کی ایک روایت امام احمدؒ امام محمدؒ اور امام ابو یوسفؒ وغیرہم فرماتے ہیں کہ دوسروں پر بھی وہی حد جاری ہونی چاہیے جو ایک مرد اور ایک عورت کی صورت میں جاری کی جاتی ہے۔ اگر وہ شادی شدہ نہیں تو انہیں سو سو کوڑے لگائے جائیں اور سال بھر کے لیے جلا وطن بھی کیا جائے۔ اور اگر شادی شدہ ہیں تو انہیں سنگسار کر دیا جائے۔ امام شافعیؒ کی ایک دوسری رائے یہ ہے کہ ایسے مردوں کو ہر حالت میں رجم کر دیا جائے۔ البتہ امام ابو حنیفہؒ فرماتے ہیں۔ کہ ہم جنسی کے جرم پر زنا کی حد نہیں لگے گی بلکہ ان کے لیے قاضی کی صوابدید کے مطابق تعزیر ہوگی۔ فرماتے ہیں۔ کہ ہم جنسی کو زنا کا مصداق نہیں بنایا جاسکتا، کیونکہ زنا ایسا فعل ہے جو کسی مقام پر جا کر رک جاتا ہے۔ مثلاً

اگر زانی مرد اور زانیہ عورت اس فعل کے ارتکاب کے بعد آپس میں یا کسی دوسری جگہ نکاح کر لیں تو یہ فعل رک جائے گا مگر لواطت ایسا فعل ہے جس کی حرمت ہمیشہ قائم رہتی ہے اس لیے ہم جنسی زنا سے زیادہ شدید جرم ہے اور اس پر سخت تعزیر ہونی چاہیے۔ اگر کوئی عادی مجرم ہے۔ تو اسے کسی اونچے مینار سے گرا کر ہلاک کر دیا جائے یا اس کا سر قلم کر دیا جائے۔ جرم کی نوعیت کے اعتبار سے اسے قید میں ڈالا جاسکتا ہے یا کوڑے لگائے جاسکتے ہیں۔ بہر حال یہ حاکم وقت کی صوابدید پر چھوڑ دیا جائے کہ وہ کیا سزا تجویز کرتا ہے۔

ہم جنسی کی لعنت سب سے پہلے قوم لوط میں آئی۔ اس سے پہلے یہ قباحت کسی سوسائٹی میں نہیں پائی جاتی تھی۔ مگر اس زمانے میں صورت حال یہ ہے کہ شیطان کا یہ جال پوری دنیا میں پھیل چکا ہے۔ اور کوئی ملک اس بیماری سے محفوظ نہیں رہا۔ سب سے زیادہ افسوسناک بات یہ ہے کہ انگریزوں نے ہم جنسی کو قانونی تحفظ فراہم کر دیا ہے ان کی اسمبلی میں پاس ہو چکا ہے کہ اگر دو مرد باہمی رضامندی سے اس فعل کا ارتکاب کریں تو قابل گرفت نہیں ہیں۔ یہ نہایت ہی قابل مذمت بات ہے۔ اور اللہ تعالیٰ کے قانون کے خلاف کھلی بغاوت ہے۔ بہر حال قرآن پاک اس فعل شنیع کو کسی صورت میں بھی برداشت نہیں کرتا خواہ باہمی رضامندی کے ساتھ یا زبردستی کیا گیا ہو۔ یہ فعل سوسائٹی کے ربط اور اجتماعیت کو باطل کرنے والا ہے۔

توبہ کا درجہ

اس فعل بد کے مرتکب دو افراد کے متعلق فرمایا کہ انہیں ایذا پہنچاؤ
فَإِنْ تَابَا پس اگر وہ دونوں توبہ کر لیں وَأَصْلَحَا اور اصلاح کر لیں، یعنی اس غلط کام کی قباحت کو سمجھ کر اپنے فعل پر نادم ہوں اور پھر آئندہ کے لیے اس فعل سے تائب ہو کر اپنی اصلاح کر لیں۔ تو فرمایا فَاعْرِضُوا عَنْهُمَا
تو ان سے اعراض کر دو، درگزر کر دو اور آئندہ انہیں کوئی ایذا نہ دو۔ جب کوئی شخص بے کام سے باز آ جائے تو پھر اس کو یاد کر کے عار نہیں دلانا

چاہیے اور نہ آئندہ ایسی بات کا تذکرہ ہونا چاہیے جس کی وجہ سے اُسے
 کوفت ہو۔ اِنَّ اللّٰهَ كَانَ تَوَّابًا رَّحِيْمًا بیشک اللہ تعالیٰ
 توبہ قبول کرنے والا اور بے حد مہربان ہے۔ جیب انسان سے کوئی کوتاہی یا
 لغزش ہو جاتی ہے اور وہ سچے دل سے تائب ہو جاتا ہے۔ تو اللہ تعالیٰ
 کی مہربانی اُس کی طرف متوجہ ہو جاتی ہے۔ اللہ تعالیٰ اسے معاف فرما
 دیتا ہے اور اُس سے درگزر کرتا ہے اس کے بعد توبہ کا قانون بیان ہو رہا ہے۔

لَنْ تَنَالُوا ۚ

درس سیزدهم ۱۳

النِّسَاء ۴

آیت ۱۷ تا ۱۸

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ
 ثُمَّ يَتُوبُونَ مِنْ قَرِيبٍ فَأُولَٰئِكَ يَتُوبُ اللَّهُ عَلَيْهِمْ
 وَكَانَ اللَّهُ عَلِيمًا حَكِيمًا ۝۱۷ وَلَيْسَتِ التَّوْبَةُ
 لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمُ
 الْمَوْتُ قَالَ إِنِّي تُبْتُ الْإِنَّ وَلَا الَّذِينَ يَمُوتُونَ
 وَهُمْ كُفَّارٌ ۚ أُولَٰئِكَ أَعْتَدْنَا لَهُمْ عَذَابًا أَلِيمًا ۝۱۸

ترجمہ :- بیشک توبہ کی قبولیت اللہ کے ذمے اُن لوگوں
 کے لیے ہے جو بُرائی نادانی کی وجہ سے کرتے ہیں۔
 پھر توبہ کر لیتے ہیں جلدی، یہی لوگ ہیں جن کے اُپر اللہ تعالیٰ
 (مہربانی) سے رجوع فرماتا ہے اور بیشک اللہ تعالیٰ جاننے والا اور
 حکمت والا ہے ۝۱۷ اور اُن لوگوں کے لیے توبہ نہیں ہے جو
 برائیاں کرتے ہیں یہاں تک کہ جب اُن میں سے کبھی کے سامنے
 موت آجاتی ہے، تو کہتا ہے کہ بیشک میں اب توبہ کرتا ہوں
 اور نہ اُن لوگوں کے لیے توبہ ہوتی ہے جو اس حالت میں مر
 جاتے ہیں کہ وہ کفر کرنے والے ہوتے ہیں۔ یہی لوگ ہیں جنکے
 لیے ہم نے درد ناک عذاب تیار کیا ہے ۝۱۸

رابطہ آیات

پہلے وراثت کے مسائل بیان ہوئے۔ اس کے بعد معاشرے کی درستگی اور اسکی

پاکیزگی کے احکام کا تذکرہ ہوا۔ اور زنا اور لواطت جیسی قبیح بیماری کی مذمت کی گئی۔ اور

بدکار عورتوں کو تازیست محسوس رکھنے اور مردوں کو اذیت پہنچانے کا حکم دیا گیا۔
 البتہ اگر ایسے لوگ توبہ کر کے اپنی اصلاح کر لیں، تو فرمایا کہ پھر نہیں ایذا نہ پہنچاؤ۔
 اس مقام پر اللہ تعالیٰ کی صفات بیان ہوئیں کہ وہ توبہ قبول کرنے والا اور مہربان
 ہے۔ اب یہاں درمیان میں جملہ معترضہ کے طور پر توبہ کی شرائط کا ذکر آگیا ہے
 اور اس بات کی وضاحت فرمادی گئی ہے کہ زنا اور لواطت جیسے کبیرہ گناہ
 سے بھی توبہ کر لی جائے، انسان سچے دل سے تادم ہو جائے تو اس کیلئے
 بھی قبولیت کا موقع موجود ہوتا ہے۔ معافی مل سکتی ہے مگر بعض شرائط کے
 ساتھ اس کے بعد پھر وہی معاشرتی احکام آتے ہیں۔ نکاح اور عورتوں کے
 حقوق کا تذکرہ آئیگا۔ اور جیسا کہ یہ سلسلہ پیچھے سے چلا آ رہا ہے، بعض دیگر
 معاشرتی مسائل بھی بیان ہوں گے۔

گناہ
بالجہالت

ارشاد ہوتا ہے۔ اِنَّ التَّوْبَةَ عَلٰی اللّٰهِ بِشَاكٍ تَوْبَةً قَبُولَ كَرٰهُ اللّٰهُ تَعَالٰی
 كے ذمے اُن لوگوں کے لیے ہے اللّٰذِيْنَ يَصْمَلُوْنَ الشُّوْءَ بِجَهَالَةٍ
 جو بُرائی جہالت اور نادانی کی وجہ سے کرتے ہیں۔ آیت کے ظاہری الفاظ سے
 محسوس ہوتا ہے کہ صرف اسی گناہ کی توبہ قابل قبول ہے جو بے سمجھی کی وجہ سے
 سرزد ہو، جس کا مطلب یہ ہے کہ جو بُرائی جان بوجھ کر عہد اُگی جائے اس کے
 لیے معافی کی کوئی گنجائش نہیں۔ مفسرین کلام فرماتے ہیں کہ ایسا نہیں ہے بلکہ
 ہر گناہ خواہ وہ عہد اُسرزد ہوا ہو یا خطا ہر حالت میں قابل معافی ہے۔ کیونکہ یہاں
 پر جہالت سے مراد حماقت اور بیوقوفی ہے۔ اور گناہ جب بھی کیا جائے وہ
 حماقت ہی کا نتیجہ ہوتا ہے اور حماقت اس لیے کہ گناہ کرنے والے کی نظر
 گناہ کے انجام تک نہیں پہنچتی جس کی وجہ سے وہ گناہ کا اقدام کرتا ہے۔
 اگر گناہ کا انجام اس کے سامنے ہو تو کبھی گناہ پر اقدام نہ کرے مگر حقیقت
 یہ ہے کہ جب بھی کوئی شخص بُرائی کا ارتکاب کرتا ہے اس پر غفلت
 کے پردے پڑے ہوتے ہیں۔ بہر حال جہالت سے مراد یہ ہے کہ گناہ

کرتے وقت انسان کے ذہن و فہم پر پڑے پڑے ہوئے ہیں۔ گناہ
عمداً ہو یا بھول کر انسان اس کے انجام سے غافل ہوتا ہے اسی لیے فرمایا
کہ توبہ ان لوگوں کے لیے ہے جو جہالت کی وجہ سے گناہ کے مرتکب ہوتے ہیں۔
امام غزالیؒ اپنی کتاب احیاء العلوم میں تحریر فرماتے ہیں۔ کہ گناہ پر اقدام
کا پہلا درجہ معصومین کا ہے۔ اور یہ گمراہ ملائکہ اور انبیاء علیہم السلام کا ہے۔
جو گناہ پر اقدام کرتے ہی نہیں۔ انبیاء و بڑے اعلیٰ مرتبے کے لوگ ہوتے ہیں
ان سے جو معمولی سے معمولی لغزش بھی ہو جاتی ہے وہ اگرچہ عام لوگوں کے
لیے گناہ بھی شمار نہیں ہوتا مگر انبیاء کے لیے قابل مؤخذہ ہوتی ہے درحقیقت
گناہ کا اقدام نہ ملائکہ سے سرزد ہوتا ہے۔ اور نہ انبیاء و کرام سے۔

گناہ کا دوسرا درجہ یہ ہے کہ کسی انسان سے گناہ سرزد ہو جائے تو اس کے
بعد اس کے دل میں ندامت بھی پیدا نہ ہو بلکہ وہ اس پر اصرار کرتا ہے۔ یہ
شیاطین کا درجہ ہے۔ دنیا میں ایسے انسان موجود ہیں جو اس روش پر چل رہے
ہیں۔ گناہ کا ارتکاب کرتے ہیں اور پھر کرتے چلے جاتے ہیں۔ ان کے
قلب و ذہن میں کبھی ندامت پیدا نہیں ہوتی۔ گناہ کا تیسرا درجہ یہ ہے۔ کہ
بنی آدم گناہ کا ارتکاب کرتے ہیں۔ مگر جلد ہی اس پر نادم ہو جاتے
ہیں اور گناہ کو ترک کر دیتے ہیں یہ انسانوں کا درجہ ہے۔ ایسے ہی لوگوں کے
متعلق فرمایا کہ وہ جہالت کی وجہ سے گناہ کرتے ہیں جب ان کی جہالت
دور ہوتی ہے، وہ نادم ہو کر گناہ ترک کر دیتے ہیں۔ اللہ تعالیٰ سے معافی
کے خواستگار ہوتے ہیں تو پھر ایسے لوگوں کی توبہ اللہ تعالیٰ قبول بھی فرما
لیتے ہیں۔

توبہ کا
دروازہ

حضور علیہ الصلوٰۃ والسلام کا ارشاد گرامی ہے التَّائِبُ حَبِيبُ اللَّهِ
یعنی گناہ سے صحیح طور پر توبہ کرنے والا اللہ کا محبوب ہوتا ہے۔ آپ
نے یہ بھی ارشاد فرمایا التَّائِبُ مِنَ الذَّنْبِ كَمَنْ لَا ذَنْبَ لَهُ گناہ
لے ابن ماجہ ص ۱۳۳ (فیاض)

سے توبہ کرنے والا ایسا ہے گویا اُس نے گناہ کیا ہی نہیں۔ اور توبہ کس وقت تک قبول ہوتی ہے فرمایا مَا كُمْ يُغْفَرُ عَنْهُ جِبَتُكَ الْإِنْسَانِ پیر غفرہ واقع نہ ہو جائے۔ جب اُس پر حالت نزع طاری ہو جاتی ہے، پیر وہ اٹھ جاتا ہے اور فرشتے نظر آنے لگتے ہیں اس وقت توبہ قبول نہیں ہوتی۔ جب تک انسان کے ہوش و حواس قائم رہتے ہیں توبہ کا دروازہ کھلا رہتا ہے۔ دوسری حدیث میں آتا ہے کہ انسانوں کی توبہ قبول ہوتی ہے۔ حتیٰ کہ قیامت آجائے یعنی پورے عالم پر حالت نزع طاری ہو جائے۔ آپ نے یہ بھی فرمایا کہ مغرب کی جانب ایک پیر دروازہ ہے۔ جب وہ دروازہ بند ہو گیا تو پھر کسی شخص کی توبہ قبول نہیں ہوگی۔ مسند احمد شریف کی روایت میں یوں آتا ہے کہ انسان کی توبہ اُس وقت تک قبول ہوتی رہتی ہے حالہ یکن حجاب جب تک کہ حجاب نہ واقع ہو جائے۔ اور حجاب کی تفسیر آپ نے یہ فرمائی کہ انسان کی جان اس حالت میں نکل جائے کہ وہ مشرک میں مبتلا ہو۔ ایسے شخص پر ہمیشہ ہمیشہ کے لیے حجاب پڑ گیا۔ ایسی ہی حالت کے متعلق فرمایا اِنَّهُمْ عَنْ رَبِّهِمْ لَمَّحْجُوْبُوْنَ اُنْ پَرِ اُنْ کے اللہ کی طرف سے حجاب پڑ چکا ہے۔

گناہ کے بعد توبہ کرنے کے انسان بلند مقام حاصل کر لیتا ہے۔ سورۃ توبہ میں اللہ تعالیٰ نے دو کمر لوگوں کے ساتھ اَلَّذِيْنَ اٰمَنُوْا وَعَمِلُوا الصَّٰلٰتِ سُوْرۃ نور میں فرمایا وَتَوَلَّوْا اِلَى اللّٰهِ حَبِيْمًا اَيُّہُ الْمُؤْمِنُوْنَ لَكُمْ تَفْحُوْنَ اے ایمان والو! تم سارے کے سارے اللہ سے توبہ کرو تمہیں فلاح نصیب ہو جائے۔ غرضیکہ قرآن میں توبہ کی فضیلت کثرت سے آئی ہے۔

اس مقام پر اللہ تعالیٰ نے فرمایا ہے کہ انسان کا ہر گناہ نادانی کی وجہ سے ہوتا ہے۔ اُس پر غفلت کا پردہ ہوتا ہے اور وہ گناہ کے انجام سے

ناواقف ہوتا ہے۔ آگے فرمایا ثُمَّ يَتَوَلَّوْنَ مِنْ قَرِيبٍ گناہ کے سرزد ہونے کے بعد جلدی ہی توبہ کر لیتے ہیں۔ کتنی جلدی؟ اسکی تفصیل بھی احادیث میں موجود ہے۔ بعض روایات میں موت سے ایک سال پہلے یا ایک مہینہ یا ایک ہفتہ یا ایک دن یا ایک گھنٹہ پہلے بھی انسان توبہ کر لے تو وہ قابل قبول ہوتی ہے یہاں تک کہ جب غرغره کی حالت طاری ہو جاتی تو توبہ کا دروازہ بند ہو جاتا ہے چونکہ انسان کی زندگی بالکل قلیل مدت کے لیے ہے اس لیے مذکورہ تمام حالتوں پر قریب ہی کا اطلاق ہوتا ہے۔ انسان کو چاہیے کہ وہ زندگی میں بقائمی ہوش و حواس تائب ہو جائے تو اللہ تعالیٰ توبہ قبول فرما لیتا ہے۔ تائب اللہ تعالیٰ کی صفت ہے اور اس کا معنی رجوع کرنا ہے۔ اللہ تعالیٰ اپنے بندے پر مہربانی سے رجوع فرماتا ہے اور بندہ گناہ ترک کر کے خدا کی طرف انابت کے ساتھ رجوع کرتا ہے أَنِيبُوا إِلَىٰ رَبِّكُمْ وَأَسْلُمُوا اللہ تعالیٰ ہیں اس بات کی طرف اشارہ ہے۔ اپنے رب کی طرف فرمانبرداری، اطاعت اور انابت کے ساتھ رجوع کرو۔ ایسے ہی لوگوں کے متعلق فرمایا فَأُولَٰئِكَ يَتُوبُ اللَّهُ عَلَيْهِمْ اللہ تعالیٰ ان پر رحمت کے ساتھ رجوع فرماتا اور ان کی توبہ قبول کر لیتا ہے وَكَانَ اللَّهُ عَلَيْهِمُ حَكِيمًا ہا اور بیشک اللہ تعالیٰ جاننے والا اور حکمت والا ہے وہ ہر انسان کی ہر بات کو جانتا ہے۔ اور اس کا کوئی حکم حکمت سے خالی نہیں۔ وہ اپنے بندوں کے حال سے خوب واقف ہے اور وہ انہیں معاف کر دینا چاہتا ہے ضرورت صرف اس بات کی ہے کہ انسان اس کی طرف رجوع کرے۔

توبہ کی عدم قبولیت

آگے ان لوگوں کا ذکر فرمایا جن کی توبہ قبول نہیں۔ ارشاد ہوتا ہے۔ فَلَيْسَتِ التَّوْبَةُ اور ان لوگوں کے لیے توبہ نہیں ہے۔ لِلَّذِينَ يَعْمَلُونَ السَّيِّئَاتِ جو برائیاں کرتے رہتے ہیں۔

حَتَّىٰ إِذَا حَضَىٰ أَحَدُهُمُ الْمَوْتَ هَاهُنَا تَكُ كَمَا جِبَ انْ پَر
 موت حاضر ہو جاتی ہے۔ قَالَ اِلٰی تَبَّتْ اَلْنُّ تَوَكِّتے ہیں کہ میں نے
 اَب توبہ کی۔ مگر اُس وقت توبہ کی قبولیت کا دروازہ بند ہو چکا ہوتا ہے۔
 فرعون نے بھی غرق ہوتے وقت یہی کہا تھا قَالَ اٰمَنْتُ اَنْ لَّهِ
 لَا اِلٰهَ اِلَّا الَّذِیْ اٰمَنْتُ بِہٖ بَنُوْا اِسْرَآئِیْلَ یعنی میں بھی
 اُسی اللہ پر ایمان لایا جس پر بنی اسرائیل ایمان رکھتے ہیں وہاں یہ لفظ ہے
 اَلْنُّ تَوَابِ اِیْمَانِ لَاتَا ہے مگر توبہ کا وقت گزر چکا تھا۔ اللہ نے فرمایا
 تَوْبًا غَضًا تھا۔ مفسد تھا، زمین میں فساد پھیلارکھا تھا۔ اب توبہ نے انجام
 کو پہنچ چکا ہے۔ بہر حال نزاع کی حالت سے پہلے پہلے توبہ قبول ہو سکتی
 ہے اس کے بعد اس کا دروازہ بند ہو جاتا ہے۔

توبہ کی
 تین شرائط

مفسرین نے توبہ کی تین شرائط کا ذکر فرمایا ہے۔ پہلی شرط یہ ہے۔
 کہ گناہ ہیں آلودہ ہونے کے بعد انسان ندامت محسوس کرے کہ اُس نے یہ
 بُرا کام کیا ہے۔ ایک حدیث میں اَلتَّوْبَةُ التَّامَّةُ کے الفاظ آتے
 ہیں یعنی توبہ ندامت ہی کو کہا جاتا ہے۔ جب انسان کسی بُرے فعل پر شرمندگی
 محسوس کرے تو توبہ کی پہلی شرط پوری ہوتی ہے اور دوسری شرط یہ ہے
 کہ جو غلط کام ایک دفعہ بار بار کیا جا رہا ہے اس کو ترک کر دے۔ اگر توبہ بھی
 کرتا ہے اور گناہ پر اصرار بھی جاری رکھے تو ایسی توبہ کا کچھ اعتبار نہیں جیسا کہ غالب
 نے کہا ہے۔

مے بھی پیٹے جاتے ہیں، توبہ بھی کرتے جاتے ہیں

یہ بھی جاری، وہ بھی جاری۔ ایسی توبہ کا کوئی فائدہ نہیں اور توبہ کی تیسری شرط یہ
 ہے کہ جو غلط کام کیا ہے اس کی تلافی بھی کرے۔ کسی کا حق غصب کیا ہے
 اس کو ادا کرے یا اس سے معافی چاہے۔ اگر اللہ تعالیٰ کا کوئی حق ضائع کیا
 ہے، نماز، روزہ، زکوٰۃ وغیرہ میں کوتاہی ہوئی ہے اُس کو پورا کرے۔

نماز و روزہ کی قضا دے۔ اگر معذور ہو گیا ہے تو اس کے بدلے فدیہ ادا کرے۔
 قرآن پاک میں موجود ہے "إِلَّا الَّذِينَ تَابُوا وَأَصْلَحُوا" یہاں یہ اصلاح کا لفظ
 تلافی ہی کے معنی میں آیا ہے۔ بہر حال توبہ کی تین شرائط ہیں۔ پہلی ندامت،
 دوسری ترک گناہ اور تیسری تلافی جب ان شرائط کے ساتھ توبہ کی جائیگی تو اللہ تعالیٰ
 قبول فرمائیں گے۔

کفار کی
 توبہ نہیں

فرمایا ایک توبہ نزع کی حالت کے وقت توبہ قبول نہیں ہوتی اور دوسرے
 وَلَا الَّذِينَ يَمْوَتُونَ وَهُمْ كُفَّارٌ ایسے لوگوں کی توبہ بھی
 مقبول ہے جو کفر کی حالت میں ہی مر جائیں۔ ان پر حجاب پڑ گیا۔ کفر کی
 حالت میں ہی خاتمہ ہو گیا۔ وہ ابدی طور پر توبہ سے محروم ہو گئے ایسے لوگوں
 کے متعلق فرمایا اُولَٰئِكَ اَعْتَدْنَا لَهُمْ عَذَابًا اَلِيْمًا۔
 اُن کے لیے ہم نے دردناک عذاب تیار کر رکھا ہے۔ وہ ہماری گرفت
 سے بچ نہیں سکتے۔

لن تنالوا ۴
درس چہار دہم ۱۴

النساء ۴
آیت ۱۹ تا ۲۱

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَرِثُوا النِّسَاءَ
كَرْهًا وَلَا تَعْضِلُوهُنَّ لِتَذْهَبُوا بِبَعْضِ مَا
اتَّيَسَّرَ مِنْهُنَّ إِلَّا أَنْ يَأْتِيَنَّ بِفَاحِشَةٍ مُبَيَّنَةٍ
وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَى
أَنْ تَكْرَهُوا شَيْئًا وَيجعل الله فيه خَيْرًا
كَثِيرًا ①۹ وَإِنْ أَرَدْتُمْ اسْتِبْدَالَ زَوْجٍ مَّكَانَ
زَوْجٍ ۖ وَاتَّيَسَّرَ إِحْدَاهُنَّ قِنطَارًا فَلَا تَأْخُذُوا مِنْهُ
شَيْئًا ۖ إِنَّا خَدُّونَهُ بِهُتَانًا وَإِثْمًا مُبِينًا ②۰
وَكَيْفَ تَأْخُذُونَهُ وَقَدْ أَفْضَى بَعْضُكُمْ إِلَى بَعْضٍ
وَأَخَذَ مِنْكُمْ مِيثَاقًا غَلِيظًا ②۱

ترجمہ بے ایمان والو! تمہارے لیے حلال نہیں ہے کہ
تم وارث بن جاؤ عورتوں کے زبردستی اور نہ روکو ان کو تاکہ
تم بعض وہ چیزیں لے جاؤ جو تم نے ان کو دی ہیں سوائے
اس کے کہ وہ بیچائی کی کھلی بات کریں اور ان عورتوں سے میل
جول رکھو دستور کے مطابق۔ پس اگر تم ان کو ناپسند کرو
اور شاید کہ تم کسی چیز کو ناپسند کرتے ہو اور اللہ تعالیٰ اس
میں بہت سی بہتری بنا دے ①۹ اور اگر تم تبدیل کرنا چاہتے ہو

ایک عورت کی جگہ دوسری عورت کو اور تم نے اُن میں سے ایک کو ڈھیر مال دیا ہے تو اس میں سے کوئی چیز بھی نہ لو کیا تم لیتے ہو اُس کو بہتان اور صریح گناہ کی شکل میں ③۰ اور تم اُس کو کیسے لو گے حالانکہ پہنچ چکے ہیں تمہارے بعض بعض کی طرف اور لیا ہے اُن عورتوں نے تم سے نچتہ عمدہ ③۱

ربط آیات

گذشتہ سے پیوستہ درس میں مردوں اور عورتوں کی اخلاقی بے حیائی کا ذکر تھا، اور اس کی سزا کا تعین بھی تھا۔ پھر درمیان میں اللہ تعالیٰ نے توبہ کی قبولیت اور اپنی صفات ثواب اور رحیم کا تذکرہ فرمایا۔ توبہ کی شرائط کا بیان آیا۔ نیز یہ بھی کہ توبہ کی قبولیت کا وقت نزع کی حالت شروع ہونے سے پہلے پہلے ہے۔ جب دوسرے جہان کی چیزیں نظر آنے لگیں۔ انسان قریب المرگ ہو جائے تو اس وقت کی توبہ قابل قبول نہیں، اسی طرح جو لوگ کفر کی حالت پر ہی مرجائیں اُن کی توبہ بھی قبول نہیں۔ البتہ ان حالات سے پہلے پہلے جو شخص سچے دل سے توبہ کرے تو اللہ تعالیٰ اس کی توبہ قبول فرما لیتے ہیں مندرجہ کی روایت میں آتا ہے کہ ابلیس نے اللہ تعالیٰ کی بارگاہ میں کہا تھا کہ اے پروردگار! میں انسانوں کو اُس وقت تک گمراہ کرتا رہوں گا، جب تک اُن کے جسموں میں جان باقی ہے تو اللہ تعالیٰ نے اس کے جواب میں فرمایا کہ جب تک میرے بندے مجھ سے بخشش طلب کرتے رہیں گے۔ میں اُن کو معاف کرتا رہوں گا۔ غرضیکہ اللہ تعالیٰ نے توبہ کو بندے کے لیے آخری وقت تک ذریعہ نجات بنا دیا ہے۔

اب اگلی آیات میں پھر عورتوں کے مسائل آ رہے ہیں۔ زمانہ جاہلیت میں عورتوں کے ساتھ جو بد سلوکی اور نا انصافی ہوتی تھی، اُس کا دوبارہ تذکرہ آ رہا ہے۔ یہاں پر بھی اللہ تعالیٰ نے نزول قرآن کے وقت مروجہ رسم و رواج کی تردید فرمائی ہے اور صحیح راستے کی طرف راہنمائی فرمائی ہے۔ اُس کے بعد نکاح کے ضمن میں اُن عورتوں کا ذکر ہے جو محرمات نکاح میں شمار ہوتی ہیں اور جن کے ساتھ کسی شخص کا نکاح جائز نہیں ہوتا۔

صحیح احادیث میں آتا ہے کہ زمانہ جاہلیت میں فوت شدہ شخص کے پیچھے اگر اُس کا سوتیلّا بیٹا ہوتا تھا تو وہ اپنے باپ کی بیوہ یعنی سوتیلی ماں پر قبضہ کر لیتا تھا۔ بیوہ عورت کو بھی مرنے والے کا تہ کہ سمجھ کر اُس کے ساتھ وراثت جیسا سلوک ہی کیا جاتا تھا۔ پہلے بیان ہو چکا ہے کہ اُس زمانے میں وراثت کا کلی حقدار مرنے والے کا بڑا بیٹا یا بھائی یا بھتیجا وغیرہ ہوتے تھے۔ چھوٹے بچوں اور عورتوں کو وراثت سے محروم رکھا جاتا تھا۔ چونکہ بیوہ کو بھی وراثت ہی کا ایک حصہ تصویب کیا جاتا تھا۔ لہذا مرنے والے کا وارث یا تو اُس عورت سے خود نکاح کر لیتا تھا یا مہر اور مال وغیرہ چاہل کر کے اُس کا نکاح کسی دوسری جگہ کر دیتا تھا۔ اور اس کی بدترین صورت یہ تھی کہ اگر وارث مرنے والے کا دوسری بیوی سے سوتیلّا بیٹا ہے تو وہ خود اپنی سوتیلی ماں سے نکاح کر لیتا تھا۔ ایسی عورتوں کے ساتھ ایک اور بدترین سلوک یہ کیا جاتا تھا کہ بعض اوقات اگر بوجہ وارث اُس عورت کے ساتھ نکاح نہیں کرنا چاہتا تھا تو اُسے دوسری جگہ نکاح کرنے کی اجازت بھی نہیں دیتا تھا۔ وہ جانتا تھا کہ اگر عورت نے دوسرا نکاح کر لیا تو وہ اپنے ساتھ اپنا مال بھی لے جائیگی اور مرنے والے کا وارث اُس عورت کے علاوہ اُس کے مال سے بھی محروم ہو جائیگا۔

حضور نبی کریم علیہ الصلوٰۃ والسلام کے زمانہ مبارک میں ایک ایسا واقعہ بھی پیش آیا کہ ایک عورت آپ کی خدمت میں حاضر ہوئی اور عرض کیا حضور! میرا خاوند مر چکا ہے۔ اور دوسری بیوی سے اُس کا جو بیٹا ہے اُس نے مجھے گھر میں ڈال رکھا ہے۔ نہ وہ مجھ سے اچھا سلوک کرتا ہے اور نہ مجھے آزاد کرتا ہے کہ دوسری جگہ نکاح کر لوں۔ ایسی حالت میں مجھے کیا کرنا چاہیئے۔ اس کے جواب میں نبی علیہ السلام نے فرمایا۔ تم گھر میں بیٹھو اللہ تعالیٰ تمہارے بارے میں یقیناً کوئی حکم نازل فرمائیں گے مفسرین کرام فرماتے ہیں کہ یہ آیات اسی ضمن میں نازل ہوئیں۔

عورت بطور
مال وراثت

ارشاد خداوندی ہے۔ يَا أَيُّهَا الَّذِينَ آمَنُوا لَئِنْ لَمْ يَنْهَ عَنْهُ الْمَوْلَىٰ وَ الْمَوْلَا لَ يَحِلُّ لَكُمُ أَنْ تَرِثُوا النِّسَاءَ كَمَا تَهَآءَىٰ لَآ يَٰ
 حلال نہیں ہے کہ تم عورتوں کے زبردستی وراثت بن بیٹھو۔ جس بیچاری کا خاوند فوت
 ہو گیا ہے تم اس کو بھی مال وراثت کا حصہ سمجھ کر اس پر قبضہ کر لو۔ اور ان سے من مانا
 سلوک کرو۔ یہ بھی فرمایا وَلَا تَعْصُوهُنَّ مَا تَعَصُوهُنَّ مُحْضًا اس لیے کہ تم انہیں جو چیزیں بطور
 مال یا عطیہ دی تھیں ان میں سے کچھ چیزیں واپس لے سکو۔ فرمایا یہ بھی تمہارے
 لیے روا نہیں۔ کہ محض اس وجہ سے انہیں دوسرا نکاح کر نیکی اجازت نہ دو
 کہ ان کے ساتھ ان کا مال بھی جائے گا۔ فرمایا بیوہ عورتوں کے ساتھ سخت
 نا انصافی ہے۔ ایسا مت کرو۔

بیچائی کی
صورت میں

ہاں ان کو روک رکھنے کی صرف اس صورت میں اجازت ہے إِلَّا
أَنْ يَأْتِيَنَّ بِمَا حِشَّةٍ مُّبِينَةٍ کہ وہ کسی صریح بیچائی کا
 ارتکاب کر بیٹھیں۔ اس کے متعلق گزشتہ دروس میں ذکر آچکا ہے۔ کہ
 اگر کوئی عورت زنا کا ارتکاب کرتی ہے تو اس کی سزا یہ ہے کہ اُسے گھر
 میں تازلیست قید کر دو۔ یہ ابتدائی حکم تھا، بعد میں اللہ تعالیٰ نے سو کوڑوں
 اور رجم کی سزائیں نافذ کر کے قید و بند والا حکم منسوخ فرمادیا، تو فرمایا ایسی صورت
 تم عورتوں کو روک سکتے ہو۔ وگرنہ عدت کے بعد عورت آزاد ہے وہ جہاں
 چاہے نکاح کر سکتی ہے۔ سورۃ بقرہ میں بھی یہ احکام گزر چکے ہیں کہ ایسی
 عورتیں اپنے متعلق بہتر رائے قائم کرنے کی مجاز ہیں۔ اگر وہ نکاح کرنا
 چاہیں تو ان پر کوئی پابندی نہیں لگائی جاسکتی۔ غرضیکہ فرمایا بیوہ عورتوں پر
 کسی قسم کا جبر نہیں ہونا چاہیئے۔

ہاں ایسی عورتوں سے گلو خلاصی کا ایک دوسرا طریقہ یہ ہے۔ کہ ان
 کے لیے خلع کا موقع پیدا کر دو۔ اگر کوئی عورت بیچائی کا ارتکاب

کرتی ہے تو ایک نیک اور متدین آدمی کے لیے اس سے بیاہ مشکل ہو جاتا ہے۔ تو ایسی صورت میں عورت کو خلع کے ذریعہ علیحدہ کیا جاسکتا ہے۔ خلع کے لیے تم اُن کو ادا کر دو وہ مہر و مال یا اُس سے زیادہ کا مطالبہ بھی کر سکتے ہو کیونکہ قصور عورت کا ہے۔ البتہ یاد رکھو! **وَعَاشِي وَهْنٌ بِالْمَعْرُوفِ** اُن عورتوں کے ساتھ دستور کے مطابق گزران کرو۔ اُن سے بہتر طریقہ یہ میل جول رکھو۔ کسی قسم کی زیادتی نہ کرو۔ اُن کے حقوق اُن کو ادا کر دو۔ اُن کی کسی بھی صورت میں حق تکلفی نہیں ہونی چاہیئے۔

پسند اور ناپسند

فَرَمَا يَفَانُ كَرِهَ شَوْهَلٌ اگر تم اُن عورتوں کو ناپسند کرتے ہو **فَعَسَىٰ أَنْ تَكْرَهُوا شَيْئًا** پس ہو سکتا ہے کہ تم کسی چیز کو ناپسند کرتے ہو **وَيَجْعَلُ اللَّهُ فِيهِ خَيْرًا كَثِيرًا** اور اللہ تعالیٰ اُس (ناپسندیدہ چیز) میں بہت سی بہتری رکھ دے۔ ظاہر ہے کہ انسان خوبیوں اور خامیوں کا مجموعہ ہے۔ اگر کسی عورت میں کوئی خامی ہے جس کی وجہ سے تم اُسے ناپسند کرتے ہو تو ہو سکتا ہے کہ اس میں بعض خوبیاں بھی ہوں۔ اگر عورت شکل و صورت کے لحاظ سے اچھی نہیں ہے تو ہو سکتا ہے اس کا اخلاق بہت اچھا ہو یا وہ ہنرمند اور سلیقہ شعار ہو۔ بعض اوقات عورتیں خود تو بظاہر کسی خوبی کی مالک نہیں ہوتیں مگر اُن سے پیدا ہونے والی اولاد اعلیٰ اقدار کی حامل ہوتی ہے جو مرد کے لیے بیش قیمت سرمایہ بن جاتی ہے۔ بعض عورتیں صابر و شاکر اور دین دار ہوتی ہیں اور بعض خوبصورت مگر جھگڑا لوستم کی ہوتی ہیں اس لیے فرمایا کہ عورتوں کے بارے میں کوئی فیصلہ خوب سوچ سمجھ کر کرو کیونکہ ہو سکتا ہے کہ تم ایک چیز کو ناپسند کرتے ہو مگر اللہ نے اُسی میں تمہارے لیے خیر کثیر کا پہلو رکھا ہو ایک شاعر نے خوب کہا ہے **رَعِمَ إِلَهِ عَلَى الْعِبَادِ كَثِيرَةٌ وَأَجْلَهُنَّ نَجَابَةُ الْأَوْلَادِ**

اللہ تعالیٰ کی بیشمار نعمتیں اُس کے بندوں پہ ہیں مگر اُس کے لیے سب سے اعلیٰ نعمت یہ ہے کہ اُسے اچھی اولاد میسر آجائے۔ بد شکل عورت سے خوبصورت اولاد کا پیدا ہو جانا بعید از قیاس نہیں۔ اُن پڑھ اور بے سلیقہ عورت سے سلیقہ شعار اور ہنرمند اولاد بھی پیدا ہو سکتی ہے۔ بہر حال فرمایا کہ عورت میں اگر کوئی خامی ہے تو اس میں کوئی دوسری خوبی بھی موجود ہوگی۔ لہٰذا پسند اور ناپسند کا فیصلہ اُس کے تمام قبائح اور محاسن کو سامنے رکھ کر کرو۔

تبدیلی عورت کی

اللہ تعالیٰ نے عورتوں کے حقوق کے متعلق یہ بھی فرمایا وَإِنْ أَرَدْتُمْ اسْتَبْدَالَ زَوْجٍ مَّكَانَ زَوْجٍ اِغْرِمُوا مِثْلَ مَا كَانَ لَهَا مِنْ زَوْجٍ اِغْرِمُوا مِثْلَ مَا كَانَ لَهَا مِنْ زَوْجٍ عورت تبدیل کرنا چاہتے ہو۔ یعنی تمہارا پہلی بیوی کے ساتھ بطریق احسن نباہ نہیں ہو سکتا۔ اور تم اُسے طلاق دینا چاہتے ہو۔ وَأَنْتُمْ رَاحِدٌ لِّهِنَّ قِنْطَارًا اور تم اُسے ڈھیر مال بطور مہر یا عطیہ ادا کر چکے ہو۔ یعنی مہر کی رقم ہی بہت زیادہ تھی یا اس کے علاوہ کوئی عطیہ دے چکے ہو اور اس کے بعد علیحدگی کی صورت پیدا ہو گئی ہے تو فرمایا فَلَا تَأْخُذُوا مِنْهُ شَيْئًا اس ادا شدہ مال میں سے کچھ بھی واپس نہ لو خواہ وہ کتنا ہی زیادہ کیوں نہ ہو قِنْطَارٌ بہت سے مال کو کہتے ہیں۔ اُس زمانہ میں دس ہزار درہم یا دینار کو ڈھیر مال تصور کیا جاتا تھا۔ قِنْطَارُ کا لفظ سورۃ آل عمران میں بھی گزر چکا ہے انسان کی مرغوب چیزوں کی فہرست میں الْقَنَاطِيرُ الْمُقَنْطَرَةُ مِنَ الذَّهَبِ وَالْفِضَّةِ کے الفاظ آئے ہیں۔ یعنی سونے چاندی پر مشتمل ڈھیروں مال انسان کی مرغوب و مقصود اشیاء میں سے ہے۔ تو یہاں بھی فرمایا کہ اگر تم اپنی عورتوں کو بہت زیادہ مال بھی دے چکے ہو تو بوقت طلاق اُن سے کوئی چیز واپس نہ لو۔ یہ اخلاقی لحاظ سے نہایت بُری بات ہے۔

طلاق کے مسائل سورۃ بقرہ میں بیان ہو چکے ہیں۔ اس کے علاوہ

بعض مسائل سورۃ احزاب اور سورۃ طلاق میں بھی آئیں گے حضور علیہ السلام نے طلاق کو البغض المباحات الی اللہ فرمایا ہے یعنی جائز چیزوں میں اللہ کے ہاں سب سے ناپسندیدہ چیز ہے۔ لہذا اس سے حتی الامکان بچنا چاہیئے اور نباہ کی کوشش کرنا چاہیئے۔ اور اگر ایسی کوئی صورت باقی نہ رہے تو پھر علیحدگی کی بھی اجازت ہے۔ ہندو ازم اور عیسائیت میں ایسی کوئی گنجائش نہیں مگر اللہ تعالیٰ نے اہل اسلام کے لیے یہ صورت بھی پیدا فرمادی۔ کہ ساری عمر گھٹن کی زندگی بسر کرنے کی بجائے میاں بیوی میں علیحدگی کی ضرورت ہو تو اس کے لیے طلاق کی گنجائش بھی ہے جس کے اپنے احکام اور شرائط ہیں جنہیں پورا کرنا ضروری ہے۔

الغرض! فرمایا کہ طلاق لینے کی صورت میں عورتوں کو ادا کردہ مال واپس مت لو۔ آگے تاکید فرمایا اَتَاخُذُوْنَهُ جُهْتَانًا وَاِثْمًا صَبِيْنًا کیا تم یہ مال اُن پر بہتان لگا کر اور صریح گناہ کی شکل میں لینا چاہتے ہو۔ فرمایا محض چلے بہانے سے اُن کو ادا کردہ مال واپس لینے کی اجازت نہیں ہے یہ سخت گناہ کی بات ہے۔ مال کی واپسی کی ایک ہی جائز صورت خلع ہے اگر میاں بیوی میں نباہ نہیں ہو سکتا اور خاوند طلاق بھی نہیں دینا چاہتا تو ایسی صورت میں عورت خلع کا مطالبہ کر سکتی ہے اور اس کے لیے وہ خاوند کے مطالبہ پر مہر یا دیگر مال واپس کر سکتی ہے جو دونوں کے درمیان طے پا جائے اس کے علاوہ عورت پر جھوٹا الزام لگا کر اُس سے مال کا مطالبہ کرنا بہت بری بات ہے اللہ تعالیٰ نے اس سے منع فرمایا ہے۔

اس کے بعد اللہ تعالیٰ نے مہر کی ادائیگی سے متعلق ایک ضروری قانون بتایا ہے۔ اور وہ یہ کہ زوجین کی خلوت صحیحہ کے بعد پورے کا پورا مہر ادا کرنا ضروری ہو جاتا ہے۔ فرمایا وَكَيْفَ تَأْخُذُوْنَهُ اور تم اُسے کیسے واپس لے سکتے ہو وَقَدْ اَفْضٰی بَعْضُكُمْ اِلٰی بَعْضٍ جب تم میں

سے بعض بعض کے ساتھ مل چکے ہیں۔ یعنی میاں بیوی مباشرت کر چکے ہیں۔
وَإِذَا خَلَا بِكُمْ فَتَلَقُوهَا غِلْظًا اور عورتیں تم سے پختہ عہد
 لے چکی ہیں۔ مقصد یہ کہ جب ایجاب و قبول کے ذریعے تمہارا نکاح ہو
 چکا ہے، مہر مقرر ہوا ہے۔ تم نے ایک دوسرے سے فائدہ بھی اٹھا لیا
 ہے یعنی ہم بستری کر لی ہے تو اب مہر کو روکنے کی کوئی وجہ باقی نہیں رہی۔
 یہ تمہیں پورے کا پورا ادا کرنا ہوگا اب اگر تم بیوی کو طلاق دینا چاہو تو پورا
 مہر ادا کرو۔ کسی جیلے بہانے سے اسے مکمل طور پر روکنے یا اس میں کمی کرنے
 کی کوشش نہ کرو۔

اکثر آئمہ کرام فرماتے ہیں کہ مہر کی مکمل ادائیگی کے لیے میاں بیوی کے
 درمیان ہم بستری ضروری ہے۔ مگر امام ابو حنیفہؒ فرماتے ہیں کہ ہم بستری
 ضروری نہیں۔ اگر زوجین کو خلوت صحیحہ حاصل ہو گئی ہے تو مہر کی ادائیگی لازم
 ہو جاتی ہے۔ اور خلوت صحیحہ سے مراد یہ ہے کہ میاں بیوی کسی ایسی جگہ اکٹھے
 ہو جائیں کہ ان کے درمیان کوئی چیز ہم بستری میں مانع نہ ہے، اگرچہ فی الحقیقت
 ہم بستری واقع نہ ہوئی ہو۔ مِثْقًا غِلْظًا کے متعلق حضور علیہ السلام نے خطبہ
 حجۃ الوداع میں فرمایا تھا وَاسْتَحْكُمْتُ فُرُوجَهُنَّ بِكَلِمَةِ اللَّهِ
 یعنی اللہ کے حکم اور قانون سے عورتیں تم پر حلال ہوئی ہیں۔ تمہارے ساتھ
 ان کا عقد نکاح ہوا ہے لہذا تم عورتوں کے حقوق سے متعلق اللہ سے ڈرتے
 رہو اور ان کے ساتھ زیادتی نہ کرو۔ ان پر بہتان لگا کر ان کی حق تلفی نہ کرو
 جب وہ تمہارے عقد میں آچکیں اور تم نے ان سے پورا فائدہ اٹھا لیا تو
 اب ان کے مہر ان کو لوٹا دو۔ اس میں کسی قسم کی کمی نہ کرو کسی شاعر نے
 بھی اسے یوں بیان کیا ہے۔

بِتَنَا وَمَا بَيْنِي وَبَيْنَكَ ثَالِثٌ

کنزوج حمام اوکخصنین هکذا

رہم آپس میں اکٹھے رہ چکے ہیں۔ جب کہ درمیان میں کوئی چیز باعثِ رکاوٹ نہ تھی۔ ہمارے درمیان ایسی محبت تھی جیسے کبوتر اور کبوتری کے درمیان ہوتی ہے، عرب شعراء کے نزدیک کبوتر کے جوڑے کی محبت ضرب المثل کے طور پر مشہور ہے جس کا ذکر ان کے اشعار میں اکثر ملتا ہے۔ متنبی نے اس محبت کو درخت کی دو ٹہنیوں سے بھی تشبیہ دی ہے جو آپس میں ملی ہوئی ہوتی ہیں وہ کہتا ہے۔

يُحْدِ الحِمَامَ وَلَوْ كَوْحِدِي

شَجَرِ الْارَاكِ مَعَ الحِمَامِ تَنُوحِ

(میرا غم اتنا بڑھا ہوا ہے کہ اگر کبوتر بھی میرے جتنا غم کرنے لگے جس درخت پر وہ بیٹھا ہے کبوتر کے ساتھ وہ درخت بھی رونے لگے) پھر کہتا ہے۔

فَسَن بَعْدَ هَذَا الْوَصْلِ وَالْوَدِّ كُلِّهِ

اِذَا كَانَ جَمِيلاً مِنْكَ تَحْجُرُ هَكَذَا

(اس محبت اور میل ملاقات کے بعد تمہارے لیے یہ کس طرح روا ہو گا کہ تم اس طریقے سے قطع تعلقی کر لو جس میں ظلم اور زیادتی ہو اور دیا ہوا مال چھین لو) یہاں پر بھی اللہ تعالیٰ نے یہی بات فرمائی ہے کہ کَيْفَ تَأْخُذُ وَنَهْ تَمْرَ اِسے کیسے واپس لوگے جب کہ تم ایک دوسرے کے ساتھ خلوت صحیحہ میں مل چکے ہو۔ ایک دوسرے سے واقف ہو چکے ہو اور پختہ عہد یعنی ایجاب و قبول بھی ہو چکا ہے تم ایک دوسرے کے حقوق کو تسلیم کر چکے ہو، اب کسی قسم کی زیادتی نہیں ہونی چاہیے۔

مہر کا مسئلہ اس سورۃ کی ابتداء میں بھی تفصیل سے بیان ہو چکا ہے۔

مقدار مہر

اس آیت میں آمدہ لفظ قنطار سے مفسرین نے یہ بات اخذ کی ہے کہ عورت کے مہر کی زیادہ سے زیادہ مقدار پونہ کوئی پابندی نہیں۔ البتہ مہر

کی کم از کم مقدار میں ائمہ کرام کا اختلاف رائے ہے امام شافعیؒ کو ہے کی ایک
 انگوٹھی یا مٹھی بھر کھجور دس کو بھی مہر تسلیم کرتے ہیں جب کہ امام ابو حنیفہؒ کے
 نزدیک دس درہم سے کم مہر نہیں ہوتا امام صاحب کا استدلال حضرت
 عبداللہ بن عباسؓ اور حضرت علیؓ کی روایت سے ہے **لَا مَهْرَ أَقِلَّ مَنْ**
عَشَى دَرَاهِمَ دَسْ درہم اڑھائی تو لیا کچھ زیادہ چاندی کے برابر
 ہوتے ہیں اور موجودہ زمانے میں اتنی چاندی کی قیمت ڈیڑھ پونے دو سو
 روپے بنتی ہے۔ لہذا اس رقم سے کم مہر نہیں ہونا چاہیے۔ لوگ پُرانے
 اور ستے زمانے کی چاندی کے حساب سے ۲۲ روپے مہر مقرر کرتے
 ہیں جو درست نہیں۔ البتہ زیادہ سے زیادہ مہر کی کوئی حد مقرر نہیں ہزاروں
 اور لاکھوں روپے نقد یا جائیداد کی صورت میں مہر مقرر ہو سکتا ہے۔ البتہ
 مہر میں مبالغہ کرنا پسندیدہ نہیں۔ یعنی بہت زیادہ مہر لکھ کر پھر ادا نہ کرنا۔
 یہ درست نہیں۔ مہر ہمیشہ حیثیت کے مطابق ہونا چاہیے۔ حضور علیہ السلام
 کی اکثر نبات اور ازواج کا مہر پانچ سو درہم سے زیادہ نہیں تھا۔ البتہ
 ام حبیبہؓ کا مہر چار ہزار درہم تھا جو نجاشی بادشاہ حبشہ نے ادا کیا تھا۔ حضرت خدیجہؓ
 کا مہر بھی اسی مقدار کا تھا، باقی سب بیویوں اور بیٹیوں کے مہر ۵۰۰ درہم
 تھے۔ حضرت عمرؓ فرماتے ہیں کہ لوگو! مہر میں مبالغہ نہ کیا کرو، اگر یہ پسندیدہ
 فعل ہوتا تو اللہ کا نبی ایسا کرتا مگر آپؐ نے نہیں کیا مہر جتنا کم رکھو گے ادا کیگی
 میں اتنی ہی آسانی ہوگی۔ بہر حال اگر علیحدگی تک نوبت پہنچ جائے تو علیحدگی
 خوش اسلوبی سے انجام دو۔ دیا ہوا مال واپس نہ لو۔ اگلی آیات میں محرمات
 کا تذکرہ ہے۔ سوتیلی ماں کے علاوہ باقی محرمات کا بیان بھی آ رہا ہے۔

النِّسَاء ۴
آیت ۲۲ تا ۲۳ ثلث اول

لَنْ تَنَالُوا ۴
درس پانزدہم ۱۵

وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا مَا قَدْ
سَلَفَ إِنَّهُ كَانَ فَاحِشَةً وَمَقْتًا وَسَاءَ سَبِيلًا ۴
حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ
وَعَمَّاتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأَخْتِ

ترجمہ: اور نہ نکاح میں لاؤ اُن عورتوں کو جن کے ساتھ نکاح
کیا ہے تمہارے باپوں نے مگر وہ بات جو پہلے ہو چکی۔ بیشک یہ
بات بے حیائی اور غضب کی ہے۔ اور بُرا راستہ ہے ۴ حرام
قرار دی گئی ہیں تم پر تمہاری مائیں اور تمہاری بیٹیاں اور تمہاری
بہنیں اور تمہاری پھوپھیاں اور تمہاری خالائیں اور بھائی کی بیٹیاں
اور بہن کی بیٹیاں

گزشتہ دروس میں عورتوں کے ساتھ اس نا انصافی کا تذکرہ ہو چکا ہے جو زمانہ جاہلیت
میں اُن سے روا رکھی جاتی تھی۔ اللہ تعالیٰ نے اس قبیح رسم و رواج کی اصلاح کا قانون بیان
فرمایا، اور حکم دیا کہ عورتوں کے ساتھ حسن سلوک سے پیش آؤ اور جبراً اُن کو وراثت کا حصہ نہ
بنالو۔ اللہ تعالیٰ نے یہ بھی ارشاد فرمایا کہ علیحدگی کی صورت میں عورتوں کے مقررہ مہر ہر حالت
میں ادا کر دو خواہ کتنے ہی زیادہ کیوں نہ ہوں اور جیلے بہانے سے انہیں واپس لینے کی
کوشش مت کرو۔ اب آج کے درس میں اللہ تعالیٰ نے نکاح ہی کے متعلق بعض دیگر
قباحت کا تذکرہ فرمایا ہے، جو نزول قرآن کے زمانہ میں عربوں میں اکثر پائی جاتی تھیں۔
قبل از اسلام عرب معاشرے میں ایک بڑی خرابی یہ پائی جاتی تھی کہ جن عورتوں سے

رابطات

محرمانہ

نکاح حلال نہیں، وہ لوگ اکثر اُن سے نکاح کر لیتے تھے اور جو عورتیں اُن کے لیے حلال تھیں اُن میں سے بعض پر انہوں نے از خود پابندی لگا رکھی تھی۔ جیسے بے پاک بیٹے کی مطلقہ۔ مثال کے طور پر جب کوئی شخص فوت ہو جاتا تو اُس کا بڑا بیٹا دیگر مال وراثت کے ساتھ اپنی سوتیلی ماں پر بھی قابض ہو جاتا اور اس سے نکاح بھی کر لیتا۔ چنانچہ آج کے درس میں یہ ہے کہ اللہ تعالیٰ نے سب سے پہلے اسی مسئلہ کو واضح کیا ہے۔ اور اس کے بعد دیگر محرمات نکاح کا ذکر ہے اور بالوضاحت فرمادیا ہے۔ کہ کسی مسلمان کے لیے کون کونسی عورتوں کے ساتھ نکاح جائز نہیں۔ اس سلسلہ میں اللہ تعالیٰ نے تین قسم کے رشتوں کا ذکر کیا ہے جو مانع نکاح ہیں۔ ان میں سے پہلا رشتہ نسبی ہے۔ یعنی اُن رشتوں کا ذکر ہے جو کہ نسب کے لحاظ سے نکاح میں رکاوٹ ہیں دوسری قسم رضاعی رشتوں کی ہے جو ایک ماں کا دودھ پینے کی وجہ سے پیدا ہوئے ہیں اور تیسری قسم کے مانع نکاح رشتے مصاہرت کی وجہ سے وجود میں آتے ہیں۔ اللہ تعالیٰ نے ان کی تفصیلات بیان فرمائی ہیں۔

سوتیلی ماں

سب سے پہلے سوتیلی ماں کے ساتھ نکاح کا ذکر ہے۔ ارشاد ہوتا ہے
 وَلَا تَنْكِحُوا مَا نَكَحَ آبَاؤُكُمْ مِّنَ النِّسَاءِ اِنَّ عَوْرَتُكُمْ فِيْهِمْ حُرْمٌ
 لاَ اُولٰٓئِکَ جَنَاحٌ عَلَیْہِمْ اِنْ فَعَلُوْا بَعْدَ ہٰذَا بَدِیْعٌ مِّنْ عَمَلٍ مُّکْرَمٍ
 لَّہُمْ عَذَابٌ اَلِیْمٌ
 لاؤ جن کے ساتھ تمہارے باپ نکاح کر چکے ہیں۔ ایسی عورتیں تمہارے لیے ہمیشہ ہمیشہ کے لیے حرام ہو چکی ہیں۔ مفسرین کرام اور محدثین کرام فرماتے ہیں کہ اس آیت میں مطلقاً نکاح کا ذکر ہے جس کا مطلب یہ ہے۔ کہ سوتیلی ماں کے حرام ہونے کے لیے اتنا ہی کافی ہے کہ باپ نے اُس عورت کے ساتھ نکاح کیا تھا۔ حرمت نکاح کے لیے باپ کی طرف سے مباشرت ضروری نہیں۔ جب کسی شخص کے باپ نے کسی عورت سے نکاح کر لیا۔ تو وہ عورت اُس شخص کے بیٹے کے لیے ابدی حرام ہو گئی۔ فقہ حنفی کی مشہور کتاب شامی میں یہ مسئلہ بالوضاحت موجود ہے۔ کہ یہ حرمت اصول اور فروع دونوں طرف

یکجاں طور پر نافذ ہے۔ یعنی جس عورت سے باپ نے نکاح کیا ہے وہ بیٹے کے لیے حرام ہے اور جس عورت سے بیٹے نے نکاح کیا ہے وہ باپ کے لیے قطعی حرام ہے۔ اور پھر جماعت بھی ضروری نہیں۔ فقط نکاح ہی حرمت کے لیے کافی ہے۔

یہاں اس امر کی وضاحت بھی ضروری ہے۔ کہ آیت کریمہ میں اباؤ کھنر یعنی باپ کا ذکر ہے۔ مگر باپ سے مراد اوپتہ تک پوری نسل ہے۔ یعنی نہ صرف باپ کی منکوحہ حرام ہے بلکہ دادا اور پردا کی منکوحہ بھی اگر ہو تو اس کے ساتھ بھی نکاح حرام ہے۔ اسی طرح نیچے کی طرف بیٹے کے حکم میں پوتا اور پڑپوتا بھی شامل ہیں۔ جو عورت بیٹے کے لیے حرام ہے وہ پوتے اور پڑپوتے کے لیے بھی ویسے ہی حرام ہے۔ یاد رہے کہ سوتیلی ماں حقیقی ماں کی ہی طرح محرم ہے۔ بیٹا اپنی سوتیلی ماں کے ساتھ خلوت میں بیٹھ سکتا ہے، اُس کے ساتھ سفر کر سکتا ہے اور ماں کو اُس سے پردہ کو نیچا بھی ضرورت نہیں کیونکہ وہ حقیقی ماں ہی کی قائم مقام ہوتی ہے۔ بہر حال اللہ تعالیٰ نے فرمایا کہ تم اپنے باپ کی منکوحہ کے ساتھ نکاح نہیں کر سکتے۔ اَلَا مَا قَدْ سَلَفَ اَلْبَتَّہُ جو کچھ پہلے ہو چکا وہ جہالت اور نادانی کی وجہ سے تھا، اب آئندہ کے لیے ایسی عورتیں تم پر ہمیشہ ہمیشہ کے لیے حرام ہو گئی ہیں۔

تین خرابیاں

اس کے بعد اللہ تعالیٰ نے اس فعل کی وہ تین خرابیاں بیان فرمائی ہیں جن کی وجہ سے یہ ابدی حرمت قائم کی گئی ہے۔ فرمایا اِنَّہٗ كَانَ فَاحِشَةً یعنی سوتیلی ماں کے ساتھ نکاح سخت بے حیائی کی بات ہے۔ شاہ ولی اللہ محدث دہلوی اپنی مشہور زمانہ کتاب حجۃ اللہ الیہ میں لکھتے ہیں۔ کہ اگر انسان کی فطرت سلیم ہو تو نہ تو وہ اپنی بہن کی طرف رغبت کم یگا اور نہ ماں کی طرف۔ فرماتے ہیں اس چیز کا شعور تو جانوروں

میں بھی پایا جاتا ہے چہ جائیکہ اشرف المخلوقات انسان اس سر سے لاپرواہ ہو جائے
موجودہ زمانے میں یورپ کی بے حیائی اسی قبیل سے ہے۔ جرمنی والوں
نے تو ایوان فطرت تک بنا رکھی ہیں۔ ان کلبوں میں ممبران صرف برہمنہ
شکل میں ہی شرکت کر سکتے ہیں۔ وہاں مرد و زن کی کوئی تخصیص نہیں، سب
برہمنہ ہوتے ہیں۔ مگر جس شخص کی فطرت سلیم ہوگی وہ کبھی برہمنگی کو پسند نہیں
کریگا۔ قرآن پاک میں موجود ہے۔ کہ جب ایک لغزش کی وجہ سے حضرت
آدم اور حوا کا لباس جنت میں اُتر گیا تو وہ درخت کے پتے توڑ کر لے کر اپنے
ستر کو ڈھانپنے لگے، کیونکہ یہ منگی اُن کی فطرت سلیمہ کے خلاف تھی۔ البتہ جو
لوگ اصلاح میں آجائیں یعنی فطرت سے باہر نکل آئیں برائیاں کرتے کرتے
OUT OF NATURE ہو جائیں اُن کی الگ بابت ہے۔ وہ ہر قسم کی
اخلاقی اور قانونی پابندیوں سے آزاد ہو چاہیں کرتے پھریں۔ مگر فطرت سلیمہ کا
تقاضا یہ ہے کہ وہ اپنی بہن، بیٹی یا ماں کے ساتھ بیچائی کمرے پر تیار نہ ہو۔
اللہ تعالیٰ نے اس قبیح فعل کی دوسری بُرائی کے متعلق فرمایا وَمَقْتًا
کہ بے حیائی کے علاوہ یہ فعل ذریعہ غضب بھی ہے۔ یہ اللہ تعالیٰ کی ناراضگی مول
لینے کے مترادف ہے۔ شریع الہیہ یعنی خدا تعالیٰ کی شریعت بھی اس کو برا
کہتی ہے، مقت کے لفظ سے یہ چیز واضح ہے۔ امام رازی فرماتے ہیں
کہ انسانی عقل بھی اس کام کو تسلیم نہیں کرتی کہ کوئی شخص اپنے باپ کی منکوحہ
کے ساتھ شادی کر لے۔ یہ فحش بات ہے۔ اللہ تعالیٰ نے تیسری بُرائی کے
متعلق فرمایا وَسَاءَ سَبِيلًا یہ بہت برا راستہ ہے۔ انسانی سوسائٹی بھی
اس کو اچھا نہیں سمجھتی۔ انسانوں کا عرف اور رواج بھی اس کے خلاف ہے
گویا عقل، شریعت اور رواج ہر لحاظ سے یہ فعل ناقابل قبول ہے۔

نسبی حُرمت

اگے اللہ تعالیٰ نے اُن رشتوں کا ذکر کیا ہے جو نسبی طور پر کسی شخص کے
پر حرام ہیں۔ فرمایا حُرِّمَتْ عَلَيْكُمْ اُمَّهَاتُكُمْ

مائیں حرام کی گئی ہیں۔ ماں سگی ہو یا سوٹیلی ہر حالت میں حرام ہے اور جو ماں کا
 حکم ہے وہی دوسری اور پڑا دوسری کا حکم ہے۔ اس کے علاوہ نانی اور پڑا نانی بھی
 اسی حکم میں آتی ہیں۔ لہذا ان سب کے ساتھ نکاح حرام ہے آگے فرمایا
 وَبَنَاتُكُمْ تم پر تمہاری بیٹیاں بھی حرام ہیں۔ بیٹی میں آگے پوتی، دوتی
 وغیرہ سب آجاتی ہیں۔ پھر فرمایا وَأَخَوَاتُكُمْ تمہاری بہنیں تم پر حرام
 ہیں۔ بہن میں حقیقی، اخیانی (ماں کی طرف سے) اور علاقائی (باپ کی طرف
 سے) تمام نہیں شامل ہیں۔ ان میں سے کسی کے ساتھ عقد نکاح نہیں ہو سکتا
 پھر فرمایا وَعَمَّاتُكُمْ تمہاری پھوپھیاں یعنی باپ کی بہنیں بھی تم پر حرام کمرہ دی
 گئی ہیں۔ اس میں بھی وہی قانون ہے۔ باپ کی بہن حرام ہے خواہ وہ حقیقی کہن
 ہو۔ اخیانی یا علاقائی ہو۔ آگے فرمایا وَخَالَاتُكُمْ تمہاری خالائیں یعنی ماں کی بہنیں
 بھی تم پر حرام ہیں۔ ماں کے ساتھ ان کا تعلق حقیقی ہو یا صرف مادری یا صرف
 پدری، ہر حالت میں حرام ہیں وَبَنَاتُ الْأَخِ بھائی کی بیٹیاں بھی حرام ہیں۔
 ان کے ساتھ بھی نکاح نہیں ہو سکتا۔ بھائی حقیقی ہو یا پدری یا مادری ہر حالت
 میں بھتیجیوں کے ساتھ نکاح حرام ہے۔ اسی طرح وَبَنَاتُ الْأَخْتِ بہن کی
 بیٹیوں یعنی بھانجیوں سے بھی نکاح نہیں ہو سکتا۔ یہاں بھی بہن سے مراد ہر
 سہ اقسام کی بہنیں ہیں یعنی خواہ وہ حقیقی ہو، صرف ماں کی طرف سے ہو یا صرف
 باپ کی طرف سے، ان کی بیٹیوں کے ساتھ نکاح ہمیشہ ہمیشہ کے لیے حرام ہے
 اس کے بعد رضاخت اور مصاہرت کی بنا پر حرام ہونے والے رشتوں
 کا تذکرہ اگلے درس میں آئے گا انشاء اللہ۔

لَنْ تَنَالُوا ۚ
درس شانزدهم ۱۶

النِّسَاءُ ۴
آیت ۲۳ بقیہ حصہ

وَأُمَّهَاتُكُمُ اللَّاتِي أَرْضَعْنَكُمْ وَأَخَوَاتُكُم مِّنَ الرَّضَاعَةِ
وَأُمَّهَاتُ نِسَائِكُمْ وَرَبَائِبُكُمُ اللَّاتِي فِي حُجُورِكُم
مِّن نِّسَائِكُمُ اللَّاتِي دَخَلْتُم بِهِنَّ فَإِن لَّمْ تَكُونُوا
دَخَلْتُم بِهِنَّ فَلَا جُنَاحَ عَلَيْكُمْ وَحَلَائِلُ أَبْنَائِكُمُ
الَّذِينَ مِن أَصْلَابِكُمْ وَأَن تَجْمَعُوا بَيْنَ الْأُخْتَيْنِ
إِلَّا مَا قَدْ سَلَفَ ۚ إِنَّ اللَّهَ كَانَ غَفُورًا رَّحِيمًا ۝۲۳

ترجمہ: اور حرام قرار دی گئی ہیں تم پر تمہاری وہ مائیں۔
جنہوں نے تم کو دودھ پلایا ہے اور تمہاری دودھ کی بہنیں اور
تمہاری بیویوں کی مائیں اور تمہاری وہ پروردہ بچیاں جو تمہاری پرورش
میں ہیں تمہاری عورتوں میں سے جن کے ساتھ تم نے صحبت کی ہے
اگر تم نے ان سے صحبت نہیں کی تو تم پر کوئی گناہ نہیں ہے کہ
تم ان کی لڑکیوں سے نکاح کرو اور (تم پر حرام قرار دی گئی ہیں) تمہارے
ان بیٹوں کی عورتیں جو تمہاری پشت سے ہیں۔ اور (تم پر حرام قرار دی
گئی ہے یہ بات) کہ تم اکٹھا کرو دو بہنوں کو (بیک وقت) مگر وہ جو
پہلے بات ہو چکی ہے۔ بیشک اللہ تعالیٰ بخشش کرنے والا اور مہربان ہے ۝۲۳

نسب کے لحاظ سے حرام عورتوں کا ذکر گذشتہ درس میں ہو چکا ہے۔ اب

آج کے درس میں رضاعت اور مصاہرت کی بناء پر حرام ہونے والی عورتوں کا تذکرہ آئیگا
تو اللہ تعالیٰ نے ارشاد فرمایا ہے وَأُمَّهَاتُكُمُ اللَّاتِي أَرْضَعْنَكُمْ اور تمہاری

وہ مائیں تم پر حرام قرار دی گئی ہیں جنہوں نے تمہیں دودھ پلایا ہے وَأَخَوَاتُكُمْ
 مِنَ الرَّضَاعَةِ اور تمہاری دودھ شریک بہنیں بھی تم پر حرام ہیں۔ آیت کریمہ
 میں رضاعت کے اعتبار سے سرت درشتوں یعنی ماں اور بہن کا ذکر کیا گیا
 ہے۔ تاہم حضور نبی کریم علیہ السلام نے اس کی وضاحت میں فرمایا حُرْمٌ
 مِنَ الرِّضَاعَةِ مَا يَحْرُمُ مِنَ النَّسَبِ یعنی جو رشتے نسب
 کی وجہ سے حرام ہیں وہ رضاعت کی وجہ سے بھی حرام ہیں بخاری شریف کی
 روایت میں ہے۔ کہ جس بچے نے جس عورت کا دودھ پیا وہ عورت
 بچے کی رضاعی ماں بن گئی۔ اس عورت کی بیٹیاں اس کی بہنیں ہو گئیں اور
 عورت کے بیٹے اس بچے کے رضاعی بھائی بن گئے۔ اسی طرح عورت
 کا خاوند دودھ پینے والے بچے کا رضاعی باپ ٹھہرا۔ اور اس رضاعی باپ
 کا بھائی بچے کا رضاعی چچا ہوا۔ لہذا جس طرح رضاعی ماں اور رضاعی بہن کے
 ساتھ نکاح حرام ہے اسی طرح رضاعی بھتیجی، رضاعی بھانجی، رضاعی پھوپھی اور
 رضاعی خالہ کے ساتھ بھی نکاح حرام ہو گیا۔ غرضیکہ جو رشتے نسب کے اعتبار
 سے حرام ہیں، وہ رضاعت کے اعتبار سے بھی حرام ہیں۔ اور جب ماں
 حرام ہو گئی تو نانی، پڑنانی وغیرہ بھی حرام ٹھہریں۔

مدت رضاعت

رضاعت کی مدت کے تعیین کے سلسلے میں فقہائے کرام کے دو
 گروہ ہیں۔ اہم شافعی، اہم مالکی، اہم احمدی، اہم محمدی اور اہم ابو یوسف
 فرماتے ہیں کہ رضاعت کی مدت زیادہ سے زیادہ دو سال ہے۔ اگر کسی
 بچے نے دو سال کے دوران کسی عورت کا دودھ پیا ہے تو وہ عورت
 اس کی رضاعی ماں بن گئی اور اس کا حظ سے باقی تمام رضاعی رشتے بھی وجود
 میں آئے۔ اور ان رشتوں پر وہ تمام احکام نافذ ہوں گے جو حقیقی ماں کے
 رشتہ داروں پر عائد ہوتے ہیں۔ البتہ اہم ابو حنیفہ فرماتے ہیں کہ رضاعت
 کی مدت اڑھائی سال ہے۔ اڑھائی سال کے اندر اندر دودھ پینے سے

رضاعت کے تمام احکام نافذ العمل ہوں گے۔ مدت رضاعت کے بعد اگر کسی بچے یا بڑے نے کسی عورت کا دودھ پیا تو اس کی رضاعت ثابت نہیں ہوگی، کیونکہ حضور علیہ الصلوٰۃ والسلام کا ارشاد ہے **الرِّضَاعَةُ مِنَ الْمَجَاعَةِ** یعنی رضاعت کا اعتبار اس مدت تک کے لیے ہے جب تک بچے کو بھوک لگتی ہے مگر وہ کھانا نہیں کھا سکتا اور صرف دودھ ہی اس کی خوراک ہوتا ہے

رضاعت کے دیگر مسائل

رضاعی ماں حقیقی ماں کی مانند ہی ہوتی ہے۔ اس سے پردہ نہیں ہوتا انسان اس کے ساتھ تنہا ہی بیٹھ سکتا ہے۔ البتہ بعض احکام حقیقی ماں سے مختلف بھی ہوتے ہیں مثلاً حقیقی ماں اگر محتاج ہے تو اس کا سر پر بیٹے کے ذمہ ہے مگر رضاعی ماں کے لیے یہ ضروری نہیں ہے۔ حقیقی ماں کی وراثت بیٹے کو اور بیٹے کی ماں کو پہنچتی ہے مگر رضاعی ماں بیٹے کے درمیان وراثت نہیں چلتی۔

رضاعت ثابت ہونے کے لیے دودھ کی مقدار کے سلسلہ میں فقہاء کرام کے درمیان اختلاف ہے۔ امام احمد فرماتے ہیں کہ بچہ کم از کم تین گھونٹ دودھ پئے تو رضاعت ثابت ہوتی ہے۔ امام شافعی پانچ گھونٹ کے قائل ہیں۔ البتہ امام ابو حنیفہ اور امام مالک فرماتے ہیں کہ اگر بچہ اتنی مقدار میں دودھ پی لے جس سے روزہ فاسد ہو جاتا ہے تو رضاعت ثابت ہو جاتی ہے۔ اور روزہ ٹوٹنے کے لیے ایک قطرہ کی مقدار بھی کافی ہے اگر حلق سے نیچے اتر گیا تو روزہ فاسد ہو گیا۔ اس لحاظ سے رضاعت ثابت ہونے کے لیے ایک قطرہ دودھ پی لینا بھی کافی ہے۔ اور پھر یہ بھی ہے کہ رضاعت کے ثبوت کے لیے ضروری ہے کہ دودھ حلق یا ناک کے ذریعے سے جسم میں داخل ہوا ہو۔ مولانا مفتی محمد شفیع صاحب فرماتے ہیں کہ اگر کسی دیگر ذریعہ مثلاً آنکھوں وغیرہ کے ذریعہ دودھ داخل

ہوا تو رضاعت ثابت نہیں ہوگی۔

یہ مسئلہ بھی قابل ذکر ہے کہ رضاعت صرف عورت کا دودھ پینے سے بنتی ہے۔ اگر دو بچے کسی ایک بکری یا گائے یا بھینس کا دودھ پی لیں تو وہ رضاعی بہن بھائی نہیں بنتے۔ البتہ اگر جانور کا دودھ ملا کر پیا جائے تو مرکب میں جس دودھ کا غلبہ ہوگا اس کے مطابق حکم نافذ ہوگا۔ اگر عورت کا دودھ دو چھٹانک ہے اور بکری وغیرہ کا ایک چھٹانک تو رضاعت ثابت ہو جائے گی کیونکہ غلبہ عورت کے دودھ کو حاصل ہے اس کے برخلاف اگر گائے کا دودھ دو چھٹانک اور عورت کا ایک چھٹانک تو رضاعت قائم نہیں ہوگی۔ فقہائے کرام نے یہ بھی لکھا ہے کہ اگر کسی بیماری وغیرہ کی وجہ سے مرد کو دودھ اُتمہ اور کوئی بچہ وہ دودھ پی لے تو اس سے بھی رضاعت ثابت نہیں ہوگی، کیونکہ رضاعت صرف عورت کا دودھ پینے سے بنتی ہے۔

رضاعت کے متعلق گواہی کا ایک قانونی مسئلہ بھی ہے۔ اور وہ یہ ہے کہ اگر دوسرا اس بات کی گواہی دیں کہ فلاں فلاں نے فلاں عورت کا دودھ پیا تو رضاعت ثابت ہوگی۔ بعض اوقات نکاح ہو جاتا ہے مگر بعد میں معلوم ہوتا ہے کہ میاں بیوی دودھ شریک ہیں تو ایسی صورت میں کم از کم دوسروں کی گواہی ہونی چاہیے۔ البتہ احتیاط کا تقاضا یہ ہے کہ اگر ایک مرد اور ایک عورت بھی گواہی دے دیں تو مرد کو چاہیے کہ بیوی کو علیحدہ کر دے۔ بہر حال قانونی لحاظ سے شہادت کی تکمیل لازم ہے بخاری شریف کی روایت میں ہے کہ ایک جوڑے کا نکاح ہو گیا۔ بعد میں ایک عورت نے انکشاف کیا کہ اُس نے اُن دونوں میاں بیوی کو دودھ پلایا تھا۔ جب حضور علیہ السلام کے سامنے مسئلہ پیش ہوا تو آپ نے فرمایا کہ جب یہ بات کہہ دی گئی ہے۔ تو بہتر ہے کہ ان میں تفریق کر دو۔

فقہائے کرام فرماتے ہیں۔ کہ رضائی بھائی یا رضاعی بہن کی نسبی ماں سے نکاح جائز ہے۔ اسی طرح حقیقی بہن کی رضائی ماں سے بھی نکاح ہو سکتا ہے۔ رضاعی بہن کی نسبی بہن کے ساتھ بھی نکاح درست ہے۔ یہ بعض اثناء میں اس کے علاوہ رضائی بھتیجی یا بھانجی یا خالہ یا پھوپھی وغیرہ سے نکاح نہیں ہو سکتا۔ وہ حقیقی رشتہ کی طرح ہی حرام ہیں۔ اسی طرح رضاعی چچا حقیقی چچا کی طرح ہی ہوتا ہے۔ اس کے ساتھ بھی نکاح نہیں ہو سکتا۔ ام المؤمنین حضرت عائشہ صدیقہؓ اور حضرت حفصہؓ کی روایت میں موجود ہے۔ کہ ان کے رضاعی چچا ملنے کے لیے آئے تو ام المؤمنین نے اندر آنے کی اجازت نہ دی۔ جب حضور علیہ السلام سے مسئلہ دریافت کیا گیا تو آپ نے فرمایا وہ تمہارے حقیقی چچا کی طرح ہے اس سے کوئی پردہ نہیں۔

رضاعت
کی حکمت

رضاعت کی بنا پر حرمت پیدا کرنے میں اللہ تعالیٰ نے بہت بڑی مصلحت رکھی ہے۔ اور اس میں شرعیت کی بہت بڑی حکمت ہے۔ یورپ اور دہریہ ممالک میں نامعلوم عورتیں نوزائیدہ بچوں کو دودھ پلا دیتی ہیں مگر بعد میں ان کی کوئی شناخت نہیں رہتی۔ بعض اوقات پمپتا لوں میں پیدا ہونے والے بچوں کو نرسیں دودھ پلا دیتی ہیں مگر کون جانتا ہے کہ اُسے کس نے دودھ پلایا تھا اور کون کون اس کا رضاعی بھائی یا رضاعی بہن ہے۔ خود دودھ پلانے والی عورت نہ مال بنتی ہے اور نہ دودھ پینے والا اُس کا بیٹا بنتا ہے۔ یہ نہایت ہی قبیح چیز ہے۔ دودھ میں شکرکت کی وجہ سے رضاعی بہن بھائیوں کا رشتہ قائم ہو جاتا ہے اور پینے اور پلانے والی کی حیثیت بیٹے اور ماں کی ہوتی ہے اور ان کے درمیان نکاح ہمیشہ کے لیے حرام ہو جاتا ہے۔ اس کے برخلاف اسلام نے رضاعت کا ایسا اصول قائم کر دیا ہے جس سے انسانی

سوسائٹی میں اتفاق و اتحاد کی فضا پیدا ہوتی ہے۔ ایک امیر کبیر آدمی حتیٰ کہ شاہ
 کلبیا بھی اگر کسی غریب عورت کا دودھ پیتا ہے۔ تو اُس عورت کے بچے
 بڑے آدمی کے بیٹے کے بھائی بہن بن جاتے ہیں۔ اللہ تعالیٰ نے یہ قانون
 نافذ کر کے کتنی بڑی مہربانی فرمائی ہے۔ اس طرح سوسائٹی میں محبت اور
 احترام پیدا ہوگا، اور بہت حد تک مساوات قائم ہوگی۔ خود حضور علیہ الصلوٰۃ
 والسلام نے جس عورت کا دودھ پیا تھا وہ عورت خود یا اسکی بیٹی غزوہ خنین
 کے موقع پر آپ کی خدمت میں حاضر ہوئی ہے۔ تو حضور علیہ السلام نے
 اس کے لیے اپنی چادر مبارک اتار کر بچھا دی۔ لوگوں نے پوچھا کہ یہ کون
 عورت ہے جس کو اتنا بڑا اعزاز حاصل ہوا ہے تو بتلایا کہ یہ حضور کی رضا عی
 والدہ یا رضا عی بہن ہے۔

دودھ پلانے والی ماں کے ساتھ حسن سلوک کا بھی حکم ہے۔ حدیث
 شریف میں آتا ہے۔ کہ حضور علیہ السلام سے دریافت کیا گیا۔ کہ جس عورت
 کا دودھ پیاتے ہیں اُس کے ساتھ کیا احسان کیا جائے۔ فرمایا اُس کے
 ساتھ کافی احسان کیا جائے کہ یہ دودھ پینے والے کی ذمہ داری ہے۔
 اپنی رضا عی ماں کے ساتھ زیادہ سے زیادہ حسن سلوک کر کے ہی
 بیٹا اپنی ذمہ داری سے سبکدوش ہو سکتا ہے۔ بہر حال رضا عیت میں
 اللہ تعالیٰ نے یہ حکمت رکھی ہے کہ اس کی وجہ سے جذبہ احسان
 و مروت پیدا ہوتا ہے اور آپس میں اخوت کا رشتہ قائم ہوتا ہے۔

نسب کی بنا پر حرام ہونے والی عورتوں کے تذکرے کے بعد
 اللہ تعالیٰ نے مصاہرت کی وجہ سے حرام ہونے والی عورتوں کے
 متعلق فرمایا **وَأَمَّا هُنَّ فَبِأَنفُسِكُمْ** اور تمہاری عورتوں کی مائیں
 بھی تم پر حرام قرار دی گئی ہیں۔ گویا ساس کے ساتھ نکاح بھی ہمیشہ کے
 لیے حرام ہو گیا۔ اس کے علاوہ فرمایا **وَرَبَّائِبُكُمُ اللَّائِي فِي**

حرمت لوجہ
 مصاہرت

حُجُورِكُمْ مِّنْ نِّسَائِكُمُ الَّتِي دَخَلْتُمْ بِهِنَّ اَوْ تَمَّارِي وَه پورہ
 بچیاں جو تمہاری پرورش میں ہیں اور تمہاری اُن عورتوں سے ہیں جن سے تم
 صحبت کر چکے ہو، وہ بھی تمہارے لیے حرام قرار دی گئی ہیں۔ فَان
 لَمْ تَكُونُوا دَخَلْتُمْ بِهِنَّ فَلَا جُنَاحَ عَلَیْكُمْ
 البتہ اگر تم نے اپنی منکوحہ عورتوں سے صحبت نہیں کی تو ایسی صورت
 میں اسکی بیٹی کے ساتھ نکاح ہو سکتا ہے۔ اس میں کوئی حرج نہیں مثلاً
 کسی شخص کی بیوی فوت ہو گئی یا اُس کو طلاق دے دی گئی تو اب اگر اس
 عورت سے ہم بستری نہیں ہوئی تو اُس کی لڑکی سے نکاح درست
 ہے۔ اور اگر اُس سے صحبت ہو چکی ہے۔ تو پھر اس کی لڑکی ہمیشہ کے
 لیے حرام ہو گئی۔ یاد رہے کہ صحبت کی شرط کسی عورت کی بیٹی کے ساتھ
 نکاح کے لیے ہے، البتہ اُس عورت کی ماں ہمیشہ ہمیشہ کے لیے
 حرام ہو جاتی ہے خواہ اُس عورت کے ساتھ صحبت ہوئی ہو یا نہ
 ہوئی ہو۔

آگے فرمایا وَحَلَّالٌ أَبْنَاءُكُمْ الَّذِينَ هُنَّ
 أَصْلَابُكُمْ اَوْ تَمَّارِے صلی بیٹوں کی بیویاں بھی تمہارے لیے
 حرام ہیں۔ یعنی حقیقی بیٹے کی بیوی اپنے سر کے نکاح میں نہیں آ سکتی
 یہ نکاح بھی ہمیشہ کے لیے حرام قرار دیا گیا ہے۔ البتہ لے پاک یا منہ
 بولا بیٹا اس قانون کی زد میں نہیں آتا۔ اس سلسلہ میں حضور علیہ السلام کا
 کا اپنا عمل موجود ہے۔ آپ کے منہ بولے بیٹے زیدؓ نے جب اپنی
 بیوی کو طلاق دے دی تو خود حضور علیہ السلام نے اُس سے نکاح کر لیا
 منافقوں نے اس سلسلے میں بڑے شور و غل کیا اور معاملے کو اچھا لے
 کی کوشش کی مگر اللہ تعالیٰ نے قرآن پاک کے ذریعے معاملے کی وضاحت
 فرمادی۔ فَلَمَّا قَضَىٰ زَيْدٌ مِّنْهَا وَطَرًا زَوَّجْنَاكَهَا

لِكَيْلَا يَكُونَ عَلَى الْمُؤْمِنِينَ حَرَجٌ فِي أَنْوَاجٍ
أَدْعَايِهِمْ يَعْنِي حَبِ زِيدَ نے اس سے اپنی حاجت پوری
کر لی تو ہم نے اُسے آپ کے نکاح میں دے دیا تاکہ مومنوں پر اُن کے
لے پاکب بیٹوں کی بیویوں کے بارے میں کوئی تنگی نہ ہے۔

دو بہنوں
کا اجتماع

اس کے بعد فرمایا وَأَنْ تَحْبُصَعُوا بَيْنَ الْأُخْتَيْنِ اور
اور تم پر یہ چیز بھی حرام قرار دی گئی ہے۔ کہ دو بہنوں کو بیک وقت اکٹھا
کر دینی ان سے نکاح کرو۔ ایک وقت میں ایک ہی بہن سے نکاح ہو
سکتا ہے۔ البتہ مَا قَدْ سَلَفَتْ جو اس سے پہلے ہو چکا وہ جہالت
اور نادانی کی وجہ سے تھا۔ اُس پر کچھ مؤاخذہ نہیں۔ اور اگر اس حکم کے نزول
کے وقت کسی کے نکاح میں دو سگی بہنیں موجود تھیں تو اُن میں سے ایک
کو الگ کر دیا گیا۔ جیسا کہ حضرت ضحاکؓ ابن فیروز صحابی رسول اللہ صلی علیہ وسلم
کا واقعہ ہے۔ آپ دہلیم کے رہنے والے تھے اس لیے فیروز دہلیمیؓ کہلاتے
تھے۔ جب وہ مسلمان ہوئے تو اُن کے نکاح میں دو سگی بہنیں تھیں آپ
نے فرمایا کہ ایک کو طلاق دے دو۔ چنانچہ انہوں نے ایسا ہی کیا۔ اسی طرح
غیلان بن سلمہ ثقفی کے نکاح میں دس عورتیں تھیں۔ حضور علیہ السلام نے
حکم دیا کہ اُن میں سے چار کو رکھ لو باقیوں کو الگ کر دو۔

اس مقام پر یہ مسئلہ بھی واضح کر دینا ضروری ہے۔ کہ جس طرح دو بہنوں
کے ساتھ بیک وقت نکاح نہیں ہو سکتا، اسی طرح ایک عورت اور اُسکی
پھوپھی یا اُس کی خالہ یا اُسکی بھتیجی یا اُس کی بھانجی بھی ایک وقت میں نہیں
رکھی جاسکتیں۔ ہاں ان میں سے کوئی ایک فوت ہو جائے یا طلاق واقع
ہو جائے تو دوسری کے ساتھ نکاح ہو سکتا ہے۔ اسی لیے یہ حرمت
ہمیشہ کے لیے نہیں بلکہ ایک کے بعد دوسری کے ساتھ نکاح درست ہے
فرمایا تیجھے جو کچھ ہو چکا، سو ہو چکا، اُس کی باز پرس نہیں، کیونکہ

مُتَعَلِّقٌ فَرَمَا وَأَمَّهَتْ نِسَاءُكُمْ اور تمہاری عورتوں کی مائیں
بھی تم پر حرام قرار دی گئی ہیں۔ گو یا ساس کے ساتھ نکاح بھی ہمیشہ کے
لیے حرام ہو گیا۔ اس کے علاوہ فرمایا وَرَبَايُكُمْ الَّتِي فِي

إِنَّ اللَّهَ كَانَ غَفُورًا رَحِيمًا خدا تعالیٰ بخشنے والا اور مہربان ہے اُس نے نادانی کی بنا پر ہونے والی خطا کو معاف فر دیا ہے۔ اب آئندہ اُسکی اجازت نہیں۔ کل کے درس میں ”مَا نَكَحَ آبَاؤُكُمْ“ آیا تھا۔ یعنی تم پر تمہاری سوتیلی مائیں حرام ہیں وہاں پر بھی إِلَّا مَا قَدْ سَلَفَ کے الفاظ آئے کہ جو کچھ پہلے ہو چکا، اُس سے درگزر کیا گیا ہے، اب آئندہ اس فعل کا اعادہ نہیں ہونا چاہیے۔ مندرجہ کی روایت میں آتا ہے۔ کہ ایک شخص نے اپنی سوتیلی ماں سے نکاح کر لیا تھا۔ اس کو سمجھایا گیا مگر وہ باز نہ آیا تو حضور صلی اللہ علیہ وسلم نے ایک صحابی کو حفصہؓ اباندہ کر دیا اور فرمایا کہ فلاں شخص کا سر قلم کر دو یعنی اس کو تعزیری قتل کر دو کہ اس نے اپنی ماں کے ساتھ نکاح کر رکھا ہے اور کہنے سے بھی باز نہیں آتا۔ یہ شخص انسانیت کا دشمن ہے۔ اسے زندہ رہنے کا کوئی حق نہیں۔

محرمات کا تذکرہ ہو چکا۔ اب اگلی آیت میں کسی دوسرے شخص کی منکوحہ عورت سے نکاح کی حرمت کا بیان آئے گا۔

والمحصنته

درس ہفتم ۱۰

النساء ۴

آیت ۲۲

وَالْمَحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ
 كَتَبَ اللَّهُ عَلَيْكُمْ وَاحِلَ لَكُمْ مَّا وَرَاءَ ذَلِكُمْ أَنْ
 تَبْتَغُوا بِأَمْوَالِكُمْ مُحْصِنِينَ غَيْرَ مُسْفِحِينَ
 فَمَا اسْتَعْتَم بِهِ مِنْهُنَّ فَاتُوهُنَّ أَجُورَهُنَّ
 فَرِيضَةً وَلَا جُنَاحَ عَلَيْكُمْ فِيمَا تَرْضَيْتُمْ بِهِ
 مِنْ أَبْدِ الْفَرِيضَةِ إِنَّ اللَّهَ كَانَ عَلِيمًا حَكِيمًا ۝۲۲

ترجمہ :- اور (حرام قرار دی گئی ہیں تم پر) خاوند والی عورتیں عورتوں میں
 سے مگر وہ کہ جن کے مالک ہوں تمہارے داہنے ہاتھ - یہ تم پر
 اللہ کی طرف سے حکم ہے اور حلال قرار دی گئی ہیں تمہارے لیے
 ان سب عورتوں کے علاوہ یہ کہ تلاش کرو تم اپنے مالوں کے
 ساتھ، قید میں لانے والے ہو، نہ شہوت رانی کرنے والے پس تم
 نے ان میں سے جس سے فائدہ اٹھایا تو دے دو ان کو ان کے
 ہر جو مقرر ہیں اور تم پر اس چیز میں کوئی گناہ نہیں کہ تم آپس
 میں راضی ہو جاؤ مقررہ ہر کے بعد بیشک اللہ تعالیٰ علم والا اور حکمت

والا ہے ۲۲

گزشتہ درس میں تین قسم کے محرمات نکاح کا تذکرہ ہو چکا ہے۔ محرمات
 کی پہلی قسم نسبی اعتبار سے ہے جیسے ماں، بیٹی، بہن وغیرہ دوسری قسم رضاعی ہے
 اور اس میں وہ رشتے آتے ہیں جو دودھ میں شرکت کی بنا پر پیدا ہوتے ہیں۔ تیسری

منکوحہ
عورتیں

قسم مصاہرت کی ہے یعنی وہ شے جو دامادی اور سسرالی کی وجہ سے وجود میں آتے ہیں آج کے درس میں محرمات کی چوتھی اور آخری قسم کا بیان ہے اور اس میں منکوحہ عورتیں آتی ہیں۔ ارشاد ہے وَالْمُحْصَنَاتُ مِنَ النِّسَاءِ اور خاوند والی یعنی منکوحہ عورتیں بھی تم پر حرام ہیں۔ مقصد یہ ہے کہ جو عورت کسی شخص کے نکاح میں ہے اُس کے ساتھ کوئی دوسرا شخص نکاح نہیں کر سکتا۔ نکاح ثانی کے لیے پہلے نکاح کا فسخ ہونا ضروری ہے اور اس کی دو صورتیں ہیں۔ یا اُس منکوحہ عورت کا خاوند خود طلاق دے دے یا وہ فوت ہو جائے تو عدت گزارنے کے بعد وہ عورت کسی دوسرے شخص کے ساتھ نکاح کر سکتی ہے۔ ان دو صورتوں کے علاوہ تیسری کوئی صورت نہیں جسکی رو سے کسی ایسی عورت کے نکاح کیا جاسکے جس کا نکاح پہلے کسی کے ساتھ ہو چکا ہے۔

محصنہ کا ایک معنی تو خاوند والی عورت ہے۔ اور اس کا دوسرا معنی پاکدامنہ بھی ہوتا ہے۔ گویا محصنہ عفت کے معنوں میں بھی استعمال ہوتا ہے۔ جیسا کہ سورۃ نور میں موجود ہے وَالَّذِينَ يَرْمُونَ الْمُحْصَنَاتِ جو پاکدامن عورتوں پر تہمت لگاتے ہیں۔ اور پھر اُس پر چار گواہ پیش نہیں کر سکتے انہیں اسنی کوڑے لگانے کا حکم ہے حدیث شریف میں آتا ہے کہ جو لوگ پاکدامن عورتوں پر تہمت لگاتے ہیں۔ وہ اکبر الکبائر یعنی سات بڑے گناہوں میں سے ایک میں شامل ہوتے ہیں۔ بہر حال یہاں پر محصنہ کا معنی منکوحہ یعنی خاوند والی عورت ہے اللہ تعالیٰ نے فرمایا کہ یہ عورت بھی اپنے خاوند کے علاوہ دوسرے لوگوں کے لیے حرام ہے۔ تاہم یہ قسم وقتی محرمات میں سے ہے، ابدی نہیں۔ کوئی منکوحہ عورت طلاق یا بیوگی کے بعد دوسرے شخص کے نکاح میں جا سکتی ہے اب تک جتنی عورتوں کا ذکر آیا ہے۔ یہ حُرِّمَتْ عَلَيْكُمْ

پر عطف آرہا ہے یعنی فلاں فلاں عورت تم پر حرام ہے۔ اب آگے استثناء کے طور پر فرمایا إِلَّا مَا مَلَكَتْ أَيْمَانُكُمْ سوائے ان عورتوں کے کہ جن کے مالک ہو جائیں تمہارے ہاتھ۔ یعنی جو عورتیں لونڈی بن کر تمہاری ملکیت میں آجائیں وہ تمہارے لیے حلال ہیں اگرچہ وہ پہلے سے منکوحہ ہوں۔ جب کوئی عورت جنگی قیدی بن کر لونڈی میں تبدیل ہو جائے تو اس کا پہلا نکاح ختم ہو جاتا ہے۔ اور وہ مسلمان مرد کے لیے حلال ہو جاتی ہے۔ جنگی قیدیوں کی مختلف صورتیں قرآن پاک میں بیان کی گئی ہیں۔ فریقین جنگ کی رضا مندی سے یا تو قیدیوں کا آپس میں تبادلہ کر لیا جاتا ہے۔ یا کسی مصلحت کے تحت فیسے ہی انہیں چھوڑ دیا جاتا ہے یا فدیہ وصول کر کے آزاد کر دیا جاتا ہے یا قیدیوں کو قتل کر دیا جاتا ہے۔ اگر ان میں سے کوئی صورت بھی مناسب نہ سمجھی جاتی تو پھر انہیں گزشتہ زمانے میں غلام اور لونڈی بنا لیا جاتا۔ اس آخری صورت پر بھی عمل درآمد حکومت ہی کی ذمہ داری ہے کہ وہ قیدیوں کو غلام اور لونڈی میں تبدیل کرے اور پھر انہیں مسلمانوں میں تقسیم بھی کرے۔ یہ کسی فرد واحد کے اختیار میں نہیں ہے کہ از خود کسی کو لونڈی یا غلام بنائے بلکہ جس عورت کو حاکم وقت لونڈی بنائے گا وہی لونڈی سمجھی جائیگی اور جس آدمی کے سپرد کر دیا گیا وہی اس سے فائدہ اٹھانے کا مجاز ہوگا۔

غلام اور لونڈی بنانے کا ذکر بشیك قرآن پاک میں موجود ہے مگر اس کی حیثیت محض اباحت کی ہے، یہ نہ فرض ہے، نہ واجب اور نہ سنت بلکہ جنگی قیدیوں کے ساتھ سلوک کا ایک ذریعہ ہے جس پر پُرانے زمانہ میں ساری دنیا میں عمل ہوتا رہا ہے۔ اسلام نے بھی اسے کسی حد تک قبول کیا، مگر اس نظام کی بُرائی قرآن میں جگہ جگہ مذکور ہے، اسی لیے قرآن پاک نے غلاموں کی آزادی کی بار بار تمغیہ دی ہے۔ اور بعض جنایات میں غلام کی آزادی

بطور تعزیر نافذ کی ہے۔

لوڈی سے فائدہ اٹھانے سے پہلے عدت گزارنا بھی ضروری ہے۔ اسے
عدت استبراء کہتے ہیں اور یہ ایک حیض پر مشتمل ہے۔ اگر کوئی منکوحہ عورت قیدی
ہو کر لوڈی بن جائے تو لازم ہے کہ وہ اپنے مالک کے ساتھ مباشرت سے پہلے
کم از کم ایک حیض کا توقف کرے۔ اس کے بعد اس کا مالک اس سے فائدہ
حاصل کر سکتا ہے۔ البتہ اس میں نکاح کی ضرورت نہیں ہوتی۔ عورت کا ملکیت میں
آجانا ہی نکاح کا قائم مقام ہوتا ہے اگر ملکیت میں آنے کے وقت لوڈی حاملہ
ہو تو پھر اسے وضع حمل تک عدت پوری کرنا ہوگی، اس کے بعد وہ صنفی تعلقات
قائم کر سکتی ہے۔ اس معاملہ میں مسلمانوں نے عرج محسوس کیا کہ جن عورتوں کے پہلے
خاوند موجود ہیں وہ کیسے مباح ہو سکتی ہیں تو اللہ نے فرمایا **اَلَا مَلَکَتْ اَیُّ حَافِکُمْ**
تمہاری ملکیت میں آنے کے بعد ان کے سابقہ نکاح ختم ہو چکے ہیں۔ اب اللہ نے
انہیں تمہارے لیے مباح کر دیا ہے۔ البتہ فقہائے کرام فرماتے ہیں کہ مشترکہ لوڈی
کے ساتھ صنفی تعلقات قائم نہیں کرنے چاہئیں۔ یا تو وہ مسلمان ہو جائیں یا پھر
کتابی ہوں تو ان کے ساتھ یہ تعلق قائم کیا جائے۔

غلامی کا
بین الاقوامی
رواج

زمانہ قدیم میں غلامی کا رواج پوری دنیا میں موجود تھا جو اب ختم ہو چکا ہے۔ ایک
زمانے سے مسلمانوں میں بھی انحطاط پیدا ہو گیا ہے۔ دوسری اقوام عالم نے بھی غلامی
کی لعنت کو ترک کر دیا ہے۔ اب اسلام میں بھی اس کا کوئی نشان باقی نہیں۔ نزول
قرآن کے زمانے میں غلاموں اور لونڈیوں کے ساتھ بہت برا سلوک کیا جاتا تھا۔
حضور علیہ السلام نے ان کے حقوق بیان فرما کر ان کو رعائیتیں دیں۔ البتہ اس رواج
کو یکدم ختم نہ کیا کیونکہ یہ ساری دنیا میں پھیلا ہوا تھا۔ اب بھی اصول یہی ہے کہ اگر ساری
دنیا اس رواج کو برداشت کرتی ہے تو اسلام بھی کرے گا اور اگر دنیا اس کو ترک کر دے
تو اسلام پر کوئی حرف نہیں آتا۔ خود قرآن پاک اشارہ بتاتا ہے کہ غلامی ایک غیر فطری
چیز ہے جو انسانوں پر سزا کے طور پر مسلط ہوتی ہے۔ یہ اچھی چیز نہیں ہے تو بہر حال

اللہ تعالیٰ نے فرمایا کہ یہ عورتیں تم پر حلال ہیں کِتَبَ اللہ عَلَیْکُمْ اللہ کا نوشتہ اور قانون ہے جو اُس نے تم پر مقرر کیا ہے لہذا اس کے مطابق عمل کرو۔

شُرْطُط

حرمِ نکاح کی تفصیلات بیان کرنے کے بعد فرمایا وَأُحِلَّ لَکُمْ مَّا وَرَاءَ ذَٰلِکُمْ اِنْ کُمْ اِنْ کے علاوہ باقی تمام عورتیں تم پر حلال ہیں یعنی چار قسم کی محرمات کو چھوڑ کر تم باقی عورتوں سے نکاح کر سکتے ہو۔ تاہم اس کے لیے کچھ شرائط بھی ہیں۔ اُن میں سے پہلی شرط یہ ہے اَنْ تَسْتَعْمِلُوْا کہ تم تلاش کرو۔ یہ مرد کا فرض ہے کہ وہ اپنے لیے عورت تلاش کرے، طلب یا PROPOSE کرے۔ اور دوسری شرط یہ ہے بِأَمْوَالِکُمْ اپنے مالوں کے ساتھ طلب کرو یعنی اس کے لیے مال بھی خرچ کرنا پڑے گا، عورت کو مہر بھی ادا کرنا ہوگا۔

امام ابو حنیفہؒ اسی لفظ مال سے استدلال کرتے ہیں کہ مہر میں مال کا ہونا لازم ہے یا مہر میں ایسی چیز مقرر کی جائے جو مال کا معاوضہ بن سکتی ہے حضرت علیؓ اور ابن مسعودؓ سے منقول روایت مسک حنفی کی دلیل ہے، کہ لَا مَهْرَ أَتَلَ مِنْ عَشْرِ دَرَاهِمٍ دس درہم سے کم مہر نہیں ہوتا۔ مال کی کم از کم مقدار دس درہم ہو تو وہ مال کی تعریف میں آتا ہے اسی لیے ہاتھ کاٹنے کی سزا کے لیے کم از کم دس درہم چوری ضروری ہے ورنہ قطع ید نہیں ہوگا۔ حدیث میں تین درہم اور پانچ درہم کا جو ذکر آتا ہے وہ تعزیری ہے مگر قطع ید کی حد جاری کرنے کے لیے دس درہم کے برابر ہونا چاہیے۔

یہ بات بھی پیش نظر رہنی چاہیے کہ چونکہ نکاح کے لیے مہر ضروری ہے اس لیے اگر کوئی شخص مہر کی ادائیگی سے انکار کرے تو اہم مالک کے نزدیک ایسا نکاح ہی نہیں ہوتا۔ البتہ اہم عظیم کے نزدیک نکاح تو ہو جائیگا البتہ مہر کی عدم ادائیگی کی شرط باطل سمجھی جائیگی اور مہر مثلی دینا پڑے گا۔ مہر مثلی

کی مقدار وہ تصور ہوتی ہے جو اس کے خاندان کی اکثر عورتوں مثلاً بھوپھیوں یا بہنوں وغیرہ کا مہر مقرر ہوتا ہے۔ اسی طرح وٹے کے نکاح کے متعلق بھی امام صاحب فرماتے ہیں کہ نکاح تو ہو جائیگا مگر وٹے کی شرط باطل ہوگی۔ بہر حال نکاح کے لیے مال خرچ کرنا نکاح کی دوسری شرط ہے۔

نکاح کی تیسری شرط کے متعلق فرمایا حُصْنٌ غَيْرُ مُسْلِفٍ حَيِّنٌ عورتوں کو عقد نکاح میں لانا مقصود ہو، محض شہوت رانی پیش نظر نہ ہو۔ احصان کا مطلب یہ ہے کہ عورتوں کو قید نکاح میں لاکر بیچائی سے بچایا جائے تاکہ صنفی تقاضے صحیح طور پر پورے ہو سکیں۔ نکاح کی چوتھی شرط آگے آرہی ہے وَلَا مُتَّخِذِي أَخْدَانٍ یہ الفاظ سورۃ مائدہ میں بھی آئیں گے۔ اس کا مطلب یہ ہے کہ مرد و زن کا ایجاب و قبول کھلے علی الاعلان ہو، نہ کہ چور کا چھپے، اسی لیے فقہائے کرام فرماتے ہیں کہ بغیر گواہوں کے نکاح درست نہیں۔ نکاح عورت اور مرد کے درمیان ایک نہایت اہم نوعیت کا معاہدہ (AGREEMENT) ہوتا ہے، جسے عام مجلس میں گواہوں کے روبرو طے پانا چاہیئے۔ گویا عورت کے حلال ہونے کے لیے اللہ تعالیٰ نے یہ چار شرائط مقرر فرمائی ہیں۔ مہر کی اہمیت اور اس کی ادائیگی کے متعلق پہلے بھی بیان ہو چکا ہے اس مقام پر بھی اللہ تعالیٰ نے فرمایا کہ عقد نکاح کے بعد فَمَا اسْتَمْتَعْتُم بِهِ مِنْهُنَّ پس جو تم نے ان عورتوں سے فائدہ اٹھالیا فَاتُوهُنَّ اُجور مہر فَرِيضَةً پس ان کا مقرر کیا ہوا مہر ان کو دے دو میاں بوی کے درمیان خلوت صحیحہ ہونے یا ہم بستری ہونے کے بعد مہر موقوف ہو جاتا ہے اور پورا مہر ادا کرنا لازم ہوتا ہے۔ جیسا کہ پہلے بیان ہوا اگر کوئی شخص بغیر مہر ادا کیے فوت ہو گیا، تو مہر کی ادائیگی بطور واجب الادا قرضہ متوفی کے ترکہ سے کیا جائیگا، ہاں! اگر نکاح کے بعد خلوت صحیحہ نہیں ہوئی اور عورت کو طلاق دیدی تو اس صورت میں نصف مہر ادا کرنا ہوگا۔

یہ بات قابل ذکر ہے کہ بعض لوگوں نے اسی لفظ فَمَا سَتَمْتَعْتُمْ سے متعہ کا جواز نکالا ہے حالانکہ متعہ ہماری شریعت میں مہر گز جائز نہیں۔ ابتدائے اسلام کے زمانہ میں بعض ضرورتوں اور مجبوریوں کی وجہ سے اس کو روار کھا گیا تھا، پھر جب مسلمانوں کو غلبہ حاصل ہو گیا اور وہ مجبوریاں رفع ہو گئیں تو متعہ یعنی وقتی نکاح کو ہمیشہ کے لیے حرام قرار دیدیا گیا۔ ظاہر ہے کہ کسی خاص مدت کے لیے نکاح کرنے سے نہ تو حقوق کا حقہ ثابت ہوتے ہیں اور نہ ہی اولاد صحیح ثابت ہوتی ہے۔ زوجین کے دیگر حقوق کا بھی تعین نہیں کیا جاسکتا کیونکہ دو چار ماہ یا جو بھی مدت مقرر ہوئی، اس کے ختم ہونے پر نکاح خود بخود ختم ہو گیا، لہذا اس قسم کا نکاح جائز نہیں ہے مسلم شریف اور احادیث کی دیگر کتب میں خود حضرت علیؓ سے حدیث منقول ہے جس کی رو سے متعہ کو ابدی طور پر حرام قرار دیا گیا ہے۔ لہذا عورتوں سے استفادہ حاصل کرنے کی دو ہی صورتیں ہیں کہ یا تو باقاعدہ عقد نکاح ہو یا پھر لونڈی ہو۔ اس کے علاوہ تیسری کوئی صورت نہیں۔ اگر کوئی ایسی صورت پیدا کرے گا تو وہ باطل ہوگی۔ حضرت عبداللہ بن عباسؓ کے بارے میں بھی ترمذی شریف میں منقول ہے کہ پہلے وہ متعہ کے قائل تھے مگر بعد میں انہوں نے رجوع کر لیا۔ حضرت عبداللہ بن مسعودؓ کا بھی یہی قول ہے کہ نکاح اور لونڈی کے علاوہ کُلُّ فَرْجٍ سِوَاهُمَا حَرَامٌ ہر ذریعہ شہوت رانی حرام ہے۔

مقررہ مہر کی ادائیگی کو لازم قرار دینے کے بعد فرمایا کہ صرف ایک صورت میں مہر کی کلی یا جزوی ادائیگی سے بچت ہو سکتی ہے اور وہ یہ کہ وَلَا جُنَاحَ عَلَیْکُمْ فِیْمَا تَرَاضِیْتُمْ بِهِ مِنْ بَعْدِ الْفَرِیضَةِ تم میاں بیوی آپس میں راضی ہو جاؤ مہر مقرر ہونے کے بعد۔ آپس کی رضامندی سے اگر عورت مہر کی کلی یا جزوی طور پر معاف کر دیتی ہے۔ تو تم پر کچھ گناہ نہیں اس کے مطابق عمل کر سکتے ہو۔ پھر پورا مہر ادا کرنا لازم نہیں رہیگا۔ اسی

طرح اگر مرد رضا مندی سے مقررہ مہر سے زیادہ ادا کرے تو بھی اس میں کوئی عرج نہیں۔ بعض اوقات ایسا ہو جاتا ہے کہ نکاح کے وقت مالی حالت اچھی نہ تھی، بعد میں بہتر ہو گئی۔ اب اگر خاوند مقررہ مہر سے زیادہ ادا کرنا چاہے تو اسے اجازت ہے۔ اور اگر نکاح کے وقت مہر بالکل مقرر ہی نہ کیا گیا ہو تو مہر کی ادائیگی پھر بھی لازم ہے اور اسکی مقدار وہ ہوگی جو میاں بیوی بعد میں طے کر لیں۔ عیسا کہ پہلے بیان ہو چکا ہے بعض صورتوں میں مہر مثلی بھی ادا کرنا پڑتا ہے بہر حال فرمایا کہ جس عورت سے فائدہ اٹھایا ہے اس کا مقررہ مہر ادا کرنا ضروری ہے۔ اللہ نے جو بھی احکام نازل فرمائے ہیں ان میں ہر لحاظ سے بہتری ہے اور جن عورتوں سے نکاح حرام ٹھہرایا ہے اس میں بھی مصلحت ہے۔ جائز نکاح کے ساتھ جو شرائط اور پابندیاں عاید کی ہیں ان میں بھی حکمت پوشیدہ ہے۔ انسان کا فرض ہے کہ اللہ تعالیٰ کے مقرر کردہ قوانین پر صدق دل سے یقین رکھے اور ان پر عمل پیرا ہے۔ کیوں؟ إِنَّ اللَّهَ كَانَ عَلِيمًا حَكِيمًا بیشک اللہ تعالیٰ ہر چیز حتیٰ کہ ہر ضعف، کمزوری حاجت اور پریشانی کو جانتا ہے اور اس کی ہر بات اور ہر حکم حکمت پر مبنی ہے۔ اللہ تعالیٰ کے ہر حکم میں حکمت پوشیدہ ہے۔ لہذا انسان کے لیے لازم ہے کہ اسکی تعمیل کرے۔

وَمَنْ لَّمْ يَسْتَطِعْ مِنْكُمْ طَوْلًا أَنْ يَنْكَحَ
 الْمُحْصَنَاتِ الْمُؤْمِنَاتِ فَمِنْ مَّا مَلَكَتْ أَيْمَانُكُمْ
 مِنْ فِتْيَانِكُمُ الْمُؤْمِنَاتِ وَاللَّهُ أَعْلَمُ بِإِيمَانِكُمْ
 بَعْضُكُمْ مِنْ بَعْضٍ فَإِنْ كُوهُنَّ بِإِذْنِ أَهْلِهِنَّ
 وَأَتَوْهُنَّ أَجُورَهُنَّ بِالْمَعْرُوفِ مُحْصَنَاتٍ غَيْرَ
 مُسَفِّحَاتٍ وَلَا مُتَّخِذَاتِ أَخْدَانٍ فَإِذَا أُحْصِنَّ فَإِنْ
 أَتَيْنَ بِفَاحِشَةٍ فَعَلَيْهِنَّ نِصْفُ مَا عَلَى الْمُحْصَنَاتِ
 مِنَ الْعَذَابِ ذَلِكَ لِمَنْ خَشِيَ الْعَنَتَ مِنْكُمْ وَأَنْ
 تَصْبِرُوا خَيْرٌ لَكُمْ وَاللَّهُ غَفُورٌ رَحِيمٌ ②۵

ترجمہ :- اور جو شخص تم میں سے طاقت نہیں رکھتا کہ وہ
 نکاح کرے مومن آزاد عورتوں کے ساتھ، پس اُن سے نکاح کر
 لے جن کے تمہارے دہنے ہاتھ مالک ہیں تمہاری نوجوان مومنہ
 لونڈیوں میں سے اللہ تعالیٰ خوب جانتا ہے تمہارے ایمانوں کو۔ بعض تم میں سے بعض
 ہیں۔ پس اُن سے نکاح کرو اُن کے مالکوں کی اجازت سے اور اُن کو مہر ادا کرو
 دستور کے مطابق۔ وہ قید نکاح میں آئی والی ہوں، نہ محض شہوت رانی کرنیوالی اور نہ پوشیدہ طور
 پر دوستی اختیار کرنیوالی پس جب وہ قید نکاح میں لائی جائیں اگر
 وہ کوئی بے حیائی کا کام کریں، پس اُن پر نصف ہے وہ سزا جو آزاد

عورتوں پر ہے۔ یہ (لونڈیوں کے ساتھ نکاح کی اجازت) اُس شخص کے لیے ہے جو تم میں سے مشقت میں پڑنے سے ڈرتا ہے اور یہ کہ تم صبر کرو، تمہارے لیے بہتر ہے اور اللہ تعالیٰ بخشنے والا

مہربان ہے (۲۵)

محرمات نکاح کا تذکرہ کرنے کے بعد اللہ تعالیٰ نے فرمایا کہ باقی سب عورتوں کے ساتھ نکاح جائز ہے۔ پھر مہر کی ادائیگی کی بھی تاکید فرمائی۔ اب آج کی آیت میں لونڈیوں کے ساتھ نکاح کرنے کا بیان ہے اور یہ مسئلہ بیان ہوا ہے کہ لونڈیوں اور آزاد عورتوں کے احکام مختلف ہیں۔ اگر کوئی لونڈی بے حیائی کا ارتکاب کرے تو وہ آزاد عورت کی نسبت نصف سزا کی مستحق ہے۔ چنانچہ ارشاد ہوتا ہے وَمَنْ لَّمْ يَسْتَطِعْ مِنْكُمْ طَوْلاً اور جو شخص تم میں سے طاقت نہیں رکھتا۔ طَوْلاً کا معنی طاقت، قدرت، مقدرت وغیرہ ہے، اَنْ يَنْكِحَ الْمُحْصَنَاتِ الْمُؤْمِنَاتِ یہ کہ نکاح کرے پاکدامن مومن عورتوں سے۔ یعنی اگر کوئی شخص مالی لحاظ سے اتنا کمزور ہے کہ وہ آزاد عورت کے ساتھ نکاح کرنے کے اخراجات برداشت نہیں کر سکتا۔ ظاہر ہے کہ ایسی عورتوں کے حقوق زیادہ ہوتے ہیں۔ انہیں مہر بھی زیادہ ادا کرنا پڑتا ہے اور ان کے نان نفقہ کے اخراجات بھی زیادہ ہوتے ہیں، تو ایسی صورت میں اللہ تعالیٰ نے فرمایا فَمِنْ مَّا مَلَكَتْ اَيْمَانُكُمْ مِنْ فَتَيَاتِكُمُ الْمُؤْمِنَاتِ اپنی مومنہ لوجوان لونڈیوں کے ساتھ نکاح کر لو۔ مَلَكَتْ اَيْمَانُكُمْ کا لغوی معنی دبانے ہاتھ کی ملکیت ہے، مگر مراد لونڈیاں ہیں۔ لونڈی سے نکاح کرنے کی صورت یہ ہے کہ اُس لونڈی کا مالک اُسے دو سے شخص سے نکاح کر نیکی اجازت دے۔ ایسا کرنے سے لونڈی بیوی تو دو سے شخص کی بن جاتی ہے مگر ملکیت مالک ہی کی ہوتی ہے، مالک اس سے حسبِ منشا، خدمت تو لے سکتا ہے مگر نکاح کر دینے کے بعد اُس سے مجامعت نہیں کر سکتا۔ تو فرمایا کہ اگر آزاد عورت کو نکاح میں لانے کی استطاعت

لونڈیوں کے
ساتھ نکاح

نہ ہو تو پھر اگر لونڈی مل جائے تو اُس کے ساتھ ہی نکاح کر لو۔

لونڈی اور
آزاد عورت
میں تقابلی

آزاد عورت جب کسی شخص کے نکاح میں چلی جاتی ہے۔ تو پھر اُس کے حقوق و فرائض خاوند کے ساتھ وابستہ ہو جاتے ہیں اور میکے کے ساتھ اُس کا تعلق محض باہمی رضامندی تک ہی محدود ہوتا ہے۔ جب کہ لونڈی اگر نکاح میں بھی دے دی جائے تو مالک کو حق حاصل ہوتا ہے کہ وہ اُس سے خدمت لے سکے اور اُسے اپنے گھر میں رکھے۔ ایسی حالت میں لونڈی کا نان نفقہ بھی مالک کے ذمہ ہوگا اور اگر وہ لونڈی اس کے شوہر کو سونپ دے تو پھر اس کے اخراجات بھی خاوند کے ذمہ ہوں گے، البتہ آزاد عورت اپنے خاوند کے گھر میں رہنے کی پابند ہوتی ہے۔ اور اُس کے اخراجات کی ذمہ داری بھی خاوند پر ہی ہوتی ہے۔ عام طور پر لونڈیوں کے حقوق آزاد عورتوں کے برابر نہیں تسلیم کیے جاتے۔ اُن کے حقوق بھی کم ہوتے ہیں مہر بھی نسبتاً کم مقرر ہوتا ہے۔ اور نان و نفقہ کے اخراجات بھی کم ہوتے ہیں، مہر بھی معمولی ہوتے ہیں، لہذا لونڈی کے ساتھ نکاح کرنے میں یہ سہولت ہے۔ پر خلاف اس کہ لونڈی سے نکاح کرنے میں یہ قباحت

بھی ہے۔ کہ وہ اپنے اصل مالک کی ملکیت میں رہے گی اور اس سے پیدا ہونے والی اولاد بھی غلام اور لونڈیاں تصور ہوں گے۔ خاوند لونڈی کے مالک کی مرضی کے خلاف اس سے خدمت نہیں لے سکتا، کیونکہ وہ مالک کی خدمت کرنے کی پابند ہے۔ پھر یہ بھی ہے۔ کہ لونڈی پردے کی پابند نہیں۔ اگر اس کا مالک اُسے سودا لینے کے لیے بازار بھیجے تو وہ بے پردہ کھلے سر جاہلی جو کہ ایک غیرت مند خاوند کے لیے روح فرسا معاملہ ہوگا۔ آزاد عورت کے حق میں بدمعاشی نہ ہونا موت کے مترادف ہے، حتیٰ کہ آزاد عورت ننگے سر تنہائی میں بھی نماز ادا نہیں کر سکتی وہ اپنے ہاتھ پاؤں اور چہرے کے علاوہ جسم کا تمام حصہ ڈھانپنے کی پابند ہے مگر لونڈی پر یہ پابندی عاید نہیں

ہوتی۔ تو بہر حال لونڈی کے ساتھ نکاح کرنے میں بعض سہولتیں ہیں اور اس کے ساتھ بعض پریشانیاں بھی ہیں۔

ایمان کی
شرط

لونڈی کے ساتھ ایمان کی شرط عائد کی گئی ہے۔ امام شافعیؒ کے نزدیک یہ شرط لازمی ہے اس کے بغیر یعنی غیر مسلمہ لونڈی سے نکاح کی اجازت نہیں البتہ امام ابو حنیفہؒ کے نزدیک لونڈی کا مسلمان ہونا بہتر ہے، لازم نہیں۔ اُن کے نزدیک کتابیہ یعنی یہودی یا نصرانی لونڈی کے ساتھ نکاح بھی درست ہے بہر حال یہ فطری چیز معلوم ہوتی ہے کہ مہرِ فخر ایمان ہے۔ لہذا ہو سکتا ہے کہ کوئی مومنہ لونڈی ایمان کی وجہ سے آزاد عورت کی نسبت اللہ کے نزدیک بہتر ہو۔ اور ایمان کی حقیقت کے متعلق فرمایا واللہ اعلم بایمانکم اللہ تعالیٰ تمہارے ایمانوں کو خوب جانتا ہے۔ اُسے علم ہے کہ ایمان کی کسوٹی پر کون پورا اُترتا ہے۔ یعنی کسی عورت یا مرد میں کس درجہ کا ایمان ہے اور اس کی قوت یا ضعف اللہ ہی کے علم میں ہے لہذا مومنہ لونڈی سے نکاح کہہ نے میں کوئی ہچکچاہٹ محسوس نہیں ہونی چاہیئے۔

آگے فرمایا بَعْضُكُمْ مِنْ بَعْضٍ تَمَارَے بعض بعض میں سے ہیں۔ بمقصد یہ ہے کہ لونڈیاں بھی تمہاری ہی جنس سے ہیں۔ وہ بھی آخر انسان ہیں مگر جنگی قیدی بن کر غلامی کی زنجیروں میں جکڑی گئی ہیں۔ لہذا انہیں حقیر نہ سمجھو اور نہ اُن کی تذلیل کرو۔ اللہ تعالیٰ نے یہ الفاظ نازل فرما کر آزاد اور غلام کے درمیان نفرت کو کم کرنے کا حکم دیا ہے۔

مالک کی
رضامندی

آگے فرمایا فَإِنْ كَحَوْهُنَّ بِإِذْنِ أَهْلِهِنَّ مومنہ لونڈیوں سے اُن کے مالکوں کی اجازت سے نکاح کرو کیونکہ اس کے بغیر تو نکاح ہو ہی نہیں سکتا۔ حدیث شریف میں آتا ہے اِثْمَاعِدُ نَكَحَ بَغِیْرِ اِذْنِ مَوَالِیْهِ فَهُوَ عَاهِدٌ یعنی جو غلام اپنے آقا کی رضامندی کے بغیر نکاح کرے وہ بدکار ہے۔ لونڈیوں کے متعلق بھی یہی حکم ہے

اسی لیے فرمایا کہ لونڈیوں کے مالکوں کی اجازت سے نکاح کرو۔ اور ساتھ یہ بھی حکم دیا وَاتَّوْهُنَّ أَجْوَرَهُنَّ ان کے مہر بھی ان کو ادا کرو بِالْمَعْرُوفِ دستور کے مطابق۔ یعنی جو مہر مقرر ہوا ہے اُسے چلے بہانے سے روکنے کی کوشش نہ کرو، بلکہ دے دو۔ البتہ اُس مہر کا مالک لونڈی کا مالک ہوگا، کیونکہ لونڈی خود کسی چیز کی مالک نہیں ہوتی۔ بایں ہمہ مہر کا ادا کرنا ضروری ہے۔

آگے فرمایا کہ جن لونڈیوں کے ساتھ نکاح کرنا چاہو ان میں یہ شرائط ہونی چاہئیں کہ وہ مُحْصَنَاتٌ قید نکاح میں آنے والی ہوں غیث مُسْفَحَاتٌ محض شہوت رانی کے لیے نہیں بلکہ عزت و ناموس کی حفاظت کی خاطر نکاح پر آمادہ ہوں وَلَا مُنْجَذَاتٍ اخذ ان اور نہ وہ پوشیدہ طور پر دوستی کی خواہشمند ہوں مطلب یہ ہے کہ نکاح کا انعقاد علی الاعلان ہو۔ اور اس امر کا چرچا ہو جانا چاہیے کہ فلاں لونڈی فلاں شخص کے نکاح میں آگئی ہے۔ اور عقد نکاح کے لیے شرعی گواہوں کا ہونا بھی ضروری ہے تاکہ کوئی عنصر پوشیدہ نہ رہے کیونکہ ایسا کام چوری چھپے کرنا بد اخلاقی تصور ہوگا۔

بے حیائی
کی سزا

فرمایا فَإِذَا أَحْصَيْتِ پس جب وہ قید نکاح میں لائی جائیں یعنی جب کوئی لونڈی کسی شخص کی بیوی بن جائے اور اُس کے تمام متعلقہ حقوق ثابت ہو جائیں۔ اس کے بعد فَإِنْ أَتَيْنَ بِفَاحِشَةٍ وہ بے حیائی کا ارتکاب کر بیٹھیں فَعَلَيْهِنَّ نِصْفُ مَا عَلَى الْمُحْصَنَاتِ مِنَ الْعَذَابِ تو پھر ان پر آزاد عورتوں کی نسبت آدھی سزا ہوگی۔ جس طرح غلام اور لونڈی کے حقوق آزاد کی نسبت کم ہیں، اسی طرح کسی گناہ کے ارتکاب پر ان کی سزا بھی نصف ہے۔ بدکاری کی صورت میں غلام یا لونڈی کو رجم کی سزا تو دی نہیں جاسکتی کیونکہ اس کا نصف ممکن نہیں۔ البتہ غیر شادی شدہ کے لیے سو کوڑوں کی بجائے پچاس کوڑے سزا ہوگی اور ایک سال کی جلا وطنی کی جگہ صرف چھ ماہ کی شہر بدری کافی ہوگی۔ ترمذی شریف

کی روایت میں آتا ہے کہ اگر کسی کی لونڈی برائی کا ارتکاب کر بیٹھے تو اس پر حد جاری کر دو اور اس کو ملامت نہ کرو۔ البتہ امام ابو حنیفہؒ کے نزدیک چھ ماہ کی جلا وطنی حد کا جزو نہیں جبکہ امام شافعیؒ اسے حد ہی کا ایک حصہ قرار دیتے ہیں۔ اور کوڑوں کی سزا کے ساتھ جلا وطنی بھی ضروری سمجھتے ہیں۔ امام ابو حنیفہؒ یہ بھی فرماتے ہیں کہ حد جاری کرنے کے لیے لونڈی کا مؤمنہ ہونا بھی ضروری ہے۔ کیونکہ مَنْ أَشْرَكَ بِاللَّهِ فَلَيْسَ بِمُحْصِنٍ جس نے اللہ کے ساتھ شرک کیا وہ محسن نہیں ہو سکتا۔ بہر حال سزا دینے کے راستے میں اس قدر پابندیاں ہیں۔ اور جب یہ تمام شرائط پوری ہو جائیں تو پھر غلام اور لونڈی کے لیے آزاد کی نسبت آدھی سزا ہے

مشروط
اجازت

فرمایا لونڈی کے ساتھ نکاح کی اجازت صرف اس شخص کے لیے ہے ذَلِكْ لِمَنْ خَشِيَ الْعَنَتَ مِنْكُمْ جو تم میں سے مشقت میں پڑنے سے ڈرتا ہے بمقصد یہ کہ جو شخص مجبور ہو گیا۔ مالی حالت آزاد عورت کے ساتھ نکاح کی اجازت نہیں دیتی اور نفسانی خواہش برائی پر آمادہ کرتی ہے۔ اُسے خوف ہے کہ کہیں گناہ میں ملوث نہ ہو جائے۔ تو ایسی صورت میں لونڈی کے ساتھ نکاح کی اجازت ہے فرمایا وَإِنْ تَصَبَّرُوا اگر تم سخت ضرورت کے باوجود صبر کرو و خَلَيْتُمْ تَوْبَتُمْ تہم اے حق میں بہتر ہے۔ کیونکہ جیسا کہ پہلے بیان ہو چکا ہے لونڈی کے ساتھ نکاح کرنے میں کئی طرح کی پریشانیاں بھی لاحق ہونگی لہذا صبر بہتر ہے وَاللَّهُ غَفُورٌ رَحِيمٌ بیشک اللہ تعالیٰ بخشنے والا مہربان ہے۔ اگر کوئی غلطی ہو گئی ہے۔ اور انسان اس پر اصرار نہیں کرتا بلکہ اللہ تعالیٰ سے معافی طلب کرتا ہے۔ تو اللہ تعالیٰ معاف فرمادیتا ہے۔ وہ بڑا مہربان ہے۔

النساء ۴
آیت ۲۶ تا ۲۸

والمحصنات ۵
درس نوزدہم ۱۹

يُرِيدُ اللَّهُ لِيُبَيِّنَ لَكُمْ وَيَهْدِيَكُمْ سُنَنَ
الَّذِينَ مِنْ قَبْلِكُمْ وَ يَتُوبَ عَلَيْكُمْ وَاللَّهُ
عَلِيمٌ حَكِيمٌ ②۶ وَاللَّهُ يُرِيدُ أَنْ يَتُوبَ عَلَيْكُمْ
وَيُرِيدَ الَّذِينَ يَتَّبِعُونَ الشَّهَوَاتِ أَنْ تَمِيلُوا مِيلًا
عَظِيمًا ②۷ يُرِيدُ اللَّهُ أَنْ يُخَفِّفَ عَنْكُمْ وَخُلُقَ
الْإِنْسَانِ ضِعْفًا ②۸

ترجمہ :- اللہ تعالیٰ چاہتا ہے کہ تمہارے لیے بیان کئے
اور تمہاری اُن لوگوں کے راستوں کی طرف راہنمائی کئے جو تم سے
پہلے گزرے ہیں اور تم پر (مہربانی سے) رجوع فرمائے اور اللہ
جاننے والا اور حکمت والا ہے ②۶ اور اللہ تعالیٰ چاہتا ہے کہ
وہ تم پر رجوع فرمائے۔ اور وہ لوگ چاہتے ہیں جو خواہشات کے
پیچھے لگتے ہیں کہ تم پھر جاؤ، پھر جانا بہت بڑا ②۷ اللہ تعالیٰ چاہتا ہے
کہ تم سے تخفیف کر دے اور انسان کمزور پیدا کیا گیا ہے ②۸

گزشتہ دروس میں محرمات نکاح کا ذکر ہوا، پھر اللہ تعالیٰ نے لونڈیوں کے
ساتھ نکاح کرنے کی اجازت مرحمت فرمائی اور اس کی حکمت بھی بیان فرمادی۔ اس
کے بعد اللہ نے مخلوق پر اپنے احسان کا ذکر فرمایا، اور حلال و حرام سے متعلق احکام
کی حکمت بیان فرمائی ہے۔

ارشاد ہوتا ہے یُرِيدُ اللَّهُ اللہ تعالیٰ چاہتا ہے لِيُبَيِّنَ لَكُمْ تاکہ بیان

کر دے تمہارے لیے وہ چیزیں جو تمہارے لیے حلال ہیں اور جو حرام ہیں اللہ تعالیٰ تمہیں وہ باتیں بھی بتانا چاہتا ہے جو تمہارے ساتھ مناسبت رکھتی ہیں اور جن میں تمہارا فائدہ ہے۔ اور وہ باتیں بھی جن سے بچنا بھی تمہارے لیے ضروری ہے یہ اللہ تعالیٰ کا خاص احسان اور اس کی مہربانی ہے۔ کہ وہ ہمارے فائدے کی باتیں بیان کرتا ہے تاکہ ہم انہیں اختیار کر لیں اور نقصان دہ امور سے بچ جائیں۔

مفسر قرآن اہم اُلو بکوجہ صاص فرماتے کہ بیان دو قسم کا ہوتا ہے۔ بیان کی پہلی قسم نص ہے اور اس سے مراد وہ احکام و فرامین ہیں جو اللہ تعالیٰ نے قرآن پاک میں بالکل صراحت کے ساتھ بیان کر دیے ہیں ان میں حلال و حرام بالکل واضح الفاظ میں بتلا دیے ہیں۔ یا دوسری صورت یہ ہے کہ حضور نبی کریم علیہ الصلوٰۃ والسلام کی زبان مبارک سے صریح الفاظ میں وضاحت فرمادی گئی ہے، یہ بھی نص ہے۔

بیان کی دوسری قسم وہ ہے جو دلالت کے ساتھ اخذ ہو۔ یہ احکام صراحتاً تو بیان نہیں کیے گئے مگر ایسے اشارات پائے جاتے ہیں جن سے اہل علم، مفکر، مجتہدین اور علماء غور و فکر کر کے ایسے احکام کو اخذ کرتے ہیں۔ اہم صاحب فرماتے ہیں کہ دنیا میں جو چھوٹا بڑا عادتہ ہوتا ہے یا کوئی نئی چیز پیدا ہوتی ہے اس میں اللہ کا حکم ضرور ہوتا ہے۔ اور یہ حکم صراحتاً ہو گا یا دلالتاً۔ ایسے حکم کو معلوم کرنا ہر شخص کا کام نہیں۔ اسی لیے اللہ تعالیٰ نے فرمایا ہے فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ اگر تم کسی بات کو نہیں سمجھ پائے تو اُسے اُسکے جاننے والوں، یاد رکھنے والوں سے دریافت کر لو۔ وہ تم کو بتائیں گے کہ اس مسئلہ کا حل کیا ہے۔ بیان کی دوسری قسم یہی ہے۔ فرمایا پہلی بات تو یہ ہے کہ اللہ تعالیٰ تمہارے لیے ہر چیز کو بیان کرنا چاہتا ہے۔ اور دوسری بات یہ ہے کہ وَلْيَهْدِ يَكُمُ سُبُلَ الَّذِينَ مِنْ قَبْلِكُمْ تمہاری راہنمائی کرنا چاہتا ہے۔ ان لوگوں کے راستوں کی طرف جو تم سے پہلے گزرے ہیں۔ ان

پہلے لوگوں سے مراد اللہ کے وہ نبی ہیں اور وہ نیک لوگ ہیں جو تم سے پہلے گزر چکے ہیں بمقصد یہ ہے ہم بھی اُن صاحبین کے نقش قدم پر چل کر منزل مقصود کو پالیں۔ انبیاء میں سے حضرات ابراہیم علیہ السلام، یعقوب علیہ السلام، ہود علیہ السلام، نوح علیہ السلام وغیرہم کے راستے مقصود ہیں جن کو ہم اختیار کر سکتے ہیں۔ اس کے علاوہ صاحبین، مقررین اور کامل الایمان لوگوں کے راستے بھی بتلانے مردوں کا ذکر بھی کیا اور عورتوں کا بھی۔ اللہ تعالیٰ نے بعض ایسے صاحبین کا تذکرہ بھی فرمایا جو دنیا میں صاحب اقتدار بھی تھے۔ ذوالقرنین ایک بڑا بادشاہ تھا۔ زمین کا بیشتر حصہ اُس کے زیرِ نگیں تھا، مگر وہ ایماندار اور عادل بادشاہ تھا، ہمارے لیے اُس کا راستہ بھی قابل اتباع ہے۔ پھر لقمان جیسے عقلمند اور حکیم کا تذکرہ فرمایا تاکہ دنیا کے اہل دانش اور سمجھدار لوگ اُن کی پیروی کر سکیں۔ مطالعہ سے پتہ چلتا ہے کہ انہوں نے کس اعلیٰ طریقے سے اللہ تعالیٰ کی وحدانیت کی تعلیم دی۔ اللہ تعالیٰ نے انہیں بھی بطور نمونہ ذکر کیا ہے۔ اور پھر یہ ہے کہ اللہ تعالیٰ نے انبیاء اور صاحبین کے ساتھ ساتھ سرکش، نافرمان، ظالم، مشرک، کافر، متکبر لوگوں کا تذکرہ بھی فرمایا تاکہ ایسے لوگوں کے غلط طریقے سے بچا جا سکے۔ وہ ایسے لوگ تھے الَّذِينَ طَغَوْا فِي الْبِلَادِ جنہوں نے زمین کو شر و فساد سے بھر دیا۔ اُن کا حال بیان کر کے اللہ نے ہمیں تعلیم دی کہ ایسے نافرمان اور باغی لوگوں کا راستہ اختیار نہیں کرنا۔

انبیائے سابقین
سے مطابقت

یہاں اصول فقہ کا یہ مسئلہ سمجھ لینا چاہیے کہ اللہ تعالیٰ نے سابقہ انبیائے کرام کا تذکرہ قرآن پاک میں کیا ہے اور پھر اگر اُن سے منسوب احکام کی تردید نہیں فرمائی تو ایسے احکام امتِ آخر الزمان کے لیے بھی دستور العمل ہوں گے۔ گویا ایسے حکم کو اللہ نے ہمارے لیے بھی مقرر فرما دیا ہے اور وہ ہمارے واسطے قابل عمل ہے۔ حضرت شاہ ولی اللہ محدث دہلویؒ فرماتے ہیں۔ کہ سابقہ ادوار میں نکاح کی چار صورتیں رائج تھیں حضور علیہ السلام

نے اُن چار میں سے موجودہ صورت کو بہ قرار رکھا اور باقی متن کو منسوخ فرما دیا
لہذا اب یہی صورت ہمارے لیے قابلِ عمل ہے۔ حدیث شریف میں آتا
ہے کہ مدینہ طیبہ میں کچھ لوگ بیعِ سلم کیا کرتے تھے یعنی رقم پیشگی ادا کر دیتے
تھے اور غنص اس کے پکٹے پر وصول کرتے تھے اس میں کچھ طسلسل
شرطیں بھی موجود تھیں جنہیں اللہ کے نبی نے منسوخ کر دیا اور جائزہ طریقہ کو جاری
رکھا۔ اسی طرح اگر سابقہ کتبِ آسمانی تورات یا انجیل وغیرہ میں کوئی ایسے
احکام موجود ہوں جن کی تردید نہیں کی گئی تو وہ بھی ہمارے لیے قابلِ قبول
ہوں گے۔

فرمایا اللہ تعالیٰ تمہارے لیے سابقہ لوگوں کے راستوں کی نشاندہی
فرماتا ہے اور اس کے ساتھ وَيَتُوبُ عَلَيْكُمْ تمہاری طرف
رجوع فرماتا ہے۔ توبہ کا معنی رجوع ہے جیسا کہ کسی گزشتہ درس میں بیان ہو
چکا ہے بندے کا رجوع یہ ہے کہ وہ معافی کو ترک کر کے اللہ تعالیٰ
سے معافی طلب کر لے۔ اور اگر یہ رجوع اللہ تعالیٰ کی طرف سے ہو تو
وہ تواب ہے، وہ اپنے بندے پر مہربانی اور شفقت کے ساتھ رجوع
کرتا ہے جب بندہ اس سے معافی مانگتا ہے، تو وہ اس کو قبول کرتا
ہے۔ اسی کو فرمایا وَيَتُوبُ عَلَيْكُمْ وہ تمہاری طرف مہربانی اور
شفقت سے رجوع کرتا ہے۔

بعض اوقات ایسا بھی ہوتا ہے فَاُولَٰئِكَ يَتُوبُ اللّٰهُ عَلَيْهِمْ
اللہ تعالیٰ اپنے بندوں پر ایسا مہربان ہوتا ہے کہ معافی مانگنے والوں کو معاف
کرنے کے علاوہ يَبَدِّلُ اللّٰهُ سَيِّئَاتِهِمْ حَسَنَاتٍ اُن کی
برائیاں نیکیوں میں بدل دیتا ہے۔ بندے کی توبہ جس قدر خلوص نیت
کے ساتھ ہوتی ہے اللہ تعالیٰ اُس کا عہد بھی اُسی قدر بہتر عطا کرتا ہے
بندے کے نامہ اعمال سے غلطیاں کو تاہیاں وغیرہ دور کر کے اُن کی جگہ

نیکیاں لکھ دیتا ہے تو مطلب یہ ہوا کہ اللہ تعالیٰ تم پر رجوع فرماتا ہے معاف کرنے اور بخشش کرنے کے ساتھ۔

فرمایا وَاللّٰهُ عَلِيْمٌ حَكِيْمٌ اللہ تعالیٰ ہر چیز کو جانتا ہے اور اس کا کوئی کام حکمت سے خالی نہیں۔ اُس نے حلال حرام نکاح، طلاق، وغیرہ کے متعلق جو بھی احکام دیے ہیں، ان میں ضرور کوئی نہ کوئی حکمت ہے اور اُس کے تمام اوامر و نواہی ہماری ہی بہتری کے لیے ہیں۔ جن عورتوں سے نکاح کو حرام قرار دیا گیا ہے اُس میں لازماً ہماری مصلحت اور انسانیت کا بھلا ہے۔ انسان کا علم ناقص اور محدود ہے۔ وہ اللہ تعالیٰ کی تمام حکمتوں کو سمجھنے سے قاصر ہے۔ اللہ تعالیٰ کی ذات ہی علیم یعنی ہر چیز کو جاننے والی ہے۔ اور وہ حکیم ہے کہ اُس کا کوئی حکم حکمت سے خالی نہیں۔ وَاللّٰهُ عَلِيْمٌ حَكِيْمٌ اللہ تعالیٰ نے دوبارہ تاکید کے طور پر فرمایا وَاللّٰهُ عَلِيْمٌ حَكِيْمٌ يَتُوبَ عَلَيْكُمْ اللہ تعالیٰ تمہاری توبہ قبول کرنا چاہتا ہے اور اپنی بخشش اور مہربانی سے تم پر رجوع کرنا چاہتا ہے۔ برخلاف اس کے وَالَّذِينَ يَتَّبِعُونَ الشَّهَوَاتِ وہ لوگ جو خواہشات کی پیروی کرتے ہیں وہ چاہتے ہیں أَنْ تَصِلُوا مِثْلَ عَظِيمٍ کہ تم کو راہِ راست سے ہٹا کر پھر گمراہی کی طرف پھیر دیں۔

خواہشات پرست لوگ

اس ضمن میں مجوسیوں کا خال دیکھ لیں کہ وہ اپنی غلیظ خواہشات کے پیش نظر اپنی حقیقی مال اور بہن سے بھی نکاح کے لیے تیار ہو جاتے ہیں یہ کس قدر بیجانی کی بات اور شہوت پرستی ہے۔ اس سلسلہ میں یہودیوں کا حال بھی ایسا ہی ہے۔ وہ بھی باطل پرست ٹولہ ہے۔ ایسے ہی لوگ ہیں جو مسلمانوں پر اعتراض کرتے ہیں کہ ان کے ہاں پھوپھی اور ماموں کی بیٹی سے نکاح تو جائز ہے مگر بھتیجی اور بھانجی سے کیوں جائز نہیں۔ یہ لوگ مسلمانوں میں شبہات ڈالنے کی کوشش کرتے ہیں۔ ہنود کا مذہب بھی

باطل ہے۔ اُن کے ہاں چچا کی بیٹی سے نکاح درست نہیں اور نہ وہ ماموں کی بیٹی سے نکاح کرتے ہیں حالانکہ اسلام نے چچا، ماموں، پھوپھی اور خالہ کی بیٹی سے نکاح کو بالکل جائز قرار دیا ہے۔ کیونکہ اس میں اجنبیت پیدا ہوتی ہے۔ اور یہ فطرت کے عین مطابق ہے۔ اس کے علاوہ بھانجی اور بھتیجی سے نکاح حرام ہے کیونکہ اس میں بے حیائی پیدا ہوتی ہے۔

۱۹۴۰ء کا واقعہ ہے کہ سیالکوٹ کے ایک وکیل کا گھر بھواریٹ

بڈا گوری شہر اپنی پھوپھی یا ماموں کی بیٹی سے نکاح کرنا چاہتا تھا۔ مگر ہندو مذہب اسکی اجازت نہیں دیتا تھا۔ لڑکی بھی رضا مند تھی مگر باطل مذہب ان کے راستے میں رکاوٹ تھا۔ معاملے نے بڑا طول بکھا، آخر لڑکی کی شادی کسی دوسری جگہ کر دی گئی وہ بیماری کی حالت میں گھل گھل کر مر گئی۔ اُدھر لڑکے پر بھی دلوانجی کے دورے پڑنے لگے۔ اُس پر مجذوبوں جیسی کیفیت طاری ہو گئی۔ تاہم الحمد للہ اُسے ایمان کی دولت نصیب ہو گئی، محمد غوری نام رکھا تقسیم ہند کے وقت ہندو خاندان تو ترک وطن کر گیا مگر وہ لڑکا پاکستان میں ہی عرصہ گزارا، ابھی دس بارہ سال پہلے فوت ہوا ہے۔ اُس کے اسلام لانیکی وجہ یہ بنی کہ وہ اس نتیجے پر پہنچا کہ جس مذہب میں اس قسم کے غلط احکام ہوں۔ وہ مذہب صحیح نہیں ہو سکتا۔ لہذا اُس نے ہندو ازم کو ترک کر دیا۔

پرانے زمانے میں ایران کے سہنے والے مزدک اور مانی لوگوں کا مذہب یہ ہے کہ عورت ایک مشترکہ متاع ہے لہذا ہر عورت کو ہر شخص استعمال کر سکتا ہے، اس میں نکاح کی حدود و قیود کی ضرورت نہیں۔ ان میں مال بہن بیٹی وغیرہ کا بھی کوئی امتیاز نہیں، عورت عورت عورت ہے اور ہر آدمی کی شہوت رانی کا ذریعہ بن سکتی ہے۔ دورِ جدید میں اشتراکیت بھی اپنی راستوں پر چل رہی ہے۔ اشتراکیت کے غلط نظریات سے متاثرہ لوگ بھی عورت کے متعلق اسی قسم کے خیالات اپنانے لگے ہیں۔ باڈرن قسم کے لوگ

بھی عورت کو مشترکہ کھاتے میں رکھنے کے خواہشمند ہیں اور چاہتے ہیں، کہ نکاح کی بندشوں کو توڑ دیا جائے۔

یورپ اور فرانس میں گزشتہ تیس چالیس سال سے ادیب اسی قسم کا ریپنڈا کر رہے ہیں جس سے نکاح کا بندھن ختم ہو جائے اور حلال و حرام کی تمیز اٹھ جائے تاکہ کوئی کسی کو حلالی یا حرامی کہنے کی پوزیشن میں نہ رہے۔ اس قسم کا ریپنڈا فرانس کی ادبی کتابوں میں موجود ہے۔ اللہ تعالیٰ لوگوں کی توجہ اسی بے حیائی، عیاشی اور فحاشی کی طرف دلانا چاہتا ہے۔ کہ دیکھو! اس قسم کے خواہشات کے پرستار لوگ تمہیں تمہارے راستے سے پھیر دینا چاہتے ہیں تم ان کی طرف توجہ نہ کرو بلکہ اللہ احکم الحاکمین کی طرف آؤ جو تم پر اپنی بخشش اور مہربانی سے رجوع کرنا چاہتا ہے۔

ہندوستان میں بسنے والے مسلمانوں نے بعض رسومات باطلہ یہاں کے قدیم ہندوؤں سے اخذ کی ہیں۔ ہندو کسی شخص کے مرنے کے بعد اس کی لاش کو جلادیتے ہیں۔ پھر تیسرے دن بقیہ ہڈیوں کو اکٹھا کرتے ہیں اور ان پر پھول چڑھاتے ہیں۔ ان کی دیکھا دیکھی مسلمانوں نے قبروں پر پھول اور چادریں چڑھانا شروع کر دیں اور اسے بڑائی کی کام سمجھنے لگے۔ حالانکہ اسلام میں اسکی کوئی حیثیت نہیں۔ مٹی کے ڈھیر پر پھول ڈالنے یا چادر چڑھانے کا کیا فائدہ۔ اگر ایصالِ ثواب ہی مقصود ہے تو یہ پیسے کسی محتاج کو دے دو اس کے کام بھی آئیں گے اور مرنے والے کا بھی فائدہ ہوگا۔ الغرض! اس قسم کی رسومات باطلہ مسلمانوں میں کچھ یہود کے راستے سے آئی ہیں اور کچھ یہود کے راستے سے کیونکہ وہ چاہتے ہیں کہ تمہیں صراطِ مستقیم سے ہٹا کر باطل راستوں پر ڈال دیں۔ اللہ تعالیٰ نے ان کے اس مذموم ارادے کی نشاندہی فرما کر اہل اسلام کو آگاہ کر دیا ہے اب یہ ہماری ذمہ داری ہے کہ ہم اللہ کی طرف جانا چاہتے ہیں یا خواہشات

پرستوں کے پیچھے۔

جہنم اور
جنت کی بارگاہ

حضور علیہ الصلوٰۃ والسلام کا ارشاد مبارک ہے کہ لوگوں کی خواہشات کی طرف بڑی رغبت ہوتی ہے اور فرمایا حَقَّتِ النَّارُ بِالشَّهَوَاتِ جہنم کی بارگاہ خواہشات ہی سے لگائی ہے۔ نفسانی خواہشات سے مراد آجکل کی آزادی، فحاشی، عریانی، زنا، جوا، شراب نوشی، بد معاشی، راگ رنگ اور ناچ گانے ہیں۔ مہر ناقص الایمان آدمی کی خواہش انہی چیزوں میں جا کر اٹکتی ہے۔ لوگ بڑی رغبت کے ساتھ اس طرف جاتے ہیں مگر جب خواہشات کی اس بارگاہ کو عبور کرتے ہیں تو آگے جہنم سے جس میں جاگرتے ہیں۔ اسی لیے حضور نے فرمایا کہ خواہشات جہنم کی بارگاہ ہیں۔ دوسری طرف جنت کی بارگاہ عبادت، تقویٰ، نیکی، ایمان، تزکیہ، قوانین کی پابندی، حلال و حرام کی تمیز اور اول و اولیٰ کی پابندی سے موسوم ہے۔ جو شخص جنت میں جانے کا خواہشمند ہے اُسے یہ مشکل گھاٹیاں عبور کرنا ہونگی۔ جب وہ اس معیار پر پورا اترے گا تو آگے جنت اُس کا استقبال کرے گی، وہ کامیاب و کامران ہوگا۔

راہِ عزت

فرمایا اگرچہ خواہشات کے پیروکار تمہیں راہِ راست سے دور ہٹانا چاہتے ہیں۔ مگر یاد رکھو اَللّٰهُ اَنْ يَّخَفِّفَ عَنْكُمْ اللہ تعالیٰ تم سے تخفیف کرنا چاہتا ہے۔ وہ تمہاری خواہشات کو مکمل طور پر دبانا نہیں چاہتا بلکہ انہیں جائز حد تک پورا کرنے کی اجازت دیتا ہے۔ اگر خواہشات کو بالکل مٹا دیا جائے تو السلخ ہو جائے گا، رہبانیت پیدا ہوگی۔ جوگی پنا ہوگا، جو فطرتِ انسانی کے خلاف ہے۔ اللہ نے نکاح کی اجازت دیکر تم پر بعض پابندیاں عاید کر دیں کہ ان کے اندر رہ کر خواہشات کو پورا کر دو۔ اللہ تعالیٰ نے انبیاء کا طریقہ کار اختیار کرنے کی ترغیب دی جس کے ذریعے بہیمیت کی اصلاح کی جاسکے اور انسان

میں اعتدال پیدا ہو۔

تو اللہ نے فرمایا کہ تم پر صرف تخفیف کی گئی ہے۔ خواہشات کو مکمل طور پر مٹانا مقصود نہیں۔ جائز طریقے سے انہیں بھی پورا کرو۔ حلال حرام کی پابندی کرو۔ اس سے انسان ترقی کرتا ہے۔ انار کی ہمیشہ انسانی تنزل کا باعث ہوتی ہے۔ لہذا اس کے احکام کے تابع رہ کر اپنی ضروریات کی تکمیل کرو۔

فرمایا وَخَلَقَ الْإِنْسَانَ ضَعِيفًا جِسْمَانِیً طُورَہُ النَّاسُ كَمُزُورَہُ پید کیا گیا ہے۔ اسکی کمزوری کو ملحوظ رکھ کر اُسے خواہشات سے مکمل دست برداری کا حکم نہیں دیا گیا بلکہ اُس کے لیے جائز صورتیں وضع کر دی گئی ہیں تاکہ وہ اپنے طبعی تقاضوں کو پورا کر سکے۔ اس دُنیا میں بھی خوش و غرم زندگی بسر کرے اور آخرت میں بھی کامیاب ہو جائے۔ بہر حال اللہ نے نکاح کی حلت و حرمت کے بعد اسکی حکمت کی طرف بھی اشارہ فرما دیا ہے۔

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ
بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِنْكُمْ قَدْ
وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ②۹
وَمَنْ يَفْعَلْ ذَلِكَ عُدْوَانًا وَظُلْمًا فَسَوْفَ نُصْلِيهِ
نَارًا وَكَانَ ذَلِكَ عَلَى اللَّهِ يَسِيرًا ③۰

ترجمہ :- اے ایمان والو! ایک دوسرے کے مال آپس میں
باطل طریقے سے مت کھاؤ، سوائے اس کے کہ آپس میں رضامندی
سے تجارت ہو۔ اور نہ قتل کرو ایک دوسرے کو، بیشک اللہ تعالیٰ
تمہارے ساتھ مہربان ہے ②۹ اور جو شخص یہ کام کرے گا تعدی
کرتے ہوئے اور ظلم سے پس عنقریب ہم اُس کو آگ میں داخل
کریں گے، اور یہ بات اللہ پر آسان ہے ③۰

رابط آیات

گزشتہ دروس میں محرمات نکاح اور ان محرمات کی حکمت کا تذکرہ ہو چکا ہے۔
اس ضمن میں اللہ تعالیٰ نے پرانے لوگوں کے حالات اور دستور کی طرف بھی اشارہ کیا،
تاکہ ہمیں موجودہ شرائع الہیہ سے تقابل اور ترجیح کا موقع مل سکے اور معاملے کو سمجھنے میں
آسانی ہو۔ خداوند قدوس نے اس معاملہ میں انسان کی طبعی خواہشات کو ملحوظ خاطر رکھ کر اُس
کے لیے آسانی پیدا فرمادی ہے۔ اور انہیں پورا کرنے کا بہتر طریق کار بھی سمجھا دیا ہے۔
چونکہ انسان فطرتاً کمزور پیدا کیا گیا ہے اس لیے اللہ تعالیٰ نے اُس کے لیے تخفیف
فرمادی ہے۔

محرمات نکاح کے مسئلہ میں غور کیا جائے تو معلوم ہوتا ہے کہ کسی نفس میں ناحق طریقے سے تصرف کرنا حلال نہیں ہے، لہذا جن عورتوں کے ساتھ نکاح حرام ہے ان میں تصرف باطل ہے۔ تو جس طرح کسی جان میں ناحق تصرف جائز نہیں اسی طرح مال میں بھی شرعی احکام کے خلاف تصرف روا نہیں۔ اس سورۃ کی ابتداء میں بھی جانی اور مالی حقوق کا تذکرہ آچکا ہے۔ تخلیق انسانی کے بیان کے بعد اللہ تعالیٰ نے یتیموں کے حق میں نا انصافی کرنے سے منع فرمایا۔ پھر عورتوں کے مہر کا ذکر کیا۔ وراثت کے احکام بیان ہوئے کہ یہ بھی مالی احکام ہیں۔ اب آج کے درس میں بھی اللہ تعالیٰ نے مالی اور جانی حقوق کا ذکر کیا ہے اور واضح فرمایا ہے کہ شرعی حکم کے بغیر نہ مال میں تصرف روا ہے اور نہ جان میں۔

ارشاد ہوتا ہے يَا أَيُّهَا الَّذِينَ آمَنُوا اءِ اِيْمَانِ وَالْوَالِيَةُ یہ خطاب خاص طور پر اہل ایمان کے لیے ہے لَا تَاْكُلُوْا اَمْوَالَكُم بَيْنَ بَيْنٍ نہ کھاؤ اپنے مالوں کو اپنے درمیان باطل باطل طریقے سے، اور اس سے مراد ناجائز اور حرام راستے ہیں۔ ہر وہ ذریعہ آمدنی جو شریعت نے حرام قرار دیا ہے، وہ باطل میں شمار ہوگا۔ اس میں چوری، دہکتی، خیانت، سود، رشوت، دھوکہ وغیرہ سب آجاتے ہیں۔ بیوع فاسدہ یعنی وہ خرید و فروخت جس سے شریعت نے منع فرمایا وہ بھی باطل میں شامل ہوگی۔ جن اشیاء کی تجارت مثلاً شراب، مردار، تصاویر، مجسمے وغیرہ کی ممانعت آئی ہے ان کے ذریعے مال کا حصول بھی باطل ہے۔ اس کے علاوہ بعض چیزیں ایسے ہیں جن کو اختیار کرنے سے اللہ اور اس کے رسول نے منع فرمایا ہے جیسے گانا بجانا، آلات لہو و لعب، جوا وغیرہ سب امور باطلہ کو فرست میں آتے ہیں۔ تو اللہ نے فرمایا کہ ایک دوسرے کا مال باطل ذرائع سے مت کھاؤ۔ بعض اوقات کسی کا وراثت کا حق غضب

مال میں
ناجائز
تصرف

لیا جاتا ہے۔ شرک الکن کاروبار میں ایک دوسرے کے حق میں خیانت ہو جاتی ہے
 فرمایا اِنَّ كُلَّ ذِي حَقٍّ حَقُّهُ ہر حقدار کو اُس کا حق ادا کر دو۔ اگر کسی
 طریقے سے دوسرے کے مال میں ناجائز تصرف ہوگا، تو وہ حرام ہوگا۔
 اللہ تعالیٰ نے صریح الفاظ میں منع فرمادیا ہے۔ کہ اے ایمان والو! آپس
 میں ایک دوسرے کا مال باطل طریقے سے متھکھاؤ۔

مفسر قرآن امام ابو جبر جصاصؒ فرماتے ہیں کہ جس طرح دوسرے کا مال
 ناجائز طور پر کھانا یا استعمال کرنا روا نہیں، اسی طرح اپنا مال بھی ناجائز اور
 باطل طریقے سے استعمال کرنا حرام ہے۔ اگر اپنا مال بھی کھیل تماشے
 میں لگا دیا یا رسومات باطلہ کی نذر کر دیا، اسراف و تبذیر میں اڑا دیا تو یہ بھی
 ناجائز ہے۔

تجارتی
 منافع
 البتہ ایک صورت ایسی ہے جس میں ایک دوسرے کا مال کھایا جا
 سکتا ہے۔ اِلَّا اَنْ تَكُوْنَ تِجَارَةً اور وہ ہے ذریعہ تجارت تجارت
 کے ذریعے سے ایک فریق کو دوسرے فریق سے جو منافع حاصل ہوتا ہے
 اس کا استعمال جائز ہے اور پھر تجارت بھی ایسی عَنْ تَرَاضٍ مِنْكُمْ
 جو باہمی رضامندی سے کی جائے۔ اور جو صحیح تجارت ہے وہ رضامندی
 سے ہی ہو سکتی ہے۔ اگر کوئی فریق تجارتی لین دین میں راضی نہ ہو تو وہ تجارت
 نہیں بلکہ زبردستی ہوگی جو کہ ناجائز ہے۔ تجارت کا مطلب ہی یہ ہے
 مِبَادِلَةُ الْمَالِ بِالْمَالِ بالتراضی یعنی مال کا بدلہ مال سے باہمی
 رضامندی کے ساتھ کیا جائے۔ اس میں یقیناً منافع حاصل ہوگا اور وہ مومن
 کے لیے شرعاً حلال ہے۔

مفسرین کرام فرماتے ہیں کہ باہمی رضامندی بھی اُسی صورت میں روا
 ہے جب کہ تجارت شرعی حدود کے اندر ہو۔ اگر کوئی شخص سود یا رشوت
 کی رقم دوسرے فریق کی رضامندی سے دیتا ہے یا لیتا ہے، تو وہ لین دین

جائز نہیں ہوگا۔ کیونکہ ان اشیاء کو تو اللہ تعالیٰ نے حرام قرار دیا ہے۔ ایسی رضا مندی کا کچھ اعتبار نہیں۔ البتہ تجارت میں منافع لینا جائز ہے، اور اس کی کوئی تحدید نہیں۔ منافع کبھی زیادہ بھی ہو سکتا ہے اور کبھی کم۔ کبھی برابر سراب تجارت کم نہ پڑتی ہے اور کبھی نقصان بھی اٹھانا پڑتا ہے، ہر حال تجارت میں نفع کمانا جائز ہے۔ اس کے علاوہ کسی کا مال استعمال کرنا جائز نہیں۔ ابو داؤد شریف میں حضور علیہ السلام کا فرمان موجود ہے لَا يَحِلُّ مَالُ امْرِئٍ مِّنْكُمْ اِلَّا بِطَيِّبٍ نَفْسٍ کسی مسلمان کا مال اس وقت تک حلال نہیں جب تک وہ خوشی خاطر سے خود اسکی اجازت دے یہ امر قابل ذکر ہے۔ کہ تجارت کے علاوہ بعض دیگر ذرائع بھی موجود ہیں جن سے کوئی مسلمان مال حاصل کر سکتا ہے۔ ان میں وراثت میں وصول ہونے والا مال ہے۔ اگر کوئی شخص دوسرے کو کوئی مال ہبہ کر دے تو اس کے لیے حلال ہو جاتا ہے۔ یا کوئی کسی کو عطیہ دے دے یا صدقہ دے تو وہ مال بھی دوسرے کے تصرف میں آ سکتا ہے۔ سوال پیدا ہوتا ہے۔ کہ آیت زیر درس میں صرف تجارت کا ذکر آیا ہے، باقی ذرائع مال کی کیا حیثیت ہوگی۔ اس کے جواب میں مفسرین کرام فرماتے ہیں کہ اگرچہ تجارت کے علاوہ حصول مال کے دیگر ذرائع بھی موجود ہیں مگر یہاں پر تجارت کا ذکر اس لیے کیا گیا ہے کہ سب سے بڑا ذریعہ مال تجارت ہی ہے ایک اندازے کے مطابق پوری دنیا میں کل مال تصرف کا اسی فیصد حصہ تجارت کے ذریعہ حاصل ہوتا ہے اور باقی بیس فیصد دیگر ذرائع سے۔ تجارت کو دنیا میں بڑی اہمیت حاصل ہے۔ انسانی تمدن میں یہ سب سے بڑا ذریعہ مبادلہ ہے۔ تجارتی لین دین مشرق سے مغرب تک اور شمال سے جنوب تک ہوتا رہتا ہے ایک ملک دوسرے سے تجارت کرتا ہے۔ ایک شہر کا مال دوسرے شہر میں جاتا ہے، حتیٰ کہ ایک محلے اور علاقے کا سامان دوسرے مقام پر تجارت کے

غیر تجارتی
ذرائع مال

ذریعے پہنچتا ہے۔ غرضیکہ پوری دنیا کی ضروریات زندگی ایک خطے سے دوسرے خطے میں منتقل ہوتی رہتی ہیں، یہی تجارت ہے اور یہی سب سے بڑا ذریعہ حصول مال، اسی لیے فرمایا کہ باہمی رضامندی کی تجارت کے علاوہ آپس میں باطل طریقے سے مال نہ کھاؤ۔

یہاں پر اکل کا لفظ استعمال ہوا ہے جس کا معنی کھانے کا ہوتا ہے، یعنی باطل طریقے سے مال نہ کھاؤ۔ مگر مال صرف کھایا ہی نہیں جاتا بلکہ یہ دیگر ضروریات یعنی پہننے، رہائش، سواری وغیرہ میں بھی استعمال ہوتا ہے، تو کیا کھانے کے علاوہ دیگر امور میں باطل طریقے سے مال استعمال کیا جاسکتا ہے؟ اس اشکال کا جواب یہ ہے کہ ضروریات زندگی میں انسان کے لیے کھانا سب سے اہم ضرورت ہے۔ باقی ضروریات کو کسی مدت تک ملتوی کیا جاسکتا ہے مگر کھانا ایک ایسی چیز ہے جس پر انسانی زندگی کا انحصار ہے شیخ سعدیؒ بھی گلستان میں کہتے ہیں کہ انسان تیکے کے بغیر سو سکتا ہے، بیوی کے بغیر گزارہ کر سکتا ہے، پھول اور خوشبو کے بغیر بھی گزر اوقات ہو سکتی ہے، لیکن پیٹ ایسا ظالم ہے کہ جب تک اس میں کوئی چیز داخل نہ کریں، گزارہ نہیں ہوتا، اسی لیے کہتے ہیں کہ دنیا پیٹ پر چلتی ہے۔ پیٹ ہی کی خاطر انسان طرح طرح کے دھندے کرتا ہے۔ لہذا یہاں پر کھانے کا ذکر زندگی کی اہم ترین ضرورت ہونے کی وجہ سے کیا گیا ہے اسی طرح سود کو حرام کرتے وقت بھی فرمایا لَا تَأْكُلُوا أَمْوَالَكُمْ بَيْنَكُمْ سُدًّا کھاؤ۔ حالانکہ سود کی رقم دیگر کاموں میں بھی استعمال ہوتی ہے۔ مقصد یہی ہے کہ کھانے میں استعمال کی ہر چیز شامل ہے۔

گواہ من

ایک دوسرے کے مال میں عدم تصرف کا اللہ تعالیٰ نے ایسا پاکیزہ اصول بیان کر دیا ہے کہ اگر اس پر عمل کیا جائے تو پوری دنیا گوارہ امن بن جائے۔ کسی کو کوئی تکلیف نہ پہنچے۔ ناجائز تصرف سے شر و فساد

کا دروازہ کھلتا ہے۔ حرص، لالچ، طمع، خود غرضی، نفس پرستی، اور تعیش وغیرہ سب ناجائز تصرف کا ثمرہ ہیں۔ اگر مسلمان خاص طور پر اللہ تعالیٰ کے احکام پر عمل کرتے ہوئے ناجائز تصرف سے باز آجائیں تو پوری سوسائٹی میں امن و امان قائم ہو جائے بہر حال فرمایا کہ ناجائز طریقوں سے مال اکٹھا نہ کرو بلکہ اس کے لیے جائز اور پسندیدہ ذرائع تلاش کرو۔ اللہ نے فرمایا **وَاحْلِلَ اللَّهُ الْبَيْعَ وَحَرَّمَ الرِّبَا** یعنی اللہ تعالیٰ نے تجارت کو حلال قرار دیا ہے اور سود کو حرام۔ لہذا انسان کو لازم ہے کہ وہ معیشت کے لیے حلال ذرائع اختیار کرے اور حرام راستوں سے بچ جائے۔ فتح مکہ کے موقع پر بھی حضور نبی کریم علیہ الصلوٰۃ والسلام نے اعلان کر دیا تھا **إِنَّ اللَّهَ وَرَسُولَهُ حَرَّمَ بَيْعَ الْخَمْرِ وَالْمَيْتَةِ وَالْخِزْيِ وَالْأَصْنَامِ** یعنی اللہ تعالیٰ نے مردار، خنزیر، شراب اور مجسموں کی خرید و فروخت کو حرام قرار دیا ہے۔ لہذا تجارت بھی ایسی کمزنی چاہیے جس میں حرمت کا پہلو نہ پایا جائے۔

قتل نفس

جب طرح مال میں ناجائز تصرف حرام ہے، اسی طرح جان میں بھی ناجائز تصرف حرام ہے۔ ارشاد ہوتا ہے **وَلَا تَقْتُلُوا أَنْفُسَكُمْ** اور نہ قتل کرو اپنی جانوں کو۔ یعنی ایک دوسرے کے قتل کے درپے مت ہو کہ یہ بھی حرام ہے اور کبیرہ گناہوں میں سے ہے۔ اور پھر **أَنْفُسَكُمْ** سے یہ بھی مراد ہے کہ کوئی شخص خود اپنی جان کو بھی تلف نہ کرے، گویا خودکشی بھی حرام ہے۔ حضور علیہ السلام کا فرمان ہے جو شخص جس آلے کے ساتھ خودکشی کرے گا، اُسی آلے کے ذریعے اُس کو جہنم میں سزا دی جائے گی۔ اگر کسی چھری یا دیگر تیز دھار آلے سے اپنے آپ کو ہلاک کیا ہے، تو دوزخ میں اسی سے ہلاک ہوتا ہے گا۔ اگر نہ ہر کھایا ہے تو وہی نہر اس کو کھانے کو ملے گا، اگر کوئی شخص اونچے مینار یا دیوار سے چھلا تک لگا کر خودکشی کا مرتکب ہوتا ہے تو دوزخ میں اُسے اونچی جگہ سے گرایا جائے گا۔

گناہ غرضیکہ وہاں پر جزا جنسِ عمل سے ملیگی، مقصد یہ ہے کہ خودکشی بھی حرام ہے۔ اور کسی دوسرے آدمی کی جان لینا بھی قطعی حرام ہے۔ مگر کس قدر افسوس کا مقام ہے کہ اہل اسلام بھی مال و جان میں تصرف کی پروا نہیں کرتے۔ صدر الیوب کے زمانے میں اسمبلی میں رپورٹ پیش کی گئی جس کے مطابق صرف ایک صوبے میں تین سال کے عرصہ میں سولہ ہزار قتل ہوئے اور ایک ضلع میں ایک سال میں ایک ہزار قتل ہوئے، حالانکہ کسی ایک مسلمان کی جان کا اتلاف دنیا بھر کے نقصان سے بڑھ کر ہے۔ ابن ماجہ شریف کی روایت میں آتا ہے۔

زوال الدنيا اھون علی اللہ من قتل رجل مسلم
یعنی اللہ تعالیٰ کے نزدیک ایک مسلمان کا قتل پوری دنیا کے زوال سے
بھاری ہے۔ مگر آج دنیا میں کیا ہو رہا۔ معمولی معمولی باتوں پر قتل روزمرہ کا
معمول بن چکے ہیں۔ علاوہ ازیں خودکشی کے واقعات بھی عام ہو چکے ہیں
یہ جہالت اور نادانی کی انتہا ہے کہ انسان اپنی ہی جان کے درپے ہو جاتا ہے
بمبئی میں میٹرک کے نتیجے کے موقع پر ساحل سمندر پر فوج متعین کر دی جاتی
ہے تاکہ فیل ہونے والے طلباء کو خودکشی سے روکا جاسکے۔ جیسا کہ پہلے بیان
ہو چکا ہے، خودکشی کرنے والا آدمی آخرت میں سزا کا مستحق ہو جاتا ہے
اسی لیے فرمایا ایک دوسرے کو ناحق قتل نہ کرو، اللہ تعالیٰ تمہارے ساتھ
مہربان ہے اِنَّ اللہَ كَانَ بِکُمْ رَحِیْمًا اللہ تعالیٰ نے تمہیں
جان و مال کی حفاظت کے قوانین بتلا دیے ہیں، ان پر عمل کرنے سے تمہارا اپنا ہی
فائدہ ہے۔ اللہ تعالیٰ نے ان تمام امور سے آگاہ کر دیا ہے جو تمہارے لیے
دین، دنیا، برزخ اور آخرت کے لیے مفید ہیں اور وہ چیزیں بھی بتا دیں جو
تمہارے لیے مضر ہیں۔ اب یہ تمہاری ذمہ داری ہے کہ تم ان میں سے کون
سی چیز کو اختیار کرتے ہو۔

فرمایا وَمَنْ یَقْتُلْ ذٰلِكَ فَاَوْشَکُ اِیَّاکُمْ کَرَّے گا مال و جان میں
لے ابن ماجہ ص ۲۷۲ و ترمذی ص ۲۷۲ (فیاض)

ناجائز تصرف کرے گا عُدْوَانًا تعدی کرتے ہوئے وَظُلْمًا اور زیادتی
 کرتے ہوئے۔ واضح ہے کہ قتل نفس عدوان میں آتا ہے۔ یہ شرک کے
 ساتھ اکبر الکبائر میں شمار ہوتا ہے اور مال میں ناجائز تصرف ظلم کہلاتا ہے
 تو فرمایا کہ جو شخص تعدی اور ظلم سے ناحق مال کھائے گا یا کسی کی جان لیگا۔
 فَسَوْفَ نُصْلِيْهِ نَارًا تو عنقریب ہم اس کو جہنم کی آگ میں داخل
 کر دیں گے۔ اگر وہ اس دنیا میں کسی نہ کسی طرح سزا سے بچ بھی گیا، تو جہنم
 میں اُس کے لیے _____ ابدی سزا بہر حال اس کے
 انتظار میں ہے۔ وَكَانَ ذَٰلِكَ عَلَى اللّٰهِ يَسِيْرًا اور دوزخ میں
 سزا دنیا اللہ تعالیٰ کے لیے آسان ہے۔ یہ نہ سمجھنا کہ ہم مسلمان ہیں اور سزا سے
 بچ جائیں گے بلکہ جرم کی سزا ضرور ملے گی۔ بلکہ اگر کسی شخص سے غلطی سے بھی قتل ہو
 جائے تو اس کے لیے بھی کفارہ ادا کرنا پڑے گا۔ تو بہ کرنی ہوگی۔ اللہ تعالیٰ نے
 اس کے لیے خون بہا کا حکم دیا ہے۔ لہذا زیادتی کر کے پھر بچ نکلنے
 کی کوئی صورت نہیں۔ اللہ کا شکر ادا کرنا چاہیے جس نے تمہیں دین حق
 دیا۔ مغرور ہو کر اس کے احکام کی خلاف ورزی نہیں کرنی چاہیے۔ بلکہ
 ہمیشہ اس کی اطاعت کرنی چاہیے۔

إِنْ تَجْتَنِبُوا كَبَائِرَ مَا تُنْهَوْنَ عَنْهُ نُكَفِّرْ عَنْكُمْ
سَيِّئَاتِكُمْ وَنُدْخِلَكُمْ مُدًّا خَلَائِفًا ۝۳۱

ترجمہ :- اگر تم بچتے رہو گے اُن بڑے گناہوں سے جن سے تم کو روکا گیا ہے تو ہم معاف کر دیں گے تم کو تمہارے چھوٹے گناہ، اور ہم داخل کریں گے تم کو بڑی عزت کے مقام میں ۝۳۱

گزشتہ درس میں محرماتِ نکاح کا بیان ہو چکا ہے اس کے بعد اموال اور نفوس کے متعلق ارشاد ہوا کہ ایک دوسرے کے مال میں ناجائز تصرف مت کرو اور نہ ہی کسی کی جان تلف کرو۔ یہ بھی حرام ہے۔ جو شخص تعدی اور ظلم کا ارتکاب کرے گا، اللہ تعالیٰ اُسے جہنم میں داخل کرے گا۔ ایسا شخص مجرم تصور ہو کہ سزا کا مستحق ٹھہرے گا۔ اِن دونوں چیزوں یعنی مال و جان میں ناجائز تصرف کبیرہ گناہ میں شمار ہوتا ہے۔ اسی نسبت سے اللہ تعالیٰ نے آج کے درس کی آیت میں بڑے بڑے گناہوں کا تذکرہ فرمایا ہے کہ جو شخص بڑے گناہوں سے بچتا ہے گا۔ اس کے چھوٹے چھوٹے گناہ اللہ تعالیٰ اپنی رحمت سے خود ہی معاف فرماتا ہے گا اور جنت کے باعزت مقام میں داخل کرے گا۔

کبار اور صغائر کی اصطلاح قرآن و سنت میں کثرت سے استعمال ہوئی ہے

کبار سے مراد وہ بڑے بڑے گناہ ہیں جو بغیر توبہ کے معاف نہیں ہوتے۔ اور صغائر وہ چھوٹی چھوٹی لغزشیں ہیں جنہیں اللہ تعالیٰ از خود ہی معاف فرماتے ہیں۔ بشرطیکہ انسان بڑے گناہوں سے بچتا ہے اور اعمال صالحہ انجام دیتا ہے۔ آج کی آیت کرمیہ میں اللہ نے یہی قانون سمجھایا ہے ارشاد ہوتا ہے إِنْ تَجْتَنِبُوا كَبَائِرَ مَا تُنْهَوْنَ عَنْهُ اگر تم اُن کبار سے اجتناب کرتے رہو گے، جن سے منع کیا گیا ہے نُكَفِّرْ عَنْكُمْ

سَيِّئَاتِكُمْ هُمْ مَعْفٍ كَرِهِيں گے تمہاری چھوٹی موٹی خطائیں۔ البتہ یہ ہے
کہ اگر کوئی شخص کبیرہ گناہوں سے باز نہ آئے تو پھر نہ صرف کبائر کی وجہ سے
گنہگار ہوگا بلکہ چھوٹے گناہوں پر بھی مؤخذہ ہوگا۔ چھوٹی موٹی خطائیں اور لغزشیں
تو انسان سے ہر آن صادر ہوتی رہتی ہیں تاہم اگر کبیرہ گناہ سے بچ گیا تو اللہ تعالیٰ
اس کی کامیابی کی امید ہے۔ یہ اللہ تعالیٰ کا خاص احسان ہے کہ اُس نے
چھوٹے گناہوں کو از خود معاف کر دینے کا وعدہ فرمایا ہے۔ بشرطیکہ انسان
کبائر سے اجتناب کی شرط کو پورا کرے۔ اس ضمن میں حضور علیہ السلام کی بہت
سی حدیثیں منقول ہیں۔ جیسا کہ آپ نے فرمایا الْجُمُعَةُ إِلَى الْجُمُعَةِ
كَفَّارَةٌ لِّمَا بَيْنَهُمَا^۱ ایک جمعہ سے دوسرے جمعہ تک اگر انسان
کبائر سے بچتا ہے تو دوسرے چھوٹے چھوٹے گناہ ان کی وجہ سے معاف
ہوتے رہتے ہیں۔ نبی علیہ السلام نے ایسے ہی الفاظ ایک نماز سے دوسری
نماز تک کے درمیانی عرصہ کے متعلق فرمائے کہ اللہ تعالیٰ دو نمازوں کے درمیان
معمولی لغزشیں ان نمازوں کی برکت سے معاف فرمادیتا ہے سورۃ ہود میں
بھی اللہ تعالیٰ کا ارشاد ہے إِنَّ الْحَسَنَاتِ يُذْهِبْنَ السَّيِّئَاتِ^۲
ذَلِكَ ذِكْرُ لِي لِلَّذِينَ يَشْكُ نِيكِيَاں برائیوں کو مٹاتی رہتی ہیں۔ یہ ایک
یاد دہانی ہے ان لوگوں کے لیے جو خدا تعالیٰ کو یاد کرنے والے ہیں۔
حضور علیہ الصلوٰۃ والسلام کا ارشاد مبارک ہے مَنْ تَوَضَّأَ فَاَحْسَنَ
الْوُضُوءَ^۳ جس نے اچھی طرح وضو کیا یعنی فرائض، سنن اور مستحبات
کی رعایت کرتے ہوئے اور تکلیف کو برداشت کرتے ہوئے اعلیٰ
درجہ کا وضو کیا، فرمایا خَرَجَتْ خَطَايَا مِنْ حَبَسِهَا^۴ اسکے
تمام صغیرے گناہ اُس کے جسم سے نکل جاتے ہیں یعنی اُس کے ہاتھوں
کے یا آنکھوں کے یا منہ کے چھوٹے چھوٹے گناہ خود بخود وضو کی برکت
سے دھل جاتے ہیں۔ نیز آپ نے یہ بھی فرمایا کہ اگر بندہ نفل نماز پڑھتا،

تو اس کے لیے جنت کے دروازے کھل جاتے ہیں۔

ساجد

حضرت عبداللہ بن عباسؓ سے روایت ہے کہ حضور علیہ الصلوٰۃ والسلام نے فرمایا اجْتَنِبُوا سَبْعَ الْمُؤَلِّفَاتِ اے لوگو! سات مہلک گناہوں سے بچنے کی کوشش کرو۔ ان میں سب سے پہلا گناہ اِشْرَاکٌ بِاللّٰهِ ہے یعنی اللہ کے ساتھ کسی کو شریک بنانا۔ یہ سب سے زیادہ مہلک گناہ ہے کفر اور شرک انسان کو تباہ کر دیتے ہیں۔ فرمایا دُوسِرُ اُطْرُجٍ گناہ قتل نفس ہے۔ کسی کی جان کو ناحق تلف کرنا۔ اس کے بعد سحر یا جادو کرنا، یتیم کا مال کھانا، لڑائی کے دن دشمن سے بھاگ جانا جب کہ دشمن کی تعداد مسلمانوں سے دگنی سے زیادہ نہ ہو۔ اگر دشمن کی تعداد دگنے سے زیادہ ہے تو پھر پیچھے ہٹ جانے سے انسان گنہگار نہیں ہوتا۔ اس کے بعد فرمایا اُطْرُجٍ گناہ قذف المحصنات یعنی پاکدامن عورتوں پر تہمت لگانا ہے۔ عورتوں یا مردوں پر بدکاری کی تہمت لگانا اور ساتواں گناہ شہادت الزور یعنی جھوٹی گواہی دینا ہے یہ سب اکبر الکبائر میں شمار ہوتے ہیں۔ ان میں سے کسی ایک یا زیادہ گناہوں کے مرتکب کے لیے معافی نہیں جب تک وہ جیتے جی توبہ نہ کرے۔ اور توبہ کی شرائط گذشتہ دروس میں گذر چکی ہیں۔

کبار کا اصول

اہم غزالیؒ اور شاہ ولی اللہ محدث دہلویؒ فرماتے ہیں کہ کبیرے گناہوں کی تعداد تو بہت زیادہ ہے تاہم اصولی طور پر یہ سمجھ لینا چاہیے کہ کبیرہ گناہ وہ ہے جس پر اللہ تعالیٰ نے قرآن حکیم میں یا حضور نبی علیہ الصلوٰۃ والسلام کی زبان مبارک نے جہنم کی وعید فرمائی ہے۔ گویا ایسا ہر جرم کبیرہ گناہ میں شامل ہوگا، جس پر جہنم میں جانے کی وعید آئی ہے۔ فرمایا ہر ایسا گناہ بھی کبیرہ شمار ہوتا ہے جس کے ارتکاب پر اللہ تعالیٰ نے اپنے غضب کا اظہار فرمایا ہے۔ کہ ایسا کہنے والے پر اللہ کا غضب اور ناراضگی ہو یا سَخِطَ اللّٰهُ عَلَیْهِ کے الفاظ آتے ہوں۔ اس کا معنی بھی اللہ تعالیٰ کی سخت ناراضگی ہے فرماتے

ہیں۔ کہ ہر وہ گناہ بھی کبیرہ ہے۔ جس کے مرتکب پر حد جاری کرنے کا حکم ہو
جیسے چوری۔ زنا۔ قذو، شراب نوشی وغیرہ۔ اہم غزالیؒ فرماتے ہیں کہ ہر ایسا
گناہ جس پر ایسی خرابی مرتب ہو جو کبیرہ گناہ پر مرتب ہوتی ہے، تو وہ بھی کبیرہ گناہ
شمار ہوگا۔ اگرچہ اس کا ذکر قرآن پاک میں موجود نہ ہو۔

کبار کے
تین گروہ

حضرت قاضی ثناء اللہ پانی پتیؒ شاہ ولی اللہ محدث دہلویؒ کے محاصر
اور ان کے شاگرد ہیں۔ بڑے پائے کے عالم، نیک اور صالح آدمی تھے۔
آپ حضرت مرزا منظر جان جاناؒ سے سعیت تھے جو کہ عالمگیرؒ کے خالہ زاد
بھائی اور بہت بڑے ولی اللہ تھے۔ قاضی صاحب نے دس جلدوں پر محیط
تفسیر مظہری آپ ہی کے نام سے منسوب کی تھی۔ عربی زبان کی یہ نہایت
معتبر تفسیر ہے۔ فارسی زبان میں فقہ کی معتبر کتاب ہالہ بدھنر بھی آپ
ہی کی تصنیف ہے جو کہ درس نظامی میں پڑھائی جاتی ہے۔ آپ زمانے
کے بہت ہی مشہور تھے۔ جس طرح چوتھی صدی ہجری کے اہم بیہقی بڑے محدث
ہوئے ہیں، سنن کبریٰ جیسی عظیم کتاب لکھی ہے۔ اسی طرح پانی پتیؒ بھی بہت
بڑے محدث اور فقیہ تھے۔ آپ فرماتے ہیں کہ کبار کو تین گروہوں میں تقسیم
کیا جاسکتا ہے۔ کبار کا پہلا گروہ وہ ہے جس میں فکری خرابی پائی جاتی ہے اور
انسان کا عقیدہ فاسد ہو جاتا ہے۔ اس گروہ میں کفر، شرک، نفاق، اکاد اور
ارتداد وغیرہ جیسے بڑے گناہ شامل ہیں۔ قرآن پاک یا حضور علیہ السلام کے کسی
ثابت شدہ فرمان کو غلط معنی پہنانے والا شخص بھی اسی زمرہ میں آتا ہے۔
مرزا غلام احمد قادیانی اسی قبیل سے ہے جس نے نبوت کا دعویٰ کیا، اور
قرآن پاک کے معانی الٹ پلٹ کیے۔ مولوی عبد اللہ چکرا الوہی نے حدیث
کا انکار کیا۔ سرسید احمدیٹ کہلانے کے باوجود ایسا بگڑا کہ قرآن حکیم کی
غلط تفسیر کی اور بدعتیہ کی پھیلائی۔ یہی حال موجودہ زمانے کے پرویز کا ہے
نیاز محمد فتح پوری بنیادی طور پر ادیب تھا مگر عقیدہ اس کا بھی فاسد ہو گیا۔

عنایت اللہ مشرقی کی تنظیم خاکسار تو درست تھی۔ وہ مسلمانوں کے عہدِ رفتہ کو واپس لانا چاہتے تھے۔ مگر عقیدہ صحیح نہیں تھا، سات سو علماء نے اس کی گمراہی کا فتویٰ دیا۔ اس نے تذکرہ لکھا جس میں غلط مسائل بیان کیے، ایمان کو کفر اور کفر کو ایمان کا درجہ دیدیا۔ اس قسم کے تمام لوگ کبیرے گناہوں کے پہلے گمراہ سے متعلق ہیں جس میں فکری خرابی پائی جاتی ہے۔

کبار کا دوسرا گمراہ ظلم و تعدی سے متعلق رکھتا ہے۔ کسی کی جان تلف کر دی، کسی کی بے عزتی کی، اس کے مال کو ناحق ضائع کیا یا اس پر قبضہ کر لیا، یہ کبار کے مرتکبین کا دوسرا گمراہ ہے۔ اسی طرح تیسرے گمراہ میں وہ کبار آتے ہیں جن کا تعلق بندے اور خدا دونوں سے ہے۔ ان جرائم میں قتل نفس، زنا، چوری، شراب نوشی ترک نماز و دیگر فرائض شامل ہیں۔ ان گناہوں کا مرتکب انسان بیک وقت اس بندے کا بھی مجرم ہوتا ہے جس کے ساتھ اس نے زیادتی کی اور اللہ تعالیٰ کا بھی جسکی اس نے صریح حکم میں نافرمانی کی۔

اعتقادی
کبار

اس کے علاوہ بعض اعتقادی کبار بھی ہیں مثلاً کوئی شخص خدا تعالیٰ کی رحمت سے بالکل مایوس ہو جائے۔ اس کو الیاس من الرحمة کہتے ہیں۔ حضرت یعقوب علیہ السلام کا بیان قرآن کریم میں موجود ہے۔
وَلَا تَیْسُرُوا مِنْ رَوْحِ اللّٰهِ اِنَّهٗ لَا یَیْسُرُ مِنْ رَّوْحِ اللّٰهِ اِلَّا الْقَوْمَ الْکَافِرُوْنَ آپ نے اپنے پیٹوں کو فرمایا کہ حضرت یوسف علیہ السلام اور اس کے بھائی کو تلاش کرو اور اللہ کی رحمت سے مایوس نہ ہونا کیونکہ اللہ کی رحمت سے کافر ہی مایوس ہوتے ہیں۔ اسی طرح امن کو بھی کفر سے تعبیر کیا گیا ہے کوئی شخص ایسا لاپرواہ ہو جائے کہ اسے آخرت کی فکر باقی نہ ہے اور وہ یہ سمجھنے لگ جائے کہ خدا مجھے کوئی سزا نہیں دیگا، وہ جو چاہے کرتا پھرے۔ یہ نظریہ بھی کفر ہے اور اس کا حامل کبیرہ گناہ کا مرتکب ہے۔

بہر حال مفسرین نے کبار کی بہت سی اقسام گنوائی ہیں۔ حضور علیہ السلام نے ان گناہوں کی بڑی تشریح فرمائی ہے۔ ان سے بچنا ضروری ہے۔ اگر انسان کبار سے بچتا ہے تو چھوٹی موٹی خطائیں خود بخود معاف ہوتی رہتی ہیں۔ زنا کبیرہ گناہ ہے مگر غیر محرم عورت کی طرف دانستہ نظر اٹھانا صغیرہ گناہ ہے۔ کبیرہ گناہ میں فساد اور خرابی زیادہ واقع ہوتی ہے۔ شاہ ولی اللہؒ فرماتے ہیں کہ ان کی وجہ سے اخلاق میں بگاڑ پیدا ہوتا ہے اور اللہ تعالیٰ کی ناراضگی حاصل ہوتی ہے اور تفاقات یعنی لوگوں کے معاشی طور طریقے سب بگڑ جاتے ہیں کبار میں بہت زیادہ مضہرہ پایا جاتا ہے۔

یہ بھی سمجھ لینا چاہیے کہ بعض کبار مثلاً کفر اور شرک ایسے ہیں کہ اگر زندگی میں توبہ نہیں کرے گا، تو یہ معاف نہیں ہوں گے۔ ان کے علاوہ جو باقی کبار ہیں، ان کا قانون یہ ہے کہ اگر توبہ کر لے گا تو معاف ہو جائیں گے اور اگر ان کا مرتکب توبہ نہیں کرتا مگر دل میں ایمان موجود ہے تو ایسی صورت میں اللہ تعالیٰ قادر مطلق ہے وہ چاہے تو اپنی مہربانی سے معاف کر دے یا کسی نبی یا ولی کی سفارش قبول کر کے معافی دے دے۔ البتہ عقیدے کے فساد کے متعلق اس کا واضح اعلان ہے اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُوْنَ ذٰلِكَ لِمَنْ يَّشَاءُ اللّٰهُ تَعَالٰی شرک جیسے بڑے گناہ کو معاف نہیں کرے گا، اس کے علاوہ جس گناہ کو چاہے معاف فرما دے، یہ اسکی مشیت پر موقوف ہے۔

اللہ تعالیٰ کا ارشاد ہے کہ نیک اور صالح لوگ وہ ہیں الذینَ يَجْتَنِبُونَ كَبَائِرَ الذَّنْبِ وَالْفَوَاحِشَ اِلَّا اللَّصْحَ (سورۃ نجم) یعنی نیک اور صالح لوگ وہ ہیں جو کبیرے گناہوں سے بچتے ہیں مگر لمم (یعنی کچھ آلودگی) لمم کا لفظ حدیث شریف میں بھی آیا ہے۔ حضرت ابوہریرہؓ روایت بیان کرتے ہیں کہ حضور علیہ السلام نے فرمایا اِنَّ

انسانی اعضا کے گناہ

اللہ کتب علی ابنِ ادمَ حظَّه من الزنا یعنی اللہ تعالیٰ نے ابنِ آدم کے لیے زنا میں سے اس کا حصہ لکھ دیا ہے۔ اور زنا کی بھی مختلف اقسام ہیں۔ فرمایا فزنا العین النظر یعنی آنکھ کا زنا یہ ہے کہ وہ غیر محرم کی طرف نظر اٹھا کر دیکھے۔ مرد ہو یا عورت اجنبی کی طرف نظر اٹھانے کی اجازت نہیں۔ اللہ تعالیٰ نے سورۃ نور میں فرمایا ہے کہ مومنوں سے کہہ دو یغضوا من ابصارہم وہ اپنی نگاہوں کو نیچے رکھیں اور عورتوں کے متعلق بھی یہی حکم ہے یغضضن من ابصارہن کہ وہ بھی اپنی نظریں پست رکھیں۔ ترمذی شریف کی روایت میں آتا ہے حضور علیہ السلام نے فرمایا یا علی لا تتبع النظرة النظرة اے علی! پہلی نظر کے بعد دوسری نظر اٹھا کر نہ دیکھو فان لك الاولى وليست لك الاخرة کیونکہ پہلی نظر تو معاف ہوگی، دوسری معاف نہیں ہوگی۔ پہلی نظر اچانک ہوتی ہے مگر دوسری اختیار اور ارادے سے پڑتی ہے اس لیے اس کی معافی نہیں۔ اس کا مواخذہ ہوگا۔

الغرض! آنکھ کا زنا بری نظر سے دیکھنا ہے اور زبان کا زنا اس ضمن میں گفتگو کرنا ہے۔ نفس النہان کا زنا یہ ہے کہ وہ اس کی تمنا کرتا ہے اور پھر اعضائے مستورہ کے ذریعے یا اس کی تصدیق کر دیتا ہے یا تکذیب اگر زنا سے بچ گیا تو تکذیب ہوگئی وگرنہ حقیقی زنا کا مرتکب ہو گیا۔ حالانکہ اللہ نے فرمایا ہے لا تقربوا الزنا زنا کے قریب نہ جاؤ۔ چوری نہ کرو کسی کو ناحق قتل نہ کرو کسی پر بہتان نہ بازو۔ ان سب گناہوں کی تفصیل اللہ تعالیٰ نے قرآن پاک میں بیان فرمادی ہے۔ حضور علیہ السلام کا ارشاد ہے سباب المؤمن فسوق وقتاله کفر یعنی ایک مومن کو گالی دینا نافرمانی اور کبیرہ گناہ ہے اور مسلمان کو ناحق قتل کرنا کفر ہے۔ مسلمان تو ایک دوسرے کی جان کے محافظ ہوتے ہیں۔ البتہ کافر مسلمان کی جان کے لیے لے ترمذی ص ۱۵۳ احکام القرآن للجصاص ۳۱۵ ج ۳ وفتح القریں ص ۲۵ (فیاض)

ہوتے ہیں یہ سب کبار میں شامل ہیں۔ کل مثال گنہگار ہیں۔ فَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ ایک دوسرے کا مال ناحق طریقے سے مرت کھاؤ۔ چوری، خیانت، سود، رشوت، فواحش، کاذب اور فراٹ نماز، روزہ، زکوٰۃ، حج، قربانی وغیرہ کی عدم ادائیگی سب کبار میں شامل ہیں اسی لیے فرمایا کہ اگر کبار سے بچتے رہو گے تو چھوٹے چھوٹے گناہ اللہ تعالیٰ اپنی رحمت سے خود ہی معاف فرماتے رہیں گے۔

ایسے مصلحین کے متعلق فرمایا وَنُذْخِلُكُمْ مِّنْ دُونِهَا ہم تمہیں عزت کے مقام میں داخل کریں گے یعنی پورے اعزاز کے ساتھ بڑے اعلیٰ مقام میں داخل کریں گے اور وہ یقیناً اللہ تعالیٰ کا بہشت ہی ہو سکتا ہے۔ دوسرے مقام پر مُحِبِّوْنَ کا لفظ آیا ہے یعنی تمہاری بڑی آؤ بھگت ہوگی، جو جنت میں پہنچ جائے گا اس کو ابدی فلاح حاصل ہو جائے گی عزت کے اس مقام میں جسمانی اور روحانی ہر قسم کی سہولتیں حاصل ہونگی، جو شخص وہاں پہنچ گیا، اس پاک خطے کا ممبر بن گیا اس کو بہت بڑی کامیابی حاصل ہوگی جس کی تفصیلات قرآن پاک میں موجود ہیں۔

بہر حال اللہ تعالیٰ نے کبار کا حکم بیان کر دیا ہے کہ یہ بڑے مضر ہوتے ہیں۔ ان کی وجہ سے انسان کی سوسائٹی اور روحانیت خراب ہو جاتی ہے۔ خدا کا غضب نازل ہوتا ہے۔ اسی لیے فرمایا کہ اگر ان بڑے بڑے گناہوں سے بچتے رہو گے تو ہم چھوٹی چھوٹی خطائیں خود بخود بخود معاف کر دیں گے اور تمہیں عزت کے مقام میں داخل کریں گے۔

عزت کا
مقام

وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَى
بَعْضٍ ۚ لِلرِّجَالِ نَصِيبٌ مِّمَّا اكْتَسَبُوا وَلِلنِّسَاءِ
نَصِيبٌ مِّمَّا اكْتَسَبْنَ ۚ وَسْئَلُوا اللَّهَ مِنْ فَضْلِهِ
إِنَّ اللَّهَ كَانَ بِكُلِّ شَيْءٍ عَلِيمًا ۝ (۳۲) وَلِكُلِّ جَعَلْنَا
مَوَالِيَ مِمَّا تَرَكَ الْوَالِدَانِ وَالْأَقْرَبُونَ ۚ وَلِلَّذِينَ
عَقَدْتُمْ أَيْمَانَكُمْ فَآتُوهُمْ نَصِيبَهُمْ ۚ إِنَّ اللَّهَ كَانَ
عَلَىٰ كُلِّ شَيْءٍ شَهِيدًا ۝ (۳۳)

ترجمہ : اور اس چیز کی تمنا نہ کرو کہ اللہ تعالیٰ نے اس کے
ساتھ فضیلت بخشی ہے تم میں سے بعض کو بعض پر ۔ مردوں کے
لیے اُس چیز میں سے حصہ ہے جو انہوں نے کمایا اور عورتوں کے
لیے حصہ ہے اُس میں سے جو انہوں نے کمایا اور اللہ تعالیٰ سے
اُس کے فضل میں سے مانگو بیشک اللہ تعالیٰ ہر چیز کو جاننے والا ہے ۝ (۳۲)
اور ہر ایک کے ترکے کے لیے ہم نے وارث مقرر کیے ہیں
اُس مال میں سے جس کو چھوڑا ہے والدین اور قرابت داروں نے
اور وہ جن کے ساتھ تمہاری قسمیں پختہ ہوئی ہیں اُن کو اُن
کا حصہ دو ۔ بیشک اللہ تعالیٰ ہر چیز پر گواہ ہے ۝ (۳۳)

سورۃ کی ابتداء سے اللہ تعالیٰ نے انسانی حقوق کا ذکر فرمایا، اس ضمن میں یتیموں
کے حقوق کا خصوصی تذکرہ ہے جن کے حقوق اکثر غصب کر لیے جاتے تھے ۔ عورتوں

کے حقوق بھی بیان ہو چکے ہیں۔ زمانہ جاہلیت میں وراثت کا مسئلہ بڑا الجھا ہوا تھا۔ عورتوں، ضعیفوں اور بچوں کو وراثت سے بالکل محروم کر دیا جاتا تھا۔ اللہ تعالیٰ نے وراثت کا مکمل قانون نازل فرما کر تمام حقداروں کو ان کے حصے دلوائے۔ اس کے بعد اللہ تعالیٰ نے سوسائٹی کی طہارت کا قانون دیا برائی اور فحاشی کے سدباب کے لیے تعزیرات نافذ کیں۔ پھر محرمات نکاح کی تفصیلات بیان فرمائیں اور ان محرمات کی حکمتیں بھی واضح کیں مالی قانون نازل فرماتے ہوئے حکم دیا کہ ایک دوسرے کا مال باطل طریقے سے مرث کاٹھا و حفاظت مال کے بعد حفاظت جان کا قانون بھی دیا اور متنبہ کیا کہ کسی فرد کے لیے جائز نہیں کہ وہ دوسرے کی جان کو ناحق تلف کرے، حتیٰ کہ خود اپنی جان کو مارنے کی بھی اجازت نہیں بلکہ یہ بھی بہت بڑا جرم ہے جس کا مرتکب سخت سزا کا مستحق ہو جاتا ہے اس کے بعد اللہ تعالیٰ نے صغار اور کبار گناہوں کا تذکرہ فرمایا اور واضح کیا کہ اگر تم بڑے گناہوں سے بچتے رہو گے تو چھوٹی چھوٹی خطائیں اللہ تعالیٰ اپنی رحمت اور تمہاری نیکیوں کی برکت سے خود بخود معاف کرتا رہیگا۔ اس کے بعد آمدہ دروس میں اللہ تعالیٰ نے عورتوں اور مردوں سے متعلق بہت سے معاشرتی مسائل بیان فرمائے ہیں اور ان دونوں کے مقامات کا تعین کیا ہے۔

شانِ نزول

آج کی آیت کے شانِ نزول کے متعلق مفسرین کرام فرماتے ہیں کہ بعض عورتوں بلکہ ام المؤمنین ام سلمہؓ کی طرف یہ بات منسوب ہے کہ انہوں نے کہا تھا کہ مرد ہم سے اجر میں بڑھ جاتے ہیں۔ وہ جہاد میں شریک ہو کر اجر و ثواب کے علاوہ مال غنیمت بھی حاصل کرتے ہیں اس کے علاوہ انہیں وراثت میں بھی عورتوں کی نسبت دگنا حصہ ملتا ہے۔ کاش کہ ہم بھی مرد ہوتیں، تو دنیا اور آخرت میں وافر حصہ پاتیں۔ عورتوں کے اس خیال کے جواب میں اللہ تعالیٰ نے یہ آیت نازل فرمائی اور اس قسم کے خیالات کے اظہار سے

منع فرمایا کیونکہ اللہ تعالیٰ نے جس فرد کو جس جنس میں پیدا کیا اُسکی حکمت کے مطابق وہی اُس کے لیے بہتر ہے۔

تفریق جنس

ارشاد ہوتا ہے وَلَا تَتَّبِعُوا اور نہ تمنا کرو، نہ خواہش کرو مَا فَضَّلَ
اللَّهُ بِهِ بَعْضَكُمْ عَلَى بَعْضٍ اس چیز کی جس کے ساتھ اللہ تعالیٰ
 نے تم میں سے بعض کو بعض پر فضیلت دی ہے مطلب یہ ہے کہ
 اللہ نے مرد کو عورت پر جو فضیلت بخشی ہے اور جس کا ذکر آگے تفصیلاً
 آ رہا ہے، اُس کے متعلق ایسی خواہش کا اظہار نہ کرو کہ عورتیں بھی مرد ہوتیں۔
 بلکہ یہ تفریق جنس اللہ تعالیٰ نے اپنی حکمت سے پیدا کی ہے۔ اور اس میں
 انسان کا اپنا کوئی اختیار نہیں۔ سورۃ کی ابتداء میں یہ اصول بیان کیا جا چکا ہے کہ
 اللہ تعالیٰ نے تمام نسل انسانی کو ایک جان سے پیدا کیا اور پھر اُس سے اُس کا
 جوڑا پیدا کیا وَبَثَّ مِنْهُمَا رَجُلًا كَثِيرًا وَنِسَاءً اور پھر اُس جوڑے
 سے بہت سے مرد اور عورتیں پھیلا دیں۔ کسی کو مرد بنادینا اور کسی کو عورت پیدا
 کرنا یہ اللہ تعالیٰ کے کلی اختیار میں ہے۔ سورۃ شوریٰ میں فرمایا يَهَبُ لِمَنْ
يَشَاءُ إِنَاثًا وَيَهَبُ لِمَنْ يَشَاءُ الذَّكَوٰرَ اللہ تعالیٰ جسے چاہے
 بیٹیاں دے اور جسے چاہتا ہے بیٹے عطا کرتا ہے۔ یہ چیز اس کی کمال حکمت
 پر مبنی ہے۔ اللہ تعالیٰ نے مرد کو قومی الجسم بنایا ہے۔ لہذا مشقت کے کام
 مجملہ جہاد وغیرہ اُس کے فرائض میں شامل ہیں۔ اسی طرح وراثت میں اللہ نے
 مرد کو دو گنا حصہ دیا ہے لِلَّذَكَرِ مِثْلُ حَظِّ الْاُنْثٰی قانون شہادت بھی
 سورۃ بقرہ میں بیان ہو چکا ہے کہ ایک مرد کی گواہی دو عورتوں کے برابر ہے
 اگر دو مرد گواہ میسر نہ ہوں فَرَجُلٌ وَّ اِمْرَاَتَيْنِ تو پھر ایک مرد اور دو عورتوں
 کی شہادت ضروری ہے۔ گویا دو عورتیں ایک مرد کے برابر ٹھہریں۔ یہ تفریق
 اللہ تعالیٰ نے مرد و زن کی استعداد اور دائرہ کار کے مطابق متعین کی ہے۔
 لہذا اسمیں کسی کو کلام کہنیکی گنجائش نہیں۔ یہ غیر اختیاری فضیلت ہے اس کی تمنا

نہیں کمرنی چاہیے۔ مگر اس کا یہ مطلب نہیں کہ العیاذ باللہ عورتیں ذلیل یا حقیر ہیں۔
البتہ جو چیزیں انسان کے اپنے اختیار میں ہیں مرد و زن و فلاح انہی پر
ہے۔ اس معاملہ میں مرد و زن برابر ہیں۔ ہر کوئی اپنے اختیار کے مطابق زیادہ
سے زیادہ محنت کر کے فضیلت حاصل کر سکتا ہے اللہ تعالیٰ کا ارشاد ہے
”فَاسْتَبِقُوا الْخَيْرَاتِ“ نیکی کے کاموں میں بڑھ چڑھ کر حصہ لو۔ اس میں مرد
اور عورت کی کوئی تفریق نہیں۔ ہر کوئی زیادہ سے زیادہ نیکی حاصل کر سکتا
ہے اور نجات کا مدار اسی چیز پر ہے۔ اس آیت میں یہی بات بیان کی گئی
ہے لِّلرِّجَالِ نَصِيبٌ مِّمَّا اكْتَسَبُوا مردوں کے لیے اُس چیز
میں حصہ ہے جو انہوں نے کمایا وَلِلنِّسَاءِ نَصِيبٌ مِّمَّا اكْتَسَبْنَ
اور عورتوں کے لیے بھی حصہ ہے اس چیز میں سے جو انہوں نے کمایا۔
گویا اس معاملہ میں عورت اور مرد یکساں ہیں۔ جو کوئی جتنی زیادہ نیکی کرے گا اسی کے
مطابق اُسے فضیلت اور اجر و ثواب حاصل ہوگا۔ اسی مضمون کو دوسرے مقام
پر اس طرح فرمایا وَلِكُلٍّ دَرَجَاتٌ مِّمَّا عَمِلُوا یعنی ہر مرد و زن
کو اپنے اعمال کی نسبت سے درجہ حاصل ہوگا۔ لہذا اعمال کا میدان مرد
اور عورت ہر ایک کے لیے کھلا ہے۔ جو اس میدان میں جتنا زیادہ عمل کرے گا
اتنا ہی خدا تعالیٰ کے ملے بہ گزیدہ ہوگا۔

اللہ تعالیٰ نے مرد و زن کے لیے علیحدہ علیحدہ دائرہ کار مقرر فرمایا ہے
اور اُسی کے مطابق اُس سے باز پرس ہوگی۔ اللہ تعالیٰ نے مرد کو قطرات
قوی الحکم بنایا ہے تاکہ مشقت کے کام انجام دے سکے مرد یہ کام اپنی
و دیعت شدہ طبیعت کے مطابق کرتا ہے۔ دن بھر کی محنت، مزدوری
کھیتی باڑی، جنگ و جدال وغیرہ مرد کے ذمہ ہیں۔ برخلاف اُس کے عورت
صنعتِ نازک ہے۔ وہ محنت و مشقت کے کام انجام نہیں دے سکتی۔
اللہ تعالیٰ نے اُس کی جسمانی ساخت ایسی بنائی ہے کہ وہ نسبتاً کم محنت طلب

کام ہی کر سکتی ہے اس کے علاوہ اللہ نے اُسے بچوں کی پیدائش کا ذریعہ بنایا ہے اور پھر بچوں کی محبت، اُن کی دیکھ بھال، پرورش اور جذبہ خدمت عورت کی فطرت میں داخل کر دیا ہے۔ لہذا وہ یہ امور انجام دے کر اپنی فطرت کے تقاضے پورے کرتی ہے اور اس میں کوئی دقت محسوس نہیں کرتی۔ اس طرح گویا اللہ تعالیٰ نے مرد اور عورت کے لیے علیحدہ علیحدہ دائرہ کار متعین کر دیا ہے جس کے اندر رہ کر وہ اپنی زندگی گزارتے ہیں۔ اس لحاظ سے اللہ تعالیٰ نے مرد کو عورت پر فضیلت بخشی ہے۔

موجودہ زمانے میں اللہ تعالیٰ کی اس تقسیم کار کے برخلاف عورتوں اور مردوں کو برابری کی سطح پر لانے کی کوشش کی جا رہی ہے۔ مردوں کے میدانِ عمل میں عورتوں کو گھسیٹا جا رہا ہے اور یہ عام پراپیگنڈہ ہو رہا ہے کہ مرد و زن ایک ہی گاڑی کے دو برابر پیسے ہیں لہذا انہیں ہر معاملہ میں برابری حاصل ہے یہی وجہ ہے کہ آج عورت کو دفاتروں، کارخانوں، ہسپتالوں اور فوج میں لایا جا رہا ہے۔ یہی چیز عورت کی فطرت کے خلاف ہے۔ عورتیں خود بھی مردوں کے شانہ بشانہ چلنے اور دوش بدوش کام کرنے کا مطالبہ کر رہی ہیں۔ جس کی وجہ سے طرح طرح کی خرابیاں پیدا ہو رہی ہیں۔ مولانا علیہ السلام فرماتے ہیں کہ اگر صنطاری حالت میں عورتوں کو بعض کام تفویض کر دیے جائیں تو وہ اسے وگرنہ عام حالات میں اُن کا مردوں کے ساتھ کھلے عام میل ملاپ معاشرتی برائیوں کو جنم دیتا ہے۔

عورت کو گھر سے باہر فرض انجام دینے میں بعض مالی نقصانات بھی ہیں۔ کسی کارخانے یا دفتر میں ملازمت کی صورت میں اُسے حمل اور زچگی کے دوران رخصت دینا پڑے گی اور اس کے ساتھ تنخواہ اور دیگر واجبات بھی ادا کرنے ہوں گے۔ اس طرح عورت ہر بار تین چار ماہ کے لیے معطل ہو کر رہ جائیگی جب کہ اُسکی تنخواہ وغیرہ کا بار متعلقہ ادارے کے سر پر موجود

ہے گا اور اس طرح عورت کی ملازمت مرد کی نسبت مہنگی پڑے گی۔ بہر حال فطرت نے مرد و زن کے لیے دائرہ کار مقرر کیا ہے۔ اُس کے اندر رہ کر ہی عین وسکون کی زندگی بسر کی جاسکتی ہے۔ یورپی ممالک نے عورت کی مساوات کا سب سے پہلے تجربہ کیا ہے چنانچہ وہاں کے بڑے بڑے مدبر اور فلاسفر اسی نتیجہ پر پہنچے ہیں کہ اس نظام میں بہت زیادہ خرابیاں پائی جاتی ہیں۔

کبھی وہ زمانہ تھا جب عیسائیت اپنے غلط تاثر کی بنا پر عورت کو انسان ہی نہیں سمجھتی تھی اور اب یہ حالت ہے کہ عورت کو مردوں سے بھی آگے بڑھا دیا ہے مردوں کے تمام امور عورتوں کے سپرد کر دیے گئے ہیں۔ اس کے اثرات اخلاق نسل اور معاشرت پر پڑے ہیں جسکی وجہ سے ہر جگہ خرابیاں پیدا ہو رہی ہیں بغیر معمولی (ABNORMAL) حالات میں تو ایسا ہو سکتا ہے۔ ناگزیر یہ حالات میں حضور علیہ السلام عورتوں کو جنگ میں بھی ساتھ لے جاتے تھے مگر معمولی (NORMAL) حالات میں عورتوں کے متعلق حکم یہ ہے "وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ" کہ وہ اپنے گھروں میں رہ کر امور خانہ داری انجام دیں اور زمانہ جاہلیت کی طرح اظہارِ نہایت نہ کریں۔ اگر مردوں کے شانہ بشانہ چلنے کی کوشش کریں گی تو یہ خلاف فطرت ہوگا اور غیر فطری امور کو جنم دے گا۔

فرمایا واسئَلُوا اللَّهَ مِنْ فَضْلِهِ ہمیشہ اللہ تعالیٰ سے اس کا فضل طلب کرتے رہنا چاہیے۔ کہ وہ نیک کاموں کی توفیق عطا فرمائے اور جو اچھے کام انجام دیے ہیں ان کے ثمرات بڑھا دے۔ کیونکہ اللہ تعالیٰ کا ارشاد ہے۔ "وَاللَّهُ يَخْتَصُّ بِرَحْمَتِهِ مَن يَشَاءُ" اللہ تعالیٰ جسے چاہتا ہے اپنی رحمت کے لیے مخصوص کر لیتا ہے۔ اس کی رحمت بڑی وسیع ہے۔ "وَاللَّهُ ذُو الْفَضْلِ الْعَظِيمِ" اور اللہ تعالیٰ کا فضل بڑا عظیم ہے لہذا اس سے اس کا فضل طلب کرتے رہنا چاہیے۔ کیونکہ اللہ تعالیٰ نہ مانگنے سے ناراض ہو جاتا ہے۔ جیسا کہ ارشاد ہے "مَنْ لَّمْ يَسْأَلِ اللَّهَ

فضل
کی طلب

يَغْضَبُ عَلَيْهِ الْإِنْسَانُ كَوَإِنِّي عَاجِزِي بِرَبِّهِ شَيْءٌ نَظَرَ كَهْنِي چاہیے اور اس کے
عجز و انکار کا تقاضا یہ ہے کہ بندہ ہر وقت اپنے رب کے فضل کا طلبگار رہے
فرمایا اِنَّ اللّٰهَ كَانَ بِكُلِّ شَيْءٍ عَلِيْمًا بیشک اللہ تعالیٰ
ہر چیز کو جاننے والا ہے۔ اُس نے مرد کو مرد اور عورت کو عورت بنایا۔
وہ اُن دنوں کی صلاحیتوں کو بھی جانتا ہے اور اُن کی استعداد بھی اُس کے
علم میں ہے۔ اُس مالک الملک نے مرد اور عورت کے لیے علیحدہ علیحدہ
دائرہ ہائے کار مقرر کر دیے ہیں، انسانوں کا فرض ہے کہ اپنے اپنے دائرہ کار
میں رہ کر زندگی بسر کریں اور اسی دائرہ میں محنت و لگن کے ساتھ کمال
حاصل کریں۔ نیک اعمال میں ایک دوسرے سے سبق حاصل کرنے کی
کوشش کریں۔ اور ایک دوسرے کے دائرہ کار میں مداخلت سے باز
رہیں جو کہ فطرت انسانی کے خلاف ہے۔

موالات
کا قانون

وراثت کے مفصل قوانین اسی سورۃ کے ابتدائی حصہ میں بیان ہو چکے
ہیں۔ جاہلیت کے زمانہ میں یہ ایک رسم تھی کہ اگر کوئی شخص کسی دوسرے
کے ساتھ دوستی یا بھائی چارہ کر لیتا تھا تو وہ آپس میں نفع نقصان میں مشترک
سمجھے جاتے تھے ایک شخص کے مرنے پر دوسرا آدمی اُس کی وراثت کا بھی
حقدار ہوتا تھا۔ ابتدائے اسلام کے زمانہ میں اس رواج کو اسلام نے بھی روارکھا
چنانچہ ہجرت مدینہ کے بعد حضور علیہ السلام نے ایک ایک مہاجر اور ایک ایک
انصاری کو آپس میں رشتہ اخوت میں منسلک کر دیا۔ چنانچہ یہ بھائی بھائی
ایک دوسرے کی وراثت میں بھی حصے دار ہوتے تھے۔ اس کے بعد جب
اسلام کو تقویت حاصل ہو گئی اور مسلمانوں کی مشکلات کم ہو گئیں تو یہ قانون
اٹھا دیا گیا اور اللہ تعالیٰ نے سورۃ احزاب کی یہ آیت نازل فرمائی
”وَالْوَالِدَاتُ لَكُمْ بَعْضُهُمْ اَوْلٰیٰ بَبَعْضٍ فِیْ کِتَابِ اللّٰهِ“
یعنی رشتہ دار اور قرابت دار ہی وراثت کے حقدار ہیں۔ چنانچہ پہلا سلسلہ

ختم کر دیا گیا۔

ولاد کی ایک یہ صورت بھی اسلام میں رواج رکھی گئی۔ اگر کوئی شخص اپنے عزیز واقارب کو دور دراز علاقے میں چھوڑ کر مسلمانوں کے پاس آجاتا تھا اور اسلام قبول کر لیتا تھا۔ تو جس شخص کے ہاتھ پر وہ مسلمان ہوتا وہ آدمی اس کا بھائی بن جاتا۔ چونکہ یہ وراثت کا عام قانون ہے لَا یَرِثُ الْمُسْلِمُ الْكَافِرَ وَلَا الْكَافِرُ الْمُسْلِمَ یعنی مسلمان کافر کا وارث نہیں ہو سکتا اور کافر مسلمان کا وارث نہیں بنتا، لہذا مذکورہ بالا بھائی پائے میں شامل دو مسلمان ایک دوسرے کی وراثت کے حقدار ہوتے تھے۔ یہ قانون اب بھی جاری ہے۔ کہ اگر کوئی ایسا شخص موجود ہو جس کا کوئی مسلمان رشتہ دار موجود نہ ہو تو اس کی وراثت کا مال اہم ابو حنیفہؒ کے نزدیک اس شخص کو جائیگا جس کے ہاتھ پر وہ مسلمان ہو کر اس کا بھائی بن گیا۔ البتہ اہم شافعیؒ کے نزدیک جس شخص کا کوئی حقیقی مسلمان وارث موجود نہ ہو اس کا ترکہ بیت المال میں جمع ہوگا۔

تفصیل
وراثت

اس کے بعد اللہ تعالیٰ کا ارشاد ہے وَلِكُلِّ جَعَلْنَا مَوَالِیْ اور ہر شخص کے لیے ہم وراثت مقرر کیے ہیں مِمَّا تَرَكَ الْوَالِدَانِ وَالْأَقْرَبُونَ اس ترکہ کے لیے جو والدین اور قرابتداروں نے چھوڑا ہے جیسا کہ وراثت کے قانون میں بیان ہو چکا ہے وراثت میں سے پہلا نمبر ذوی الفروض کا ہے۔ اس سے مراد وہ رشتہ دار ہیں جن کے حصے اللہ تعالیٰ نے قرآن پاک میں مقرر فرما دیے ہیں۔ دوسرے نمبر پر عصبیات یعنی وہ قرابتدار ہیں جن کے حصے تو مقرر نہیں مگر ذوی الفروض سے بچ جانے والا مال ان کو مل جاتا ہے۔ اور پھر تیسرے نمبر پر ذوی الاطعم ہیں جو دور کے رشتہ دار ہوتے ہیں اگر مال پہلے دو قسم کے عزیزوں سے بچ جائے یعنی وہ دونوں قسم کے وارث موجود نہ ہوں تو تیسرے نمبر والوں کو مل جاتا ہے۔ اسی لیے فرمایا کہ ہم نے وراثت مقرر کر دی ہے اس مال کے لیے جو والدین یا رشتہ دار

چھوڑ کر فوت ہو جائیں۔

وصیت کا
قانون

البتہ فرمایا وَالَّذِينَ عَقَدَتْ اٰیْمَانُكُمْ جُنَّ کے ساتھ تمہاری قسمیں پختہ ہو چکی ہیں، یعنی موالات اور بھائی چارے کا عہد و پیمان ہو چکا ہے اَلَا تَوْفِیْکُمْ لِنَصِیْبِهِمْ انہیں اُن کا حصہ دے دو۔ مطلب یہ ہے کہ اب وراثت میں تو اُن کا حصہ نہیں ہے، البتہ وصیت کے طور پر انکی حوصلہ افزائی کر دو۔ وراثت کا یہ قانون ہے کہ کوئی شخص کسی غیر وارث کے لیے کل مال کے زیادہ سے زیادہ تیسرے حصے کی وصیت کر سکتا ہے۔ اب اگر دو شخصوں کے درمیان بھائی بندی کا پختہ عہد ہو چکا ہے۔ تو وہ ایک دوسرے کے لیے کچھ مال کی وصیت کر سکتے ہیں کہ مرنے کے بعد دوسرے کو کل ترکہ سے اتنا حصہ ادا کر دیا جائے۔ اور ایسا کرنا بالکل جائز ہوگا، کیونکہ وراثت کی تقسیم قرضہ (اگر کوئی ہو) کی ادائیگی اور وصیت (اگر کوئی ہو) کو پورا کرنے کے بعد ہوتی ہے۔

فرمایا اِنَّ اللّٰهَ كَانَ عَلٰی كُلِّ شَیْءٍ شَهِیْدًا اللہ تعالیٰ ہر چیز پر نگہبان اور محافظ ہے۔ تمام چیزیں اس کے سامنے ہیں اس لیے وہ سب پر گواہ ہے۔ وہ جانتا ہے کہ کون کس استعداد کا حامل ہے اور کس کو کس مقام پر رکھنا ہے لہذا وہ اپنی حکمت اور مشیت کے مطابق ہر ایک کا دائرہ کار مقرر کرتا ہے۔ اس لیے اہل ایمان کا فرض ہے کہ اللہ تعالیٰ کے احکام کی تعمیل کریں اور غیر فطری امور سے گریز کریں۔ حتیٰ الامکان نیکی کریں تاکہ انہیں فلاح حاصل ہو سکے۔

النِّسَاء ۴
آیت ۳۴

والمحصنات ۵
درس بہت و سہ ۲۳

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ
عَلَى بَعْضٍ وَبِمَا أَنْفَقُوا مِنْ أَمْوَالِهِمْ فَالصَّالِحَاتُ
قَانِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ وَالَّتِي
تَخَافُونَ نُشُوزَهُنَّ فَعِظُوهُنَّ وَاهْجُرُوهُنَّ فِي الْمَضَاجِعِ
وَاضْرِبُوهُنَّ فَإِنِ اطَّعْنَكُمْ فَلَا تَبْغُوا عَلَيْهِنَّ سَبِيلًا
إِنَّ اللَّهَ كَانَ عَلِيمًا كَبِيرًا ﴿٣٤﴾

ترجمہ :- مرد نگران ہیں عورتوں پر اس واسطے کہ اللہ نے
فضیلت بخشی ہے اُن میں سے بعض (مردوں) کو بعض (عورتوں)
پر، اور اس واسطے کہ وہ اپنے مالوں میں سے خرچ کرتے ہیں
پس نیک عورتیں اطاعت کمرنیوالی ہوتی ہیں اور پس پشت حفاظت کمنے
والی ہوتی ہیں اس چیز کی کہ اللہ نے اس کی حفاظت کا حکم دیا
ہے (مال و ابرو) اور وہ عورتیں کہ تم اُن کی نافرمانی کا خوف کھاتے ہو
اُن کو نصیحت کرو اور جدا کرو اُن کو خواب گاہوں میں اور اُن
کو مارو پس اگر وہ تمہاری اطاعت کریں پس نہ تلاش کرو اُن پر
کوئی راستہ بیشک اللہ تعالیٰ بلند اور بڑا ہے ﴿۳۴﴾

گزشتہ درس میں اللہ تعالیٰ نے عورتوں کو منع فرمایا تھا کہ وہ اس قسم کی خواہش
نہ کریں کہ وہ مرد ہوتیں تو وہ بھی بڑے بڑے کام انجام دیتیں، فرمایا ایسی تمنا کرنا غلط
ہے کیونکہ اللہ تعالیٰ نے بعض انسانوں کو بعض دوسروں پر فطری طور پر فضیلت بخشی ہے۔

ربط آیات

یہ اُس مالک الملک کی حکمت اور منشاء کے مطابق ہے۔ لہذا کسی انسان کے لیے لائق نہیں کہ وہ اللہ تعالیٰ کی مقرر کردہ حدود کو توڑ کر دوسری طرف جانے کی کوشش کرے۔ یہ اللہ کے ہاں ناپسندیدہ فعل ہے۔ اگر کوئی ایسا کرے گا تو نقصان اٹھائے گا۔ اب آج کے درمیں کی آیت میں اللہ تعالیٰ نے مردوں کی فضیلت کی وجوہات اور بعض دوسرے معاشرتی مسائل بیان فرمائے ہیں۔

مرد بطور حاکم

فَرَمَا لِلرِّجَالِ مَقُومُونَ عَلَى النِّسَاءِ مرد عورتوں پر حاکم ہیں قوام اور قیام کا معنی انگریز ان، محافظ یا کسی کام کو انجام دینے والے کا ہوتا ہے بعض مفسرین نے جن میں مولانا شیخ الہند بھی ہیں اس لفظ کا ترجمہ حاکم کیا ہے دراصل حاکم بھی انگریز اور محافظ ہی ہوتا ہے۔ مطلب یہ ہوا کہ مرد عورتوں پر انگریز یا محافظ ہیں۔ یا اُن کے حاکم ہیں۔ مردوں کو یہ فضیلت خود اللہ تعالیٰ نے عطا فرمائی ہے۔ جہاں انسانی سوسائٹی ہوگی وہاں رئیس اور مردس کا معاملہ تو ضرور ہوگا، ایک حاکم ہوگا، دوسرا محکوم، ایک انگریز ہوگا۔ دوسرا ماتحت، تو ان میں سے اعلیٰ حیثیت اللہ تعالیٰ نے مرد کو عطا کی ہے گویا مرد حاکم ہے اور عورت محکوم۔ سورۃ بقرہ میں اللہ تعالیٰ نے مردوں اور عورتوں دونوں کے حقوق کا تذکرہ کیا ہے وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ دَرَجَةٌ یعنی جس طرح مردوں کے حقوق ہیں اُسی طرح عورتوں کے بھی حقوق ہیں۔ مگر مردوں کو عورتوں پر ایک خاص فضیلت اور درجہ حاصل ہے۔

فطری فضیلت

مردوں کو عورتوں پر فضیلت عطا کرنے کی اللہ تعالیٰ نے دو وجوہات بیان فرمائی ہیں۔ ایک وجہ فطری ہے اور دوسری اختیاری۔ تو فرمایا کہ مردوں کو عورتوں کا انگریز بنایا گیا ہے، اس وجہ سے بِمَا فَضَّلَ اللَّهُ بَعْضَهُمْ عَلَى بَعْضٍ کہ اللہ تعالیٰ نے اُن میں سے بعض یعنی

مردوں کو بعض یعنی عورتوں پر فضیلت بخشی ہے۔ یہ فطری برتری کئی وجوہ سے ہے۔ مثلاً عقل کے معاملہ میں اللہ تعالیٰ نے مرد کو وافر حصہ عطا فرمایا ہے۔ اسی طرح دین کے معاملہ میں بھی مردوں کو زیادہ سمجھ عطا کی ہے۔ حضور علیہ السلام کا ارشاد مبارک ہے کہ عورتیں مردوں کے مقابلہ میں ناقصاتِ عقل اور ناقصاتِ دین ہیں۔ ایک سمجھدار عورت نے حضور نبی کریم علیہ السلام کی خدمت میں عرض کیا۔ حضور! ہماری عقلوں میں نقصان کی کیا وجہ ہے؟ فرمایا، عورتوں میں نیسان کا عنصر زیادہ پایا جاتا ہے۔ دیکھتی نہیں، اللہ نے دو عورتوں کی شہادت ایک مرد کے برابر ٹھہرائی ہے۔ کیا یہ عقل کا نقصان نہیں؟ پھر اُس عورت نے عرض کیا، حضور! ہمارے دین میں نقصان کی کیا وجہ ہے۔ تو آپ نے فرمایا کہ دیکھو عورت ہر ماہ کتنے دن بیٹھی رہتی ہے نہ وہ نماز پڑھ سکتی ہے، نہ روزہ رکھ سکتی ہے، نہ قرآن پاک کو چھو سکتی ہے۔ اگرچہ یہ چیز اس کے لیے غیر اختیاری ہے مگر دین کا نقصان تو ہے۔ اسی طرح زچگی کے دوران بھی عورت نماز اور روزہ سے محروم رہ جاتی ہے۔ مردوں کے مقابلے میں اُن کا یہ نقصان ہی تو ہے۔

شرعی گواہی کے معاملہ میں جہاں بعض معاملات میں عورتوں کا نصاب ایک مرد کے مقابلے میں دو سے رکھا گیا ہے وہاں حدود اور قصاص کے معاملہ میں عورت کی گواہی قابلِ قبول ہی نہیں۔ عاقل اور بالغ مرد مسلمان گواہی دیں گے تو حد جاری ہوگی، ورنہ نہیں۔ اس کے علاوہ جماعت اور جمعہ کا قیام عورتوں کے ذمہ نہیں ہے۔ یہ صرف مرد ہی قائم کر سکتے ہیں۔ اس سورۃ کی ابتدا میں گمز چکا ہے۔ کہ مرد بیک وقت چار عورتوں سے شادی کر سکتا ہے مگر کوئی عورت ایک وقت میں ایک سے زیادہ نکاح نہیں کر سکتی۔ اس معاملہ میں بھی مردوں کو قدرتی فضیلت حاصل ہے۔ طلاق کا حق بھی مرد کو ہی ہے، عورت کو یہ حق اللہ نے نہیں

دیا۔ سورۃ بقرہ میں گزر چکا ہے ”بِیْدِهِ عُقْدَةُ النِّكَاحِ“ نکاح کی گمہ
 کھولنا مرد کے ہاتھ میں ہے۔ عورت کو طلاق کا حق تفویض نہیں کیا گیا
 وراثت کے حصص کے متعلق اسی سورۃ کی ابتدا میں گزر چکا ہے۔
 ”لِّلَّذِیْ مِثْلُ حَظِّ الْاُنْثٰیٰنِ“ ایک مرد کا حصہ دو عورتوں کے برابر
 ہے۔ مردوں کو اس لحاظ سے بھی فضیلت حاصل ہے کہ اللہ تعالیٰ نے منصب
 نبوت مردوں کے ساتھ مخصوص کر دیا ہے۔ سورۃ انبیاء میں موجود ہے۔
 ”وَمَا اَرْسَلْنَا قَبْلَكَ اِلَّا رِجَالًا نُّوْحِیْ اِلَیْہِمُ“ اللہ تعالیٰ نے
 حضور علیہ السلام سے پہلے جتنے بھی نبی مبعوث فرمائے سب مرد تھے کسی
 عورت کو کبھی نبی نہیں بنایا گیا۔ اسی طرح ولایت، تولیت یا سرپرستی بھی مردوں
 تک محدود ہے، عورت کو تولیت نہیں ملتی۔ جب تک کسی کا باپ، بیٹا
 یا بھائی موجود ہے، وہی ولی ہوں گے۔ ہاں! اگر مردوں میں سے کوئی بھی
 باقی نہ ہو تو تولیت عورت کی طرف منتقل ہوتی ہے۔ اس معاملہ میں بھی مردوں
 کو فوقیت حاصل ہے۔

اس کے علاوہ تمام اعمال شاقریہ یا اجتماعی امور اللہ تعالیٰ نے مردوں
 کے سپرد کیے ہیں۔ نظام حکومت و خلافت بڑا محنت طلب اور ذمہ داری
 کا کام ہے۔ یہ عورتوں کے بس کا روگ نہیں۔ جب ایرانیوں نے کسری
 کی بیٹی پوران کو بادشاہ بنا دیا تو حضور علیہ السلام نے فرمایا ”کَنْ یُّفْلِحَ قَوْمٌ
 وَلَوْ اَمَرَهُمْ اِمْرَاۃٌ“ وہ قوم کبھی کامیاب نہیں ہو سکتی جس نے
 اپنے اجتماعی معاملات عورت کے ہاتھ میں دے دیے۔ کوئی عورت زبردستی
 حاکم بن جائے تو علیحدہ بات ہے ورنہ وہ اس کے لائق نہیں ہے۔
 بعض فقہائے کرام فرماتے ہیں کہ عورت قاضی بھی نہیں بن سکتی کیونکہ
 ہو سکتا ہے کہ کسی مقدمہ کا فیصلہ کرتے وقت اُسکی حالت درست نہ
 ہو اور وہ غلطی کر جائے۔ تاہم امام ابو حنیفہؒ اور ابن حزمؒ وغیرہ کہتے ہیں

کہ عورت بعض معاملات میں قاضی بن سکتی ہے۔ یہ تمام باتیں مستدررتی (NATURAL) ہیں۔ اللہ تعالیٰ نے عورت کے مقابلہ میں مرد کو برتر بنایا ہے اب مرد کی فوقیت کی دوسری اور اختیاری فضیلت اس وجہ سے کہتے ہیں، عورت کا نان نفقہ، رہائش، لباس وغیرہ مرد کے ذمہ ہے اور وہ اپنی حیثیت کے مطابق ضروریات زندگی مہیا کرنے کا پابند ہے جیسے فرمایا علی الصّٰوْسِعِ قَدْرُهُ وَعَلَى الْمُقْتِرِ قَدْرُهُ یعنی خوشحال آدمی اپنی حیثیت کے مطابق خرچ کرے اور تنگ دست اپنی مالی حالت کے مطابق۔ اس کے علاوہ نکاح کا مہر بھی مرد کو ادا کرنا ہوتا ہے۔ مرد کھانا ہے اور عورت پر خرچ کرتا ہے، لہذا قدرتی طور پر اُسے بہتری حاصل ہو جاتی ہے عام حالات میں عورت کے ذمہ لازم نہیں کہ وہ محنت مزدوری کرے، البتہ مرد کے ساتھ بعض معاملات میں تعاون کر سکتی ہے۔ ہاں اگر کوئی غیر معمولی حالات پیدا ہو جائیں، تو اضطراری صورت میں بعض ناجائز چیزیں بھی مباح ہو جاتی ہیں وگرنہ نارمل حالات میں عورت گھر کی چار دیواری میں رہ کر گھر کا نظم و نسق چلانے اور بچوں کی پرورش کی ذمہ دار ہے۔

اختیاری
فضیلت

اس کے بعد اللہ تعالیٰ نے اچھی اور نیک عورتوں کی تعریف بھی فرمائی ہے فَالْمُحْسِنَاتُ قَانِتَاتٌ نِّیک عورتیں وہ ہیں جو اطاعت گزار ہیں۔ اطاعت سے مراد پہلے اللہ اور اس کے رسول کی اطاعت، پھر اپنے خاوند کی اطاعت ہے۔ مسند امام احمد کی روایت میں موجود ہے جسے امام اصفہانی نے بھی نقل کیا ہے بحضور علیہ السلام کا ارشاد ہے الْمَرْأَةُ إِذَا صَلَّتْ خَمْسَهَا وَصَامَتْ شَهْرَهَا وَاحْصَنَتْ فَرْجَهَا وَأَطَاعَتْ بَعْلَهَا فَلْتَدْخُلْ مِنْ أَيْ أَبْوَابِ الْجَنَّةِ شَاءَتْ جو عورت پانچ نمازیں پڑھے۔ رمضان کے روزے رکھے

نیک عورت
کے اوصاف

اپنے ناموس کی حفاظت کرنے ————— اور اپنے
 خاوند کی اطاعت کرے، فرمایا جنت کے آٹھ دروازوں میں سے جس میں
 چاہے داخل ہو جائے خاوند کی اطاعت کے متعلق حضور علیہ السلام نے فرمایا
 لَوْ كُنْتُ أَمْرًا أَحَدًا أَنْ يَسْجُدَ لِأَحَدٍ لَأَمَرْتُ الْمَرْءَةَ
 أَنْ تَسْجُدَ لِنَ وَجْهِهَا اَلْغَيْرِ كَيْسِي مَخْلُوقٍ كَوَيْسِي مَخْلُوقٍ كَوَيْسِي مَخْلُوقٍ كَوَيْسِي مَخْلُوقٍ كَوَيْسِي مَخْلُوقٍ
 حکم دینا، تو عورت کو حکم دینا کہ وہ اپنے خاوند کو سجدہ کرے۔ مگر سجدہ خدا تعالیٰ
 کے سوا کسی کو روا نہیں۔ عورت کے ذمہ خاوند کی اطاعت ہی بڑی ذمہ داری
 اور ایک اچھی صفت ہے۔

فرمایا اچھی عورت کی دوسری صفت یہ ہے حَفِظَتْ لِلْغَيْبِ
 خاوند کی غیر موجودگی میں اس کے مال اور اپنی ناموس کی حفاظت کرنے والی
 ہوتی ہیں۔ خاوند کا مال فضول اڑا دینا بڑی صفت ہے لِمَا حَفِظَ اللَّهُ
 اس واسطے کہ اللہ نے حفاظت کرنے کا حکم دیا ہے۔ اس لحاظ سے
 عورت راعی اور محافظ بن جاتی ہے۔ خاوند کی خون پسینے کی کمائی کفایت
 شعاری کے ساتھ جائز امور پر صرف کرتی ہے۔ یہ تھے نیک عورتوں کے اوصاف۔
 اگے نافرمان عورتوں کے متعلق فرمایا وَالَّتِي تَخَافُونَ تَشْوِزَهُنَّ

نافرمان عورتیں

اور وہ عورتیں جنکی نافرمانی کا تمہیں خوف ہے۔ یعنی اگر تمہاری عورتیں اطاعت
 سے گریز کرتی ہیں اور اپنی من مانی کرتی ہیں تو ان کی اصلاح کے متعلق فرمایا
 فَعِظُوهُنَّ اِیْسٰی عورتوں کو نصیحت کرو، زبانی تنبیہ یا فہمائش کرو۔ اُسے
 سمجھانے کی کوشش کرو۔ اگر سلیم الفطرت ہوگی تو راہِ راست پر آجائیگی۔ اگر نہ
 سمجھے وَاهْجُرُوهُنَّ فِي الْمَضَاجِعِ تو انہیں خواب گاہوں سے
 علیحدہ کر دو۔ اپنے ساتھ مت سونے دو۔ ہو سکتا ہے کہ ایسا کرنے سے
 ہی عورت سمجھ جائے کہ خاوند ناراض ہے اُسے اپنی اصلاح کرنی چاہیئے
 اگر پھر بھی نافرمانی سے باز نہیں آتی ہے تو تیسری صورت یہ ہے۔

وَاضِي بُؤْهَنْ اُنہیں مارو۔ معمولی دھپڑ وغیرہ مارو، یہ سزا ادب اور تنبیہ کے لیے ہے، نہ کہ انتقام کے طور پر۔ لہذا بہت زیادہ نہ مارو، ہو سکتا ہے کہ عورت اس سزائش سے اطاعت پر آمادہ ہو جائے۔

حدیث شریف میں آتا ہے کہ بعض لوگوں نے حضور علیہ السلام کی خدمت میں اپنی عورتوں کے متعلق شکایت کی کہ وہ ہماری اطاعت نہیں کرتیں۔ آپ نے فرمایا، اُن کی ٹپائی کرو۔ اس اجازت پر لوگوں نے نافرمان عورتوں کو بے تحاشا مارنا شروع کر دیا، سزائش کی حدود کو قائم نہ رکھ سکے۔ اس پر عورتوں نے حضور علیہ السلام کی خدمت میں شکایت کی کہ اُن کے خاوند انہیں بہت زیادہ سزا دیتے ہیں۔ حدیث شریف کے الفاظ ہیں۔ لَقَدْ طَافَ بِالْمُحَمَّدِ سَبْعُونَ امْرَأَةً یعنی ہمارے گھر میں ستر عورتوں نے آکر شکایت کی ہے اس پر حضور علیہ السلام نے فرمایا، یہ درست نہیں ہے۔ مائے کی اجازت محض تنبیہ کے لیے دی گئی تھی۔ بہت زیادہ مارنا مقصود نہیں تھا۔ حضور علیہ السلام نے یہ بھی فرمایا کہ اگر مائے کی نوبت ہی آجائے وَاضِي بُؤْهَنْ غَيْرَ مَبْرَحٍ تو ایسی مار نہ مارو کہ کوئی ہڈی پلٹی ٹوٹ جائے۔ یہ زیادتی ہے۔

حجۃ الوداع والی حدیث میں عورتوں کے متعلق آتا ہے کہ دیکھو ! تمہارے اور تمہاری عورتوں کے ایک دوسرے پر حق ہیں۔ اگر وہ کوئی ایسا کام کریں۔ تو انہیں معمولی جسمانی سزا دو۔ عورتوں سے بہتر سلوک کرو کہ وہ تمہارے پاس قیدیوں کی مانند ہیں۔ تمہارے ماتحت ہیں۔ ان کو کھلاؤ پلاؤ، کپڑا پہناؤ، اُن کی رہائش کا بندوبست کرو۔ اگر وہ نافرمانی کریں۔ تو معمولی ضرب لگاؤ، چہرے پر دست مارو، اتنا نہ مارو کہ زخمی نہ ہو دو یا کوئی عضو بیکار ہو جائے۔

فرمایا فَإِنْ أَطَعَكُمْ پس اگر وہ تمہاری اطاعت پر آمادہ ہو

جائیں فَلَا تَبْغُوا عَلَيْهِمْ سَبِيْدًا تَوَانِ پُر کوئی الزام تراشی نہ کرو، نہ ان کے لیے کوئی راستہ یا حیلہ بہانہ تلاش کرو۔ جب عورت نافرمانی سے باز آگئی، مقصد حاصل ہو گیا، تو اب کسی قسم کی زیادتی نہیں ہونی چاہیے۔ یاد رکھو! اللہ نے تمہیں برتری عطا کی ہے۔ اس کا یہ مطلب نہیں کہ تمہیں ان پر ہر جائز ناجائز کا اختیار حاصل ہو گیا ہے۔ اللہ تعالیٰ کی قائم کردہ حدود کے اندر رہ کر معاملات کو طے کرو۔ اِنَّ اللّٰهَ كَانَ عَلِيْمًا بِّمَا بَيْنَ يَدَيْهِ اللّٰهُ تَعَالٰی بلند اور بڑا ہے۔ اُس کے احکام کو مد نظر رکھو۔ اگر خلاف ورزی ہوئی تو پھر اُس کی گرفت بھی بڑی سخت ہے۔ اس طرح گویا اللہ تعالیٰ نے مردوں کو بھی تنبیہ کر دی کہ وہ بھی حدود کے اندر رہیں۔

وَأِنْ خِفْتُمْ شِقَاقَ بَيْنِهِمَا فَابْعَثُوا حَكَمًا مِّنْ أَهْلِهِ وَحَكَمًا مِّنْ أَهْلِهَا ۚ إِنَّ يُرِيدَا إِصْلَاحًا يُّوفِّقُ اللَّهُ بَيْنَهُمَا ۚ إِنَّ اللَّهَ كَانَ عَلِيمًا خَبِيرًا ﴿٣٥﴾

ترجمہ: اور اگر تم کو خوف ہو اُن دونوں کی آپس میں مخالفت کا، پس کھڑا کرو ایک فیصلہ کرنے والا مرد کے خاندان سے اور ایک فیصلہ کرنے والا عورت کے خاندان سے۔ اگر یہ دونوں اصلاح کرنا چاہیں گے تو اللہ تعالیٰ اُن کے درمیان توفیق دے گا بیشک اللہ تعالیٰ جاننے والا اور خبر رکھنے والا ہے ﴿۳۵﴾

گزشتہ درس میں عورتوں پر مردوں کی فضیلت کا ذکر تھا۔ اور مردوں کو عورتوں کا نگران، محافظ اور حاکم بنائے جانے کا ذکر تھا۔ اللہ تعالیٰ نے اس فضیلت کی اور وجوہات بھی بیان فرمائیں۔ پہلی وجہ تو فطری ہے کہ خود اللہ تعالیٰ نے اپنی مشیت اور ارادے سے مرد کو مرد اور عورت کو عورت بنادیا، اور مرد کے قویٰ ہیں وہ استعداد اور اہلیت رکھ دی جس کی وجہ سے عورت پر بہتری حاصل ہوئی، اور دوسری اختیاری ہے کہ مرد محنت مشقت کر کے روزی کما رہے اور پھر عورت پر خرچ کرتا ہے، اس لیے بھی اس کو فوقیت حاصل ہے۔ پھر فرمایا نیک عورتیں وہ ہوتی ہیں جو اطاعت گزار ہوں اور مڑکی غیر حاضری میں اُس کے مال اور اپنی عزت و ناموس کی حفاظت کرتی ہیں۔ البتہ جن عورتوں کی طرف سے نافرمانی کا خوف ہو، فرمایا کہ انکی اصلاح کا طریقہ کاریہ ہے کہ سب سے پہلے انہیں نصیحت کرو کہ درست ہو جائیں۔ اگر حالات درست نہ ہوں تو فرمایا پھر انہیں اپنی خواب گاہوں سے علیحدہ کر دو۔ ہو سکتا ہے کہ سمجھ جائیں کہ تم اُن سے ناراض ہو۔ فرمایا اگر اس کے باوجود

رابطہ آیت

اصلاح نہ ہو تو انہیں مارو یعنی جسمانی سزا دو۔ اور یہ سزا بھی معمولی دُجے کی ہو جس کا مقصد تادیب ہو۔ یہ سزا انتقامی کارروائی کی شکل نہ اختیار کئے جائے۔ پھر یہ بھی کہ یہ تینوں طریقے یکے بعد دیگرے استعمال کرو، بیک وقت نہیں۔ اس کے بعد اگر وہ اطاعت پر آمادہ ہو جائیں تو پھر ان کے ساتھ زیادتی کا کوئی راستہ تلاش نہ کرو، بلکہ اب خوش اسلوبی سے گزراوقات کرو۔

مصاحبتی کھٹی

اگر مذکورہ تینوں طریقے ناکام ہو جائیں اور میاں بیوی میں اصلاح نہ ہو سکے تو پھر وہ طریقہ اختیار کرو جو آج کے درس کا موضوع ہے۔ یہ ضروری نہیں کہ غلطی ہمیشہ عورت کی ہو، بعض اوقات مرد کی طرف سے بھی زیادتی کا امکان ہو سکتا ہے۔ لہذا فرمایا وَإِنْ خِفْتُمْ اگر تمہیں خوف ہو، سِقَاقَ بَيْنِهِمَا دونوں (بیوی خاوند) کے درمیان اختلاف کا، تو پھر وہ کارروائی عمل میں لاؤ جس کا حکم دیا جا رہا ہے۔ یہاں پر خِفْتُمْ کے مخاطبین تین قسم کے لوگ ہیں۔ پہلے نمبر پر مرد اور عورت کے سرپرست، دوسرے نمبر پر جماعت المسلمین اور پھر حاکم وقت جب میاں بیوی میں تنازعہ طول پکڑ جائے تو عورت اور مرد کے سرپرستوں کا فرض ہے کہ وہ اس حکم پر عمل کریں۔ اگر سرپرست موجود نہیں ہیں تو عامۃ المسلمین یعنی گلی، محلے یا گاؤں کے لوگ آگے آئیں اور اگر ایسی بھی صورت نہ ہو تو پھر عمال حکومت کا فرض ہے۔ کہ میاں بیوی میں صلح صفائی کے لیے کارروائی کریں۔

فرمایا میاں بیوی میں ناچاقی کو ختم کرنے کے گزشتہ درس میں مذکورہ تینوں حربے یعنی نصیحت، بستر سے علیحدگی اور مار پیٹ ناکام ہو جائیں تو پھر فَابْعَثُوا حَكَّامًا مِّنْ أَهْلِهِ مرد کے خاندان میں سے ایک حکیم مہنصف، ثالث یا مصاحبت کنندہ کھڑا کرو وَحَكَّمَا مِنْ أَهْلِهَا اور ایسا ہی ایک آدمی عورت کے خاندان سے مقرر کرو، جو دونوں کے حالات سے واقف ہوں اور میاں بیوی کی ذہنی استعداد اور ان کے عادات و خصائل سے بھی باخبر ہوں۔ یہ دو آدمی سرچوڑ کٹھنٹھیں اور باہمی مشاورت سے مرد و زن کے درمیان مصاحبت کی بنیاد

تلاش کریں اور پھر اُن کے درمیان صلح کرادیں اگر خاندان سے دو مناسب آدمی نہ مل سکیں تو پھر کوئی دوسرا شخص بھی مقرر کیے جاسکتے ہیں۔ مقصد وہی ہے کہ میاں بیوی کے حالات سے زیادہ سے زیادہ باخبر ہوں تاکہ انہیں کسی نتیجے پر پہنچنے میں آسانی ہو۔

اس طریقے سے مقرر کیے گئے مصاحبت کنندگان کے فیصلے کو شریعت میں معتبر سمجھا جاتا ہے۔ بعض دیگر معاملات میں بھی حکم مقرر کرنے کا حکم موجود ہے۔ اس طرح کی قائم کردہ مصاحبتی کمیٹی کو اگرچہ عدالت کا درجہ تو حاصل نہیں ہوتا، تاہم اس کا فیصلہ عدالت کے فیصلہ کی طرح ہی قابل قبول ہوتا ہے۔ فریقین کے لیے لازمی ہے کہ اپنی مقرر کردہ مصاحبتی کمیٹی کے فیصلے کو خوش دلی سے قبول کریں۔ ہاں! بعض اوقات فیصلے میں بوجہ غلطی بھی ہو سکتی ہے یا کسی ایک طرف طرفداری محسوس ہوتی ہے تو ایسی صورت میں باقاعدہ عدالت میں اپیل بھی کی جاسکتی ہے۔ اور اگر اصلاح کی کوئی صورت باقی نہ ہے تو پھر عدالت مجاز ہے کہ فریقین کے درمیان تفریق کر دے۔

خلافت عثمانؓ
کی ایک مثال

حضرت عثمانؓ کے دور خلافت میں حضرت عقیلؓ کا ایک ایسا ہی معاملہ پیش آیا۔ حضرت عقیلؓ جنگ بدر میں کفار کی طرف سے شامل ہوئے تاہم فتح مکہ یا اُس کے قریبی زمانہ میں حلقہ بگوش اسلام ہو گئے۔ اس کے بعد ایک موقع پر حضرت علیؓ سے ناراض ہو کر حضرت امیر معاویہؓ سے جا ملے تھے۔ بہر حال حضرت عقیلؓ نے فاطمہ بنت عقبہ سے نکاح کیا تھا۔ عقبہ، ربیعہ اور ولید وغیرہ غزوہ بدر میں مارے گئے تھے۔ یہ خاندان تو وہی ہے جو حضور علیہ السلام اور حضرت علیؓ کا یعنی خاندان عبد مناف ہے حضرت عقیلؓ اور فاطمہؓ کے درمیان بعض اوقات مزاح بھی ہوتا تھا اور بات بڑھ بھی جاتی تھی۔ تو ایک دفعہ ایسا ہوا کہ میاں بیوی کے درمیان کسی بات پر گفتگو ہو رہی تھی کہ فاطمہؓ نے پوچھا اُس کا باپ عقبہ اور ربیعہ وغیرہ کہاں ہیں تو عقیلؓ نے کہنے لگے، وہ تمہاری

بائیں جانب جہنم میں ہوں گے۔ حضرت فاطمہؓ نے اس بات کا برا منایا۔ اور حضرت عثمانؓ کی عدالت میں عقیلؓ کے خلاف شکایت کر دی۔ کہ اُس کے خاوند نے اُسے یہ بات کہ کمر فرہنی کو فت پہنچائی ہے۔ حالانکہ حضور علیہ السلام کا فرمان مبارک ہے کہ اس قسم کا مذاق نہیں ہونا چاہیے۔ مرنے والے اپنے نتائج کو پہنچ چکے ہیں۔ لہذا اُن کے متعلق کوئی ایسی بات نہیں کہنی چاہیے جس سے اُن کے پس ماندگان کی دل آزاری ہو۔ فاطمہؓ مسلمان ہے اگر اُس کا باپ کفر کی حالت میں مر گیا، تو اب اُس کو جلا نے کی کیا ضرورت ہے اس قسم کا مذاق اچھا نہیں ہوتا۔

مسلم شریف کی روایت میں آتا ہے کہ حضرت عمران ابن حصینؓ کی دو بیویاں تھیں۔ اُن کی آپس میں بڑی کھٹ پٹ رہتی تھی۔ اسی طرح ایک دوسرے شخص کی بھی دو بیویاں تھیں اور اُن کی حالت بھی کچھ مختلف نہ تھی۔ ایک دفعہ ایسا ہوا کہ یہ شخص حضرت عمرانؓ سے مل کر گھر آیا تو ایک بیوی نے پوچھا تم کہاں تھے کہنے لگا حضرت عمرانؓ سے مل کر آ رہا ہوں بیوی نے کہا تم غلط بیانی کر رہے ہو، تم تو دوسری بیوی کے ہاں سے آئے ہو۔ بہر حال اُس نے انکار کیا اور یوں کہا کہ میں نے حضرت عمرانؓ سے ایک حدیث سنی ہے کہ حضور نبی کریم علیہ السلام نے فرمایا اقل ساکن الجنة النساء یعنی جنت میں جانے والی بہت کم عورتیں ہونگی کیونکہ اُن کی اکثریت جہنم میں جائے گی۔ حضور علیہ السلام کا ایک اور فرمان یہ بھی ہے یا مَعْشَرَ النِّسَاءِ رُدِّتِکُنَّ اَکْثَرُ اَهْلِ النَّارِ یعنی اے عورتوں کا گمراہ! میں نے تمہاری زیادہ تعداد دوزخ میں دیکھی ہے۔ لہذا خدا کا خوف کیا کرو اور صدقہ خیرات وغیرہ کیا کرو۔ ایک عورت نے عرض کیا حضور! عورتوں کی اکثریت کا دوزخ میں جانے کی کیا وجہ ہے تو آپ نے فرمایا تکفیر العشر تم خاندن کی ناشکری بہت کرتی ہو۔

عورتوں کی کمزوری

بہر حال جب حضرت فاطمہؓ نے عقیلؓ کی شکایت دربار عثمانؓ میں پیش کی تو حضرت عثمانؓ نے فرمایا کہ میں ان دو کے باسے میں دو حکم مقرر کرتا ہوں۔ چنانچہ فاطمہؓ کے خاندان سے حضرت معاویہؓ حکم مقرر ہوئے اور عقیلؓ کے خاندان سے عبداللہ بن عباسؓ۔ حضرت عثمانؓ نے دونوں مصاحبت کنندگان کو بلا کر کہا کہ ان میاں بیوی کے درمیان مصاحبت کر دو۔ چنانچہ دونوں نے آپس میں صلح مشورہ کیا۔ حضرت ابن عباسؓ کی رائے یہ تھی کہ یہ جھگڑا اختتام پذیر ہوتا نظر نہیں آتا لہذا بہتر ہے کہ میاں بیوی میں تفریق کر دی جائے۔ امیر معاویہؓ کہنے لگے کہ میں عبدالمناف کے خاندان کے دو شخصوں کے درمیان مفارقت کے حق میں نہیں ہوں۔ یہ دونوں پنج حضرات باتیں کرتے ہوئے حضرت عقیلؓ کے گھر کی طرف جا رہے تھے۔ جب یہ ان کے مکان پر پہنچے تو دروازہ بند تھا اور وہ میاں بیوی از خود راضی ہو چکے تھے۔ انہیں بات کرنے کا موقع بھی نہ ملا اور واپس آ گئے۔ یہ واقعہ امام ابن کثیرؒ اور بعض دوسرے مفسرین نے بھی ذکر کیا ہے۔ بہر حال یہ واقعہ نقل کرنے کا مقصد یہ ہے کہ اس قسم کی مصاحبتی کارروائی کا آغاز حضرت عثمانؓ کے زمانے میں ہوا۔ جس کا حکم اللہ تعالیٰ نے اس آیت کریمہ میں دیا ہے۔

مصاحبتی کھیل
کی ذمہ داری

بہر حال اللہ تعالیٰ نے فرمایا کہ میاں بیوی کے درمیان تنازعہ کی صورت میں دوا رکھان پستل ایک مصاحبتی کھیل بنائی جائے۔ جو دونوں کے درمیان صلح صفائی کی کوشش کرے، تاہم صلح جوئی کا انحصار کھیل کے ارکان کے خلوص پر ہے۔ اگر وہ نیک نیت ہوں گے اِنْ يُّرِيدَا صِلٰحًا اگر ان کا ارادہ فی الحقیقت اصلاح احوال کا ہوگا۔ يُوفِّقِ اللّٰهُ بَيْنَهُمَا تو اللہ تعالیٰ ان میں ایسی توفیق پیدا کر دے گا کہ وہ صلح پر آمادہ ہو جائیں گے اور مصاحبت کنندگان کی کوشش بار آور ہوگی۔ اگر ان کی نیت میں فسور ہوگا، معاملہ میں جانبداری کا مظاہرہ کریں گے، تو ظاہر ہے کہ صلح صفائی

کی بجائے تنازعہ مزید بڑھے گا۔ اسی لیے اللہ تعالیٰ نے فرمایا کہ اگر منصفان کا ارادہ اصلاح کرنے کا ہوگا۔ تو اللہ تعالیٰ کوئی بہتر صورت پیدا کر دیگا، جسکی وجہ سے میاں بیوی میں مصاحبت ہو جائیگی۔

مصاحبت
کھینچ کر تبتیہ

آگے اللہ تعالیٰ کی دو صفات بیان کی گئی ہیں۔ اِنَّ اللّٰهَ كَانَ عَلِيْمًا حَبِيْرًا بیشک اللہ تعالیٰ جاننے والا اور خبر رکھنے والا ہے ان صفات کے تذکرے سے مصاحبت کنندگان کو تبتیہ کرنا مقصود ہے کہ دیکھو! تمہارا فیصلہ حق و انصاف پر مبنی ہونا چاہیے کسی کی بے جا طرفداری نہ کرنا، اگر تم نے اندرون خانہ کوئی گڑبڑ کی تو اللہ تعالیٰ علیم ہے۔ وہ تمہاری نیتوں کو بھی جانتا ہے۔ اس سے کوئی چیز مخفی نہیں اور وہ ذات خیر بھی ہے۔ تم جو کچھ جس نیت اور ارادے سے کر رہے ہو، اُس کی ہر آن اُسے خبر ہے۔ اگر فیصلے میں کوتاہی کرو گے، جان بوجھ کر انصاف کی خلاف ورزی کرو گے تو اللہ کے ہاں مجرم ٹھہرو گے اور اُسکی گرفت میں آ جاؤ گے یہ بالکل ویسی ہی تبتیہ ہے جیسی گذشتہ درس میں خاوند کو کی گئی ہے کہ دیکھو! تمہیں اللہ نے عورت پر حاکم بنایا ہے تو اُس کے ساتھ کبھی قسم کی زیادتی مت کرنا۔ یہ نہ سمجھنا کہ مجھے عورت پر کلی اختیار حاصل ہو گئے ہیں جو چاہوں کر تا پھروں۔ نہیں ایسا نہیں ہے۔ وہاں فرمایا كَانَ اللّٰهُ عَلِيْمًا حَبِيْرًا اللہ تعالیٰ بلند بھی اور عظمت و بڑائی کا مالک بھی ہے اگر تم عورت کے ساتھ کوئی زیادتی کرو گے تو پھر اللہ تعالیٰ کی عدالت میں تمہیں بہر حال پیش ہونا ہے اس عدالت سے بڑی نہ کوئی عدالت ہے اور نہ اُس عدالت کے سامنے کسی کی چرب زبانی کام آ سکتی ہے وہاں تمہیں اپنی زیادتی کا جواب دینا پڑے گا۔ اگر مصاحبت کھینچی بھی ناکام ہو جائے تو پھر آخری صورت عدالتی چارہ جوئی ہے۔ اسلامی عدالت فیصلہ کرے گی۔ اللہ تعالیٰ نے محرمات نکاح کے ساتھ ساتھ یہ معاشرتی مسائل بھی بیان فرمادیے ہیں۔

وَعَبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَاءً
وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ
وَالْجَارِ الْمُنْتَزِعِ وَالصَّاحِبِ بِالْجَنبِ وَابْنِ السَّبِيلِ وَمِمَّا
مَلَكَتْ أَيْمَانُكُمْ إِنَّ اللَّهَ لَا يُحِبُّ مَن كَانَ
مُخْتَلًا فَخُورًا ③۶

ترجمہ :- اور اللہ کی عبادت کرو، اور اُس کے ساتھ کسی چیز کو
شریک نہ ٹھہراؤ اور والدین کے ساتھ اچھا سلوک کرو اور قربتداروں
کے ساتھ اور یتیموں کے ساتھ اور مسکینوں کے ساتھ اور قریب والے
ہمسائے کے ساتھ اور اجنبی ہمسائے کے ساتھ اور پاس بیٹھنے والے
کے ساتھ اور مسافر کے ساتھ اور وہ کہ جن کے تمہارے ڈاہنے
ہاتھ مالک ہیں، اُن کے ساتھ۔ بیشک اللہ تعالیٰ اُس شخص کو پسند
نہیں کرتا جو بڑائی کرنے والا ہے اور فخر کرتا ہے ③۶

سورۃ کی ابتداء سے یہاں تک حقوق ہی کا بیان آ رہا ہے پہلے اللہ تعالیٰ نے
عورتوں کے حقوق بیان فرمائے پھر یتیموں کے حقوق کا تذکرہ کیا۔ مالی حقوق کے طور پر
وراثت کے حقوق اور وراثاء کے حصص بیان کیے۔ نکاح اور محرمات نکاح کا ذکر ہوا۔
پھر معاشرتی مسائل آئے۔ اللہ تعالیٰ نے فرمایا کہ مرد عورتوں پر نگران یا محافظ ہیں، اُن پر
غظیم ذمہ داری عاید ہوتی ہے۔ اگر نگران صحیح ہوگا تو اس کے ماتحت بھی درست ہوں
گے اور اگر نگران ہی خرابی کا شکار ہوگا تو زیر دست بھی فیسے ہی ہوں گے۔ اس کے

بعد اللہ تعالیٰ نے فرمایا کہ اگر عورتوں کے ساتھ اختلاف ہو جائے تو اُسے کس طرح پہنانا چاہیے۔ اللہ تعالیٰ نے اُس کا طریقہ بتایا اور باقاعدہ قانون مقرر فرمادیا۔

اب آج کے درس کی آیت میں اللہ تعالیٰ نے سب سے پہلے اُس بنیادی چیز کا ذکر کیا ہے جو اللہ تعالیٰ کا حق ہے کہ عبادت صرف اُسی کی کی جائے اور اُس کے ساتھ کسی کو شریک نہ بنایا جائے۔ اگر انسان کی یہ بنیاد درست ہو جائے تو آگے تمام معاملات درست ہو جائیں گے۔ اسی لیے اللہ تعالیٰ نے پہلے اپنا حق بیان کرنے کے بعد باقی حقوق کی تصریح بیان فرمائی ہے۔

عبادت صرف
اللہ کی ہو

ارشاد ہوتا ہے وَاعْبُدُوا اللَّهَ اللہ کی عبادت کرو۔ یہ بنیاد ہے۔ اگر تمام لوگ صرف اللہ ہی کی عبادت کرنے لگیں تو باقی تمام حقوق خود بخود درست ہو جائیں گے۔ اللہ تعالیٰ تمام مخلوق کا خالق، محسن اور مربی ہے۔ اگر اُسی کے حقوق میں کوتاہی روا رکھی گئی تو پھر باقی مخلوق کا حق کیسے ادا ہو گا۔ ظاہر ہے کہ جب بنیاد ہی کمزور ہوگی تو اس پر مضبوط عمارت کیسے تعمیر ہو سکتی ہے لہذا سب سے پہلے اس بنیادی عنصر کا ذکر کیا، گو اللہ کی عبادت کرو۔

امام بیضاویؒ اور دیگر مفسرین نے عبادت کا مطلب یہ بیان کیا ہے۔ اقصى غاية التذلل والخنوع یعنی انتہائی درجے کی عاجزی اور نیاز مندی کے اظہار کا نام عبادت ہے اور یہ عمل کبھی نیت سے ہوتا ہے، کبھی مال سے کبھی قول سے اور کبھی عمل سے۔ یہ انتہائی عاجزی اور نیاز مندی مافوق الاسباب ہستی کا تصور رکھتے ہوئے محض اللہ تعالیٰ کی ذات کے ساتھ مختص ہے اُس کے علاوہ کسی کے ساتھ روا نہیں۔ جب عبادت صرف اللہ کے لیے خاص ہو گئی تو پھر غیر اللہ کے ساتھ ایسا معاملہ کسی طرح بھی روا نہیں۔ اگرچہ یہ بات خود بخود ذہن میں آتی ہے۔ تاہم اللہ تعالیٰ نے یہاں پر تاکیداً یہ بھی فرمادیا وَلَا تَقْسِيْ كُوْنًا بِهٖ شَيْئًا اس مالک الملک کے ساتھ کسی چیز کو شریک نہ ٹھہراؤ۔

خالق اور
واجب الوجود

شاہ ولی اللہ محدث دہلویؒ اپنی کتاب حجتہ اللہ البالغہ میں فرماتے ہیں، کہ اللہ تعالیٰ کے خالق ہونے اور واجب الوجود ہونے میں تو کسی کو شک و شبہ نہیں اور نہ ہی ان دو صفات میں اللہ کے ساتھ کوئی شرک کرتا ہے۔ البتہ شرک ہوتا ہے عبادت میں اور تدبیر میں۔

پوری نوع انسانی میں سے دہریوں کی قلیل تعداد کے علاوہ تمام مذاہب کے لوگ اس بات پر متفق ہیں کہ خالق صرف اللہ ہی کی ذات ہے۔ اس کے علاوہ اور کوئی خالق نہیں۔ کافر، مشرک، یہودی، نصرانی، ہندو، سکھ، عینی، بدھ، مجوسی کسی سے پوچھ کہ دیکھ لو کہ ہر چیز کا خالق کون ہے؟ سب کہیں گے۔ کہ خالق تو صرف اللہ ہے۔ اَللّٰهُ خَالِقُ كُلِّ شَيْءٍ اِنَّ النَّاسَ لَظٰلِمٌ لِّمٰتِہِمْ۔ چاند، پتھر، مٹی، سب کو کس نے پیدا کیا؟ اللہ نے، زمین، آسمان، سیارے، ستارے، چاند، سورج کا پیدا کرنے والا کون ہے؟ سب کہیں گے اللہ ہے۔ لہذا اللہ تعالیٰ کے خالق ہونے میں کسی کو کلام نہیں۔ جہاں تک اللہ تعالیٰ کے واجب الوجود ہونے کا تعلق ہے۔ اس میں بھی سب لوگ متفق ہیں کہ اللہ تعالیٰ کا وجود خود بخود ہے، یہ کسی دوسری ہستی کا عطا کردہ نہیں۔ اس کے علاوہ کوئی ایسی ہستی نہیں ہے جس کا وجود ضروری ہو اور جو

واجب الوجود ہو۔ لفظ اللہ کا معنی ہی یہ ہے واجب الوجود مستجمع لجميع صفات الکمال مبرا عن النقص والزلوال یعنی وہ واجب الوجود ہے اور تمام صفات کمال کا جامع ہے، وہ نقص اور زوال سے پاک ہے۔ جب لفظ اللہ بولا جاتا ہے تو یہ ساری حقیقت سمجھ میں آ جاتی ہے۔ فارسی میں اللہ کے لیے خدا کا لفظ ہے جس کا مفہوم بھی یہی ہے کہ ایسی ہستی جو خود بخود موجود اور قائم ہے، کسی کی محتاج نہیں، بلکہ سب اس کے محتاج ہیں۔ لہذا واجب الوجود بھی اللہ ہی کی ذات ہے جیسا کہ پہلے عرض کیا شرک عبادت اور تدبیر میں ہوتا ہے۔ لوگ اللہ

شرک
فی العبادات

کے سوا غیر کی عبادت کرنے لگتے ہیں۔ حالانکہ عبادت بھی صرف اللہ کے ساتھ خاص ہے **مَخْصُوكَ بِالْعِبَادَةِ** ہم تیری ہی ذات کو عبادت کے ساتھ مخصوص کرتے ہیں **اِيَّاكَ تَعْبُدُ** کا بھی یہی مطلب ہے کہ صرف تیری ہی عبادت کرتے ہیں۔ اللہ تعالیٰ کی ذات کے سوا باقی ہر چیز مخلوق ہے اور مخلوق واجب الوجود نہیں ہوتی عبادت کے لائق صرف وہ ذات ہے جو خالق اور واجب الوجود ہے۔ تمام صفات کاملہ کی جامع اور نقص اور زوال سے پاک ہے۔ وہ صرف ذات خداوندی ہے۔ ملاو اعلیٰ سے لے کر ملاو سافل تک ہر چیز کا خالق اللہ تعالیٰ ہے، ہم جس نظام شمسی میں رہتے ہیں اُس کا خالق بھی وہی ہے اور اس کے علاوہ جتنے بھی جہاں ہیں۔ سیارے اور ستارے ہیں اُن سب کا خالق بھی اللہ ہی ہے۔ اسی لیے تو ہر صاحب عقل انسان اقرار کرتا ہے کہ اے مولا کریم **نَعْبُدُكَ وَلَا نَعْبُدُ غَيْرَكَ** ہم تیری ہی عبادت کرتے ہیں اور تیرے سوا کسی دوسرے کی عبادت نہیں کرتے۔ نہ کوئی اس لائق ہے۔ سب فانی ہیں نہ اُن کا اپنا وجود ہے۔

اس کے باوجود یہ حقیقت ہے کہ دنیا میں کتنے ہی لوگ ہیں جو عبادت میں شرک کے مرتکب ہوتے ہیں۔ غایت درجے کی تعظیم جو صرف خدا تعالیٰ کے لیے مخصوص ہے، وہ غیروں کے سامنے کرتے ہیں کوئی بت کے سامنے گھڑ گھڑاتا ہے، کوئی قبر پر سجدہ ریز ہو جاتا ہے۔ کوئی ستاروں اور سیاروں کی پوجا کرتا ہے۔ انتہائی عجیب و انحرافی جو خالص اللہ کے لیے روا ہے، وہی نیاز مندی مافوق الاسباب ہستی تصور کرتے ہوئے جب غیر اللہ کے لیے پیش کر دی تو انسان مشرک بن گیا۔ اللہ کے علاوہ اگر کسی کو نافع اور ضار سمجھ لیا جائے اور پھر اُسکی خوشنودی کے لیے اور اس کا قرب حاصل کرنے کے لیے نیاز کے طور پر خرچ کیا جائے۔ اور یہ سمجھا جائے کہ اگر نیاز نہیں دیں گے تو نقصان ہو جائے گا، یا کم از کم برکت سے محروم ہو جائیں گے، تو یہ مال میں شرک ہو گا۔

مال بھی صرف اُسی ذات کی خوشنودی کے لیے خرچ کیا جاسکتا ہے جس نے اُس مال کو اور اُس خرچ کرنے والے کو بھی پیدا کیا پھر جب یہی چیز مخلوق کے لیے روار کھی گئی، تو ایسا کرنے والا شرک کا مترکیب ہو گیا۔

شرک کا ارتکاب عمل کے ذریعے بھی ہوتا ہے۔ جیسے اللہ کے سوا کسی مخلوق کو سجدہ کرنے۔ اسی طرح کسی کو مشکل کشا، حاجت روا، اور بگڑی بنانے والا سمجھنا یا کسی کے متعلق یہ عقیدہ رکھنا کہ وہ صفات کمال کا حامل ہے۔ اُسے ہر چیز کا علم ہے اور وہ محیط کل ہے، یہ سب شرکیہ عقیدے ہیں حقیقت یہ ہے کہ اللہ کی ذات کے سوا نہ کوئی عالم الغیب ہے اور نہ محیط کل، اس معاملہ میں ملاء اعلیٰ کے مقربین، انبیاء کرام، شہداء و عظام اور عام صاحبین سب برابر ہیں۔ اللہ کی صفات مختصہ میں کسی کا کچھ حصہ نہیں۔ اللہ تعالیٰ خالق ہے اور باقی سب مخلوق۔ اَفَمَنْ يَخْلُقُ كَمَنْ لَا يَخْلُقُ کیا پیدا کرنے والے اور نہ پیدا کرنے والے برابر ہو سکتے ہیں؟ ہرگز نہیں لہذا عبادت کے لائق صرف ذات الہی ہے۔ اگر کوئی شخص اُس کے علاوہ کسی دوسرے کے ساتھ وہی عقیدہ رکھے گا جو خدا کے ساتھ روا ہے تو یہی شرک فی العبادت ہے۔

شرک فی التدبیر

شرک کی دوسری قسم یہ ہے کہ کوئی شخص اللہ کے سوا غیروں کو بھی تدبیر کنندہ مانتے ہوئے کہے۔ مَنِ يَدَّبِ إِلَى الْأَمْرِ مِنَ السَّمَاءِ إِلَى الْأَرْضِ آسمان کی بلندیوں سے لے کر زمین کی پستیوں تک کون تدبیر کرتا ہے؟ جواب یہی آئیگا، کہ وہی وحدہ لا شریک مدبر ہے۔ اس کے ساتھ تدبیر میں بھی کوئی شریک نہیں۔ معاملہ چھوڑا ہوا بڑا تدبیر کنندہ صرف اللہ ہے۔ مگر کتنے افسوس کا مقام ہے کہ آج کے ترقی یافتہ دور میں بھی لوگ غیر اللہ کو مدبر مانتے ہیں حالانکہ یہ زمانہ جاہلیت کا عقیدہ ہے۔ آج بھی نجومی ستاروں کو مدبر مانتے ہیں اور ان کی عبادت کرتے ہیں۔ نفع نقصان، انقلابات اور ماجریات یومیہ ستاروں سے وابستہ کی جاتی ہیں اور یہی شرک فی التدبیر ہے۔

مشرکین لات، منات اور عزری وغیرہ کو تدبیر کنندہ جانتے تھے اور آج ہی چیز
لوگ اہل قبور کے ساتھ منسوب کرتے ہیں۔ ان کا عقیدہ ہے کہ سب سے
بڑا مدبر تو اللہ تعالیٰ ہی ہے تاہم ان کا عقیدہ یہ بھی ہے کہ اللہ نے چھوٹے
چھوٹے آگے مدبر مقرر کر رکھے ہیں۔ یہ لوگ اللہ تعالیٰ کو دنیا کے بادشاہوں یا
حکومتوں پر قیاس کرتے ہیں۔ جس طرح کوئی حکومت اپنے عمال یا ناظمین مقرر
کرتی ہے، ان کا خیال ہے کہ اسی طرح اللہ نے بھی اپنے نائبین مقرر کر رکھے
ہیں اور ان کے ذمہ بعض امور لگادیے ہیں جنہیں وہ تفویض شدہ اختیارات
کے تحت انجام دیتے رہتے ہیں۔ مشرکین بعض نیک اور صالح لوگوں کے
متعلق یہ تصور رکھتے ہیں کہ چونکہ وہ اللہ کے مطیع اور فرمانبردار ہیں اس لیے
اللہ ان پر الوہیت کی چادر ڈال دیتا ہے اور کچھ اختیارات ان کو تفویض
کر دیتا ہے۔ یہ سخت مشرکانہ عقیدہ ہے۔ اللہ تعالیٰ کسی نبی، ولی، شہید،
یا صالحین میں سے کسی کو کوئی اختیار نہیں دیتا کہ وہ جو چاہے کرے یا پھر سے
کسی کی بگڑی بنا دے یا کسی کی حاجت روائی کر دے۔ بلکہ اللہ تعالیٰ ہی اور قیوم ہے
وہ ہر ایک کی حاجت روائی اور مشکل کشائی براہ راست کرتا ہے وہ قدرت نامہ
کامالک ہے۔ ہر ایک کی ضرورت کو جانتا ہے کیونکہ علیم کل ہے۔ ہر ایک
کی حاجت روائی بھی کرتا ہے۔

بعض لوگ اللہ کی صفات میں اس کا شریک بناتے ہیں۔ غیر اللہ کو
مختار مطلق تصور کر لیا۔ یا فلاں حاضر و ناظر ہے، وہ علیم کل ہے ذرے ذرے
سے واقف ہے۔ یہ سب شرکیہ عقائد ہیں۔ لہذا اللہ تعالیٰ نے تاکید فرمادیا
کہ اللہ ہی کی عبادت کرو وَلَا تَشْرِكُوْا بِهِ شَيْئًا اور اس کے ساتھ
کسی کو شریک نہ ٹھہراؤ۔ اگر تمہارا عقیدہ توحید مضبوط رہا اور شرک سے پاک
رہا تو تمہارے تمام اعمال کی بنیاد نیچتہ ہوگی اور اللہ تعالیٰ کے حقوق کی ادائیگی
کے بعد پھر تم حقوق العباد بھی ادا کر سکو گے۔ لامحالہ تمہاری نظر قیامت پر

ہوگی اور اُس جہان کی بازپس پر تمہارا یقین ہوگا۔

حضرت معاذؓ کی حدیث میں موجود ہے حضور علیہ السلام نے فرمایا معاذ! کیا جانتے ہو کہ اللہ کا حق مخلوق پر کیا ہے۔ عرض کیا حضور! اللہ اور اس کا رسول ہی بہتر جانتے ہیں، آپ نے فرمایا اللہ کا حق بندوں پر یہ ہے۔
 اَنْ يَّعْبُدُوْهُ وَلَا يُشْرِكُوْا بِهِ شَيْئًا یہ کہ عبادت خالص اللہ کی کہیں اور اس کے ساتھ کسی چیز کو شریک نہ ٹھہرائیں۔ پھر فرمایا کیا تم جانتے ہو کہ مخلوق کا حق اللہ پر کیا ہے۔ پھر عرض کیا حضور! اللہ اور اس کا رسول ہی بہتر جانتے ہیں۔ بنی کریم علیہ السلام نے فرمایا کہ مخلوق کا حق اللہ پر بذاتہ تو کچھ نہیں مگر اللہ تعالیٰ نے اپنے ذلے خود یہ حق لے رکھا ہے کہ جب اُس کی مخلوق اس کی عبادت کہہ لگی اور اس کے ساتھ کسی چیز کو شریک نہیں بنائے گی تو اللہ تعالیٰ ایسے لوگوں کو دوزخ میں نہیں ڈالے گا۔

والدین کے حقوق

اب حقوق العباد کے ضمن میں اللہ تعالیٰ نے سب سے پہلے والدین کے حقوق کا تذکرہ کیا ہے اور اُن کے ساتھ احسان کرنے کا حکم دیا ہے۔ ارشاد ہوتا ہے
 وَ بِالْوَالِدَيْنِ اِحْسَانًا مَاں باپ کے ساتھ احسان کرو۔ اُن کے ساتھ حسن سلوک سے پیش آؤ۔ اولاد اور والدین کا سب سے قریبی تعلق ہوتا ہے والدین اولاد کے محسن ہوتے ہیں اور بغیر کسی معاوضہ کے احسان کرتے ہیں۔ اللہ تعالیٰ نے اُن کی فطرت میں اولاد کے لیے محبت ڈال دی ہے۔ اس لیے وہ اولاد کے ساتھ مشفقانہ سلوک کرتے ہیں لہذا اولاد پر لازم ہے کہ وہ والدین کے ساتھ بہترین سلوک کریں۔ اور انہیں قولی یا فعلی طور پر کسی قسم کی ایذا نہ پہنچائیں۔ جائز امور میں اُن کی اطاعت کریں، ضرورت کی وقت ان کی مالی مدد کریں، جسمانی طور پر انہیں راحت پہنچائیں، حتیٰ کہ والدین اگر کافر بھی ہوں تو بھی اللہ تعالیٰ کا حکم ہے کہ اُن کا عقیدہ تو اختیار نہ کریں البتہ
 وَصَّاحِبَهُمَا فِي الدُّنْيَا مَعْرُوفًا مگر دنیا میں ان کے ساتھ حسن سلوک

سے پیش آؤ۔

فرمایا والدین کے ساتھ حسن سلوک سے پیش آؤ وَ بِذِي الْقُرْبَىٰ
قرابتداروں کے ساتھ اچھا سلوک کرو۔ ماں باپ کے بعد بہن، بھائی، چچا
اور دیگر عزیز و اقارب ہیں اُن کا بھی حق ہے۔ والدین کے واسطے سے جہتہ
کوئی قریبی ہے اُسی قدر اُس کا حق بھی مقدم ہے۔

آگے فرمایا وَالْيَتَامَىٰ یتیموں کے حقوق ادا کرو۔ اُن کے سر پر دست
شفقت رکھو، اُن کی ہر ممکن اعانت کرو وَالْمَسْكِينِ اور ایسے نادار
لوگ جو محنت کے باوجود معاشی طور پر پست ہیں، اُن کے جائز اخراجات
آمدنی سے کم ہیں، وہ تمہارے حسن سلوک کے مستحق ہیں اُن کا بھی خیال رکھو۔
اللہ نے اُن کا حق بھی تمہارے ذمہ رکھا ہے۔

حقوق ہی کے ضمن میں فرمایا وَالْجَارِ ذِي الْقُرْبَىٰ قرابتدار پروسیوں
کا خیال رکھو۔ اگر پڑوسی رشتہ دار بھی ہے تو اس کا دہر حق ہے۔
حدیث شریف میں آتا ہے کہ حضور علیہ السلام سے دریافت کیا گیا حضور!
پڑوسی کا حق کہاں تک ہے۔ آپ نے فرمایا چالیس گھروں تک سب
تمہارے پڑوسی ہیں اُن کا تم پر حق ہے۔ صحیحین کی حدیث میں آتا ہے۔ مَا
زَالَ جَبْرِيلُ يُوصِيَنِي بِالْجَارِ حَتَّى ظَنَنْتُ اَنَّهُ سَيُورِثُهُ
جبریل علیہ السلام نے اللہ کی جانب سے مجھے پڑوسیوں کے ساتھ حسن سلوک
کی اتنی تاکید کی کہ مجھے خیال ہوا شاید خدا تعالیٰ پڑوسیوں کو وراثت میں
شریک کر دے گا۔

وَالْجَارِ الْجُنُبِ اور اجنبی یا دور کے پڑوسی کے ساتھ بھی حسن سلوک
کا حکم دیا ہے کہ وہ بھی تمہاری مہربانی کے مستحق ہیں وَالصَّاحِبِ بِالْجَنُبِ
اور پاس بیٹھے والے بھی اچھے سلوک کا حق رکھتے ہیں۔ ہم جماعت طالب علم
ہیں کسی فیکٹری یا دفتر میں اکٹھے کام کرتے ہیں۔ دکان پر بیٹھتے ہیں۔

دیگر
مستحقین

پڑوسی
کے حقوق

کہیں سفر کے دوران ریل گاڑی، ہوائی جہاز یا بحری جہاز میں ہم سفر ہیں، فرمایا یہ سب لوگ ایک دوسرے کے ساتھ اچھے برتاؤ کا حق رکھتے ہیں۔ ہر صاحب استطاعت حسب ضرورت دوسرے کی مدد کرے۔ وَابْنِ السَّبِيلِ اور کوئی مسافر ہو خواہ مہمان ہو یا اجنبی، اُسے بھی اگر کسی چیز کی ضرورت ہے تو اس کا بھی تم پر حق ہے اُس کی مناسب اعانت کرو۔ وَمَا مَلَكَتْ أَيْمَانُكُمْ اور وہ لوگ بھی تمہارے حسن سلوک کے مستحق ہیں جو تمہارے دہنے ہاتھ کی ملکیت یعنی زر خرید غلام ہیں۔ غلام کے متعلق حضور علیہ السلام کا فرمان ہے کہ اس کی طاقت سے زیادہ اُس سے کام نہ لو۔ اور اگر کوئی مشکل کام اُس کے سپرد کر دو تو اُس کا ہاتھ بٹاؤ۔ جو خود کھاتے ہو اُن کو کبھی کھلاؤ۔ اور جو خود پہنتے ہو، اُن کو کبھی پہناؤ، ورنہ آگے چل کر مؤاخذہ ہوگا۔ اب غلامی کا سلسلہ تو نہیں ہے تاہم اس سے بچی نوکر چاکر، ملازم وغیرہ بھی مراد لیے جاسکتے ہیں۔ وہ لوگ تمہاری خوش اخلاقی اور حسن سلوک کے حقدار ہیں۔

ذریعہ فلاح

اس ایک آیت میں اللہ تعالیٰ نے تمام متعلقین کے ساتھ اچھے برتاؤ کا حکم دیا ہے۔ اگر اس ایک آیت پر ہی اہل اسلام عمل کر لیں تو دنیا سے شرف و فساد ختم ہو جائے اور دین و دنیا میں فلاح نصیب ہو جائے مگر افسوس کا مقام ہے۔ کہ جس طرح لوگوں نے اللہ تعالیٰ کے حقوق کو ادا نہیں کیا، شرک کفر اور بدعات جاری کر دی ہیں، اسی طرح حقوق العباد کے معاملہ میں بھی دور جا پڑے ہیں۔ نہ والدین کے ساتھ حسن سلوک سے پیش آتے ہیں اور نہ یتیموں کا خیال کرتے ہیں اُن کی حوصلہ افزائی کی بجائے دل شکنی کی جاتی ہے۔ اُن کے دروازے پر جا کر گالی گلوچ، اور شور و شر بپا کیا جاتا ہے۔ پتنگ بازی کے لیے چھتوں پر چڑھ جاتے ہیں، آجکل ریکارڈنگ کی نئی مصیبت آگئی ہے پڑوس میں کوئی بیمار ہے۔ کوئی طالب علم مطالعہ میں مصروف ہے۔ کوئی عبادت گزار اللہ اللہ کہنا چاہتا ہے، مگر انہیں خدا کا خوف نہیں ہے، دوسرے

کا احساس تک نہیں۔

اب مسجدیں بھی اس شور و غل میں شامل ہو گئی ہیں۔ وقت بے وقت سپیکر کھول کر غزلیں اور نعتیں شروع کر دی جاتی ہیں اور پھر اسے کارِ ثواب سمجھ کر کیا جاتا ہے حالانکہ یہ مخلوق خدا کو ایذا پہنچاتی جا رہی ہے حضور کا فرمان ہے لَا تَوْذُوا الْمُؤْمِنِينَ، لَا تَوْذُوا الْمُسْلِمِينَ اہل اسلام کو ایذا نہ پہنچاؤ۔ مگر یہاں کون سمجھائے اور کون سمجھے۔ دوسروں کے حقوق پر چھاپہ مارنا کونسی نیکی ہے۔ اگر کسی کو آرام کے وقت آرام میسر نہیں، عبادت میں انہماک حاصل نہیں ہو رہا، بیمار کی نیند میں خلل آرہا ہے، تو ایسی نیکی کا کیا فائدہ حضرت مولانا سید اصغر حسین دیوبندی ہمارے بزرگوں میں سے ہیں۔ ان کا معمول تھا۔ کہ گھر میں آم کھائے ہیں تو ان کے چھلکے خود دور جا کر پھینک آتے تھے کہ کہیں پڑوسی کو تکلیف نہ ہو، نامعلوم انہیں یہ چیز میسر ہے یا نہیں۔ صاحبِ توفیق ہونے کے باوجود آپ کچے مکان میں رہتے تھے لوگ کہتے تھے کہ آپ اچھا مکان تعمیر کر لیں۔ فرمایا اللہ نے توفیق تو بیشک دی ہے مگر میرے پڑوسیوں کے مکان کچے ہیں اگر میں نے پختہ مکان بنا لیا تو محلے والوں کو تکلیف ہوگی۔ پہلے دارالعلوم میں جا کر درس دیتے تھے جب زیادہ ضعیف ہو گئے تو طلباء کو گھر بلانے لگے۔ آپ طلباء کو ایک ایک چھتری بھی خرید کر مے دیتے تھے کہ انہیں آنے جانے میں تکلیف نہ ہو

غور سے
بیزاری

فرمایا اِنَّ اللّٰهَ لَا يُحِبُّ مَنْ كَانَ مُحْتَالًا وَحَقَّقَ اَبَشَکَ
اللہ تعالیٰ انہیں پسند کرتا اترانے والے اور بڑائی کرنے والے کو اللہ تعالیٰ کو عجز و انکاری
محبوب ہے، وہ مغرور آدمی کو پسند نہیں فرماتا۔ جس شخص کے دل میں عاجزی ہوگی اسے
خدا تعالیٰ کی عبادت کا صحیح تصور بھی ہوگا، وہ وحدانیت کا شیدائی اور شرک سے
بیزار ہوگا۔ ایسا شخص اللہ کے حقوق بھی ادا کرے گا اور مخلوق کے حقوق سے
بھی عمدہ برہنہ ہوگا۔ جو شخص مال، دولت، جاہ اور اقتدار کی وجہ سے مغرور ہوگا

وہ کسی کا حق ادا نہیں کرے گا۔ ایسا غرور اور شجی بھگوانے والا شخص اللہ تعالیٰ کو ہرگز پسند نہیں۔ ایسے لوگ انسانیت کے دشمن ہیں۔ اللہ تعالیٰ نے یہ بنیادی مسئلہ سمجھا دیا ہے کہ عاجزی والا شخص ہی حقوق کو ادا کر سکتا ہے۔ اگر انسان میں عجز نہیں غرور و تکبر ہے تو کوئی کام درست نہیں ہوگا۔

النساء ۴

آیت ۳۷ تا ۳۸

الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُمُونَ
 مَا آتَاهُمُ اللَّهُ مِنْ فَضْلِهِ ۖ وَأَعْتَدْنَا لِلْكَافِرِينَ
 عَذَابًا مُهِينًا ﴿٣٧﴾ وَالَّذِينَ يَنْفِقُونَ أَمْوَالَهُمْ
 رِئَاءَ النَّاسِ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ ۚ وَمَنْ
 يَكُنِ الشَّيْطَانُ لَهُ قَرِينًا فَسَاءَ قَرِينًا ﴿٣٨﴾

ترجمہ: وہ لوگ جو بخل کرتے ہیں اور دوسرے لوگوں کو بخل
 کرنے کا حکم دیتے ہیں اور اس چیز کو چھپاتے ہیں جو اللہ نے
 انہیں اپنے فضل سے دی ہے اور ہم نے تیار کر رکھا ہے کفر
 کرنے والوں کے لیے ذلت کا عذاب ﴿۳۷﴾ اور وہ لوگ جو خراج کرتے ہیں
 اپنے مالوں کو لوگوں کو دکھانے کے لیے اور نہیں ایمان رکھتے اللہ
 پر اور نہ قیامت کے دن پر۔ اور جس شخص کا ساتھی شیطان ہو، پس
 وہ بہت بُرا ساتھی ہے ﴿۳۸﴾

گزشتہ درس میں اللہ تعالیٰ نے اُس بنیاد کا تذکرہ فرمایا تھا جو حقوق اللہ اور حقوق العباد
 کی ادائیگی کے لیے ضروری ہے۔ اور وہ یہ ہے کہ اللہ تعالیٰ پر صحیح طور پر ایمان لایا جائے
 خالص اُسی کی عبادت کی جائے اور شرک سے پرہیز کیا جائے، جب اس بنیاد کے ذریعہ
 اللہ کے حقوق ادا ہو جائیں گے تو پھر انسان بندوں کے حقوق بھی ادا کر سکے گا۔ اس
 ضمن میں خداوند کریم نے فرمایا سب سے پہلے مال باپ کے ساتھ احسان کرو۔ پھر قرابتداروں
 کے ساتھ حسن سلوک کے ساتھ پیش آؤ۔ یتیموں، مسکینوں، ڀڑوسیوں، ہم نشینوں، مافروں

اور غلاموں کے حقوق ادا کرو۔ جس مقام پر کوئی جس قدر ضرورت مند ہے، اُسکی حاجت برابری کرو۔ ظاہر ہے کہ جس نے بندوں کے یہ حقوق ادا کر دیے وہ اللہ تعالیٰ کا پسندیدہ بندہ بن گیا اور جس نے ان حقوق کی ادائیگی سے روگردانی کی اُس نے غرور اور تکبر کیا، اُس نے سمجھا کہ جو کچھ اُس کے پاس مال و دولت ہے وہ اس کی اپنی کمائی ہے اور اپنی مرضی سے جہاں چاہے خرچ کرنے کا مجاز ہے، اس معاملہ میں کسی ترغیب و ترہیب کا پابند نہیں۔ اللہ تعالیٰ نے فرمایا، میں ایسے فخر کرنے والے اور بڑائی کا اظہار کرنے والے شخص کو پسند نہیں کرتا۔

اگر صدق دل سے غور کیا جائے تو انسان اس نتیجہ پر پہنچتا ہے۔ کہ دراصل غرور و تکبر بخل اور ریاکاری کی بنیاد ہوتا ہے۔ اسی غرور کی وجہ سے انسان بخل کا مترکیب ہوتا ہے اور جب جائز حقوق ادا نہ کرنے کی وجہ سے اُس کے پاس مال بچ جاتا ہے۔ تو پھر وہ محض دکھلاوے کے لیے خرچ کرنے لگتا ہے اور اصل نیکی سے دور چلا جاتا ہے۔ چنانچہ آج کے درس میں اللہ جل شانہ نے بخل اور ریاکاری کی مذمت بیان فرمائی ہے۔

ارشاد ہوتا ہے الَّذِينَ يَبْخُلُونَ وہ لوگ جو بخل کرتے ہیں۔ اللہ کی دی ہوئی نعمت کو دوسروں تک نہیں پہنچاتے، حالانکہ اللہ نے ان پر یہ حق عاید کیا ہے کہ اپنی جائز ضرورت سے زائد مال میں ضرورت مندوں اور محتاجوں کو شریک کر لیں۔ ایسے لوگ نہ صرف خود بخل ہوتے ہیں بلکہ وَيَأْمُرُونَ النَّاسَ بِالْبُخْلِ دوسروں کو بھی بخل کی ترغیب دیتے ہیں۔ کہ تم بھی غریب و مساکین کے حقوق ادا نہ کرو۔ دینے کے یہودیوں میں یہ دونوں چیزیں پائی جاتی تھیں۔ وہ خود بھی پرے درجے کے کنجوس تھے اور اہل اسلام کو بھی مختلف حیلوں بہانوں سے خرچ کرنے سے روکتے تھے۔ وہ مسلمانوں کے ساتھ اظہارِ ہمدردی کرتے ہوئے کہا کرتے تھے کہ اگر

بخل کی
بیاری

تم نے گاڑھے پسینے کی کمانی بغیر سوچے سمجھے ضائع کر دی، جہاں میں لگادی
 صدقہ خیرات کر دیا، غریب مسکین، یا کسی مسافر اور مہمان کی خاطر مدارت میں
 لگادیا تو تم قلاش ہو جاؤ گے، پھر بڑے وقت کے لیے تمہارے پاس کچھ
 نہیں بچے گا اور تم خود کوٹری کوٹری کے محتاج ہو جاؤ گے۔ اس طرح وہ بخل
 کی تعلیم بھی دیتے تھے۔ مگر اللہ تعالیٰ نے فرمایا کہ بخل ایک قبیح بیماری ہے
 جس قوم میں بخل پیدا ہو جاتا ہے وہ بد دل ہو جاتی ہے اور آخر کار غیروں کی
 مغلوب ہو جاتی ہے۔ لہذا اللہ کے لیے مال کو معاشرے کے کمزور
 طبقے تک پہنچنا چاہیے تاکہ وہ لوگ بھی اپنے پاؤں پر کھڑے ہو سکیں اور
 مسلمان من حیث القوم ایک طاقتور معاشرہ قائم کر سکیں۔

ترمذی شریف کی روایت میں آتا ہے الْجَبِيلُ بَعِيدٌ مِّنَ
 اللّٰهِ بَعِيدٌ مِّنَ النَّاسِ بَعِيدٌ مِّنَ الْجَنَّةِ یعنی بخیل آدمی اللہ
 سے دور ہوتا ہے، لوگوں سے دور ہوتا ہے اور جنت سے بھی دور ہوتا
 بلکہ جہنم کے قریب ہوتا ہے۔ اسی طرح سخی کے متعلق فرمایا قَرِيبٌ مِّنَ
 اللّٰهِ قَرِيبٌ مِّنَ النَّاسِ وَقَرِيبٌ مِّنَ الْجَنَّةِ اللہ سے قریب
 لوگوں سے قریب اور جنت سے بھی قریب ہوتا ہے۔ آپ نے یہ بھی
 فرمایا جابل سخی اَحَبُّ اِلَى اللّٰهِ اللہ کا زیادہ محبوب ہوتا ہے مِنْ عَابِدِ
 بَخِيلٍ اُس عبادت گزار کنجوس سے جو اللہ کے رستے میں خرچ نہیں
 کرتا۔ مقصد یہ کہ محض فرائض کی ادائیگی کے بعد فی سبیل اللہ خرچ کرنے والا
 اللہ تعالیٰ کا پسندیدہ بندہ ہے اُس لمبی لمبی نمازیں پڑھنے والے اور نفلی
 روزے دار سے جو خرچ نہیں کرتا۔

حضور علیہ السلام کے سامنے بخل کا ذکر کیا گیا۔ آپ نے فرمایا اَللّٰهُ دَاعٍ
 اَدْوٰءُ مِنَ الْبُخْلِ یعنی کنجوسی سے بڑھ کر کون سی بیماری ہے یہ تو انسان
 کے لیے ہلک مرض ہے۔ آپ نے یہ بھی فرمایا لَا يَدْخُلُ الْجَنَّةَ
 لے مسند احمد ص ۳۸۸ ج ۳ وکنز العمال ص ۲۵۷ ج ۳ (فیاض)

خب ولا منان ولا بخیل یعنی دھوکے باز، احسان جملانے والا اور کھجوس ہر گز جنت میں نہیں جائیں گے۔ ترمذی شریف میں یہ روایت بھی آتی ہے لا یجتمع خصلتان فی المؤمن سوء الخلق و البخل یعنی کسی مومن میں بُرے اخلاق اور بخل جیسی قبیح بیماریاں جمع نہیں ہو سکتیں یہ مومن کی شان کے خلاف ہے کہ وہ بد اخلاقی اور بخل واقع ہو۔

بخیل کی عادت یہ ہے کہ وہ مال کو گن گن کر رکھتا ہے مگر خرچ کرنے پر آمادہ نہیں ہوتا۔ حاجت مند موجود ہیں، مال بھی موجود ہے مگر خرچ کر نیکی ہمت نہیں اُٹھتی اسی لیے تو سعودی صاحب نے گلستان میں کہا ہے۔

ذر از کان کندن زر از جان کندن

یعنی سونا حاصل کرنے کے لیے کان کو کھودنا پڑتا ہے۔ اور بخیل جب مر جائے تو زر و مال حاصل ہوتا ہے۔ گویا بخیل کی جان کندن حصولِ زر کا ذریعہ بنتی ہے، وہ خود اپنی زندگی میں اپنے ہاتھوں خرچ کرنے کے لیے تیار نہیں ہوتا۔

بخل کی ترغیب دنیا و اصل شیطانی فعل ہے۔ سورۃ بقرہ میں گزر چکا ہے الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ شَیْطَانِ فَقْر سے دُرُت ہے کہ خرچ کرو گے تو محتاج ہو جاؤ گے۔ اور اسی طرح بے حیائی کے کاموں کی ترغیب بھی دیتا ہے۔ کھیل ٹماشے لہو و لعب، رسومات اور بدعات میں خرچ کرنے کی ترغیب دیتا ہے اور اس طرح انسان کو روشنی سے نکال کر اندھیرے کی طرف لے جاتا ہے

آگے فرمایا بخیل کی حالت یہ ہے وَیَكْتُمُونَ مَا أَنشَأَ

اللَّهُ مِنْ فَضْلِهِ جو کچھ اللہ نے انہیں اپنے فضل سے دیا ہے اُسے

چھپاتے ہیں۔ مفسرین کہہ رہے ہیں کہ اللہ کے فضل سے مال و دولت

علم میں بخل

بھی ہے اور علم بھی۔ انسان خود محنت کرتا ہے، تجارت یا ملازمت یا کھیتی باڑی کے ذریعے مال کھاتا ہے۔ بعض اوقات اُسے کچھ مال وراثت اور وصیت کے ذریعے بھی مل جاتا ہے اور یہ سب کچھ من فضلہ ہے اس کے علاوہ جسے اللہ نے علم کی دولت عطا کی ہے وہ بھی بہت بڑی نعمت ہے۔ بخل مال میں بھی برا ہے اور علم میں بھی۔ یہودیوں میں ہر دو طرح کا بخل موجود تھا۔ مال کو خرچ کرنے سے بچپاتے تھے۔ اور اہل کتاب ہونے کی حیثیت سے انہیں جو علم حاصل تھا اسے بھی چھپا جاتے تھے اور لوگوں پر سچی بات ظاہر نہیں کرتے تھے۔ سنن بیہقی شریف کی روایت میں آتا ہے کہ بخل فی العلم، بخل فی المال سے زیادہ قبیح ہے۔

فرمایا وَأَعْلَتْ دَنَاءَ الْكَافِرِينَ عَذَابًا مَّهِينًا، ہم نے کفر کرنے والوں کے لیے ذلت ناک عذاب تیار کر رکھا ہے۔ وجہ ظاہر ہے کہ نہ خود اچھے کام کرتے ہیں اور نہ دوسروں کو کرنے دیتے ہیں۔ اس دنیا میں تو کسی نہ کسی طرح بچ جائیں مگر آخرت میں ذلت ناک عذاب اُن کا مقدر بن چکا ہے۔

آگے اُن لوگوں کا تذکرہ ہے جو بظاہر مال تو خرچ کرتے ہیں۔ مگر نیک نیتی کے ساتھ نہیں، بلکہ محض دکھلاوے کے لیے، تاکہ دنیا میں اُنکی شہرت اور بڑائی ہو۔ فرمایا وَالَّذِينَ يَنْفِقُونَ أَمْوَالَهُمْ رِئَاءَ النَّاسِ اور وہ لوگ جو لوگوں کے دکھلاوے کے لیے خرچ کرتے ہیں۔ انہیں خوف خدا نہیں اور نہ ہی مخلوق کے حقوق کی پاسداری ہے بلکہ وہ تو اس لیے خرچ کرتے ہیں کہ لوگ انہیں بڑے مخیر سمجھنے لگیں اور اُن کی عزت میں اضافہ ہو یہ خود پسند اور متکبر لوگ ہوتے ہیں۔ بنیادی طور پر بخل مگر ریاکاری کے کاموں میں خوب خرچ کرتے ہیں۔ یہ بھی قبیح بیماری ہے۔ حضور نے ریاکاری کو شرک خفی فرمایا۔ شرک جلی تو سابقہ درس میں تفصیل سے بیان ہو چکا ہے کہ

غیر اللہ کی پرستش کی جائے، انہیں حاجت روا اور مشکل کشا سمجھا جائے۔ سورۃ کہف میں واضح طور پر آیا ہے "فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا" جو اپنے رب کے ساتھ ملاقات چاہتا ہے اُسے چاہیے کہ نیک عمل کرے اور اپنے رب کی عبادت میں کسی کو شریک نہ کرے۔ اس کی تفسیر میں مفسرین کہہ رہے ہیں کہ ریاکاری نہ کرے۔ کیونکہ ریا سے عمل باطل ہو جاتا ہے۔ اسی طرح صدقہ خیرات کرنے کے بعد احسان جتانے سے بھی عمل برباد ہو جاتا ہے۔ قیامت والے دن اللہ تعالیٰ ریاکاروں سے فرمائیں گے، اس عمل کا بدلہ اُن سے وصول کر دو جنہیں دکھانے کے لیے یہ کیا تھا۔ آج میں تمہیں اس کا کوئی اجر نہیں دوں گا۔ میں شرکاء کے شرک سے بے نیاز ہوں، میں وہ عمل قبول کر دوں گا۔ جو خالص میری رضا کی خاطر انجام دیا گیا ہو۔ فرمایا جو لوگ دکھلاوے کے لیے خرچ کرتے ہیں، ان کی حقیقت یہ ہے کہ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ وہ نہ اللہ پر ایمان رکھتے ہیں اور نہ قیامت کے دن پر۔ اگر وہ صحیح معنوں میں ایماندار ہوتے نہ نخل کرتے اور نہ ریاکاری۔ دراصل ان کی بنیاد ہی غلط ہے جو گزشتہ درس میں بیان ہو چکی ہے "وَأَعْبُدُوا اللَّهَ وَلَا تَشْرِكُوا بِهِ شَيْئًا" یعنی عبادت خالص اللہ کی کرو اور کسی چیز کو اُس کے ساتھ شریک نہ ٹھہراؤ۔ ان لوگوں نے ریاکاری کی اور اس طرح اللہ کے ساتھ شرک کے مرتکب ہوئے۔ ایسے ہی لوگوں کے متعلق اللہ تعالیٰ کا فیصلہ آچکا ہے "وَأَعْتَدْنَا لِلْكَافِرِينَ عَذَابًا مُّهِينًا" ہم انہیں ذلت عذاب میں مبتلا کریں گے۔ آخرت میں ان کا حساب ضرور ہو کر رہے گا۔ ہم ہر آدمی سے حساب لیں گے کسی کو چھوڑیں گے نہیں۔ ہر شخص کو جہنم کے پل پر سے گزرنا پڑے گا۔ میزان کے پاس حاضر ہونا ہو گا، اعمال کا وزن

ایمان سے
غالی

کیا جائیگا۔ نیکیاں اور بدیاں سب سامنے آجائیں گی فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۚ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۚ وہاں پتہ چل جائیگا کہ کس نے نیکی کی تھی اور کس نے ریاکاری کی تھی۔

شیطان
کا پھندا

فرمایا ریاکار لوگ دراصل شیطان کے پھندے میں پھنسے ہوئے ہیں اور ظاہر ہے وَمَنْ يُكِنِّ الشَّيْطَانُ لَهُ قَرِينًا جَسَّاسًا جاسوسی شیطان بن گیا۔ فَسَاءَ قَرِينًا تو وہ بڑا برا ساتھی ہے۔ یہ شیطان ہی ہے جو انسانوں کے دل میں وسوسہ ڈال کر برائی پر آمادہ کرتا ہے۔ اُس کا جہاں تک بس چلے گا، وہ انسانوں کو گمراہ کرنے کی کوشش کرے گا۔ اس نے تو اعلان کر رکھا ہے کہ میں ہر راستے سے گھیر کر انسان کو جہنم میں پہنچاؤں گا۔ اللہ تعالیٰ فرماتا ہے کہ میں نے بھی لوگوں سے وعدہ لے رکھا ہے کہ شیطان کی پوجا نہ کرنا۔ سورۃ یٰسین میں ہے اَلَمْ اَعٰهَدْ اِلَيْكُمْ يٰ بَنِي اٰدَمَ اَنْ لَا تَقْبِلُوْا الشَّيْطٰنَ اِنَّهٗ بَيْنَکُمْ وَاَبْنٰیۤیۡہٗ س اے بنی آدم! کیا میں نے تم سے وعدہ نہیں لیا تھا کہ شیطان کے پیچھے نہ چلنا۔ وہ تمہارا کھلا دشمن ہے ورنہ میں ہر جیلے گمراہ کرنا چاہتا ہے۔

تو فرمایا جس نے شیطان کو اپنا ساتھی بنا لیا، اُس کا نتیجہ ظاہر ہے عرب کہتے ہیں ۛ

بِنِ الْمَرْءِ لَا تَسْئَلُ وَاسْئَلْ عَنْ قَرْنِہٖ فکل قرین بالمقارن یقتدی سی شخص کی اچھائی برائی معلوم کرنا مقصود ہو تو اس کے ساتھی کو دیکھو لو۔ کیونکہ ساتھی دوسرے ساتھی کی اقتدا کرتا ہے انگمریزی کا مقولہ بھی ہے۔ کہ آدمی اپنی سوائی سے ہی پہچانا جاتا ہے۔ جس کمر دار کے مالک کسی شخص کے ہم نشین ہوں گے، وہ خود بھی ان سے مختلف نہیں ہوگا۔ جس نے اپنا ساتھی شیطان کو بنا لیا، وہ اُسے جہنم میں ہی لے کے جائیگا۔

النِّسَاء ۴
آیت ۳۹ تا ۴۲

والمحصنت ۵
درس سبت ہفت ۲۶

وَمَاذَا عَلَيْهِمْ لَوْ آمَنُوا بِاللَّهِ وَالْيَوْمِ الْآخِرِ وَأَنفَقُوا
مِمَّا رَزَقَهُمُ اللَّهُ وَكَانَ اللَّهُ بِهِمْ عَلِيمًا ۳۹
إِنَّ اللَّهَ لَا يَظْلِمُ مِثْقَالَ ذَرَّةٍ وَإِنْ تَكُ حَسَنَةً
يُضَعِفَهَا وِثْقَتَيْنِ ۚ لَدُنَّ أَجْرٌ عَظِيمًا ۴۰
فَكَيْفَ
إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ
عَلَى هَؤُلَاءِ شَهِيدًا ۴۱ يَوْمَئِذٍ يُؤَذُّ الَّذِينَ كَفَرُوا
وَعَصَوْا الرُّسُولَ لَوِثَّ سَوَىٰ بِهِمُ الْأَرْضُ وَلَا يَكْتُمُونَ
اللَّهُ حَدِيثًا ۴۲

ترجمہ: اور کیا حرج اور نقصان تھا اُن کا اگر وہ ایمان لاتے
اللہ پر اور قیامت کے دن پر اور خرچ کرتے اُس چیز میں سے
جو اللہ نے اُن کو رزق دیا ہے اور اللہ اُن کے ساتھ خوب علم
رکھتا ہے ۳۹ بیشک اللہ تعالیٰ نہیں ظلم کرتا ایک فنے کے برابر بھی اور
اگر وہ نیکی ہو تو اُس کو دگنا کرتا ہے اور اپنی مرضی سے بڑا اجر
دیتا ہے ۴۰ پس کیا حال ہوگا اُن لوگوں کا جب کہ ہم لائیں گے ہر
امت سے گواہ اور ہم آپ کو لائیں گے ان لوگوں پر گواہ ۴۱
اُس دن پسند کریں گے یا آرزو کریں گے وہ لوگ جنہوں نے کفر کیا
اور رسول کی نافرمانی کی، کاش برابر کہ دی جائے اُن کے ساتھ زمین اور
اور وہ نہیں چھپا سکیں گے اللہ تعالیٰ سے کسی بات کو ۴۲

گذشتہ دروس میں یہ بنیادی عقیدہ بیان ہو چکا ہے کہ عبادت صرف اللہ ہی کی کرو۔ اور اُس کے ساتھ کسی کو شریک نہ ٹھہراؤ۔ اسی بنیاد پر پھر حقوق العباد کا ذکر کیا کہ والدین کے ساتھ احسان کرو۔ اور یتیموں، مسکینوں، یتیموں، یتیموں، ہم نشینوں، مسافروں اور غلاموں کے ساتھ حسن سلوک سے پیش آؤ۔ اسی ضمن میں پھر بخل کی مذمت کی گئی کیونکہ بخل آدمی اپنے بخل کی وجہ سے دوسروں کے حقوق ادا نہیں کرتا، بلکہ اپنا مال ریاکاری پر خرچ کرنے کے لیے تیار ہو جاتا ہے۔ ایسا شخص دراصل شیطانی پھندے کا شکار ہوتا ہے، جو کہ اُسے بنیادی عقیدہ توحید سے برگشتہ کر دیتا ہے جس کی وجہ سے نہ تو اس کا ایمان اللہ کے ساتھ درست ہوتا ہے اور نہ آخرت کی جواب دہی کا یقین۔ اس لیے وہ حقوق العباد کی پروا نہیں کرتا۔ آج کی آیات اسی تسلسل میں ہیں اور اللہ تعالیٰ نے ایک دوسرے طریقے سے ایسے لوگوں کو توحید اور انفاق فی سبیل اللہ کی دعوت دی ہے۔

ارشاد ہوتا ہے وَمَا ذَا عَلَيْهِمْ اِنْ كَانِ لَا نَقْصَانِ لَهُمْ۔ اُن لوگوں کا کیا جاتا ہے اَمَنُوا بِاللّٰهِ وَالْيَوْمِ الْآخِرِ اگر وہ ایمان لے آتے اللہ پر اور قیامت کے دن پر وَاَنْفَقُوا مِمَّا رَزَقَهُمُ اللّٰهُ۔ اور اللہ کے دیے ہوئے زرق میں سے خرچ کرتے۔ تبلیغ کے سلسلے میں یہ بھی ایک طرز بیان ہے۔ جب بات عام طرز گفتگو سے دوسرے کی سمجھ میں نہ آئے تو بعض اوقات تاسف کے طور پر کہا جاتا ہے۔ کہ ان کو کیا ہو گیا ہے، بات کو کیوں نہیں سمجھتے اگر مان جاتے تو ان کا کیا نقصان ہوتا۔ یہاں پر بھی اللہ تعالیٰ فرماتا ہے کہ ان لوگوں کا کیا بگڑتا تھا اگر یہ اللہ پر اور قیامت پر ایمان لے آتے اور اللہ ہی کے عطا کردہ مال میں سے اپنے ہی بھائی بندوں پر خرچ کرتے۔ ایسا کرنے سے اللہ کے حکم کی تعمیل بھی ہو جاتی، اسکی وحدانیت پر اور قیامت کے دن پر ایمان پختہ ہوتا بلکہ ان کی اپنی سوسائٹی کا معیار بھی بلند ہو جاتا۔ انہیں انسانیت

میں کمال حاصل ہوتا، رذائل سے بچ جاتے۔ کفر شرک، نفاق، بدعتیہ کی دور ہو کر
اُن میں اعلیٰ اوصاف پیدا ہو جاتے۔ ایمانیات کی دعوت کا مقصد ہی یہ ہے
کہ انسان کی بری خصلتیں دور ہو جائیں۔ اور اعلیٰ اخلاق پیدا ہو جائے۔

ایمانیات میں ایمان باللہ کے ساتھ ایمان بالرسول بھی شامل ہے اس کے
علاوہ اللہ کی کتابوں پر ایمان، فرشتوں پر ایمان، قیامت پر ایمان، تقدیر پر
ایمان، اللہ کی صفات پر ایمان سب ایمان ہی کے اجزاء ہیں اگلی آیت میں
وَعَصُوا الرَّسُولَ کے الفاظ بھی آئے ہیں۔ جو ایمان بالرسول پر خصوصی طور
پر دلالت کرتے ہیں۔ رسولوں کی بعثت اللہ کی صفت ہے جیسے اُس
کافر مان ہے اِنَّا كُنَّا مُرْسِلِينَ (الہٰجرات - ۵) یعنی رسولوں کو ہم ہی بھیجا کرتے
ہیں۔ اس آیت میں صرف ایمان باللہ اور ایمان بالقیامت کا ذکر ہے،
تاہم سرور ایمانیات کی تمام جزئیات ہیں۔ اللہ تعالیٰ نے قرآن پاک میں بعض
مقامات پر ایمانیات کا اجمالاً ذکر کیا ہے اور بعض مقامات پر تفصیلاً۔
یہاں پر چونکہ جزائے عمل کی طرف توجہ دلانا مقصود ہے اس لیے اللہ
اور قیامت پر ایمان کا ذکر ہے، تاہم اسی سورۃ میں آگے ایمانیات کا
تفصیل کے ساتھ ذکر آئیگا۔ بہر حال یہاں پر فرمایا کہ اُن لوگوں کا کیا نقصان
تھا اگر وہ اللہ پر اور قیامت پر ایمان لے آتے اور ہمارے دیے ہوئے
مال میں سے مستحقین پر خرچ کرتے۔

فرمایا وَكَانَ اللَّهُ بِهِمْ عَلِيمًا اللہ تعالیٰ ان کو خوب
جانتا ہے یعنی ان کے ارادے اور اخلاص تک سے باخبر ہے کہ وہ جو
کچھ خرچ کر رہے ہیں، کس نیت کے ساتھ کرتے ہیں۔ کیا اُن کا مقصود
واقعی اللہ تعالیٰ کی خوشنودی اور تقرب ہے یا محض دکھاوا ہے اللہ تعالیٰ
کے علم میں ہے کہ کوئی شخص اپنا مال خرچ کر کے اللہ کی عطا کردہ نعمت
کا شکریہ ادا کر رہا ہے، تو دوسرا انسانی سے ہمدردی کا جذبہ رکھتا ہے یا

محض ریاکاری کے طور پر رسومات کو ادا کر رہا ہے۔ کیا اس کے پیش نظر آخرت کا اجر و ثواب ہے یا دنیا کی نمود و نمائش۔ جس نیت اور ارادے کے ساتھ کوئی شخص نیکی کر رہا ہے، اس کے نتائج بھی ویسے ہی ظاہر ہوں گے۔

اللہ تعالیٰ
ظلم نہیں کرتا

فرمایا اور کھو! اللہ کا قانون یہ ہے اِنَّ اللّٰهَ لَا يَظْلِمُ مِثْقَالَ ذَرَّةٍ بیشک اللہ تعالیٰ کسی پر ذرہ برابر بھی ظلم نہیں کرتا۔ ظلم یا زیادتی اس لحاظ سے کہ انسان نے کسی جرم کا ارتکاب نہ کیا ہو اور اللہ اس کو سزا دے دے یا کسی کا جرم کسی دوسرے کے سر ڈال دے یا کسی کی معمولی سے معمولی نیکی کو بھی ضائع کر دے یہ نہیں ہو سکتا۔ یہ اللہ کے قانون کے خلاف ہے۔ وہ مالک الملک اور علی الاطلاق شہنشاہ ہے وہ کسی کی حق تلفی نہیں کرے گا اور نہ کسی کے پرخلوص عمل کی جزاء میں کمی کرے گا۔

عربی زبان میں ذرہ کے کئی معنی آتے ہیں۔ ذرہ کا لفظ چھوٹی سی سرخ رنگ کی چھوٹی پر بھی بولا جاتا ہے اس کے علاوہ یہ لفظ رائی کے دانے کے لیے بھی استعمال ہوتا ہے۔ جب کسی روشندان یا کھڑکی سے سورج کی شعائیں اندر آئیں تو ان شعاعوں میں جو چھوٹے چھوٹے ذرات نظر آتے ہیں اور پکڑے نہیں جاسکتے، وہ یہی ذرہ ہے۔ الغرض! ذرہ کا لفظ چھوٹی سے چھوٹی چیز پر بولا جاتا ہے اور یہاں مقصد یہ ہے کہ اللہ تعالیٰ کسی کے ساتھ معمولی سے معمولی مجھے کی زیادتی بھی نہیں کرے گا۔

ظلم کا مفہوم

عربی زبان میں ظلم کا معنی وضع الشیء فی غیر محلہ کیا جاتا ہے یعنی کسی چیز کو اس کے موقع و محل کے علاوہ رکھ دینا۔ ظلم کا اطلاق چھوٹی سے چھوٹی کوتاہی سے لے کر بڑے سے بڑے جرم پر ہوتا ہے۔ جیسے فرمایا وَالْكَافِرُونَ هُمُ الظَّالِمُونَ کافر ہی ظالم ہیں یا اِنَّ الشِّرْكَ لَظُلْمٌ عَظِيمٌ شرک بڑا ظلم ہے۔ اسی طرح ظلم کا اطلاق قتل پر بھی ہوتا ہے۔ اور چھوٹی چیز میں یہ ہے کہ اگر کوئی شخص مسجد

ہیں داخل ہوتے وقت دائیں کی بجائے پہلے بائیں پاؤں داخل کر لے یا مسجد سے باہر آتے وقت بائیں کی بجائے دائیں پاؤں پہلے نکال لے تو اس پر بھی ظلم کا اطلاق ہوگا۔ پھر یہ بھی ہے کہ ظلم کا لفظ اضداد میں سے ہے۔ اس میں کمی اور زیادتی دونوں معنی پائے جاتے ہیں۔ جیسے فرمایا **وَلَكُمْ تَظْلِمٌ مِنْهُ شَيْئٌ** وہاں کسی چیز کی کمی نہ تھی۔ اور زیادتی میں شرک، اسراف، قتل ناحق وغیرہ آتا ہے یہ بڑی بڑی زیادتیاں ہیں۔

مفسرین کرام فرماتے ہیں کہ اس آیت میں اللہ تعالیٰ کا یہ ارشاد کہ وہ کسی پر ذرہ بھر ظلم نہیں کرتا انسانی محاورے کے مطابق ہے، وگرنہ اللہ تعالیٰ مالک الملک ہے، وہ جو چاہے کرے، وہ خالق ہے، باقی سب اسکی مخلوق ہے۔ ہر جاندار اور بے جان چیز اُسی کی پیدا کردہ ہے اور جو کوئی اپنی چیز میں تصرف کرتا ہے اُسے ظلم پر محمول نہیں کیا جاسکتا۔ امام ابن کثیرؒ نے (ج ۳ ص ۴۸) اپنی تفسیر میں حدیث بیان کی ہے **ان الله لو عذب اهل سماواته واهل ارضه لعذب بهم وهو غير ظالم لهم** اگر اللہ تعالیٰ تمام آسمان وزمین والوں کو بغیر کسی قصور کے سزا دینا چاہے تو یہ بھی ظلم میں شمار نہیں ہوگا، کیونکہ وہ ہر چیز کا مالک ہے۔ اور وہ اپنی چیز میں جیسے چاہے تصرف کرے۔

فرمایا اللہ تعالیٰ کسی کے ساتھ زیادتی تو کرے گا نہیں۔ البتہ **وَإِنْ تَكُ حَسَنَةً يَّضْعِفْهَا** اگر کسی کی کوئی نیکی ہوگی تو اللہ تعالیٰ اپنے فضل سے اُسے دُگنا کر دے گا۔ مگر گناہ کا قانون سورۃ النعام کے آخری رکوع میں موجود ہے۔ **مَنْ جَاءَ بِالْحَسَنَةِ فَلَهُ عَشْرُ امْتَالِهَاتٍ** جو کوئی اچھی بات کرے اور نیکی بھی کرے گا اس کا کم از کم اجر دس گنا ملے گا اور زیادہ سے زیادہ جتنا اللہ چاہے۔ سات سو گنا، سات لاکھ گنا، سات کروڑ گنا یا سات ارب گنا اس کے ہاں کوئی کمی نہیں۔ نیکی کا بدلہ جتنا چاہے عطا کر دے۔ البتہ

جہاں تک جرم اور برائی کا تعلق ہے فرمایا وَمَنْ جَاءَ بِالسَّيِّئَةِ فَلَا
يُجْزَى إِلَّا مِثْلُهَا ایک قصور کا بدلہ اسی قصور کے برابر ہوگا وَهُمْ
لَا يُظْلَمُونَ اور کوئی زیادتی نہیں کی جائیگی۔ یہ اللہ تعالیٰ کی کس قدر مہربانی ہے
کہ نیکی کا بدلہ تو ہزاروں لاکھوں گنا عطا کرتا ہے مگر برائی کی سزا اس بُرائی سے
زیادہ نہیں دیتا۔

بہر حال فرمایا کہ ایک ذرے کے برابر بھی اگر نیکی ہوگی تو اس کو گناہ
دیا جائے گا وَيُؤْتِ مَنْ لَدُنْهُ أَجْداً عَظِيماً اور اللہ تعالیٰ اپنی
طرف سے اجر عظیم عطا فرمائے گا۔ یہ اجر کتنا بڑا ہوگا، اس کا تصور انسان
اس دنیا میں نہیں کر سکتا۔ جب نتائج سامنے آئیں گے، اجر تقسیم ہونے
لگے تو پھر پتہ چلے گا کہ اللہ تعالیٰ کی رحمت کتنی وسیع ہے۔ وہاں پر رائی
کا دانہ پہاڑ بن چکا ہوگا۔ حضور علیہ السلام کا ارشاد ہے کھجور کا دانہ احد پہاڑ جتنا
بڑا ہو جائیگا۔ مگر شرط یہ ہے کہ جو بھی نیکی کی جائے اللہ کے دیے ہوئے مال
میں سے خرچ کیا جائے وہ ایمان اور خلوص نیت کے ساتھ کیا گیا ہو تو
اللہ تعالیٰ اجر عظیم عطا فرمائیں گے۔

اللہ کے
ہاں پیشی

نیکی کی ترغیب کے بعد اللہ تعالیٰ نے منکرین کا تذکرہ فرمایا ہے
فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ پس کیا حال ہوگا۔
اُن لوگوں کا جب ہم ہر امت سے گواہ لائیں گے۔ جب مجرمین اللہ تعالیٰ
کی عدالت میں پیش ہوں گے اور اُن کو فرد جرم پٹھ کر سنائی جائے گی، تو
اس کے ثبوت کے لیے گواہوں کی ضرورت ہوگی۔ چنانچہ مشہور تفسیر کے
کے مطابق ہر امت کی گواہی اُس امت کا بنی دیا گیا۔ اللہ تعالیٰ مجرمین سے
پوچھیں گے کیا تمہارے پاس میرا پیغام نہیں آیا تھا۔ وہ انکار کریں گے تو
اُس امت کا بنی بطور گواہ پیش ہو کر عرض کرے گا، مولا کریم! میں نے
تیرے سارے احکام ان تک پہنچا دیے تھے۔ وَجِئْنَا بِكَ عَلَى

هَؤُلَاءِ شَهِيدًا اور اے نبی علیہ السلام! آپ کو ان لوگوں پر گواہ بنا کر لایا جائیگا جن کا واسطہ آپ سے پڑ رہا ہے گویا جس طرح باقی انبیاء اپنی اپنی امتوں پر گواہ ہوں گے اسی طرح آپ بھی اپنی امت پر گواہ ہوں گے۔ اس کی تفسیر حضور علیہ السلام کے خطبہ حجة الوداع میں موجود ہے۔ آپ نے تمام لوگوں کو مخاطب کر کے فرمایا
 وَأَنْتُمْ تَسْأَلُونَ عَنِّي فَمَاذَا أَنْتُمْ قَائِلُونَ میرے بارے میں تم سے قیامت کو سوال ہوگا، اور تم کیا جواب دو گے۔ سب نے جواب دیا نَشْهَدُ أَنْكَ قَدْ أَدَّيْتَ الْأَمَانَةَ وَبَلَّغْتَ الرِّسَالَةَ وَنَصَحْتَ الْأُمَّةَ ہم گواہی دینگے کہ آپ نے حق امانت ادا کر دیا۔ اللہ کا پیغام پہنچا دیا اور امت کو نصیحت فرمادی۔ لہذا حضور علیہ السلام بھی اپنی امت کے متعلق گواہی دینگے کہ میں نے حق رسالت ادا کر دیا اور مولا کریم! تیرے احکام پورے پورے اپنی امت تک پہنچا دیے۔

اور دوسری گواہی اُس وقت پیش کی جائے گی جب پوری پوری امتیں انکار کر دیتیگی کہ اُن تک اللہ کا کوئی حکم نہیں پہنچا۔ تو پھر اسی آخری امت کے لوگ سابقہ انبیاء کے حق میں گواہی دینگے کہ اُن انبیاء نے اللہ کا پیغام اپنی امتوں تک پہنچا دیا۔ سابقہ امتیں اعتراض اٹھائیں گی کہ مولا کریم! یہ لوگ تو اس وقت موجود ہی نہیں تھے، ان کی گواہی کیسے قبول ہو سکتی ہے۔ تو امت آخر الزمان کے لوگ کہیں گے کہ پروردگار! ہمیں تیرے آخری نبی اور آخری کتاب کے ذریعے علم ہوا کہ تمام نبیوں نے اللہ کے احکام اپنی اپنی امتوں تک پہنچا دیے لہذا ہماری یہ گواہی مشاہدے کی بناء پر نہیں بلکہ علم کی بنیاد پر ہے۔ اور پھر اس امت کے حق میں نبی ختم المرسلین کی گواہی ہوگی۔ ان دونوں گواہیوں کا ذکر سورۃ بقرہ میں موجود ہے لَتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا یعنی تم دو گے لوگوں پر گواہ بنو گے اور رسول تمہاری صفائی کی شہادت پیش کرے گا۔

اب رہی یہ بات کہ حضور علیہ السلام اُن لوگوں کی گواہی تو مشاہدے کی بنا پر دینگے جو آپ کے زمانے میں آپ کے سامنے موجود تھے مگر ان لوگوں کی شہادت کیسے دیں گے جو خود آپ کے زمانے میں بھی آپ سے غائب تھے یا جو آپ کے وصال کے بعد آئے۔ اس کا تذکرہ دو سر مقام پر موجود ہے کہ جب آپ سے اس بارے میں پوچھا جائے گا تو آپ فرمائیں گے میں تو وہی بات کہوں گا جو اللہ کے نیک بندے حضرت عیسیٰ ابن مریم علیہ السلام کہیں گے "وَكُنْتُ عَلَيْهِمْ شَهِيدًا مَّا دُمْتُ فِيهِمْ" اس وقت تک کا گواہ ہوں جب تک میں اُن کے درمیان رہا فلَمَّا تَوَفَّيْتَنِي "مولا کہیم! پھر جب تو نے مجھے اٹھالیا کُنْتُ اَنْتَ الرَّقِيبَ عَلَيْهِمْ" تو پھر تو ہی اُن کا نگران اور محافظ تھا وَأَنْتَ عَلَى كُلِّ شَيْءٍ شَهِيدٌ" اور تو ہر چیز پر گواہ ہے۔

یہاں ایک اور بات بھی سمجھ لینی چاہیئے، اہل بدعت اور مشرک کہتے ہیں کہ حضور علیہ الصلوٰۃ والسلام ہر شخص کے حالات سے واقف ہیں۔ یہ عقیدہ بھی قرآن و سنت کے خلاف ہے۔ اگر نبی علیہ السلام ہر امتی کے حالات سے واقعی واقف ہوں تو پھر وہ بارگاہ الہی میں یہ کیوں کہیں گے کہ پروردگار! میں تو وہی بات کہوں گا جو تیرے نیک بندے عیسیٰ علیہ السلام نے کہی کہ میں تو اُن لوگوں کے حالات سے ہی واقف ہوں جن کے درمیان رہا اور جب تو نے مجھے اٹھالیا تو پھر تو خود ہی اُن کا محافظ تھا۔ مسلم شریف کی روایت میں موجود ہے صحابہؓ نے عرض کیا حضور! قیامت والے دن آپ ہمیں ساری امتوں میں سے کیسے پہچانیں گے۔ تو آپ نے فرمایا میں اپنی امت کو علامتوں اور نشانیوں سے پہچانوں گا۔ اس آخری امت کی خاص نشانی یہ ہوگی کہ اُن کے وضو کے اعضا، قیامت کے دن چمک رہے ہوں گے۔ ظاہر ہے کہ اگر حضور علیہ السلام ہر شخص کے حالات بذاتہ

جانتے ہوں تو پھر علامات سے پہچاننے کا کیا مطلب رہ جاتا ہے۔ بہر حال اللہ تعالیٰ نے فرمایا کہ اُس دینِ نافرمانوں کا کیا حال ہوگا جب ہم ہر امت سے گواہ لائیں گے اور آپ کو اس امت پر گواہ پیش کیا جائے گا۔

کفار کی
بے بسی

آگے قیامت کا نقشہ پیش کر کے اللہ اور اس کے رسول کا انکار کرنے والوں کی بے بسی کا حال بیان کیا جا رہا ہے۔ ارشاد ہے یَوْمَئِذٍ يُؤَذُّ الَّذِينَ كَفَرُوا اَسْ دَنُ آرَزُوکَمِیْسَ گے وہ لوگ جنہوں نے کفر کیا وَعَصَوْ الرَّسُولَ اور رسول کی نافرمانی کی۔ یہاں پر کفر سے مراد مطلق کفر ہے کہ کوئی شخص اللہ کی وحدانیت، اس کے رسولوں، فرشتوں، کتابوں، تقدیر اور قیامت کے دن کا انکار کرے۔ اور کفر کا اطلاق محض نافرمانی پر بھی ہوتا ہے اور عام گناہ پر بھی یہ لفظ بولا جاتا ہے کفر کا اطلاق ناشکر ہی پر بھی ہوتا ہے علیے وَاشْكُرُوا لِیْ وَلَا تَكْفُرُوْاؕ مِیْرَ اشْكُرْ ادا کر و اور ناشکر ہی نہ کر۔ عورتوں کے بارے میں حضور علیہ السلام نے فرمایا تَكْفِرْنَ الْعَشِیْرَتُمْ اپنے خاوند کی ناشکر گزاری کرتی ہو۔ اسی طرح رسول کی اطاعت فرض ہے مَنْ یُطِيعِ الرَّسُولَ فَقَدْ اطَاعَ اللّٰهَ جس نے رسول کی اطاعت کی ، اُس نے گویا اللہ کی اطاعت کی۔ چنانچہ فرمایا کہ جس نے کفر کیا اور رسول کی نافرمانی کی وہ پسند کریں گے لَوْ تَسَوَّيْهُمْ اَلْاَرْضُ کَاشَ کہ اُن کو برابر کر دیا جائے زمین کے ساتھ یعنی وہ ختم ہو کر مٹی میں مل جائیں تاکہ آخرت کے دائمی عذاب سے چھٹکارا حاصل ہو جائے۔ سورۃ بنائیں بھی آتا ہے کہ جب کوئی کافر اپنا اعمال نامہ دیکھے گا تو کہے گا "لَیْلَیْتَنِیْ کُنْتُ تُرْبًا کَاشَ میں مٹی ہوتا۔"

میں بھی ہوں۔
 ترمذی شریف کی روایت ہے آتا ہے حضور علیہ السلام نے فرمایا، دیکھو!
 کسی کے ساتھ ظلم و زیادتی نہ کیا کرو، قیامت والے دن ہر حقدار کو اس کا حق
 ضرور دلا یا جائے گا، حتیٰ کہ اس دنیا میں اگر کسی سینگ والی بکری نے بے سینگ

بکری کے ساتھ زیادتی کی ہوگی تو اس کو بھی قصاص دلایا جائے گا۔ یہ جانور وغیرہ
 مکلف تو نہیں ہیں۔ نہ ان پر دائمی سزا ہے۔ البتہ ایک دوسرے سے بدلہ
 دلانے کے بعد اللہ تعالیٰ فرمائیں گے کُونُوا تُرَابًا مٹی ہو جاؤ اور یہ سب
 مٹی ہو کر ختم ہو جائیں گی فرمایا اسی طرح کفار اور منافقانِ رسول بھی آرزو کریں
 گے کاش وہ مٹی ہو کر دائمی عذاب سے بچ جائیں مگر ان کی یہ حسرت پوری نہیں ہو
 گی کیونکہ وہ شرعِ الہیہ کے پابند ہیں۔ اللہ تعالیٰ نے عقل دی، ان کی راہنمائی کے
 لیے رسول بھیجے اور کتابیں نازل کیں۔ اب ان کا کوئی عذر قبول نہیں ہوگا۔ اور
 وہ عذاب کے مستحق ٹھہریں گے۔

فرمایا ایسے لوگ خواہش کے باوجود وَلَا یَسْتَمِیْعُونَ اللہ حَدِیثًا اللہ تعالیٰ
 سے کسی چیز کو چھپا نہیں سکیں گے۔ سورۃ طارق میں آتا ہے "یَوْمَ تُبْلَى
 السُّورَاتُ" قیامت کے دن تمام اندرونی راز ظاہر کر دیے جائیں گے، دُنیا
 میں انسان ہزاروں بھید چھپاتا ہے۔ "یَوْمَ یَذَّکَّرُ صُورٌ لَا تَخْفَى
 مِنْکُمْ خَافِیَةٌ" (الحاقہ) اُس دن تم حاضر کئے جاؤ گے اور تم سے
 کوئی چیز چھپ نہیں سکی قرآن پاک میں دوسری جگہ موجود ہے کہ ایک موقع
 پر مشرکین اپنے شرک کا انکار کر دیں گے اور کہیں "وَاللّٰہُ رَبُّنَا مَا کُنَّا مُشْرِکِیْنَ"
 اللہ تعالیٰ ان کے مومنوں پر مہر لگا دیں "اَلْیَوْمَ نَخْتِمُ عَلٰی اَفْوَاهِهِمْ
 وَتُکَلِّمُنَا اَیْدِیْہُمْ وَتَشْہَدُ اَرْجُلُہُمْ" اور مجرمین کے ہاتھ
 اور پاؤں گواہی دیں گے کہ مولا کریم اس نے فلاں فلاں جرم کا ارتکاب کیا
 تھا۔ غرضیکہ اُس دن کوئی چیز چھپا نہیں سکیں گے اور اپنے انجام کو پہنچ جائیں گے۔

ہر چیز
 ظاہر ہوگی

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ
سُكْرَىٰ حَتَّىٰ تَعْلَمُوا مَا تَقُولُونَ وَلَا جُنُبًا
إِلَّا عَابِرِي سَبِيلٍ حَتَّىٰ تَغْتَسِلُوا

ترجمہ: اے ایمان والو! نہ قریب جاؤ نماز کے اس حالت

میں کہ تم نشے میں ہو جب تک کہ سمجھ نہ لو جو تم کہتے ہو

اور نہ جنابت کی حالت میں (نماز کے قریب جاؤ) سوائے اس

کے کہ راستے میں گزرنے والے ہو یہاں تک کہ تم غسل کر لو

گزشتہ دروس میں وَعَبُدُوا اللَّهَ کا بنیادی عقیدہ بیان ہو چکا ہے۔ کہ عبادت صرف

رابط آیات

اللہ ہی کی کرد اور اس کے ساتھ کسی کو شریک نہ بناؤ، اس کے بعد والدین، قرابتداروں اور

دیگر ایسے لوگوں کے حقوق کا تذکرہ ہوا جن سے زندگی میں اکثر واسطہ پڑتا ہے پھر اللہ تعالیٰ

نے سبیل اللہ کی مذمت بیان فرمائی۔ اور ریاکاری سے منع کیا۔ گزشتہ درس میں پھر ایمان اور انفاق

فی سبیل اللہ کے تذکرہ کے بعد اللہ اور رسول کے اُن نافرمانوں کی حسرت بیان کی گئی کہ قیامت

کے دن وہ آرزو کریں گے کہ کاش وہ مٹی ہو جاتے تو جہنم کے ابدی عذاب سے بچ جاتے

آج کے درس میں اللہ تعالیٰ نے عبادت ہی کے سلسلہ میں نماز کا ذکر کیا ہے۔

نماز کی

کیونکہ عبادت میں نماز کو اولیت حاصل ہے۔ نماز چونکہ نہایت اعلیٰ درجہ کی عبادت

اہمیت

ہے۔ یہ گویا اللہ تعالیٰ سے ہم کلام ہونے والی بات ہے تو اس کا تقاضا بھی یہ ہے کہ

کہ انسان نہایت خشوع و خضوع کے ساتھ اللہ کی بارگاہ میں کھڑا ہو۔ اور اگر یہ چیز پیدا نہ ہو۔

اور انسان کوئی ایسی حرکت کر بیٹھے جو خشوع کے منافی ہو، تو اللہ تعالیٰ نے ایسی حالت میں

نماز پڑھنے سے منع فرما دیا۔ شاہ ولی اللہ محدث دہلوی فرماتے ہیں کہ نماز کے ذریعے

انسان میں خشوع اور عاجزی پیدا ہوتی ہے، اعضاء کے ساتھ آدمی آداب بجالاتا ہے اور زبان سے اللہ تعالیٰ کی مناجات کرتا ہے۔ گویا نماز تکبر کے منافی ہے جس سے پہلے ہی منع کیا جا چکا ہے۔ اور اگر انسان نشے کی حالت میں ہو گا تو اس کے اندر خشوع نہیں ہو گا، انسان کی عقل کا توازن ہی قائم نہیں رہ سکتا، یہ ہنس گم حرکات کرنے لگتا ہے۔ نشہ کی حالت میں انسان کے دل میں عاجزی کا پیدا ہونا ممکن نہیں لہذا اللہ تعالیٰ نے ایسی حالت میں نماز سے روک دیا ہے۔

طہار شرط
نماز ہے

آج کے درس میں جو دوسری اہم بات بیان کی گئی ہے وہ طہارت ہے اور نماز جیسی اعلیٰ و ارفع عبادت کرنے کے لیے طہارت شرط ہے، انسان کا ہم پاک ہو، لباس پاک ہو اور پھر وہ جگہ پاک ہو جہاں نماز ادا کرنا چاہتا ہے۔ حضور علیہ السلام نے یہ بات قانونِ حج کے طور پر سمجھا دی لَا تَقْبَلُ صَلَاةٌ بِغَيْرِ طَهْوٍ یعنی طہارت کے بغیر نماز قبول نہیں ہوتی۔ اس آیت کرمیہ میں جو جنابت کا ذکر کیا گیا ہے، وہ غایت درجہ کی ناپاکی ہے۔ لہذا جنابت کی حالت میں بھی اللہ تعالیٰ نے نماز کے قریب جانے سے منع فرمادیا۔

گزشتہ درس میں کفار کی حسرت کا ذکر تھا، کاش وہ مٹی ہو جاتے اور آج کے درس میں طہارت کے لیے مٹی کو بھی ایک ذریعہ قرار دیا گیا ہے۔ لہذا گزشتہ درس کے ساتھ یہ بھی ایک مناسبت ہے۔

جنابت کی
تعریف

جنابت کا معنی دُوری ہے اس حالت میں انسان فرشتوں اور خدا تعالیٰ کی تجلیات سے دُور ہو جاتا ہے اس لیے ایسے شخص کو جنبی کہتے ہیں۔ عربی زبان میں قرابت سے دور والے شخص پر بھی یہ لفظ استعمال ہوتا ہے۔ جیسے عربی شاعر کہتا ہے

فلا تحرمنی نائلاً عن جنابة

فانی امرء وسط القباب غریب

بھائی مجھے اپنے عیٹے سے محض اس لیے محروم نہ کہہ ناکہ میں تمہارے

لے مسلم ص ۱۱۱ و ترمذی ص ۱۱۱ (فیاض)

ساتھ قریبی تعلق نہیں رکھتا اور میں اس بستی میں اجنبی ہوں۔

جنابت خدا کی طرف سے حکمی حالت ہے۔ حضور علیہ السلام نے فرمایا کہ میں عنبی آدمی کے مسجد میں داخلے کو حلال نہیں سمجھتا۔ حیض والی عورت کا بھی یہی حکم ہے۔ وہ بھی نہ مسجد میں داخل ہو سکتی ہے اور نہ طواف کر سکتی ہے۔ حضور علیہ السلام کے الفاظ ہیں وَلَا أَحِلُّ لِحَائِضٍ وَلَا جُنُبٍ ایسی حالت میں نہ قرآن پاک کو ہاتھ لگا سکتا ہے اور نہ زبانی تلاوت کر سکتا ہے اللہ تعالیٰ نے نماز پڑھنے کی بھی ممانعت فرمادی ہے۔

شرعی جنابت مادہ منویہ کا اخراج یا نفسِ جماع ہے۔ مباشرت میں اگر
بدخوابی میں بھی مادہ خارج ہو جائے تو انسان ناپاک ہو جاتا ہے بعض آئمہ کرام فرماتے
ہیں کہ انسان جنبی اس صورت میں ہوتا ہے جب مادہ منویہ اچھل کر خارج ہو۔
البتہ اہم شافعی کا مسلک یہ ہے کہ مطلقاً مادہ خارج ہونے سے جنابت لازم
آتی ہے خواہ یہ اخراج جبریاں کی وجہ سے ہو یا بدخوابی میں ہو جائے اور آدمی کو پتہ
بھی نہ چلے کہ مادہ خارج ہو گیا ہے۔ اس صورت میں بھی غسل ضروری ہو جاتا ہے
الغرض ! یہ دونوں حالتیں نماز کے منافی ہیں۔ پہلی یہ کہ انسان نشے کی
حالت میں ہو اور اُسے پتہ ہی نہ ہو کہ کیا کہہ رہا ہے۔ اور دوسری صورت یہ
ہے کہ جنبی ہو جائے یا ناپاک ہو جائے۔

نشد اورا بشود

فرمایا یَا أَيُّهَا الَّذِينَ آمَنُوا لَا تَقْرَبُوا الصَّلَاةَ
نماز کے قریب نہ جاؤ وَأَنْتُمْ سُكَارَىٰ اس حالت میں کہ تم نشے میں
ہو۔ یہاں کوئی نشہ مراد ہے؟ بعض فرماتے ہیں کہ نشہ سے مراد حقیقی نشہ ہے
جو شراب وغیرہ پینے سے آتا ہے۔ اس آیت کے تہ و لہ تک شراب کی
قطعی حرمت نازل نہیں ہوئی تھی البتہ اس سے قبل سورۃ بقرہ میں شراب
اور جوئے کے حَسَنٌ وَ قَبِیحٌ بیان ہو چکے تھے۔ "يَسْأَلُونَكَ عَنِ
الْخَمْرِ وَالْمَيْمَسِ" یعنی اے پیغمبر علیہ السلام! آپ سے شراب اور

جوئے کے متعلق سوال کرتے ہیں، آپ فرمادیں کہ ان میں بہت سا نقصان ہے تاہم لوگوں کے لیے کچھ فوائد بھی ہیں مگر ان میں نقصان کا پہلو زیادہ ہے۔ اللہ تعالیٰ نے شراب کی قباحت کے متعلق اس قدر اشارہ فرمادیا۔

آج کی آیت کی شان نزول کے متعلق ترمذی شریف اور مستدرک حاکم میں روایت موجود ہے کہ صحابی رسول حضرت عبدالرحمن بن عوفؓ نے بعض دوسرے صحابہؓ کو کھانے کی دعوت دی۔ ان میں حضرت علیؓ بھی شامل تھے۔ کھانا کھانے کے بعد شراب کا دور بھی ہوا، جس سے بعض کو نشہ چڑھ گیا۔ ادھر نماز کا وقت بھی ہو گیا۔ حضرت علیؓ کو امامت کے لیے آگے کھڑا کیا گیا، انہوں نے نشہ کی حالت میں قرآن پاک پڑھنے میں یہ غلطی کی کہ لَا عَبْدَ مَا تَعْبُدُونَ میں لَا حذف کر گئے جس کی وجہ سے معنی بالکل ہی الٹ ہو گیا، اس پر اللہ تعالیٰ نے یہ آیت نازل فرمائی کہ اے ایمان والو! نماز کے قریب نہ جاؤ اس حالت میں کہ تم نشہ میں ہو۔ حَتَّىٰ تَعْلَمُوا مَا تَقُولُونَ یہاں تک کہ تم سمجھ نہ لو جو کچھ تم کہتے ہو۔ گویا شراب کی خرابی کے متعلق یہ دوسرا حکم تھا جو اللہ تعالیٰ نے نازل فرمایا۔ اور اس کے بعد سورۃ مائدہ میں وہ قطعی حکم آگیا جس کے مطابق شراب ہمیشہ کے لیے حرام قرار دیدی گئی۔

مجازی نشہ

بعض فرماتے ہیں کہ سگڑی سے مراد مجازی نشہ یعنی غفلت ہے۔ جب نیند کا غلبہ ہو یا غشی طاری ہو تو نماز کے قریب نہ جاؤ۔ نیند کے متعلق حضور علیہ السلام کا واضح ارشاد موجود ہے کہ جب نیند کا غلبہ ہو اس وقت نماز نہ پڑھو بلکہ سو جاؤ، جب نیند پوری کہہ لو تو پھر نماز پڑھو۔ کیونکہ ہو سکتا ہے کہ نیند کی حالت میں تم اللہ سے بخشش طلب کرنا چاہو مگر زبان سے اپنے آپ کو گالیاں دینے لگو۔ لہذا نیند کے غلبے میں نماز نہ پڑھو۔ اگر نماز کا وقت جارہا ہے تو پھر اس کا علاج یہ ہے کہ تازہ وضو کر دیا کوئی ایسی اور حرکت کر دو جس سے نیند کا غلبہ دور ہو جائے اور پھر نماز ادا کر لو۔

ہوش و حواس
کی درستگی

حَتَّى تَعْلَمُوا فِي بَعْضِ دِيَكِرَاتِ بَاتِلُوں کی طرف بھی اشارہ موجود ہے۔ نماز میں قرآن پاک کی قرأت ضروری ہے۔ قرآن کہ عیم وہ عہد ہے جو خداوند کریم اور بندے کے درمیان ہو چکا ہے۔ اور بندہ اس عہد کو دہراتا رہتا ہے۔ اَيَّاكَ نَسْتَعِيْنُ عہد ہی تو ہے۔ اگر کوئی شخص نشے کی حالت میں قرآن پاک پڑھے گا تو وہ کیا سمجھے گا کہ کیا کہ رہا ہے۔ دنیا کے عہد و پیمان کا بھی طریقہ ہے کہ جب کوئی شخص کوئی اہم دستاویز تیار کرتا ہے، کوئی عہد یا بیع کرتا ہے، طلاق دیتا ہے، وصیت کرتا ہے یا کوئی اقرار نامہ یا (AGREEMENT) کرتا ہے۔ تو لکھتا ہے کہ میں یہ تحریر بقائمی ہوش و حواس کر رہا ہوں، گویا کسی عہد کو دہراتے وقت عقل و خرد کا درست ہونا ضروری ہے۔ اسی لیے فقہائے کرام فرماتے ہیں کہ نشہ کے علاوہ غمذہ کی حالت میں بھی نماز ادا نہیں کرنا چاہیے۔ نشہ آور اشیاء میں سے شراب ایک معروف چیز ہے جسے عربی میں خمر کہتے ہیں اور خمر عقل کو ڈھانپ لیتی ہے۔ جب عقل اور ہوش و حواس ہی قائم نہیں ہوں گے تو اُسے کیا معلوم ہو گا کہ وہ کیا کہ رہا ہے۔ لہذا ایسی حالت میں نماز سے منع فرما دیا گیا۔

یہاں پر ایک اور بات بھی ضمنتاً ہو جائے جو اگرچہ ضروری تو نہیں ہے مگر حقیقت کے اعتبار سے اہم ضرور ہے۔ عربی زبان سے واقف آدمی جب نماز میں کھڑا ہوتا ہے تو وہ سمجھتا ہے کہ کیا پڑھ رہا ہے۔ مگر ایک عجبی آدمی قرآن پاک کی پوری تلاوت کر کے بھی کچھ نہیں سمجھ پاتا لہذا ہر شخص کے لیے ضروری ہے۔ کہ وہ اس قدر عربی تو سیکھ لے جس سے اُسے علم ہو سکے کہ جو عہد وہ دہرا رہا ہے اس کا مطلب کیا ہے۔ انگریزی زبان سیکھنے کے لیے کتنی تنگ و دو کی جاتی ہے۔ آج کل بچے کو ابتدا ہی سے انگریزی سکول میں داخل کر دیا جاتا ہے تاکہ اور کچھ آئے یا نہ آئے اُسے انگریزی پر دسترس حاصل ہو جائے۔ مگر نماز کے معاملہ میں مسلمانوں کی بہت بڑی غفلت ہے کہ اللہ تعالیٰ کے سامنے اپنا جو عہد دہرا رہا ہے اسے سمجھنے کی کوشش

عربی تعلیم
کی ضرورت

ہی نہیں کہتے۔ زیادہ نہیں تو سورۃ فاتحہ کے علاوہ اُن چند ایک چھوٹی چھوٹی
سورتوں کا ترجمہ ہی پڑھ لینا چاہیے، جو کوئی شخص اکثر نماز میں پڑھتا ہے
بہر حال یہ لازم نہیں ہے۔ فقہائے کرام فرماتے ہیں کہ نماز ضرور پڑھنی چاہیے
خواہ کوئی چیز سمجھ میں آئے یا نہ۔ اگر اس آیت میں تفہموا کا لفظ ہوتا تو ہر
نمازی کے لیے قرأت کو سمجھنا ضروری ہو جاتا۔

نماز کی
ممانعت

بہر حال فرمایا اے ایمان والو! نماز کے قریب نہ جاؤ یہاں تک کہ تم جان
لو جو کچھ تم کہتے ہو۔ وَلَا جُنُبًا اور جنبی آدمی بھی نماز کے قریب نہ جائے
إِلَّا عَابِرِ سَبِيلٍ سوائے اس کے کہ وہ راستہ گزرنے والا ہو۔ اس
کا ایک مطلب تو یہ ہے کہ کوئی شخص مسافر ہے غسل کی ضرورت پڑ گئی ہے
مگر پانی میسر نہیں یا اُس پر قادر نہیں تو اس کے لیے اجازت ہے کہ وہ اس
وقت تک بغیر غسل کے نماز پڑھے جب تک اُسے غسل کے لیے
پانی میسر نہیں آتا۔ عابری سبیل کا دوسرا مطلب یہ ہے کہ نماز کے محل یعنی مسجد
میں داخل بھی نہ ہو۔ البتہ اگر وہاں سے بطور راستہ گزرنا ہو تو مسجد سے گزر
سکتا ہے۔ اسی طرح اگر مسجد میں بدخوابی ہو گئی ہے تو مسجد سے گزر کر باہر چلے
جانا جائز ہے۔

بہر حال فرمایا دو حالتوں میں نماز کے قریب نہ جاؤ، اولاً یہ کہ تم نشے کی حالت
میں ہو اور اس وقت تک نماز نہ پڑھو جب تک کہ تمہارا نشہ زائل ہو کر تم سمجھنے نہ لگو کہ
کیا کہہ رہے ہو۔ اور ثانیاً یہ کہ اگر جنبی ہو جاؤ تو اُس وقت تک نماز کے قریب نہ
جاؤ حَتَّى تَغْتَسِلُوا یہاں تک کہ تم غسل کر لو۔

اب آیت کے اگلے حصے میں تمیم کا طریقہ بتایا جا رہا ہے جس کے
ذریعہ جنبی آدمی وقتی طور پر (جب تک پانی میسر نہ ہو) طہارت حاصل کر کے نماز
ادا کر سکتا ہے۔

وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ إِنَّ اللَّهَ كَانَ عَفُورًا ۚ (۴۳)

ترجمہ: اور اگر تم بیمار ہو یا سفر کی حالت میں ہو یا تم میں سے کوئی شخص پست مقام (بیت الخلاء) سے آئے یا تم نے عورتوں کو چھوا ہو، پھر تم پانی نہ پاؤ۔ پس ارادہ کرو پاک زمین کا (طہارت حاصل کرنے کے لیے) پس ملو اپنے چہروں کو اور اپنے ہاتھوں کو اس کے ساتھ۔ بیشک اللہ تعالیٰ بہت معاف کرنے والا اور بخشنے والا ہے (۴۳)

گذشتہ سے
پیوستہ

آیت کی ابتداء میں اللہ تعالیٰ نے دو حالتوں میں نماز پڑھنے کی ممانعت فرمادی۔ ایک نشہ کی حالت میں، جب تک کہ نشہ اُتر نہ جائے، اور انسان کے ہوش و حواس ٹھکانے نہ آجائیں اور دوسرا جنابت کی حالت میں جب تک کہ غسل نہ کر لیا جائے اب آج کے درس میں اللہ تعالیٰ نے عبوری دور کے لیے طہارت حاصل کرنے کا طریقہ بتایا ہے کہ جب تک پانی میسر نہ ہو تیمم کے نماز پڑھ لو۔

آیت کے اس حصہ میں اللہ تعالیٰ نے تیمم کا طریقہ بیان فرمایا ہے، حضرت شاہ ولی اللہ طہار بنوری تیمم محدث دہلوی فرماتے ہیں کہ پانی سے طہارت کرنا، تیمم یعنی مٹی سے طہارت حاصل کرنا، اور خوشبو لگانا سب طہارت میں شمار ہوتے ہیں۔ پانی سے طہارت حاصل کرنا امر طبعی ہے۔ اور ہر شخص اس کے اثرات کو محسوس کرتا ہے۔ کیونکہ پانی سے میل کچیل اور جسم کی نجاست دور ہو جاتی ہے مگر

مٹی سے طہارت ایک پوشیدہ طہارت ہے تاہم یہ بھی ایک ذریعہ طہارت ہے حضور علیہ الصلوٰۃ والسلام کے ارشاد کے مطابق تیمم اس امرت کی خصوصیات میں سے ہے امرت آخر الزمان علیہ السلام سے پہلے کسی امرت کو تیمم کی اجازت نہیں تھی۔ مگر اللہ تعالیٰ نے آخری نبی کی آخری امرت کے لیے اسے بھی ذریعہ طہارت بنا دیا۔ آپ نے فرمایا جَعَلْتُ لَنَا نَبْطًا طَهُورًا اگر پانی میسر نہ ہو یا کوئی شخص پانی پر قدرت نہ رکھتا ہو تو پھر مٹی کے ساتھ طہارت حاصل کر لے یہ طہارت ضروریہ کہلاتی ہے تاہم طہارت کا فطری ذریعہ پانی ہی ہے اللہ نے اس کی صفت بھی بیان فرمائی ہے وَأَنْزَلْنَا مِنَ السَّمَاءِ مَاءً طَهُورًا ہم نے آسمان سے پاک پانی اتارا، جو خود بھی پاک ہے اور دوسری چیزوں کو بھی پاک کرتا ہے جسم، کپڑا، برتن وغیرہ پانی سے ہی پاک کیے جاتے ہیں۔ اور جب پانی میسر نہ ہو تو پھر وقتی طور پر مٹی بھی ذریعہ طہارت بن جاتی ہے۔ ہاں بعض اوقات پانی کی موجودگی کے باوجود مٹی ذریعہ طہارت ہے۔ مثلاً اگر جوتے پہ نجاست لگ گئی تو مٹی کے ساتھ کھسپنے سے نجاست دور ہو کر جوتا پاک ہو جائے گا بشرطیکہ نجاست جوتے کے اندر جذب نہ ہو چکی ہو۔ اسی طرح موزے، آئیٹنے، تلوار یا چھری وغیرہ کو نجاست لگ جائے تو مٹی ملنے سے پاک ہو جاتی ہیں۔ گو یا مٹی بھی ایک ذریعہ پاکیزگی ہے۔

بہر حال حضور علیہ السلام نے فرمایا کہ ایک تو تیمم اس امرت کی خصوصیت میں سے ہے اور دوسری خصوصیت یہ ہے جَعَلْتُ لِيَ الْأَرْضَ مَسْجِدًا میرے لیے پوری زمین کو مسجد بنا دیا گیا۔ بشرطیکہ جگہ پاک ہو۔ چند ایسی جگہوں کو جہاں عام طور پر نجاست ہوتی ہے۔ نماز کے منافی قرار دے دیا گیا ہے وگرنہ ساری زمین جہاں کوئی چاہے نماز پڑھ سکتا ہے۔ ساجدہ امتوں کے لوگ صرف اپنے عبادت خانوں میں ہی عبادت کر سکتے تھے، مگر اس امرت کے لیے ہر پاک جگہ پر نماز پڑھنا روا ہے۔

اب اس حصہ آیت میں وہ وجوہات بیان کی جا رہی ہیں جن کے پیدا ہونے پر کوئی شخص یتیم کے ذریعے پاکیزگی حاصل کر سکتا ہے بشرطیکہ اُسے پانی میسر نہ ہو یا وہ پانی پر قادر نہ ہو۔ یتیم کرنے کے بعد کوئی شخص نماز پڑھے گا، مسجد میں چلا جائے گا، قرآن پاک کو ہاتھ لگا سکے گا یا کوئی دیگر عبادت انجام دے سکے گا۔ تو فرمایا وَإِنْ كُنْتُمْ مَرْضَىٰ اور اگر تم مریض ہو، مریض مریض کی جمع ہے۔ یعنی تم میں سے کوئی شخص ایسی بیماری میں مبتلا ہے جس میں پانی کا استعمال بیماری میں اضافہ کا باعث بن سکتا ہے، یا ملاکت کا خطرہ ہے، تو پانی استعمال نہ کرے بلکہ یتیم کرنے کے نماز ادا کرے۔ دوسری صورت یہ ہے أَوْ عَلَىٰ سَفَرٍ یا تم سفر میں ہو۔ بعض اوقات سفر میں پانی میسر نہیں آتا۔ ذخیرہ ختم ہو جاتا ہے اور میلوں دور تک پانی میسر نہیں ہوتا تو ایسی صورت میں بھی یتیم کیا جاسکتا ہے۔ مسلم شریف کی روایت میں آتا ہے کہ حضور علیہ السلام صحابہ کی ایک جماعت کے ہمراہ سفر پر تھے۔ پانی ختم ہو گیا۔ اتنے میں ایک عورت ملی جس کے اونٹ پر پانی لدا ہوا تھا۔ صحابہ نے اُس عورت سے پانی کا مقام دریافت کیا، تو اس نے بتایا کہ یہاں قرب و جوار میں کہیں پانی میسر نہیں۔ میں چوبیس گھنٹے کی مسافت سے پانی لائی ہوں۔ میری پرورش میں یتیم بچے ہیں جو پانی کے انتظار میں بیٹھے ہیں۔ میں یہ پانی لے کر آئی ہوں حضور علیہ السلام نے اُس کی ساری کو بٹھایا اور صحابہ کو پانی حاصل کرنے کی اجازت دے دی، چنانچہ کچا مے کے منجیزے کو سچلی طرف سے کھول کر پانی حاصل کیا گیا۔ حضور علیہ السلام نے دعا فرمائی اور عورت سے کہا کہ ہم نے تیرے پانی میں کوئی کچھ نہیں کی۔ اللہ تعالیٰ نے ہمیں یہ پانی اپنی مہربانی سے عطا فرمایا ہے، تیرا کجاوہ اُسی طرح بھرا ہوا ہے پھر صحابہ نے کچھ اناج اور کھیر پڑے وغیرہ اکٹھا کر کے اُس عورت کو دے دیے۔ وہ عورت خوش ہو گئی۔ اس واقعہ کا تذکرہ اُس نے اپنے علاقہ میں جا کر کیا تو اللہ تعالیٰ نے وہاں کے تمام لوگوں کو ایمان کی دولت نصیب فرمائی۔ بہر حال یہ ایک معجزہ تھا جو ظہورِ پد

ہوا، مگر کہنے کا مقصد یہ تھا کہ بعض اوقات انسان ایسی جگہ سفر کرتا ہے جہاں دُور دور تک پانی میسر نہیں ہوتا، ریگستان ہے یا کوئی پہاڑی علاقہ ہے کہ ہر جگہ پانی موجود نہیں ہوتا، تو ایسی صورت میں اللہ تعالیٰ نے پاک مٹی سے تیمم کی اجازت مرحمت فرمادی۔

تیمم کے لیے تیسری وجہ فرمایا أَوْ جَاءَ أَحَدٌ مِّنَ الْغَائِطِ یا تم میں سے کوئی پست مقام سے آیا۔ غائط پست یا پچھلی جگہ کو کہتے ہیں اور مراد جلے قضاے حاجت ہے کیونکہ عام طور پر انسان قضاے حاجت کے لیے پست جگہ کی اوٹ لیتے ہیں تاکہ کسی کی نظر نہ پڑے۔ بہر حال اس کا معنی ہے اسْتَفْرَاغَ عَنِ الْبَوْلِ وَالْبِزَاءِ یعنی بول و براز سے فراغت تو قضاے حاجت کے بعد اگر پانی میسر نہ ہو تو تیمم کر کے نماز ادا کی جا سکتی ہے۔

تیمم کے جواز کی چوتھی وجہ یہ ہے۔ أَوِ الْمَسْتَمِرِّ النِّسَاءِ یا تم نے عورتوں کو چھوا ہو۔ لمس کا لغوی معنی اچھونا یا ہاتھ لگانا ہے۔ البتہ اس کے اصطلاحی معنی میں فقہائے کرام میں اختلاف پایا جاتا ہے۔ حضرت عبداللہ بن عباسؓ سے مراد مباشرت لیتے ہیں۔ امام ابوحنیفہؒ نے بھی یہی مسلک اختیار کیا۔ بعض دوسرے فقہائے کرام اسے لغوی معنوں پر ہی محمول کرتے ہیں اور فرماتے ہیں کہ اگر عورت کو محض ہاتھ لگا دیا تو وضو ٹوٹ جائیگا، امام شافعیؒ کا یہی مسلک ہے مگر عبداللہ بن عباسؓ کے علاوہ عبداللہ بن مسعودؓ، حضرت علیؓ وغیرہ اس سے مباشرت ہی مراد لیتے ہیں۔ البتہ امام مالکؒ کا تیسرا مسلک ہے کہ اگر مرد وزن ایک دوسرے کو شہوت کے ساتھ ہاتھ لگائیں تو وضو ٹوٹ جائیگا اور اگر بلا ارادہ اتفاقاً ہاتھ لگ جائے تو وضو نہیں ٹوٹے گا۔

تیمم کا طریقہ

بہر حال ان چار صورتوں میں کہ کوئی بیمار ہو یا سفر پر ہو یا قضاے حاجت کے بعد آیا ہو یا عورت کو چھوا ہو فَلَمْ يَجِدْ مَاءً پھر نہ پاؤ پانی یعنی فوری طور پر پانی میسر نہیں ہے یا تم پانی پر قادر نہیں ہو فَتَيَسَّمْواَصِعِدًا طَيِّبًا

پس قصد کرد پاک مٹی کا یا پاک زمین کا۔

تیمم کا لفظی معنی قصد اور ارادے کا ہے اور مراد قصد الصبیحہ للتطہار

ہے۔ یعنی پاک مٹی سے طہارت حاصل کرنا۔ اور اس کا طریقہ یہ فرمایا فَامْسَحُوا

بِوُجُوهِكُمْ پس مٹو اپنے چہروں کو وَأَيْدِيَكُمْ اور اپنے ہاتھوں کو اس

کے ساتھ۔ یعنی مٹی پر ہاتھ مار کر اسے اپنے چہرے اور ہاتھوں پر مل لو۔ یہ تیمم ہو

جائے گا۔ البتہ اس معاملہ میں فقہائے کرام کا اختلاف ہے۔ کہ ایک ہی دفعہ

مٹی پر ہاتھ مار کر چہرے اور ہاتھوں پر ملنا کافی ہے یا چہرے کے لیے اور

ہاتھوں کے لیے علیحدہ علیحدہ یعنی دو بار مٹی پر ہاتھ مارنا ہو گا۔ امام احمدؒ اور بعض دیگر محدثین

ایک ہی ضرب کے قائل ہیں کہ ایک دفعہ ہاتھ مارنے سے دونوں اعضاء پر

پھیر لینا چاہیئے۔ البتہ امام شافعیؒ، امام ابو حنیفہؒ اور دیگر فقہائے کرام دو ضرب

کا فتویٰ دیتے ہیں۔ پہلی دفعہ مٹی پر ہاتھ مار کر چہرے کے اتنے حصے پر مل لیا جائے

جتنا حصہ وضو میں دھویا جاتا ہے۔ پھر دوسری دفعہ ہاتھ مار کر دونوں ہاتھوں

کی انگلیوں سے لے کر کہنیوں سمیت مل لیا جائے۔ بعض ہاتھوں کی کلائیوں

تک ملنا کافی سمجھتے ہیں اور امام زہریؒ وغیرہ بغلوں تک کہتے ہیں مگر صحیح قول

پہلا ہی ہے یعنی کہنیوں تک ملنا چاہیئے۔ مستدرک حاکم کی روایت میں حضرت

جابرؓ کے مطابق ہر دو اعضا کے لیے علیحدہ علیحدہ ضرب اور مرتین یعنی دونوں

کہنیوں کے لفظ آتے ہیں۔ روایت اگرچہ درجہ دوم کی ہے مگر

قابل استدلال ہے۔ اور وضو پر محمول کرتے ہوئے تیمم بھی کہنیوں تک

کیا گیا ہے۔ بہر حال یہ تیمم کا طریقہ بتا دیا گیا ہے۔ اس کا تفصیلی ذکر اگلی سورۃ

مائدہ میں بھی آئے گا۔ وضو کی ضرورت ہو یا غسل کی اتنا تیمم کر لینا کافی ہے۔

حضرت عمارؓ کو تیمم کا طریقہ نہیں آتا تھا۔ انہیں غسل کی ضرورت پڑی تو

پچڑے اتار کر مٹی میں لوٹ لوٹ ہو گئے۔ پھر جب حضورؐ کی خدمت میں

یہ عمل پیش کیا۔ تو اپنے فرمایا غسل کی طرح سائے حیم پر مٹی ملنا ضروری نہیں تھا

بلکہ صرف چہرے اور ہاتھوں پر مل لینا کافی ہوتا ہے بہر حال حضور علیہ السلام نے فرمایا کہ مٹی ذریعہ طہارت ہے اگر دس سال تک بھی پانی میسر نہ آئے تو مٹی سے طہارت حاصل ہوتی ہے گی۔

مٹی ذریعہ
فلاح

تمذی شریف میں حضور علیہ السلام کا ارشاد ہے کہ خط لکھو تو اس پر مٹی مل لیا کرو کہ یہ ذریعہ کامیابی ہے۔ آج کل تو پیپر والی سیاہی استعمال ہوتی ہے جو فوراً خشک ہو جاتی ہے۔ گذشتہ زمانے میں عام سیاہی سے خط لکھتے تھے، جو جلد ہی خشک نہیں ہوتی تھی۔ اس لیے اس کو سیاہی چوس سے چوس لیتے تھے یا اوپر مٹی ڈال کر خشک کر لیتے تھے۔ حضور کا یہ فرمان کہ فَإِنَّهُ أَنْحَبَ لِلْحَاجَةِ مِثْلُ ذَالِنا ذریعہ فلاح ہے یہ دو طریق سے ہے۔ اولاً یہ کہ اگر خط لکھ کر فوراً خط کو لپیٹ دیا جائے تو حروف مٹ جاتے ہیں اور مطلب حاصل نہیں ہوتا۔ البتہ سیاہی خشک کر لینے سے خط درست حالت میں منزل مقصود تک پہنچ کر کامیابی کا ضامن ہوتا ہے اور کامیابی کی دوسری وجہ یہ محدثین کرام اور حضرت مولانا رشید احمد گنگوہیؒ بھی یہ فرماتے ہیں کہ مٹی کے استعمال میں عاجزی پائی جاتی ہے۔ اللہ نے انسان کو مٹی سے پیدا کیا خَلَقَهُ مِنْ تُرَابٍ اور اپنی اصل یعنی مٹی کی طرف رجوع کمال چیز ہے مٹی میں عاجزی اور انکساری کا عنصر پایا جاتا ہے جو کہ اللہ تعالیٰ کو مجبور ہے۔ لہذا یہ کامیابی کی دلیل ہے۔ اپنی اصل کی طرف رجوع کرنے سے انسان کو طہارت بھی حاصل ہوتی ہے اس لیے پاکیزگی کے لیے مٹی کی طرف رجوع کیا جاتا ہے یعنی تیمم کیا جاتا ہے۔

اشکال
اور جواب

بعض ذہنوں میں یہ اشکال پیدا ہو سکتا ہے کہ پانی کے ذریعے تو طہارت حاصل ہو جاتی ہے کیونکہ پانی میل کچیل اور گندگی کو بہا لے جاتا ہے مگر مٹی سے کیونکہ پاکیزگی حاصل ہوتی ہے۔ اس اشکال کے ازالہ کے لیے اللہ تعالیٰ نے اپنی دو صفات کا تذکرہ فرمایا إِنَّ اللَّهَ كَانَ عَفُوًّا غَفُورًا بیشک اللہ تعالیٰ

معاف کرنے والا ہے۔ یعنی اے مخاطب! اگر تمہیں طہارت میں کوئی خامی محسوس ہوتی ہے۔ تو اللہ تعالیٰ معاف کرنے والا ہے۔ طہارت بہر حال ہو جائیگی۔ اور اگر کوئی کوتاہی رہ گئی ہے تو اللہ تعالیٰ غفور مہربان بھی ہے۔ وہ بخشش کرنے والا ہے، لہذا اس معاملہ میں فکر نہ کرو۔ بعض حالات میں انسان مجبور ہو جاتا ہے۔ غسل کی ضرورت ہے مگر پانی میسر نہیں۔ اُدھر اللہ تعالیٰ کی بارگاہ میں پیش بھی ہونا ہے، مسجد میں جانا ہے، قرآن پاک کی تلاوت کرنی ہے کوئی اور ایسا کام کرتا ہے جس کے لیے طہارت ضروری ہے تو فرمایا بغیر کسی دھم کے تیمم کر لو اور اپنے رب کی عبادت میں مشغول ہو جاؤ۔ اللہ تعالیٰ معاف کرنے والا اور بخشنے والا ہے۔

أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يَشْتَرُونَ
 الضَّلَالَةَ وَيُرِيدُونَ أَن تَضِلُّوا السَّبِيلَ ۖ وَاللَّهُ أَعْلَمُ
 بِأَعْدَائِكُمْ وَكَفَى بِاللَّهِ وَلِيًّا ۖ وَكَفَى بِاللَّهِ نَصِيرًا ۝
 مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ
 وَيَقُولُونَ سَمِعْنَا وَعَصَيْنَا وَأَسْمَعُ غَيْرَ مَسْمُوعٍ
 وَرَاعَيْنَا لَيًّا بِالسِّيْتِهِمْ وَطَعْنَا فِي الدِّينِ وَلَوْ أَنَّهُمْ
 قَالُوا سَمِعْنَا وَأَطَعْنَا وَأَسْمَعُ وَاَنْظُرْنَا لَكَانَ خَيْرًا
 لَّهُمْ وَأَقْوَمَ ۚ وَلَٰكِن لَّعَنَهُمُ اللَّهُ بِكُفْرِهِمْ فَلَا
 يُؤْمِنُونَ إِلَّا قَلِيلًا ۝

ترجمہ: کیا نہیں دیکھا تو نے اُن لوگوں کی طرف جن کو دیا
 گیا کچھ حصہ کتاب سے، خریدتے ہیں گمراہی اور ارادہ کرتے ہیں
 کہ تم بھی سیدھے راستے سے گمراہ ہو جاؤ ۝ (۴۴) اور اللہ تعالیٰ
 خوب جانتا ہے تمہارے دشمنوں کو، اور کافی ہے اللہ کارسازی کرنے
 والا اور کافی ہے اللہ مدد کرنے والا ۝ (۴۵) بعض ان لوگوں میں سے جو
 یہودی ہوئے وہ تبدیل کرتے ہیں کلمات کو ان کے ٹھکانے سے
 اور وہ کہتے ہیں کہ ہم نے سُن لیا اور ہم نہیں مانیں گے۔ اور
 سُن اور تو نہ سُنایا جائے۔ اور (یعنی) (کا لفظ کہتے ہیں) موڑ کر اپنی

زبانوں کو اور عیب نکالتے ہیں دین میں۔ اگر یہ لوگ یوں کہتے کہ ہم نے
سُن لیا اور ہم نے اطاعت کی اور تو سُن اور ہماری طرف دیکھ
تو یہ اُن کے لیے بہتر ہوتا اور زیادہ درست ہوتا۔ لیکن اللہ تعالیٰ
نے ان پر لعنت کی ہے اُن کے کفر کی وجہ سے۔ پس نہیں ایمان
لائے مگر بہت کم (۴۶)

ربط آیات

اہل کتاب کی برائیوں کا تذکرہ گذشتہ آیات میں بھی گزر چکا ہے۔ اس کے بعد اللہ تعالیٰ
نے وراثت کے مسائل اور محرمات نکاح بیان کیے۔ پھر معاشرتی مسائل کی تشریح، اہل کتاب کے مال و علم
میں بخل اور دوسروں کو بخل کی ترغیب کا بیان تھا۔ اس کے بعد نبی بدی کا انجام اور قیامت کے
محلے کا تذکرہ ہوا۔ درمیان میں اللہ تعالیٰ نے خاص مناسبت سے نماز کا ذکر کیا کہ نشے اور جنابت
کی حالت میں نماز کے قریب نہ جاؤ۔ پھر پانی کی عدم موجودگی میں طہارت کے لیے تسمیم کا طریقہ
بتلایا، اور اب ان آیات میں پھر اہل کتاب کی مکاری اور اسلام دشمنی کا ذکر فرمایا ہے، اس تذکرہ کے
دو بنیادی مقاصد ہیں۔ ایک مقصد تو یہ ہے کہ اہل اسلام کو باور کرایا جائے کہ یہود و نصاریٰ اُن کے
دشمن ہیں، وہ ہمیشہ نقصان پہنچانے کی کوشش کرتے ہیں لہذا مسلمانوں کو محتاط رہ کر دشمن سے اپنا
دفاع کرنا چاہیے۔ اہل کتاب مسلمانوں کے اسی طرح ازلی ابدی دشمن ہیں جس طرح شیطان پوری
نسل انسانی کا دشمن ہے اور اللہ تعالیٰ نے بار بار اس کے شر سے محفوظ رہنے کی تلقین کی ہے
اہل کتاب کے تذکرے کا دوسرا مقصد یہ ہے کہ اہل اسلام یہود و نصاریٰ میں پانی جانے
والی بیماریوں، بخل، حسد، تحریف، کھانا حق وغیرہ سے محتاط رہیں تاکہ یہود و نصاریٰ کی طرح یہ
بیماریاں اُن میں بھی پیدا نہ ہو جائیں۔

ارشاد باری تعالیٰ ہے اَلَمْ تَرَ كَيْفَ كُفَّٰتُكَ يٰٓاَيُّهَا الَّذِيْنَ اٰمَنُوْا فَاَوْفُوا بِعَهْدِكُمْ
مَطْلَب یہ ہے کہ کیا آپ کو معلوم نہیں ہوا۔ اِلَی الَّذِیْنَ اٰوْتُوْا فِصْبًا مِّنَ الْكِتٰبِ
کہ وہ لوگ جنہیں دیگیا کتاب کا کچھ حصہ، فصیباً کا لفظ نکرہ ہے اور اس کا معنی کچھ حصہ ہے
اس کے دو معانی ہو سکتے ہیں۔ کتاب کے کچھ حصے سے ایک تو یہ مراد ہو سکتی ہے کہ یہود و نصاریٰ

اہل کتاب کی
علمی خامیاں

کے پاس کتاب الہی کے صرف الفاظ ہی باقی ہیں اور یہ لوگ ان الفاظ کے معانی تک رسائی حاصل نہیں کرتے۔ یعنی زبان سے کتاب کے الفاظ ادا کرتے ہیں مگر نہ تو دل سے ان احکام کو تسلیم کرتے ہیں اور نہ ہی ان پر عمل کرتے ہیں۔ یہ بہت بڑی گمراہی ہے۔ کہ کسی چیز پر بظاہر ایمان ہو مگر عملی طور پر اس کی مخالفت کی جائے۔ یہ بیماری اب اہل کتاب سے نکل کر مسلمانوں میں بھی پھیل چکی ہے۔ مسلمانوں کی حالت بھی اب یہ ہے۔ کہ قرآن پاک کے الفاظ تو تلاوت کرتے ہیں مگر نہ تو ان الفاظ کے معانی جانتے ہیں اور نہ ان پر عمل کرتے ہیں۔ ظاہر ہے کہ جب کوئی شخص کسی قانون کا مطلب ہی نہیں سمجھتا تو اس پر عمل کیا کرے گا۔ اللہ تعالیٰ نے اشارتاً اہل اسلام کو بھی سمجھایا کہ اگر تم بھی یہودیوں کی طرح محض الفاظ ہی کو دہراتے رہے تو پھر ان کی طرح تمہیں بھی فلاح نصیب نہیں ہو سکتی۔

نَصِيبًا مِّنَ الْكِتَابِ کا دوسرا معنی یہ ہے کہ اہل کتاب کے پاس ان کی کتاب کی کچھ یعنی چند ایک باتیں ہی سلامت ہیں باقی سب کچھ انہوں نے خود اپنے ہاتھوں بگاڑ دیا ہے۔ مطلب یہ ہے کہ انہوں نے اللہ کی کتاب کو تبدیل کر دیا ہے، اُس میں تحریف کے مرتکب ہوئے ہیں۔ تاہم کچھ نہ کچھ باتیں ضرور ان کے پاس موجود ہیں جو تحریف کی دست برد سے محفوظ اور اللہ تعالیٰ کے فرمان کے مطابق ہیں۔ عیسائیوں کے بڑے بڑے پادری آج بھی تسلیم کرتے ہیں کہ انجیل مقدس میں تین ہزار سے زیادہ اغلاط موجود ہیں۔ یہ انہی پادریوں کی تحریف کا نتیجہ ہے۔ بہر حال تحریف سے محفوظ کچھ حصہ کے متعلق حضور علیہ السلام کا ارشاد مبارک بھی موجود ہے کہ شادی شدہ زانی کو سنگ سار کہنے کی سزا آج بھی موجود ہے۔ تو رات میں یہ بھی موجود ہے کہ جو شخص اپنی پڑوسی کی بیوی سے زنا کرے وہ جان سے مارا جائے گا۔ اس قسم کے احکام اب بھی موجود ہیں مگر یہ لوگ معنوی تحریف کی بناء پر ان پر عمل سے قاصر ہیں بہر حال نصیباً کا مطلب یہ ہے۔ کہ اہل کتاب کی کتب میں سے

کچھ نہ کچھ صحیح حصہ اب بھی اُن کے پاس موجود ہے۔ مگر اُن کا عمل وہ ہے جس کا تذکرہ آیت کے اگلے حصے میں آ رہا ہے۔

مکر وہ عزائم

فرمایا ان لوگوں کی حالت یہ ہے يَسْتَرْشِدُونَ الضَّلَالَةَ ایمان اور توحید قبول کرنے کی بجائے گمراہی خریدتے ہیں۔ گویا احکام الہی میں تحریف کر کے خود بھی گمراہ ہوئے ہیں وَيُرِيدُونَ اَنْ تَضِلُّوا السَّبِيلَ اور تمہیں بھی گمراہ کرنا چاہتے ہیں اللہ تعالیٰ نے اہل ایمان کو خبردار کیا ہے کہ اہل کتاب کے مکر وہ عزائم سے ہوشیار رہیں تاکہ وہ تمہیں بھی گمراہ نہ کر دیں۔ وہ تمہیں صراطِ مستقیم پر گامزن نہیں دیکھنا چاہتے۔ اسی سورۃ کے پانچویں رکوع میں پہلے بھی اُن کی اس قبیح حرکت کا تذکرہ ہو چکا ہے۔ وَيُرِيدُ الَّذِينَ يَتَّبِعُونَ الشَّهَوَاتِ اَنْ تَمِيلُوا مَيْلًا عَظِيمًا کہ خواہشات کے پیجاری تمہیں اصل راستے سے دُور لے جانا چاہتے ہیں، لہذا اُن کی مکاریوں سے خبردار رہیں۔

اہل ایمان کو گمراہ کرنے کے لیے یعنی اُن کو اُن کے دین سے بیزار کرنے کے لیے اہل کتاب اربوں روپے خرچ کر رہے ہیں۔ مسلمانوں کو قرآن پاک کی تعلیمات سے ہٹانے اور بنی آخر الزماں سے اُن کا تعلق منقطع کرنے کے لیے اُن کی پوری مشینری حرکت میں ہے۔ اس معاملہ میں اہل ہندو بھی یہودیوں اور عیسائیوں کے ساتھ ہیں تاہم اس معاملہ میں یہودی سب سے بڑھے ہوئے ہیں۔ اللہ تعالیٰ نے اُن کی خصوصی مذمت بیان فرمائی ہے ہر ملک میں اہل کتاب کی مشنریاں موجود ہیں جن کے ذریعے وہ سکول اور ہسپتال قائم کرتے ہیں اور پھر جذبہ خدمت کا اظہار کر کے اہل ایمان کو اپنے دامن میں پھنسانے کی کوشش کرتے ہیں۔ ان کے مذہب عزائم کا تذکرہ مختلف انداز میں مختلف سورتوں میں موجود ہے۔

مشرقی علوم سے واقف مغربی ممالک کے باشندے مستشرق کہلاتے

ہیں۔ یہ لوگ مشرقی علوم یعنی عربی، فارسی وغیرہ سیکھ کر اسلامی علوم کا مطالعہ کرتے ہیں اور پھر ریسرچ یعنی تحقیق کے نام پر قرآن و حدیث کی تفاسیر شائع کرتے ہیں۔ اس مقصد کے لیے یورپ اور امریکہ میں تحقیقاتی کمیٹیاں بنی ہوئی ہیں جو بظاہر قرآن و سنت پر تحقیق کرتے ہیں۔ اور مسلمانوں پر احسان جتلاتے ہیں کہ وہ ان کے لیے علمی میدان صاف کر رہے ہیں مگر درپردہ مسلمانوں میں گمراہی پھیل رہی ہے۔ ایسی الٹی سیدھی تعبیریں کرتے ہیں جن سے مسلمان اپنے دین سے بیزار ہو جائیں اس ضمن میں انہوں نے لغت (DICTIONARY) کو بھی تختہ مشق بنایا ہے اور الفاظ کے غلط معانی شائع کر کے مسلمانوں پر شب خون مارنے کی سعی کی ہے۔ عربی انگریزی و کھنڈی میں انہوں نے عیسے کا معنی ابن اللہ (خدا کا بیٹا) کیا ہے جو کہ سرسرخ غلط ہے۔ چونکہ عیسائیوں کا اپنا عقیدہ یہی ہے کہ حضرت عیسیٰ علیہ السلام اللہ کے بیٹے ہیں اس لیے انہوں نے یہی معنی و کھنڈی میں لکھ دیا ہے۔ تاکہ و کھنڈی کا مطالعہ کرنے والے لوگوں کے ذہنوں میں بھی یہی معنی راسخ ہو جائے اور اس طرح وہ اپنے عقیدے اور دین سے دور ہو جائیں۔ اسی لیے فرمایا کہ جن لوگوں کو کتاب کا کچھ حصہ دیا گیا ہے وہ خود بھی گمراہی کی دلدل میں پھنسے ہوئے ہیں اور تمہیں بھی صراطِ مستقیم سے بھٹکا دینا چاہتے ہیں۔

خدا پر بھروسہ

فرمایا واللہ اعلم باعد انکم اللہ تعالیٰ تمہارے ان دشمنوں کو خوب جانتا ہے۔ اگر تمہارا یقین اللہ مالک الملک پر مضبوط رہا اور تم حق بات پر جمے رہے تو پھر تمہیں کوئی خطرہ نہیں وکفی باللہ ولایا اور اللہ کافی ہے کار سازی کرنے والا۔ تم اسی کو کار ساز سمجھتے ہوئے صراطِ مستقیم پر چلتے رہو، اسی پر بھروسہ رکھو وکفی باللہ نصیراً اور کافی ہے اللہ مددگار۔ اگر خدا کی مدد پر بھروسہ رکھو گے، اپنے دین پر قائم رہو گے تو کوئی دشمن تمہیں زک نہیں پہنچا سکتا۔ یہ اصول کی بات ہے کہ دشمن کا وار اسی وقت کارگر ہوگا جب تم اپنے دین سے پھسل جاؤ گے، خدا تعالیٰ کی ذات

پر اعتماد کمزور پڑ جائے گا، اعتقاد بگڑ جائے گا، اور گناہ کا ارتکاب کرنے لگے۔ ہاں! وَمَنْ يَتَّقِ اللَّهَ يَجْعَلْ لَهُ مَخْرَجًا جو اللہ سے ڈرنے والا ہے۔ اللہ تعالیٰ اس کے لیے ضرور کوئی نہ کوئی راستہ بنا دیتا ہے۔ لہذا اللہ سے ڈرتے رہو اور اس کے دین پر قائم رہتے ہوئے دشمنانِ دین کا مقابلہ کرو۔ دیکھو! اللہ تعالیٰ نے تمہیں کہاں کہاں کامیابی عطا کی۔ بدرجنین میں کیسے اسباب پیدا کیے، تبوک، یموک اور قادیسیہ کی جنگوں میں مسلمانوں کی کس طرح مدد فرمائی، جب تک مسلمان اللہ کے دین پر قائم ہے اللہ تعالیٰ کی نصرت شامل حال رہی۔ مگر جب ان میں بگاڑ پیدا ہو گیا تو بڑی بڑی سلطنتیں ختم ہو گئیں، خلافت اٹ گئی اور مسلمان بے طانیہ، امریکہ اور روس سے مغلوب ہو کر رہ گئے۔ ہر جگہ ذلت و خواری کا منہ دکھینا پڑا۔ آج ہماری حالت بھی یہودیوں سے کسی طرح کم نہیں۔ عقائد بگڑ چکے ہیں۔ اللہ کی عظیم کتاب کے الفاظ کا احترام ضرور ہے مگر نہ اس کو سمجھنے کی کوشش کرتے ہیں اور نہ کوئی عمل ہے۔

تحریف
کلمات

گذشتہ آیات میں گتہ چکا ہے کہ یہودی اللہ تعالیٰ کے عطا کردہ فضل کو چھپا جاتے ہیں۔ فضل سے مردود مال و دولت بھی ہے جسے بخل کی وجہ سے چھپاتے ہیں اور وہ علم بھی جسے وہ اپنی ضد اور عناد کی بناء پر دوسروں تک نہیں پہنچاتے۔ اب یہاں یہودیوں کی تحریف کلمات کی خصلت بیان ہو رہی ہے مِنَ الَّذِينَ هَادُوا يَهُودِيُونَ میں سے بعض لوگ ایسے ہیں۔ يُحَرِّفُونَ الْكَلِمَ عَنْ مَوَاضِعِهِ جو کلمات کو ان کے مواقع سے تبدیل کر دیتے ہیں۔ یہودیوں نے اپنے حسد، بغض، عناد کی بناء پر اور چوہدر اہمٹ کے تحفظ کی خاطر کتاب میں تحریف کی، عیسائیوں نے بھی اپنی کتاب کے ساتھ یہی سلوک کیا۔ مکے کے مشرکین نے بھی اسی لیے رسولِ آخر الزماں کا انکار کیا کہ ایمان لے آنے سے ان کی بدتمیزی ختم ہو جاتی تھی، انہیں اطاعت کرنا پڑتی تھی یہود و نصاریٰ آج بھی اپنی اسی پرانی ضد پر اڑے ہوئے ہیں۔

اور نہ صرف خود قبول اسلام سے انکاری ہیں بلکہ دوسروں کو بھی اپنے دین سے گریز کرنا چاہتے ہیں۔ بہر حال انہوں نے اپنی کتاب میں ہر اس مقام پر تحریف کی جس میں اسلام کی حقانیت اور نبی آخر الزمان کی آمد کی پیشگوئیاں موجود تھیں۔ عیسائیوں نے انجیل مقدس سے فار قلیط کا لفظ ہی حذف کر دیا اور اسکی جگہ کوئی دوسرا لفظ ڈال دیا۔ سریانی زبان کا فار قلیط اور عربی کا احمد ہم معنی الفاظ ہیں۔ چونکہ حضور علیہ السلام کی آمد کی پیش گوئیاں انجیل میں موجود تھیں، اس لیے انہوں نے یہ لفظ ہی اڑا دیا عیسیٰ علیہ السلام تو اپنے ہر وعظ میں فرماتے تھے ”إِنِّي رَسُولُ اللَّهِ إِلَيْكُمْ“ میں اللہ کا رسول ہوں ”مُصَدِّقًا لِّمَا بَيْنَ يَدَيَّ مِنَ التَّوْرَةِ“ میں اپنے سے پہلی کتاب تورات کی تصدیق کرنے والا ہوں ”وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ“ اور اپنے بعد آنے والے رسول کی بشارت دینے والا ہوں جن کا نام نامی اور اسم گرامی احمد ہوگا، بہر حال عیسائیوں نے یہ لفظ ہی اڑا دیا تاکہ نہ یہ نام ہوگا اور نہ انہیں آخری نبی پر ایمان لانا پڑے گا۔ یہ تحریف کی بدترین مثال ہے۔

لفظی
ہیر پھیری

یہ تو ان کی اپنی کتاب میں تحریف کرنے کا تذکرہ تھا۔ اب آگے اللہ تعالیٰ نے ان کے اس ناروا سلوک کا تذکرہ کیا ہے جو وہ حضور نبی کریم علیہ الصلوٰۃ والسلام کے ساتھ کرتے تھے۔ ارشاد ہے۔ وَقِيلُوا لَوْلَا سَمِعْنَا جِبْثِي عَلَيْهِ السَّلَامُ کی مجلس میں آکر نہ میٹھتے ہیں اور ان کے فرمودات سنتے ہیں تو زبان سے کہتے ہیں، ہم نے سن لیا۔ مگر ان کی بد بختی کی انتہا یہ ہے کہ زبانی اقرار کے ساتھ ہی دل میں کہتے ہیں وَعَصَيْنَا اور ہم نہیں مانیں گے۔ یعنی ان احکام کی تعمیل ہم سے نہیں ہو سکتی۔ علاوہ انہیں جب وہ خود حضور علیہ السلام سے مخاطب ہوتے تو کہتے وَأَسْمِعْ يٰعَنِي آپ سنیں غیث مسموع اور نہ سناٹے جائیں۔ اس قسم کے ذومعنی الفاظ بول کر وہ لوگ بظاہر تو اہل ایمان کی عزت افزائی کرتے تھے مگر ان کے دلوں میں عناد کی خباثت ہوتی تھی وَأَسْمِعْ

غَيْرُ مُسْمَعٍ ایک معنیٰ تو یہ ہے کہ حضور! آپ ہماری بات سنیں اور آپ کو اپنی مرضی کے خلاف کوئی بات نہ سنائی جائے۔ گویا آپ کی عزت و احترام کرتے تھے کہ دینِ حق کا بول بالا ہو اور اس کے خلاف کوئی بات آپ تک نہ پہنچے۔ مگر اُن کے دل میں یہ مفہوم ہوتا تھا کہ آپ ہماری بات تو سن لیں مگر آپ نہ سنائے جائیں یعنی آپ کے کان ہی ضائع ہو جائیں جن سے آپ کوئی بات سن سکیں۔ غَيْرُ مُسْمَعٍ کا تو یہاں آئینہ یہ مطلب بھی اُن کے ذہن میں ہوتا تھا کہ آپ کوئی اچھی بات نہ سن سکیں۔ اس طرح گویا وہ بددعا کی کلمات بھی کہتے تھے۔

وَرَاعَنَا يَا بَا لَسَدْتَهُوْہ وہ بد بخت اپنی زبانوں کو موڑ کر راعنا کا لفظ بھی بولتے تھے کہ حضور! ہماری رعایت کریں یعنی ہماری طرف توجہ فرمائیں مگر ان کے دل میں عبرانی زبان کا راعن ہوتا تھا جس کا معنی احمق ہے۔ اس کے علاوہ عربی میں راعی چرواہے کو بھی کہتے ہیں گویا وہ زبان کو گھما کر لفظ کو بگاڑ دیتے تھے جس سے وہ ذومعنی بن جاتا تھا اور وہ اپنی خباثت کا اظہار کر لیتے تھے۔ یہ لفظ پہلے سورۃ بقرہ میں بھی گزر چکا ہے لَا تَقُولُوا رَاعِنَا یعنی حضور علیہ السلام کو مخاطب کرنے کے لیے راعنا کا لفظ استعمال نہ کرو بلکہ اس کی بجائے وَقُولُوا الظُّلُمَاتُ کہو ہماری طرف نظر کریں۔ بہر حال اللہ تعالیٰ نے فرمایا کہ اہل کتاب حضور علیہ السلام کی شان میں اس قسم کی گستاخی نہ کرتے تھے۔ لہذا اہل ایمان کو اس قسم کے ذومعنی الفاظ استعمال کرنے سے منع فرما دیا۔

فرمایا یہودیوں کی ایک بری خصلت یہ بھی ہے وَطَعْنَا فِي الدِّينِ دین میں طعن کرتے ہیں۔ اسلام کے احکام پر نہکتے چینی کرتے ہیں مثلاً محرماتِ نکاح کے سلسلے میں جب تمام حرام رشتوں کی وضاحت ہوئی تو یہودی کہنے لگے دیکھو جی! مسلمانوں کا دین پھوپھی کی بیٹی سے تو نکاح کو جائز قرار

دین پر
مکمل چینی

دیتا ہے مگر بھتیجی سے نکاح حرام کیا ہے۔ جب تیمم کا مسئلہ بیان ہوا تو کہنے لگے کہ مسلمانوں نے نیا طریقہ نکالا ہے۔ اگر پانی نہ ملے تو مٹی مل لیا کر دو۔ بھلا یہ طہارت ہے یا نجاست۔ بہر حال وہ لوگ دین میں طعن کرنے کا کوئی موقع ضائع نہیں کرتے تھے اسی لیے اللہ تعالیٰ نے فرمایا قَاتِلُوا آلَ الْكُفْرِ إِنَّهُمْ لَا آيَمَانَ لَكُمْ بُزَّ بُزَّ کافر بے ایمان ہیں۔ لہذا ان سے مقابلہ اور جنگ کرو۔ طَعَنُوا فِي دِينِكُمْ یہ تمہارے دین میں طعن کرتے ہیں، عجیب جوئی کرتے ہیں یہ کام آج کے ائمہ الکفر بھی بخوبی انجام دے رہے ہیں۔ یورپین مشنریاں ہنود اور سیود ہمیشہ دین حق کی عجیب جوئی میں لگے رہتے ہیں۔ تعداد ازواج پر یہ لوگ ہمیشہ معترض رہے۔ کہ دیکھو! اسلام عیاشیست مذہب ہے۔ اس میں چار شادلوں کی اجازت ہے، وغیرہ وغیرہ

لعنت
کے مستحق

اللہ تعالیٰ نے فرمایا اگر یہ لوگ اپنی ہٹ دھرمی ترک کر کے دین اسلام کو قبول کر لیتے۔ وَكُورَ أَنَّهُمْ قَالُوا اور اگر وہ یوں کہتے سَمِعْنَا وَأَطَعْنَا ہم نے سن لیا اور ہم سے مانیں گے وَأَسْمِعْ آپ ہماری بات سنیں وَأَنظُرْنَا اور ہماری طرف دیکھیں لَكَانَ خَيْرًا لَّهُمْ تو ایسا کہنا ان کے لیے بہتر ہوتا وَأَقْوَمَ اور زیادہ درست ہوتا مگر افسوس کہ انہوں نے ایسا نہ کیا، جس کا نتیجہ یہ ہوا وَلَكِنْ لَّعَنَهُمُ اللَّهُ بِكُفْرِهِمْ کہ اللہ تعالیٰ نے ان کے کفر کی وجہ سے ان پر لعنت کی۔ لعنت کا معنی بَعْدَ مِنَ الرَّحْمَةِ یعنی اللہ کی رحمت سے دوری ہے۔ ایمان لانے سے انکار کی وجہ سے وہ اللہ تعالیٰ کی رحمت و بخشش سے دور ہو گئے۔ انہوں نے کلام الہی کو حق نہ مانا۔ رسول کی تکذیب کی۔ ان کے اخلاق بگڑ گئے تھے۔ عقل الٹ گئی تھی، اس لیے تمام کام خلافت عقل و فہم انجام دیتے تھے کلام الہی کو تبدیل کیا فَلَا يُؤْمِنُونَ إِلَّا قَلِيلًا پس وہ نہیں ایمان لاتے مگر بہت تھوڑے حضور علیہ السلام کے زمانہ مبارک میں مدینہ کے گھر دو ذراچ میں

یہودیوں کے دس بڑے عالم تھے۔ جن میں سے صرف ایک اسلام قبول کر سکے
 حضور نے فرمایا اگر یہ سارے کے سارے ایمان لے آتے تو رُفے زمین پر موجود
 تمام یہودی حلقہ بگوش اسلام ہو جاتے۔ مگر جیسا کہ یہاں فرمایا بہت قلیل لوگ ایمان
 لائے۔ یہ لوگ اُس وقت بھی مسلمانوں کے خلاف سازشیں کرتے تھے اور آج
 بھی دنیا میں اُسی پالیسی پر کامزن ہیں۔ اور یہ مسلمانوں سے صرف اُسی صورت میں
 راضی ہو سکتے ہیں کہ مسلمان اپنا دین چھوڑ کر اُن کے دین میں مدغم ہو جائیں۔
 سورۃ بقرہ میں گزر چکا ہے وَلَنْ تَرْضَى عَنْكَ الْيَهُودُ وَلَا النَّصَارَى
 حَتَّى تَتَّبِعَ مِلَّتَهُمْ یودی اور عیسائی آپ سے کبھی خوش نہیں ہوں گے۔
 جب تک آپ ان کا دین نہ اختیار کر لیں۔ لہذا اللہ تعالیٰ نے واضح فرمادیا کہ
 ان دشمنانِ دین سے ہمیشہ ہوشیار رہنا، یہ دین دشمنی کا کوئی موقع ہاتھ سے
 نہیں جانے دیتے۔ یہ مسلمانوں کے ابدی دشمن ہیں۔ حضور علیہ السلام کا فرمان
 ہے کہ یہ لوگ نزولِ مسیح تک اس قسم کی ریشہ دوانیاں کرتے رہیں گے،
 لہذا ان سے محتاط رہیں۔

يَا أَيُّهَا الَّذِينَ أُوتُوا الْكِتَابَ آمِنُوا بِمَا نَزَّلْنَا مُصَدِّقًا
لِّمَا مَعَكُمْ مِّن قَبْلِ أَن نَّطْبِسَ وُجُوهًا فَنَرُدَّهَا
عَلَىٰ أَدْبَارِهَا أَوْ نَلْعَنَهُمْ كَمَا لَعَنَّا أَصْحَابَ
السَّبْتِ وَكَانَ أَمْرُ اللَّهِ مَفْعُولًا ﴿٤٨﴾ إِنَّ اللَّهَ لَا يَغْفِرُ
أَن يُشْرَكَ بِهِ وَيَغْفِرُ مَا دُونَ ذَلِكَ لِمَن يَشَاءُ
وَمَن يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا ﴿٤٩﴾
أَلَمْ تَرَ إِلَى الَّذِينَ يُزَكُّونَ أَنفُسَهُمْ بَلِ اللَّهُ يُزَكِّي
مَن يَشَاءُ وَلَا يُظْلَمُونَ فَتِيلًا ﴿٥٠﴾ أُنْظُرْ كَيْفَ
يَفْتَرُونَ عَلَى اللَّهِ الْكَذِبَ وَكَفَىٰ بِهِ إِثْمًا مُّبِينًا ﴿٥١﴾

ترجمہ: اے وہ لوگو! جن کو کتاب دی گئی تھی، ایمان لاؤ اس
چیز پر جس کو ہم نے اُتارا اور وہ تصدیق کرنیوالی ہے اس چیز
کی جو تمہارے پاس ہے اُس سے پہلے کہ ہم مٹا دیں چہروں کو،
ہم پٹا دیں اُن کو پشتوں کی طرف یا ہم اُن پر لعنت بھیجیں
جس طرح کہ ہم نے لعنت بھیجی ہفتے کے دن زیادتی کرنیوالوں پر
اور اللہ کا حکم تو پورا ہو کر رہتا ہے ﴿۴۸﴾ بیشک اللہ تعالیٰ نہیں
بخشتا اس بات کو کہ اس کے ساتھ شرک کیا جائے اور بخشتا ہے
اس سے جس کو چاہے۔ اور جو اللہ کے ساتھ شرک کریگا
پس بیشک اس نے بہت بڑے گناہ کا افترا بانڈھا ﴿۴۹﴾ کیا تو

نے دیکھا اُن لوگوں کو جو اپنے آپ کو پاک بتلاتے ہیں۔ بلکہ اللہ پاک کرتا ہے جس کو چاہے اور نہیں ظلم کیا جائے گا اُن پر ایک دھاگے کے برابر بھی (۴۹) آپ دیکھیں یہ کس طرح اللہ پر افتراء باندھتے ہیں جھوٹ۔ اور کافی ہے یہ بات صریح گناہ ہونے کے سبب سے (۵۰)

ربط آیات

گذشتہ درس میں اہل کتاب کی بعض قبیح خصلتوں کا تذکرہ ہوا تھا۔ کہ وہ حق و صداقت کے مقابلے میں باطل پرستی کا شیوہ اختیار کرتے ہیں، اللہ کی کتاب کی تحریف کے مرتکب ہوتے ہیں، اللہ اور رسول کی نافرمانی کرتے ہیں، بلکہ اللہ کے نبی کی توہین کے مرتکب ہوتے ہیں۔ زبان کو پیچ دیکھ دو معنی الفاظ استعمال کرتے ہیں اور دین میں طرح طرح کی نکتہ چینی کرتے ہیں۔ اب آج کے درس کی آیات میں اللہ تعالیٰ نے اہل کتاب کو وعید سنائی ہے کہ اس قرآن پاک پر ایمان لے آؤ ورنہ ہو سکتا ہے کہ تمہاری شکلیں بگاڑ دی جائیں اور تم پر اس طرح لعنت بھیجی جائے جس طرح اصحاب سبت پر بھیجی گئی اور انہیں بندر اور خنزیر بنا دیا گیا۔ ان آیات کی شان نزول کے متعلق مورخ محمد ابن اسحاق بیان فرماتے ہیں کہ ایک موقع پر حضور نبی کریم علیہ الصلوٰۃ والسلام نے یہودی عالموں کو دعوت دی اور انہیں اس طرح خطاب فرمایا کہ اے احبارِ یہود! ایمان لے آؤ، بخدا تم جانتے ہو۔ جو چیزیں میں لے کر آیا ہوں، میں اللہ کی سچی کتاب لایا ہوں، تم اس پر ایمان لے آؤ مگر یہودیوں پر اس نصیحت کا کچھ اثر نہ ہوا، بلکہ وہ اپنے باطل عقائد پر اڑے رہے۔ اس پس منظر میں اللہ تعالیٰ نے اُن کی وعید کے لیے یہ آیات نازل فرمائیں۔

ارشاد ہوتا ہے۔ يَا أَيُّهَا الَّذِينَ آوَوْا الْكِتَابَ اے وہ لوگو! جن کو کتاب

ایمان کی دعوت

دی گئی، یہودی اور عیسائی اپنے آپ کو اہل کتاب کہلاتے تھے۔ عیسائی انجیل کے حامل ہونے کے دعویدار تھے، جب کہ یہودی تورات کے۔ قرآن پاک کی اصطلاح میں بھی انہیں اہل کتاب کہا گیا ہے۔ گذشتہ درس میں أَوْتُوا فِصْيَبًا مِّنَ الْكِتَابِ کے الفاظ تھے یعنی وہ لوگ جنہیں کتاب کا کچھ حصہ دیا گیا یعنی جن کے پاس محض الفاظ ہیں اور روح نہیں۔ یا یہ کہ اہل کتب

کچھ حصہ ہی اپنی اصل حالت میں موجود ہے اور باقی تحریف کی نذر ہو چکا ہے۔
 تاہم اس آیت میں مطلقاً اہل کتاب کو خطاب ہے کہ اِمْنُو بِمَا نَزَّلْنَا
 اُس چیز پر ایمان لاؤ جس کو ہم نے نازل کیا ہے یعنی قرآن پاک۔ اور وہ ایسی کتاب
 ہے مُصَدِّقًا لِّمَا مَعَكُمْ جو تصدیق کرتی ہے اُس چیز کی جو تمہارے
 پاس ہے یعنی تورات اور انجیل۔

ظاہر ہے کہ ہر بعد میں آنے والی کتاب پہلی کتاب کی تصدیق کرتی ہے
 اور بعد میں آنے والا نبی پہلے انبیاء علیہم السلام کا مصدق ہوتا ہے چنانچہ قرآن
 پاک نے تورات، انجیل اور زبور کی منزل من اللہ ہونے کی تصدیق کی اور حضور
 خاتم النبیین صلی اللہ علیہ وسلم نے سابقہ تمام انبیاء کے برحق ہونے کی تصدیق کی
 البتہ سابقہ امتوں نے خود اپنی کتابوں میں خرابی ڈالی اور ان میں تحریف کے
 مرتکب ہوئے۔ اس بات کا اظہار قرآن پاک نے کر دیا ہے۔ سورۃ مائدہ
 میں موجود ہے يَا هَلْ اَلِكِتَابُ قَدْ جَاءَكُمْ رَسُولُنَا يُبَيِّنُ
لَكُمْ كَثِيرًا مِّمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ
كَثِيرٍ اے اہل کتاب! تمہارے پاس ہمارا رسول آگیا ہے جو تمہاری
 بہت سی (منسوخ شدہ) باتوں کو ظاہر کرتا ہے۔ اور بعض چیزوں سے درگزر کرتا ہے
 یعنی تمہاری بعض خصلتیں ایسی بھی ہیں جنہیں ظاہر نہیں کیا گیا۔ لہذا تم قرآن پاک پر
 ایمان لاؤ جو تمہاری کتابوں کی تصدیق کرتا ہے۔ مَنْ قَبْلِ اَنْ نَّطْمِسَ
وُجُوْهَاً اُس سے پیشتر کہ تمہارے چہرے مٹا دیے جائیں یا مسخ کر دیے جائیں،
بِكَارٍ مٹے جائیں۔ فَنُودِّهَا عَلٰى اَدْبَارِهَا پس چہروں کو پشت کی جانب
 پھیر دیں۔ ایسا وقت آنے سے پہلے پہلے ایمان لے آؤ۔ جب اللہ کا
 غضب جوش میں آتا ہے تو پھر ایسا ہوتا ہے کہ دنیا میں ہی لوگوں کی شکلیں مسخ کر
 دی جاتی ہیں۔ قرآن پاک میں کتنی نافرمان قوموں کا ذکر ہے جن کی شکلیں بگاڑ دی
 گئیں اور انہیں جانوروں کی شکلوں میں تبدیل کر دیا گیا۔ حضور علیہ السلام نے فرمایا

کہ آخری زمانہ میں بھی ایسا ہوگا، قرب قیامت میں بھی بعض لوگوں کی شکلیں مسخ کر دی جائیں گی۔ جب کسی کا قلب و ذہن باطنی گمراہی سے بھرا ہو تو ظاہر ہے کہ باطنی طور پر تو اُسکی شکل بگڑ چکی ہے اور یہ شرک کا دوسرا درجہ ہے۔ اس کا آخری درجہ یہ ہے کہ ظاہری شکلیں بھی بگڑ جائیں۔ عام طور پر ایسا نہیں ہوتا، تاہم کہیں اکادکا واقعہ پیش آجانا عین ممکن ہے۔

محاذِ بیت

فرمایا ایمان لے آؤ قبل اس کے کہ تمہاری شکلیں مسخ کر دی جائیں اَوْ نُلْعَنَهُمْ یا ہم ان پر لعنت بھیجیں، رحمت سے دور کر دیں كَمَا لَعَنَّا اَصْحَابَ السَّبْتِ جس طرح کہ ہم نے اُن لوگوں پر لعنت بھیجی جو ہفتے کے دن زیادتی کرتے تھے۔ یہ بھی بنی اسرائیل ہی کا ایک فرقہ تھا۔ اُن کو حکم تھا کہ وہ ہفتے کے دن کوئی کاروبار نہ کریں سوائے عبادت کے، مگر انہوں نے جیلے بانے سے مچھلی کا شکار شروع کر دیا اور اس طرح حرام چیز کو حلال بنانے کی کوشش کی اور بار بار سمجھانے کے باوجود نہ سمجھے۔ آخر اللہ کا عذاب اس شکل میں نازل ہوا کہ اللہ نے حکم دیا كُوُلُوْا قِرَدَةً خَاسِیِّیْنَ ذلیل بندر بن جاؤ دو سکر مقام پر فرمایا وَجَعَلَ مِنْهُمْ الْقِرَدَةَ وَالْخَنَازِیْرَ بعض کی شکلیں بندروں کی اور بعض کی خنزیروں کی بن گئیں مفسرین کہہ ام فرماتے ہیں کہ اُن کے نوجوان بندروں کی شکل میں تبدیل ہو گئے اور بوڑھے خنزیر بن گئے۔ فرمایا وَكَانَ اَمْرُ اللّٰهِ مَفْعُوْلًا اور اللہ کا حکم تو ہو کر رہتا ہے۔ گویا اللہ تعالیٰ نے یہودیوں کو وعید سنائی ہے کہ خدا کا خوف کرو، ایمان لے آؤ۔ اللہ کا بنی تو پہلی کتابوں کا مصدق ہے۔ لہذا تمہارے انکار کی کوئی وجہ باقی نہیں۔ تم کیوں کفر پر اصرار کر رہے ہو۔

ان تمام تر خرابیوں کے باوجود یہودی اس دعوے پر مصر تھے کہ وہی صحیح دین پر قائم ہیں۔ وہ اپنے کفر اور شرک کا انکار کرتے تھے، مگر اللہ تعالیٰ نے بطور قانون ارشاد فرمایا اِنَّ اللّٰهَ لَا یَغْفِرُ اَنْ یُّشْرَکَ بِہٖ بیشک اللہ تعالیٰ

شرک ناقابلِ معافی جرم

نہیں سختی اس بات کو کہ اُس کے ساتھ شرک کیا جائے۔ شرک ایسی قبیح بیماری ہے کہ اس کے لیے بقائمی ہوش و حواس تو بہ ضروری ہے اگر مرنے سے پہلے تو بہ نہیں کی تو ایسا شخص ہمیشہ کے لیے عذاب کا مستحق بن گیا۔ البتہ وَلَا يَغْفِرُ مَا دُونَ ذَلِكَ لِمَنْ لَّيْثًا شرک کے علاوہ دیگر جس گناہ کو اللہ چاہے اپنی رحمت سے معاف فرمادے، اللہ تعالیٰ نے یہ قانون کے طور پر بتلادیا کہ شرک کے علاوہ جو بھی گناہ کمرہ لگا، اُس کی معافی کی گنجائش موجود ہے۔ اللہ تعالیٰ چاہے تو سزا دینے کے بعد معاف کر دے یا اپنی رحمت کے ساتھ بغیر سزا دیے بھی معاف کر دے مگر جہاں تک شرک جیسے عظیم گناہ کا تعلق اس کی معافی کی کوئی صورت نہیں سوائے اس کے کہ انسان موت طاری ہونے سے پہلے پہلے سچے دل سے تائب ہو جائے۔ فَرَّيَا وَصَنَ يُشِيرُكَ بِاللّٰهِ جس نے اللہ کے ساتھ شرک کیا فَقَدْ افْتَرٰى اِثْمًا عَظِيْمًا اُس نے بہت بڑے گناہ کا افتراء کیا۔ یہ اللہ تعالیٰ کی شان میں گستاخی ہے کہ اُس کے ساتھ کسی کو شریک بنایا جائے قرآن پاک میں شرک کی جگہ جگہ بہت بیان کی گئی ہے۔

شرک کی
تعریف

شرک کی وضاحت قرآن و سنت میں موجود ہے۔ علمائے کرام نے شرک کی تردید میں بڑی کتابیں لکھی ہیں۔ شاہ اسماعیل شہید کا رسالہ تقویت الایمان توحید و شرک کے مسئلہ کی خوب وضاحت کرتا ہے۔ ایک اور بزرگ مولانا حافظ احمد الدین صاحب بھیرے کے قریب موضع بگا کے رہنے والے تھے۔ مولانا شاہ محمد اسحاق کے شاگرد تھے۔ چودہ سال تک دہلی میں تعلیم پائی۔ آپ نے آج سے قریباً ڈیڑھ پورے دو سو سال پہلے دلیل المشرکین کے نام سے عربی زبان میں کتاب لکھی، جس کا ترجمہ اس فقیر نے کیا ہے۔ اس میں حافظ صاحب نے شرک کی بیس قسمیں بیان کی ہیں۔ شاہ عبدالقادر محدث دہلوی نے قرآن پاک کے دو سکر پارے کے حاشیے میں ایک چھوٹا سا نوٹ دیکر یہ

مسئلہ سمجھایا ہے۔ فرماتے ہیں، اللہ تعالیٰ کا ارشاد ہے ”وَلَا تُنْكِحُوا الْمُشْرِكِينَ“
یعنی مومن مرد مشرک عورت سے نکاح نہیں کر سکتا۔ اور مومن عورت مشرک
مرد کے نکاح میں نہیں آ سکتی آپ فرماتے ہیں کہ اگر مرد یا عورت میں
سے کسی ایک نے شرک کا ارتکاب کیا تو اس کا نکاح ٹوٹ جائے گا کیونکہ
مومن اور مشرک کا نکاح نہیں ہو سکتا۔

بعض صفات اللہ تعالیٰ کے ساتھ مختص ہیں۔ اگر ان میں سے کوئی
صفت غیر اللہ میں مانی جائے تو شرک کا ارتکاب ہو جائے گا مثلاً یہ کہ کسی
پیر، ولی، بزرگ، فرشتے یا بنی کو ہر شے کا علم ہے، مشرک کا نہ عقیدہ ہے۔ کیونکہ
”وَاللَّهُ بِكُلِّ شَيْءٍ عَلِيمٌ“ ہر چیز کا علم صرف اللہ تعالیٰ کو ہے۔ اسی طرح
قدرت نامہ بھی اللہ کی صفت مختصہ ہے۔ اگر کوئی یہ اعتقاد رکھے کہ فلاں بزرگ
یا بنی یا ولی جو چاہے کر سکتا ہے، تو وہ بھی مشرک ہو گیا۔ قادر مطلق ہونا بھی اللہ ہی کی
صفت ہے۔ اگر کوئی شخص سمجھتا ہے کہ اس کا بڑا بھلا کرنا کسی دوسرے کے اختیار
میں ہے، کوئی بنی، ولی اس کا نفع اور ضرر ہے تو یہ بھی شرک میں داخل ہے۔
اسی طرح غایت درجہ کی جو تعظیم اللہ تعالیٰ کے سامنے کرنی چاہیے، جیسے
رکوع، سجود وغیرہ، یہی تعظیم اگر غیر اللہ کی کر لیا، تو شرک کا ارتکاب ہو گا بشرک
کبھی ذات میں ہوتا ہے اور کبھی صفات یا عبادت میں۔ خدا تعالیٰ کی ذات
کے علاوہ کسی دوسرے کو اگر خدا مانے گا تو یہ شرک فی الذات ہو گیا مجوسیوں کا
ایک فرقہ ثنوی ہے، جو نیر وان اور اہرمن دو خدا مانتے ہیں یہ بھی مشرک کا نہ عقیدہ
ہے۔ شرک مشیت میں بھی ہوتا ہے۔ یعنی اللہ تعالیٰ کے علاوہ کوئی دوسری
ہستی بھی ایسی مانی جائے جو جو چاہے کر سکے۔ ایک شخص نے حضور علیہ السلام کے
سامنے عرض کیا مَا شَاءَ اللَّهُ وَمَا شِئْتُ یعنی جو آپ چاہیں اور اللہ
چاہے۔ آپ علیہ السلام نے فرمایا، کیا تو مجھے خدا کا شریک بنانا چاہتا ہے۔
کہو مَا شَاءَ اللَّهُ وَحْدَهُ جو صرف اللہ چاہے کیونکہ اللہ تعالیٰ کے علاوہ

مختار کل کوئی نہیں ہے۔ تصرف میں شرک یہ ہے کہ اللہ کے علاوہ کسی دوسرے کو نفع نقصان کا مالک سمجھ کر اُس سے روزی، اولاد یا شفا طلب کی جائے۔ کسی نبی، ولی یا پیر کے متعلق یہ عقیدہ رکھا جائے کہ اُسے بھی تصرف حاصل ہے تو یہ بھی شرک ہوگا۔ عبادات میں رکوع، سجود وغیرہ کا ذکر آچکا ہے، اس کے علاوہ طواف بھی اللہ تعالیٰ کی عبادت ہے اور بیت اللہ شریف کے ساتھ مختص ہے "وَلْيَطَّوَّفُوا بِالْبَيْتِ الْعَتِيقِ" بیت اللہ شریف کا طواف کرو۔ اگر یہی طواف کسی قبر یا مسجد کے گرد کیا، تو یہ بھی شرک ہو گیا۔ کوہ مراد پر کوئی گمراہ فرقہ ہے۔ انہوں نے کوئی ایسی جگہ بنائی ہوئی ہے جس کا طواف کہتے ہیں۔ یہ صریحاً شرک ہے۔

نذر غیر اللہ یعنی اللہ کے سوا کسی دوسرے کی نذر ماننا بھی شرک ہے۔ نذر صرف خدا تعالیٰ کی مانی جاسکتی ہے۔ بعض اوقات شرک فی العادت ہوتا ہے کئی کام عادت کے طور پر کیے جاتے ہیں جیسے زمار باندھنا، جنیوا باندھنا، یلگے میں صلیب لٹکانا وغیرہ ایک شخص صلیب لٹکا کر حضور علیہ السلام کے سامنے آیا تو آپ نے فرمایا اَلْقَ عَنْكَ هَذَا لَوْثُ اس بہت کو اُٹا کر پھینکو یہ شرک کی نشانی ہے۔ بعض نام بھی شرکیہ ہوتے ہیں جیسے عبدالمسیح، عبدالمصطفیٰ، عبدالرسول یا عبدالحسین، عبدیت کی نسبت ہمیشہ خدا تعالیٰ کی طرف ہونی چاہیے اگر غیر کی طرف ہوئی، تو شرک ہو گیا۔ قسم اٹھانے میں بھی شرک ہوتا ہے مَنْ اَحْلَفَ بِغَيْرِ اللَّهِ فَقَدْ اَشْرَكَ جس نے غیر اللہ کی قسم اٹھائی اُس نے بھی شرک کیا۔ اللہ کی ذات اور اس کی صفات کے علاوہ کسی دوسرے کی قسم اٹھانا حرام ہے۔ بعض اوقات جانور ذبح کرنے میں شرک ہوتا ہے۔ کوئی مکان یا دیگر عمارت شروع کرتے وقت اس کی بنیاد میں جانور ذبح کرتے ہیں۔ عقیدہ یہ ہوتا ہے کہ اگر ایسا نہ کیا تو عمارت میں نقص رہ جائے گا۔ لہذا وقت کسی درخت کے تنچے یا کسی نہر پر جانور ذبح کیا جاتا ہے اور اس سے مقصود

کسی جن بھوت کو خوش کرنا ہوتا ہے۔ یہ بھی شرک کا عقیدہ ہے۔ کسی چیز میں مستقل تاثیر ماننا بھی شرک ہے۔ کیونکہ مستقل تاثیر تو خدا تعالیٰ کے حکم میں ہے اور اس کی صفت میں ہے۔ اس کے علاوہ ہر تاثیر مستعار ہے۔ استعانت فوق الاسباب میں بھی شرک ہوتا ہے۔ عالم اسباب میں ایک دوسرے کی مدد کرنا شرک نہیں بلکہ یہ تو حکم ہے۔ "لَعَاوَنُوا عَلَى الْبِرِّ وَالتَّقْوَىٰ" نیکی اور تقویٰ کے کاموں میں ایک دوسرے کے ساتھ تعاون کرو۔ البتہ مادی اسباب کے علاوہ غائبانہ طور پر اگر کوئی غیر اللہ سے مدد طلب کرتا ہے، تو وہ شرک ہے زندا میں بھی شرک ہوتا ہے۔ غیر اللہ کو حاضر ناظر سمجھ کر پکارنا اور یہ عقیدہ رکھنا کہ وہ ہماری بات سنتے ہیں، شرک ہے۔ جیسے یا شیخ عبدالقادر جیلانی، شینا اللہ، یا بہاؤ الحق، یا پیر دستگیر، یا علی، یا حسین وغیرہ سب شرک ہے۔ جانور ذبح کرتے وقت اگر اللہ کے علاوہ کسی دوسری ہستی کا نام لے لیا تو بھی شرک کا ارتکاب ہو گیا جیسے بسم اللہ و اسم محمد حالانکہ صرف بسم اللہ کہنا ضروری ہے اسی طرح شگون لینا بھی شرک ہے۔ کوئی جانور الو وغیرہ دائیں یا بائیں اڑ گیا تو عرب اسے منجوس خیال کرتے تھے۔ حضور علیہ السلام نے فرمایا الطَّيْرَةُ شَرْكٌ شُكُون لینا بھی شرک ہے۔ مومن ہمیشہ ذاتِ خداوندی پر بھروسہ کرتا ہے، وہ اس قسم کے وہم میں مبتلا نہیں ہوتا۔ اگر کوئی ایسی بات ذہن میں آئے تو اسے نکال دینا چاہیے۔ لوگ خبریں معلوم کرنے میں بھی شرک کا ارتکاب کرتے ہیں۔ بخاری، مال، جفاری دست شناس سے قسمت حال معلوم کرنا شرک ہے حضور علیہ السلام نے فرمایا کیا یہ لوگ غیب دان ہیں؟ عالم الغیب تو صرف خدا تعالیٰ کی ذات ہے فرمایا جو شخص بخوبیوں سے خبریں معلوم کرتا ہے اور ان پر یقین کرتا ہے وہ محمد کی شریعت کا انکار کرتا ہے۔ ایسی شریکہ باتوں پر قطعاً یقین نہیں رکھنا چاہیے۔ بعض لوگ تصور میں شرک کرتے ہیں ان کا خیال ہے کہ بزرگوں ہشامیخ یا پیران پیر کی روحیں ان کے گھر آتی ہیں فقہائے کرام فرماتے ہیں کہ ایسا عقیدہ

رکھنے والا آدمی کافر ہے، مشرک ہے، یہ تصور میں مشرک ہے۔ تعویذ گندے
 میں بھی بعض اوقات فرعون، جبرائیل یا کسی جن سے مدد طلب کی جاتی ہے
 تعویذوں میں شرکیہ کلمات ہوتے ہیں حضور علیہ السلام نے صراحتاً فرمایا کہ گلے
 میں لٹکانے والے تعویذوں میں بھی مشرک ہوتا ہے بعض اوقات حجار پھونک
 میں شرکیہ الفاظ کا استعمال ہوتا ہے۔ غیر اللہ سے استعانت طلب کی
 جاتی ہے۔ یہ بھی مشرک ہیں داخل ہے۔ کبھی تو سل میں مشرک کا ارتکاب کیا
 جاتا ہے۔ غیر اللہ کا وسیلہ پکڑا جاتا ہے کہ وہ ہر حالت میں ہماری حاجت
 خدا تعالیٰ سے پوری کر دیں گے۔ اللہ تعالیٰ راضی ہو یا ناراض، یہ بزرگ ہمارا
 کام ضرور کر وادیں گے۔ مشرکین عرب، لات، منات اور عزیٰ کے متعلق
 یہ اعتقاد رکھتے تھے۔ یہودی حضرت ابراہیم علیہ السلام کے متعلق یہی تصور
 رکھتے تھے اور شیعہ اہم حسینؑ کو وسیلہ پکڑتے ہیں۔ قبر پرست لوگ بہت
 سے بزرگوں کے متعلق یہی عقیدہ رکھتے ہیں کہ ان کی نذر و نیاز سے دی جائے
 تو وہ اللہ تعالیٰ کو ضرور راضی کر لیتے ہیں۔ اور مشرک کی بیسیوں قسم ریا ہے، اُسے
 شرک اصغر کہا جاتا ہے اگر کوئی عمل دکھاوے کے لیے کیا جائے تو شرک کا ارتکاب
 ہوگا حضور علیہ السلام کا ارشاد ہے مَنْ عَمِلَ يِرَاقِي فَقَدْ أَشْرَكَ
 جس نے دکھاوے کے لیے کوئی عمل کیا۔ اُس نے شرک کا ارتکاب کیا،
 شرک کی یہ تمام اقسام فَقَدْ افْتَرَىٰ إِثْمًا عَظِيمًا میں آتی ہیں
 آگے اللہ تعالیٰ نے اہل کتاب کی مذمت میں فرمایا اَلْكَرُتَرِ اِلٰی
 الَّذِيْنَ يَزْكُوْنَ اَنْفُسَهُمْ كَمَا اَبْنٰ اُنْ لُّوْكَوْں كِي طَرَفْ نِهِيْں
 دیکھا جو اپنے آپ کو پاک صاف بتاتے ہیں حالانکہ ان میں کفر، شرک اور
 معاصی جیسی قبیح بیماریاں موجود ہیں۔ یہود و نصاریٰ اپنے آپ کو سمیرزا دے
 کہتے تھے۔ اور محض اس بات پر ہی فخر کرتے تھے۔ اُن کا عقیدہ تھا کہ
 اُن کے علاوہ کوئی دوسرا شخص جنت میں نہیں جائیگا۔ یہ بیماری آج کل کے

مسلمانوں میں بھی پائی جاتی ہے، وہ پیرزادے اور سیدزادے کہلاتے ہیں بعض نے یہ فتویٰ بھی دیا کہ حضرت فاطمہؑ کی اولاد میں سے کسی عورت کا نکاح امتی کے ساتھ جائز نہیں، یہ ایک قسم کا خود ساختہ تقدس ہے۔ اپنے آپ کو اعلیٰ خاندان سے منسوب کرنا حالانکہ اللہ تعالیٰ کے ہاں بڑائی کا معیار نیکی، ایمان اور تقویٰ ہے۔ محض ذات پات کی وجہ سے کسی کو برتری حاصل نہیں ہے تو فرمایا کہ یہود و نصاریٰ اپنی تعریف آپؐ کرتے ہیں اور اس میں زمین و آسمان کے قلابے ملائے جاتے ہیں۔ مگر اللہ تعالیٰ نے فرمایا

بَلِ اللّٰهُ يُنْزِلُ مَنْ يَّشَاءُ مِنْ رِّسَالٍ وَهُوَ عَلِيمٌ بِمَا يَفْعَلُ
 دوسری جگہ فرمایا وَلَا تَنْزَكُوا أَنْفُسَكُمْ وَهُوَ عَلِيمٌ بِمَا يَفْعَلُ
 اپنی پاکیزگی خود نہ کہنے لگ جاؤ، بلکہ یہ تو اللہ تعالیٰ جانتا ہے کہ تم میں سے کون زیادہ متقی ہے اور کون زیادہ پاک ہے۔ ہر شخص کی بغیر سوچے سمجھے تعریف کہنا درست نہیں ہے تعریف اللہ تعالیٰ کی ہے یا انبیاء کی معصوم جماعت کی، جن کے متعلق خدا تعالیٰ نے اجازت دی ہے۔ یقیناً وہ اللہ تعالیٰ کے پاک اور برگزیدہ بندے ہیں۔ اللہ نے ان کی تعریف خود وحی الہی میں کی ہے مگر کسی چھوٹے بڑے آدمی کی قطعی تعریف بغیر علم کے جائز نہیں ہے۔

فرمایا اللہ کا قانون یہ ہے کہ اُس کے ہاں انصاف ہوگا وَلَا يَظْلَمُونَ
 فِتِيلًا ایک دھاگے کے برابر بھی کسی پر زیادتی نہیں ہوگی۔ فیتیل اُس چھوٹے سے دھاگے کو کہتے ہیں جو کھجور کی گٹھلی کے درمیان ہوتا ہے۔ اسے قطمیر بھی کہتے ہیں۔ بہر حال اللہ تعالیٰ نے فرمایا کہ جو جتنا عمل کرے گا، اس کے مطابق بھگتان کرنا ہوگا، مگر زیادتی کسی کے ساتھ نہیں ہوگی۔

فرمایا أَنْظُرْ كَيْفَ يَفْتَرُونَ عَلَى اللّٰهِ الْكَذِبَ فرمایا دیکھو! یہ یہود و نصاریٰ کس طرح اللہ پر چھوٹ باندھتے ہیں ان میں ہر بڑائی موجود ہے مگر پھر بھی کہتے ہیں مَنَحْنُ أَبْنَاءَ اللّٰهِ وَأَحِبَّاءَهُ هُمُ اللّٰهِ كُفْرٌ بِلِلّٰهِ

اللہ پر افتراء

اس کے محبوب ہیں۔ ہمیں کچھ نہیں ہوگا۔ ہم نبی آخر الزماں پر ایمان لانے کے لیے تیار نہیں، ہم اُسے (العیاذ باللہ) سچا نبی نہیں سمجھتے۔ اللہ نے فرمایا
 وَكَفَى بِالْإِنشَاءِ مُبْدِيَنَا اس سے بڑھ کر اور کیا گناہ ہو سکتا ہے۔
 ان لوگوں میں ہر قسم کی برائی موجود ہے مگر اپنا تقدس ظاہر کرتے ہیں اور
 خدا تعالیٰ پر چھوٹ باندھتے ہیں۔ اس سے بڑھ کر ان کی کیا مذمت ہو سکتی ہے۔

أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يُؤْمِنُونَ
 بِالْجِبْتِ وَالطَّاغُوتِ وَيَقُولُونَ لِلَّذِينَ كَفَرُوا هَؤُلَاءِ
 أَهْدَىٰ مِنَ الَّذِينَ آمَنُوا سَبِيلًا ۝۵۱ أُولَٰئِكَ الَّذِينَ
 لَعَنَهُمُ اللَّهُ وَمَنْ يَلْعَنِ اللَّهُ فَلَنْ تَجِدَ لَهُ نَصِيرًا ۝۵۲
 أَمْ لَهُمْ نَصِيبٌ مِّنَ الْمُلْكِ فَإِذَا لَا يُؤْتُونَ
 النَّاسَ نَقِيرًا ۝۵۳

ترجمہ کیا نہیں دیکھا آپ نے اُن لوگوں کی طرف جن کو
 دیا گیا کچھ کتاب سے وہ ایمان رکھتے ہیں جبت اور طاغوت
 پر اور وہ کہتے ہیں اُن لوگوں سے جنہوں نے کفر کیا کہ یہ
 زیادہ ہدایت والے ہیں اُن لوگوں سے جو ایمان لائے ۵۱ یہی لوگ
 ہیں کہ جن پر اللہ نے لعنت کی ہے، اور جس پر اللہ لعنت
 کر دے، پس تو نہ پائیگا اُن کے لیے کوئی مددگار ۵۲ کیا اُن
 کے لیے حصہ ہے بادشاہی میں سے۔ (اگر ایسا ہوتا) پس وہ نہ دیتے
 لوگوں کو ایک تیل کے برابر بھی کوئی چیز ۵۳

گزشتہ آیات میں اللہ تعالیٰ نے یہودیوں کی قباحتوں کا تذکرہ کر کے اُن کی مذمت
 بیان فرمائی تھی۔ آج کی آیات بھی اسی سلسلہ کی کڑی ہیں، یہاں بھی اُن کی ایک سازش کا ذکر ہے
 جو انہوں نے کفار کے ساتھ مل کر مسلمانوں کے خلاف کی۔ جھوٹ، ہتھم اور فریب اُن کی سرشت
 میں داخل تھا۔ اللہ کے نبی کے ساتھ دشمنی اور پھر آپ کی توہین کرنا اُن کا روزمرہ معمول تھا۔

سورۃ نسا کے بعد اگلی سورۃ مائدہ میں بھی یہ ذکر موجود ہے کہ اہل اسلام کے سب سے بُرے دشمن یہودی ہیں، اور اُن کے بعد پھر مشرک اور نصاریٰ درجہ بدرجہ آتے ہیں۔ قرآن پاک میں موجود ہے ”لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا الْيَهُودَ وَالَّذِينَ أَشَقُّوا“ یعنی اسلام دشمنی میں یہود سب سے بُرے ہوئے ہیں، اُس کے بعد مشرکین کا نمبر ہے اور پھر نصاریٰ کا۔ بہر حال آج کی آیات میں بھی اللہ تعالیٰ نے یہودیوں کی شرارتوں کا ذکر کیا ہے۔

شان نزول

مکہ سے ہجرت کر کے مدینہ تشریف لائے کے بعد حضور علیہ السلام نے مدینہ کے قبا، جن میں یہودی بھی شامل تھے، کے ساتھ میثاق مدینہ کے نام سے ایک معاہدہ کیا تھا جس کے مطابق یہ طے پایا کہ اہل اسلام اور مدینہ کے گمراہوں اور کفار میں سے تمام قبائل اپنے اپنے دین پر قائم رہتے ہوئے آپس میں اتفاق و اتحاد کی فضا برقرار رکھیں گے اور اگر مدینہ پر باہر سے حملہ ہوا تو سب مل کر اُس کا دفاع کریں گے۔ یہودیوں کا ایک بڑا عالم کعب بن اشرف تھا۔ مدینہ کے قریب ہی اس کا اپنا قلعہ اور گاؤں تھا۔ صاحبِ علم اور دولت مند تاجر تھا۔ اس کی تجارت اور سودی کاروبار پورے عرب میں پھیلا ہوا تھا۔ چونکہ یہ بااثر آدمی تھا اس لیے یہودیوں کی طرف سے میثاق مدینہ پر اُس نے بھی دستخط کیے تھے اور اس معاہدہ کی پابندی کا عہد کیا تھا۔ اس کے باوجود یہ شخص دل سے مسلمانوں کے ساتھ بغض رکھتا تھا اور ہمیشہ انہیں درپردہ نقصان پہنچانے کی کوشش میں رہتا تھا۔ اس سے پہلے جنگ بدر میں مسلمان کا میاب ہو چکے تھے مگر اعدا پر کفار کا پلہ بھاری رہا۔ اس شخص نے موقعِ غنیمت جانا اور ستر آدمیوں کا ایک وفد لیکر مکہ پہنچا۔ ابوسفیان سے ملاقات کر کے اُسے یہ عنذ دیا کہ ہم محمد اور اہل اسلام سے فیصلہ کن جنگ کرنا چاہتے ہیں، آپ ہماری مدد کریں، ہم مدینہ کے معاہدہ کو ختم کرنا چاہتے ہیں ابوسفیان کو کعب بن اشرف کی بات پر یقین نہ آیا۔ اُس نے کہا میں تمہاری بات کو

اس صورت میں سچا ماننے کے لیے تیار ہوں جب کہ تم ہمارے بتوں کے سامنے سجدہ کرو۔ اسلام دشمنی کے غیظ و غضب میں اُس نے سجدہ بھی کر دیا۔ اس کے بعد مشرکین مکہ نے کہا کہ اچھا یہ بتاؤ کہ ہمارا دین اچھا ہے یا مسلمانوں کا ہم بیت اللہ شریف کے متولی ہیں طواف کرتے ہیں۔ جانور ذبح کرتے ہیں، حاجیوں کی خدمت کرتے ہیں، مگر محمد اپنے اباؤ اجداد کے دین کو ترک کر چکے ہیں۔ بہر حال انہوں نے کعب بن اشرف سے یہ تصدیق کروالی کہ اُن کا طریقہ مسلمانوں کی نسبت اچھا ہے اپنی مزید تسلی کے لیے انہوں نے کہا کہ اچھا اب ایسا کرتے ہیں کہ تیس آدمی ہمارے اور تیس آدمی تمہارے کعبۃ اللہ کے ساتھ چمپٹ کر قسمیں اٹھائیں اور عہد کریں کہ دونوں فریق مسلمانوں کے خلاف جنگ میں پوری پوری کوشش اور ایک دوسرے کے ساتھ تعاون کریں گے۔ چنانچہ کعب بن اشرف نے مشرکین کی یہ شرط قبول کر لی اور فریقین کے تیس تیس آدمیوں نے بیت اللہ کے روبرو مسلمانوں کے خلاف معاہدہ کر لیا۔ آج کی آیات میں اسی واقعہ کی طرف اشارہ کئے کے یہودیوں کی مذمت بیان کی گئی ہے۔

فَرَمَا أَلَمَ تَرَأَى الَّذِينَ أَوْتُوا نَصِيبًا مِّنَ الْكِتَابِ
 کیا آپ نے نہیں دیکھا اُن لوگوں کی طرف جنہیں کتاب کا کچھ حصہ دیا گیا۔ ظاہر ہے کہ مکمل تورات تو اُن کے پاس نہیں ہے۔ انہوں نے تو اس کو خبط ملط کر دیا ہے، تاہم اُس کا کچھ نہ کچھ اصل حصہ موجود ہے، ان یہودیوں کا حال یہ ہے کہ يُؤْمِنُونَ بِالْجِبْتِ وَالطَّاغُوتِ یہ لوگ جبت اور طاغوت پر ایمان رکھتے ہیں۔ جبت کا لفظ پورے قرآن پاک میں صرف ایک اسی جگہ استعمال ہوا ہے، البتہ طاغوت کا لفظ مختلف سورتوں میں سات مرتبہ آیا ہے۔ عام مفسرین جبت کا معنی بت اور طاغوت کا معنی شیطان کہتے ہیں لہذا مطلب یہ ہوا کہ یہودی بتوں اور شیطان کے پجاری ہیں۔ جیسا کہ ان آیات

جبت اور
 طاغوت

کے شان نزول میں بیان ہوا کہ کعب بن اشرف اور اس کے ساتھیوں نے اسلام دشمنی کی بنا پر مشرکین مکہ کے کہنے پر بتوں کو بھی سجدہ کیا۔ طاغوت طغویٰ کے مادہ سے ہے جس کا معنی سرکش ہو کہ حد سے بڑھ جانا ہے۔ اور یہ شیطان پر ہی صادق آتا ہے۔ بعض فرماتے ہیں کہ حبشی زبان میں طاغوت شیطان ہی کو کہتے ہیں۔

مفسرین نے جہت کا معنی اسحر بھی کیا ہے۔ اس ضمن میں یہودیوں کا حال سورۃ بقرہ میں بیان ہو چکا ہے۔ کہ انہوں نے اللہ کی کتاب کو پس پشت ڈال کر سحر یعنی جادو حاصل کیا **وَاتَّبَعُوا مَا تَتْلُوا الشَّيَاطِينُ عَلَىٰ مُلْكٍ سَلِيمٍ** اس لحاظ سے جہت کا معنی جادو بھی ہے۔ سیرت کی معروف کتاب کے مؤلف امام ابن ہشام فرماتے ہیں **الْجِبْتُ عِنْدَ الْعَرَبِ مَا عُبِدَ مِنْ دُونِ اللَّهِ** یعنی عربوں کے نزدیک ہر وہ چیز جہت ہے کہ اللہ کے سوا جسکی پوجا کی جائے۔ اور ہر وہ چیز طاغوت ہے **كُلُّ مَا أَضَلَّ مِنَ الْحَقِّ** جو راہ حق سے گمراہ کرنے والی ہو۔ جہت کی جمع جہوت اور طاغوت کی جمع طاغوت آتی ہے۔

ایک دوسری روایت کے مطابق امام ابن ہشام فرماتے ہیں کہ جہت کا معنی اسحر اور طاغوت کا معنی شیطان ہے۔ سورۃ نحل میں موجود ہے کہ اللہ تعالیٰ نے ہر نبی پر یہ حکم نازل فرمایا **إِنِ اعْبُدُوا اللَّهَ وَاجْتَنِبُوا الطَّاغُوتَ** یعنی اللہ کی عبادت کرو اور طاغوت کی پرستش سے باز آ جاؤ۔ گویا ہر سرکش اور حق سے گمراہ کرنے والا طاغوت ہے خواہ وہ شیطان ہو یا کوئی دوسری شخصیت ملوک اکثر طاغوت کی نمائندگی کرتے ہیں کیونکہ خدا تعالیٰ کے حکم کی بجائے اپنا حکم چلاتے ہیں اور لوگوں کو راہ راست سے ہٹا کر غلط بات ماننے پر مجبور کرتے کرتے ہیں۔ حدیث شریف میں یہ الفاظ بھی آتے ہیں **لَا تَخْلِفُوا يَا بَاۤءَکُمْ وَلَا بِالطَّاغُوتِ** یعنی اپنے اباؤ اجداد یا کسی طاغوت کے نام کی قسم مت اٹھاؤ بہر حال گمراہ کرنے والی تمام طاقتیں طاغوت ہیں اور شیطان ان کا سرغنہ ہے۔

اللہ تعالیٰ نے فرمایا، دیکھو! یہ اہل علم کا حال ہے کہ طاغوت اور جبت پر یقین رکھتے ہیں اور خدا تعالیٰ کی وحدانیت اور اُس کے سچے نبی کی مخالفت کر رہے ہیں۔ مشرکین کے ساتھ گمٹ جوڑ کر رکھا ہے وَيَقُولُونَ لِلَّذِينَ كَفَرُوا كُفَرُوا كُفَرُوا کے متعلق کہتے ہیں۔ هُؤُلَاءِ أَهْدَىٰ مِنَ الَّذِينَ آمَنُوا سَبِيلًا کہ اہل ایمان کی نسبت یہ زیادہ راہِ راست پر ہیں، یعنی مکے کے کافروں اور مشرکوں کا دین مسلمانوں کے دین سے بہتر ہے۔ یہ کعب بن اشرف وائے واقعہ کی طرف ہی اشارہ ہے کہ اُس نے مشرکین کے استفسار پر بتایا تھا۔ کہ تمہارا دین محمد صلی اللہ علیہ وسلم کے طریقے سے اچھا ہے۔ اس شخص کے متعلق میں نے پہلے عرض کیا کہ بڑا ظالم آدمی تھا۔ خود شاعر تھا اور دوسروں سے بھی حضور علیہ السلام کی مذمت میں شعر کہلاتا تھا۔ اس کی ضلالت کی انتہا یہ تھی کہ سودی قرضے دیتا تھا اور عام چیزوں کے علاوہ لوگوں کی عورتوں کو بھی رہن رکھ لیتا تھا۔ بہر حال اس شخص نے میناق مدینہ کو توڑا تو حضور علیہ الصلوٰۃ والسلام کی اجازت سے محمد ابن مسلمہؓ اور ان کے ساتھیوں نے اُسے قتل کر دیا۔

خدا کی
لعنت

گزشتہ آیات میں گنہگار چکا ہے کہ حضور نبی کریم صلی اللہ علیہ وسلم نے یہودیوں کو فرمایا تھا یا معشی الیہود! اے یہودیو! تم جانتے ہو کہ میں خدا کا سچا نبی ہوں اور جو کچھ میں نے کہا آیا ہوں، وہ برحق ہے لہذا تم ایمان لے آؤ تاکہ تمہیں فلاح نصیب ہو مگر ان بد سنجتوں نے کفر پر اصرار کیا، جس کا نتیجہ یہ ہوا أُولَٰئِكَ الَّذِينَ لَعَنَهُمُ اللَّهُ اللہ تعالیٰ نے ان پر لعنت کی وَمَنْ يَلْعَنِ اللَّهُ فَكُنْ تَجَدَّ لَهُ نَصْرًا اور جس پر اللہ تعالیٰ لعنت کر دے، اُس کا کوئی مددگار نہیں ہوگا۔

لعنت کا
مفہوم

لعنت کا لفظی معنی بعد ہوتا ہے اور اصطلاحاً اسے اللہ کی رحمت سے دوری پر محمول کیا جاتا ہے۔ یہ لفظ جب کافر کے حق میں استعمال ہوتا ہے، تو اس کا مطلب یہ ہوگا کہ ایسا شخص اللہ کی رحمت سے ابدی طور پر دور یعنی محروم ہو گیا اور منکر کا مستحق ٹھہرا جیسے سورۃ بقرہ میں کفار کے متعلق آیا ہے أُولَٰئِكَ عَلَيْهِمُ

لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ“ ایسے لوگوں پر اللہ کی اس کے فرشتوں کی اور تمام لوگوں کی لعنت ہے۔ البتہ جب لعنت کا لفظ گنہگار مومن کے لیے استعمال ہوتا ہے تو اس کا مطلب یہ ہوگا کہ وہ منہرا کا مستحق ٹھہرا کہ چہ ابدی طور پر نہیں مگر گناہ کی منہرا بھگتنے کے بعد جنت میں داخلہ مل جائیگا بہر حال ایسے شخص کا درجہ کم ہو گیا۔ اللہ تعالیٰ نے بہت سے بُرے کاموں پر لعنت کا لفظ استعمال کیا ہے جیسے ”لَعْنَةُ اللَّهِ عَلَى الظَّالِمِينَ“ یعنی ظلم کرنے والوں پر خدا کی لعنت ہو۔

حضور علیہ السلام کے ارشادات میں بھی بعض کاموں پر لعنت آئی ہے جیسے فرمایا لَعْنَةُ اللَّهِ مَنْ لَعَنَ وَالِدَيْهِ یا فرمایا لَعْنَةُ اللَّهِ مَنْ سَبَّ وَالِدَيْهِ یعنی اس شخص پر اللہ تعالیٰ کی لعنت ہو جو اپنے والدین پر لعنت کرتا ہے یا انہیں گالی دیتا ہے۔ آپ نے یہ بھی فرمایا لَعْنَةُ اللَّهِ الْوَاصِلَةَ وَالْمُسْتَوْصِلَةَ اس عورت پر بھی لعنت ہے جو اپنے سر کے بال دوسری عورت کو دیتی ہے تاکہ وہ بھی اپنے بال لمبے کرے اور جو عورت ایسا کرتی ہے وہ بھی ملعون ہے۔ ایشم یا دھاگے کا پراندہ بنا کر اُن کو لمبا کر لینا جائز ہے، مگر دوسری عورت کے بال لے کر اپنے بالوں کو لمبا کرنا جائز نہیں۔ اسی طرح گونے گدوانے والوں یا جسم پر نیل کے داغ لگوانے والوں پر بھی لعنت کی گئی ہے۔ آپ نے لَعْنَةُ اللَّهِ الْمَصْصُورِينَ بھی فرمایا یعنی نوٹہ کھینچنے والے بھی ملعون ہیں۔ لَعْنَةُ اللَّهِ مَنْ عَمِلَ عَمَلَكُمْ لَوْطٍ جس نے قوم لوط کا عمل کیا وہ بھی لعنت کا مستحق ہوا۔

اس بات کی وضاحت ہو جائے کہ کسی شخص معین پر اُس وقت تک لعنت کا اطلاق نہیں کرنا چاہیے جب تک کہ اُس کے متعلق صریحاً علم نہ ہو کہ اس کا خاتمہ کفر پر ہوا ہے جیسے ابو جہل، ابولہب یا شیطان لعین وغیرہ۔ ایک شخص واقعی کافر ہے، مگر کیا معلوم کہ مرنے سے پہلے وہ ایمان اختیار کر لے، لہذا اُس پر بھی

لعنت درست نہیں جب تک کہ اُس کا خاتمہ علی الکفر نہ ہو جائے۔ اسی لیے
امام ابو حنیفہؒ نے یہ یہ لعنت بھیجنے کو جائز قرار نہیں دیتے کیونکہ اس کا کفر پر مرنے
ثابت نہیں۔ البتہ بعض افعال پر لعنت بھیجی جاسکتی ہے جیسے حضور علیہ السلام نے
فرمایا لَعْنُ اللّٰهِ السَّارِقَ اللّٰہ چور پر لعنت کرے۔ لَعْنَةُ اللّٰهِ عَلٰی
الْكَذِبِیْنَ تجھوٹوں پر اللہ کی لعنت ہو۔

بہر حال فرمایا کہ اللہ تعالیٰ نے یہودیوں پر ان کے افعال قبیحہ کی وجہ سے
لعنت کی ہے اور جس پر اللہ تعالیٰ لعنت کرے، وہ ذلیل و خوار ہو کر رہے
گا اور اُس کا کوئی حامی و ناصر نہیں ہو گا۔ یہودی ایسے خبیث لوگ ہیں جو اپنی نفسانی
اغراض، ضد اور عناد کی وجہ سے اسلام کو باطل اور کفر کو حق قرار دیتے ہیں، ان کو
اللہ تعالیٰ دنیا اور آخرت دونوں جگہ ذلیل و خوار کرے گا اور وہ اللہ کے عذاب
سے بچ نہیں سکیں گے۔

خدائی میں
حصہ

آگے اللہ تعالیٰ نے یہودیوں ہی کے متعلق فرمایا اَمْ لَهُمْ نَصِيبٌ
مِّنَ الْمُلْكِ کیا ان کا خدا کی خدائی میں کچھ حصہ ہے، کیا انہیں یہ اختیار حاصل
ہے کہ حق کو باطل اور باطل کو حق قرار دے دیں۔ ہرگز نہیں، انہیں اللہ تعالیٰ
نے اپنی بادشاہت میں کوئی حصہ عطا نہیں کیا اور نہ انہیں کوئی اختیار دیا ہے
البتہ اگر ان کے پاس کوئی اختیار بھی ہوتا۔ فَاِذَا لَا يُؤْتَوْنَ النَّاسَ نَقِيْرًا
اگر کوئی چیز ان کے پاس ہوتی بھی تو یہ اس قدر نخیل واقع ہوئے ہیں کہ کسی کو ایک
تیل بھی نہ دیتے۔ سورۃ بنی اسرائیل میں اللہ تعالیٰ نے عام لوگوں کے سبب کا ذکر فرمایا
قُلْ لَوْ اَنْتُمْ تَمْلِكُوْنَ خَزَاۤئِنَ رَحْمَةِ رَبِّیْ اے پیغمبر علیہ السلام!
آپ ان سے فرمادیں کہ اگر تمہارے پاس اللہ تعالیٰ کی رحمت کے خزانے بھی
ہوتے اِذَا اَمْسَكْتُمْ خَشِیَّةَ الْاِلٰہِ لَفُتَقَطَتْ تُمْ انہیں خرچ
ہونے کے خوف سے روک رکھتے۔ وَكَانَ الْاِنْسَانُ فَتُوْرًا کینچہ
انسان تنگ دل واقع ہوا یہاں پر بھی فرمایا کہ اگر خدا کی بادشاہت میں تمہارا

کچھ حصہ ہوتا تو تم کسی کو ایک تیل کے برابر یعنی چھوٹی سے چھوٹی چیز بھی دینے کے لیے تیار نہ ہوتے۔

سلسلہ نبوت

در اہل یہودی حسد کا شکار ہو چکے تھے۔ اُن کو امید تھی کہ بنی آخر الزمان بنی اسحاق میں سے آئے گا، مگر جب آخر میں سلسلہ نبوت بنی اسماعیل میں آ گیا تو یہ لوگ حسد کی آگ میں جل گئے۔ قرآن پاک میں جگہ جگہ ”حَسَدًا مِّنْ عِنْدِ الْفُسَّهِ“ کے الفاظ آتے ہیں۔ نبوت کا سلسلہ ہزاروں سال تک بنی اسرائیل میں جاری رہا مگر یہ انعام ہمیشہ کے لیے تو اُن کے لیے مخصوص ہو کر نہیں رہ گیا تھا بلکہ ”وَاللّٰهُ يَخْتَصُّ بِرَحْمَتِهِ مَن يَّشَاءُ“ اللہ جسے چاہے اپنی رحمت کے لیے خاص کرے۔ اُس نے اپنی رحمت سے حضور علیہ السلام کو حضرت اسماعیل علیہ السلام کی اولاد میں مبعوث فرما دیا تو اس میں حسد کی کون سی بات ہے۔ انہیں تو چاہیے کہ اپنی کتابوں کے مطابق آپ کی نشانیاں دیکھ کر فوراً ایمان لے آتے۔ یہ لوگ صاحبِ علم اور اہل کتاب تھے، اُن کو انکار نہیں کہنا چاہیے تھا مگر یہ حسد کی وجہ سے انکار کر گئے۔

بہر حال فرمایا کہ ان کے پاس کچھ ہوتا تو یہ ایک نقیر یعنی تیل کے برابر بھی کسی کو کچھ نہ دیتے۔ نقیر دراصل اُس بار یک دھاگے کو کہتے ہیں جو کھجور کی گھٹلی کے سوراخ پر ہوتا ہے جس سے پودا پھوٹ کر نکلتا ہے۔ مقصد یہ کہ نقیر بہت معمولی چیز ہے بولا جاتا ہے۔ اندج کے دانوں میں سے تیل بھی ایک بہت چھوٹا سا دانہ ہوتا ہے، اس لیے اس کا ترجمہ تیل کر دیا گیا ہے۔ بعض اوقات چھوٹی چیز کو خمدل یعنی رائی کے دانے سے بھی تشبیہ دی جاتی ہے۔

أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ مُلْكًا عَظِيمًا ۝۵۴ فَمِنْهُمْ مَنْ آمَنَ بِهِ وَمِنْهُمْ مَنْ صَدَّ عَنْهُ وَكَفَىٰ جَهَنَّمَ سَعِيرًا ۝۵۵ إِنَّ الَّذِينَ كَفَرُوا بِآيَاتِنَا سَوْفَ نُصْلِيهِمْ نَارًا كُلَّمَا نَضِجَتْ جُلُودُهُمْ بَدَّلْنَاهُمْ جُلُودًا غَيْرَهَا لِيَذُوقُوا الْعَذَابَ إِنَّ اللَّهَ كَانَ عَزِيزًا حَكِيمًا ۝۵۶ وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا لَهُمْ فِيهَا أَزْوَاجٌ مُطَهَّرَةٌ وَنُدْخِلُهُمْ ظِلًّا ظَلِيلًا ۝۵۷

ترجمہ کیا یہ لوگ (اہل کتاب) حسد کرتے ہیں لوگوں کے ساتھ اُس چیز پر جو اللہ نے اُن کو دی ہے اپنے فضل سے۔ پس بیشک ہم نے دی ہے۔ آلِ ابراہیم کو کتاب اور حکمت اور ہم نے اُن کو دی ہے بڑی سلطنت ۝۵۴ پھر ان میں سے بعض وہ ہیں جو اس پر ایمان لائے ہیں اور بعض وہ ہیں جو اس سے روکتے ہیں۔ اور کافی ہے۔ جہنم بھڑکتی ہوئی آگ ۝۵۵ بیشک وہ لوگ جنہوں

نے ہماری آیتوں کے ساتھ کفر کیا، عنقریب ہم اُن کو آگ میں دھل
 کریں گے جب بھی اُن کی کھالیں جل جائیں گی، ہم اُن کے لیے
 دوسری کھالیں تبدیل کر دیں گے، تاکہ وہ عذاب چھکیں اور بیشک
 اللہ تعالیٰ زبردست اور حکمت والا ہے (۵۶) اور وہ لوگ جو ایمان
 لائے اور جنہوں نے شائستہ کام کیے، عنقریب ہم اُن کو باغوں
 میں داخل کریں گے جہی کے سامنے نہریں بہتی ہوں گی اُن میں
 ہمیشہ رہنے والے ہوں گے اور اُن کے لیے اُن (باغوں) میں
 پاکیزہ بیویاں ہوں گی، اور ہم اُن کو داخل کریں گے گھنی چھاؤں میں (۵۷)

گزشتہ آیات میں بھی اللہ تعالیٰ نے اہل کتاب کی بعض قباحتیں بیان فرمائی ہیں۔
 کہ وہ اللہ کی کتاب میں تحریف کے مرتکب ہوئے، انہوں نے اللہ کی نافرمانی کی اور
 دین میں طعن بھی کی، چنانچہ اللہ تعالیٰ نے وعید سنائی کہ اگر اب بھی ایمان نہیں لائیں گے،
 پھر اُن پر خدا تعالیٰ کی لعنت برسیگی، بالکل اسی طرح جیسے سبت یعنی ہفتہ کے دن والوں پر
 اللہ نے لعنت فرمائی اور انہیں بندر اور خنزیر کی شکلوں میں تبدیل کر دیا۔ اس کے بعد اللہ تعالیٰ
 نے اہل کتاب کی مزید خرابیوں کی نشاندہی کرتے ہوئے فرمایا یہ لوگ جبت اور طاغوت کی پرستش
 کرتے ہیں اور ان پر یقین رکھتے ہیں۔ سحر جیسی باطل چیزوں اور شیطان کے پیروکار ہیں۔ اللہ نے
 یہ بھی بیان فرمایا کہ یہ لوگ اہل اسلام کے ساتھ حسد میں اتنے پاگل ہو چکے ہیں کہ مشرکین کے ساتھ
 گٹھ جوڑ کر رہے ہیں اور اُن سے کہتے ہیں کہ مسلمانوں کے دین کی نسبت تمہارا دین اچھا ہے
 اللہ نے فرمایا کہ یہ لوگ ملعون ہیں، اللہ کی رحمت سے دور ہو چکے ہیں۔ اور جس پر اللہ کی لعنت
 نازل ہو جائے، اُس کا کوئی مددگار نہیں ہوتا۔ اللہ تعالیٰ نے یہ بھی فرمایا کہ کیا خدا تعالیٰ کی بادشاہی
 میں ان کا کچھ حصہ ہے۔ ایسا تو ہرگز نہیں۔ اگر ایسا ممکن ہوتا۔ تو یہ لوگ اپنے بخل کی وجہ سے کسی
 کو بھوٹی کوڑی تک دینے کو تیار نہ ہوتے۔

ربط آیات

حسد کی آگ

اب آج کے درس میں اللہ تعالیٰ نے یہود کی حسد جیسی قبیح بیماری کا تذکرہ فرمایا ہے

اور پھر اس بیماری میں مبتلا اہل کتاب کو جہنم کی سزا کی وعید سنائی ہے اور مومنوں کے لیے آرام و راحت کا تذکرہ فرمایا ہے۔ چنانچہ ارشاد ہوتا ہے اَلْحَسَدُ وَنَفْسُ النَّاسِ كَيْفَ يَكُونُ کے ساتھ اس چیز پر حسد کرتے ہیں عَلَىٰ مَا اَنۡهٰهُمْ اللّٰهُ مِنْ فَضْلِهٖ جو اللہ نے انہیں اپنے فضل سے عطا کی ہے۔ اس آیت کریمہ میں يَحْسَدُوْنَ کی ضمیر اہل کتاب کی طرف لوٹتی ہے کیونکہ ان کا تذکرہ پیچھے سے چلا آ رہا ہے۔ اور الناس سے مراد حضور نبی کریم علیہ السلام، آپ کے صحابہ کرامؓ اور عرب کے لوگ ہیں۔ جیسا کہ گذشتہ درس میں بھی عرض کیا تھا۔ کہ یہودیوں کو اہل ایمان کے ساتھ حسد اس بات پر تھا کہ نبی آخر الزمان بنی اسرائیل کی بجائے بنی اسماعیل میں کیوں آگیا ہے۔ حسد کی اس آگ میں وہ اس قدر جل گئے کہ انہوں نے نہ صرف حضور علیہ السلام کی نبوت کا انکار کر دیا بلکہ اہل اسلام کی ایذا رسانی میں اپنی تمام توانائیاں صرف کر دیں۔ اس بات کا ذکر سورۃ بقرہ اور دوسری کئی سورتوں میں بھی وضاحت کے ساتھ آیا ہے۔ چنانچہ اس آیت میں بھی اللہ تعالیٰ نے یہودیوں کے اسی حسد کا تذکرہ فرمایا ہے کہ یہ لوگ اس چیز میں حسد رکھتے ہیں جو اللہ تعالیٰ نے ان کی خواہش کے خلاف دوسروں کو عطا کر دی ہے۔

حسد ہماری شریعت میں بھی حرام ہے۔ حضور علیہ السلام کا ارشاد گرامی ہے لَا تَحَاسَدُوا لَوَ كَوْنُ اَبَايَاكُمْ دُوَسْكَرَ کے ساتھ حسد نہ کیا کرو۔ ترمذی شریف کی روایت میں آتا ہے دُبَّ اِلَيْكُمْ دَاوُ الْاُمَمِ قَبْلَكُمْ الْحَسَدُ وَالْبَغْضَاءُ گزشتہ امتوں کی بیماریاں حسد اور بغض آہستہ آہستہ تمہاری طرف آرہی ہیں هِيَ الْحَالِقَةُ یہ مونڈنے والی ہیں، پھر فرمایا لَا اَقْوَلُ تَخْلُقُ الشَّعْرَ وَلَكِنْ تَخْلُقُ الدِّينَ میں نہیں کہتا کہ یہ بیماریاں بالوں کو مونڈنے والی ہیں۔ بلکہ یہ دین کا صفایا کرنے والی ہیں حضور علیہ السلام نے یہ بھی فرمایا اَيَّاكُمْ وَالْحَسَدَ لوگو! حسد سے بچو فَاِنَّ الْحَسَدَ يَأْكُلُ الْحَسَنَاتِ كَمَا تَاْكُلُ السَّارُ الْحَطَبَ کیونکہ حسد نیکوں

کو اس طرح کھا جاتا ہے جس طرح آگ خشک لکڑی کو کھا جاتی ہے۔ ابلیس نے بھی حضرت آدم علیہ السلام سے حسد اور کفر کیا تھا۔ اور حسد کی تعریف یہ ہے کہ کسی کے مال و نعمت کو دیکھ کر اُس کے زوال کی تمنا کی جائے یعنی یہ خواہش کی جائے کہ فلاں شخص کے پاس جو مال و دولت، مکان، دکان، کارخانہ، مویشی، فصل موجود ہے۔ وہ اُس کے پاس نہ ہے۔ یہی چیز حرام ہے۔ البتہ کسی دوسرے شخص کی نعمت دیکھ کر اگر کوئی شخص خواہش کرے کہ اُسے بھی ایسی چیز اللہ تعالیٰ عطا کرے تو یہ جائز ہے۔ اُسے غبطہ یعنی رشک کہتے ہیں۔

بزرگانِ دین کا مقولہ ہے مَا خَلَا جَسَدٌ عَنْ حَسَدٍ یعنی کوئی جسم حسد سے خالی نہیں۔ اکثریت ایسے لوگوں کی ہے جو کسی کا مال، خوبی، حُسن، علم، نیکی یا مال و دولت دیکھ کر اُسے زوال کی تمنا کرتے ہیں، یہی حسد ہے اور حرام ہے۔ بنی اسرائیل کی بھی یہی بیماری تھی جب اللہ تعالیٰ نے بنی اسرائیل کو اپنے فضل سے نبوت، علم، مرتبہ، حکومت اور اقتدار عطا فرمایا تو بنی اسرائیل حسد کی آگ میں جل اُٹھے۔ کیونکہ وہ یہ چیزیں اپنے خاندان کے ساتھ مخصوص سمجھتے تھے فرمایا ہم نے اپنے فضل سے بنی اسرائیل میں جو نبوت کا سلسلہ منتقل کیا ہے تو یہ کوئی غیر معمولی بات نہیں ہے۔ کیونکہ بنی اسرائیل بھی تو حضرت ابراہیم علیہ السلام کی اولاد میں سے ہیں فَقَدْ اثْبَتْنَا آلَ اِبْرَاهِيمَ الْكِتَابَ بَشَرِکَ ہم نے آلِ ابراہیم میں کتاب دی ہے اسی خاندان میں اللہ تعالیٰ نے کتابیں نازل فرمائیں۔ زبور، تورات اور انجیل آلِ ابراہیم میں آئیں وَالْحِکْمَةُ اور حکمت یعنی علم بھی اسی خاندان کو عطا کیا، اس خاندان میں بڑے بڑے حکیم دانش ور اور صاحبِ علم لوگوں کو پیدا فرمایا۔ وَاثْبَتْنَاهُمْ مُلْکًا عَظِیْمًا اور اس خاندان کو عظیم سلطنت بھی عطا کی۔ چنانچہ بنی اسرائیل میں سے حضرت یوسف علیہ السلام کی حکومت کا تذکرہ ہر زبان پر ہے۔ حضرت سلیمان علیہ السلام کی حکومت مثالی تھی آپ نے اللہ مالک الملک سے دُعا کی تھی "هَبْ لِي مُلْکًا لَا یَنفِی"۔

لَا حَادِثٌ مِّنْ بَعْدِي الْهٰی مَجھے ایسی سلطنت عطا فرما جو میرے بعد کسی کو
 حاصل نہ ہو۔ اللہ تعالیٰ نے اُن کی یہ دعا قبول فرمائی اور مٹائی سلطنت عطا فرمائی
 اس کے علاوہ حضرت داؤد علیہ السلام اور حضرت طالوتؑ جیسے عظیم المرتبت
 بادشاہ ہوئے یہ سب بنی اسرائیل میں سے تھے۔ اس نعمت کا تذکرہ اللہ تعالیٰ
 نے سورۃ بقرہ کی ابتداء میں بھی کیا ہے۔ تَخْلِقُ الْاِنْسَانِی اور خلافت ارضی کا مسئلہ
 کرنے کے بعد فرمایا اٰیٰتِیْ اِسْمٰی اٰیٰلَ اٰذْکُرْ وَاَنْعَمْتُ اِلَیْکِی
 اَنْعَمْتُ عَلَیْکُمْ اے بنی اسرائیل میری عطا کردہ نعمتوں کو یاد کرو اور
 یہ بھی نوٹ کرو کہ اب یہ نعمت عظمیٰ تمہارے خاندان سے منتقل ہو چکی ہے
 اب تمہارے لیے فلاح و ترقی کا واحد ذریعہ یہ ہے وَاصْنُوا بِمَا اَنْزَلْتُ
 مُصَدِّقًا لِّمَا مَعَكُمْ اُس چیز پر ایمان لے آؤ جو میں نے
 نبی آخر الزمان علیہ السلام پر نازل کی ہے اور جو اُس چیز یعنی کتاب کی تصدیق کرتی
 ہے جو تمہارے پاس ہے، بنوت، کتاب اور حکمت اگرچہ بنی اسماعیل میں چلی گئی
 ہے تاہم یہ ہے بہر حال خاندان ابراہیم میں۔ لہذا اُسے تسلیم کرو کہ تو تمہیں اُسی طرح
 عزت حاصل ہوتی رہیگی۔ مگر انہوں نے اللہ تعالیٰ کے حکم کی پروا نہ کی اور ذلیل و خوار
 ہو کر رہ گئے۔

فرمایا یہودی سائے کے سائے ایک جیسے نہیں بلکہ فِیْنَهُمْ مِّنْ
 اٰمَنَ بِلٰہِ اُن میں سے بعض ایمان لا چکے ہیں جیسے عبد اللہ بن سلامؒ اطراف
 مدینہ کے دس بڑے بڑے یہودی علما میں سے آپ واحد شخص ہیں جنہیں ایمان
 کی دولت نصیب ہوئی۔ باقی سب مخالفت پر اڑے رہے حضور علیہ السلام
 نے فرمایا اگر یہ دس آدمی ایمان لے آتے، تو اُسے زمین پر کوئی یہودی باقی نہ رہتا
 سب ایمان لے آتے۔ بہر حال اُن میں سے بعض ایمان لائے وَ مِنْهُمْ
 مِّنْ صَدَّعْنٰہُ اور اُن میں سے بعض ایسے ہیں جو ایمان لانے سے
 روکتے ہیں۔ بلکہ اُن کی اکثریت اپنی ضد پر اڑی رہی۔ ان کے متعلق پہلے

یہودی کی طرف
 سے مخالفت

بھی گزر چکا ہے اور آئندہ سورۃ میں بھی آرہا ہے اَکْثَرُهُمُ الْفٰسِقُوْنَ
 اُن میں سے اکثر نافرمان ہیں۔ حاسد، بغیض، خدی اور الٹے دماغ والے ہیں۔
 دین سے روکنے میں یہود و نصاریٰ سب آگے ہیں۔ یہ ہر وقت اس کوشش
 میں رہتے ہیں کہ کسی طرح مسلمانوں کو اُن کے دین سے برگشتہ کر دیا جائے۔
 اس مقصد کے لیے وہ اپنی تمام تر توانائیاں اور مال و دولت خرچ کرتے رہتے
 ہیں کہ کسی طرح مسلمان اپنے دین سے متعلق شک میں پڑ جائیں۔ اس سلسلہ میں
 عیسائی اور یہودی مشنریاں پوری طرح کام کر رہی ہیں۔ مستشرقین ہی خدمت
 انجام دے رہے ہیں۔ کس قدر افسوس کا مقام ہے۔ کہ دین اسلام کے نام پر
 بننے والے پاکستان میں اب تک لاکھوں مسلمان عیسائی بن چکے ہیں۔ پیرانے
 زمانے میں اس قسم کا تصور بھی نہیں کیا جاسکتا تھا۔ ہمارے دلوں میں پہلے
 مسلمانوں جیسا جذبہ ایمان باقی نہیں رہا۔ قرونِ اولیٰ میں اگر کوئی مسلمان دین سے
 پھرجاتا تھا تو تمام اہل اسلام پر قیامت ٹوٹ پڑتی تھی، وہ سمجھتے تھے کہ ایک
 آدمی کے مرتد ہونے سے اُن کی ساری دنیا تباہ ہو گئی ہے۔ مگر آج لوگ کس
 تعداد میں عیسائی اور مرزائی ہو رہے ہیں مگر ہم ٹس سے مس نہیں ہوتے۔ بہر حال
اللہ تعالیٰ نے دین حق سے روکنے والوں کے متعلق فرمایا وَكَفٰی
بِجَهَنَّمَ سَعِیْرًا اُن کے لیے جہنم کی بھڑکتی ہوئی آگ کافی ہے
 وہ لوگ بچ نہیں سکتے، آخر بچڑے جائیں گے۔

کفار کے لیے
 جہنم کی سزا

فرمایا اِنَّ الَّذِیْنَ كَفَرُوْا بِالْیَتٰنَا جَن لُّوْکُوْنَ نے ہماری آیتوں
 کے ساتھ کفر کا شیوہ اختیار کیا سَوْفَ نُصْلٰیْهُمْ نَارًا مُّعْزِیْبًا ہم انہیں
 جہنم کی آگ میں داخل کریں گے۔ کفار میں یہودی، نصرانی اور مشرکین سب شامل ہیں۔
فرمایا انہیں ایسی مسلسل سزا دی جائیگی كَلَّمًا نُّضِیْضًا جُلُوْدُهُمْ
آگ میں جا کر جب اُن کے جسموں کی کھالیں جل جائیں گی بَدَلْنٰهُمْ جُلُوْدًا
غَیْرَهَا ہم اُن کی کھالیں تبدیل کر دیں گے۔ مقصد یہ ہے کہ ایک دفعہ

جل جانے سے اُن کا کام ختم نہیں ہو جائیگا بلکہ ایک کھال جلنے کے بعد دوسری کھال پہنا دی جائیگی، وہ بھی جل جائیگی تو اور دے دی جائیگی۔ اور یہ سزا ہمیشہ جاری رہیگی۔ کعب احبار کی روایت کے مطابق ایک گھنٹے میں ایک سو بیس دفعہ کھال تبدیل ہوگی۔ گویا ہر ایک منٹ کے عرصہ میں دو دفعہ کھال جلائی جائیگی اور دو دفعہ نئی پہنائی جائیگی۔ یہ بات کعب احبار نے حضرت عمرؓ کے سامنے بیان کی اور کہا کہ انہوں نے پہلی کتابوں میں ایسا ہی پڑھا ہے۔ چنانچہ حضرت عمرؓ نے اس بات کی تصدیق کی۔ ابتداء میں تو ہر جہنمی کی شکل و صورت آدمی کی ہوگی مگر جہنم میں جا کر جسم میں کلانی آئیگی اور وہ بہت بڑا ہو جائیگا۔ اور جسم جتنا بڑا ہوگا اُسے گرمی، سردی وغیرہ کا اتنا ہی زیادہ احساس ہوگا۔ فرمایا ہم آگ کی یہ سزادیں گے لِيَذُوقُوا الْعَذَابَ تاکہ وہ عذاب چکھیں۔ اُس وقت وہ حسرت و یاس کا اظہار کریں گے کہ انہوں نے اللہ کی آیات کا کیوں انکار کیا اور کیوں لوگوں کو گمراہ کرتے رہے۔ فرمایا اِنَّ اللّٰهَ كَانَ عَزِيْزًا حَكِيْمًا بیشک اللہ تعالیٰ غالب ہے اور وہ مجوزہ سزا دینے پر قادر ہے۔ وہ حکیم بھی ہے کہ اپنی حکمت کے ساتھ کافروں کو مقررہ وقت پر ضرور سزا دیگا۔

ترہیب کے بعد آگے تر عذاب کا پہلو بھی آرہا ہے وَالَّذِيْنَ اٰمَنُوْا بِرُوحِ اللّٰهِ تَعَالٰی کی وحدانیت اور روزِ جزا پر ایمان لائے۔ نبیوں کی تصدیق کی اور آیات الہی کو سچا تسلیم کیا۔ اور اس کے ساتھ ساتھ وَعَمِلُوا الصّٰلِحٰتِ نیک اعمال بھی انجام دیے شیخ مجد الف ثانیؒ فرماتے ہیں کہ بنیادی طور پر اعمال صائمہ چار ہیں یعنی نماز، روزہ، حج اور زکوٰۃ۔ جو شخص ان کو انجام دیگا وہ اللہ کی رحمت کا مستحق ہو جائیگا۔ باقی اعمال انہی چار اعمال کے تابع ہیں۔ فرمایا جو نیک اعمال انجام دیں گے سَنُدْخِلْهُمْ جَنَّٰتٍ عَنقَرِيْبٍ ہم انہیں باغوں میں داخل کریں گے ایسے باغات تَجْرِيْ مِنْ تَحْتِهَا اَنْهٰرٌ جن کے سامنے نہریں بہتی ہوں گی۔ مومنین کا وہاں

مومنین کے
لیے انعام

قیام کسی خاص مدت کے لیے نہیں ہوگا بلکہ خِلْدِیْنِ فِیْہَا اَبَدًا وہ وہاں ہمیشہ ہمیشہ رہیں گے۔ انہیں وہاں ہر طرح کی رہائشی سہولت حاصل ہوگی اور تمام نعمتیں میسر ہوں گی۔

پاکیزہ بیوی

فرمایا جنت میں مومن تنہائی بھی محسوس نہیں کریں گے کیونکہ لَہُمْ فِیْہَا اَزْوَاجٌ مُّطَهَّرَةٌ وہاں اُن کے لیے پاکیزہ بیویاں ہوں گی۔ جو اُن کی طبعی خواہش کو پورا کریں گی۔ اور پاکیزہ بھی ایسی کہ نہ بول و نہ باز کی حاجت نہ حیض کی نجاست اور نہ ہی کوئی اور الالٹش۔ معنوی طور پر بھی پاکیزہ ہوں گی کہ خوش شکل و صورت، خوش اطوار اور خوش اخلاق ہوں گی، تمام اخلاق حسنہ مطہرہ میں شامل ہیں۔ اچھی بیوی تو اس دنیا میں سعادت سمجھی جاتی ہے حضور علیہ السلام کا ارشاد ہے کہ جس شخص کو اچھا مکان، اچھی سواری اور اچھی بیوی میسر آگئی تو یہ دنیاوی اعتبار سے سعادت کی نشانی ہے۔ اور اگر بیوی تَعِیْنُہُ عَلٰی اَمْرِ دِیْنِہِ یعنی دین کے معاملات میں تعاون کرنے والی ہو تو یہ مزید باعثِ راحت ہے۔ بہر حال اللہ نے فرمایا کہ جنسی خواہش کی تکمیل کے لیے جنت میں مومنوں کے لیے پاکیزہ بیویاں ہوں گی۔ جو ہر قسم کی الالٹش سے پاک اور خوش کرنے والی ہوں گی۔

مکان، لباس، خوراک، بیوی، نیک لوگوں کی رفاقت وغیرہ مادی نعمتوں کا عروج ہے مگر پھر بھی دنیا میں ایسی نعمت کوئی نہیں جو کہ ورت سے خالی ہو۔ اگر ہر قسم کی نعمتیں میسر ہوں، پھر بھی بقول شیخ سعدیؒ یہ کھٹکا تو لگا رہتا ہے۔ ایک نہ ایک دن مرنا ہے اور یہ سب کچھ ختم ہونا ہے مگر جنت کے متعلق فرمایا کہ وہاں کی نعمتیں ابدی ہوں گی جو کبھی ختم نہ ہوں گی۔ اور پھر فرمایا۔

لَا تَدْخُلُہُمْ ظِلٌّ اَبَدًا ہم داخل کریں گے مومنوں کو گھنے ٹایلوں میں۔ اس کی تشریح ترمذی شریف کی روایت میں موجود ہے۔ کہ جنت کے ایک ایک درخت کا سایہ اتنا لمبا چوڑا ہوگا کہ کوئی گھوڑا سوار

لگاتار سو سال میں بھی اُسے عبور نہیں کر سکے گا۔ اور یہ سایہ مومن کے لیے باعث
 راحت ہوگا۔ اگرچہ سایہ کا احساس دھوپ کے مقابلہ میں ہوتا ہے۔ مگر
 بعض اوقات محض سایہ بھی باعث تسکین ہوتا ہے۔ لہذا اللہ تعالیٰ نے انعام
 کے طور پر گھٹنے سائے کا تذکرہ فرمایا۔

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَمِيعًا بَصِيرًا ﴿٥٨﴾

ترجمہ: بیشک اللہ تعالیٰ تم کو حکم دیتا ہے کہ تم امانتوں کو ادا کرو اُن کے اہل کی طرف اور جب تم لوگوں کے درمیان فیصلہ کرو تو یہ کہ فیصلہ کرو انصاف کیساتھ بیشک اللہ تعالیٰ تمہیں اچھی نصیحت کرتا ہے۔ بیشک اللہ تعالیٰ سُننے والا اور دیکھنے والا ہے ﴿۵۸﴾

سورۃ کی ابتداء سے اب تک عموماً حقوق کا تذکرہ تھا۔ خصوصاً حقوق العباد کے ضمن میں یتیموں کے حقوق، وراثت، نکاح اور حلت و حرمت وغیرہ کے مسائل بیان ہوئے اس کے علاوہ یہودیوں کی بہت سی قباحتوں کا تذکرہ ہوا۔ اب یہاں سے تقریباً بارہ آیات تک دوسرے مضمون بھی آ رہے ہیں جس کا تعلق اجتماعیت سے ہے اور جس میں سیاسیات بھی آجاتی ہیں۔ دیگر خبر ایہوں کے علاوہ یہودیوں میں دو بُری خصلتیں یہ بھی تھیں کہ ایک تو امانت کو ادا نہیں کرتے تھے بلکہ اس میں خیانت کرتے تھے اور دوسرے یہ کہ جب وہ کسی معاملہ میں فیصلہ کرتے تھے تو عدل و انصاف کا دامن چھوڑ کر جانبداری اور رشوت کی بنیاد پر فیصلے کرتے تھے آج کے درس کی اس آیت میں اللہ تعالیٰ نے انہی دو چیزوں کا حکم دیا ہے کہ امانتدار کو اس کی امانت ادا کرو اور فیصلے حق و انصاف کی بنیاد پر کیا کرو۔ اس آیت میں اہل کتاب کو اُن کی غلطیوں کا احساس دلایا گیا ہے، اور اہل اسلام کو ان اصولوں پر کار بند ہونے کی تلقین کی گئی ہے

نظام حکومت
کی ضرورت

یہ ایک حقیقت ہے کہ اچھی حکومت یعنی صالح حکومت صا کہ جماعت سے ہی پیدا ہوتی ہے۔ اور صا کہ جماعت یا قوم وہ ہوتی ہے جس کے افراد کا اعتقاد، عمل اور

اخلاق صالح ہو۔ حکومت کی ضروریات کی دو بنیادی چیزیں امانت اور عدل ہیں اگر حکومت کے افسر، حکام یا عمال ایمن اور عادل ہوں گے، تو نظام حکومت صحیح رُخ پر گامزن ہوگا، لوگوں کو ان کے حقوق اور عدل و انصاف حاصل ہوگا۔ ملک میں امن و امان قائم ہوگا اور لوگ چین کی زندگی بسر کریں گے۔ برخلاف اس کے اگر کارپردازان حکومت خائن اور ناانصاف ہوں گے، تو حکومت کا نظام درست طریقے سے نہیں چل سکے گا، ملک میں بد امنی کی فضا پیدا ہوگی لوگوں کے حقوق ضائع ہوں گے اور رعایا امن و چین کی زندگی سے محروم ہو جائے گی۔

صاحب تفسیر خازن فرماتے ہیں کہ اس آیت کا اطلاق حکومت اور عوام دونوں طبقوں پر ہوتا ہے۔ ظاہر ہے کہ جس گاؤں، قصبے یا شہر میں لوگ اکٹھے ہتے ہوں اور ان کے مفادات مشترک ہوں وہاں ان کے درمیان تنازعات کا پیدا ہو جانا بھی عین ممکن ہے۔ اگر دو افراد کے درمیان لین دین کا معاملہ ہو تو انہیں بھی حکم دیا جا رہا ہے کہ وہ ایک دوسرے کے حقوق کی پاسداری کرتے ہوئے اپنے اپنے حقوق فراض کی پابندی کریں اور جو فرد جس چیز کا اہل ہے، اُسے اُسکی امانت ادا کی جائے۔ اور ایک دوسرے کے درمیان عدل و انصاف کی فضا قائم کی جائے۔ افراد سے بڑھ کر یہی چیزیں جب حکومت کی سطح پر پیدا ہوں تو صالحہ حکومت کا بھی فرض ہے۔ کہ رعایا میں سے جو شخص جس کام کا اہل ہے، وہی کام اس کے سپرد کیا جائے۔ نیز یہ کہ جب افراد کے تنازعات فیصلہ کے لیے حکومت تک پہنچیں تو پھر حکام پر لازم آتا ہے کہ ہر شخص سے انصاف کیا جائے۔ رشوت، سفارش، اقربا پروری، اور جانبداری کو بالکل ختم کر دیا جائے۔

اللہ تعالیٰ کا ارشاد ہے۔ اِنَّ اللّٰهَ يَأْمُرُكُمْ بِالشُّكْرِ لِلّٰهِ تَعَالٰی تمہیں حکم دیتا ہے۔ اَنْ تَوَدُّواْ الْاٰمَنَاتِ اِلٰی اٰهْلِهَا کہ امانت

اُس شخص کے سپرد کرو، جو اُس کا اہل ہے۔ یہ عمومی حکم ہے اور اس میں کسی فرد یا عبادت کو خصوصیت حاصل نہیں، لہذا جیسا کہ پہلے عرض کیا یہ آیت افراد اور حکومت دونوں کے لیے واجب التعمیل ہے۔

ادائے امانت کا عام فہم مفہوم تو یہ ہے کہ اگر کسی شخص نے دوسرے شخص کے پاس کوئی چیز بطور امانت (ودیعت) رکھی ہے۔ تو وہ اُسے معین وقت پر واپس ادا کرے۔ حضور علیہ الصلوٰۃ والسلام کا ارشاد گرامی ہے علی اللید ما اخذت یعنی جو چیز بطور امانت یا ودیعت وصول کی ہے اُسے اُسی طرح واپس کرو۔ اَلَا هَذِهِ هُوَ اَمَانَةُ اَمَانَتِکَا ادا کرنا ضروری ہے۔ اگر کوئی امانت لے کر واپس نہیں کرتا تو اُس نے خیانت کی حضور علیہ السلام نے فرمایا کہ منافق کی ایک نشانی یہ بھی ہے اِذَا اَوْتُیَ مِنْ خَانَ یعنی جب اس کے پاس امانت رکھی جائے تو وہ اس میں خیانت کرے حضور علیہ السلام کا یہ ارشاد ہے لَا اِيْمَانَ لِمَنْ لَا اَمَانَةَ لَهُ جس شخص میں امانت نہیں وہ ایمان سے خالی ہے گویا امانت اتنی اہم چیز ہے۔

امانت میں صرف وہی چیز شامل نہیں جو بطور خاص امانت کے طور پر رکھی گئی ہو۔ بلکہ کوئی شخص کسی دوسرے سے کپڑا، برتن یا کوئی دیگر چیز عاریتاً لیتا ہے تو اس کا فرض ہے کہ استعمال کے بعد حسب وعدہ وہ چیز واپس کرے۔ مفسرین کہہ رہے ہیں کہ اگر کسی شخص کو اُسے میں کوئی گہری پڑی چیز مل جائے تو اُس پر بھی ذمہ داری عاید ہوتی ہے کہ وہ چیز اس کے مالک تک پہنچائے۔ حضور علیہ السلام کے بتائے ہوئے طریقہ کے مطابق چیز پانے والا اس چیز کی تشہیر کرے تاکہ اُس کے مالک کا پتہ لگایا جاسکے۔ اس کے باوجود اگر گمشدہ چیز کا مالک نہ مل سکے تو پھر حکم ہے کہ ایسی چیز کو صدقہ کر دیا جائے۔ اگر خود غریب اور مستحق ہے تو وہ بھی استعمال کر سکتا ہے۔ یا اُسے بیت المال میں جمع کر سکتا ہے، بہر حال یہ چیز اس کے پاس امانت ہے جسکی ادائیگی

معروف طریقے پر ہونی چاہیے۔ اگر کسی شخص کے پاس کوئی چیز بطور رہن رکھی گئی ہے تو اس کی ادائیگی بھی ضروری ہے۔ اس طرح کوئی چیز کرائے پر حاصل کی ہے تو وہ بھی مقررہ وقت پر واپس پہنچنی چاہیے۔ کسی کے ذمے وراثت کا حق ہے اس کو ادا کرو۔ یتیم کا مال اس کے حوالے کرو۔ قرضدار کا قرض ادا کرو۔ غرضیکہ جو شخص جس چیز کا حقدار ہے اس کے حق کا اعتراف کرو۔ یہ سب چیزیں امانت میں شامل ہیں۔

منصبی امانت

کسی عہدے یا منصب پر تعیناتی کرنا متعلقہ حاکم کے ذمے بہت بڑی امانت ہے۔ ادائیگی امانت کا مطلب یہ ہے کہ جو شخص جس منصب کا اہل ہے وہ اس کے سپرد کرو۔ اگر کوئی عہدہ اہل کی بجائے نااہل کو دیا جائیگا تو وہ خیانت ہوگی اور ایسا کرنے والا شخص قابل مؤاخذہ ہوگا۔ حضور علیہ السلام کا ارشاد ہے کہ جو حاکم کوئی عہدہ اس کے اہل کی بجائے اپنے کسی غیر مستحق دوست یا رشتہ دار کو دیتا ہے تو وہ آدمی اللہ کے ہاں ملعون ہے، اس نے امانت میں خیانت کا ارتکاب کیا ہے۔ گویا تقسیم منصب بھی بہت بڑی امانت ہے۔

چار خوبیاں

حضور علیہ الصلوٰۃ والسلام کا ارشاد مبارک ہے اربع اذا کن فیک اگر تمہارا اندر یہ چار خوبیاں موجود ہوں فلا علیک فیما فات من الدنیا تو پھر دنیا میں کوئی چیز بھی تم سے فوت ہو جائے، اس میں کوئی عرج نہیں۔ مطلب یہ کہ ان اعلیٰ اخلاصوں کی موجودگی میں تو کسی دیگر چیز کی پرواہ نہ کرو۔ فرمایا پہلی چیز حفظ امانت ہے۔ اگر کسی شخص کے پاس امانت کی دولت موجود ہے تو یہ بہت بڑی خوبی کی بات ہے۔ فقہاء اور مفسرین کرام فرماتے ہیں کہ امانت میں وضو، غسل، نماز، روزہ وغیرہ سب شامل ہیں۔ ان امانتوں کی احسن طریقے سے مقررہ وقت پر ادائیگی ہونی چاہیے۔

فرمایا دوسری خوبی صدق حدیث ہے یعنی ہمیشہ سچی بات کرو، خواہ اس کے لیے کتنی ہی تکلیف برداشت کرنی پڑے۔ تیسری چیز فرمایا حسن خلاق

ہے۔ انسان کو ہمیشہ اچھے اخلاق اور اعلیٰ اطوار کا حامل ہونا چاہیئے۔ اور چوتھی خوبی عفت طعمہ ہے۔ انسان اپنی خوراک حلال، طیب اور پاکیزہ بنائے۔ محنت کر کے جائز ذرائع سے روزی کمائے گا تو خوراک خود بخود پاک ہوگی اور کسب حلال نہیں ہے کسی کا حق ضائع کیا، رشوت، چوری اور خیانت کا مال ہے تو پھر ایسے شخص کو پاکیزہ خوراک کیسے نصیب ہو سکتی ہے۔

تین زریں
اصول

حضرت انسؓ کی روایت میں آتا ہے کہ حضور بنی کریم علیہ الصلوٰۃ والسلام نے فرمایا لَا تَزَالُ هَذِهِ الْأُمَّةُ رِجَالٌ بِمِثْرِ يَوْمٍ يَمُوتُ فِيهِ رَجُلٌ مِّنْهُمْ بِمَا كَانُوا يَكُونُونَ۔ جب تک یہ تین زریں اصولوں پر کار بند رہیں گے۔ فرمایا پہلا اصول یہ ہے مَا رَاذَا قَالَتْ صَدَقَتْ یعنی امت کے افراد بات جب بھی کریں سچی کریں، اس میں جھوٹ کی ملاوٹ نہ ہو۔ دوسری بات یہ ہے إِذَا حَكَمْتَ عَدَلْتَ جب فیصلہ کریں تو حق و انصاف کے مطابق کریں کیونکہ انہیں حکم دیا جا چکا ہے کہ جب کوئی فیصلہ کرو وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ تو عدل کے ساتھ کرو۔ فرمایا تیسرا اصول یہ ہے إِذَا سْتُرَجِمْتَ رَحِمْتَ جب امت کے لوگوں سے رحم طلب کیا جائے تو وہ رحم کریں۔ فرمایا اگر یہ تین اصول امت سے خارج ہو گئے تو وہ فتنہ میں مبتلا ہو جائیں گے۔ بہر حال آپ نے ان اصولوں کی پابندی کی ترغیب دلائی۔

حضرت ابن عباسؓ
کے اوصاف

اہم البو بکر حصاصؓ نے اپنی تفسیر میں حضرت عبداللہ ابن عباسؓ کا ایک واقعہ نقل کیا ہے۔ کہ کسی شخص نے آپ کو گالی مے دی۔ اس کے جواب میں ابن عباسؓ نے فرمایا إِنَّكَ لَتَشْتُمُّهُ تَوْبِحْ گالی دیتا ہے حالانکہ میں کسی مسلمان کا بدخواہ نہیں ہوں۔ گالی تو کسی بُرے آدمی کو بھی نہیں دینی چاہیئے چہ جائیکہ تو مجھے گالی دیتا ہے جب کہ مجھ میں تین اوصاف پائے جاتے ہیں۔ پہلی بات یہ ہے کہ راحی لَآتِي عَلَى الْآيَةِ، جب میں قرآن پاک سے کوئی آیت پڑھتا ہوں۔ اور اس کے ذریعہ معافی و مطالب کے جو اسرار مجھ پر منکشف ہوتے ہیں۔ میں چاہتا ہوں کہ

وہ سب کچھ دوسرے لوگ بھی جان لیں۔ ظاہر ہے کہ اپنے بھائیوں کے ساتھ یہ انتہائی نیچے کی خیر خواہی ہے۔ حضرت عبداللہ بن عباسؓ امت میں سب سے بڑے مفسر قرآن ہیں۔ جب وہ کوئی آیت پڑھتے ہوں گے تو آپ کے ذہن میں کیسے کیسے مضامین آتے ہوں گے، اور اللہ تعالیٰ ان کے قلب و ذہن پر کیسے کیسے راز منکشف کرتا ہوگا، فرماتے ہیں کہ میں چاہتا ہوں کہ یہ سب کچھ دوسرے لوگ بھی جان لیں۔

اس قسم کی مثال ہمیں قرہی زمانہ میں بھی ملتی ہے۔ شاہ ولی اللہ محدث دہلویؒ اپنی کتاب فیوض الحکیمین میں لکھتے ہیں کہ جب میں قرآن پاک کی کوئی آیت پڑھتا ہوں تو بعض اوقات اس کے تحت مجھ پر علم و عرفان کے اتنے دروازے کھل جاتے ہیں کہ میں سمجھتا ہوں کہ یہ آیت ایسا وسیع سمندر ہے جس کا کوئی ساحل نہیں بہر حال حضرت ابن عباسؓ فرماتے ہیں کہ قرآن پاک کی تشریح اللہ کریم میرے قلب میں ڈال دیتا ہے، میں چاہتا ہوں کہ سب لوگ اس سے واقف ہو جائیں۔ حضرت ابن عباسؓ نے فرمایا کہ مجھ میں دوسری خوبی یہ ہے کہ جب کسی مسلمان حاکم کے متعلق سنتا ہوں کہ وہ انصاف کے ساتھ فیصلہ کرتا ہے۔ تو مجھے بڑی خوشی حاصل ہوتی ہے، حالانکہ مجھے کبھی ذاتی طور پر اس کے سامنے مقدمہ پیش کرنا بھی ضرورت نہیں پڑی۔ اور شاید آئندہ بھی تالیفات ایسا موقع نہ آئے۔ تاہم اس کے انصاف پر مجھے خوشی ہوتی ہے آپ نے فرمایا کہ تیسری بات یہ ہے کہ جب میں سنتا ہوں کہ مسلمانوں کے کسی علاقے میں بارانِ رحمت ہوتا ہے، تو مجھے بڑی خوشی حاصل ہوتی ہے حالانکہ میرے پاس کوئی جانور نہیں جسے وہاں چرنے کی ضرورت ہو۔ تاہم مسلمانوں کی بھلائی سے مجھے دلی مسرت حاصل ہوتی ہے کہ بارش ہونے کی وجہ سے علاقے کے مسلمان خوشحال ہوں گے۔ میں بہر حال بنی نوع انسان کا خیر خواہ ہوں مگر ایک تم ہو کہ مجھے گالی دیتے ہو۔

امام حسن بصریؒ سے منقول ہے کہ اللہ تعالیٰ نے حکام سے تین چیزوں کا

عہد لیا ہے پہلی بات یہ ہے۔ ”وَلَا تَتَّبِعِ الْهَوَىٰ“ مسلمانوں کے حاکم یا امیر کے لیے لازم ہے کہ وہ رعایا کے حقوق کا خیال رکھے اور اپنی ذاتی خواہشات کی پیروی نہ کرے۔ عام طور پر آج کی دنیا میں حق کی پیروی کرنے والے بہت کم حاکم ہیں۔ ان میں سے زیادہ تر نفسانی خواہشات کی بیماری میں مبتلا ہوتے ہیں تاہم اللہ تعالیٰ نے ان سے عہد لیا ہے کہ وہ ذاتی خواہشات کی پیروی نہیں کریں گے۔ فرمایا اللہ نے حکام سے دوسرا عہد یہ لیا ہے اَنْ يَّخْشَوْا کہ وہ خدا سے ڈریں کیونکہ ”وَاللّٰهُ اَحَقُّ اَنْ تَخْشَوْهُ“ خدا تعالیٰ کا حق ہے کہ اس سے خوف کھایا جائے۔ اگر حاکم میں خوف خدا پیدا ہو گیا تو پھر حق و انصاف کی حکومت ہوگی اور ظلم و جور کا خاتمہ ہو جائے گا۔ فرمایا تیسری بات جس کا اللہ تعالیٰ نے عہد لیا ہے، وہ یہ ہے اَنْ لَا تَشْتَوِ وَاِذَا يَلَتْكَ ثَمَنًا قَلِيلًا کہ میری آیتوں کے بدلے حقیر مال حاصل نہیں کرو گے۔ بسا اوقات ایسا بھی ہوتا ہے کہ حکام رشوت لے کر اللہ کے احکام کو بیچ دیتے ہیں اور فیصلہ حق و انصاف کے خلاف کر دیتے ہیں، فرمایا اللہ نے عہد لے رکھا ہے کہ وہ ایسا کام نہیں کریں گے۔

یہ بیان کرنے کے بعد اہم حسن بصریؒ نے قرآن پاک کی تین آیات تلاوت فرمائیں۔ پہلے عہد کے متعلق سورۃ ص کی یہ آیت ”يٰۤاٰدُوْدُ اِنَّا جَعَلْنَاكَ خَلِيْفَةً فِي الْاَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَىٰ“ اے داؤد علیہ السلام! بیشک ہم نے آپ کو زمین میں اپنا خلیفہ بنایا ہے پس آپ لوگوں کے درمیان حق کے ساتھ فیصلہ کریں اور خواہش کی پیروی نہ کریں۔ اس کے بعد خوف خدا سے متعلق آپ نے یہ آیت تلاوت کی ”وَلَا تَخْشَوُا النَّاسَ وَاخْشَوُا اللّٰهَ“ اللہ تعالیٰ کا فرمان ہے کہ مجھ سے ڈرو اور لوگوں سے نہ ڈرو۔ اگر خوف خدا دل سے نکل گیا تو پھر ظلم و جور کا بازار گرم ہو جائے گا اور رعایا کی نہ جان محفوظ ہوگی، نہ عزت اور نہ

اُن کا مال۔ اور پھر حکام کی تیسری ذمہ داری کے متعلق یہ آیت پڑھی وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ یعنی جو شخص اللہ تعالیٰ کے نازل کردہ قانون کے مطابق فیصلہ نہیں کرتا، تو ایسے لوگ کافروں میں سے ہیں۔ اگر اللہ کے احکام کے برحق ہونے سے انکار کرتا ہے تو بلاشبہ کافر ہے۔ اور ایمان رکھنے کے باوجود غلط فیصلہ کرتا ہے تو ایسے شخص کو اللہ تعالیٰ نے فاسق اور ظالم توہر حال فرمایا ہے۔

حاکم کی
ذمہ داریاں

نظام حکومت چلانا بہت مشکل کام ہے۔ دنیا دار سے آسان سمجھ کر ذمہ داریوں کا بوجھ اٹھانے پر تیار ہو جاتے ہیں۔ بلکہ ہر جائز ناجائز طریقے سے حاکم بننے کی کوشش کرتے ہیں۔ حضور علیہ الصلوٰۃ والسلام کا فرمان ہے کہ قیامت کے دن ہر صاحب اقتدار حاکم کو زندامت اور حسرت ہوگی۔ اس دن وہ تمنا کرے گا، کاش میں دنیا میں حاکم نہ بنتا۔ رعایا کے حقوق اور مظالم اُس کی گردن پر ہوں گے۔ نا انصافیاں گلے میں ٹسکتی ہوں گی۔ منطویم جنت میں چلا جائے گا۔ اور اس کے بدلے میں حاکم کو دوزخ میں بھینک دیا جائیگا، آج تو دنیا میں بڑی شان و شوکت سے حکومت کی جاتی ہے مگر جب قیامت کے دن جزائے عمل کا وقت آئیگا تو حسرت اور زندامت کے سوا کچھ چل نہیں ہوگا۔

فرمایا بیشک اللہ تعالیٰ تم کو حکم دیتا ہے۔ کہ تم امانتیں اُن کے اہل کی طرف لوٹا دو اور جب لوگوں کے درمیان فیصلہ کرو تو انصاف کے ساتھ کرو

إِنَّ اللَّهَ نِعِمَّا يَعِظُكُمْ بِهِ يَا أَيُّهَا الَّذِينَ آمَنُوا إِنَّا جَاءْنَاكُمْ بِالْحَقِّ وَلَٰكِنْ أَكْثَرُ النَّاسِ لَا يَعْلَمُونَ اللہ تعالیٰ تمہیں اچھی چیز کی نصیحت کرتا ہے۔ اُس کے احکام پر عمل کرو گے تو تمہارا نظام درست ہو جائیگا۔ تمہاری سوسائٹی پاک ہو جائیگی اور تم بلا خوف و خطر خوشحالی کی زندگی بسر کرو گے۔ اِنَّ اللّٰهَ كَانَ سَمِيعًا بَصِيْرًا بیشک اللہ تعالیٰ سمیع ہے۔ وہ ہر ایک کے ظاہر و باطن قول کو سنتا ہے۔ اور بصیر ہے۔ کہ ہر شخص کا قول اور فعل اس کی نگاہ میں ہے۔ سورۃ فجر میں فرمایا اِنَّ

رَبِّكَ لَبِا لِمِصَادٍ بِشَيْك تَمَهَارِ رَبِّكَ تَمَهَات مِی هے۔ وہ تمہارے افعال
 و کردار سے واقف ہے۔ وہ تمہارے اقوال کو سن رہا ہے اور اعمال کو دیکھ
 رہا ہے۔ ان کا نتیجہ وقت معین پر سامنے آجائیگا۔

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي
الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ
إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ
الْآخِرِ ذَلِكَ خَيْرٌ وَأَحْسَنُ تَأْوِيلًا ۝۵۹

۵۹

ترجمہ :- اے ایمان والوں ! اطاعت کرو اللہ تعالیٰ کی
اور اطاعت کرو رسول کی اور تم میں سے جو صاحب امر
ہوں اُن کی ۔ پس اگر تم کسی چیز میں جھگڑ پڑو ، پس لوٹاؤ
اُس کو اللہ کی طرف اور رسول کی طرف ، اگر تم ایمان رکھتے ہو
اللہ پر اور پچھلے دن یعنی قیامت پر ۔ یہ بات بہتر ہے اور
اچھی ہے انجام کے اعتبار سے ۝۵۹

رابط آیات

گزشتہ درس میں اللہ تعالیٰ نے ادائے امانت اور عدل کرنے کا حکم دیا تھا۔ یہی وہ اصول
ہیں جن پر عمل پیرا ہونے سے مسلمانوں کے اجتماعی اور انفرادی نظام درست رہ سکتے ہیں۔ میں
نے عرض کیا تھا کہ یہ حکم ہر اُس شخص یا جماعت کے لیے ہے، جو کسی نہ کسی طرح اصلاح معاشرہ
کا ذمہ دار ہے۔ سب سے پہلے یہ ذمہ داری امیر یا حکام پر آتی ہے کیونکہ سوسائٹی میں نظم و نسق کے
ذمہ دار وہی ہوتے ہیں، کسی فرد یا جماعت کا حق دلانا اور فریقین میں جھگڑے کی صورت میں
عدل قائم کرنا حکومت وقت کی ذمہ داری ہوتی ہے۔ دوسرے نمبر پر ہر شخص فرداً فرداً بھی
اپنے حلقہ اثر میں ذمہ دار ہے اور اُس محدود حلقہ میں ادائے امانت اور قیام عدل کی ذمہ داری
اُسی پر عائد ہوتی ہے حضور علیہ السلام کا ارشاد مبارک ہے **كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ**

تم میں سے ہر شخص راعی ہے اور ہر ایک سے اسکی رعیت کے متعلق سوال کیا جائیگا اس سے ملکی اور علاقائی سطح پر حاکم وقت بھی مراد ہے اور گھریلو سطح پر گھر کا سربراہ بھی اسی زمرہ میں آتا ہے۔ گھریلو معاملات میں وہ بھی ذمہ دار ہوتا ہے۔ علاقے کا حاکم ہو یا کسی ادارے کا سربراہ، ہر شخص سے اُس کی حیثیت کے مطابق باز پرس ہوگی۔ کہ آیا اُس کے ذمہ جو امانت تھی وہ اُس نے اہل تک پہنچائی یا نہیں۔ اور تنازع کی صورت میں اُس نے کہاں تک عدل کیا۔

بیت شریف
کی چابی

ادائے امانت کے عہد میں اکثر مفسرین نے فتح مکہ کے موقع پر بیت کی چابی کا واقعہ بیان کیا ہے۔ ۸ھ میں جب مکہ فتح ہو گیا تو حضور علیہ السلام نے بیت اللہ شریف کے اطراف کو بتوں سے پاک کیا۔ پھر خانہ کعبہ کے اندر جانے کا ارادہ فرمایا تو بنی شیبہ کے خاندان کے چابی بردار عثمان ابن طلحہؓ کو طلب کیا۔ چابی اُس کی مشرکہ مال کے پاس تھی جس نے چابی دینے سے اس لیے لیت و لعل کیا کہ اگر ایک دفعہ چابی اُس خاندان سے چلی گئی تو واپس نہیں ملیگی حضرت عثمانؓ نے مال سے کہا کہ مسلمانوں کو غلبہ حاصل ہو چکا ہے اور اب اگر چابی نہ دی گئی تو اُس کی اپنی جان خطرے میں ہے۔ چنانچہ چابی آپ کی خدمت میں پیش کی گئی۔ حضور علیہ السلام نے بیت اللہ شریف کا دروازہ کھولا اندر تشریف لے گئے اور وہاں پر دُعا کی۔ پھر جب باہر آئے تو خاندان بنی ہاشم سے حضرت عباسؓ اور حضرت علیؓ نے چابی اپنی تحویل میں رکھنے کی درخواست کی تو حضور علیہ السلام نے یہی آیت تلاوت فرمائی اِنَّ اللّٰهَ يَاصْرُفُكُمْ تَوْفِيقًا وَ اَلَمْ تَكُنْ اِلٰى اَهْلِهَا يٰعَنِ اللّٰهِ حَكَمَ دِيْنًا ہے۔ کہ امانتیں اُن کے اہل کے پاس پہنچیں، چنانچہ آپ نے بیت اللہ کی چابی اُس کے حامل اُن بن طلحہ ہی کو واپس کر دی، جو آج تک اُسی خاندان میں چلی آرہی ہے۔

اب آج کی تلاوت کردہ آیت کریمہ میں اللہ تعالیٰ نے وہ قانون بتایا ہے جس کے نفاذ کے ذریعے ادائے امانت اور عدل کا فریضہ انجام دیا جاسکتا ہے

اللہ اور رسول
کی اطاعت

ارشاد ہوتا ہے يَا أَيُّهَا الَّذِينَ آمَنُوا وَالْوَالِدَاتُ أَطِيعُوا اللَّهَ وَ
أَطِيعُوا الرَّسُولَ اللہ کی اطاعت کرو اور رسول کی اطاعت کرو وَأُولَئِ
الْأَمْرِ مِنْكُمْ اور تم میں سے جو صاحب امر ہیں ان کی اطاعت کرو۔

یہاں پر اطاعت کے تین درجات بیان کیے گئے ہیں۔ پہلا درجہ اطاعت
 الہی کا ہے اور یہ اطاعت علی الاطلاق تمام انسانوں پر فرض ہے۔ یہ اطاعت
 مطلقہ اور بالذات ہے، لہذا یہ ہر حالت میں ضروری ہے، اس میں کوئی استثناء
 نہیں، اس سے مترابی کرنے والا نافرمان، مجرم اور جہنمی ہے، وجہ یہ ہے کہ
 اللہ تعالیٰ خالق، مالک، مربی اور محسن ہے۔ لہذا اس کی اطاعت ہر صورت
 لازم ہے۔ دوسرے نمبر پر اطاعت رسول ہے اور یہ بھی مطلق اطاعت ہے
 تاہم یہ اطاعت بالذات نہیں بلکہ رسول کی اطاعت اللہ کی اطاعت کی وجہ سے ہوتی
 ہے۔ اللہ تعالیٰ کی اطاعت کرنے، اس کے حکم کی تعمیل کرنے اور اس کی مرضیات اور
 نامرضیات تک پہنچنے کے لیے قطعی اور یقینی واسطہ رسول ہوتا ہے۔ لہذا رسول کی
 اطاعت بھی لازمی ہے۔ قرآن پاک میں موجود ہے مَنْ يُطِيعِ الرَّسُولَ فَقَدْ
أَطَاعَ اللَّهَ جس نے رسول کی اطاعت کی، اس نے گو یا اللہ ہی کی اطاعت
 کی، کیونکہ رسول دنیا میں اپنا حکم نافذ نہیں کرتا بلکہ اللہ ہی کے حکم کو نافذ کرتا ہے
 اس لحاظ سے سچمیر کی اطاعت اس امر کی قطعی علامت ہے کہ کوئی شخص واقعی
 اللہ تعالیٰ کا فرمانبردار ہے۔

اب تیسری اطاعت صاحب امر کی ہے۔ اور اس سے مراد حاکم وقت
 علماء و فقہاء اور ہر ذمہ دار شخص ہے۔ مسلمان حاکم کی اطاعت خدا اور رسول کی اطاعت
 کی شرط پر لازم ہے۔ جب تک حاکم وقت اللہ اور اس کے رسول کی اطاعت
 پر کار بند رہے گا، اس وقت تک اس کی اطاعت بھی فرض ہے۔ اس کی ہر
 جائز بات ماننا ضروری ہے۔ حضور علیہ السلام کا فرمان ہے عَلَيْكُمْ السَّمْعُ
وَالطَّاعَةُ جب امیر حق بات کہتا ہے تو اس کا سننا اور اس کی اطاعت

اولی الامر
 کی اطاعت

کہ نہ تا تم پر لازم ہے خواہ تمہیں یہ بات پسند ہو یا نہ ہو۔ بنی علیہ السلام نے یہ بھی فرمایا
 مَنَ اطَاعَ امِیْرَیْ فَقَدْ اطَاعَنِیْ یعنی جس نے میرے امیر
 کی اطاعت کی، اُس نے گویا میری ہی اطاعت کی مطلب یہ کہ جب تک
 امیر یا حاکم اللہ اور رسول کے حکم کے مطابق راہنمائی کرتا ہے، اُس کی اطاعت
 فرض ہے وَإِذَا أَمَرَ بِمَعْصِیَةٍ فَلَا سَمْعَ وَلَا طَاعَةَ
 اور اگر وہ نافرمانی کا حکم دے تو نہ اس کی بات سننا ضروری ہے اور نہ اس پر
 عمل کرنا۔ کیونکہ اِنَّمَا الطَّاعَةُ فِي الْمَعْرُوفِ اطاعت
 اور فرمانبرداری نیک اور جائز امور میں ہی ہو سکتی ہے۔ آپ کا یہ بھی فرمان ہے
 لَا طَاعَةَ لِمَخْلُوقٍ فِي مَعْصِیَةِ الْخَالِقِ یعنی اللہ کی ناراضگی
 کی صورت میں مخلوق کی اطاعت جائز نہیں ہے بلکہ حرام ہے۔ حاکم کی اطاعت
 تو اُس وقت تک ہی ہو سکتی ہے مَا دَامَ يَقُوْدُكُمْ بِكِتَابِ اللّٰهِ جب
 تک وہ اللہ کی کتاب، اس کے دین اور شریعت کے مطابق راہنمائی کرتا ہے
 ایسا شخص خواہ بڑے خاندان سے تعلق رکھتا ہو یا چھوٹے سے، اعلیٰ ہو یا ادنیٰ،
 آقا ہو یا غلام، ہر حالت میں اس کی اطاعت لازم ہوتی ہے۔

حاکم چونکہ ظاہری طور پر شریعت کا قانون نافذ کرنے کے ذمہ دار ہوتے
 ہیں، اُن کے پاس اقتدار کی امانت ہوتی ہے، اختیار ہوتا ہے، لہذا کسی حاکم کا
 جھوٹ بولنا یا غداری کرنا بہت بڑا جرم تصور ہوتا ہے اللہ تعالیٰ نے اُسے اختیار
 دیا ہے۔ تو اُس پر لازم ہے کہ تفویض شدہ امانت کے مطابق شرعی احکام نافذ کرے
 باقی رہی علما اور فقہاء کی اطاعت، تو وہ اس وجہ سے ہوتی ہے کہ وہ حضرات

جائز اور ناجائز امور کی نشاندہی کرتے ہیں۔ اُن کے پاس علم کی امانت ہوتی ہے
 جسے وہ عوام تک پہنچاتے ہیں، اس ضمن میں علمائے سوء نے تو ہمیشہ غلط راستہ
 اختیار کیا مگر علمائے حق نے اولیٰ امانت کے فریضہ کو انجام دینے میں کبھی
 رُوءِ رعایت نہیں کی۔ اس سلسلہ میں انہوں نے مار کھائی، تکالیف برداشت کیں

مگر حق کا دامن نہیں چھوڑا۔ امام ابو حنیفہؒ، امام مالکؒ، امام شافعیؒ اور امام احمدؒ چاروں پر اپنے اپنے وقت میں آزمائش آئی، انہوں نے قید و بند کی صعوبتیں برداشت کیں، جلا وطن ہوئے مگر صداقت سے روگردانی نہیں کی، بلکہ ہمیشہ سچی بات کی۔ لہذا علماء فقہاء کی اطاعت اس وجہ سے ہے کہ وہ جائز اور ناجائز میں تفریق کرتے ہیں۔ اس ضمن میں حضرت مولانا محمد قاسم نانوتویؒ تحریر فرماتے ہیں کہ اللہ کی اطاعت اس لیے ہے کہ وہ مالک ہے، رسول کی اطاعت اس واسطے کہ خدا تعالیٰ کا پیغام پہنچانے والا ہے اور علماء کی اطاعت اس لیے کہ وہ تبلیغ رسالت کا فریضہ انجام دینے والے ہیں۔

بہر حال یہ تیسری اطاعت جس میں حکام، فقہاء اور علماء آتے ہیں مشروط ہے، اگر وہ اچھی بات کا حکم دیں تو ان کی اطاعت کی جائیگی اور اگر کوئی غلط بات بتائیں تو اسے تسلیم نہیں کیا جائیگا۔ چنانچہ علامہ قاضی ثناء اللہ پانی پتیؒ فرماتے ہیں کہ اگر کوئی فقہرہ الیافتوی دے یا الیامثلہ بتائے جو کتاب و سنت کے خلاف ہو تو اس کی بات ماننا گناہ کا ارتکاب ہوگا۔ اور اگر مسئلہ کتاب و سنت کے مطابق ہے تو پھر اس کا ماننا ضروری ہوگا۔

شرعی قوانین
کا فقدان

اس وقت میں باون مسلمان حکومتیں ہیں مگر ہر طرف ملوکیت ہے یا ڈکٹیٹر شپ کہیں سرکاریہ دارانہ نظام جاری ہے اور کہیں اشتراکیت کا غلبہ ہے مارشل لا جیسے طاغوتی قوانین تو بلا حیل و حجت نافذ کر دیے جاتے ہیں مگر جب بھی شرعی قوانین کے نفاذ کا موقع آتا ہے تو ہیرا پھیری سے کام لیا جاتا ہے۔ اور طرح طرح کی رکاوٹیں کھڑی کی جاتی ہیں۔ ہمارے ملک میں اب اس بات پر بحث ہو رہی ہے کہ اسلام میں رجم یعنی سنگساری کی سزا ہے یا نہیں یہ اللہ اور اس کے رسول کے احکام کی کھلم کھلا خلاف ورزی ہے، حال ہی میں ایک زانی کو تیس کوڑے اور بارہ سال قید کی سزا دی گئی ہے۔ یہ کہاں کا انصاف ہے۔ اللہ تعالیٰ کا حکم تو یہ ہے کہ اگر زانی غیر شادی شدہ ہے۔ تو اسے سرعام سو کوڑے لگاؤ۔ اگر وہ کوڑوں

کی تاب نہ لا کر مر گیا تو ٹھیک ہے ، ورنہ اُسے آزاد کر دو۔ ہاں حدیث شریف میں تغریب عام کے الفاظ بھی آئے ہیں۔ اُسے ایک سال کے لیے حلا وطن کیا جاسکتا ہے ضلع بدر کھر دو یاجیل میں ڈال دو۔ بہر حال سورۃ نور میں سو کوڑوں کی سزا کا حکم موجود ہے۔ مگر افسوس کا مقام ہے کہ حکام اپنا فرض ادا کرنے سے قاصر ہیں اس سلسلہ میں علماء کی اکثریت بھی اپنی ذمہ داریوں سے سبکدوش ہوتی نظر نہیں آتی، کچھ ایسے لوگ خال خال ہی ہیں۔ جنہیں اپنی ذمہ داری کا احساس ہے۔

بصورت نماز

فرمایا فَإِنْ تَنَازَعْتُمْ فِي شَيْءٍ اٰگہ کسی معاملہ میں تمہارا جھگڑا ہو جائے، حکام وقت یا فقہاء اور علماء کے ساتھ اختلاف اُٹے پیدا ہو جائے، تو ایسے معاملے کے متعلق فرمایا فَرُدُّوهُ اِلٰی اللّٰهِ وَالرَّسُوْلِ اِسے اللہ اور اُس کے رسول کی طرف لوٹا دو کیونکہ تمام معاملات میں آخری مرجع اور آخری سند (FINAL AUTHORITY) اللہ اور رسول ہے۔ حقیقت میں قطعی سند تو اللہ کی ہے مگر رسول اس کی قطعی علامت ہے۔ اسی لیے فرمایا تَنَازَعُوْا مَعَالِہِ اللّٰہِ اور اس کے رسول یعنی کتاب اللہ اور سنت رسول کے سامنے پیش کردہ حل معلوم کر لو۔ اگر یہ مسئلہ قرآن پاک یا سنت خیر الانام سے صراحتاً حل ہو گیا تو ٹھیک ہے اُسے قبول کر لو۔ وگرنہ اجتہاد و استنباط کے لیے علماء اور فقہاء کے سپرد کر دو۔ آجکل کی زبان میں پہلی صورت کو قانون (LAW) کہتے ہیں اور دوسری صورت کو ضمنی قواعد (BY LAWS) کا نام دیتے ہیں۔ جب کوئی چیز قرآن و سنت سے صراحتاً مل گئی تو اس میں کسی تغیر و تبدل کی گنجائش نہیں ہوتی، البتہ اجتہاد کے ذریعے اخذ کئے گئے (BY LAWS) تبدیل بھی ہو سکتے ہیں۔ ایسے معاملات میں فقہائے کرام کے اختلاف کی وجہ یہی ہے کہ ہر فرقہ مسئلہ کا حل بذریعہ استنباط نکالتا ہے جو کہ ایک طبعی بات ہے تاہم آخری سند اللہ اور اس کے رسول کی ہے۔ جتنی فیصلہ وہیں سے ہو گا۔

فرد

فرمایا تمہیں اللہ اور رسول کی بات پر ہی تسلیم خم کرنا ہوگا اِنْ كُنْتُمْ

تَوُفُّونَ بِاللّٰهِ وَالْيَوْمِ الْآخِرِ بِشَرِطِيْكَ تَمَّ اللّٰهُ اَوْ قِيَامَتِ كے دن پر ایمان رکھتے ہو۔ اگر اللہ اور رسول کی اطاعت کو قبول کر لو گے تو معاشرہ بالکل درست ہو جائیگا، انصاف کا بول بالا ہوگا، کسی حقدار کا حق ضائع نہیں ہوگا۔ اور اگر اپنے معاملات دوسرے انسانوں کے سپرد کر دیے تو پھر پورا نظام درہم برہم ہو جائے گا، زمین میں فساد برپا ہوگا۔ اور کوئی کام درست طور پر انجام نہیں دیا جاسکے گا۔ اسی لیے فرمایا کہ اپنے تمام معاملات اللہ اور اس کے رسول کے تابع کر لو، قیامت میں فیصلے کا مدار یہی چیزیں ہوں گی۔ ذٰلِكَ خَيْرٌ وَّ اَحْسَنُ تَاْوِيْلًا یہی چیز انجام کے اعتبار سے بہتر ہے اس پر عمل پیرا رہو گے تو دنیا میں بھی امن و سکون حاصل ہوگا اور آخرت میں بھی فلاح نصیب ہوگی اور اگر ان اصولوں سے انحراف کیا تو نہ دنیا میں چین نصیب ہوگا اور نہ آخرت کی کامیابی حاصل ہوگی۔

أَلَمْ تَرَ إِلَى الَّذِينَ يَزْعُمُونَ أَنَّهُمْ آمَنُوا بِمَا
 أُنْزِلَ إِلَيْكَ وَمَا أُنْزِلَ مِنْ قَبْلِكَ يُرِيدُونَ أَنْ
 يَتَّخِذُوا كَمُؤَا إِلَى الطَّاعُونَ وَقَدْ أَمَرُوا أَنْ
 يَكْفُرُوا بِهِ وَيُرِيدُ الشَّيْطَانُ أَنْ يُضِلَّهُمْ
 ضَلَالًا كَبِيرًا ⑥۰ وَإِذَا قِيلَ لَهُمْ تَعَالَوْا إِلَى
 مَا أَنْزَلَ اللَّهُ وَإِلَى الرَّسُولِ رَأَيْتُ الْمُنَافِقِينَ يَصُدُونَ
 عَنْكَ صُدُودًا ⑥۱ فَكَيْفَ إِذَا أَصَابَتْهُمْ مُصِيبَةٌ بِمَا
 قَدَّمَتْ أَيْدِيهِمْ ثُمَّ جَاءُوكَ يَحْلِفُونَ بِاللَّهِ إِنْ
 أَرَدْنَا إِلَّا إِحْسَانًا وَتَوْفِيقًا ⑥۲ أُولَئِكَ الَّذِينَ يَعْلَمُ
 اللَّهُ مَا فِي قُلُوبِهِمْ فَأَعْرِضْ عَنْهُمْ وَعِظْهُمْ
 وَقُلْ لَهُمْ فِي أَنْفُسِهِمْ قَوْلًا بَلِيغًا ⑥۳

ترجیمہ کیا آپ نے ان لوگوں کی طرف نہیں دیکھا۔ جو
 کہتے ہیں (دعویٰ کرتے ہیں) کہ وہ ایمان لائے ہیں اس چیز
 پر جو آپ کی طرف اتاری گئی ہے اور جو آپ سے پہلے اتاری
 گئی ہے۔ وہ ارادہ کرتے ہیں کہ اپنے فیصلے طاعت کی طرف
 لیجائیں حالانکہ ان کو حکم دیا گیا ہے کہ وہ اس کے ساتھ کھڑے
 کریں، اور شیطان چاہتا ہے کہ ان کو گمراہ کرے اور گمراہی میں

دُور لے جائے ۶۰ اور جب اُن لوگوں سے کہا جاتا ہے کہ اُس چیز کی طرف آؤ جو اللہ نے نازل کی ہے اور رسول کی طرف آؤ تو آپ دیکھیں گے کہ یہودی آپ سے اعراض کرتے ہیں۔ اعراض کرنا ۶۱ پس کیا حال ہوگا جس وقت اُن کو مصیبت پہنچے گی ان کے ہاتھوں کے کیے ہوئے کاموں کی وجہ سے، پھر وہ آئیں گے آپ کے پاس، قسمیں اٹھائیں گے اللہ تعالیٰ کے نام کی کہ نہیں ارادہ کیا انہوں نے مگر بھلائی کا اور آپس میں اتفاق کا ۶۲ یہی لوگ ہیں کہ جانتا ہے اللہ تعالیٰ جو کچھ ان کے دلوں میں ہے۔ پس آپ اُن سے اعراض کریں اور اُن کو نصیحت کریں اور کہیں اُن کو اُن کے نفسوں کے بارے میں اثر کمنے والی بات ۶۳

رابطہ آیات

گزشتہ سے پیوستہ درس میں اللہ تعالیٰ نے دو باتوں کا حکم دیا تھا۔ ایک یہ کہ امانت اُس کے اہل تک پہنچاؤ اور دوسری یہ کہ لوگوں کے درمیان انصاف کے ساتھ فیصلہ کرو۔ ان دونوں احکام کے مخاطبین اولاً مسلمان حکام بنتے ہیں اور ثانیاً عام مسلمان، پھر گزشتہ درس میں یہ ارشاد ہوا کہ مذکورہ دو احکام کی تعمیل اُسی صورت میں ممکن ہو سکتی ہے جبکہ اہل ایمان اللہ کی اطاعت کیسے رسول کی اطاعت میں اور مسلمان حکام کی اطاعت کریں۔ جب کہ وہ نیکی کا حکم دیں۔ پھر فرمایا اگر کسی معاملہ میں جھگڑا پیدا ہو جائے، حکام اور رعایا کے درمیان کسی مسئلہ میں اختلاف رائے ہو جائے تو فرمایا کہ ایسے معاملہ کو واپس اللہ اور اس کے رسول کی طرف لوٹا دو اور حتمی فیصلہ انہی سے لو۔ مقصد یہ کہ اہل اسلام اپنے اختلافات کتاب و سنت کے روبرو پیش کریں۔ اگر یہ معاملات کسی دوسری طرف لوٹائے گئے تو درست نہ ہوگا، کیونکہ انجام کے اعتبار سے بھی قرآن و سنت کا فیصلہ ہی بہتر ہے۔ قیامت میں جزا و سزا کا مدار اسی پر ہوگا۔

اب آج کی آیات میں اسی مسئلہ کا دوسرا پہلو بیان فرمایا گیا ہے۔ وہاں ارشاد تھا، کہ

اپنے معاملات قرآن و سنت کی طرف لے جاؤ، اور یہاں یہ ہے کہ اپنے تنازعات اور فیصلے شریعت اسلامیہ کے علاوہ اور کسی طرف نہ لے جائیں ان آیات سے خاص طور پر منافقین کی سرزنش مقصود ہے جو اپنے تنازعات اللہ اور رسول کے علاوہ غیروں کی طرف لے جانے کی کوشش کرتے تھے۔ اللہ کے رسول اور عام مسلمانوں کو بھی خبردار کیا گیا ہے کہ وہ منافقین کی چالوں سے ہوشیار رہیں۔ وہ تمہیں اسلام سے وابستگی کا یقین دلائیں گے مگر اللہ تعالیٰ ان کے دلوں کی باتوں کو جانتا ہے، ان کے ساتھ احسن طریقے سے پیش آئیں۔

منافقین کا
دعوے

ارشاد ہوتا ہے اَلْعُرَاۤءِی الَّذِیۡنَ یَزْعُمُوۡنَ کِیَاۤ اَیُّ لٰوِکُوۡنَ کی طرف نہیں دیکھا، جو زعم کہہ رہے ہیں، دعویٰ کرتے ہیں اور زعم کا معنی قول بھی ہوتا ہے اور معنی یہ ہو گا جو زبان سے کہتے ہیں اَنَّهُمْ اٰمَنُوۡا کہ وہ ایمان لائے ہیں بِمَاۤ اُنۡزِلَ اِلَیْکَ اُس چیز پر جو حضور خاتم النبیین صلی اللہ علیہ وسلم پر نازل ہوئی ہے یعنی قرآن کریم وَمَاۤ اُنۡزِلَ مِنْ قَبْلِکَ اور وہ اُس چیز پر بھی ایمان کے دعویدار ہیں جو آپ سے پہلے نازل ہوئی یعنی تورات، انجیل وغیرہ۔ مدینے کے رہنے والے اکثر یہودی تھے اور پھر انہی میں سے کچھ لوگ بظاہر ایمان لے آئے مگر درپردہ مسلمانوں کے دشمن تھے۔ وہ مسلمانوں کو ناکام کرنے کا کوئی موقع ہاتھ سے نہیں جانے دیتے تھے۔ یہ لوگ اپنی نسبت سابقہ آسمانی کتب کی طرف کرتے تھے اور قرآن پاک کے ساتھ ساتھ سابقہ کتب پر بھی ایمان لانے کے دعویدار تھے۔ مگر جب کوئی تنازعہ پیدا ہو جاتا تھا۔ تو اُسے شریعت اسلامیہ کی بجائے دانستہ غیروں کی طرف لے جانے کی کوشش کرتے تھے۔ چنانچہ اللہ تعالیٰ نے ان کی اسی مذہب کو کوشش کے متعلق فرمایا کہ دَعُوۡاۤ اِلَیۡمٰنِ کَے باوجود یٰۤاَیُّوۡہُ

اَنْ یَّکْحٰکُمُوۡا اِلَی الطَّٰغُوۡتِ یہ لوگ چاہتے ہیں کہ اپنے تنازعات فیصلہ کے لیے طاغوت یعنی شیطان کے پاس لے جائیں۔ جیسا کہ گزشتہ درس میں بھی عرض کیا تھا کہ طاغوت کا لفظ شیطان کے علاوہ ہر گمراہ کرنے والی طاقت

کے لیے استعمال ہوتا ہے۔

مفسرین کرام نے ان آیات کی شانِ نزول میں متعدد واقعات بیان کیے ہیں۔ مشہور واقعہ یہ ہے کہ ایک یہودی اور ایک کلمہ گو منافق کے درمیان جھگڑا پیدا ہو گیا۔ حضور علیہ السلام کے زمانہ مبارک میں آپ خود بھی معاملات کا تصفیہ فرماتے تھے اور بعض اکابر صحابہ جیسے حضرت عمرؓ، حضرت علیؓ، حضرت معاذ بن جبلؓ کو بھی قاضی مقرر کیا ہوا تھا۔ تو اس تنازعہ کے تصفیہ کے لیے یہودی حضور علیہ السلام کی خدمت میں یا حضرت عمرؓ کے پاس جانا چاہتا تھا مگر منافق اسے یہودیوں کے سرخیل کعب بن اشرف کے سامنے پیش کرنا چاہتا تھا۔ دراصل فریقین سمجھتے تھے کہ اس معاملہ میں یہودی حق پر ہے۔ لہذا یہودی اہل اسلام سے انصاف کی توقع رکھتا تھا اور اپنا مقدمہ انہی کی عدالت میں پیش کرنا چاہتا تھا۔ برخلاف اس کے منافق (کلمہ گو مسلمان) کا موقف چونکہ کمزور تھا، وہ چاہتا تھا کہ یہ کعب بن اشرف پر اثر انداز ہو کر فیصلہ اپنے حق میں کر لے۔

بہر حال مفسرین کرام بیان کرتے ہیں کہ اولاً یہ معاملہ حضور علیہ السلام کے سامنے پیش ہوا اور آپ نے یہودی کے حق میں فیصلہ دے دیا۔ منافق آخر منافق تھا۔ اُس نے خیال کیا کہ حضرت عمرؓ یہودیوں کے حق میں بڑے سخت ہیں، اگر یہ مقدمہ ان کے پاس پیش ہو جائے تو وہ اُس کے حق میں فیصلہ دے دیں گے۔ چنانچہ اُس نے یہودی کو پھر راضی کر لیا کہ اب حضرت عمرؓ کے پاس چلتے ہیں۔ وہاں پہنچ کر یہودی نے مقدمہ کی روئداد سنائی اور ساتھ یہ بھی بتایا کہ حضور علیہ السلام اس مقدمہ کا فیصلہ اُس کے حق میں کر چکے ہیں، مگر اس شخص کی خواہش پر اب آپ کے پاس بھی حاضر ہو گئے ہیں۔ یہ سن کر حضرت عمرؓ سخت بہم ہوئے اور فرمایا تم ٹھہرو، میں ابھی آتا ہوں۔ آپ گھر سے تلوار لائے اور منافق کا سر قلم کر دیا اور فرمایا جو شخص حضور نبی کریم صلی اللہ علیہ وسلم کے فیصلہ پر راضی نہیں، اُس کا فیصلہ یہی ہے۔ اب مقتول کے وارثان نے حضور علیہ السلام کی عدالت میں حضرت عمرؓ

کے خلاف قتل کا مقدمہ پیش کر دیا۔ اُن کا دعویٰ تھا کہ ہمارا آدمی پکڑا مسلمان تھا، اور مقدمہ دوسری عدالت میں پیش کرنے سے کوئی مخالفت مقصود نہ تھی بلکہ اس سے مقصود فریقین میں اتفاق و اتحاد کرنا تھا۔ اللہ تعالیٰ نے ان باتوں کی تردید فرمائی مفسرین یہ واقعہ اس مقام پر بیان کرتے ہیں مگر اس کا تعلق تفسیری روایتوں سے ہے کسی صحیح حدیث میں ایسا کوئی ذکر نہیں ملتا۔ ویسے بھی یہ واقعہ صحیح معلوم نہیں ہوتا کیونکہ طبرانی نے صحیح سند کے ساتھ یہ بات نقل کی ہے کہ ابو بزرہ اسلمیؓ ایک کامن تھے جو بعد میں اسلام لے آئے۔ اکثر یہودی اپنے مقدمات انہی کے پاس لے جاتے تھے۔ یہودی اور منافق کا مقدمہ بھی اسی ابو بزرہؓ کے پاس گیا تھا جس پر یہ آئیں نازل ہوئیں۔

حضرت عمرؓ کا منافق کو یکدم قتل کر دینا بھی کچھ صحیح نظر نہیں آتا کیونکہ صحیح احادیث میں بہت سے ایسے واقعات ملتے ہیں جن میں ایسے مواقع پر حضرت عمرؓ اور حضرت خالد بن ولیدؓ نے بعض منافقین کو قتل کرنے کی اجازت طلب کی مگر حضور علیہ السلام نے اجازت نہ دی۔ بخاری اور ترمذی شریف میں روایت موجود ہے کہ جب حضرت حاطبؓ ابن ابی بلتعہ سے غلطی ہو گئی تھی تو حضرت عمرؓ نے عرض کیا تھا دعنی ان اضرب عنق هذا المنافق۔

حضرت! آپ مجھے چھوڑ دیں کہ اس منافق کی گردن اڑا دوں، مگر حضور علیہ السلام نے منع فرمادیا تھا۔ حضرت خالد بن ولیدؓ کا ذکر بھی آتا ہے کہ جب منافقین کی منافقت واضح طور پر ظاہر ہونے لگی تو آپ نے قتل کرنے کی اجازت طلب کی جو نہ مل سکی۔ رئیس المنافقین عبداللہ بن ابی کو قتل کرنے کی جب اجازت مانگی گئی تو نبی علیہ السلام نے فرمایا دعوا اس کو چھوڑ دو۔ ان الناس یستحدثون ان محمداً یقتل اصحابہ لوگ پراپیگنڈا کریں گے کہ محمد خدا کے رسول نہیں بلکہ مطلق العنان بادشاہ ہیں جو اپنے ساتھیوں سے ناراض ہو کر انہیں قتل کر دیتے ہیں۔ فرمایا یہ چیز

منافقوں کے
ساتھ سلوک

تبلیغ اسلام کے راستے میں رکاوٹ بن جائیگی۔

جنگ خنین کے موقع پر ایک شخص نے کہا تھا، اے محمد! آپ انصاف کریں۔ اس پر آپ کو سخت کوفت ہوئی اور آپ نے فرمایا تو ناسرود ہو گیا، اگر میں دنیا میں انصاف نہیں کروں گا تو اور کون انصاف کرنے والا ہے۔ اس موقع پر بھی حضرت عمرؓ یا حضرت خالدؓ نے عرض کیا تھا کہ حضور! اجازت دیں اس شخص کا کام تمام کر دیں۔ آپ نے فرمایا، اس کو چھوڑ دو، یہ خارجیوں کا جہد امجد ہے۔ اس کی نسل سے ایسے لوگ پیدا ہوں گے جو اسلام سے بالکل اسی طرح نکل جائیں گے جس طرح تیر شکار کے آ رہا نکل جاتا ہے اور اس کے ساتھ کوئی آلائش نہیں ہوتی۔ اُس زمانے میں جب کسی شکاری جانور مہرن وغیرہ پر زور سے تیر چلاتے تھے تو وہ جانور کے پیٹ کے پار نکل جاتا تھا اور اس کے پچھلے کناے پر معمولی سی آلائش ہوتی تھی باقی تیر بالکل صاف ہوتا تھا۔ بہر حال فرمایا کہ اس شخص سے ایسے لوگ پیدا ہوں گے جو قرآن پڑھیں گے، مگر قرآن ان کے گلے سے نیچے نہیں جائیگا۔

یہ واقعات بیان کرنے کا مقصد یہ ہے کہ حضرت عمرؓ جلد بازی میں کوئی ایسا کام نہیں کرتے تھے جس کا ذکر ان تفسیری روایات میں ملتا ہے، بلکہ وہ تو ہمیشہ حضور علیہ السلام کے ارشاد کے منتظر رہتے تھے۔ دین کے معاملے میں بیشک سخت تھے مگر کوئی غلط قدم نہیں اٹھاتے تھے۔ اس قسم کی اجازت طلبی حضرت عمرؓ کی اپنی بیٹی اور حضور علیہ السلام کی زوجہ محترمہ حضرت حفصہؓ کے متعلق بھی ملتی ہے۔ حضور علیہ السلام اپنی بیویوں سے ناراض ہو گئے اور ایک ماہ تک علیحدگی کی قسم کھا کر اوپر چوبائے میں چلے گئے۔ لوگ سمجھنے لگے کہ حضور نے اپنی تمام بیویوں کو طلاق دے دی ہے اس پر حضرت عمرؓ نے حضور کی خدمت میں حاضری کے لیے دو تین دفعہ نیچے کھڑے ہو کر اجازت طلب کی۔ جب کوئی جواب نہ ملا تو عرض کیا کہ میں اپنی بیٹی کی سفارش کرنے کیلئے

نہیں بلکہ حقیقت حال معلوم کرنے کے لیے حاضر ہوا ہوں کہ کیا واقعی حضور نے بیویوں کو طلاق دے دی ہے یا محض ناراضگی ہے اور ساتھ ہی یہ بھی کہا کہ خدا کی قسم اگر اللہ کا نبی مجھے حکم دے گا تو میں اپنی بیٹی کی گمراہی کی گمراہی خود راڑوں گا۔

بعض روایات سے اس قدر معلوم ہوتا ہے کہ اکثر منافقین اپنے مقدمات حضور علیہ السلام کے پاس اس لیے نہیں لاتے تھے کہ آپ ٹھیک ٹھیک فیصلہ کر دیں گے۔ اس کے برخلاف وہ کعب بن اشرف جیسے طاغوتی شخص کے پاس جانا پسند کرتے تھے کیونکہ وہ اسے رشوت دیکر یا دیگر سفارشی ذرائع سے اپنے حق میں فیصلہ کرنے پر آمادہ کر سکتے تھے۔ بس اتنی بات ہے جس پر ان آیات کا نزول ہوا۔

طاغوتی نظام

مولانا عبید اللہ سندھی فرماتے ہیں کہ طاغوت سے مراد شیطان اور کعب بن اشرف جیسے موزی اور غالی لوگ ہیں۔ وسیع تر مفہوم میں طاغوت ہر وہ سرکش قوت ہے جو لوگوں کو گمراہ کرتی ہے۔ آپ فرماتے ہیں کہ اس زمانے کے بڑے بڑے طاغوت قیصر اور کسریٰ تھے۔ انہوں نے دنیا بھر کے لوگوں کو غلام بنا رکھا تھا اور وہ انسانوں کو جانوروں کی طرح استعمال کرتے تھے۔ اللہ کے دین کے مخالف تھے۔ اللہ تعالیٰ نے حضور علیہ السلام کے ذریعے اس طاغوتی نظام کا قلع قمع کر دیا یہ تو اس زمانے کا ذکر ہے اور اب ہمارے زمانے میں روس اور امریکہ کے نظام طاغوتی نظام ہیں۔ ایک اکھاڑی نظام ہے اور دوسرا سرمایہ دارانہ۔ دنیا کا ایک حصہ سرمایہ داری کی لپیٹ میں ہے اور دوسرا اشتراکیت کے چنگل میں پھنسا ہوا ہے۔ مگر یہ دونوں طاغوتی اور باطل۔ دین اسلام نے ہمیشہ ان کے خلاف آواز اٹھائی ہے۔ اللہ نے اپنے ہر نبی کی زبان سے کہلویا اِنْ اَعْبُدُوا اللّٰهَ فَاجْتَنِبُوا الطَّاغُوتَ یعنی عبادت صرف اللہ کی کرو اور ان طاغوتوں سے اجتناب کرو۔ مفسر قرآن شیخ عبدالقادر محدث دہلوی طاغوت کا معنی ”ہڑدنگا“ کرتے ہیں۔ ہندی میں ہڑدنگا اس شخص کو کہتے ہیں جو خود ساختہ سردار ہوتا ہے۔

کسی طریقے سے اقتدار پر قبضہ کر لیتا ہے اور پھر اُسے من مانے طریقے سے استعمال کرتا ہے۔ اب تو ریگن اور برزنیف قسم کے لوگ ہیں جو یہ کردار ادا کر رہے ہیں تاہم تقریباً دو سو سال تک، انگریز کو بھی دنیا میں یہ حیثیت حاصل رہی جو اب کمزور ہو چکا ہے۔ بہر حال طاغوت، ہر وہ طاقت ہے کُلَّمَا أَضَلَّ عَنِ الْحَقِّ جَوْرًا رَاسِتًا سے گمراہ کر دے شرائع الہیہ کے خلاف جو بھی فیصلہ ہو گا وہ طاغوتی ہو گا، مارشل لا کا نظام بھی اسی قبیل سے ہے۔ جہاں انسانوں کے بنائے ہوئے باطل قواعد جبراً نافذ کیے جاتے ہیں۔

فرمایا، وہ تو اپنے تنازعات، طاغوت کے پاس لے جانا چاہتے ہیں
وَقَدْ أَمَرُوا أَنْ يَكْفُرُوا بِهِ حالانکہ انہیں حکم یہ تھا کہ وہ طاغوت کا انکار کر دیں۔ تمام طاغوتی نظاموں کی نفی کر کے اللہ وعدہ لا شریک پر ایمان لے آئیں۔ سورۃ بقرہ میں فرمایا فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَىٰ جس نے طاغوت کا انکار کر دیا اور اللہ پر ایمان لے آیا، اُس نے مضبوط کڑے کو پکڑ لیا۔
فَإِنَّ الشَّيْطَانَ أَنْ يُضِلَّهُمْ ضَلَالًا بَعِيدًا اور اُدھر شیطان یا طاغوت کی خواہش یہ ہے کہ لوگ دور کی گمراہی میں جا پڑیں، اور شریعت الہی سے منہ موڑ بیٹھیں۔

شرائع الہیہ
 کی پیروی

آگے فرمایا وَإِذَا قِيلَ لَهُمْ جَبِمْ مَنَافِقُوكُمْ سے کہا جاتا ہے تَعَالَوْا إِلَىٰ مَا أَنْزَلَ اللَّهُ اُس چیز کی طرف آؤ جسے اللہ نے نازل کیا ہے یعنی قرآن حکیم وَالِیَ التَّوَسُّلِ اور رسول کی طرف آؤ تو پھر رَأَيْتَ الْمُنَافِقِينَ آپ ان منافقوں کو دیکھیں گے۔ مقصد یہ کہ ان منافقوں کا حال یہ ہوتا ہے۔ يَصُدُّونَ عَنْكَ صُدُودًا اعراض کرتے ہیں آپ سے اعراض کرنا صُدُودًا مفعول مطلق ہے اور اس کا معنی یہ ہے کہ ایک خاص طریقے سے اعراض کرتے ہیں تاکہ کسی کو ہتہ نہ چل سکے کہ وہ درپردہ منکر ہیں۔

منافقین بظاہر کلمہ تو پڑھتے ہیں مگر شریعت الہی کو تسلیم نہیں کرتے اور حیلے بہانے سے اس کے احکام کو ماننے کی کوشش کرتے ہیں۔

مولانا شیخ الہندؒ اپنے ترجمہ قرآن پاک کے حاشیے پر لکھتے ہیں کہ اگر مسلمانوں میں کوئی تنازعہ پیدا ہو جائے تو انہیں قرآن و سنت کی طرف رجوع کرنا چاہیے۔ کیونکہ اُن کا ملجا و ماویٰ یہی دو چیزیں ہیں۔ فرماتے ہیں کہ تنازعہ کے دو فریقوں میں سے اگر ایک شخص کے کہ چلو بھائی اس کا فیصلہ شریعت الہی سے کر دیتے ہیں اور دوسرا کہے کہ میں تو شریعت کو تسلیم نہیں کرتا۔ تو ایسا شخص کافر کہلائیگا کیونکہ اُس نے اللہ اور رسول کا حکم تسلیم کرنے سے انکار کر دیا ہے۔ سورۃ نور کے چھٹے رکوع میں آتا ہے کہ مومنین کی شان یہ ہے کہ جب انہیں کہا جاتا ہے کہ اللہ اور رسول کی طرف آؤ تو وہ خوشی محسوس کرتے ہیں اور جو اس قسم کے بوجھے اور منافق لوگ ہوتے ہیں وہ جیلہ سازی کرتے ہیں تاکہ بچ جائیں۔

منافقین کی
بے بسی

ایسے ہی منافقین کے متعلق فکیفَ اِذَا اَصَابَتْهُمْ مُصِیْبَةٌ
کَمَا قَدْ مَتَّ اَیْدِیْہُمْ رِسَ کیا حال ہوگا جب ان کو مصیبت پہنچے
گی ان کے ہاتھوں کی کمانی کی وجہ سے۔ یعنی اللہ اور رسول کو چھوڑ کر طاغوتی فیصلے
جمل کرنے والوں پر جب محاسبے کا وقت آئیگا، اُن کو تکلیف پہنچے گی تو ان
کا کیا حشر ہوگا اُس وقت یہ لوگ سخت مصیبت میں ہوں گے اور یہ اس وجہ سے
کہ انہوں نے شریعت الہی سے اعراض کیا۔ دنیا میں بھی جب قرآن پاک کی آیت
اُن کے جھوٹ کا پول کھول دیتی تھیں تو انہیں سخت ندامت ہوتی تھی مگر اپنے
مکرمہ عزائم سے باز نہیں آتے تھے۔ سورۃ توبہ میں بھی موجود ہے اَنَّهُمْ
یُقْسِنُوْنَ فِیْ کُلِّ عَاجِلٍ مَّرَّةً اَوْ مَرَّتَیْنِ یعنی ہر سال میں ایک
بار دوسرے منافقوں کی قلعی ضرور کھلتی ہے اور وہ ذلیل ہوتے ہیں مگر پھر بھی توبہ نہیں
کرتے اور نہ قبیح حرکتوں سے باز آتے ہیں۔

جھوٹی قسمیں

فرمایا ان کا کیا حال ہوگا جب وہ اپنے مکرمہ گناہوں کی سزا میں مبتلا ہوں گے۔

بھی حسن سلوک سے پیش آتے ہیں اور ان کے ساتھ بہتر سچی اور موثر بات کرتے ہیں تاکہ ان کی مخالفت موافقت میں تبدیل ہو سکے۔ اللہ تعالیٰ نے تبلیغ دین کے سلسلے میں یہ تعلیم بھی دے دی۔

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ﴿٦٤﴾ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي شَيْءٍ مِّنْ بَيْنِهِمْ ثُمَّ لَا يَجِدُوا فِي أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ﴿٦٥﴾

ترجمہ : اور نہیں بھیجا ہم نے کوئی رسول مگر اس لیے تاکہ اُس کی اطاعت کی جائے اللہ کے حکم سے ۔ اور اگر یہ لوگ جب کہ انہوں نے اپنے نفسوں پر زیادتی کی ، آپ کے پاس آتے اور اللہ تعالیٰ سے بخشش طلب کرتے اور بخشش طلب کرتا اُن کے لیے اللہ کا رسول بھی ، البتہ پاتے وہ اللہ تعالیٰ کو بہت ہی توبہ مقبول کرنے والا اور نہایت مہربان ﴿۶۴﴾ پس تیرے رب کی قسم یہ لوگ مومن نہیں ہو سکتے یہاں تک کہ آپ کو فیصل بنائیں اُس چیز میں جو اُن کے درمیان جھگڑا ہوا ہے ۔ پھر نہ پائیں اپنے نفسوں میں تنگی اُس چیز پر جو آپ نے فیصلہ کیا اور مقبول کریں اس کو کھٹے دل سے قبول کرنا ﴿۶۵﴾

گزشتہ آیات میں اللہ تعالیٰ نے اہل ایمان سے خطاب کر کے ، اللہ

اس کے رسول اور اولی الامر کی اطاعت کا حکم دیا تھا۔ اور پھر یہ بھی واضح فرما دیا تھا کہ اگر حکام اور رعیت کے درمیان ————— یا افراد کے درمیان کوئی تنازعہ پیدا ہو جائے تو ایسے معاملہ کو اللہ اور اُس کے رسول کی طرف لٹانا ضروری ہو جاتا ہے۔ مقصد یہ کہ کسی بھی معاملہ میں آخری اور حتمی فیصلہ کتاب و سنت سے ہی حاصل کرنا ہوگا اگر خدا اور قیامت پر ایمان پختہ ہے۔

اس کے بعد اللہ تعالیٰ نے منافقین کی مذمت بیان فرمائی اور واضح کیا کہ جب انہیں کہا جاتا ہے کہ کتاب اللہ اور اُس کے رسول کی طرف آؤ۔ تو یہ لوگ اعراض کرتے ہیں اور خدا و رسول کے فیصلے کو تسلیم کرنے کی بجائے اپنے مقدمات طاعنوت کی طرف لے جاتے ہیں۔ یہ بیماری منافقین مدینہ میں فی الواقع موجود تھی، وہ اپنا معاملہ حضور علیہ السلام کے پاس لے جانے کی بجائے کعب بن اشرف جیسے کافر، فاجر، سودخور اور بد اخلاق یہودی کے پاس لے جانے کو ترجیح دیتے تھے۔ اب آج کی آیات میں اطاعت کا بنیادی مقصد بیان کیا گیا ہے اور وہ یہ کہ بنی نوع انسان کے لیے ضروری ہے کہ وہ اللہ کے رسول کی اطاعت کریں۔ گزشتہ درس میں یہ بات واضح ہو چکی ہے کہ اطاعت بالذات تو فقط خدا تعالیٰ کی ہوتی ہے اور وہی مطاع مطلق ہے۔ مگر رسول کی اطاعت بالذات نہیں ہوتی بلکہ اُسکی رسالت کی وجہ سے ہوتی ہے کہ وہ اللہ کا پیغام مخلوق تک پہنچاتا ہے، اور اس ابلاغ میں کسی قسم کی غلطی یا شبہ کا امکان نہیں ہوتا۔

ان آیات میں اللہ تعالیٰ نے اطاعت رسول کا مرکزی نکتہ بیان فرمایا ہے ارشاد ہوتا ہے وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ ط ہم نے کوئی رسول نہیں بھیجا مگر اس لیے کہ اللہ کے حکم سے اُس کی اطاعت کی جائے۔ اللہ تعالیٰ نے کم و بیش ایک لاکھ چوبیس ہزار نبی اور رسول مبعوث فرما کر انہیں بنی نوع انسان کی ہدایت پر مامور کیا۔ اور اس سلسلہ کی آخری کڑی کے طور پر حضور خاتم النبیین علیہ الصلوٰۃ والسلام کو مبعوث فرمایا۔ ان تمام انبیاء اور رسل

اطاعت رسول
فرض ہے

کی بعثت کا مقصد اُن کی اطاعت تھا، اور وہ بھی باذن اللہ تعالیٰ کے حکم کی تعمیل میں۔ اس لحاظ سے رسول کی اطاعت کو درجہ فرضیت حاصل ہے اور یہ اس لیے کہ رسول کی اطاعت دراصل اللہ ہی کی اطاعت ہوتی ہے۔ یہ بات اسی سورۃ میں آگے دوسرے طریقے سے بھی سمجھائی گئی ہے "مَنْ يُطِيعِ الرَّسُولَ فَقَدْ أَطَاعَ اللَّهَ" یعنی جس نے رسول کی اطاعت کی اس نے درحقیقت اللہ ہی کی اطاعت کی۔ اور اللہ تعالیٰ کی اطاعت تک پہنچنے کے لیے رسول ہی واحد ذریعہ ہے۔ رسول کے پاس کسی شک و شبہ اور غلطی سے مبرا قطعی اور یقینی علم ہوتا ہے۔ بنی کے علاوہ ایسی کوئی دوسری ہستی موجود نہیں جس کے اخذ اور بیان میں شبہ کا امکان نہ ہو۔ بنی کو اس بات کی گارنٹی حاصل ہوتی ہے کہ وہ اللہ کے احکام ٹھیک ٹھیک اخذ کرتا ہے اور پھر انہیں آگے مخلوق کے سامنے بلا کم و استغناء بغیر کسی شبہ اور غلطی کے بیان کر دیتا ہے۔ بنی کے بیان اور اولیاء اللہ کے کشف میں یہ بنیادی فرق ہے کہ پیغمبر کا بذریعہ وحی اخذ، اس کا ضبط اور پھر بیان شک و شبہ سے پاک سو فیصدی درست ہوتا ہے جب کہ صاحب کشف کے کشفی بیان کو یہ قطعیت حاصل نہیں ہوتی۔ ولی کے کشف کو سمجھنے، اُسے ضبط کرنے اور پھر بیان کرنے میں خطا کا امکان ہے، لہذا یہ سو فیصدی قطعی اور یقینی نہیں ہوتا۔

بنی کی اطاعت دراصل اطاعتِ الہی کی قطعی علامت ہوتی ہے اور ہر بنی کی اطاعت اللہ ہی کے حکم سے ہوتی ہے۔ دنیا میں آنے والے ہر بنی نے یہی کہا "أَعْبُدُوا اللَّهَ لَوْ كَرِهَ الْكَافِرُونَ" اور اطاعت میری کرو۔ گویا مستحق عبادت صرف اللہ کی ذات ہے، اور میری اطاعت کے بغیر کسی کو فلاح نصیب نہیں ہو سکتی کیونکہ قطعی اور یقینی علم کے حصول کا یہی ہی واحد ذریعہ ہوں۔ حضرت ابراہیم علیہ السلام نے بھی اپنے باپ سے کہا "يَا أَبَتِ اِنِّیْ قَدْ جِئْتُكَ مِنَ الْعِلْمِ مَا لَمْ يَأْتِكَ فَاتَّبِعْنِیْ اِهْدِكَ صِرَاطًا سَوِيًّا" اے باپ! میرے پاس

ایسا علم ہے جو تیرے پاس نہیں ہے، اسی لیے میں کہتا ہوں کہ میری بات مان لو میں تمہیں صراطِ مستقیم کی منزل دکھا دوں گا۔ یہاں بھی اللہ تعالیٰ نے اطاعت کا یہی مرکز ہی مضمون سمجھایا ہے۔ کہ نبی کی اطاعت اللہ کے حکم سے ہوتی ہے۔ لہذا یہ فرض ہے اور اس سے سرتابی کفر ہے۔

طلبِ معافی
کے آداب

فرمایا کہ لوگوں کا فرض تھا کہ وہ اللہ کے رسول کی اطاعت کرتے۔ خدا کی نازل کردہ ہدایت کی طرف رجوع کرتے مگر یہ لوگ اپنے معاملات اللہ کے رسول کے پاس لانے کی بجائے طاغوتوں کے پاس لے جاتے ہیں۔ وَلَوْ أَنَّهُمْ رَازَظَلَمُوا أَنْفُسَهُمْ ۖ أَوْرَجِبَ كَمَا أَن لَّوْگُوں نے اپنے نفسوں پر ظلم کیا یعنی گناہ اور زیادتی کا ارتکاب کر بیٹھے، تو رادھر اُدھر جانے کی بجائے جَاءُ وَلَدِ آپ کے پاس آجاتے فَاسْتَغْفِرُوا لِلّٰہِ اور اللہ سے بخشش طلب کرتے وَاسْتَغْفِرْ لَهُمُ الرَّسُولُ اور اللہ کا رسول بھی اُن کے لیے بخشش طلب کرتا۔ لَوْ جَدُّوا لِلّٰہِ تَوَّابًا رَّحِيْمًا تو اللہ تعالیٰ کو بہت زیادہ توبہ قبول کرنے والا اور نہایت مہربان پاتے۔ گو یا طلبِ بخشش کے لیے یہ طریقہ اختیار کرتے کہ اللہ کے بنی کے پاس آجاتے، خود بھی اللہ سے اپنی لغزش کی معافی مانگتے۔ اللہ کے رسول سے بھی درخواست کرتے اور وہ بھی اُن کے لیے بارگاہِ رب العزت میں ہاتھ اٹھا دیتے۔ تو اللہ تعالیٰ توبہ ہی توبہ اور رحیم، اُن کی معافی کا انتظام ہو جاتا۔

معلوم ہوا کہ معافی کے لیے پہلی شرط یہ ہے کہ انسان ایمان سے متصف ہو۔ کیونکہ ایمان کے بغیر بخشش نہیں بنی اسی صورت میں گنہگار کے لیے بخشش کی دعا کرے گا جب کہ اس کے اندر ایمان موجود ہو۔ کیونکہ مشرک جس کا خاتمہ کفر اور شرک پہ ہوا ہو، اس کے لیے معافی کی درخواست کرنا جائز نہیں۔ بہر حال فرمایا اولاً یہ لوگ خود ایمان دار ہوں اور ثانیاً اپنی بخشش کے لیے خود اللہ تعالیٰ سے عرض کریں کیونکہ اللہ کا ارشاد ہے ”مَنْ يَغْفِرُ الذُّنُوبَ إِلَّا اللَّهُ“

اللہ کے سوا کون ہے جو انسان کی غلطیوں، کوتاہیوں کو معاف فرمادے۔ اور تیسری بات یہ کہ اللہ کا رسول بھی انکی معافی کے لیے اللہ تعالیٰ سے سفارش کرے۔ اور ایسا کرنا بنی کے لیے عین روا ہے۔ ارشاد باری تعالیٰ ہے "وَاسْتَغْفِرْ لِدَنِّكَ وَلِلْمُؤْمِنِينَ" (سورۃ محمد) یعنی اپنی لغزشوں کی بھی اللہ سے معافی مانگیں اور مومن مردوں اور مومن عورتوں کے لیے بھی بخشش کی دعا کریں۔ آپ کے اپنے متعلق تو اللہ تعالیٰ نے سورۃ فتح میں خوشخبری سنا دی "لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ" اللہ تعالیٰ نے حضور علیہ السلام کی تمام اگلی کچھلی خطائیں فرمادیں تاہم مومنین اور مومنات کی بخشش طلب کرنے کا قانون موجود ہے۔ اسی لیے فرمایا کہ اگر وہ لوگ آپ کے پاس آجائے، وہ خود بھی اپنے گناہوں کی معافی طلب کرتے اور اللہ کا رسول بھی ان کے لیے معافی کی درخواست کرتا تو یقیناً وہ اللہ کو ثواب اور رحیم پاتے مولانا عبید اللہ سندھی فرماتے ہیں کہ اس آیت میں مذکورہ بنی علیہ الصلوٰۃ والسلام کی طرف سے طلب معافی کی درخواست بظاہر آپ کی حیات مبارکہ کے ساتھ ہی مختص معلوم ہوتی ہے۔ کہ جو کوئی غلطی کا مرتکب آپ کی حیات مبارکہ میں ہی آپ کی خدمت میں حاضر ہو گیا، خود بھی استغفار کی اور اللہ کے رسول سے بھی طلب معافی کی درخواست کی، تو اللہ نے معاف کر دیا، تاہم مولانا فرماتے ہیں کہ اس کا تعلق عالم بزرخ میں بھی قائم ہے۔ عرض اعمال کے متعلق صحیح احادیث موجود ہیں جن کے مطابق امت کے اعمال ملاء علی میں حضور علیہ السلام کی خدمت میں پیش کیے جاتے ہیں۔ اور شاہ ولی اللہ محدث دہلوی کے مطابق ملاء علی کے مہلرین میں تین گمروہ شامل ہیں۔ پہلا گمروہ ملائکہ مقربین اور دیگر بلند پایہ فرشتوں کا ہے جس میں حاملین عرش فرشتے بھی ہیں۔ دوسرا گمروہ بھی فرشتوں کا ہے، جو دوسرے نمبر پر ہیں اور تیسرا گمروہ بنی نوع انسان میں افاضل الاممیین کا ہے یعنی وہ کامل الایمان لوگ جو اپنی زندگیاں دین کی خاطر وقف کر دیتے ہیں اور

عرض اعمال

بنی نوع انسان کی اصلاح کا فریضہ انجام دیے ہیں۔ اس گمراہ میں تمام انبیاء کرام اور اللہ کے دیگر نیک بندے شامل ہوتے ہیں۔ اور ان ممبرانِ ملاءِ اعلیٰ کا کام کیا ہے؟ ان کی پہلی مصروفیت یہ ہے کہ ان کی نگاہ ہر وقت خدا تعالیٰ کی تجلی عظم پر مرکوز رہتی ہے اور ان کا دوسرا کام یہ ہے کہ وہ اللہ کے نیک بندوں کے لیے بخشش کی دعائیں مانگتے ہیں۔ حاملینِ عرش کے متعلق تو خود قرآن پاک میں موجود ہے کہ وہ ایمان والوں کے لیے بخشش کی دعائیں کرتے ہیں الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا (سورة المؤمن)

تو مولانا عبد اللہ سندھی فرماتے ہیں کہ حضور علیہ السلام کی اس دنیا سے رحلت کے بعد بھی امت کے اعمال انکی خدمت میں ملاءِ اعلیٰ کے مقام پر پیش کیے جاتے ہیں اور وہ امت کے لیے بخشش کی دعا بھی کرتے ہیں۔ کیونکہ اس گمراہ میں شامل ہونے والوں کی ایک مصروفیت طلبِ بخشش بھی ہے۔

روضہ رسول
پر استشفاع

حضرت مولانا مفتی محمد شفیعؒ اپنی تفسیر معارف القرآن میں لکھتے ہیں کہ اس آیت کریمہ کے الفاظ سے حضور علیہ السلام کی حیات طیبہ میں آپ سے استشفاع تو بالکل واضح ہے۔ جب کوئی شخص غلطی کرتا، پھر اسے نہ امت ہوتی تو وہ حضور ختمی رسالت کی خدمت میں حاضر ہو کہ اللہ سے اپنے گناہ کی معافی طلب کرتا، پھر آپ سے بھی بخشش طلب کرنے کی درخواست کرتا تو حضور علیہ السلام اس کے لیے معافی مانگتے تو اللہ تعالیٰ معاف فرما دیتا۔ اس قسم کے واقعات بہت سے صحابہ کے متعلق احادیث میں آتے ہیں۔ مثلاً حضرت اسامہؓ سے غلطی ہو گئی تو آپ ناراض ہو گئے، پھر اسامہؓ نے عرض کیا، حضور میرے لیے بخشش کی دعا کریں تو آپ نے ایسا کیا تاہم مفتی صاحبؒ فرماتے ہیں کہ آیت کا عموم بتاتا ہے۔ کہ اگر حضور علیہ السلام کی وفات کے بعد بھی کوئی شخص آپ کے روضہ اقدس پر حاضر ہو کہ اپنی غلطی کی اللہ سے معافی طلب کرے اور بنی علیہ السلام کی خدمت

میں بھی طلب معافی کی درخواست کرے تو ایسا کرنا جائز ہے۔ مولانا رشید احمد گنگوہیؒ فرماتے ہیں کہ تمام فقہاء اس بات پر متفق ہیں کہ حضور علیہ السلام سے استشفاع کی دعا کرنا جائز ہے۔ صلوٰۃ و سلام عرض کرنے کے بعد بندہ حضور علیہ السلام سے درخواست کرے کہ وہ اللہ کی بارگاہ میں سفارش کریں کہ اللہ میرے گناہ معاف فرمائے میرا خاتمہ بالا ایمان ہو اور میں آپ کی امت میں شریک رہوں۔

سمع موٹی

سمع موٹی کے متعلق حضور علیہ السلام کی یہ صحیح حدیث موجود ہے۔ مَنْ صَلَّى عَلَى نَبِيٍّ أُلْفَتْهُ جَوْجَجَةٌ جو مجھ پر دور سے دور و شریف پڑھتا ہے وہ مجھے پہنچا دیا جاتا ہے۔ وَمَنْ صَلَّى عَلَى عِنْدَ قَبْرِي سَمِعْتُهُ اور جو کوئی میری قبر پر آکر درود پڑھے تو میں اس کو سنتا ہوں۔ مولانا گنگوہیؒ فرماتے ہیں کہ عام مُردوں کے سننے کے متعلق علما میں اختلاف پایا جاتا ہے۔ بعض سماع کے حق میں ہیں اور بعض مخالفت میں، مگر صحابہ کرام کے دور سے لے کر آج تک یہ اختلاف ختم نہیں ہو سکا، لہذا اس مسئلہ میں زیادہ سختی کا اظہار نہیں کرنا چاہیے۔ تاہم انبیاء علیہم السلام کی سماعت کے متعلق کسی کو اختلاف نہیں۔ اگر نبی علیہ السلام کی قبر اطہر پر جا کر سلام عرض کیا جائے تو آپ بنفس نفیس اسے سماعت فرماتے ہیں۔ علمائے دیوبند کے مسلک کے مطابق بھی یہ مسئلہ متفق علیہ ہے حضرت عبداللہ بن عمرؓ کے متعلق آتا ہے کہ وہ سفر پر روانگی سے پہلے اور سفر سے واپسی پر حضور علیہ السلام کے روضہ اقدس پر حاضر ہو کر سلام عرض کرتے۔ ظاہر ہے کہ وہ سمجھتے تھے کہ قبر شریف پر حاضر ہو کر سلام کرنے سے حضور خود سنتے ہیں۔ اگر ایسی بات نہ ہوتی تو انہیں وہاں قبر پر جانے کی کیا ضرورت تھی، درود سلام تو ہر مقام سے آپ کی خدمت میں پہنچ ہی جاتا، اس ضمن میں امام ابن کثیرؒ نے عقی والی روایت بھی نقل کی ہے۔ عقی کہتے ہیں کہ میں روضہ رسول پر موجود تھا کہ ایک اعرابی قبر مبارک پر حاضر ہوا اور یہی آیت تلاوت کی وَلَوْ أَنَّهُمْ

غلطی کا اعتراف کرتا ہوں اور اللہ سے معافی مانگتا ہوں اب آپ کے پاس آیا ہوں، آپ بھی خدا کی بارگاہ میں میرے لئے بخشش کی دعا کریں۔ یہ کہ کمر دریا تہی چلا گیا۔ غلبی کہتے ہیں کہ وہیں مجھ پر ٹینڈر غالب آگئی۔ خواب میں حضور علیہ الصلوٰۃ والسلام کی زیارت نصیب ہوئی اور آپ نے مجھے حکم دیا کہ دوڑ کر اُس اعرابی کے پیچھے جاؤ اور اُسے خوشخبری سنا دو کہ اللہ نے اس کے گناہوں کو معاف فرما دیا ہے۔ اگلی آیت میں ارشاد ہوتا ہے فَلَا وَرِیْثَ تِیرَے رب کی قسم۔ یہاں پر لا تاکید قسم کے لیے استعمال ہوا ہے اور اس قسم کی مثالیں قرآن پاک میں دو کے مقامات پر بھی موجود ہیں مثلاً لَا اُقْسِمُ بِیَوْمِ الْقِیَامَةِ اور لَا اُقْسِمُ بِهَذَا الْبَلَدِ تو معنی یہ ہوا، تیرے رب کی قسم لَا یُؤْمِنُوْنَ یہ لوگ ایماندار نہیں ہو سکتے حَتّٰی یُحِکْمُوْکَ فِیْ مَا شَجَرَ بَیْنَهُمْ جب تک کہ وہ آپ کو اپنے تنازعات میں حکم یا منصف مقرر نہ کریں۔ شَجَرَ میں ہر قسم کے معاملات اور تنازعات شامل ہیں خواہ وہ احکام میں ہوں یا عقائد میں۔ ہر معاملہ میں اللہ کے رسول کو منصف بناؤ اور پھر آپ کے ارشادات میں جو چیز مل جائے اُسے صدق دل سے تسلیم کر لو۔

شان نزول

اس آیت کریمہ کی شان نزول کے متعلق ترمذی شریف اور صحاح کی دیگر کتب میں حدیث موجود ہے جسے مفسرین کرام نے نقل کیا ہے۔ حضرت زبیرؓ اور ایک انصاری کے درمیان کھیت کو سیراب کرنے کے متعلق تنازعہ پیدا ہو گیا۔ حضرت زبیرؓ کا کھیت پانی کے رستے میں پہلے واقع تھا لہذا وہ اپنے کھیت کو پہلے سیراب کرتے تھے اور بعد میں پانی انصاری کے لیے چھوڑ دیتے تھے۔ انصاری کا مطالبہ یہ تھا کہ اُس کا کھیت چونکہ دور ہے اس لیے سیرابی کا حق پہلے اُسے ملنا چاہیے۔ معاملہ حضور علیہ السلام کی خدمت میں پیش ہوا آپ نے اخلاقی طور پر زبیرؓ سے فرمایا کہ اپنا کھیت کھوڑا بہت سیراب

کر کے پانی اپنے انصاری بھائی کے لیے چھوڑ دیا کرو۔ انصاری صحابی کو یہ فیصلہ پسند نہ آیا، کہنے لگا کہ آپ نے حضرت زبیرؓ کی رعایت کی ہے کیونکہ وہ آپ کا بھوپھی کا بیٹا ہے۔ اس پر حضور علیہ السلام سخت ناراض ہوئے اور حضرت زبیرؓ سے فرمایا کہ تم اپنے کھیت کو خوب سیراب کیا کرو حتیٰ کہ پانی دیواروں تک چڑھ جائے اور اس کے بعد انصاری کے لیے چھوڑا کرو۔ حضرت زبیرؓ فرماتے ہیں کہ یہ آیت کریمہ ہمارے اس معاملہ کے بارے میں نازل ہوئی۔ انصاری صحابی بھی بچا سچا مسلمان تھا بلکہ بدری صحابی تھا مگر جہالت میں ایسی بات کہ دی جس حضور علیہ السلام کو کوفت ہوئی۔ بہر حال اللہ تعالیٰ نے فرمایا کہ تیرے رب کی قسم یہ لوگ اس وقت تک کامل الایمان مومن نہیں ہو سکتے جب تک کہ ہر معاملہ میں آپ کو حکم مقرر نہ کریں۔ فرمایا کامل الایمان ہونے کے لیے پہلی بات تو یہ ہے کہ ہر معاملہ میں حضور علیہ السلام ہی کو حکم بنایا جائے۔ اور جب آپ فیصلہ فرمادیں۔ ثُمَّ لَا يَجْرِدُوا فِي أَنْفُسِهِمْ حَرَجًا مِّمَّا قَضَيْتَ تو پھر اس فیصلے کے فیصلے کے متعلق اپنے دلوں میں کوئی تنگی محسوس نہ کریں، بلکہ وَكُيَسِّرْ لَهُمُ السُّبُلَ آپ کے فیصلے کو خوشی سے قبول کر لیں۔ اسی میں اللہ کی رضا اور ہماری بہتری ہے خواہ اس فیصلے میں کوئی نقصان ہی کیوں نہ اٹھانا پڑے۔ بہر حال حضور علیہ السلام کا فیصلہ انجام کے لحاظ سے لازماً بہتر ہوگا جیسا کہ گذشتہ آیت میں بھی گزر چکا ہے ذَلِكَ خَيْرٌ وَأَحْسَنُ تَأْوِيلًا۔

دری تسلیم و رضا

حضور علیہ الصلوٰۃ والسلام کے ہر فیصلے کو قبول کرنا تین اعتبار سے ہوگا پہلا یہ کہ انسان کا اعتقاد درست ہو اور اُسے اس بات پر اعتماد ہو کہ حضور علیہ السلام کا فیصلہ بالکل صحیح اور بہ حق ہے۔ دوسری بات یہ ہے کہ انسان زبان سے بھی فیصلہ کی صحت کا اقرار کرے اور تیسرے یہ کہ عملی طور پر اپنا معاملہ حضور کے سامنے پیش کر دے۔ اگر دل سے تسلیم کرتا ہے اور زبان سے اقرار بھی کرتا ہے مگر عملاً اپنے معاملات دربار نبوی کی طرف نہیں لجاتا تو بھی

فاسق متصور ہوگا کیونکہ اس نے تسلیم و رضا کے تین درجات مکمل نہیں کیے۔

درالمی تحکیم
نبوی

حضور علیہ الصلوٰۃ والسلام اللہ تعالیٰ کی جانب سے حاکم تو بہر حال ہیں۔ اب تنازعات آپ کے پاس لانا ہی آپ کی تحکیم کا قیام ہے۔ ایمان کا تقاضا بھی یہی ہے کہ تمام معاملات حضور ہی کے سامنے پیش کیے جائیں اگر ایسا نہیں کریں گے تو اتفاق ثابت ہوگا۔ آپ علیہ السلام کی حیات مبارکہ میں الیہ معاملات ذاتی طور پر آپ کے سامنے پیش ہوتے رہے اب آپ کے بعد یہ معاملات آپ کی سنت، شریعت اور تعلیمات کے سامنے پیش کر کے فیصلہ حاصل کیا جائے گا۔ رسول کی اطاعت کا یہی مطلب ہے۔ اس لیے آیت مبارکہ میں فرمایا گیا ہے کہ یہ لوگ اس وقت تک کامل الایمان نہیں ہو سکتے جب تک اپنے معاملات میں بنی اکرم کو منصف نہ مقرر کریں اور پھر آپ کے فیصلہ پر سر تسلیم خم نہ کر لیں۔

وَلَوْ أَنَّا كَتَبْنَا عَلَيْهِمْ أَنْ اقْتُلُوا أَنْفُسَكُمْ
 أَوْ أُخْرِجُوا مِنْ دِيَارِكُمْ مَا فَعَلُوهُ إِلَّا قَلِيلٌ
 مِنْهُمْ وَلَوْ أَنَّهُمْ فَعَلُوا مَا يُوعَظُونَ بِهِ
 لَكَانَ خَيْرًا لَهُمْ وَأَشَدَّ تَثْبِيثًا ۖ ﴿٦٦﴾ وَإِذَا
 لَا تَأْتِيهِمْ مِنْ لَدُنَّا أَجْرًا عَظِيمًا ۖ ﴿٦٧﴾ وَلَهُدَيْنَهُمْ
 صِرَاطًا مُسْتَقِيمًا ۖ ﴿٦٨﴾

ترجمہ: اور اگر ہم اُن پر فرض کر دیتے کہ اپنی جانوں
 کو قتل کر دیا اپنے گھروں سے نکل جاؤ، تو یہ لوگ ایسا نہ
 کرتے مگر ان میں سے بہت تھوڑے۔ اور اگر یہ لوگ کرتے
 اس چیز کو جس کی ان کو نصیحت کی جاتی ہے تو البتہ یہ بات
 ان کے حق میں بہتر ہوتی اور زیادہ ثابت رکھنے والی ہوتی ﴿۶۶﴾
 اور اُس وقت ہم البتہ اُن کو دیتے اپنی طرف سے بہت
 بڑا اجر ﴿۶۷﴾ اور ہم اُن کو صراطِ مستقیم کی ہدایت دیتے ﴿۶۸﴾

گزشتہ سے پیوستہ درس میں منافقین کی مذمت بیان ہوئی تھی کہ جب انہیں کہا
 جاتا ہے کہ اللہ تعالیٰ کی نازل کردہ شریعت، دین اور کتاب کی طرف آؤ اور اس کے رسول
 سے اپنے تنازعات کا تصفیہ کرو تو وہ اعراض کرتے ہیں۔ فرمایا یہ لوگ جھوٹے بہانے کرتے
 ہیں قسمیں اٹھاتے ہیں مگر یہ چیزیں انجام کے اعتبار سے ان کے لیے نہایت ہی نقصان دہ
 ثابت ہوں گی۔ اس کے بعد گزشتہ درس میں رسول خدا کی اطاعت کی فرضیت کا تذکرہ

تھا۔ کیونکہ خدا تعالیٰ کی سرضیات اور نامرضیات معلوم کرنے کا واحد ذریعہ اللہ کے بنی اور رسول ہوتے ہیں، لہذا ان کا اتباع ضروری ہے۔ اس کے بغیر نہ خدا کی رضا حاصل ہو سکتی ہے اور نہ انسان کامیاب ہو سکتا ہے۔ اب آج کی آیات میں اللہ تعالیٰ اور اس کے رسول کی اطاعت کے فوائد بیان ہو رہے ہیں۔ اور ساتھ ساتھ منافقین کے غلط رویے کی مذمت بھی ہے۔

ابتلا من اللہ

ارشاد ہوتا ہے وَلَوْ اَنَا كُتِبْنَا عَلَيْهِمْ اور اگر ہم لکھ دیتے یعنی ان منافقین پر فرض کر دیتے۔ كُتِبَ کا لغوی معنی لکھنا ہوتا ہے مگر مطلب یہ ہے کہ فرض قرار دیتے۔ جیسے دو کے مقام پر فرمایا كُتِبَ عَلَيْكُمْ الْقِتَالُ تم پر لڑائی فرض کی گئی ہے۔ يَا كُتِبَ عَلَيْكُمْ الصِّيَامُ تم پر روزے فرض کیے گئے ہیں۔ اسی طرح فرمایا کہ اگر ان پر فرض کر دیا جاتا اِنْ اَقْتُلُوا اَنْفُسَكُمْ کہ اپنے آپ کو قتل نہ کرو۔ یعنی خودکشی نہ کرو۔ جیسا کہ بنی اسرائیل کو حکم دیا گیا۔ جب انہوں نے کچھ طرے کو معبود بنالیا۔ تو موسیٰ علیہ السلام نے ان سے کہا تم نے کچھ طرے کو معبود بنا کر اپنی جانوں پر ظلم کیا ہے، لہذا اب اس کا ازالہ یہ ہے کہ اپنے رب سے توبہ کرو اور فَاَقْتُلُوا اَنْفُسَكُمْ یعنی اپنی جانوں کو ہلاک نہ کرو۔ تو فرمایا اگر ہم تم پر بھی خودکشی فرض کر دیتے اَوْ اَخْرَجُوا مِنْ دِيَارِكُمْ یا اپنے گھروں سے نکل جانے کو ضروری قرار دیتے۔ مَا فَعَلُوهُ اِلَّا قَلِيلٌ مِنْهُمْ تو وہ ایسا نہ کرتے مگر ان میں سے بہت مختصر بڑے لوگ۔

بنی اسرائیل کو خودکشی کا حکم ہوا اور انہوں نے لیت، دھل کرنے کے بعد حکم کی تعمیل بھی کی۔ مگر ہماری شریعت میں خودکشی حرام ہے حضور علیہ السلام نے فرمایا جو کوئی خودکشی کرے گا اُسے برزخ اور آخرت میں وہی سزا ملیگی جو طرہ لیتہ اس نے خودکشی کے لیے اختیار کیا۔ مثلاً کسی نے زہر کھالیا یا کسی تیز دھار کسے سے یا گولی مار کر خودکشی کی، کسی بلند مقام سے چھلانگ لگائی، پانی میں ڈوب مرا،

تو فرمایا آخرت میں اُسے اسی قسم کی سزا دی جائیگی اور وہ اسی طرح خودکشی کرتا رہے گا۔
اپنے آپ کی قربانی پیش کرنا بڑا مشکل کام ہے۔ اس لیے اللہ تعالیٰ نے ایسا
حکم نہیں دیا اور اگر دے دیتا تو بہت تھوڑے لوگ اس کی تعمیل پر تیار ہوتے۔ اللہ تعالیٰ
کا قانون ہے "لَا يَكْلِفُ اللَّهُ نَفْسًا إِلَّا وُسْعَهَا" کہ وہ کسی کو اس کی طاقت
سے زیادہ بوجھ نہیں اٹھواتا، لہذا اللہ تعالیٰ نے جانی قربانی پیش کرنے کا حکم
نہیں دیا۔ صاحب روح المعانی اور دوسرے مفسرین کرام حضرت عمرؓ کا قول
نقل کرتے ہیں کہ اگر اللہ تعالیٰ ہمیں حکم دیتے کہ ہم اپنے آپ کو اس کی راہ میں
قربان کر دیں تو ہم یقیناً ایسا کر گزرتے مگر الحمد للہ اللہ نے ایسا حکم نہیں دیا حضرت
ابوبکر صدیقؓ سے بھی اسی قسم کا جواب منقول ہے۔ فرماتے ہیں کہ اگر اللہ تعالیٰ حکم
دیتا تو میں اپنی اور اپنے بال بچوں کی جانیں اللہ کی راہ میں قربان کر دیتا۔ حضور علیہ السلام
نے صدیق اکبرؓ کا یہ جذبہ سنا تو فرمایا "صَدَقْتَ يَا أَبَا بَكْرٍ" اے ابوبکر! تو نے
سچ کہا، تمہارا ایمان واقعی اتنے اعلیٰ درجے کا ہے۔

عبداللہ بن رواحہؓ انصار کے خاندان کے اکابر صحابہ میں سے ہیں، اپنے
قبیلہ کے سردار اور شاعر بھی تھے۔ ان کے متعلق بھی اسی قسم کی بات منقول ہے۔
حضور علیہ الصلوٰۃ والسلام نے فرمایا اگر اللہ تعالیٰ قربانی پیش کرنے کا حکم دیتا تو
عبداللہ بن رواحہؓ اُس قلیل تعداد میں شامل ہوتے جو اس حکم کی تعمیل کر گزرتی۔

حضرت عبداللہ بن مسعودؓ کے متعلق بھی آتا ہے کہ وہ بھی اس قسم کے حکم کی تعمیل
کرتے تھے۔ الحمد للہ مالک الملک نے ایسا کوئی حکم نہیں دیا وگرنہ لوگ سخت آزمائش میں مبتلا ہو جاتے
اور بہت کم لوگ اس حکم کی تعمیل کپاتے مگر اللہ تعالیٰ نے مہربانی فرمائی ہے کہ جانی قربانی کا حکم نہیں دیا بلکہ جو کوئی
شخص سچے دل سے خدا کی طرف جوئے کلمے کے معافی مانگے تو اللہ تعالیٰ ضرور توبہ کرنے سے معافی دے دیتا ہے۔

مفسرین کرام اس آیت کی تفسیر میں یہ بھی فرماتے ہیں کہ "إِنْ أَفْتُلُوا
أَنفُسَكُمْ" سے مراد جہاد ہے۔ اور "وَإِخْوَانٌ مِّن دِيَارِكُمْ"
سے مراد ہجرت ہے۔ مگر یہ دونوں چیزیں منافقین کے لیے بھاری ہیں۔

وہ تو اللہ اور اس کے رسول کے فیصلہ کو تسلیم کرنے کے لیے تیار نہیں وہ جہاد اور ہجرت جیسے مشکل امور کیسے انجام دینگے، حالانکہ اسلام نے انہیں فرض قرار دیا ہے اسی لیے فرمایا کہ اگر اللہ تعالیٰ ان دو باتوں کا حکم دیتا ہے تو اس پر بہت قلیل تعداد عمل پیرا ہوتی۔

ہجرت اور
جہاد کی اہمیت

ہجرت کی اہمیت کے متعلق آتا ہے اِنَّ شَانَ الْهِجْرَةِ لَشَدِيدٌ یعنی ہجرت کا معاملہ بڑا شدید ہوتا ہے۔ جب کسی علاقے میں کفار کو غلبہ حاصل ہو جائے اور اہل ایمان کے لیے شریعت پر عمل کرنا ممکن نہ رہے تو اللہ اور اس کے رسول کی خوشنودی کی خاطر وہاں سے ہجرت کرنا فرض ہو جاتا ہے ایسے حالات میں جو شخص ہجرت کے لیے تیار نہ ہو، وہ سخت گنہگار ہے اور اس کے لیے جہنم کی وعید آئی ہے۔ اسی طرح اللہ کے دین کی اقامت کے لیے جہاد بھی فرض ہے۔ جہاد میں قتال بھی شامل ہے جیسے سورۃ بقرہ میں آچکا ہے کُتِبَ عَلَيْكُمُ الْقِتَالُ وَهُرُكُمُ لَكُمْ ثُمَّ يَلُؤْا فِرْضَ قرار دی گئی ہے اگرچہ وہ تمہیں ناپسند ہو۔ اس میں جان کا خطرہ ضرور ہے مگر انجام کے اعتبار سے اس میں تمہارے لیے بہتری ہے۔ جہاد کے متعلق حضور علیہ السلام کا ارشاد ہے ذرۃ سنام الاسلام الجہاد یعنی اسلام کی کوہان (بلندی) جہاد ہے۔ جس طرح اونٹ کی شان اُسی کوہان سے ظاہر ہوتی ہے اسی طرح اسلام کی رفعت جہاد سے ہے۔ جہاد کے بغیر نہ حد و فاع قائم ہو سکتی ہیں اور نہ من قائم ہو سکتا ہے۔ گویا دشمن کو مغلوب کرنے اور شریعت کے اجرا کے لیے جہاد ضروری ہے۔ عام حالات میں جہاد فرض کفایہ ہوتا ہے اگر مسلمانوں کی ایک جماعت اس فریضہ کو ادا کر رہی ہے تو یہ تمام اہل اسلام کی طرف سے ادا تصور ہوگا، اور اگر قوم کا کوئی فرد بھی جہاد کے لیے تیار نہیں تو پوری کی پوری مسلمان قوم و ملت گنہگار ہوگی۔ قتال کے علاوہ دین اسلام کی تعلیم و تبلیغ، اشاعت اور تقریر و تحریر بھی جہاد ہی کا ایک حصہ ہے۔ قتال کی طرح یہ فریضہ بھی فرض کفایہ

ہی ہے۔ اور مسلمانوں کی ایک جماعت کو یہ فریضہ ہمیشہ ادا کرتے رہنا چاہیئے، اگر اسلام کی تبلیغ بالکل رک گئی تو پھر بھی ساری قوم گنہگار ہوگی۔

الغرض اللہ تعالیٰ نے ارشاد فرمایا کہ اگر تم جہاد اور ہجرت ان لوگوں پر فرض قرار دیتے تو اس حکم کی تعمیل کرنے والے بہت کم لوگ ہوتے۔ مفسرین کرام فرماتے ہیں کہ اس قلیل تعداد میں صحابہ کرامؓ تو سب کے سب داخل ہیں کیونکہ وہ ہر حکم کی تعمیل کے لیے ہمیشہ تیار رہے، البتہ کمزور ایمان والے اور منافق لوگوں کے لیے یہ دونوں چیزیں بہت مشکل ہیں۔ وہ خود غرضی اور آرام طلبی کا شکار ہو جاتے ہیں۔ لہذا یہ مشکل کام ان کے بس کا روگ نہیں رہتے۔

تعمیل حکم کا ثمرہ

منافقین کی اس کمزوری کا تذکرہ کرنے کے بعد اللہ تعالیٰ نے فرمایا وَلَوْ أَنَّهُمْ فَعَلُوا مَا يُوعَظُونَ یہ اگر یہ لوگ ہمارے حکم کی تعمیل کر لیتے ہیں یعنی جس بات کی نصیحت کی جا رہی ہے۔ اُسے کر گزرتے، اللہ اور اس کے رسول کی اطاعت کرتے، اپنے تمام معاملات رسول خدا کے پاس لاتے، قرآن و سنت کو اپنی آخری پناہ گاہ بنا لیتے، تو فرمایا لَكَانَ خَيْرًا لَّهُمْ یہ ان کے لیے بہتر ہوتا۔ یعنی اگر اللہ تعالیٰ کے احکام پر عمل پیرا ہو جاتے دنیا میں بھی کامیابی حاصل ہوتی اور آخرت کی فلاح تو بہر حال یقینی ہے وَاشْكَرْ تَشْبِيْرًا اور حکم دین کی تعمیل پر سختی کی دلیل ہوتا۔ مولانا شاہ اشرف علی تھانوی فرماتے ہیں کہ دین پر سختی کسی شخص کے اعتقاد اور ایمان کی سختی کی علامت ہوتی ہے دین کے احکام پر جس قدر عمل ہوگا اسی قدر اعتقاد اور ایمان میں مضبوطی آئے گی۔ اور عمل میں جس قدر کمزوری آئے گی، اعتقاد اور ایمان بھی اسی قدر کمزور ہوگا۔ ظاہر ہے کہ اگر ایمان میں سختی آئیگی تو انسان جہاد اور ہجرت کے لیے تیار ہو جائے گا۔ پھر اس کے لیے کوئی کام دشوار نہیں ہے گا۔

روایات میں آتا ہے کہ حضور نبی کریم علیہ الصلوٰۃ والسلام نے فرمایا کہ بعض لوگوں کے ایمان زمین میں گڑھے ہوئے پہاڑوں سے زیادہ مضبوط ہوتے ہیں

ایمان کی سختی

آپ نے کامل ایمان لوگوں کی مثال پہاڑوں کے ساتھ دی۔ ایک شاعر نے کہا ہے ۔

تنزل الجبال الرسیت وقلبنا علی العهد لا یلوی ولا یتغیر

مطلب یہ ہے کہ انسان کا عقیدہ اس قدر مضبوط ہونا چاہیے کہ مضبوط پہاڑ تو اپنی جگہ سے ٹل جائیں مگر ہمارا عہد و پیمان اپنی جگہ سے نہ ہٹے۔ علامہ اقبال مرحوم نے بھی یہی بات یوں بیان کی ہے ۔

بجود خزیدہ و محکم چوں کہ بہاراں زہی

چوں خس مزی کہ ہوا تند و شعلہ بیباک است

یعنی مستقل مزاج بن کہ پہاڑوں کی طرح زندہ رہو، تنکوں کی طرح زندگی مت گزارو کہ ہوا تیز ہے اور شعلہ بیباک، مطلب یہ کہ اگر حقیر تنکے بن جاؤ گے تو پھر نہ ہوا کے سامنے ٹھہر سکو گے اور نہ آگ لگنے سے بچ سکو گے اگر عزت و ناموس کی زندگی گنہ ازنا ہے، تو پہاڑوں اور چٹانوں کی طرح مضبوط بن جاؤ۔

آج کی سوسائٹی میں لوگ ڈالواں ڈول پھرتے ہیں۔ چاروں طرف گمراہی اور اس کے اسباب پھیلے ہوئے ہیں جس کی وجہ سے ایمان کی سختی باقی نہیں رہی لوگ معمولی سی آزمائش پر بھی پورا نہیں اترتے بلکہ قدم قدم پر پھسل جاتے ہیں۔ رسم و رواج اور بدعات میں غرق ہو چکے ہیں۔ مشرک، کافر، اور دہریہ اقوام نے دنیا میں ایسے حالات پیدا کر دیے ہیں کہ لوگ گمراہی کی طرف فوراً غلبہ ہو جاتے ہیں لہو و لعب، کھیل نماشہ، عریانی، افحاشی اور بے حیائی کے کاموں پر فوراً تیار ہو جاتے ہیں، ایمان بالکل کمزور ہو چکا ہے ان حالات کے متعلق حضور علیہ السلام کا ارشاد مبارک ہے الصاب علی الدین کالتصابض علی الجس یعنی دین پر ثابت قدم رہنا اتنا مشکل ہو جائیگا جیسے جلتے ہوئے کوئلے کو ہاتھ میں پکڑنا مشکل ہوتا ہے۔ وجہ یہ ہے کہ پورے کا پورا ماحول اور برادری بگڑ چکے ہیں۔ سب کے سب رسومات اور بدعات کے پیچھے لگے ہوئے ہیں،

ایسے وقت میں ایک صحیح مومن کے لیے گزراوقات کس قدر مشکل ہوگی۔
 فرمایا اگر یہ لوگ احکام خداوندی پر عمل پیرا ہو جائیں وَإِذَا لَأَتَيْنَهُمْ
مِّن لَّدُنَّا أَجْرًا عَظِيمًا تو ہم انہیں اجر عظیم عطا کرتے۔ یعنی اگر
 یہ لوگ اللہ اور اس کے رسول کے احکام کی تابعداری کرتے، تقویٰ کی
 راہ اختیار کرتے، ہر معاملہ میں شریعت سے رہنمائی حاصل کرتے اور تمام
 معاملات میں دین ہی کو مقدم رکھتے تو آخرت میں اللہ تعالیٰ انہیں بہت
 بڑا صلہ عنایت فرماتے وَلَهُدًى يُّنْفِثُ بِهِمْ صِوَاطًا مُّسْتَقِيمًا
 اور انہیں دنیا میں صراط مستقیم کی طرف رہنمائی بھی حاصل ہوتی۔ مقصد یہ کہ
 تعمیل حکم کی صورت میں انہیں دنیا میں صراط مستقیم حاصل ہو جاتا، جس پر چل
 کر وہ کامیاب زندگی گزار سکتے، اور پھر آخرت میں اجر عظیم کے مستحق
 ہوتے۔ اس طرح دنیا اور آخرت دونوں مقامات پر کامیاب و کامران
 ہوتے دو سر مقام پر فرمایا وَالَّذِينَ اهْتَدَوْا زَادَهُمْ هُدًى
 جو کوئی ہدایت کے راستے پر چل نکلتا ہے اللہ تعالیٰ اس کے لیے ہدایت
 میں اصناف فرمادیتا ہے۔ صراط مستقیم ہر مومن کا مطلوب و مقصود ہے
 جس کے حصول کے لیے ہر نماز میں دعا کی جاتی ہے إِهْدِنَا الصِّرَاطَ
الْمُسْتَقِيمَ اے اللہ! ہمیں صراط مستقیم پر چلا۔ جسے یہ چیز حاصل
 ہو جائے اس کے لیے بہت بڑی کامیابی ہے اسی لیے اللہ تعالیٰ
 نے فرمایا کہ صراط مستقیم اس شخص کو حاصل ہوتا ہے۔ جو اس کے احکام پر
 عمل پیرا ہو جاتا ہے۔

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسَنَ أُولَٰئِكَ رَفِيقًا ﴿٦٩﴾ ذَٰلِكَ الْفَضْلُ مِنَ اللَّهِ وَكَفَىٰ بِاللَّهِ عَلِيمًا ﴿٧٠﴾

ترجمہ: اور جو شخص اطاعت کریگا اللہ کی اور رسول کی پس یہی لوگ ہیں اُن کے ساتھ جن پر اللہ تعالیٰ نے انعام کیا ہے، انبیاء، صدیق، شہداء اور صالحین میں سے۔ اور بہت ہی اچھی ہے ان لوگوں کی رفاقت ﴿۶۹﴾ یہ اللہ تعالیٰ کی طرف سے فضل ہے۔ اور کافی ہے اللہ جاننے والا ﴿۷۰﴾

گذشتہ آیات میں منافقین کی مذمت بیان کی گئی کہ وہ اللہ اور اس کے رسول کے ربط آیات فیصلے پر راضی نہیں ہوتے اور اپنے معاملات کو طاغوت کے پاس لے جانا پسند کرتے ہیں۔ اس کے بعد اللہ نے ارشاد فرمایا کہ انسانوں کی فلاح کا دار و مدار اللہ اور اس کے رسول کی اطاعت پر ہے، جب تک وہ اللہ کے رسول کو اپنا حکم مقرر نہ کریں۔ وہ کامل الایمان نہیں ہو سکتے، پھر فرمایا، اگر اللہ تعالیٰ اُن پر کوئی مشکل احکام نازل فرما دیتا جیسا کہ بنی اسرائیل کی توبہ کو اُن کی جانوں کے قتل کے ساتھ مشروط کر دیا تھا۔ تو لوگوں کے لیے بڑی دشواری ہوتی۔ اللہ تعالیٰ نے بڑی مہربانی فرمائی کہ کوئی ایسا حکم نہیں دیا جو تکلیف مالایطاق میں داخل ہو، لہذا ان لوگوں کی بہتری اسی چیز میں ہے کہ اللہ تعالیٰ کی طرف سے کی گئی نصیحت پر عمل پیرا ہو جائیں۔ ایسا کر لیں گے تو انہیں بہتری، ایمان میں سچائی، اجر عظیم

اور صراطِ مستقیم نصیب ہو جائیگا۔ اللہ تعالیٰ نے ان چار انعامات کا تذکرہ فرمایا۔ ہر
نیکی کنندہ کے لیے آخرت میں اجر عظیم تو بلاشبہ ہے، اُسے دنیا میں بھی وہ صراطِ مستقیم
نصیب ہو جائیگا۔ جس کی دُعا ہر مومن ہر نماز میں کرتا ہے۔

انعام
یافتہ لوگ

آج کے درس میں اللہ تعالیٰ نے اپنی اور اپنے رسول کی اطاعت کرنیوالوں
کے لیے پانچویں انعام کا ذکر کیا ہے۔ یہ بلند ترین لوگوں کی رفاقت ہے جو کہ بڑی
ہی فضیلت والی چیز ہے۔ فرمایا وَمَنْ يُطِيعِ اللَّهَ وَالرَّسُولَ جَزَاءُ اللَّهِ
اور اس کے رسول کی اطاعت کرے گا۔ اللہ تعالیٰ تو مطاع مطلق بالذات ہے
تاہم رسول کی اطاعت بالذات تو نہیں مگر وہ بھی رسالت کی وجہ سے مطلقاً
فرض ہے۔ ایسے لوگوں کو خوشخبری سنائی گئی ہے فَأُولَئِكَ مَعَ الَّذِينَ
أَنْعَمَ اللَّهُ عَلَيْهِمْ إِنْ لَوْ كُنُوا كُفَرًا لَآتَيْنَهُمُ الْبَأْسَ بَعَثْنَا فِيهِمْ رَسُولًا مِنْ أَنْفُسِهِمْ فَيُقَرِّبُونَ بَيْنَنَا وَبَيْنَهُمُ ابْنَاءُ مَرْيَمَ وَآلُ عِمْرَانَ وَآلُ عِيسَى ابْنِ مَرْيَمَ وَآلَ هَارُونَ وَآلَ إِبْرَاهِيمَ الْكَافَّةَ إِنَّا كُنَّا مُنْظِرِينَ
یعنی انبیاء، صدیق، شہدا اور صالحین ہیں۔ یہ انہی لوگوں کی رفاقت کا تذکرہ ہے
جن کے متعلق ہر نمازی سورۃ فاتحہ میں دعا کرتا ہے اِهْدِنَا الصِّرَاطَ الْمُسْتَقِيمَ
اے اللہ! ہمیں سیدھے راستے پر چلا۔ صِرَاطَ الَّذِينَ أَنْعَمْتَ عَلَيْهِمْ
اور وہ سیدھا راستہ اُن لوگوں کا ہے جن پر تو نے انعام کیا سورۃ فاتحہ میں تو
انعام یافتہ لوگوں کی تشریح بیان نہیں کی گئی، اُن کا تذکرہ اب اس آیت کریمہ میں ہو
رہا ہے مِنْعَمَ عَلَيْهِمْ مَذْكُورَةٌ چار معیاری گروہ ہیں۔ ان کے علاوہ باقی لوگ ان سے کم تر
درجہ میں ہیں۔

انبیاء علیہم السلام

انعامات دو قسم کے ہیں یعنی مادی اور روحانی۔ اس دنیا میں مادی انعامات
میں تو مومن اور کافر وغیرہ سب شریک ہیں۔ البتہ روحانی نعمتیں اللہ کے مقبول
بندوں کو حاصل ہوتی ہیں۔ اور ان میں سرفہرست انبیاء علیہم السلام کی جماعت
ہے۔ اعلم العقائد ایک مستقل فن ہے جس کے ذریعے اچھے اور برے عقائد

کی تشریح کی جاتی ہے۔ تو اس فن کے ماہرین نے عقائد کی کتابوں میں نبی کی تعریف یوں کی ہے کہ نبی انسان ہوتا ہے، جسے اللہ تعالیٰ اپنے احکام پہنچانے کے لیے بنی نوع انسان کی طرف مبعوث فرماتا ہے۔ انسانوں کے علاوہ نبوت کا منصب کسی دوسری مخلوق کو حاصل نہیں ہوا، فرشتوں یا جنات میں سے کوئی بنی مبعوث نہیں ہوا، البتہ اپنے پیغام پہنچانے کے لیے اللہ تعالیٰ رسالت کا فریضہ انسانوں کے علاوہ فرشتوں کے سپرد بھی کر دیتے ہیں۔ جیسا سورۃ حج میں فرمایا "اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ" اللہ تعالیٰ فرشتوں اور لوگوں میں سے رسول منتخب فرما لیتا ہے۔

انسان کی
تعریف

اہل منطق نے انسان کی تعریف بھی کی ہے، کہ انسان کیا ہے۔ پرانے زمانے کے یونانی کہتے تھے کہ انسان حیوانِ ناطق ہے۔ یعنی ایسا جاندار ہے جو بولتا ہے اور ادراک رکھتا ہے۔ حضرت امیر شاہ ولی اللہ کے سلسلہ کو ماننے والے انسان کی تعریف یوں کرتے ہیں "مَا يَتَفَكَّرُ وَيَصْنَعُ بِأَلَا لَاتٍ" یعنی جو غور و فکر کرتا ہے اور آلات کو استعمال کرتا ہے۔ یہ بہترین تعریف ہے جو شاہ رفیع الدینؒ فرزند شاہ ولی اللہؒ نے اپنی منطق کی کتاب میں کی ہے۔ قرآن پاک میں آتا ہے۔ "خَلَقَ الْإِنْسَانَ مِنْ عَلَقٍ" اللہ تعالیٰ نے انسان کو لوتھڑے سے پیدا کیا اگر اس میں علم و شعور اور دین اور ایمان ہو گا تو وہ صحیح معنوں میں انسان ہے، ورنہ وہ لوتھڑا ہی ہے جس سے اس کی پیدائش عمل میں آئی ہے۔

نبی انسان
ہوتا ہے

تو مقصد یہ ہوا کہ نبی انسان ہوتا ہے جسے اللہ تعالیٰ اپنی مخلوق کی طرف شرعی احکام کی تبلیغ کے لیے مبعوث فرماتا ہے۔ اہل بدعت نبی کو انسان ماننے کے لیے تیار نہیں حالانکہ نبی کی تعریف ہی یہ ہے کہ وہ انسان ہوتا ہے۔ اس بات کی وضاحت قرآن پاک میں بار بار کی گئی ہے خود حضور خاتم النبیین اور آپ سے پہلے آنے والے رسول انسان ہی تھے۔ سورۃ انبیاء میں واضح طور پر اللہ تعالیٰ کا یہ فرمان موجود ہے "وَمَا أَرْسَلْنَا قَبْلَكَ إِلَّا رَجُلًا نُوْحِيْ اِلَيْهِمْ"

یعنی اے پیغمبر علیہ السلام! آپ سے پہلے ہم نے جتنے بھی رسول بھیجے سب مرد تھے
رجل مرد انسان یا بشر کو کہتے ہیں انسان یا بشر ہونا کوئی عیب کی بات نہیں ہے۔
اس بات کا اظہار اللہ تعالیٰ نے فرشتوں کو سامنے کیا تھا اِنِّیْ خَالِقُ مَبَشَرٍ مِّنْ طَیِّبٰتٍ
طِیِّبَاتٍ میں گائے سے بشر کو پیدا کرنے والا ہوں بشر تو اللہ تعالیٰ کی قدرت کا شاہکار
ہے۔ اُسے اللہ نے اپنی تمام مخلوق میں زیادہ چمیدہ، غامض اور جامع الصفات
پیدا کیا ہے۔ انسان جیسا شرف کسی اور مخلوق کو حاصل نہیں۔

نبی معصوم
ہوتا ہے

بہر حال نبی کو منعم علیہم میں سے پہلا درجہ حاصل ہے اور یہ معصوم ہوتا ہے نبی
کی معصومیت اسکی خصوصیات میں داخل ہے اس کو گارنٹی حاصل ہوتی ہے کہ
اس سے گناہ نہیں سرزد ہونے دیا جائیگا۔ اشرف المخلوقات میں سے یہ شرف
کسی دوسری ہستی کو حاصل نہیں۔ ملائکہ بھی معصوم ہیں کہ اللہ تعالیٰ کا فرمان ہے۔
لَا یَعْصُونَ اللّٰهَ مَا اَمَرَهُمْ فرشتے انسان کی طرح مادی
مخلوق نہیں بلکہ وہ لطیف اور نورانی مخلوق ہے تاہم انسانوں میں سے صرف
انبیاء کی جماعت ہی معصوم ہے۔ اُن سے جو محفوظ رہے بہت کوتاہی ہوتی ہے وہ
لغزش کھاتی ہے۔ یہ معمولی چیزیں زلالت میں آتی ہیں مگر بعض اوقات معمولی
سی لغزش پر بھی بہت بڑی گرفت ہو جاتی ہے، حالانکہ ایسی کوتاہی صغیرہ یا کبیرہ گناہ
کی تعریف میں نہیں آتی۔ اہل سنت والجماعۃ کا یہ متفقہ مسئلہ ہے کہ نبوت ملنے سے پہلے
اور بعد اللہ تعالیٰ انبیاء کو معصیت سے محفوظ رکھتا ہے اس کی وجہ یہ ہے کہ
نبی کی اطاعت مطلقہ فرض ہوتی ہے اور نبی کا ہر فیصلہ قابل عمل ہے لہذا نبی
سے کوئی غلط بات سرزد نہیں ہوتی۔

ترمذی شریف کی روایت میں آتا ہے کہ کوئی بیج یا قاضی غصے کی حالت
میں فیصلہ نہ کرے کیونکہ اس حالت میں غلطی کا امکان ہے۔ اسی طرح اگر کوئی
قاضی کسی نفسیاتی بیماری میں مبتلا ہے تو اس کا فیصلہ درست تسلیم نہیں ہوگا۔ یہ
صرف اللہ کے نبی کو شرف حاصل ہے کہ اس کے فرمودات غصے اور مزاج کی حالت

میں مومن اور کافر وحیرہ سب سربس ہیں۔ البتہ روحانی جمیع اللہ کے مبول
بندوں کو حاصل ہوتی ہیں۔ اور ان میں سرفہرست انبیاء علیہم السلام کی جماعت
ہے۔ اعلم العقائد ایک مستقل فن ہے جس کے ذریعے اچھے اور بُرے عقائد

میں بھی برحق ہیں۔ صحابہؓ نے عرض کیا، حضور! بعض اوقات آپ ہمارے ساتھ مزاح فرماتے ہیں۔ فرمایا اِنِّیْ لَا اَقُوْلُ اِلَّا الْحَقَّ ایسی حالت میں بھی میں حق کے سوا کچھ نہیں کہتا۔ اسی طرح اگر آپ نے کوئی فیصلہ غصے کی حالت میں بھی کیا ہے تو بھی برحق اور قابلِ تعمیل ہوگا۔ یہ نبی کی خصوصیت ہے کہ اگر اُس سے کوئی لغزش ہو جائے تو اُسے خبردار کر دیا جاتا ہے مگر ایک عام انسان کے لیے یہ ضروری نہیں بہر حال نبی معصوم عن الخطا ہوتا ہے اور اس کی اطاعت مطلقہ فرض ہے۔

مفسر قرآن اہم بیضاویؒ فرماتے ہیں۔ کہ پہلا درجہ انبیاء کا ہے۔ وہ تقدس کے بلند ترین مقام پر ہوتے ہیں۔ وہ حد کمال سے بڑھ کر حد تکمیل تک پہنچے ہوئے ہوتے ہیں، ان میں ہر خوبی بذاتہ موجود ہوتی ہے۔ تمام اوصاف حسنہ اور اخلاق فاضلہ کے حامل ہوتے ہیں۔ ان کے رفعت تقدس کے پیش نظر ہم یوں کہہ سکتے ہیں کہ وہ تمام حقائق ایمانیہ، صفات ربانیہ، ملاء اعلیٰ یا ملکوت و جبروت کا قریب سے مشاہدہ کرنے والے ہوتے ہیں۔

صدیق راست باز اور سچے انسان کو کہتے ہیں۔ مسلم شریف، ترمذی اور دوسری کتب احادیث میں آتا ہے لَا یُزَالُ الْعَبْدُ یَتَحَرَّى الصَّدَقَ حَتّٰی یُکْتَبَ عِنْدَ اللّٰهِ الصَّدِیْقُ مَوْمن قول، فعل، وعدہ وغرضیکہ ہر بات میں سچائی کی کوشش کرتا رہتا ہے حتیٰ کہ اللہ تعالیٰ کے ہاں وہ صدیق لکھ دیا جاتا ہے۔ اسی طرح جھوٹے آدمی کے متعلق بھی آتا ہے لَا یُزَالُ الرَّجُلُ یَتَحَرَّى الْکَذِبَ حَتّٰی یُکْتَبَ عِنْدَ اللّٰهِ الْکَذَّابُ کوئی شخص مسلسل جھوٹ بولتا رہتا ہے یہاں تک کہ وہ اللہ کے نزدیک کذاب لکھ دیا جاتا ہے۔ بہر حال انبیاء علیہم السلام سب کے سب صدیق ہوتے ہیں جیسا کہ قرآن پاک میں کہی انبیاء کے متعلق آتا ہے "اِنَّہٗ كَانَ صِدِّیْقًا نَّبِیًّا" کہ وہ صدیق نبی تھا۔ البتہ انبیاء کے علاوہ دیگر مومن لوگ بھی صدیق ہوتے ہیں۔ مگر وہ دوسرے درجے میں آتے ہیں ان میں مرد بھی ہوتے ہیں اور عورتیں بھی۔

صدیق کی
تعریف

یہ فضیلت کا اعلیٰ مرتبہ ہے۔ صدیق ظاہر اور باطناً کمال درجے کا اطاعت گزار ہوتا ہے۔ وہ اپنے قول، فعل اور عقیدے میں ہمیشہ سچا ہوتا ہے۔

شہید اور
شہادت

شہید کا معنی گواہ ہے اور کسی معاملہ میں گواہی عموماً مشاہدہ کی بنا پر ہوتی ہے مگر کبھی علم کی بنیاد پر بھی ہو سکتی ہے۔ اسلام میں قانون شہادت بڑا اہم قانون ہے۔ گواہی کے متعلق قرآن پاک میں متعدد مقامات پر آیا اَقِمْوَالشَّهَادَةَ لِلّٰہِ یعنی اللہ کے لیے بلاکم وکاست گواہی دو۔

انگریزی نے تو قانون شہادت کو بھی برباد کر کے رکھ دیا ہے۔ موجودہ قانون کے تحت عدالتوں میں گواہی دی نہیں جاتی بلکہ پڑھائی جاتی ہے۔ پولیس اور وکیل گواہوں کو اچھی طرح سکھاتے ہیں کہ یوں گواہی دینا ورنہ کیس خراب ہو جائے گا۔ یہ کیسی گواہی ہے۔ صحیح گواہی تو یہ ہے کہ اولاً گواہ مومن، شریف اور عقل مند ہو، فاسق فاجر یا پاگل آدمی کی گواہی قابل قبول نہیں ہوتی اور پھر یہ ہے کہ جو کچھ اُس نے دیکھا صاف صاف عدالت میں بیان کرے۔ مقدمات کا صحیح فیصلہ اس قسم کی گواہی پر ہی ہو سکتا ہے۔ اگر انگریزی قانون شہادت کے مطابق کر لے کے گواہ ہی گواہی دیتے ہے تو کبھی درست فیصلہ نہیں ہو سکتا۔

بہر حال یہاں پر شہید سے مراد نبی اور صدیق کے بعد تیسرے درجے کے وہ مومنین ہیں جو حق و صداقت اور ایمان کی خاطر اپنی جان کی بازی بھی لگا دیں۔ انہیں حقائق کا مشاہدہ ہوتا ہے۔ لہذا وہ اپنی عزیز ترین متاع جان کی قربانی سے بھی دریغ نہیں کرتے۔ ان میں صدیقین جیسی علمی قوت تو نہیں ہوتی مگر ان کی عملی قوت کامل درجے کی ہوتی ہے جو کہ انبیاء کی قوت عملیہ کا عکس ہوتی ہے۔ یہ تیسرے درجے کے منعم علیہ ہوتے ہیں۔

صالحین

انعام یافتہ لوگوں کا چوتھا گروہ صالحین کا ہے۔ یہ صلاحیت اور نیکی کے حامل لوگ ہوتے ہیں۔ اور اللہ اور اس کے رسول کی اتباع میں کامل ہوتے ہیں۔ انہیں نہ تو شہیدوں جیسا مشاہدہ حاصل ہوتا ہے اور نہ صدیقوں جیسا کمالِ علم۔ یہ

دوسروں سے بات سن کر یقین قلب کے ساتھ اس پر عمل پیرا ہوجاتے ہیں، ان کا ذہن شک و تردید سے پاک ہوتا ہے اور وہ عمر بھر کمال درجے کی نیکی پر عمل پیرا رہتے ہیں۔ یہ صاحبین کا گروہ ہے، جو چوتھے درجے میں آتا ہے۔ قرآن و سنت کی اصطلاح میں صالح شخص وہ ہے جو حقوق اللہ اور حقوق العباد دونوں کو ادا کرے۔ حقوق سے روگردانی کرنے والا شخص صالح نہیں ہو سکتا۔ اچھے اور نیک لوگ ان چار گروہوں کے علاوہ بھی ہیں مگر وہ ان سے کم درجہ میں ہوتے ہیں۔ اللہ تعالیٰ کے انعام یافتہ گروہ یہ چار ہی ہیں۔ یہی لوگ صراطِ مستقیم کے راہی ہیں، وہ صراطِ مستقیم جس پر چلنے کی ہر مومن دعا کرتا ہے۔

منعم علیہم کی جامع توفیق

شاہ عبدالقادر محدث دہلویؒ فرماتے ہیں کہ بنی پر وحی نازل ہوتی ہے اور اُسے حد درجے کا قرب حاصل ہوتا ہے لہذا وہ عالم بالا کی چیزوں کا قریب مشاہدہ کرتے ہیں۔ فرماتے ہیں کہ صدیق میں غایت درجے کی قلبی صفائی ہوتی ہے، اُس میں فضائل کی بہتات ہوتی ہے اور ذائل اُس سے دور ہوتے ہیں بنی پر جو وحی نازل ہوتی ہے، صدیق شہادت قلبی سے اُس کی تصدیق کرتا ہے، اس کے لیے اُسے کسی دلیل کی ضرورت نہیں ہوتی جیسا کہ حضرت ابو بکر صدیقؓ کے واقعات میں موجود ہے۔ غرضیکہ بنی کا مشاہدہ قریب سے ہوتا ہے اور صدیق کا مشاہدہ دور سے۔ اس کے بعد شہید کا درجہ ہے اُسے یہ درجہ دلائل و براہین کے ساتھ ریاضت اور عبادت کرنے سے حاصل ہوتا ہے۔ اور صالح وہ ہے جس کے قلب میں قربیہ کے ساتھ اطمینان پیدا ہوتا ہے، جس کے ذریعے وہ اللہ اور اُس کے رسول کی اطاعت کرتا ہے۔ امام بیضاویؒ نے یوں بھی تاویل کی ہے۔

منعم علیہم کی رفاقت

فرمایا جس نے اللہ اور اُس کے رسول کی اطاعت کی اُسے انعام یافتہ لوگوں کی رفاقت نصیب ہوگی وَحَسَنَ اَوْلَیَّکَ رَفِیقًا اور ان لوگوں کی رفاقت نہایت ہی اچھی ہے، جسے نصیب ہو جائے اس رفاقت کی تشریح حدیث شریف میں موجود ہے۔ اور وہ اس طرح کہ بلند درجے والے اور

پچلے درجے والے جنتیوں کی آپس میں ملاقاتیں ہونگی، ایک دوسرے کی مصاحبت چلے ہوگی اور آپس میں گفتگو ہوگی۔ صحیح حدیث میں آتا ہے کہ ہفتہ میں ایک دن یعنی جمعہ کے روز اطاعت گزار لوگ انعام یافتہ لوگوں سے ملاقات کیا کریں گے۔ اس ملاقات سے پچلے درجے والا جنتی بھی اس قدر مطمئن ہوگا کہ وہ اپنے آپ کو اعلیٰ درجے والے منعم علیہ کا ہم اعزاز ہی سمجھے گا۔ اُن پر ایسی کیفیت طاری ہوگی کہ وہ اپنے آپ کو کمتر خیال نہیں کریں گے۔ حالانکہ اُن کے درجات میں اس قدر تفاوت ہو گا جتنا زمین اور بلند تر شہر کے درمیان فرق ہے۔

بہر حال کمال درجے کی اطاعت کرنے والوں کو منعم علیہم کی معیت نصیب ہوگی اور اچھی سوسائٹی کا مل جانا بذاتِ خود بہت بڑی سعادت ہے۔ دنیا میں اچھی سوسائٹی کا مل جانا بھی کوئی کم نعمت نہیں مگر آخرت کی یہ پاکیزہ سوسائٹی تو جنت، علین، حظیرۃ القدس اور ملاء اعلیٰ میں نصیب ہوگی۔ اس دنیا میں تو اس انعام کا انسان تصور بھی نہیں کر سکتا۔ اس کے لیے تو انبیاء نے بھی دُعا کی تُوَفِّئْ مَسْلَمًا وَّالْحَقْنِیْ بِالصَّالِحِیْنَ اَللّٰہی مجھے اسلام پر موت اور صالحین کی رفاقت نصیب فرما۔

یہاں پر یہ بات بھی واضح کر دی جائے کہ قادیانیوں نے اس آیت کریمہ سے غلط استدلال کیا ہے۔ یہ لوگ کافر اور مرتد ہیں اور یہ ملعون فرقہ ہے۔ انہوں نے اس آیت کا ترجمہ یہ کیا ہے کہ جو کوئی اللہ اور رسول کی اطاعت کریگا وہ نبی، صدیق، شہید یا صالح بن جائیگا۔ اس طرح وہ مرزا غلام احمد کی نبوت کو ثابِت کرنے کی کوشش کرتے ہیں۔ آیت کریمہ کا مطلب واضح ہے۔ کہ اللہ اور اس کے رسول کے اطاعت گزاروں کو ان چار انعام یافتہ گروہوں کی رفاقت نصیب ہو جائیگی۔

حضرت ثوبانؓ حضور علیہ الصلوٰۃ والسلام کے آزاد کردہ غلام تھے۔ حدیث شریف میں آتا ہے کہ ایک دفعہ سخت بے چینی کی حالت میں نبی کریمؐ کی خدمت

شانِ شمول

میں حاضر ہوئے۔ آپ نے اضطراب کی وجہ دریافت کی تو عرض کیا، حضور! جب میں اس دنیا میں اپنے گھر پہ ہوتا ہوں اور بے چین ہو جاتا ہوں تو آپ کی زیارت کر کے سکون حاصل کر لیتا ہوں۔ اگلے جہاں میں نامعلوم کیا صورت حال ہوگی۔ اول تو میرا جنت میں جانا قطعی معلوم نہیں اور اگر میں خدا کے فضل سے وہاں پہنچ بھی گیا تو میں تو کسی ادنیٰ درجے میں ہوں گا جب کہ آپ عزت کے بلند ترین مقام میں ہوں گے، تو وہاں آپ کی زیارت سے اپنی آنکھیں کیسے ٹھنڈی کر سکوں گا۔ اس پر یہ آیت نازل ہوئی۔

حضرت ربیعہ بن کعب سلمیٰ حضور علیہ السلام کے خادم تھے۔ سفر و حضر میں آپ کی خدمت انجام دیتے تھے۔ ایک رات حضور علیہ السلام نے وضو کیا اور نماز پڑھی۔ پھر ربیعہ سے فرمایا، کوئی خواہش ہے تو بیان کرو۔ عرض کیا، حضور! میری تمنا یہ ہے کہ جنت میں آپ کی معیت حاصل ہو جائے۔ آپ نے پھر فرمایا۔ اَوْعَیْتُ ذَٰلِكَ اس کے علاوہ کچھ مطلوب ہو۔ پھر عرض کیا میری خواہش صرف یہ ہے کہ آپ کی رفاقت حاصل ہو جائے۔ اس پر آپ نے فرمایا اَعْبَسْتَ عَلٰی نَفْسِكَ بِكَثْرَةِ الْمَسْجُودِ اِنِّیْ نَفْسُكَ كَظَلِّ سَجْدَةٍ کثْرَتِ کے ساتھ میری مدد کرو۔ یعنی کثرت سے نمازیں پڑھا کرو۔ تاکہ تمہارے اندر لطف پیدا ہو جائے، تزکیہ نفس ہو جائے اور پھر میں بھی دعا کروں گا تو اللہ تعالیٰ تمہیں میری رفاقت نصیب کر دیں گے۔ بہر حال اس قسم کے بعض دیگر واقعات بھی اس آیت کریمہ کے شان نزول میں بیان کیے جاتے ہیں۔

فرمایا ذَٰلِكَ الْفَضْلُ مِنَ اللّٰهِ اَنْبِیَاءُ، اَصْدَقَا، شُهَدَا اور صَاحِبِیْنَ کی معیت حاصل ہو جانا اللہ تعالیٰ کی طرف سے فضل ہے، جسے نصیب ہو جائے یہ اُس کی خاص مہربانی اور انعام ہے وَكَفَى بِاللّٰهِ عَلِیْمًا اور کافی ہے اللہ تعالیٰ جاننے والا یہ چیز رب العزت کے علم میں ہے کہ کون شخص کتنے خلوص کا حامل ہے اس میں ایمان اور تقویٰ کی کتنی مقدار ہے لہذا ہر شخص کو اسکی حیثیت کے مطابق ثمرہ ادا کیا جائے گا۔ علیم کل فقط ذاتِ خداوندی ہے۔

اللہ تعالیٰ
کا فضل

يَا أَيُّهَا الَّذِينَ آمَنُوا خُذُوا حِذْرَكُمْ فَانْفِرُوا ثُبَاتٍ
 أَوْ انفِرُوا جَمِيعًا ﴿٤١﴾ وَإِنْ مِنْكُمْ لَمَنْ لَيُبَطِّئَنَّ
 فَإِنْ أَصَابَتْكُمْ مُصِيبَةٌ قَالَ قَدْ أَنْعَمَ اللَّهُ عَلَيَّ
 إِذْ لَمْ أَكُنْ مَعَهُمْ شَهِيدًا ﴿٤٢﴾ وَلَئِنْ أَصَابَكُمْ
 فَضْلٌ مِّنَ اللَّهِ لَيَقُولَنَّ كَأَن لَّمْ تَكُنْ
 بَيْنَكُمْ وَبَيْنَهُ مَوَدَّةٌ يَلْبِثَنِي كُنْتُ مَعَهُمْ
 فَأَفُوزَ فَوْزًا عَظِيمًا ﴿٤٣﴾ فليقاتلْ فِي سَبِيلِ اللَّهِ
 الَّذِينَ يَشْرُونَ الْحَيَاةَ الدُّنْيَا بِالْآخِرَةِ ۚ وَمَنْ
 يُّقَاتِلْ فِي سَبِيلِ اللَّهِ فَيُقْتَلْ أَوْ يَغْلِبْ
 فَسَوْفَ نُؤْتِيَهُ أَجْرًا عَظِيمًا ﴿٤٤﴾

ترجمہ: اے ایمان والو! اپنے بچاؤ کا سامان اختیار کرلو پھر
 کوچ کرو جُدا جُدا گروہوں کی شکل میں یا سب اکٹھے ہو کہہ ﴿۴۱﴾ اور
 بیشک بعض تم میں سے البتہ وہ ہیں جو تاخیر کرتے ہیں۔ پس
 اگر تمہیں کوئی مصیبت پہنچے تو وہ کہتا ہے کہ اللہ نے مجھ پر
 انعام کیا ہے جب کہ میں اُن کے ساتھ حاضر نہیں تھا ﴿۴۲﴾ اور
 اگر تم کو اللہ کا فضل پہنچتا ہے، تو وہ کہتا ہے (پھر اُس کی حالت
 ایسی ہوتی ہے) گویا تمہارے اور اُس کے درمیان دوستی کا کوئی

تعلق نہیں۔ (پھر کہتا ہے) کاش میں بھی اُن کے ساتھ ہوتا، تو میں بھی کامیابی حاصل کرتا بڑی کامیابی ﴿۴۳﴾ پس چاہیئے کہ لڑیں اللہ کے راستے میں وہ لوگ جو نیچتے ہیں دُنیا کی زندگی کو آخرت کے بدلے، اور جو شخص بھی لڑے گا اللہ کے راستے میں، پھر وہ مارا جائے یا غالب

آئے (مہر صورت میں) عنقریب ہم دیں گے اُس کو اجر عظیم ﴿۴۴﴾

رابط آیات

گزشتہ آیات میں اللہ تعالیٰ اور اُس کے رسول کی اطاعت کے لزوم کا بیان تھا۔ اور اُسے کامیابی کا ذریعہ بتلایا گیا تھا، پھر اس اطاعت کے فوائد گنوائے گئے کہ اطاعت گزاروں کو نبیوں، صدیقیوں، شہیدوں اور صاحبین کی معیت نصیب ہوگی جو کہ اللہ تعالیٰ کا بہت بڑا انعام ہے۔ اس سے پیشتر اطاعت ہی کے ضمن میں منافقین کا اعراض اور ان کی مذمت بیان ہوئی کہ وہ اللہ اور اس کے رسول کے فیصلے پر راضی نہیں ہوتے لہذا وہ اپنے تنازعات کا رخ رسول خدا کی بجائے طاغوت کی طرف مڑتے ہیں۔ پھر یہ بھی بیان ہوا کہ منافقین کے ساتھ کیا روش اختیار کرنی چاہیئے۔ اس سے پہلے اللہ تعالیٰ نے تقویٰ اختیار کرنے کا حکم دیا کیونکہ تقویٰ ہی مومنین کا مقصود ہے۔ اس ضمن میں حلال و حرام کا امتیاز واضح کیا گیا۔ محرمات نکاح کی وضاحت ہوئی۔ وراثت کے مسائل بیان ہوئے، حقوق اللہ اور حقوق العباد کا تذکرہ ہوا اور خاص طور پر یتیموں کے حقوق کی حفاظت کی تاکید کی گئی۔ اہل کتاب کی قباحتوں کو بیان کر کے ان سے بچنے کی تلقین کی گئی، یہ سب تقویٰ ہی کی جزئیات ہیں پھر اسی ضمن میں دین کے دشمنوں کے ساتھ مقابلہ کا بیان ہے مخالفین کے ساتھ جہاد اور قتال بھی حصول تقویٰ ہی کا ذریعہ ہے۔ کیونکہ اس کے ذریعے اللہ کا حکم غالب آتا ہے، لہذا آج کی آیات سے جہاد کا سلسلہ شروع ہو رہا ہے جس کے مضامین اور متعلقات آئندہ تقریباً چھ رکوع تک بیان ہونگے۔

ارشاد ہوتا ہے يَا أَيُّهَا الَّذِينَ آمَنُوا لَا تَحْذَرُوا
حِذْرَكُمْ اپنے بچاؤ کا سامان کر لو۔ حذر کا معنی احتیاط ہوتا ہے، یعنی اپنی حفاظت کا بندوبست کر لو، کیونکہ اب دشمن سے ٹکر لینا ضروری ہو گیا ہے۔ بچاؤ یا دفاع کے سلسلے

دفاع کے

لیے تیاری

میں جن جن ہتھیاروں یا دیگر لوازمات کی ضرورت پیش آتی ہے، اللہ تعالیٰ نے اُن سب کو جمع کرنے اور اپنی قویٰ کو مجتمع کرنے کا حکم دیا ہے۔ اس ضمن میں مفصل احکامات سورۃ انفال اور توبہ میں بیان ہوئے ہیں کیونکہ ان سورتوں کا موضوع ہی ”اسلام کا قانون جنگ اور صلح“ ہے۔ وہاں پر اللہ تعالیٰ نے یہی حکم ان الفاظ کے ساتھ دیا ہے۔ ”وَاعِدُّوْا لَهُمْ مَّا اسْتَطَعْتُمْ مِّنْ قُوَّةٍ وَّ مِنْ رِّبَاطٍ الْخَيْلِ“ یعنی اپنی پوری طاقت کے ساتھ دشمن سے مقابلے کے لیے تیار رہو۔ وہاں پر گھوڑوں کا خاص طور پر ذکر کیا کہ اُس زمانے میں میدان جنگ میں سامان حرب کے علاوہ گھوڑوں کو بھی خاص اہمیت حاصل ہوتی تھی۔ حضور علیہ السلام کے فرمان کے مطابق اُس زمانے میں تیر اندازی بھی نہایت ہی موثر و طریقہ جنگ تھا۔ چنانچہ تیر اندازی سیکھنا ضروری اور سیکھ کر بھلا دینا یعنی اس کی مشق ترک کر دینا گناہ تھا۔ بہر حال من قوتہ میں حرب و ضرب کے تمام وہ ذرائع آجاتے ہیں جو جنگ کے لیے ضروری ہوتے ہیں۔ اُس زمانے میں تلوار، تیر، نیزہ و خنجر تھے۔ اب گردش زمانہ کے ساتھ ساتھ اوزار جنگ بھی تبدیل ہوئے ہیں۔ تیر تلوار کے بعد آتشیں اسلحہ ایجاد ہوا، بندوق آئی، پھر توپ بنائی گئی۔ ہم تیار ہوئے اور پھر انہیں پھینکنے کے لیے تیر رفتار ہوائی جہاز ایجاد ہوئے۔ اس سے بھی آگے بڑھ کر راکٹ اور میزائل بنائے گئے جن کے ذریعے گھر بیٹھے دشمن پر وار کیا جاسکتا ہے۔ بہر حال مقصد یہ ہے کہ دشمن سے نبرد آزما ہونے کے لیے جس جس زمانہ میں جس جس سامان دفاع کی ضرورت ہو، وہ سب جمع کر لو اور اپنی تمام قوتیں اور وسائل اس کام پر لگا دو۔

حُذُّوْا حِذْرَكُمْ میں یہ بات بھی آتی ہے کہ ہر زمانے میں کامیاب جنگ لڑنے کے لیے جدید ترین ٹیکنالوجی کا حصول بھی ضروری ہے۔ اس کے بغیر کوئی قوم دشمن کا مقابلہ نہیں کر سکتی۔ اس ضمن میں مسلم اقوام تقریباً گزشتہ چار سو سال سے انحطاط کا شکار ہیں۔ ترکوں نے بڑی کوشش کی مگر وہ کامیاب نہ ہو سکے۔

جدید ٹیکنالوجی
کی ضرورت

آب اس دور میں جدید ترین جنگی ٹیکنالوجی برطانیہ، فرانس، جرمنی، روس اور امریکہ کے پاس ہے۔ انہوں نے بڑی کوشش اور محنت سے جدید ٹیکنالوجی حاصل کی ہے اور ایک دوسرے سے بڑھ چڑھ کر خطرناک سے خطرناک اسلحہ تیار کر رہے ہیں۔ ایٹم بم پھینکنے کا واحد تجربہ امریکہ دوسری جنگ عظیم میں کر چکا ہے اب روس اور امریکہ کے درمیان دو عالمی میزائلوں کی دوڑ لگی ہوئی ہے۔ اور دنیا میں یہ خطرہ محسوس کیا جا رہا ہے کہ اب اگر عالمی جنگ چھڑ گئی تو اس قسم کے خطرناک ہتھیار دنیا کو تباہی کے منہ میں دھکیل دیں گے اس کے مقابلے میں مسلم ممالک کی حالت زار یہ ہے کہ بڑی طاقتوں سے بچے کچھے ہتھیاروں کی بھیک مانگ رہے ہیں۔ اور انہیں یقین دلا رہے ہیں کہ ہمیں فلاں فلاں سامان جنگ دے دو، کسی ضرورت کے وقت ہم بھی تمہارے ساتھ ہوں گے، مگر غیر مسلم بڑی عالمی طاقتیں (SUPER POWERS) جدید ترین اسلحہ، مسلم ممالک کو دینے کے لیے کبھی تیار نہیں ہوتیں، انہیں خطرہ ہے کہ یہ ہتھیار خود ان کے خلاف بھی استعمال ہو سکتے ہیں۔ آج اسلامی دنیا کے پاس وسائل موجود ہیں مگر ٹیکنالوجی نہیں۔ وہ ذہنی طور پر مغلوب ہو چکے ہیں۔ بڑی طاقتوں نے انہیں غلام بنا رکھا ہے۔ ان کے دل و دماغ پر ایسا جادو کر دیا ہے کہ ان میں حریت کا مادہ ہی ختم ہو چکا ہے۔ آج اسلامی دنیا کی سب سے بڑی ضرورت یہ ہے کہ وہ سب مل کر اپنے وسائل جمع کر لیں اور جدید ٹیکنالوجی حاصل کریں اس کے ذریعے سامان دفاع تیار کریں تاکہ بوقت ضرورت دشمن پر بھرپور وار کیا جاسکے۔

سلف کے
کارنامے

ہمارے اسلاف نے تمام ممکن ذرائع استعمال کیے اور جان پہ کھیل کر بڑی بڑی فتوحات حاصل کیں۔ مصر کی فتح میں حضرت زبیرؓ نے عظیم قربانی پیش کی۔ قلعہ مضبوط تھا اور سر ہونے میں نہیں آتا تھا۔ آپ نے ساتھیوں سے کہا کہ مجھے ٹوکمرے میں ڈال کر قلعے کی دیوار سے کس طرح قلعے کے اندر پھینک دو کہ اب یہی ایک طریقہ باقی رہ گیا ہے۔ آپ کے ساتھیوں نے ایسا ہی کیا آپ نے قلعہ میں داخل ہوتے ہی اندھا دھند۔ تلوار چلائی شروع کر دی۔ مصری سمجھے

کہ مسلمانوں کی پوری فوج قلعہ میں داخل ہو گئی ہے لہذا انہوں نے بھاگنے کے لیے قلعہ کے دروازے از خود کھول دیے۔ پروگرام کے مطابق مجاہدین قلعہ سے باہر منتظر تھے، جو یہی دروازہ کھلا انہوں نے یکبارگی حملہ کر دیا اور اس طرح یہ مضبوط قلعہ فتح ہوا۔ یہی حضرت زبیرؓ نے شاہیوں کے ساتھ جنگوں میں اپنی بھرپور صلاحیتوں کا مظاہرہ کیا۔ ایک ایک لاکھ دشمن کی صفوں میں تین تین گھنٹے جاتے تھے۔ بخاری شریف کی روایت کے مطابق انہوں نے اپنے بیٹے عروہؓ سے کہا بیٹے! میرے جسم کی کوئی ایک انچ جگہ بھی زخم سے خالی نہیں۔ میں نے بڑی بڑی جنگیں لڑی ہیں، مگر شہادت نصیب نہیں ہوئی۔ موت تو آخر اپنے وقت پر ہی آئے گی۔ ایک موقع پر دشمن کا نیزہ آپ کے جسم سے آر پار ہو گیا، اگرچہ زخم مندرج ہو گیا مگر وہاں پر ایک کڑا سا بن گیا تھا، جس میں ہاتھ ڈال کر عروہؓ بچپن میں کھیلنا کرتا تھا۔

جنگی
حکمت عملی

بہر حال اللہ تعالیٰ نے فرمایا کہ اپنی قوت، سرمائے اور دیگر وسائل کے ساتھ جنگ کی تیاری کرو۔ مسلمان مادی لحاظ سے اگرچہ کمزور ہیں تاہم اگر قوت ایمان بھی موجود ہو تو پھر بھی مسلمان ناقابل تسخیر ہوتا ہے مگر افسوس کہ مسلمان اس سے بھی محروم ہیں۔ اس کے باوجود اللہ تعالیٰ کا حکم یہی ہے کہ ایمان والو اپنے دفاع کے لیے ہر مطلوبہ سامان مہیا کرو، جدید ترین آلات حرب سے لیس ہونے کی کوشش کرو اور پھر مناسب جنگی حکمت عملی کے تحت دشمن پر حملہ آورو اور اس سلسلہ میں فَانْفِرُوا ثُبَاتٍ أَوْ الْفِرُوا جَمِيعًا نکل کھڑے ہو گروہوں کی صورت میں یا سب اکٹھے ہو کر مقصد یہ ہے کہ موقع کی مناسبت سے خواہ چھوٹے چھوٹے ٹکڑوں میں حملہ آور ہو یا یکدم پوری قوت اور لشکر جھونک دو۔ جس طریقے سے کامیابی کا امکان ہو، وہی طریقہ استعمال کرو۔ بعض اوقات کھلے عام ٹکڑے لینے کی بجائے گوریلا وار زیادہ مناسب حال ہوتی ہے ویرانہ میوں نے امریکہ کے خلاف دس سال تک گوریلا جنگ لڑی جس میں تیس لاکھ آدمی ہلاک

ہوئے اور بالآخر امریکہ کو ویٹ نام سے جانا ہی پڑا۔ بہر حال فرمایا کہ پوری تیاری کے بعد مناسب طریقہ سے جنگ کا آغاز کرو۔

منافقین
کی روش

جہاں اہل ایمان کو جنگ کی ترغیب دی جا رہی ہے وہاں منافقین کے نفاق کا پردہ بھی چاک کیا جا رہا ہے۔ وَإِنْ هَمَّكُمْ لَكُمْ لِيُطِئَنَّ اور تم میں سے بعض ایسے ہیں جو تاخیر کرتے ہیں۔ یعنی جب مجاہدین کی روانگی کا وقت آتا ہے تو منافق لوگ حیلے بہانے سے روانگی میں دیر کرتے ہیں تاکہ کسی طرح جنگ میں شریک ہونے سے بچ جائیں اور جنگ کے نتیجے میں ایسا بھی ہوتا ہے فَإِنْ أَصَابَتْكُمْ مُصِيبَةٌ اگر تم پر یعنی مسلمانوں پر کوئی مصیبت آتی ہے شکست آجاتی ہے یا جانی اور مالی نقصان ہو جاتا ہے تو منافق کہتا ہے۔ قَالَ قَدْ أَنْعَمَ اللَّهُ عَلَيَّ اللَّهُ تَعَالَى نے مجھ پر بڑا احسان کیا ہے إِذْ لَكُمْ أَكُنْ مَعَهُمْ شَهِيدًا کہ میں ان مجاہدین کے ساتھ شامل نہیں تھا۔ اگر ان کے ساتھ جہاد میں شریک ہو جاتا تو مجھ پر بھی وہی آفت آتی جو ان پر آئی ہے۔ اور اگر اس کے برخلاف وَلَكِنْ أَصَابَكُمْ فُضْلٌ مِّنَ اللَّهِ تمہیں اللہ تعالیٰ کا فضل حاصل ہو جائے فتح حاصل ہو یا مال غنیمت ہاتھ آئے تو منافق کی حالت یہ ہوتی ہے۔ لَيَقُولَنَّ كَانَ لَمْ تَكُنْ كَبَيْتِكُمْ وَبَيْنَهُ مَوَدَّةٌ گویا تمہارے اور اس کے درمیان دوستی کا کوئی تعلق ہی نہیں۔ اُسے تمہاری کامیابی پر قطعاً کوئی خوشی نہیں ہوتی اور پھر بالکل اجنبی بن کر کہتا ہے يَلِيَّتَنِي كُنْتُ مَعَهُمْ کاش کہ میں بھی مجاہدین کے ہمراہ ہوتا فافوز فوزاً عظيماً تو مجھے بھی بہت بڑی کامیابی حاصل ہوتی اور میں بھی ایمان والوں کے برابر مفاوہ حاصل کرتا۔

مسلمان بحیثیت
جماعت

یہ تو منافق کا حال بیان کیا گیا ہے۔ مگر بچے بچے مسلمان کی حالت یہ ہے کہ شکست ہو جائے یا کوئی دیگر نقصان ہو جائے تو ہر مسلمان کو اس پر دلی افسوس ہوتا ہے۔ اور اگر مسلمانوں کی جماعت کامیاب ہو جاتی ہے تو ہر مسلمانوں کو خوشی حاصل ہے۔

ہوتی ہے کہ احمد لکڑہاری جماعت کو کامیابی حاصل ہوئی مگر منافق ہمیشہ اپنے ذاتی نفع نقصان پر نظر رکھتا ہے۔ مفاد حاصل ہو گیا تو خوش ہو گیا، ورنہ افسوس کھینچنے بیٹھ گیا۔ مسلمان اور منافق کے تقابل سے بنانا یہ مقصود ہے کہ مسلمان من حیث الجماعت ہی کامیابی حاصل کر سکتے ہیں کیونکہ ید اللہ علی الجماعۃ جماعت پر اللہ کا ہاتھ ہوتا ہے، اُسے خداوند عالی کی سرپرستی حاصل ہوتی ہے۔ اور جب جماعت کی بجائے انفرادیت پیدا ہوگی تو پوری قوم خود غرضی کا شکار ہو جائیگی اور تباہی کے کنارے پہنچ جائے گی۔ مَنْ شَذَّ شَذَّ فِي السَّادِ جَمَاعَت سے علیحدہ ہو گیا وہ جہنم رسید ہو گیا۔ انفرادیت کی جڑ خود غرضی ہوتی ہے اور جب انفرادیت آتی ہے تو جماعت اور ملت خراب ہو جاتی ہے۔ اور مسلمان بحیثیت قوم مغلوب ہو جاتا ہے۔

طبری نے لکھا ہے کہ قرون اولیٰ میں مسلمان ایک مضبوط قوم کی حیثیت سے زندہ تھے۔ جب جنگ کے نتیجے میں قید ہونے والے قیدیوں کا تبادلہ کیا جاتا تھا تو انہیں اختیار دیا جاتا تھا کہ وہ چاہیں تو کافروں کے ساتھ واپس چلے جائیں اور اگر وہ مسلمان ہو کر مسلمانوں کی جماعت میں شامل ہونا چاہیں تو انہیں خوش آمدید کہا جاتا کہتے ہیں کہ اس طریقے سے اگر کوئی کافر قیدی مسلمانوں کی جماعت میں شامل ہو جاتا تھا تو مسلمانوں کو اس قدر خوشی حاصل ہوتی تھی گویا انہیں دنیا و مافیہا کی ہر چیز میسر آگئی اور اگر کوئی ایک مسلمان بھی کفار کے ساتھ جاملتا تھا تو مسلمانوں پر عظم و اندرہ کے پھاڑ ٹوٹ پڑتے تھے، وہ سمجھتے تھے کہ ہماری ساری دنیا ہی لٹ گئی ہے۔ مگر آج ہم دیکھ رہے ہیں کہ ہمارے اپنے ملک پاکستان میں کتنے لوگ دائرہ اسلام سے نکل کر علیائیت اور مرزائیت کی آغوش میں جا چکے ہیں۔ افسوس کا مقام ہے کہ آج ایسے واقعات سے ہمارے کان پر جوں تک نہیں رینگتی۔ جب زیاں کا احساس تک باقی نہ رہے تو اس سے بڑھ کر بدبختی کیا ہو سکتی ہے۔

مسلمانوں کو قعر مذلت سے نکالنے کے لیے فرمایا فلیقاتل ف

کامیابی
کی کلید

سَبِيلِ اللَّهِ پس چاہیئے کہ اللہ کے راستے میں لڑیں وہ لوگ الَّذِينَ
 يَشْرُونَ الْحَيَاةَ الدُّنْيَا بِالْآخِرَةِ جو بیچتے ہیں دنیا کی زندگی
 کو آخرت کے بدلے میں بمقصد یہ کہ اہل ایمان محض اعلائے کلمۃ اللہ کی خاطر
 جنگ میں کود جائیں۔ اُن کا یہ جہاد، دولت، شہرت اور سلطنت کے لیے نہیں
 بلکہ اللہ کے دین کی بلندی کے لیے ہونا چاہیئے۔ اس مضمون کو سورۃ توبہ میں اس طرح
 بیان کیا گیا ہے۔ "إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ
 وَأَمْوَالَهُمْ بِأَنْ لَهُمُ الْجَنَّةُ" اللہ تعالیٰ نے مومنوں سے
 ان کی جانیں اور مال جنت کے بدلے میں خرید لیے ہیں۔ مومن مال اور جان کی
 بازی اس لیے لگاتا ہے کہ اُسے ایمان میں کمال حاصل ہو جائے، اور اس کی ذات
 میں قرآن کا اخلاق پیدا ہو جائے۔ وہ اس راستے کی ہر رکاوٹ کو دور کرتا چلا
 جاتا ہے، یہی ایک مومن کی شان ہے۔ وہ اپنی جان و مال کا نذرانہ پیش کر کے
 عزتِ ابدی مقام جنت کا ٹکٹ حاصل کرتا ہے۔ اس راستے میں رکاوٹ
 ڈالنے والے یا تو ملوک ہوتے ہیں یا غلط قسم کے مولوی اور پیر سی طاغوت ہیں۔
 کیونکہ قرآن پاک کی اصطلاح میں ہر وہ طاقت طاغوت ہے جو ایمانی اور قرآنی
 اخلاق کی تکمیل میں رکاوٹ بنتی ہے۔

اجرِ عظیم

آگے فرمایا وَمَنْ يُقَاتِلْ فِي سَبِيلِ اللَّهِ جُودًا كَوْنِي اللَّهِ
 کی راہ میں سر دھڑ کی بازی لگا دیتا ہے۔ فَيُقْتَلْ تَوْخَاہ وہ قتل کر دیا جائے
 یعنی شہید ہو جائے أَوْ يَغْلِبْ يَدْنَمْنِ بِرْ غَالِبْ آجائے۔ اللہ تعالیٰ فتح عطا
 کرے، دونوں صورتوں میں فَسَوْفَ نُؤْتِيهِ أَجْرًا عَظِيمًا
 عنقریب ہم اُسے اجرِ عظیم عطا کریں گے۔ حضور علیہ السلام کا ارشاد مبارک ہے۔
 تَكْفَلُ اللَّهُ لِلْمُجَاهِدِينَ اللہ تعالیٰ نے مجاہدوں کو ضمانت دے
 رکھی ہے۔ کہ اگر شہید ہو گیا تو اُسے اللہ تعالیٰ بلند ترین مرتبہ تک پہنچائیں گے
 اور اگر غازی بن کر آیا تو دنیوی اعتبار سے بھی مستحقِ اجر ہو گا کہ اسے مالِ غنیمت سے

حصہ ملیگا۔ جہاد اس قدر بلند مرتبہ چیز ہے۔ آپ نے یہ بھی فرمایا ذُرْوَةُ سَنَامِهِ
 الْجِهَادُ یعنی اسلام کی بلندی جہاد میں ہے حدود المثل جہاد کے ذریعے ہی قائم
 ہو سکتے ہیں۔ جب تک مسلمانوں میں جذبہ جہاد زندہ ہے گا، وہ غالب رہیں
 گے۔ جب ضرورت پڑے گی میدانِ جنگ میں کودنے سے دریغ نہیں کریں
 گے اور خود اپنے دفاع کو مضبوط رکھیں گے۔ اسی عمل میں ان کے لیے دنیا کی
 عزت اور آخرت کی فلاح ہے۔

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ
 مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا
 أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا
 وَاجْعَلْ لَنَا مِنْ لَدُنْكَ وَلِيًّا وَاجْعَلْ لَنَا مِنْ لَدُنْكَ
 نَصِيرًا ﴿٤٥﴾ الَّذِينَ آمَنُوا يُقَاتِلُونَ فِي سَبِيلِ اللَّهِ ج
 وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ فَقَاتِلُوا
 أَوْلِيَاءَ الشَّيْطَانِ ج إِنَّ كَيْدَ الشَّيْطَانِ كَانَ ضَعِيفًا ع

ترجمہ : اور تمہیں کیا ہے۔ کہ تم اللہ کے راستے میں
 نہیں لڑتے حالانکہ مردوں، عورتوں اور بچوں میں سے کمزور کہتے
 ہیں، اے ہمارے پروردگار! ہمیں اس بستی سے نکال کہ اس کے
 رہنے والے ظالم لوگ ہیں اور بنائے ہمارے لیے اپنی طرف سے کوئی سرپرستی
 کر نیوالا۔ اور بنا دے ہمارے لیے اپنی طرف سے مددگار ﴿۴۵﴾ ایمان
 والے لوگ لڑتے ہیں اللہ کے راستے میں اور وہ لوگ جنہوں نے
 کفر کیا، وہ لڑتے ہیں طاغوت کے راستے میں۔ پس اے ایمان
 والو! لڑو شیطان کے حمایتوں سے۔ بیشک شیطان کی تدبیر کمزور ہے ﴿۴۶﴾

گزشتہ آیات میں اللہ تعالیٰ نے اللہ اور رسول کی اطاعت کو فرض قرار دیا۔ دنیا
 اور آخرت کی کامیابی کا انحصار اطاعت ہی پر ہے۔ جن لوگوں کو اطاعت نصیب ہو جاتی
 ہے، ان کے دین میں سختی آجاتی ہے، اجر عظیم کے مستحق ٹھہرتے ہیں۔ اور پھر اللہ تعالیٰ

انہیں صراطِ مستقیم کی طرف راہنمائی کرتا ہے اس کے نتیجے میں اطاعت گزار لوگوں کو آخرت میں انبیاء، اصدقا، شہداء اور صالحین کی رفاقت نصیب ہو جاتی ہے۔

معاملات کے ضمن میں اللہ تعالیٰ نے بتایا کہ کفر و شرک کے علمبرداروں کے ساتھ کس طرح پیش آنا چاہیئے۔ پھر اہل ایمان کو خصوصی خطاب فرمایا **خُذُوا حِذْرَكُمْ** یعنی دشمن سے بچاؤ کے لیے ہر ممکن تدبیر اختیار کرو۔ اسلمہ جمع کرو اور پھر جنگی حکمت عملی کے تحت خواہ گروہوں کی صورت میں دشمن پر حملہ آور ہو جاؤ یا پوری طاقت کے ساتھ یکبارگی ٹکرا جاؤ، حالات کے مطابق دونوں صورتیں روا ہیں۔ اس کے بعد اللہ تعالیٰ نے دشمن کے مقابلہ سے گریز کرنے والوں کو منافقین کے زمرہ میں شمار کیا اور فرمایا **کَلِمَةً طَيِّبَةً** کے باوجود بعض لوگ منافق ہیں۔ فرمایا مقابلے میں اگر مسلمانوں کو نقصان ہو جائے تو منافقین خوش ہوتے ہیں اور یہ بھی کہتے ہیں کہ اچھا ہوا ہم ان کے ساتھ شامل نہیں تھے، ورنہ ہم بھی مصیبت میں گرفتار ہو جاتے۔ برخلاف اس کے اگر مسلمان دشمن سے مقابلے میں کامیاب ہو جائیں تو یہ لوگ کف افسوس ملتے ہیں، اور حسرت کے ساتھ کہتے ہیں کاش کہ ہم بھی مال غنیمت اور دیگر مفاد میں مجاہدین کے ساتھ شریک ہوتے۔

اب آگے اللہ تعالیٰ نے جہاد فی سبیل اللہ کی ترغیب دی ہے۔ اور فرمایا کہ اہل ایمان قرآنی اصولوں پر مبنی اخلاق اور آخرت کی فلاح کے لیے اپنی ہر چیز قربان کرنے پر تیار ہو جاتے ہیں۔ حتیٰ کہ بوقتِ ضرورت جان کا نذرانہ بھی پیش کرنے سے گریز نہیں کرتے۔ جہاد اور اس سے متعلقات کا سلسلہ آگے تقریباً چھ رکوع تک چلیگا۔ آج کی آیات میں اللہ تعالیٰ نے دو باتوں کا بطور خاص ذکر فرمایا ہے۔ پہلی بات یہ ہے کہ مومن محض اللہ کے راستے میں جہاد کرتا ہے، اللہ کے پیش نظر کوئی ذاتی مفاد ہرگز نہیں ہوتا۔ اور دوسری بات یہ ہے کہ مظلوم ظلم سے نجات دلانا اہل ایمان کے فرائض منصبی میں داخل ہے۔

ارشاد ہوتا ہے **وَمَا لَكُمْ لَا تُقَاتِلُونَ فِي سَبِيلِ اللَّهِ** جہاد فی سبیل اللہ

تمہیں کیا ہو گیا ہے۔ کہ تم اللہ کے راستے میں لڑائی نہیں کرتے۔ یہ پہلی بات ہے۔ ف سبیل اللہ کا ذکر قرآن پاک میں کثرت سے ملتا ہے۔ اور اس سے یہ بات سمجھائی گئی ہے کہ اہل ایمان کی دشمنی کے ساتھ جنگ نہ کسی ذاتی مفاد کے لیے ہے، نہ ہوس ملک گیری ہے اور نہ نسلی، وطنی یا زبان کی بنیاد پر کسی کی مخالفت مقصود ہے، بلکہ جہاد فی سبیل اللہ کا واحد مقصد اعلائے کلمۃ اللہ ہے۔ اللہ کا دین تمام ادیان پر غالب آجائے اور اہل دنیا پر ثابت ہو جائے کہ ”کَلِمَةُ اللَّهِ هِيَ الْعُلْيَا“ ہر مقام پر اللہ کی بات کو ہی برتری حاصل ہے۔ اسی موضوع کو سورۃ فتح میں یوں بیان کیا گیا ہے ”هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ“ اللہ تعالیٰ نے اپنے رسول کو ہدایت اور سچا دین دیکر بھیجا ہے تاکہ اُسے ادیانِ عالم پر غالب کیا جاسکے۔ چنانچہ جب تک مسلمان جہاد کے لیے کمر بستہ ہے، کامیابی ان کے قدم چومتی رہی۔ حضرت عثمانؓ کی شہادت تک مسلمانوں میں جذبہ جہاد قائم تھا لہذا مسلمانوں کو ہر میدان میں حیرت انگیز کامیابیاں حاصل ہوئیں۔ اُس وقت نہ کوئی فرقہ تھا، نہ پارٹی اور نہ اہل اسلام میں اختلاف رائے تھا۔ شاہ ولی اللہ محدث دہلویؒ فرماتے ہیں کہ حضور علیہ السلام کا اپنا زمانہ مبارک پھر شیخین حضرات ابو بکر صدیقؓ، اور فاروق اعظمؓ کا دورِ خلافت اور حضرت عثمانؓ کے ابتدائی چھ سال کا عرصہ تاریخ اسلام میں نمونہ کے طور پر محفوظ ہے۔ جو امور اس نمونہ کے مطابق انجام دیے جائیں گے، وہی درست ہوں گے، اس نمونہ سے ہٹ کر انجام پانے والے امور کی گارنٹی نہیں دی جاسکتی۔ حضرت علیؓ اور امیر مومنینؓ کے درمیان جنگ صفین تک پچاس سال کے عرصہ میں مسلمان آدھی دنیا پر چھا گئے تھے، دلیل اور حجیت کے اعتبار سے تو حق ہمیشہ غالب ہوتا ہے، تاہم مذکورہ پچاس سالہ دور میں اہل اسلام کو دنیا میں سیاسی غلبہ بھی حاصل تھا۔ اس لحاظ سے جہاد کو عبادت کا درجہ حاصل ہے فقہائے کرام باب باندھ کر سمجھاتے ہیں کہ عقیدے کی درستگی کے بعد نماز، روزہ، زکوٰۃ، حج اور جہاد پانچ عبادات

فرض ہیں۔ عام طور پر جہاد فرض کفایہ میں آتا ہے۔ جب مسلمانوں کا ایک گروہ جہاد کے لیے ہر وقت تیار ہو تو پھر تمام لوگوں پر جہاد ضروری نہیں رہتا۔ اور بعض اوقات اگر حالات کا تقاضا ہو تو جہاد ہر مسلمان پر فرض عین بھی ہو جاتا ہے۔ ان آیات میں اسی بات کی توجہ دلائی گئی ہے۔ کہ مسلمان ہر وقت ضرورت اللہ کی راہ میں کیوں نہیں لڑتے، دین حق کی تبلیغ کا فریضہ کتنے لوگ ادا کر رہے ہیں۔ ذاتی مفادات کے لیے کتنے لمبے لمبے سفر کیے جاتے ہیں مگر اعلان کلمۃ کے لیے کیا کچھ کیا جا رہا ہے۔ کفر اپنی پوری قوت کے ساتھ اسلام کے راستے میں رکاوٹ بن کر کھڑا ہے مگر مسلمان امو و لعب اور کھیل تماشے میں مصروف ہے۔ وہ دین حق کو غالب کرنے کے سلسلے میں اپنا فرض ادا کرنے سے کیوں گریزا مولانا عبید اللہ سندھی ہمارے انقلاب پسند اکابرین میں سے ہیں آپ انگلینڈ کے سخت خلاف تھے۔ وہ آپ سے اس قدر خوفزدہ تھے۔ کہ حجاز کے قیام کے دوران مولانا کے پیچھے جاسوس بھیجتے تھے تاکہ معلوم کیا جاسکے ہمارے خلاف کیا تدبیر کر رہے ہیں۔ مولانا فرماتے ہیں کہ جہاد کے راستے میں رکاوٹ بننے والا ہر فرد منافق ہے، خواہ وہ مولوی ہو یا پیر۔ سلطان ہو یا بادشاہ، سرمایہ دار ہو یا دہریہ۔ فرماتے ہیں کہ ملوک و سلاطین اکثر جہاد کے راستے میں رکاوٹ بنتے ہیں۔ اور انہوں نے فی سبیل کا نظریہ ہی خراب کر دیا ہے۔ ان کے نزدیک صحیح اور غلط کا کوئی معیار مقرر نہیں بلکہ کو باپ دادا کی جاگیر سمجھ کر اپنی من مانی کارروائیوں پر صرف کرتے ہیں۔ انہوں نے دین کا نظام ہی درہم بہ درہم کر دیا ہے ان کی حمایت علمائے سو کرتے ہیں، پیرانہ پشت پر ہوتے ہیں۔ اور اس طرح وہ غلط ملت فتوے حاصل کر کے اپنے مذہب و خرافات پر پائے تکمیل تک پہنچاتے ہیں اور اس طرح عوام بچائے ظلم کی چکی میں پستے بہتے ہیں صاحب اقتدار اپنے اقتدار کی بقا کے لیے ہر جائز ناجائز کام کر گزرتا ہے اور پھر عام سطح پر اقتدار کی جنگ شروع ہو جاتی ہے۔ آج دنیا میں روس اور امریکہ کے درمیان کیا ہو رہا ہے، محض اقتدار کی ہوس ہے ہر کوئی دنیا میں اپنی چودھراہٹ چاہتا ہے۔

جہاد کی راہ
میں رکاوٹ

چین اور روس ایک ہی اشتراکی نظریہ کے حامل ہوتے کے باوجود ایک دوسرے کے ساتھ دست و گریباں ہیں۔ محض اقتدار کی بھوک ہے کہ کسی طرح دنیا میں برتری حاصل ہو جائے زیادہ سے زیادہ ممالک اُن کے مہمنوا ہو جائیں۔ یہ سب مادیت پرستی کا نتیجہ ہے۔ کافر مال و دولت اور اقتدار کے لیے جنگ لڑتا ہے۔ مگر ایک سچا مسلمان اللہ کے دین کی خاطر جہاد کرتا ہے۔ کفر و اسلام کا یہی طرہ امتیاز ہے۔

نظریہ
حق و باطل

تاریخ عالم پر نظر ڈالتے ہیں تو معلوم ہوتا ہے کہ غیر اقوام محاذ جنگ پر جانے والے سپاہیوں کے لیے عیاشی کے تمام سامان مہیا کرتی ہیں کیونکہ ان کا مقصد ملک گیری ہوتا ہے۔ دوسری جنگ عظیم میں ہزاروں ٹن شراب سپاہیوں کو ملائی گئی، حتیٰ کہ اُنہی عیاشی کے لیے عورتیں بھی مہیا کی گئیں اس جنگ میں امریکہ کے جاپان پر حملہ کے نتیجے میں ہوا لاکھ صرعی بچے پیدا ہوئے، اتنی کمیت تعداد میں جاپانی عورتیں امریکی سپاہیوں کی ہوس کا نشانہ بنیں۔ یہ کو الفت تو صرف پیدا ہونے والے ناجائز بچوں کے ہیں۔ اس کے علاوہ کیا کچھ ہوا، وہ تو اللہ ہی کے علم میں ہے۔ پہلی جنگ عظیم میں انگریزوں اور فرانسیزیوں نے اُن عورتوں کے لیے انعامات کا اعلان کیا تھا جو فوجی سپاہیوں کی خوش طبعی کے لیے اپنے آپ کو پیش کریں دوسری طرف فی سبیل اللہ کا نظریہ ہے۔ کوئی بدکاری اور عیاشی نہیں محض اللہ کے دین کی سربلندی مطلوب ہے، جب محمد بن قاسم حملہ آور ہوا تو ہندوؤں کی حسین ترین لڑکیاں استقبال کے لیے موجود تھیں مگر کسی سپاہی کو آنکھ اٹھا کر دیکھنے کی جرأت نہیں ہوئی۔ آخر کیا وجہ تھی اُن کا ایک ہی مشن تھا اور وہ یہ دین اسلام کو دنیا میں غالب کرنا ہے اور اُسکی تعلیمات کو دنیا کے کونے کونے تک پہنچانا ہے۔ وہ جانتے تھے کہ انہوں نے اتنا لمبا سفر اللہ کے دین کی خاطر کیا ہے، نہ کہ ذاتی مفاد اور نمود و نمائش کے لیے۔

دریث شریف میں آتا ہے کہ دنیا کی خاطر جہاد کرنے والے اور اپنی پہلوانی کا سکہ بٹھانے والے مجاہد کو اللہ تعالیٰ فرمائے گا۔ جاؤ تمہارے لیے میرے پاس کچھ اجر نہیں مہ نے ریاکاری کے لیے جہاد کیا تھا، میری رضا مقصود نہ تھی، پھر حکم ہو گا کہ اسے اٹھا

کہ جنہم میں بھینک دو۔

جوں جوں مسلمان جہاد کے فریضہ سے غافل ہوئے ہیں، غیر اقوام کے اسلام پر مشب خون مارنا شروع کر دیا ہے۔ وہ تو کفر کے پروگرام کو دنیا میں غالب دیکھنا چاہتے تھے۔ اس کے لیے کفار کی تمام طاقتیں مشترکہ طور پر کوشش کر رہی ہیں مسلمانوں کو عیسائی اور سرزائی بنایا جا رہا ہے۔ کچھ نیم عیسائی اور کچھ دھریہ ہو چکے ہیں۔ سکول اور فری شفا خانے قائم کئے جا رہے ہیں اور خدمت خلق کی آرٹ میں مسلمانوں کے ایمان پر ڈاکے ڈالے جا رہے ہیں اس کے برخلاف مسلمانوں کی حالت یہ ہے کہ اپنی تمام توانائیاں عیاشی اور فحاشی پر خرچ کر رہے ہیں۔ کھیل تماشے سے دل بہلا رہے ہیں۔ بڑی بڑی کاروں اور کوٹھیوں کی ریس لگتی ہوئی ہے۔ ہر ایک دوسرے سے آگے نکلنے کی دوڑ میں بھاگا جا رہا ہے۔ اختیار انہیں دین سے برگشتہ بنانے میں کامیاب ہو رہے ہیں۔ جہاد سے منہ موڑ چکے ہیں۔ نتیجہ ظاہر ہے۔ کہ عالمی سطح پر بڑی طاقتوں کے غلام بن چکے ہیں۔

اختیار کے پروگرام

رفع الظالم
مظلوم کی مدد

نزدل قرآن کے زمانے میں مسلمانوں کا ایک مظلوم طبقہ مکہ میں کفار کے ظلم و ستم کی چکی میں پس رہا تھا۔ مظلوم کو ظلم سے نجات دلانا جہاد کا دوسرا سبب ہے شاہ ولی محمد دہلوی فرماتے ہیں کہ بیشک انبیاء کی بعثت کے مقاصد میں یہ بات داخل ہے، کہ رفع الظالم من بین الناس یعنی مظلومین کو ظلم سے نجات دلائی جائے، جس طرح دین حق کی تبلیغ انبیاء کا فرض منصبی ہے اسی طرح ظلم کی یخ کنی بھی ان کے فرائض میں داخل ہے۔ بخاری شریف کی روایت میں آتا ہے کہ حضور علیہ الصلوٰۃ والسلام نے اپنے صحابہ سے جن امور کی بیعت لی تھی، ان میں عون الضعیف ونصر المظلوم یعنی کمزوروں کی اعانت اور مظلوم کی مدد بھی شامل تھی۔ چنانچہ فتاویٰ کی تمام کتابوں میں یہ مسئلہ موجود ہے کہ اگر کوئی ظالم مشرق میں کسی مسلمان عورت کو قیدی بنالے تو مغرب کے سارے مسلمانوں پر فرض عائد ہو جاتا ہے کہ وہ اس مظلوم کو رہا کر لیں، ورنہ سب گنہگار ہوں گے۔

آج دنیا میں لاکھوں مظلوم ظلم کی چپی میں پس رہے ہیں مگر کسی کے کان پر جون تک نہیں رینگتی۔ گزشتہ تین سال میں دس لاکھ کابلی ہلاک ہو چکے ہیں دس ہزار زندہ باشندوں کو گٹھوں پر پھینک کر اوپر مٹی ڈال دی گئی اور وہ بچائے زندہ درگور ہو گئے۔ ان پر ہونے والے ظلم کا جواب کون دے رہا ہے ان کی تکلیف کا کس کو احساس ہے عالمی سطح پر کانفرنسیں تو ہوتی ہیں مگر ان کے دکھ کا کیا مداوا ہو سکا ہے مسلمان ممالک ان کی کیا مدد کر پائے ہیں محض بیان دینے سے کسی کی تکلیف رفع نہیں ہو سکتی۔ اس کے لیے عملی قدم اٹھانا ہو گا۔ جب مصریوں پر مصیبت کے پہاڑ ٹوٹے تو عالم اسلام نے کیا مدد کی۔ یہودیوں اور عیسائیوں نے نہر سوئز پر سوا لاکھ مصریوں کو ہلاک کر دیا، اربوں روپے کا مالی نقصان ہوا مگر کون پوچھنے والا ہے۔

کمزوروں کی امداد ہمارا جزو دین ہے حضور علیہ السلام کا فرمان ہے لا تظلم ولا تظلم یعنی نہ خود کسی پر ظلم کرو اور نہ کسی کے ظلم کو برداشت کرو۔ آج سے پچاس ساٹھ سال پہلے والا جذبہ مسلمانوں میں باقی نہیں رہا۔ امیر شکیب نے اپنی کتاب ”حاضر العالم الاسلامی“ میں لکھا ہے کہ جب اٹالین طرابلس میں مسلمانوں پر ظلم و ستم ڈھا ہے تھے تو میں نے اپنے قریب پچاس کے قریب ایسے نوجوان دیکھے جن کی شکل و صورت عربوں سے متاثر نہ تھی۔ میں نے دریافت کیا، تم کون لوگ ہو۔ کہنے لگے ہم کابل سے اپنے مسلمان بھائیوں کی مدد کے لیے آئے ہیں۔ ظلم کے خلاف جذبہ انسانی ہمدردی انہیں کابل سے طرابلس لے گیا۔ مگر اب وہ چیز کہاں؟

مکہ کے
مظلوم مسلمان

ہجرت مدینہ کے بعد بھی مسلمانوں کا ایک کمزور طبقہ مکہ میں رہ گیا تھا جو ہجرت پر قادر نہیں تھے اور کفار کے ظلم کا تختہ مشق بنے ہوئے تھے۔ یہ کون لوگ تھے

وَالْمُسْتَغْفِرِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَهْرَمُونَ
عورتوں اور بچوں پر مشتمل ایک نہایت ہی کمزور طبقہ تھا۔ حضرت عبداللہ بن عباسؓ فرماتے ہیں کہ میں اور میری والدہ اپنی لوگوں میں شامل تھے کافروں نے

انہیں زنجیروں میں جکڑ رکھا تھا اور انہیں طرح طرح کی تکالیف دی جاتی تھیں
 سلمہ بن ہشامؓ، ولید بن ولیدؓ اور ابو جندلؓ وغیرہ بھی انہی لوگوں میں شامل تھے۔
قید و بند کے دوران یَقُولُونَ وہ یوں دعائیں کرتے تھے۔ رَبَّنَا أَخْرِجْنَا
مِنْ هَذِهِ الْقَرْيَةِ الظَّالِمِ أَهْلُهَا پروردگار! ہمیں اس بستی سے نکال لے جس کے باشندے ظالم لوگ ہیں اور ساتھ یہ
 بھی کہتے تھے۔ اے مولا کریم! وَاجْعَلْ لَنَا مِنْ لَدُنْكَ وَلِيًّا
 اپنی طرف سے ہمارا کوئی حمایتی بنائے۔ جو ہمیں اس ظلم سے نجات دلا سکے۔
وَاجْعَلْ لَنَا مِنْ لَدُنْكَ نَصِيًّا اور اپنی طرف سے ہمارے
 لیے کوئی مددگار بنائے۔ انہی حالات میں اللہ تعالیٰ مسلمانوں کی توجہ اس طرف دلا رہے
 ہیں کہ تمہیں کیا ہو گیا ہے کہ تم اللہ کی راہ میں قتال نہیں کرتے۔

آخر اللہ تعالیٰ نے اُن کی دعا قبول فرمائی۔ خود حضور علیہ السلام بھی مدینہ میں اُن
 کے لیے دعائیں کرتے تھے اور نماز میں قنوت نازلہ پڑھتے تھے۔ چنانچہ یہ لوگ
 قید سے آزاد ہو کر مدینہ پہنچ گئے۔ حضور علیہ السلام نے قنوت نازلہ پڑھنی چھوڑ
 دی تو صحابہ نے عرض کیا کہ حضور! اب آپ قنوت کیوں نہیں پڑھتے؟ فرمایا
 دیکھتے نہیں جن لوگوں کے لیے دعائیں کی جا رہی تھیں ان میں سے ابن ہشامؓ
 ولیدؓ اور ابو جندلؓ وغیرہ مدینہ پہنچ چکے ہیں۔ اور پھر جب مکہ فتح ہو گیا تو اللہ تعالیٰ
 نے اپنی طرف سے حمایتی بھی پیدا کر دیا۔ آپ نے ایک اٹھارہ سالہ نوجوان کو مکہ
 کا گورنر مقرر فرمایا۔ عتاب بن اسیدؓ بڑے ذہین اور سنجیدہ قسم کے انسان تھے۔
 انہوں نے مظلوموں کی خوب مدد کی اور احسن طریقے سے امن و امان قائم کیا، اللہ
 نے اُن کی یہ دعا بھی قبول فرمائی۔

آگے پھر وہی بات دہرائی جا رہی ہے الَّذِينَ آمَنُوا يُقَاتِلُونَ
فِي سَبِيلِ اللَّهِ جو اہل ایمان ہیں۔ وہ اللہ کی راہ میں لڑائی کرتے ہیں، ان
 کا مقصود و مطلوب محض رضائے الہی ہوتا ہے۔ وہ اللہ کے دین کو غالب کرنا

اللہ اور
 طاغوت کے راتے

چاہتے ہیں۔ برخلاف اس کے وَالَّذِينَ كَفَرُوا کفار کا شیوہ یہ ہے کہ يَقَاتِلُونَ
 فِي سَبِيلِ الطَّاغُوتِ وہ طاغوت کے راستے میں لڑتے ہیں۔ اور طاغوت
 کا معنی ہی یہ ہے كُلُّ مَا أَضَلَّ عَنْ سَبِيلِ اللَّهِ ہر وہ طاقت جو
 اللہ کے راستے سے روکتی ہے، وہ طاغوت ہے۔ اس میں وہ ملوک ہلاطین
 وغیرہ سب آجاتے ہیں جو اعلیٰ کلمۃ اللہ کے مخالف ہیں شیطان بذاتِ خود طاغوت
 ہے اور اس کا یہی مشن ہے۔ اللہ نے اپنے تمام انبیاء پر یہی وحی بھیجی اِنْ اَعْبَدُوا
 اللَّهَ وَاحِبَتْنِبُوا الطَّاغُوتَ یعنی اللہ کی عبادت کرو اور طاغوتِ غیت کو
 چھوڑ دو۔ دنیا میں جو کوئی جہاں بھی کسی پر ظلم کا مرتکب ہوتا ہے طاغوت کی فہرست
 میں شامل ہو جاتا ہے۔ اس کا مقصد طاغوتی پر دگرگام کا غلبہ ہے۔

اللہ تعالیٰ ارشاد فرماتے ہیں۔ اے ایمان والو! فَقَاتِلُوا اَوْلِيَاءَ
 الشَّيْطَانِ شیطان کے دوستوں سے مقابلہ کرو۔ ان کے خلاف جہاد کرو کیونکہ
 وہ اس کے حمایتی ہیں اور کفر کے پر دگرگام کو غالب کرنا چاہتے ہیں۔ اور یاد رکھو
 ایمان والو! اِنَّ كَيْدَ الشَّيْطَانِ كَانَ ضَعِيفًا شیطان کی تدبیر بالکل
 کمزور ہے اگرچہ شیطان کے مکر و فریب کا جال بہت وسیع ہے مگر اللہ کے نزدیک
 اس کی کوئی تدبیر کارگر نہیں ہو سکتی۔ اللہ تعالیٰ نے سورۃ یوسف میں عورتوں کے
 مکر و فریب کے متعلق فرمایا اِنَّ كَيْدَ كُنَّ عَظِيمًا کہ تمہاری مکاریاں بہت
 زیادہ ہیں۔ شیطان عورتوں ہی کو اپنا جال بنا کر لوگوں کو گمراہ کرتا ہے لہذا وہ عورتوں سے
 بھی بڑا دھوکہ باز اور مکار ہے۔ تاہم اگر مومن صحیح راستے پر گامزن ہو جائیں۔
 دین کے غلبے کے لیے کمر بستہ ہو جائیں تو پھر اللہ ان کا حمایتی بن جائیگا۔ اور جس
 کا حمایتی خود اللہ بن جائے، شیطان اُس کا کچھ نہیں بگاڑ سکتا۔ اسی لیے
 فرمایا کہ شیطان کی تدبیر کمزور ہے۔ سورۃ آل عمران میں گنہگار چکا ہے۔ "اِنْ
 يَنْصُرْكُمْ اللَّهُ فَهَلَا غَالِبَ لَكُمْ؟ وَاِنْ
 يَخْذُكُمْ فَمَنْ ذَا الَّذِي يَنْصُرُكُمْ مِنْ بَعْدِهِ؟"

اگر خدا تعالیٰ کی مدد تمہارے شامل حال ہوگی تو تم پر کوئی غالب نہیں آسکتا اور اگر تمہاری بدعتقیدگی اور بد عملی کی وجہ سے خدا تمہیں رسوا کر دے تو اس کے علاوہ کوئی تمہاری مدد نہیں کر سکتا۔ تم لاکھ دنیا کی طاقتوں پر بھروسہ کر د اس کا کچھ فائدہ نہیں ہوگا، تمہیں عزت و آبرو حاصل نہیں ہو سکتی۔ لہذا اللہ تعالیٰ کی حمایت اور مدد حاصل کرنے کے لیے صراطِ مستقیم پر گامزن ہو جاؤ۔

أَلَمْ تَرَ إِلَى الَّذِينَ فِيلَ لَهُمْ كُفُّوا أَيْدِيَكُمْ
وَأَقِيمُوا الصَّلَاةَ وَآتُوا الزَّكَاةَ فَلَمَّا كُتِبَ
عَلَيْهِمُ الْقِتَالُ إِذَا فَرِيقٌ مِنْهُمْ يَخْشَوْنَ
النَّاسَ كَخَشْيَةِ اللَّهِ أَوْ أَشَدَّ خَشْيَةً وَقَالُوا
رَبَّنَا لِمَ كُتِبَ عَلَيْنَا الْقِتَالُ لَوْلَا أَخَّرْتَنَا
إِلَى أَجَلٍ قَرِيبٍ قُلْ مَتَاعُ الدُّنْيَا قَلِيلٌ
وَالْآخِرَةُ خَيْرٌ لِمَنِ اتَّقَى وَلَا تُظْلَمُونَ
فَتِيلًا ﴿۸۷﴾ أَيْنَ مَا تَكُونُوا يَدْرِكَكُمُ الْمَوْتُ
وَلَوْ كُنْتُمْ فِي بَرُوجٍ مُشِيدَةٍ

ترجمہ: کیا نہیں دیکھا آپ نے اُن لوگوں کو کہ اُن سے کہا
گیا کہ روکو اپنے ہاتھوں کو اور قائم کرو نماز کو اور دیتے رہو زکوٰۃ
پس جب فرض کی گئی اُن پر لڑائی، تو اچانک اُن میں سے ایک گروہ
ایسا ہے جو ڈرتے ہیں لوگوں سے، جیسا کہ اللہ سے ڈرنا ہوتا ہے
یا اس سے بھی زیادہ ڈر۔ اور اُن لوگوں نے کہا، اے ہمارے
پروردگار! تو نے کیوں فرض قرار دے دیا ہے ہمارے اوپر لڑائی
کو۔ کیوں نہیں تو نے مؤخر کیا ہمیں تھوڑی مدت تک۔ اے پیغمبر!
آپ کہ دیجئے، فائدہ دُنیا کا بہت تھوڑا ہے اور آخرت بہتر ہے

اس شخص کے لیے جو ڈرتا ہے، اور تم پر ظلم نہیں کیا جائے گا
ایک دھاگے کے برابر بھی ﴿۷۷﴾ جہاں بھی تم ہو گے پائے گی تم کو
موت، اگرچہ ہو تم مستحکم قلعوں میں۔

رہنما آیات

یہ آیات بھی جہاد ہی سے متعلق ہیں اور یہ سلسلہ اس سورۃ مبارکہ میں دُور تک چلا جائے گا۔
گزشتہ رکوع کی ابتداء میں اہل ایمان کو اپنے دفاع کی تلقین کی گئی تھی اور حکم دیا گیا تھا کہ موقع کی
مناسبت سے گروہوں کی شکل میں حملہ کر دیا جائے گا اور پوری قوت میدان میں لے آؤ، دشمن کا مقابلہ
بہر حال کرنا ہے۔ پھر جہاد سے اعراض کرنے والوں کا تذکرہ فرمایا کہ منافق لوگ جیلے بہانے سے
جہاد میں شرکت سے گریز کرتے ہیں۔ اسبابِ قتال بیان کرتے ہوئے فرمایا کہ اس کا ایک
مقصد تو اللہ کے دین کو غالب کرنا اور دوسرا مظلوموں کو ظلم سے نجات دلانا ہے۔ اس
کے بعد جہاد کی غرض و غایت بیان فرمائی کہ اہل ایمان اللہ کے راستے میں، اُس کے دین کے
قیام اور اُسے غالب بنانے کے لیے جنگ کرتے ہیں۔ برخلاف اس کے کافر، مشرک،
منکر دین و توحید شیطان کے راستے میں لڑتے ہیں۔ وہ دنیا میں شیطانی پروگرام کو غالب
کرنا چاہتے ہیں۔ ملکیت یا ڈکھیٹر شپ اسی طاغوتی پروگرام کا حصہ ہے۔ شیطانی پروگرام
اللہ کے دین کی بجائے انسانوں کے بنائے ہوئے قوانین نافذ کرنا چاہتا ہے۔ جن کی بنیاد
ملک گیری، نسل پرستی، زبان یا علاقائی پرہوتی ہے۔ اور مقصود مال و دولت، اقتدار اور شہرت
ہوتی ہے۔ مسلمان صرف خدا کے دین کی بندی کے لیے جہاد کرتا ہے اُس کے پیش نظر
ہمیشہ کَلِمَةُ اللَّهِ هِيَ الْعُلَیَّا ہوتا ہے۔ فتنہ و فساد کی بیج کنی اور مظلوموں کی مدد اُس
کا مطمح نظر ہوتا ہے۔ یہی عظیم مقصد انبیاء علیہم السلام کی بعثت کے مقاصد میں بھی داخل ہے۔
بہر حال وہاں پر جہاد کی ترغیب اور اس راستے میں آنے والی رکاوٹوں کو دور کرنے کی کوشش
کی گئی تھی۔ اور آج کی آیات میں جہاد کے مبادی کا ذکر کیا گیا ہے۔

مکی زندگی کے تیرہ، چودہ سال اہل ایمان کو لڑائی کرنے کی اجازت نہیں تھی، کیونکہ
اُس وقت مسلمان کمزور تھے اور ایسی حالت میں طاقتور دشمن سے مقابلہ مناسب حال نہیں

جہاد کی
عدم اجازت

تھا۔ چنانچہ ارشاد ہوتا ہے اَلْكَوْتَسُ كَيْفَ نَبِيْسٌ دِيْكَھَا تَمْ نِيْ اِيْ مَخَاطَبِ اِيْرِيْہَت
بعض گزشتہ دروس میں بھی بیان ہو چکی ہے کہ یہاں دِيْكَھُنِيْ سے مراد رویت لُصْرِي
نہیں بلکہ رویت قلبی ہے جس کی بنیاد علم پہ ہوتی ہے۔ امام ابن جریرؒ اور بعض دوسرے
اہل لغت نے بھی یہی فرمایا ہے کہ رویت ہمیشہ چشم دید ہی نہیں ہوتی بلکہ بسا اوقات
یہ علمی رویت بھی ہوتا ہے۔ اس کی کئی ایک مثالیں پہلے بھی گزر چکی ہیں اور آئندہ بھی
قرآن پاک میں آتی رہیں گی جیسے اَلَمْ تَرَ اِلٰی الَّذِيْنَ خَرَجُوْا مِنْ
دِيَارِہُمْ (سورۃ بقرہ) یا سورۃ فجر میں یوں آتا ہے اَلَمْ نَكُنْ كَيْفَ
فَعَلْ رَبُّكَ بِعَادِ سورۃ فیل میں بھی ہے اَلَمْ تَرَ كَيْفَ فَعَلْ
رَبُّكَ بِاصْحٰبِ الْفِیْلِ اسی طرح اس آیت میں بھی اَلَمْ تَرَ
کا لفظ ہے۔ اور مقصد ان تمام کارویت قلبی یا رویت علمی ہے نہ کہ علمی مشاہدہ
بہر حال فرمایا کیا آپ نے نہیں دیکھا اِلٰی الَّذِيْنَ قِيْلَ لَهُمْ اَنْ لُّوْا
کی طرف کہ جن کو کہا گیا كُفُّوْا اَيْدِيَكُمْ بِاَنْہُمْ رُوْکُ لُو۔ ابھی دشمن
کے مقابلے میں ہاتھ اٹھانے کی اجازت نہیں۔ سچی دور میں ایمان والوں کو بڑی
بڑی تکالیف برداشت کرنا پڑیں، وہ ان مصائب سے تنگ آکر دشمنان دین سے
ٹنکرا جانا چاہتے تھے مگر اللہ نے فرمایا کہ ابھی قتال کی اجازت نہیں ہے تم مذمتی شریف
کی روایت میں آتا ہے کہ حضرت سعد بن ابی وقاصؓ نے فرمایا کہ اس امت میں
میں اولین شخص ہوں جس نے ایک کافر پہ ہاتھ اٹھایا۔ واقعہ یوں ہوا کہ حضور علیہ السلام
اپنے ساتھیوں کے ہمراہ کسی درے میں نماز ادا کر رہے، کہ ایک کافر کو علم ہو گیا، وہ نماز
کی حالت میں ہی مسلمانوں پر حملہ آور ہونا چاہتا تھا، حضرت سعدؓ کے قریب ہی اونٹ کے
جھڑے کی ہڈی پڑی تھی۔ آپ نے اٹھا کر کافر کے سر پہ ڈے ماری جس سے اس کا سر
زخمی ہو گیا اور وہ وہاں سے بھاگ گیا۔ تاہم مکہ کے قیام کے دوران صبر و تحمل ہی کی
تلقین کی جا رہی تھی مسلمانوں پر عرصہ حیات تنگ کیا جا رہا تھا۔ انہیں دو دفعہ
ہجرت پہ بھی مجبور کیا گیا، ان مہاجرین میں حضرت ابو بکر صدیقؓ بھی شامل تھے، مگر

جلد ہی واپس آگئے۔ اس کے باوجود اللہ تعالیٰ نے مسلمانوں کے ہاتھ روک رکھے تھے اور اس کے لیے مناسب موقع کا انتظار تھا۔

ابتدائی تربیت

کسی انقلابی پیر و گرام کو عملی جامہ پہنانے کے لیے تربیت یافتہ جماعت کی تشکیل ضروری ہے۔ تربیت کے بغیر کام شروع کرنے سے کامیابی کے امکان روشن نہیں ہوتے۔ مکی دور میں اگرچہ مسلمان ظلم و ستم کا نشانہ بن رہے تھے اور وہ کفار کا مقابلہ بھی کرنا چاہتے تھے۔ مگر اللہ تعالیٰ انہیں میدان جنگ میں لانے سے پیشتر ان کی تربیت کرنا چاہتا تھا تا کہ جس وقت اصل مقصد کی طرف رجوع کریں تو انہیں ناکامی کا منہ نہ دیکھنا پڑے۔ چنانچہ اللہ تعالیٰ نے تربیت کے لیے یہ دو اصول بتائے وَاقِمْوا الصَّلَاةَ وَآتُوا الزَّكَاةَ یعنی نماز قائم کرو اور زکوٰۃ دیتے رہو۔ گویا یہ تمہارا تربیتی نصاب ہے جب ان پر کاربند ہو جاؤ گے تو تمہارے اندر ایک تربیت یافتہ جماعت تیار ہو جائے گی جو دشمن سے ٹکمرے سکیگی۔ سورۃ منزل مکی زندگی کی ابتدائی سورتوں میں سے ہے وہاں بھی یہی بات سمجھائی گئی ہے قُلِ الْبَلَاءُ لَكُمْ اَسَاسٌ لِّمَا كُنْتُمْ تَكْفُرُونَ اٹھ کر نماز پڑھا کر میں تاکہ ابتدائی تربیت مکمل ہو سکے۔ جب یہ تربیت مکمل ہو جائیگی تو پھر جنگ کرنے کی اجازت بھی دیدی جائے گی۔ ساتھ یہ بھی فرمایا لَا إِلَهَ إِلَّا هُوَ فَاتَّخِذْهُ وَكِيلًا معبود برحق اللہ کی ذات ہے اور اسی کو کارساز پڑھو تاہم اس کے ساتھ ساتھ ظہری اسبابِ عمل کی بھی ضرورت ہے۔ سامانِ ضرب و حرب بھی اکٹھا کرنا ہوگا، تاکہ دشمن پر بھرپور دار کیا جاسکے۔ اور اس ضمن میں فرمایا خُذُوا حِذْرَكُمْ اپنے دفاع کا سامان کر لو وَأَعِدُّوا لَهُمْ مِمَّا سَبَقْتُمْ مِنْ قُوَّةٍ بھی فرمایا کہ پوری طاقت کے ساتھ دشمن کے مقابلے کے لیے تیار ہو جاؤ۔ بہر حال مکی زندگی میں مسلمانوں کی تربیت پر ہی زور دیا گیا۔

عام مادی زندگی میں تربیت سے مراد فوجی تربیت ہوتی ہے۔ جس کا اہتمام دنیا کے تمام ممالک اپنی فوج کے لیے کرتے ہیں۔ ان کے نزدیک اولین تربیت یا ٹریننگ

وردی پن کمر خاص قسم کی ورزش یا پیڈ کمنز ہوتا ہے۔ اس کے ساتھ اسلحہ کے استعمال کی ٹریننگ ہوتی ہے مگر اس ٹریننگ کے ذریعے نہ تو تعلق باللہ پیدا ہو سکتا ہے اور نہ ہی مظلوم کو ظلم سے نجات دلانے کا جذبہ۔ جب تک یہ دو چیزیں کسی قوم میں نہیں پائی جائیں گے، امن کا قیام ممکن نہیں۔ امریکہ اور روس جیسی بڑی طاقتیں دنیا میں امن قائم کیوں نہیں کر سکیں؟ وجہ یہی ہے کہ ان کے تربیتی پروگرام میں وہ چیزیں شامل ہی نہیں جو امن و امان کا پیش خیمہ بن سکتی ہیں۔ ان سے قیام امن کی امید محض عبث ہے۔ یہ لوگ تربیت کے لیے لاکھ کالج اور یونیورسٹیاں بنا لیں، فوج جمع کر کے اسلحہ کے انبار لگالیں، مگر قیام امن کا خواب شرمندہ تعبیر نہیں ہو سکتا۔ قرآن پاک کی اصطلاح میں یہ غیر مہذب لوگ ہیں، کیونکہ اللہ کے نزدیک مہذب وہ قوم اور جماعت ہوگی جو اس کے مقرر کردہ تربیتی نصاب کا کورس مکمل کرے گی۔ اسی لیے اللہ تعالیٰ نے فرمایا کہ نماز قائم کرو، اس کے ذریعے تعلق باللہ قائم ہوگا۔ اور پھر زکوٰۃ دو کہ اس کے ذریعے تمہارے اندر مستحقین کے لیے جذبہ ہمدردی پیدا ہوگا۔ جب تم یہ تربیت مکمل کر لو گے، تو پھر اس قابل ہو جاؤ گے کہ دنیا سے ظلم و ستم کا خاتمہ کر کے اللہ کے دین کو غالب کر دو اور مظلوم کو ظلم سے نجات دلا دو۔ ان دو اصولوں کے بغیر انسانی ہمدردی پیدا نہیں ہو سکتی، دنیا میں شر و فساد کا بازار گرم رہے گا، بدکاری اور عیاشی ہوگی اور نسل بگڑے گی، لہذا اللہ کے دین کے قیام اور دنیا میں امن و امان کے دور دورہ کے لیے اللہ تعالیٰ کی مقرر کردہ تربیت کا حاصل کرنا ضروری ہے۔ بہر حال مسلمانوں کی مہی زندگی ان کے لیے تربیتی دور تھا تا کہ ابتدائی ٹریننگ حاصل کر کے جماعت المسلمین کو مضبوط بنایا جاسکے جو آگے چل کر دین کے غلبہ کے لیے عملی قدم اٹھا سکے۔

ام العبادات
نماز

نماز انسان کی بدنی عبادت اور جامع العبادات ہے۔ نماز کو ام العبادات المقربہ الی اللہ بھی کہا گیا ہے کہ اللہ کا قرب دلانے والی عبادت کی جڑ اور بنیاد ہے یہ جماعت میں اتحاد فتح پیدا کرتی ہے مسلمانوں کو تنظیم اور تسبیح کا درس دیتی ہے

یہی نماز اجتماعیت، مساوات طہارت اور انسانی ہمدردی سمجھاتی ہے۔ اللہ تعالیٰ نے سورۃ حاقہ میں فرمایا ہے کہ قیامت کے دن جب مواخذہ ہوگا، تو منافقوں سے پوچھا جائیگا کہ تم دوزخ میں کیسے پہنچے ہو، تو وہ کہیں گے۔ ”اِنَّہٗ كَانَ لَا یُؤْمِنُ بِاللّٰهِ الْعَظِیْمِ ۝ وَلَا یَحْضُ عَلٰی طَعَامِ الْمَسْکِیْنِ“ پہلی بات تو یہ کہ خدائے عظیم پر ایمان نہیں تھا۔ اگر ایمان مضبوط ہوتا تو نماز ادا کرتا۔ اور دوسری بات یہ کہ مساکین کو خود کھانا کھلانا تو کجا کسی کو کھلانے کی ترغیب بھی نہیں دیتا تھا۔ گویا خدا کا بھی دشمن اور انسانی سوسائٹی کا بھی دشمن۔ سورۃ مدثر میں بھی اسی قسم کے الفاظ آتے ہیں کہ جب اہل جنت مجرمین سے پوچھیں گے کہ تم دوزخ میں کس طرح آگے تو وہ کہیں گے ”لَمْ نَکُ مِنْ الْمُصَلِّیْنَ“ ہم نماز نہیں پڑھتے تھے ”وَلَمْ نَکُ نَطْعَمْ الْمَسْکِیْنَ“ اور مسکین کو کھانا نہیں کھلاتے تھے۔ بہر حال نماز ایک بنیادی عبادت اور اہل ایمان کی اولین تربیت کا ایک حصہ ہے مگر افسوس کا مقام ہے کہ مسلمانوں کی ایک کثیر تعداد عمر بھر نماز ادا نہیں کرتی۔ دس بیس سال گزر جاتے ہیں مگر نماز کا خیال تک نہیں آتا۔ دنیا کے باقی تمام امور شان و شوکت سے انجام دیے جاتے ہیں مگر خدا تعالیٰ کے حق کی پروا نہیں کی جاتی۔ نجات تو اللہ تعالیٰ کے اختیار میں ہے، اگر ایمان موجود ہے تو ہو سکتا ہے کہ نجات حاصل ہو جائے مگر مجرم اور باغی ہونے میں تو کوئی شک نہیں۔

نماز تعلق باللہ کی استواری کا بہترین ذریعہ ہے انسان اس کے بغیر طہارت پر قائم نہیں رہ سکتا۔ جب کوئی شخص نماز میں مناجات کرتا ہے۔ قرآن پاک کی تلاوت کرتا ہے، تو گویا اللہ تعالیٰ کی صفت کے ساتھ مل جاتا ہے۔ اسی لیے نماز میں قرآن پاک پڑھنے کا ثواب سب سے زیادہ ہے۔ نماز کے علاوہ قرآن پاک پڑھنے کا ثواب صدقہ خیرات سے بھی زیادہ ہے بلکہ نفلی روزے سے بھی تلاوت کا ثواب زیادہ ہے۔ قرآن پاک ایک ورد بھی ہے اور ہمارا مکمل دوا گرام بھی۔ اس لحاظ سے نماز کی اہمیت بہت زیادہ ہے۔

زکوٰۃ کی
ادائیگی

تربیت کا دوسرا جزو زکوٰۃ کی ادائیگی ہے۔ یہ بھی دوسرے کے ابتداء میں ہی فرض ہو گئی تھی مگر اس کا نصاب مدنی زندگی کے دوسرے سال میں مقرر ہوا۔ مکی زندگی میں زکوٰۃ کی ادائیگی صرف اس حد تک تھی کہ اپنے مال کا کچھ حصہ غرباء و مساکین اور دیگر نیکی کے کاموں پر خرچ کیا جائے۔ مالی عبادات میں سے زکوٰۃ اہم ترین عبادت ہے۔ کیونکہ یہ بنی نوع انسان کے ساتھ بہرہ ریزی کا ایک ذریعہ ہے۔ اگر اللہ تعالیٰ سے تعلق مضرب ہے۔ تو اس کی مخلوق کے حقوق ادا کرنا بھی لازم ہیں۔ اس لیے مالی عبادات میں زکوٰۃ سرفہرست ہے۔ اللہ تعالیٰ نے سورۃ توبہ میں ارشاد فرمایا ہے کہ اگر یہ لوگ کفر متزل سے تائب ہو کر ایمان میں داخل ہو جائیں تو پھر ان کو دو لحاظ سے پرکھا جائے گا فَإِنْ تَابُوا أَعَادُوا تَوْبَهُمْ وَلَوْ لَا مَوَاصِلُ الصَّلَاةِ وَآتُوا الزَّكَاةَ فَأَخْلَانَا فِي الدِّينِ اور نماز پڑھنے لگیں اور زکوٰۃ ادا کرنے لگیں تو وہ تمہارے دینی بھائی ہیں۔ یہ بھی فرمایا فَخَلُّوا سَبِيلَهُمْ پھر ان کا راستہ چھوڑ دو۔ یہ اب تمہارے بھائی ہیں۔ اب یہ تمہاری سوسائٹی کے رکن ہیں۔ ان کی جان و مال محفوظ ہے مقصد یہ کہ نماز اور زکوٰۃ ایمان لانے کی ظاہری علامات ہیں۔ انہیں علاماتِ فارقہ بھی کہا جاتا ہے کیونکہ انہی کے ذریعے مسلم اور غیر مسلم میں امتیاز کیا جاسکتا ہے۔

شاہ ولی اللہ محدث دہلوی فرماتے ہیں کہ زکوٰۃ کے ذریعے انسان کو دو فوائد حاصل ہوتے ہیں۔ اس میں پہلا فائدہ توبہ ہے کہ انسان کی اپنی تہذیب نفس ہوتی ہے۔ روحانی پاکیزگی اور طہارت حاصل ہوتی ہے۔ سورۃ آل عمران میں گمز چکا ہے لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ اپنی بہترین اور پسندیدہ چیز کو اللہ کی راہ میں خرچ کرنا ہی اصل نیکی ہے اس سے بخل جیسی رذیل خصلت دفع ہوتی ہے بخل بہت بدمی بیماری ہے حضور علیہ السلام نے فرمایا اَمْشِ ذَاكِرًا دَوَّوْا مِنَ الْبُخْلِ لے مسند احمد ص ۳۸ ج ۳ و کنز العمال ص ۲۵ ج ۳ (فیاض)

بخل سے بڑھ کر کوئی روحانی بیماری ہے۔ جو اس سے بچ گیا وہ کامیاب ہو گیا۔
 فرمایا وَمَنْ يُؤَقِّ شُحَّ نَفْسِهِ فَأُولَٰئِكَ هُمُ الْمُفْلِحُونَ
 فرمایا تہذیب نفس کے لیے زکوٰۃ کی ادائیگی نہایت ضروری ہے۔ کوئی انسان محض
 اچھے لباس، اچھے مکان اچھی سواری کے ذریعہ شائستہ اور مہذب نہیں بن جاتا بلکہ
 مہذب وہ ہے جسے شریعت مہذب قرار دے دے۔ اور وہ ایسا شخص ہے
 جس کے دل و دماغ میں رذائل کی جگہ پاکیزہ خصال پیدا ہو جائیں اور یہ چیز زکوٰۃ
 کی ادائیگی سے بطریق احسن حاصل ہو جاتی ہے۔

اہم شاہ ولی اللہؒ فرماتے ہیں کہ زکوٰۃ کا دوسرا بڑا فائدہ یہ ہے کہ ایک
 انسان کا تعلق دو کے انسان کے ساتھ درست ہوتا ہے۔ اللہ تعالیٰ نے
 مال دار کے مال میں یتیم، مسکین اور نادار کا حق رکھا ہے۔ فرمایا فِیْ اَمْوَالِهِمْ
 حَقٌّ مَّعْلُومٌ لِّلْسَّائِلِ وَالْمَحْسُورِ حَبِطَتْ اَسْ حَقِّ کُوَادَا
 نہیں کہے گا، اللہ کے ہاں مجرم تصور ہو گا۔ حاصل کلام یہ ہے کہ تہذیب
 نفس اور انسانی ہمدردی زکوٰۃ کے دو بڑے فوائد ہیں مگر آج مسلمانوں کی
 حالت یہ ہے کہ شادیوں پر لاکھوں روپے اڑا دیں گے۔ اپنی نام و نمود کی
 خاطر سب کچھ کہ گزرنے کو تیار ہوتے ہیں۔ مگر اللہ کی مقرر کردہ زکوٰۃ کی ادائیگی
 سے بیت و لعل کہتے ہیں۔

مکی دور میں ایسے ایماندار بھی موجود تھے۔ جو کفار کے ظلم و ستم سے تنگ
 آکر ان کے خلاف جہاد کرنے پر بھی آمادہ تھے مگر اللہ تعالیٰ نے روک دیا۔
 کیونکہ قَدْ جَعَلَ اللّٰهُ لِكُلِّ شَيْءٍ قَدْرًا اللہ تعالیٰ نے
 ہر چیز کا وقت مقرر کر رکھا ہے، لہذا قبل از وقت کوئی کام انجام دینا مطلوب
 نتائج نہیں دے سکتا۔ پھر جب مسلمانوں کی ابتدائی تربیت مکمل ہو گئی، ایک
 مضبوط جماعت تیار ہو گئی جو دشمن سے ٹکڑے سکے۔ تو پھر فَلَمَّا کُتِبَ
 عَلَیْہِمْ الْقِتَالُ مدنی دور میں جب ان پر لڑائی فرض کر دی گئی۔

لڑائی سے
اعراض

اِذَا فَرِيقٌ مِّنْهُمْ يَخْشَوْنَ النَّاسَ كَخَشْيَةِ اللَّهِ
 تو ان میں سے ایک گروہ لوگوں سے اس طرح ڈرتا ہے جیسے اللہ سے ڈرتا
 چاہیے اَوْ اَشَدَّ خَشْيَةً بِاللَّهِ کے خوف سے بھی زیادہ ڈرتا ہے
 مقصد یہ کہ اب جب کہ لڑائی لازمی قرار دے دی گئی ہے۔ تو ایک فریق کو یہ بات
 ناگوار گذرتی ہے۔ یہاں سوال پیدا ہوتا ہے کہ وہ کونسا گروہ ہے جو جہاد سے گریز
 کر رہا ہے۔ منافقین کے متعلق تو پہلے ہی بتایا جا چکا ہے۔ کہ جہاد کا اعلان ان پر
 گراں گذرتا تھا اور وہ ہر حیلے بہانے سے اس میں شرکت سے گریز کرتے تھے
 ابھی پچھلے رکوع میں گنہگار چکا ہے **وَإِنَّ مِنْكُمْ لَمَنْ لَّيَبْطِلَنَّ**
 تم میں سے ایسے بھی ہیں جو پیچھے رہ جاتے ہیں یا تاخیر کرتے ہیں۔ کیونکہ وہ جہاد
 میں شرکت پر آمادہ نہیں ہوتے۔ تاہم اکثر مفسرین کہہ جن میں امام ابو منصور مائتیدیؒ
 اور صاحب معالم التنزیل بھی شامل ہیں، فرماتے ہیں کہ اس آیت میں جس فریق کا
 ذکر کیا گیا ہے۔ اس سے مراد کمزور ایمان والے لوگ ہیں اگرچہ وہ منافق نہیں مگر ان
 پر لڑائی گراں گذرتی ہے **وَقَالُوا رَبَّنَا لِمَ كَتَبْتَ عَلَيْنَا**
الْقِتَالَ اور وہ کہتے ہیں اے ہمارے پروردگار! تو نے ہم پر لڑائی کیوں
 فرض کر دی ہے۔ زبان سے ایسا کہنے کا مطلب یہ ہے کہ وہ دل سے
 لڑائی کو برا نہیں سمجھتے بلکہ اسکی مشکلات کو دیکھ کر خوف زدہ ہو جاتے ہیں۔ اور
 ان کی زبان سے بے ساختہ اس قسم کے الفاظ نکل جاتے ہیں

اور اگر خدا نخواستہ جہاد پر ان کا اعتقاد ہی نہیں رہا، تو
 انہوں نے ایک فرض کا انکار کر دیا اور مجرمین کی فہرست میں شامل ہو گئے۔ مگر ایسا نہیں
 ہے۔ بعض اوقات بات زبان تک بھی نہیں آتی بلکہ محض دل میں دوسو سے پیدا ہوتے
 ہیں کہ شاید ہم دشمن کا مقابلہ نہ کر سکیں اور مغلوب ہو جائیں یا مائے جہنم سے حدیث
 کہتے ہیں۔ اور یہ قابلِ مٹوا خذہ نہیں ہے۔ تاہم ایسی باتوں کو جہی میں نہیں لانا چاہیے۔
 پھر وہ لوگ یہ بھی کہتے ہیں **لَوْ لَا أَخَّرْتَنَا إِلَىٰ أَجَلٍ قَرِيبٍ**

اے اللہ! ہمیں کچھ مزید مہلت دے دی ہوتی تاکہ ہمیں دشمن سے مقابلہ نہ کرنا پڑتا کیونکہ اس میں مال و جان کا ضیاع ہے۔

دنیا بمقابلہ
آخرت

لوگوں کے اس قسم کے خیالات کے متعلق حکم ہوا قُلْ اے پیغمبر! آپ کہہ دیجئے مَتَاعُ الدُّنْيَا قَلِيلٌ دنیا کی زندگی کا فائدہ تو بالکل تھوڑا ہے۔ یہ زندگی کتنی لمبی ہو سکتی ہے، دس، بیس، پچاس یا سو سال، اسے آخر کار ایک دن ختم ہونا ہے۔ تم رہو اس تمہوں سے فائدے کی خاطر آخرت کے اجرِ عظیم سے محروم ہونا چاہئے ہو۔ یاد رکھو! وَالْآخِرَةُ خَيْرٌ لِّمَنِ اتَّقَى خدا تعالیٰ سے خوف کھانے والے، کفر، شرک اور معصیت سے بچنے والے کے لیے آخرت ن. ب. ر. ب. سے اس دنیا کی کچھ پروا نہیں۔ وہ جانتا ہے۔ کہ جسے آخرت میں بہتری حاصل ہوگئی، اُسے ابدی رحمت نصیب ہوگئی۔ وَلَا تَظْلَمُونَ فَتِيلًا اور تم پر ایک دھماکے کے برابر بھی ظلم نہیں کیا جائیگا۔ ایمان اور جہاد کا پورا پورا بدلہ دیا جائے گا، اس لیے تم جہاد سے روگردانی کھٹکے اپنے اجر میں کمی کیوں کہتے ہو۔ بہر حال اللہ تعالیٰ نے یہ بات لطیف پیرائے میں بتا دی ہے۔ کہ دل میں برے دوسرے نہ آنے دو۔ اگرچہ ان کا مؤاخذہ نہیں ہے، پھر بھی حتی الامکان ان کو قریب نہ پھٹکتے دو، بلکہ جہاد پر کھمبہ بستہ ہو کر اللہ کی دائمی رحمت میں داخل ہو جاؤ۔

موت سے
مضر
نہیں

آگے فرمایا، یہ دنیا کی زندگی بالکل عارضی ہے۔ یہ بہر طور ختم ہونے والی ہے۔ اِنَّ مَا تَكُوْنُوْا يَدْرِكُكُمُ الْمَوْتُ تم جہاں کہیں بھی ہو گے موت تمہیں پالے گی اور تم اس سے بچ نہیں سکتے۔ گذشتہ سورۃ میں بھی گنہ چکا ہے۔ کہ اگر تم لڑائی میں شامل نہ بھی ہو۔ تو تمہارے پاس کیا گارنٹی ہے کہ تم ہمیشہ زندہ رہو گے۔ ہو سکتا ہے کہ جنگ میں شریک ہونے والوں سے پہلے تمہیں موت آجائے۔ جس چیز سے انسان بھاگتا ہے وہی اس کے پیش آتی ہے۔ موت کافر شتر تو ہر صورت پہنچ جائے گا وَلَوْ كُنْتُمْ فِيْ بُرُوجٍ مُّشٰدَةٍ

اگرچہ تم مضبوط اور مستحکم قلعوں میں کیوں نہ بند ہو جاؤ۔ حضرت مولانا نور شاہ صاحب
 کشمیریؒ فرماتے ہیں مضبوط دیواریں اور قلعے فرشتوں کے سامنے ہوا میں اڑنے والے
 پرندوں کی مانند ہیں۔ جس طرح پرندوں کو ہوا چیرنے میں کوئی وقت پیش نہیں
 آتی اسی طرح ملک الموت اور دوسرے فرشتے بلا روک ہر مقام پر پہنچ جاتے ہیں
 لہذا تمہیں موت سے ہرگز خوف نہیں کھانا چاہیئے اور جہاد کے لیے ہمیشہ آمادہ رہنا چاہیئے۔

وَإِنْ تُصِبْهُمْ حَسَنَةٌ يَقُولُوا هَذِهِ مِنْ عِنْدِ اللَّهِ
وَإِنْ تُصِبْهُمْ سَيِّئَةٌ يَقُولُوا هَذِهِ مِنْ عِنْدِكَ
قُلْ كُلٌّ مِّنْ عِنْدِ اللَّهِ ۖ فَمَالِ هَؤُلَاءِ الْقَوْمِ
لَا يَكَادُونَ يَفْقَهُونَ حَدِيثًا ﴿۸﴾ مَا أَصَابَكَ
مِنْ حَسَنَةٍ فَمِنَ اللَّهِ ۖ وَمَا أَصَابَكَ مِنْ
سَيِّئَةٍ فَمِنَ نَفْسِكَ ۖ وَأَرْسَلْنَاكَ لِلنَّاسِ
رَسُولًا ۖ وَكَفَى بِاللَّهِ شَهِيدًا ﴿۹﴾ مَن يُطِيعِ الرَّسُولَ
فَقَدْ أَطَاعَ اللَّهَ ۚ وَمَن تَوَلَّىٰ فَمَا أَرْسَلْنَاكَ
عَلَيْهِمْ حَفِظًا ﴿۱۰﴾

ترجمہ: اور اگر پہنچے ان کو بھلائی تو کہتے ہیں کہ یہ
اللہ کی طرف سے ہے اور اگر پہنچے ان کو کچھ برائی تو کہتے
ہیں کہ یہ تیری طرف سے ہے (تیری وجہ سے ہے) اے پیغمبر!
آپ کہہ دیجئے، سب اللہ کی جانب سے ہے پس کیا ہے ان لوگوں کو
نہیں قریب کہ یہ سمجھیں کسی بات کو ﴿۸﴾ جو پہنچتی ہے تجھ کو بھلائی
پس وہ اللہ کی جانب سے ہوتی ہے اور جو پہنچتی ہے تجھ کو کچھ
برائی، پس تیرے نفس کی طرف سے۔ اور بھیجا ہے ہم نے تجھ
کو لوگوں کے لیے خدا کا پیغام پہنچانے والا اور کافی ہے

اللہ تعالیٰ گواہ ۴۹ جس شخص نے اطاعت کی رسول کی، بیشک اُس نے اللہ کی اطاعت کی اور جس نے ردِ مکرہ دانی کی تو نہیں بھیجا

ہم نے آپ کو نگہبان بنا کر ۸۰

ربط آیات

گذشتہ رکوع میں منافقین کے متعلق یہ بیان ہو چکا ہے۔ کہ بعض لوگ ایسے ہیں لَمَنْ لَّيْبَطُنَّ جُوهَاد میں شامل ہونے کے لیے تاخیر کرتے ہیں یا بالکل شریک نہیں ہوتے انہوں نے بظاہر اسلام قبول کر رکھا ہے مگر ان کے دل ایمان سے خالی ہیں۔ گذشتہ درس میں بعض ایسے لوگوں کا ذکر ہوا تھا۔ جو قتال کو ناپسند کرتے ہیں اور وہ لوگوں سے اس طرح ڈرتے ہیں جس طرح اللہ سے ڈرنا چاہیے بلکہ اس سے بھی زیادہ خوف کھاتے ہیں اس سلسلہ میں مفسرین کے دو قول ہیں۔ بعض فرماتے ہیں۔ کہ یہ آیت بھی منافقین کے بارے میں ہی ہے۔ جب تک جہاد فرض نہیں ہوا تھا، وہ اس سے بچے ہوئے تھے مگر جب یہ فرض ہو گیا۔ تو وہ گھبرانے لگے، بعض دوسرے مفسرین کا خیال ہے کہ یہ آیت منافقین کے متعلق نہیں بلکہ کمزور مسلمانوں کے متعلق آئی ہے۔ جہاد ایک مشقت طلب کام ہے اور اس کی ناپسندیدگی ایک طبعی امر ہے، انسان عام طور پر کمزور واقع ہوا ہے اور اسی کمزوری کی وجہ سے جہاد سے ہچکچاتا ہے، تاہم یہ لوگ ایماندار ہیں۔ بعض کمزور دل لوگوں کے دلوں میں بھی وسوسے پیدا ہوتے ہیں۔ وہ جنگ جیسے مشکل کام میں نہیں پڑنا چاہتے تو اس کے جواب میں اللہ نے فرمایا کہ دُنیا کا ساز و سامان تو بالکل تھوڑا ہے اور اس کے مقابلے میں متقین کے لیے آخرت بہت بہتر ہے۔ دُنیا کی زندگی تو بالکل مختصر ہے، اصل تیاری تو آخرت کی دائمی زندگی کے لیے ہونی چاہیے اور یہ زندگی اچھے اعمال سے ہوگی، لہذا جہاد اور دیگر اعمالِ صالحہ سے گریز نہیں کرنا چاہیے۔ موت تو اپنے وقت پر ہر صورت آتی ہے تم اُسے مضبوط قلعوں میں بند ہو کر بھی نہیں ٹال سکتے، لہذا بزدلی کا اظہار مفید نہیں ہے۔ بلکہ آخرت کے حصول کے لیے بڑھ چڑھ کر کام کرنا چاہیے، اللہ تعالیٰ نے تنبیہ فرمادی تاکہ اہل اسلام دین کے معاملہ میں کمزوری نہ دکھائیں۔

آج کی آیات میں بھی یہودیوں اور منافقین کے بعض قبیح نظریات کا رد کیا گیا ہے یہ لوگ خیر اور شر کو مختلف ذرائع کی طرف منسوب کرتے تھے اس آیت کریمہ میں حسنہ اور سیئہ کے الفاظ استعمال ہوئے ہیں۔ یعنی اگر انہیں کوئی بھلائی پہنچتی ہے تو اسے اتفاقی قرار دیتے ہیں۔ اور کسی تکلیف کی صورت میں اللہ کے بنی کو الزام دیتے ہیں۔ مفسر قرآن امم بیضاوی فرماتے ہیں کہ حسنہ اطاعت اور نیکی کو کہا جاتا ہے اور اس کا اطلاق اچھی حالت پر بھی ہوتا ہے اگر کسی کو نصیب ہو جائے۔ سرسبزی، دولت مندی، صحت وغیرہ حسنہ میں شمار ہوتے ہیں قرآن کی زبان سے یہی دعا سکھلائی گئی ہے۔ رَبَّنَا آتِنَا فِي الدُّنْيَا حَسَنَةً اِنَّ الدُّنْيَا فِيهَا مِمَّا نَحْنُ فِيهَا وَمَا نَحْنُ فِيهَا وَمَا نَحْنُ فِيهَا وَمَا نَحْنُ فِيهَا۔ بہتری یا بھلائی عطا فرما، یعنی ایسی بہتر اور اچھی حالت عطا فرما جو تیرے نزدیک پسندیدہ ہو۔ بہ خلاف اس کے سیئہ سے مراد بری حالت، تنگدستی، پریشانی، قحط سالی، فقر و فاقہ، بیماری اور شکست وغیرہ کی حالت ہے۔ ان دونوں حالتوں کا تذکرہ اللہ تعالیٰ نے اس آیت میں کیا ہے۔ اور اس ضمن میں منافقین اور یہود کے نظریہ باطل کا پردہ چاک کیا ہے۔

فرمایا وَإِنْ تَصِبُّهُمْ حَسَنَةً اور اگر ان لوگوں یعنی یہود و منافقین کو کوئی بھلائی پہنچتی ہے۔ خود شحالی، آسودگی یافتہ حاصل ہوتی ہے۔

نبی پر
الزمام تراستی

يَقُولُوا هَذِهِ مِنْ عِنْدِ اللَّهِ تو کہتے ہیں یہ اللہ کی طرف سے ہے۔ منافقین اور یہود کا بھلائی کو اللہ تعالیٰ کی طرف منسوب کرنا فی الحقیقت اللہ تعالیٰ پر ایمان و یقین کا منظر نہیں بلکہ ایسی بات وہ محاورے کے طور پر کہتے تھے کہ یہ ایک اتفاقی بات ہے جو اللہ کی جانب سے ہو گئی ہے اور دوسری طرف وَإِنْ تَصِبُّهُمْ سَيِّئَةً اگر ان کو کوئی مشکل پیش آجاتی ہے جنگ میں جانی اور مالی نقصان ہو جاتا ہے، کوئی بیماری یا تنگدستی آجاتی ہے قحط سالی کا شکار ہو جاتے ہیں يَقُولُوا هَذِهِ مِنْ عِنْدِ اللَّهِ تو پھر اللہ کے بنی کے متعلق کہتے ہیں کہ یہ تکلیف تمہاری طرف سے آئی ہے یعنی

یہ تکلیف تمہاری ہے تدبیری یا العیاذ باللہ نحوست کی وجہ سے پہنچی ہے۔ مفسرین کرم فرماتے ہیں۔ کہ یہود و منافقین براشکون بھی لیتے تھے۔ قحط سالی واقع ہو گئی، بارش رک گئی، پھل کم آیا تو کہتے تھے کہ یہ ان کی نحوست کی وجہ سے ایسا ہوا ہے۔ پہلے ہم مدینہ میں بڑے خوشحال تھے۔ جب سے مسلمان یہاں آئے ہیں، ہم طرح طرح کے مصائب کا شکار ہو گئے۔ حضور علیہ الصلوٰۃ والسلام نے شکون کو ویسے بھی شرک سے تعبیر فرمایا ہے الطیۃ من الشیء حالات کا اتار چڑھا یا بناؤ بگاڑ تو اللہ کی مشیت اور ارادے سے ہوتا ہے۔ ان امور کی نسبت غیر اللہ کی طرف کرنا شرک ہے۔ الغرض! یہ لوگ اس قسم کے نظریات کا اظہار کر کے اپنی خباثت کا ثبوت فراہم کرتے تھے۔ اور نبی پر الزام تراشی کرتے تھے۔

بجائی
منجانب اللہ
ہے

اس کے جواب میں اللہ تعالیٰ نے اپنے نبی کی زبان سے کہلوا یا قل کل من عند اللہ آپ فرمائیے کہ ہر چیز اللہ ہی کی طرف سے ہے، کیونکہ حقیقی موجد تو وہی ہے اور اس کی قدرت اور مشیت کے بغیر کچھ نہیں ہو سکتا۔ آسودگی ہو یا بد حالی، فتح ہو یا شکست، صحت ہو یا بیماری، ہر چیز کا خالق خدا تعالیٰ ہے، لہذا سب کچھ اُسی کی جانب سے آتا ہے۔

منکرین کی
برہن

فرمایا ان خالق کے باوجود فناء ہوا لاء القور ان لوگوں کو کیا ہو گیا ہے لا یکادون ینفقھون حدیثاً یہ کوئی بات سمجھتے ہی نہیں۔ اس طرح یہود و منافقین کی مذمت بیان کی گئی ہے کہ یہ لوگ کیسی لٹی باتیں کرتے ہیں۔ کوئی راحت پہنچے تو اُسے اتفاقی امر کہتے ہیں اور تکلیف کا سامنا ہو تو اللہ کے رسول پر الزام دیتے ہیں۔ حالانکہ میدانِ احد میں جو نقصان اٹھانا پڑا، وہ اللہ کے رسول کی بے تدبیری کی وجہ سے نہ تھا۔ آپ نے تو بہترین جنگی منصوبہ بندی کی تھی، مگر بعض مجاہدین سے کوتاہی ہو گئی جس کی وجہ سے مسلمانوں کی فتح شکست میں تبدیل ہو گئی۔ لہذا اللہ کے نبی پر الزام نہیں لگانا چاہیے۔ یہ بڑی قبیح بات ہے۔ جس طرح اللہ تعالیٰ کی ذات پر اعتراض منصب انسانیت کے خلاف ہے اسی طرح رسول خدا پر اتہام سخت گستاخی اور بے ادبی ہے۔ یہ بات آیت کے

اگلے حصے میں سمجھائی گئی ہے۔ ماہم انسانوں کی تادیب کے لیے

فرمایا مَا أَصَابَكَ مِنْ حَسَنَةٍ فَمِنَ اللَّهِ آپ کو جو بھی بھلائی پہنچے تو یہ اللہ تعالیٰ کا فضل اور احسان ہے۔ کسی انسان کا اپنا کمال ہرگز نہیں۔ اگر خدا کا فضل شامل حال نہ ہوتا تو نہ تم کو وجود ملتا اور نہ کوئی دوسری نعمت میسر آتی جیسا کہ اللہ نے فرمایا وَأَصْبَحَ عَلَيَّكُمْ نِعْمَةٌ ظَاهِرَةٌ وَبَاطِنَةٌ (سورۃ لقمان) اُس نے تمہارے لیے ظاہری اور باطنی نعمتیں مکمل بنائی ہیں۔ وَمَا بِكُمْ مِنْ نِعْمَةٍ فَمِنَ اللَّهِ (سورۃ نحل) تمہیں جو بھی نعمت پہنچتی ہے، سب اللہ تعالیٰ کی عطا کردہ ہے۔ آرام و راحت، آسودگی و خوشحالی سب اللہ کا فضل ہے۔

برائی از
نفسِ انانی

فرمایا وَمَا أَصَابَكَ مِنْ سَيِّئَةٍ فَمِنْ لَفْسِكَ اور جو تم کو تکلیف یا برائی پہنچتی ہے تو انسان کا فرض ہے۔ کہ وہ اُسے اپنی کوتاہی پر محمول کرے۔ کہ ضرور ہم سے کوئی لغزش ہوئی ہے جس کی وجہ سے یہ مصیبت آئی ہے۔ کیونکہ ہر چیز کا خالق اور موجد تو اللہ ہے، البتہ اُس نے کسب کرنے کا اختیار انسان کو دیا ہے۔ اگر کوئی تکلیف پہنچے تو سمجھ لینا چاہیے کہ اُس کے اپنے ہی اعمال کا نتیجہ ہے۔ اور جب کوئی نعمت ملے تو سمجھ لینا چاہیے۔ کہ یہ اللہ تعالیٰ کی خاص مہربانی ہے وگرنہ ہم تو اُس کے بالکل مستحق نہ تھے۔ انسان کا جسم اور اس کے فائدے کی تمام نعمتیں اللہ تعالیٰ نے محض اپنے فضل و رحمت سے عطا کی ہیں اور اگر کوئی مشکل پیش آئے تو وہ انسان کی اپنی کوتاہی کا نتیجہ ہوتی ہے۔

بخاری شریف کی روایت میں ام المؤمنین عائشہ صدیقہؓ سے مروی ہے کہ حضور علیہ الصلوٰۃ والسلام نے ارشاد فرمایا، کہ انسان کو جو بھی برائی پہنچتی ہے، وہ اس کی کسی لغزش، کوتاہی یا گناہ کی وجہ سے ہوتی ہے۔ مفسرین کہہ رہے ہیں کہ کافر کے متعلق تو یہ بات واضح ہے۔ کہ کفر اور نفاق بذاتہ ہمیشہ جہنم سے ہے۔ اس سے انسان کی عقل، روح اور دل ناپاک ہو جاتے ہیں اور کافر پر اللہ کی لعنت برکتی

رہتی ہے "لَعْنَةُ اللَّهِ عَلَى الْكَافِرِينَ" اسی طرح مشرکین بھی ملعون ہیں۔ استسقا والی روایت میں آتا ہے کہ جب مومنین بارش کے لیے دعا کی خاطر باہر نکلیں تو کسی کافر کو ساتھ نہ لے جائیں کہ وہ ملعون ہے اس پر خدا کی لعنت برستی ہے۔ لہذا خدا تعالیٰ کی رحمت کو متوجہ کرنے کے لیے ایسے لوگوں کا ہمراہ ہونا درست نہیں۔ بہر حال فرمایا کہ کافر کو جو شکل پیش آتی ہے وہ لازماً اس کی کوتاہی کا نتیجہ ہوتی ہے البتہ نیک لوگوں پر مصیبت کا آنا، اُن کے گناہوں کی وجہ سے نہیں ہوتا، بلکہ یہ ایک نعمت ہوتی ہے جو اُن کی بلند درجہ کی ذریعہ بنتی ہے انبیاء علیہم السلام کے متعلق تو یہ بالکل واضح ہے کہ نہ اُن سے حقیقی گناہ سرزد ہوتا ہے اور نہ ہی انہیں حقیقی سزا ملتی ہے۔ انہیں تکلیف ضرور پہنچتی ہے مگر وہ ان کے ثواب درجہ کے لیے ہوتی ہے اور اس کے ذریعے اُن کی تربیت مقصود ہوتی ہے۔

اس لیے انکی معمولی سے معمولی لغزش پر بھی گرفت آجاتی ہے۔ تو یہاں پر یہی بات سمجھائی گئی ہے اگر تمہیں بھلائی پہنچے تو اسے اللہ تعالیٰ کا فضل سمجھو۔ اور اگر کوئی تکلیف آجائے تو ادب کا تقاضا یہ ہے کہ اُسے اپنی ذاتی کوتاہی پر محمول کر دو۔

وَأَرْسَلْنَاكَ لِلنَّاسِ رَسُولًا ۖ هُمْ هُمْ نَعَىٰ
 کو تمام انسانوں (اور جنات) کے لیے رسول بنا کر بھیجا ہے۔ اللہ کا رسول حقیقت میں اپنی اطاعت نہیں کرتا بلکہ وہ اللہ تعالیٰ کی فرمانبرداری کرتا ہے۔ رسول تو اللہ کا پیغام اسکی مخلوق تک پہنچاتا ہے اور خود بھی اس پر عمل کرتا ہے تاہم امر تو اللہ تعالیٰ ہی ہے۔ یہاں پر یہ نکتہ بھی سمجھا دیا کہ کسی شخص کے لیے روانہ نہیں کہ وہ خدا کے نبی کا معارضہ کرے یا اُس پر الزام لگائے، انسانیت اور شرافت کا تقاضا یہ ہے کہ انسان ہر مشکل کو اپنی کوتاہی پر محمول کرے۔

گذشتہ سورۃ میں بھی یہ بات سمجھائی گئی تھی کہ جب اُسے کوئی تکلیف پہنچے تو خود احتسابی کے عمل کے ذریعے اُس کی وجوہات تلاش کرے تاکہ کسی کمرہ کوئی اور لغزش کا ازالہ کیا جاسکے۔ اس عمل کی واضح مثال جنگ قادسیہ کے موقع پر سامنے

ابراہیم کیلے
 درجہ عالیہ

خود احتسابی

آئی تھی۔ جب بعض محاذات پر مسلمانوں کو نقصان اٹھانا پڑا تو سالار لشکر حضرت سعد بن ابی وقاصؓ نے مجاہدین کو جمع فرمایا اور کہا کہ لوگو! ہمیں بعض محاذوں پر شکست کا سامنا ہے، میں سمجھتا ہوں کہ اس کی وجہ یہ ہے کہ بعض آدمیوں کے دلوں میں خود غرضی پیدا ہو گئی ہے، وہ مفاد پرستی کا شکار ہو چکے ہیں۔ اگر ایسی بات ہے تو اللہ تعالیٰ کے روبرو توبہ کرو۔ اپنی لغزشوں اور کوتاہیوں کی معافی مانگو۔ لوگوں نے ایسا ہی کیا۔ اپنے دلوں سے تمام کدورتیں صاف کر دیں۔ پھر تین دن رات متواتر جنگ ہوئی اور اللہ کی مدد سے یہ عظیم معرکہ سر ہوا اور ایران فتح ہو گیا۔

بہر حال ان تمام حقائق کو بے نقاب کرنے کے بعد فرمایا کہ ان لوگوں کو کیا ہو گیا ہے۔ کہ یہ بات کو نہیں سمجھتے۔ یہاں پہ لَفَقَهُوْنَ کا لفظ استعمال ہوا ہے جس کا معنی سمجھ، بوجھ اور فقاہت ہے۔ یہ لفظ متعدد احادیث میں بھی آتا ہے۔ حضور نبی کریم علیہ الصلوٰۃ والسلام نے حضرت عبداللہ بن عباسؓ کے حق میں دُعا فرمائی اَللّٰهُمَّ عَلِّمَهُ الْكِتٰبَ وَفَقِّهْهُ فِي الدِّیْنِ اے اللہ! اس بچے کو قرآن پاک کا علم اور دین میں سمجھ عطا فرما۔ اللہ تعالیٰ نے آپؐ کی دُعا قبول فرمائی اور حضرت عبداللہ کو قرآن کا وسیع علم اور فقاہت فی الدین عطا فرمائی۔ آپؐ نے ہزاروں لوگوں کو قرآن پاک کی تعلیم دی۔ بخاری شریف کی روایت میں آتا ہے۔ حضور علیہ السلام نے فرمایا مَنْ يُرِدِ اللّٰهُ بِهٖ خَيْرًا يُّفَقِّهْهُ فِي الدِّیْنِ اللّٰهُ تعالیٰ جس کے ساتھ بھلائی کا ارادہ فرماتا ہے، اُسے دین میں سمجھ عطا کرتا ہے ایسے شخص پر اللہ تعالیٰ کی خاص مہربانی ہوتی ہے۔ مسند احمد شریف کی روایت میں آتا ہے کہ اللہ تعالیٰ دنیا تو ہر اُس شخص کو دیتا ہے جسے وہ پسند کرتا ہے یا ناپسند کرتا ہے مگر يُؤْتِي الدِّیْنَ مَنْ اَحَبَّ دِیْنِ کی سمجھ اُسی کو عطا کرتا ہے جسے وہ محبوب سمجھتا ہے۔

تفصیلاً
فی الدین

قرآن و سنت میں تحقیق کا نام فقہ ہے۔ یہ ایک بلند پایہ چیز ہے جس میں ہزاروں کتابیں موجود ہیں اور اس سے مراد دین کی سمجھ ہے۔ جس طرح لوگ سائنس اور دیگر

علم فقہ اور
فصلائے کلام

علوم میں ریسرچ کر کے اس علم کو آگے بڑھاتے ہیں۔ اسی طرح قرآن و سنت میں ریسرچ کر کے اس علم کو آگے بڑھاتے ہیں۔ اسی طرح قرآن و سنت میں ریسرچ کا نام فقہ ہے۔ تحقیق کنندگان (RESEARCH WORKERS) اس کے ذریعے قرآن و سنت سے استنباط کر کے نئے نئے مسائل کا حل پیش کرتے ہیں اور نئی نسلوں کے لیے دین کی سمجھ کے لیے آسانیاں پیدا کرتے ہیں۔

جن لوگوں نے قرآن و سنت میں تحقیق کا فریضہ انجام دیا ہے۔ ان میں امام بخاریؒ اور امام سفیان ثوریؒ بھی شامل ہیں مگر ان کی فقہ امام ابو حنیفہؒ کے مقابلے میں کمزور تھی کسی پوچھنے والے نے پوچھا کہ امام سفیان ثوریؒ بڑے فقیہ ہیں یا امام ابو حنیفہؒ۔ تو جواب دینے والے نے کہا کہ سفیان ثوریؒ مُتَفَقِّہ ہیں، یعنی آپ بہ تکلف فقیہ ہیں جب کہ امام ابو حنیفہؒ حقیقی فقیہ ہیں۔ اللہ تعالیٰ نے ان کی طبیعت میں فقاہت کا ایسا وافر مادہ رکھ دیا، جو کسی دوسرے کے حصے میں نہ آسکا۔ امام شافعیؒ فرماتے ہیں۔

النَّاسُ عَالَمٌ عَلَى أَبِي حَنِيفَةَ يَعْنِي فَقَّهَ كَالمَعَالِمِ فِي بَاقِي سَائِرِ

لوگ امام ابو حنیفہ کے سچے ہیں۔ ان سب نے امام صاحب سے ہی فقہ کا علم سیکھا

بعض لوگ نادانی یا تعصب کی وجہ سے کہتے ہیں کہ امام ابو حنیفہؒ حدیث کو نہیں مانتے۔ یہ کیسے ہو سکتا ہے۔ قرآن و سنت ہی فقہ کے اصل ماخذ ہیں اور ان کے بغیر اجتہاد ممکن نہیں ہے۔ لہذا حدیث کو ترک کر کے کوئی شخص فقیہ کے منصب پر کیسے فائز ہو سکتا ہے۔ آپ کو ہزار ہا احادیث یاد تھیں، قرآن ان کا اور ضنا بچھونا تھا جن کی بناء پر وہ اجتہاد کرتے تھے آپ کے شاگردوں نے بھی یہ فریضہ انجام دیا اور فقہ حنفی کے بارہ لاکھ مسائل مدون کئے اگر آپ کے بیان کردہ بعض مسائل درست نہیں ہیں تو انہیں چھوڑ دیا جائے گا، ان پر عمل نہیں کیا جائیگا

بعض غلط باتیں تو حدیث کی کتابوں میں بھی موجود ہیں۔ لہذا امام صاحب کی بعض اغلاط کو بنیاد بنا کر فقہ کا انکار کرنا درست نہیں۔ غلطی سے پاک تو صرف نبی کی ذات ہے۔ کوئی انسان اس سے محفوظ نہیں لہذا انصاف کا تقاضا یہ ہے کہ ہر درست

بات کو تسلیم کر لیا جائے اور نادرست کو ترک کر دیا جائے۔ بہر حال امام ابو حنیفہؒ کو اللہ تعالیٰ نے بلند فہم عطا کیا تھا۔ عبادت و ریاضت میں بھی آپ کا کوئی مقابلہ نہیں آپ نے اپنی تحقیق کے ذریعے قرآن و سنت کے سمجھنے میں آسانی پیدا کی۔ حضور علیہ السلام کی احادیث مبارکہ کو فقہ کی صورت میں سہل کیا جس کو لوگوں نے دستور العمل بنالیا۔

الغرض فرمایا کہ ان منافقین اور یہودیوں کو کیا ہو گیا ہے کہ یہ حقیقت کو سمجھنے کی بجائے نبی کی ذات پر الزام تراشی کرتے ہیں اور اپنی کوتاہی کو تسلیم نہیں کرتے۔ فرمایا ہم نے آپ کو رسول بنا کر سب لوگوں کی طرف بھیجا ہے۔ انہیں آپ کی اتباع کمرنی چاہیے۔ اور اگر یہ اپنی ہٹ دھرمی پر مصر ہیں تو فرمایا وَكَفَى بِاللّٰهِ شَهِيدًا اللہ تعالیٰ کافی گواہ ہے وہ سب حالات کو دیکھ رہا ہے اور ان منکرین سے خود ہی نمٹ لیگا۔

فرمایا مَنْ يُطِيعِ الرَّسُولَ فَقَدْ أَطَاعَ اللَّهَ جس نے رسول کی فرمانبرداری کی، حقیقت میں اُس نے اللہ ہی کی فرمانبرداری کی کیونکہ رسول خود آمر نہیں ہوتا بلکہ اُس کا کام احکام الہی لوگوں تک پہنچانا ہوتا ہے۔ وہ مبلغ ہوتا ہے۔ وہ اللہ کے اوامر پہنچانے کا قطعی ذریعہ ہوتا ہے۔ اس واسطے اُس کی اطاعت ضروری ہوتی ہے۔ اور اس سے جھجکنا کمزرا اور اس پر الزام لگانا قبیح فعل ہے۔

رسول کی
فرمانبرداری

فرمایا وَمَنْ تَوَلَّىٰ جَسَّاسٌ جس نے رسول کی اطاعت سے روگردانی کی۔

فَمَا أَرْسَلْنَاكَ عَلَيْهِمْ حَفِيفًا ہم نے آپ کو ان پر کوئی نگہبان یا داروغہ بنا کر تو نہیں بھیجا۔ آپ کا کام صرف پیغام پہنچا دینا ہے ان کو پکڑ پکڑ کر راہِ راست پر لانا آپ کا کام نہیں ہے لَئِنَّمَا عَلَيْكَ الْبَلَاغُ باقی ان لوگوں کی گرفت کمزرا اور انہیں سزا دینا ہمارا کام ہے۔ ہم انہیں مقررہ وقت پر پکڑ لیں گے۔ کیونکہ وَكَفَى بِاللّٰهِ شَهِيدًا سب کچھ اللہ تعالیٰ کی نگاہ میں ہے۔ شہید کا معنی گواہ یا دیکھنے والا ہوتا ہے۔ کسی جگہ وکیل

کا لفظ آیا ہے۔ کہیں ولی فرمایا ہے۔ کہ سب اللہ کی صفات ہیں۔ آپ اُن پر دروغہ نہیں ہیں۔ آپ تو اللہ تعالیٰ کی مرضیات اور نامرضیات کو پہنچانے والے ہیں۔ روگردانی کمرنیوالوں سے اللہ تعالیٰ خود نیٹ لے گا۔

النساء ۴

آیت ۸۱ تا ۸۲

والمحصنات ۵

درس چہل و چہار ۴۴

وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَائِفَةٌ مِنْهُمْ غَيْرَ الَّذِي تَقُولُ وَاللَّهُ يَكْتُبُ مَا يُبَيِّتُونَ فَأَعْرِضْ عَنْهُمْ وَتَوَكَّلْ عَلَى اللَّهِ وَكَفَى بِاللَّهِ وَكِيلًا ۝۸۱ أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا ۝۸۲

ترجمہ: اور کہتے ہیں یہ لوگ کہ ہمارا معاملہ اطاعت کا ہے پھر جب وہ نکلتے ہیں آپ کے پاس سے تو رات کے وقت اُن میں سے ایک گروہ مشورہ کرتا ہے اس کے خلاف جو آپ کہتے ہیں اور اللہ تعالیٰ لکھتا ہے جو کچھ وہ مشورہ کرتے ہیں پس آپ اُن سے اعراض کریں اور اللہ تعالیٰ کی ذات پر بھروسہ کریں۔ اور کافی ہے اللہ تعالیٰ کام بنایو لا ۝۸۱ کیا یہ لوگ قرآن میں غور نہیں کرتے اور اگر یہ اللہ کے سوا کسی اور کی طرف سے ہوتا، تو البتہ

وہ ضرور پاتے اس میں بہت سا اختلاف ۝۸۲

رابط آیات

گزشتہ درس میں منافقین اور یہود کا یہ رویہ بیان ہوا کہ جب انہیں کوئی تکلیف پہنچتی ہے تو اس کا الزام حضور نبی اکرم صلی علیہ وسلم کی ذات پر لگاتے ہیں کہ آپ کی بے تدبیری کی وجہ سے ایسا ہوا ہے یا پھر براشگون لیتے ہیں کہ حضور علیہ السلام اور آپ کے صحابہ کی مدینہ آمد کی وجہ سے اُن پر سخت پڑی ہے (العیاذ باللہ) اللہ نے فرمایا یہ دونوں

باتیں غلط ہیں شیعوں لینا تو ویسے ہی شرک ہے کسی کے آنے یا جانے سے نفع یا نقصان نہیں ہوتا کیونکہ ہر چیز کا خالق اور موجد تو اللہ تعالیٰ ہے۔ البتہ انسانوں کو یہ ادب سکھایا گیا ہے کہ جب انہیں کوئی راحت پہنچے تو اسے اللہ تعالیٰ کی طرف منسوب کیا جائے اور جب کوئی تکلیف پہنچے تو اسے اپنی کوتاہی پر محمول کرنا چاہیے۔ پھر فرمایا ان منافقین کو کیا ہو گیا ہے لَا يَكَادُونَ يَفْقَهُونَ حَدِيثًا یہ بات کو سمجھتے ہی نہیں۔ ویسے ہی الٹی سیدھی ہانکتے جاتے ہیں۔ اگر یہ معاملہ کو سمجھتے اور اس کی تہ تک پہنچ جاتے تو اللہ کے رسول پر الزام تراشی نہ کرتے۔ مگر منافق ہمیشہ بے عقل ہوتا ہے۔ حضور علیہ السلام نے فرمایا خَصَلَتَانِ لَا يَجْتَمِعَانِ فِي مَنَافِقٍ دُخْلَتَيْنِ مَنَافِقٍ هُنَّ جَمْعٌ هُنَّ يَسْتَكْبِرْنَ فَرَمَا حَسَنُ خُلِقَ وَلَا فِقَّةٌ فِي الدِّينِ يَعْنِي حَسَنَ اخْلَاقٍ اور دین کی سمجھ۔ منافق ان چیزوں سے خالی ہوتا ہے اسی لیے پیغمبر کی ذات پر اعتراض کرتا ہے۔

گزشتہ درس میں یہ بھی بیان ہو چکا ہے کہ اللہ کے رسول کی اطاعت بعینہ اللہ تعالیٰ کی اطاعت ہے۔ کیونکہ اللہ کا رسول آمر نہیں ہے۔ آمر تو خدا تعالیٰ کی ذات ہے، رسول تو مبلغ ہوتا ہے۔ جو اللہ کا پیغام، دین اور شریعت لوگوں تک پہنچاتا ہے اور خود بھی اس پر عمل کر کے نمونہ پیش کرتا ہے۔ اللہ نے فرمایا کہ ان حقائق کے باوجود منافقین آپ سے اعراض کریں تو انہیں ان کے حال پر چھوڑ دیں، کیوں کہ آپ ان پر نگہبان بنا کر نہیں بھیجے گئے۔ ان کے اس بغض، عناد اور مہٹ دھرمی کے متعلق اللہ تعالیٰ خود ان سے باز پرس کرے گا۔

قول فعل
کالتضاد

اب آج کے درس میں اللہ تعالیٰ نے منافقین کی ایک اور بڑی خصلت کا تذکرہ فرمایا ہے۔ اور آپ کو تسلی دی ہے کہ آپ فخر مند نہ ہوں بلکہ ان سے اعراض کریں ارشاد ہوتا ہے وَيَقُولُونَ طَاعَةٌ اِنْ مَنَافِقُونَ کا حال یہ ہے کہ جب آپ کی مجلس میں آتے ہیں تو کہتے ہیں کہ ہمارا معاملہ تو اطاعت کا ہے، آپ جو کچھ فرما دیں ہم اس کی اطاعت کریں گے مگر فَاِذَا بَرَدُوا مِنْ عِنْدِكَ جَاءَ

سے نکل کر چلے جاتے ہیں بَیَّت طَائِفَةٍ مِّنْهُمْ غَيْرَ الَّذِي تَقُولُ اُن میں سے ایک گروہ رات کو مشورہ کرتا ہے، اُس کے خلاف جو بات آپ نے کہی۔ بیت کا معنی اکٹھا ہوتا ہے۔ بیوتت رات گزارنے کو کہتے ہیں کیونکہ رات عموماً گھر میں گزاری جاتی ہے۔ اور بیوت رات کے وقت مشورہ کرنے کو کہتے ہیں۔ منافقین کی یہ روش بیان کی جا رہی ہے۔ کہ جب تک آپ کے ہاں بیٹھے ہوتے ہیں، آپ کی فرمانبرداری کا اقرار کرتے ہیں۔ پھر جب اُٹھ کر چلے جاتے ہیں۔ تو رات کو علیحدگی میں آپ کے مشن کے خلاف مشورہ اور منصوبہ بندی کرتے ہیں۔ کہ اسلام اور اہل اسلام کو کس طرح نقصان پہنچایا جائے۔ اپنی اپنی سازشوں کی وجہ سے منافقین اسلام کے خلاف خطرناک ترین گروہ تھا، اس لیے اللہ تعالیٰ نے اُن کی سازشوں کو وقتاً فوقتاً بے نقاب کیا اور انہیں سخت سزا کی وعید سنائی۔ مذکورہ سازش کے متعلق بھی اللہ تعالیٰ نے ارشاد فرمایا **وَاللّٰهُ يَكْتُبُ مَا يَبْهَتُونَ** منافقین جو کچھ مشورہ کرتے ہیں، اللہ تعالیٰ اُس کو لکھتا ہے۔ یعنی اُس کے فرشتے اُن کی ہر ہر حرکت کو نوٹ کر رہے ہیں۔ پھر قیامت کے دن یہی نوشتہ ان کے سامنے کر دیا جائے گا۔ اُس دن تمام راز فاش ہو جائیں گے اور منافقین سخت سزا کے مستحق ٹھہریں گے۔ کہ اُمّات میں تو ہر شخص کا ہر قول و فعل متواتر نوٹ کر رہے ہیں۔ اور ان میں منافقوں کی سازشیں بھی شامل ہیں۔ پھر یہی نوشتہ اعمال نامہ کی صورت میں اُن کے گلے میں لٹکا دیا جائے گا۔

اللہ نے فرمایا کہ ان لوگوں کی تمام تر کہ توہوں کے باوجود فَاَعْرَضَ عَنْهُمْ آپ اُن سے اعراض کریں، اُن کی طرف توجہ نہ کریں۔ اور یہاں اشارہ تا یہ بھی سمجھا دیا کہ منافقین یہ نہ سمجھیں کہ اُن کا راز فاش نہیں ہوا۔ بلکہ اللہ تعالیٰ اپنے نبی کو بوقت ضرورت آگاہ کرتا رہتا ہے پیغمبر خود تو عالم الغیب نہیں مگر اللہ تعالیٰ جب چاہتا ہے۔ اپنے نبی کو غیب پر مطلع کر دیتا ہے۔ قرآن پاک میں متعدد مقامات پر موجود ہے کہ اللہ نے پیغمبر علیہ السلام کو وحی کے ذریعے بہت سی باتیں بتلا دیں۔ تو یہاں بھی مقصود

یہی ہے کہ آپ فکر نہ کریں، ہم وقت مقرر پر ضرور ان کو پکڑ لیں گے اور پھر انہیں اپنے سیکے کی سزا بھگتنا ہوگی۔

توکل بر خدا

فرمایا آپ منافقین کی طرف توجہ نہ فرمائیں بلکہ وَتَوَكَّلْ عَلَى اللَّهِ اللہ تعالیٰ کی ذات پر بھروسہ رکھیں۔ کیونکہ مومن کی شان یہی ہے جیسا کہ دوسرے مقام پر فرمایا عَلَيْكُمْ فَلْيَتَوَكَّلِ الْمُتَوَكِّلُونَ یعنی بھروسہ رکھنے والے فقط خداوند تعالیٰ کی ذات پر ہی بھروسہ رکھتے ہیں۔ نیز یہ بھی متعدد مقامات پر آیا ہے وَعَلَى اللَّهِ فَلْيَتَوَكَّلِ الْمُتَوَكِّلُونَ یعنی اہل ایمان اللہ ہی پر بھروسہ کرتے ہیں۔ یہاں بھی پیغمبر علیہ السلام کو یہی نصیحت کی جا رہی ہے کہ آپ منافقین کی سازشوں سے پریشان نہ ہوں بلکہ اللہ پر بھروسہ رکھیں وَكَفَى بِاللَّهِ وَكِيلًا کارساز اللہ ہی کافی ہے۔ وکیل کا معنی کام بنانے والا ہوتا ہے۔ ہر چیز تو قبضہ قدرت میں ہے لہذا منافقوں کی سیکمیں کامیاب نہیں ہو سکتیں۔ اللہ تعالیٰ اپنے رسول کو ضرور غالب کرے گا۔ اس پر سچتہ یقین ہونا چاہیے۔ سورۃ منزل میں بھی اسی طرح فرمایا لَا إِلَهَ إِلَّا هُوَ فَاتَّخِذْهُ وَكِيلًا اُس کے سوا کوئی معبود نہیں، لہذا کارساز بھی اُسی کو پکڑو۔ کام بنانے والا وہی ہے۔ منافقوں کی چالوں کو وہی ناکام بندے گا۔ بہر حال اللہ تعالیٰ نے منافقین کی سازشوں کا علاج یہ بتایا کہ اللہ تعالیٰ کی ذات پر بھروسہ رکھیں اور اپنا کام کرتے جائیں۔

تدبر فی القرآن

آگے اللہ تعالیٰ نے اس بات کی طرف اشارہ فرمایا ہے کہ منافقین کی یہ تمام قبیح حرکات قرآن پاک میں غور و فکر کے فقدان کی وجہ سے رہیں۔ اگر یہ اللہ کے پاک کلام قرآن پاک کو پڑھتے، اُسے سمجھتے اور پھر اُس پر عمل کرتے تو نبی کی ذات کے متعلق شکوک و شبہات میں نہ پڑتے۔ اسی لیے فرمایا أَفَلَا يَتَذَكَّرُونَ الْقُرْآنَ یہ لوگ قرآن میں غور کیوں نہیں کرتے۔ اللہ کا رسول دین کا پہلا و گرام تو قرآن پاک کی شکل میں پیش کرتا ہے، پھر اس کی تشریح اور وضاحت بھی کرتا ہے، اُس پر عمل کر کے خود نمونہ بھی بنتا ہے۔ اگر یہ قرآن میں غور کرتے

تو حضور نبی کریم صلی اللہ علیہ وسلم کی ذات اور دین کے پروگرام کے متعلق ان کے تمام شبہات دور ہو جاتے۔ انہیں قرآن کی حقانیت کا یقین آ جاتا، وہ جان لیتے یہ اللہ کا کلام اور اس کی پاک صفت ہے، یہ کسی انسان کا کلام نہیں۔ اس میں پیش کردہ نظام تمام عیوب سے پاک ہے۔ یہ چیزیں قرآن میں غور و تدبیر کرنے سے ہی حاصل ہو سکتی ہیں۔ مگر یہ لوگ قرآن پاک کی طرف متوجہ ہونے کے لیے تیار نہیں ہوتے جس کا مطلب یہ ہے کہ وہ دیدہ و دانستہ اللہ کے دین سے اعراض کر رہے ہیں۔ اگر ایسا کسی غلطی سے ہوتا تو علیحدہ بات ہے، انسان کی غلط فہمی کبھی نہ کبھی دور ہو جاتی ہے۔ مگر یہ تو انہی ابدی عنادی ہیں۔ ان کا منتہا نے مقصود مخالفت برائے مخالفت ہے، لہذا پیغمبر علیہ السلام کو درگزر کر نیکی ہدایت کی گئی ہے۔

قرآن پاک میں غور و فکر ہر انسان کے لیے اپنے اپنے درجے میں ضروری ہے مجتہدین اور علمائے کرام بھی اس میں تدبیر کرتے ہیں۔ مجتہدین ایک ایک آیت سے ہزاروں مسائل استنباط کرتے ہیں اور علماء اُن کی تصدیق کرتے ہیں۔ اُن کے فہم میں بھی اضافہ ہوتا ہے البتہ علوم کا تدبیر اتنا ہی ہے کہ وہ قرآن پاک کے معانی ہی سمجھ لیں۔ اس سے اُن کے دلوں میں اللہ تعالیٰ کی عظمت اور محبت پیدا ہوگی۔ جو ایمان کی جڑ ہے تو گویا ہر ایک کے لیے قرآن میں غور و فکر کرنا ضروری ہے۔ اس کو سمجھے گا تو علم حاصل ہوگا اور پھر اس پر عمل کی نوبت بھی آئیگی۔ علم کے بغیر عمل کا درست ہونا ممکن نہیں اور نہ ہی اعتقاد صحیح ہو سکتا ہے۔ لہذا قرآن پاک کا حکم ازکم تدبیر ہے کہ اس کے معانی ہی سمجھ لیے جائیں۔ یہی دانائی کی بات ہے۔

آگے اللہ تعالیٰ نے قرآن پاک کی حقانیت کی دلیل کے طور پر فرمایا
وَلَوْ كَانَ مِنْ عِنْدِ غَيْرِ اللَّهِ لَكُنَّا بِهَا شَاكِرِينَ
 اگر وہ کسی اور کی طرف سے ہوتا تو جلد و فساد میں اختلاف پیدا ہو جاتا تو وہ اس میں بہت بڑا اختلاف پاتے۔ قرآن پاک منجانب اللہ ہو یہی واضح دلیل ہے۔ کہ اس میں کسی قسم کا اختلاف نہیں پایا جاتا اس کی ہر بات محکم اور اس کا ہر اصول

قرآن تضاد سے پاک ہے

مضبوط ہے۔ اگر یہ اللہ کے علاوہ کسی مخلوق کا کلام ہوتا تو اس میں جگہ جگہ تضاد پایا جاتا۔ مگر ایسا نہیں ہے۔ جس ذات پاک کا یہ کلام ہے وہ علم محیط کی مالک اور ہر قسم کے نقص و عیب سے پاک ہے۔ لہذا اس کی ہر بات سچی ہے۔ مخلوق میں سے ان صفات کی حامل کوئی ہستی نہیں۔ اس لیے اگر یہ غیر اللہ کا کلام ہوتا تو اس میں ضرور نقوص و عیوب اور تضاد ہوتا۔ قرآن پاک کی تمام آیات حدِ اعجاز میں داخل ہیں، یہ معجز ہیں اور مخلوق میں سے کوئی بھی اس کا معارضہ نہیں کر سکتا۔ نہ ایسا فصیح و بلیغ کلام پیش کر سکتا ہے۔ اس میں ماضی اور مستقبل کی ہیشمار غریب کی باتیں موجود ہیں مگر کہیں ذرہ بھر بھی تفاوت نہیں پایا جاتا، اسی لیے فرمایا کہ یہ کلام اختلاف سے پاک ہے۔

قرآن مجید

قرآن پاک نے جو نظام پیش کیا ہے۔ ایسا مربوط نظام پیش کرنا کسی مخلوق کے بس میں نہیں۔ نہ کوئی فرد واحد ایسا کر سکتا ہے اور کوئی جماعت، قوم، اسمبلی بلکہ تمام انسان اور جن ملکہ بھی قرآن پاک کی نظیر پیش نہیں کر سکتے۔ خود قرآن پاک کا چیلنج ہے "وَلَوْ كَانُ بَعْضُهُمْ لِبَعْضٍ ظَهِيرًا" اگرچہ وہ سب ایک دوسرے کے مدد و معاون ہی کیوں نہ بن جائیں، قرآن پاک کی ایک آیت کا معارضہ بھی محال ہے۔ اللہ تعالیٰ نے ایک ایک آیت میں اپنی مصلحت رکھی ہے۔ اس لیے قرآن کا نظام بھی معجز ہے اور اسکی تعلیم بھی معجز ہے۔ اس کی صداقت کی یہ بھی ایک بین دلیل ہے کہ اس نے جو جماعت پیدا کی ہے اور جس نے اس پر عمل کیا ہے، اس پر اختلاف رکھا ہے، وہ دنیا میں بے نظیر جماعت ہے۔ یہ صحابہ کرام کی جماعت ہے، جنہوں نے قرآن میں تدبیر کیا اور اس پر حقیقتاً عمل کیا۔ انسانیت کی پوری تاریخ صحابہ کی مثال پیش نہیں کر سکتی، یہ خود قرآن پاک کا معجزہ ہے۔ یہ ساری چیزیں غور و فکر کے نتیجہ میں حاصل ہوتی ہیں۔ اسی لیے قرآن پاک غور و تدبیر کی دعوت دیتا ہے۔

یہ قرآن پاک میں تدبیر کا نتیجہ تھا کہ عربوں جیسی جاہل قوم نے دنیا بھر کی قیادت

سنبھال لی۔ یہ اسی قرآن کا اعجاز تھا کہ اخلاقی طور پر انتہائی گھری ہوئی قوم اخلاق کی بلندیوں تک پہنچ گئی اور نادان اور بے سمجھ لوگ علم و حکمت کے دریا بہانے لگے۔ یہ سب قرآن پاک کی برکات اور اس کا اعجاز تھا۔ "ذَلِكَ الْمِکْتَبُ لَا رَیْبَ فِیْهِ" یہ شک و شبہ سے بالاکتاب ہے اس میں جن لوگوں نے شک و شبہ کا اظہار کیا وہ ان کی اپنی کج فہمی کا نتیجہ تھا۔ بھینکے آدمی کو ایک چیز دو نظر آتی ہیں۔ یرقان کے مریض کو ہر چیز زرد نظر آتی ہے یہ ان کے دماغ و نظر کی خرابی ہوتی ہے مگر درحقیقت ہر چیز اپنی اصل حالت پر ہی قائم ہوتی ہے۔ اسی طرح قرآن پاک میں شک کرنے والوں کی اپنی عقل و فہم صحیح نہیں ہوتی، درنہ وہ کلام پر اعتراض کی جرأت نہ کریں۔ کوئی بھی صاحب علم و عقل اس میں غور کرے گا تو اسے کوئی تفاوت نظر نہیں آئے گا، جس طرح قرآن کے الفاظ فصاحت و بلاغت کی بلندیوں کو چھو رہے ہیں اس طرح اس کا نظام بھی بے مثال ہے اس کی حکمت و دانائی کا کوئی مقابل نہیں۔ یہ سب باتیں تدبیر سے سمجھ میں آتی ہیں مگر منافقین اس کے لیے تیار نہیں، یہی وجہ ہے کہ اس کی حقانیت پر انہیں یقین نہیں آتا اور وہ اللہ کے رسول کی مخالفت پر کمر بستہ ہوتے ہیں۔

وَإِذَا جَاءَهُمْ أَمْرٌ مِّنَ الْأَمْنِ أَوِ الْخَوْفِ أَذًا عَوَابِهِ ط
 وَلَوْ رُدُّوهٗ إِلَى الرَّسُولِ وَإِلَى أُولَى الْأَمْرِ مِنْهُمْ لَعَسَا
 الَّذِينَ يَسْتَبِطُونَهُ مِنْهُمْ ط وَلَوْلَا فَضْلُ اللَّهِ عَلَيْكُمْ
 وَرَحْمَتُهُ لَا تَبَعْتُمْ الشَّيْطَانَ إِلَّا قَلِيلًا ۝۸۳
 فَقَاتِلْ فِي سَبِيلِ اللَّهِ لَا تُكَلَّفُ إِلَّا نَفْسُكَ وَحِرْضُ
 الْمُؤْمِنِينَ ۚ عَسَى اللَّهُ أَن يَكُفَّ بَأْسَ الَّذِينَ كَفَرُوا ط
 وَاللَّهُ أَشَدُّ بَأْسًا وَأَشَدُّ تَنكِيلًا ۝۸۴

ترجمہ: اور جب پہنچتی ہے اُن کے پاس کوئی بات
 امن کی یا خوف کی تو اُس کو پھیلا دیتے ہیں اور اگر وہ پٹاتے اُس
 کو رسول کی طرف اور اُن میں سے جو صاحب امر ہیں اُن کی طرف
 تو البتہ تحقیق معلوم کرتے وہ لوگ جو اس بات کی تحقیق کرتے
 ہیں (اس کو نکالتے ہیں) اُن میں سے اور اگر نہ ہوتا تم پر
 اللہ کا فضل اور اسکی رحمت تو تم شیطان کی پیروی کرتے، مگر
 بہت تھوڑے ۝۸۳ پس اے پیغمبر! آپ اللہ کی راہ میں لڑیں
 نہیں تکلیف دی جائیگی مگر تیرے نفس کو، اور برائیگتہ کریں
 ایمان والوں کو۔ اُمید ہے کہ اللہ تعالیٰ روک دے برائی اُن لوگوں کی
 جنہوں نے کفر کیا اور اللہ تعالیٰ سخت لڑائی والا اور سخت سزا

گذشتہ آیات میں منافقین کی مذمت بیان ہوئی تھی کہ یہ لوگ حضور علیہ السلام کی مجلس میں بیٹھ کر آپ کی اطاعت کا اظہار کرتے ہیں مگر جب وہاں سے اٹھ کر جاتے ہیں تو اسلام اور اہل اسلام کے خلاف مشورے کرتے ہیں اور سیکھیں بناتے ہیں۔ اللہ نے فرمایا کہ اُن کی تمام باتیں لکھ لی جاتی ہیں اور وہ قیامت کے دن سزا کے مستوجب ہوں گے۔ پھر حضور علیہ الصلوٰۃ والسلام سے فرمایا کہ آپ ان لوگوں سے اعراض کریں، اور خدا کی ذات پر بھروسہ نہ کرتے ہوئے اپنا کام کرتے رہیں آپ کے لیے اللہ تعالیٰ کا رسانہ ہے۔ پھر اللہ تعالیٰ نے منافقین اور یہود کا شکوہ کیا کہ یہ لوگ قرآن پاک میں غور و فکر کیوں نہیں کرتے اگر اس طرف توجہ دیتے تو جان لیتے کہ یہ اللہ کا کلام ہے اور اس میں کوئی تعارض یا تخالف نہیں پایا جاتا۔ اس کے معارف بلند اور تمام اطوار صحیح ہیں۔ یہ علم و حکمت کا خزانہ ہے۔ اور اس کا لایا ہوا نظام ہمیشہ قائم رہتا ہے۔ جب یہ چیزیں واضح ہو جائیں تو انہیں نبی کی ذات کے متعلق کوئی تردد باقی نہ رہتا اور کلام پاک میں کوئی شک نہ کرتے۔

اب آج کی آیت میں اللہ تعالیٰ نے ہر خبر کی بلا تصدیق و تحقیق تشہیر کرنے سے منع فرمایا ہے۔ اسلام کی ابتدائی جنگوں کے دوران لوگ محاذوں سے آنے والی خبروں کے منتظر رہتے تھے۔ اور پھر جو یہی کوئی خبر پہنچتی اُسے بلا تحقیق مشہور کر دیتے، حالانکہ جنگی حکمت عملی کے پیش نظر بعض چیزوں کی تشہیر نقصان کا باعث ہو سکتی ہے۔ اس معاملے میں منافقین اور یہود پیش پیش تھے۔ اور کمزور دل مسلمان بھی اُن کے ساتھ شامل ہو جاتے تھے، لہذا اللہ تعالیٰ نے ایسا کرنے سے منع فرما دیا۔ ارشاد ہوتا ہے وَإِذَا جَاءَهُمْ أَمْرٌ مِّنَ الْأَمْنِ أَوِ الْخَوْفِ جب ان کے پاس کوئی خبر آتی ہے، امن کی یا خوف کی۔ یہاں امن کی خبر سے مراد خوشخبری ہے، مسلمانوں کو فتح حاصل ہو گئی، مال غنیمت حاصل ہو گیا یا کوئی اور کامیابی ہو گئی تو اسے امن سے تعبیر کیا گیا ہے۔ اس کے برخلاف اگر شکست آگئی، جانی یا مالی نقصان ہو گیا تو اسے خوف کا نام دیا گیا ہے۔ مطلب یہ کہ جب کوئی ایسی خبر پہنچتی ہے تو منافقین

تشہیر کی
ممانعت

اور کمزور مسلمان اِذَا عَصَا رَبَّهٗ اس کو پھیلا دیتے ہیں، عام کر دیتے ہیں، حالانکہ ایسی باتوں کی تشہیر بعض اوقات مناسب نہیں ہوتی اور اہل اسلام اور دین کے لیے نقصان کا باعث بن جاتی ہے۔ ہر بات کو بلا تحقیق آگے پہنچا دینا درست نہیں ہوتا۔ حضور علیہ الصلوٰۃ والسلام کا ارشاد مبارک ہے کَفٰی بِالْمَرْءِ کَذِبًا اَنْ یُّحَدِّثَ بِکُلِّ مَا سَمِعَ یعنی کسی آدمی کے جھوٹا ہونے کے لیے اتنا ہی کافی ہے کہ وہ ہر سنی سنائی بات بغیر چھان بین کے آگے چلا دے۔
فرمایا جب بھی کوئی ایسی خبر پہنچے تو اس کے لیے صحیح طریق کار یہ ہے۔

پیشگی تحقیق

وَلَوْ رَدُّوْهُ اِلَی الرَّسُوْلِ اور اگر یہ لوٹاتے ایسی بات کو رسول کی طرف وَاِلٰی اُولٰٓئِیْہِ الْاَمْرِ مِنْہُمْ اور اپنے میں سے صاحب امر کی طرف۔ تو اس کا فائدہ یہ ہوتا کہ لَعَلَّہُمُ الَّذِیْنَ یَسْتَنْبِطُوْنَہٗ مِنْہُمْ کہ ان میں سے تحقیق و تجسس کرنے والے بات کی حقیقت کو جان لیتے۔ مقصد یہ ہے کہ کسی خبر کو عام کرنے سے پہلے لازم ہے کہ اسے ذمہ دار لوگوں کے سامنے پیش کیا جائے۔
 وہ اس کی باقاعدہ تحقیق و تصدیق کریں اور پھر فیصلہ کریں کہ آیا اس خبر کی تشہیر اسلام کے مفاد میں ہے یا نقصان میں، اس ضمن میں فرمایا کہ کسی معاملہ میں حتیٰ فیصلہ اللہ کے رسول کا ہوتا ہے اگر اللہ کا رسول اس مقام پر موجود ہے، تو ایسی بات فوراً اس کے نوٹس میں لاؤ اور پھر اس کے فیصلے کے مطابق عمل کرو۔ اور اگر رسول خدا موجود نہیں ہیں تو پھر ایسی بات آپ کے نایب یا اولی الامر کے پاس لے جاؤ، تاکہ وہ حالات کے پیش نظر فیصلہ کر سکے کہ اس کی تشہیر مفید ہے یا نہیں۔

اولی الامر کا لفظ تیجھے اسی سورۃ کے آٹھویں رکوع میں بھی آچکا ہے وہاں بھی حکم ہوا تھا کہ اللہ اور اس کے رسول کی اطاعت کرو۔ اور اپنے میں سے صاحب امر کی اطاعت کرو۔ وہاں یہ بھی اس بات کی وضاحت کی گئی تھی کہ صاحب امر سے مراد مسلمان حکام بھی ہیں اور امت کے علماء و فقہاء بھی۔ اگر معاملہ انتظامی نوعیت کا ہے۔ تو وہ حاکم وقت کے پاس جائیگا، کیونکہ فوج کی تنظیم،

شہری دافع اور دیگر ملکی نظم و نسق کی ذمہ داری حکام پہ ہوتی ہے، اس لیے ایسے معاملہ میں وہی بہتر فیصلہ کر سکتے ہیں۔ اور اگر معاملہ حلت و حرمت کا ہے یا کسی بات کے جائزہ ناجائزہ کا ہے، اور اس میں شرعی فتویٰ کی ضرورت ہے تو پھر ایسا معاملہ علما و فقہاء کے سامنے پیش کرنا چاہیے تاکہ وہ اپنی علمی تحقیق و تجسس کی روشنی میں مسئلہ کا حل پیش کر سکیں۔ امام ابو بکر جصاصؒ فرماتے ہیں کہ اولی الامر میں حکام وقت اور علماء فقہاء کے دونوں گمراہ وہ شامل ہیں۔

جیسا کہ عرض کیا، ہر نازک معاملہ کی پیشگی تحقیق از بس ضروری ہوتی ہے، وگرنہ کسی غلط فہمی یا غلط خبر کی وجہ سے بڑے بڑے نقصان کا خطرہ بھی ہو سکتا ہے روایت میں آتا ہے کہ حضور علیہ السلام نے کسی شخص کو ایک قوم کے پاس زکوٰۃ کی وصولی کے لیے بھیجا۔ جب یہ شخص اُس بستی کے قریب پہنچا تو وہ لوگ اُسے حضور علیہ السلام کے معزز نمائندہ سمجھ کر استقبال کے لیے بستی سے باہر نکلے۔ اُس شخص کی گاؤں والوں سے کچھ دیر نہ عداوت تھی، وہ سمجھا کہ شاید اُس عداوت کی بنا پر یہ لوگ مجھے ہلاک کرنے کے لیے نکلے ہیں۔ اسی غلط فہمی کی وجہ سے حضور کا محصل اُن لوگوں کو بے بغیر واپس آ گیا اور اکر یہ مشہور کر دیا کہ وہ لوگ نہ صرف دین سے پھر گئے ہیں اور زکوٰۃ کی ادائیگی سے انکار کر دیا ہے بلکہ مجھے مارنے کے لیے نکلے تھے۔ معاملہ بڑا نازک تھا۔ اہل اسلام ایک قوم کے ارتداد اور زکوٰۃ سے انکار کو برداشت نہیں کر سکتے تھے۔ اگر صورتحال کی تحقیق نہ کی جاتی تو قریب تھا کہ اُن لوگوں کے خلاف کوئی فوری کارروائی ہو جاتی اور مسلمانوں کے مہمقوں ہی مسلمانوں کا نقصان ہو جاتا۔ اسی لیے اللہ تعالیٰ نے فرمایا کہ جب کوئی ایسی خبر پہنچے تو اس کی تحقیق کر لیا کرو۔ سورۃ حجرات میں بھی اللہ تعالیٰ نے ایسا ہی ارشاد فرمایا ہے کہ اے ایمان والو! اِنْ جَاءَكُمْ فَاسِقٌ بِنَبَأٍ فَتَبَيَّنُوا اگر کوئی ایسی رسی خبر پہنچے تو اس کی تحقیق کر لیا کرو کہیں نادانی اور جہالت کی وجہ سے کوئی نقصان نہ اٹھا بیٹھو۔ اسی سورۃ میں آگے تیرھویں

رکوع میں بھی یہ لفظ آیا ہے۔ وہاں بھی اللہ نے فرمایا کہ کسی شخص کو غلط فہمی کی بناء پر کافر سمجھ کر قتل نہ کر دیا کرو بلکہ اسکی تحقیق کر لیا کرو۔ ایسا نہ ہو کہ بے گناہ مسلمان تمہارے ہاتھوں مارا جائے۔

دورانِ جنگ بعض ایسی خبریں جنگی پراپیگنڈا کے طور پر بھی پھیلائی جاتی ہیں۔ تاکہ دشمن پر اس کا منفی اثر ہو۔ بعض اوقات اپنی کامیابی اور دشمن کی ناکامی کو بڑھا چڑھا کر پیش کیا جاتا ہے تاکہ مخالفت فریق کی فوج کو اعصابی طور پر کمزور کیا جاسکے اور عوام میں بددلی پھیلا دی جائے۔ سورۃ احزاب میں اللہ نے فرمایا کہ منافقین کا حال یہ ہوتا ہے کہ مسلمانوں میں ضعف پیدا کرنے کے لیے غلط پراپیگنڈا کرتے ہیں کہ ہم نے یہ کر دیا یا وہ کر دیا۔ موجودہ زمانے میں انگریزوں نے پراپیگنڈا کے ہتھیار کو مؤثر طور پر استعمال کیا ہے۔ الغرض! اللہ تعالیٰ نے فرمایا کہ ہر خبر کو بلا سوچے سمجھے مستتر نہ کر دیا کرو بلکہ اس کے اہل لوگوں کے پیش کردہ دیا کرو اور پھر وہ جو کچھ فیصلہ کریں، اُس کے مطابق عمل کرو۔

استنباط
مسائل

اہم راز مجیٰ فرماتے ہیں کہ اس آیت کریمہ میں آمدہ لفظ یُسْتَنْبِطُونَ سے کسی باتیں ثابت ہوتی ہیں مثلاً یہ کہ نئے پیش آمدہ مسائل کا حل کلی طور پر نصوص سے نہیں ہو سکتا۔ نص تو ایسی چیز کہ کہتے ہیں جو قرآن پاک یا حدیث شریف سے صراحتاً ثابت ہو۔ نئے مسائل میں چونکہ نص موجود نہیں ہوتی۔ لہذا ان کا حل استنباط سے ہی ممکن ہے۔ اسی لیے اللہ تعالیٰ نے فرمایا کہ اپنے معاملات اللہ کے رسول یا صاحب امر کے پاس لے جاؤ جو استنباط کی اہلیت رکھتے ہیں ظاہر ہے کہ اگر کوئی انتظامی نوعیت کا معاملہ ہے تو حکام وقت نپٹائیں گے اور اگر حدود شریعت کا مسئلہ ہے تو اہل علم کے سامنے پیش کرنا ہوگا۔ ہر شخص ہر مسئلہ میں خود مفتی نہیں بن سکتا۔ کیونکہ قرآن پاک میں یہ عام حکم بھی موجود ہے فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ اگر تمہیں کسی معاملہ کا علم نہیں تو اہل علم سے دریافت کرو، وہی اس کا حل پیش کریں گے

گویا کہ اللہ تعالیٰ نے یہاں استنباط کا عظیم اصول بیان فرمایا ہے۔ استنباط کا لفظ نبط کے مادہ سے ہے اور اس کا معنی زمین کی تہ میں موجود مخفی پانی کو آلات کی مدد سے نکالنا ہے۔ یہاں بھی استنباط سے مراد قیاس و اجتہاد کے ذریعے کسی مسئلے کا استخراج ہے۔ یہ مجتہد کا کام ہے کہ وہ مسئلہ کی بنیاد تلاش کرے اور دیکھے کہ اس کا تعلق کون سی دلیل کے ساتھ ہے۔ پھر اس میں غور و فکر کر کے پیش آمدہ مسئلہ کا حل پیش کرے۔ ظاہر ہے کہ مجتہد کے پاس قطعی علم تو نہیں ہوتا کیونکہ قطعی علم فقط نبی کو بذریعہ وحی حاصل ہوتا ہے۔ لہذا مجتہد کا اجتہاد ظن غالب پر مبنی ہوتا ہے۔ اور اسی پر وہ مسئلہ کا حل پیش کرتا ہے۔

استنباط
شرعی حجت
ہے

امام رازی فرماتے ہیں کہ استنباط حجت شرعی ہے۔ اور یہ ہر شخص کا کام نہیں۔ ظاہر ہے کہ نیا مسئلہ اہل علم کے آگے پیش ہوگا۔ اور جب وہ اس کا حل پیش کرے تو پھر عام لوگوں کا فرض ہوگا کہ وہ اس پر عمل کریں، اس طرح گویا اہل علم کی تقلید عوام پر واجب ہو گئی۔ اسی لیے اللہ نے ایسے مسائل کو اہل علم کی طرف لوٹانے کا حکم دیا ہے۔ تاکہ باقی لوگ ان کے فیصلے پر تسلیم خم کر لیں۔ یہی تقلید ہے۔ امام ابو بکر جصاص فرماتے ہیں کہ استنباط نبی اور امتی دونوں میں پایا جاتا ہے۔ بعض اوقات جب وحی نہیں آتی تو نبی خود بھی مسئلہ کا استنباط کرتا ہے اور پھر آپ کے علاوہ انتظامی امور میں ذمہ دار حکام وقت اور شرعی معاملات میں اہل علم و دانش استنباط و استخراج مسائل کے ذمہ دار ہیں۔ اہل سنت کے ائمہ اربعہ نے استنباط کے ذریعے ہزاروں اور لاکھوں شرعی مسائل کا حل پیش کر کے اسکی افادیت کو ثابت کر دیا۔

امام اور
معصومیت

استنباط کے قانون سے یہ بات بھی واضح ہو جاتی ہے کہ استنباط یا استخراج مسائل غور و فکر کا نتیجہ ہوتا ہے۔ اور غور و تدبیر میں آراء کا مختلف ہونا بھی عین ممکن ہے۔ لہذا رافضیوں کا عصمتِ امام کا عقیدہ درست نہیں ہے معصوم وہ ہوتا ہے جسکی بات قطعی ہو، اور وہ صرف پیغمبر کی ذات ہوتی ہے

اگر اہم کی بات بھی قطعی ہو تو پھر استنباط کا مقصد ہی فوت ہو جاتا ہے۔ استنباط تو
وہیں ہوگا جہاں غور و فکر کی ضرورت ہے اور جب کوئی چیز غور و فکر کے ذریعے
نکالی جائے تو وہ قطعی نہیں ہو سکتی، لہذا ثابت ہوا کہ اہم معصوم نہیں ہوتا۔

ضرورتیں

ماہرین اصول فقہ کہتے ہیں کہ دلائل شرع چار ہیں یعنی کتاب اللہ، سنت رسول ﷺ،
اجماع امت یعنی اتفاق صحابہؓ اور قیاس۔ مقصد یہ ہے کہ جس مسئلہ کا حل نہ قرآن پاک
سے معلوم ہو اور نہ حدیث رسول سے اور جس پر اجماع صحابہؓ بھی ثابت نہ ہو تو
اُس کا حل قیاس کے ذریعے معلوم کیا جائیگا۔ ائمہ اربعہ نے لاکھوں مسائل کا حل
قیاس کے ذریعے پیش کیا اور وہ سب کے سب حق پر ہیں۔ اُن کے درمیان
بعض مسائل میں فروعی اختلاف پایا جاتا ہے مگر دین کے بنیادی مسئلہ میں کوئی
اختلاف نہیں۔ فروعی اختلاف فہم اور استخراج کے طریق کار میں اختلاف کی
وجہ سے ہوتا ہے۔ چونکہ یہ غور و فکر کا نتیجہ ہوتا ہے۔ اس لیے اللہ کے رسول
نے اسے امت کے لیے باعث رحمت فرمایا ہے۔ بہر حال دلائل شرع
میں سے چوتھی دلیل قیاس ہے اور اس کی ضرورت ہر زمان اور ہر مکان میں
موجود رہیگی۔ اس کے بغیر کوئی چارہ کار نہیں۔

فرمایا وَلَوْ لَا فَضْلُ اللَّهِ عَلَيْكُمْ وَرَحْمَتُهُ أَكْرَهْتُمْ

کا فضل اور اس کی رحمت شامل نہ ہوتی لَا تَبْعُ الشَّيْطَانَ إِلَّا قَلِيلًا
تو چند کے سوا تم سب شیطان کے پیچھے چل نکلتے۔ شیطان انسان کے دل میں دہم
ڈال کر گمراہ کر دیتا ہے وہ گمراہی کی بات کہہ بڑا مزیں کر کے پیش کرتا ہے۔
جس کی وجہ سے کم علم لوگ اس کی پیروی کرنے لگتے ہیں۔ البتہ کچھ سمجھدار اور اہل علم
لوگ اُس کے جال سے بچ نکلتے ہیں کامیاب ہو جاتے ہیں۔ تو فرمایا کہ یہ اللہ تعالیٰ
کی مہربانی ہے۔ کہ اُس نے تمہاری ہدایت کے لیے تمام مسلمان مہیا کر دیے ہیں۔
اور وہ طریقے بھی بتلا دیے ہیں۔ جن سے پیش آمدہ مسائل کا حل معلوم کیا جاسکے۔

جاو فی
سبیل اللہ

اگلی آیت میں پھر جہاد فی سبیل اللہ کی ترغیب دی گئی ہے۔ اس کا تعلق بھی

جہاد کی گزشتہ آیات کے ساتھ ہی مربوط ہے۔ گزشتہ آیات میں گزر چکا ہے۔
 الَّذِينَ اٰمَنُوا يُقَاتِلُوْنَ فِيْ سَبِيْلِ اللّٰهِ لَعْنَةُ اللّٰهِ عَلٰى الْفٰسِقِيْنَ
 لوگ محض اللہ کی رضا کے لیے میدان جہاد میں آتے ہیں۔ اس سے پہلے فرمایا
 مَا لَكُمْ لَا تُقَاتِلُوْنَ فِيْ سَبِيْلِ اللّٰهِ تَمَيُّنًا لِّمَا هُوَ اَوْلٰى
 کے راستے میں قتال نہیں کرتے، حالانکہ کمزور مردوں، عورتوں اور بچوں کو
 دشمن کی قید سے آزاد کرنا ضروری ہے۔ قبل انہی یوں بھی ارشاد ہوا کہ اے ایمان
 والو! خُذُوْا حِذْرًا كُمْ دِفَاعًا لِّسَالَةِ الْاَعْدَاءِ وَتُحْقِيقًا لِّمَا
 حملہ کرو یا سب کے سب یجبارگی دشمن کا مقابلہ کرو۔ اس معاملہ میں لیت و لعل
 اور تاخیر کرنے والے منافق شمار ہوں گے۔ موت تو ہر حال آ جانی ہے اور جہاد سے
 محروم رہنے والے شہادت کی موت سے محروم رہ سکتے ہیں۔

اب اس آیت میں بھی ارشاد ہے۔ فَاَقَاتِلُوْا فِيْ سَبِيْلِ اللّٰهِ
 اے پیغمبر! اللہ کی راہ میں قتال کریں۔ فی سبیل اللہ کی تشریح پہلے عرض کر دی
 گئی ہے۔ کہ مومن کی جنگ محض اس لیے ہوتی ہے۔ لِيُظْهِرَهُ عَلَى
 الدِّیْنِ مَحْلُوبًا تاکہ اللہ کے دین کو تمام ادیان پر غالب کر دے، اُس کا مطلوب
 و مقصود، ملک گیری، مال و دولت کا حصول یا شجاعت و بہادری کی تشریح نہیں ہوتا۔
 بلکہ اعلائے کلمۃ اللہ ہوتا ہے۔ حضور علیہ السلام خود جنگ کے موقع پر دعا فرمایا کرتے
 تھے اللّٰھُمَّ اَنْزِلْ الْکِتٰبَ وَحْجَرِی السَّحَابِ اِهْزِمِ
 الْاَحْزَابَ کِتٰبَ کُوْنَا زِلْ کُمرنے والے اور بادلوں کو چلانے والے خدایا! دشمن
 کو مغلوب کر دے اور ہمیں فتح نصیب فرما۔ یہاں بھی یہی بات سمجھائی گئی ہے
 کہ مسلمان کی جنگ کسی دنیوی مقصد کے لیے نہیں ہوتی ہے بلکہ اُس کتاب کے
 پروردگار کو غالب بنانا مقصود ہوتا ہے جو خود اللہ تعالیٰ نے نازل فرمائی ہے۔
 مِیْثَرِی فرمایا لَا تُکَلِّفُ اِلَّا نَفْسَکَ نہی تکلیف دی جائیگی مگر آپ کے
 نفس کو مقصد یہ ہے۔ کہ اگر لوگ جہاد کے معاملہ میں سستی کرتے ہیں تو اُن کا مؤاخذہ

آپ کی ذات سے نہیں ہوگا بلکہ آپ سے سوال آپ کی ذات کے متعلق ہوگا۔
لہذا آپ اللہ کے راستے میں ہمیشہ مستعد رہیں۔ چنانچہ حضور علیہ السلام نے بعض مواقع پر فرمایا کہ کوئی دوسرا میرے ہمراہ جائے یا نہ جائے، میں تنہا بھی دشمن کے مقابلے کے لیے ضرور نکلوں گا۔

دشمن پر
گری نظر

فرمایا وَحَرِّضَ الْمُؤْمِنِينَ آپ مسلمانوں کو جہاد پر آمادہ کریں اور اس کے لیے ہمیشہ تیار رہیں عَسَى اللَّهُ أَنْ يَكْفِ بِكَ الَّذِي كَفَرُوا قریب ہے کہ اللہ تعالیٰ کفار کی طرف سے لڑائی کو روک دے۔ مقصد یہ ہے کہ اگر آپ ہمہ وقت مستعد رہیں گے تو دشمن پر اس کا رعب پڑے گا اور وہ کسی ممکنہ حملے سے باز آئیگا۔ اُسے پتہ چل جائے گا کہ دوسرا فرق غافل نہیں بلکہ ہر وقت آمادہ جنگ ہے تو پھر وہ سوچ سمجھ کر حملہ آور ہوگا بتایا یہ جارہا ہے کہ بسا اوقات فرق ثانی کی مستعدی کی وجہ سے بھی دشمن جنگ سے گریز کر جاتا ہے۔ عرب کہتے ہیں اِذَا حَوْصَ سَقَطَ دُشْمَنُكَ محاصرہ کر دے تو اس کو شکست ہوگی، اگر سست ہو جاؤ گے، جہاد کی تیاری میں غفلت برتو گے تو دشمن کو حملہ کرنے کی ترغیب ملے گی، لہذا آپ ہر وقت مقابلہ و مقاتلہ کے لیے تیار رہیں۔

فرمایا فَلِلَّهِ أَشَدُّ بَأْسًا اللہ تعالیٰ سخت گرفت والا ہے وَأَشَدُّ تَنْكِيدًا اور اس کی سزا بھی سخت ہوتی ہے۔ گرفت تو بسا اوقات دنیا میں ہو جاتی ہے اور سزا آخرت کے لیے مقرر کر دی جاتی ہے۔ جب مومن اللہ کا نام لے کر اللہ کے دین کے قیام کے لیے نکلیں گے، تو دشمن کو ذلت ناک شکست ہوگی۔ دنیا نے دیکھا کہ بدر کے مقام پر کفار کو کیسی شکست ہوئی۔ وہ تمام تر سامان ضرب و حرب کے باوجود میدان سے بھاگ کھڑے ہوئے، وجہ یہی تھی کہ مسلمان اللہ کے دین کی بلندی کے لیے جان بھری پیڑھیں رکھ کر میدان میں اترے تھے۔

النساء ۴

والحصن ۵

آیت ۸۵ تا ۸۷

درس چل و شش ۴۶

مَنْ يَشْفَعُ شَفَاعَةً حَسَنَةً يَكُنْ لَهُ نَصِيبٌ
 مِنْهَا وَمَنْ يَشْفَعُ شَفَاعَةً سَيِّئَةً يَكُنْ لَهُ
 كِفْلٌ مِنْهَا وَكَانَ اللَّهُ عَلَى كُلِّ شَيْءٍ مُّقِيتًا ⑧۵
 وَإِذَا حُيِّتُمْ بِحِجَّةٍ فَحَيُّوا بِأَحْسَنِ مَا
 آوَدُّوهُمَا إِنَّ اللَّهَ كَانَ عَلَى كُلِّ شَيْءٍ حَسِيبًا ⑧۶
 اللَّهُ لَا إِلَهَ إِلَّا هُوَ لِيَجْمَعَ بَيْنَكُمْ إِلَى يَوْمِ الْقِيَمَةِ
 لَا رَيْبَ فِيهِ وَمَنْ أَصْدَقُ مِنَ اللَّهِ حَدِيثًا ⑧۷

المن

ع

ترجمہ : جو شخص سفارش کریگا اچھی سفارش ، اس کے لیے
 ہو گا اُس میں سے حصہ ، اور جو شخص سفارش کریگا بری سفارش
 تو ہو گا اس کے لیے بوجھ اُس سے اور اللہ تعالیٰ ہر چیز پر
 قدرت رکھنے والا ہے ⑧۵ اور جب تم کو دُعا دی جائے سلام
 کے ساتھ ، تو تم بھی دُعا دو اُس سے بہتر یا اُسی کو کوٹا دو ۔
 بیشک اللہ تعالیٰ ہر چیز کا حساب لینے والا ہے ⑧۶ اللہ تعالیٰ کے
 سوا کوئی الہ نہیں ہے وہ ضرور جمع کرے گا تمہیں قیامت
 کے دن جس میں کوئی شبہ نہیں ہے ۔ اور کون زیادہ سچا

ہے بات میں اللہ تعالیٰ سے ⑧۷

گزشتہ درس میں جہاد کے سلسلہ میں منافقین کی مذمت بیان کی گئی تھی ، اور
 اس بات کا تذکرہ تھا کہ امن و جنگ کے زمانہ میں غلط بات کی تشریح نہیں کرنی چاہیے

رابطات

منافقین کا طریقہ تھا۔ کہ وہ ہر ایسی بات کو عام کر دیتے تھے جس سے اہل اسلام کو نقصان پہنچنے کی امید ہو اور پھر اُن کے ساتھ کمزور دل مسلمان بھی شامل ہو جاتے تھے تو اللہ تعالیٰ نے ایسا کرنے سے منع فرمایا، نیز یہ فرمایا کہ جب کوئی ایسی بات پہنچے تو اسے بلا تحقیق آگے چلانے کی بجائے رسول خدا کے سامنے پیش کر دو یا پھر حاکم دین کے نوٹس میں لاؤ، جو پوری تحقیق و تجسس کے بعد فیصلہ کرے گا کہ آئندہ لائحہ عمل کیا ہونا چاہیئے۔ پھر اسی ضمن میں علماء و فقہاء کا ذکر بھی آیا کہ انتظامی امور بلاشبہ انتظامی حکام کے سامنے ہی پیش کرنے چاہئیں۔ تاہم شرعی معاملات علماء و فقہاء کے پاس لیجانے چاہئیں۔ پھر تحقیق کے بعد جو وہ فیصلہ کریں اُس پر عمل درآمد ہونا چاہیئے۔ پھر اللہ تعالیٰ نے احسان جلایا کہ اُس نے اپنے فضل سے ہمیں برائی سے بچنے کے تمام سامان مہیا کر دیے، ورنہ تم میں سے اکثر لوگ شیطان کا اتباع کرتے۔

پھر ترغیب جہاد ہی کے سلسلہ میں اللہ تعالیٰ نے حضور نبی کریم علیہ الصلوٰۃ والسلام کو خطاب فرمایا کہ آپ اللہ کی راہ میں جہاد کرتے رہیں۔ آپ صوف آپ کی ذات کے متعلق ہی مؤاخذہ ہوگا۔ دوسروں کے متعلق آپ سے باز پُرس نہیں ہوگی۔ نیز فرمایا کہ آپ اہل ایمان کو جہاد کی ترغیب دیتے رہیں اور دشمن کے خلاف ہمیشہ مستعد رہیں، اُمید ہے کہ اس سے دشمن پر رعب طاری ہوگا اور وہ اسلام کے خلاف کوئی کارروائی کرنے سے رُک جائیگا۔ البتہ یہ فرمایا کہ اللہ تعالیٰ کافروں کی سخت گرفت کرے گا اور پھر اُس کی سزا بھی بڑی سخت ہے۔

اچھی اور بُری سفارش

اب آج کے درس کی آیات میں اللہ تعالیٰ نے اچھی اور بُری سفارش اور پھر اُس کے نتائج کا تذکرہ کیا ہے۔ گذشتہ درس میں جہاد پر براہِ نیکی ختم کرنے کا ذکر تھا اور یہ بھی ایک اچھی سفارش ہے۔ تو اس ضمن میں اللہ تعالیٰ نے اچھی اور بُری سفارش کی وضاحت فرمائی ہے ارشاد ہوتا ہے۔ مَنْ كَانَتْ لَهُ فِي شَيْءٍ مِنْكُمْ حَسَنَةٌ جو شخص سفارش کرے گا کوئی اچھی سفارش یکن لہٰ، نصیبِ مِّنْهَا تو اُس کو اُس میں سے حصہ ملیگا۔ یعنی اچھی سفارش کرنے اور پھر اس پر عمل درآمد

سے جو اچھے نتائج مرتب ہوں گے، اُن کے اجر و ثواب میں سے سفارش کنندہ یعنی اچھے کام کی ترغیب دینے والے کا بھی حصہ ہوگا۔ حضور علیہ الصلوٰۃ والسلام کا ارشاد ہے۔ الدَّالُّ عَلَى الْخَيْرِ كَفَاعِلُهُ یعنی نیکی کی دعوت دینے والا ایسا ہی ہے جیسے اُس نیکی کو انجام دینے والا۔

اسی طرح غلط کام کی ترغیب کے متعلق فرمایا وَمَنْ لِّشَفْعٍ شَفَاعَةٌ سَيِّئَةٌ جو کوئی بری سفارش کرے گا یکن لگہ کفل منہا تو اُس میں سے اُس سفارش کنندہ کے لیے بھی بوجہ ہوگا۔ یعنی بُرے کام پر اُکسانے اور پھر اس پر عمل درآمد سے جو بُرے نتائج مرتب ہوں گے، ایسا سفارشی بھی اُس گناہ میں شریک سمجھا جائیگا، وہ بھی مجرم تصور ہوگا اور مستوجب سزا بھی۔ اور ایسا مواخذہ کہنا اللہ تعالیٰ کے قبضہ قدرت میں ہے کیونکہ وَكَانَ اللَّهُ عَلَى كُلِّ شَيْءٍ مُّقِيتًا اللہ تعالیٰ ہر چیز پر قادر ہے۔ کوئی چیز اس کے احاطہ قدرت سے باہر نہیں۔ لہذا اچھے اور بُرے کام پر اُبھارنے والوں کو سمجھ لینا چاہیے کہ اُن کی کوششیں رائیگاں نہیں جائیں گی اور بلکہ حسب حال اُن پر اچھی یا بُری جزا ضرور مرتب ہوگی۔ منجملہ بُری سفارشات کے ایک یہ بھی ہے کہ کسی کو جہاد میں شمولیت سے ڈرایا جائے۔ اور اس قسم کا پراپیگنڈا کیا جائے۔ جس سے مسلمانوں میں خوف و ہراس پیدا ہو اور وہ جہاد کے معاملہ میں کمزور پڑ جائیں۔ کسی مومن بھائی کے لیے اُس کی پس پشت دُعا کرنا بھی اچھی اور جائزہ سفارش میں — شامل ہے۔ حضور علیہ السلام کا فرمان ہے۔ دَعْوَةُ الْمَرْءِ الْمُسْلِمِ لِأَخِيهِ بِظَهْرِ الْغَيْبِ مُسْتَحَابَةٌ کسی مومن کی اپنے بھائی کے لیے پس پشت دُعا قبول ہوتی ہے یہ بھی ایک سفارش ہے۔ کہ اللہ — میرے بھائی کی فلاں مشکل آسان کر دے یا اس کی فلاں جائزہ ضرورت پوری فرما دے اس کے علاوہ ہر جائزہ کام میں کسی کی مدد کرنا نیکی کا کام ہے۔ اور جس قدر ثواب اُس کام کے انجام دینے والے کو ہوگا، اُس میں

جائزہ سفارش
پر ثواب۔

سے سفارش کرنے والے کا بھی حصہ ہوگا اور وہ بھی محروم نہیں رہیگا۔ نبی علیہ الصلوٰۃ والسلام
 کا یہ بھی ارشاد ہے اَشْفَعُوا وَلَسَوْفَ جُوزَ جَائِزُ امْرِئٍ مِّنْ سَفَارَتٍ کیا کرو تمہیں
 اجر ملیگا۔ آپ نے یہ بھی فرمایا وَ يَقْضِي اللّٰهُ عَلٰی لِسَانِ نَبِيٍّ مَا شَاءَ
 اللّٰهُ تعالیٰ اپنے نبی کی زبان پر جو چاہے فیصلہ کرتا ہے۔ لہذا اچھی بات کی ہمیشہ
 ترغیب دینی چاہیے۔ اور اس کی انجام دہی کے لیے سفارش کرنی چاہیے۔ اگر
 کام نہ بھی ہو، تو سفارش کرنے والے کو بہر حال اچھی سفارش کا اجر مل جائیگا۔

ناجائز سفارش
 پر عتاب

جائز سفارش اجر و ثواب کا موجب ہے تو ناجائز سفارش معصیت
 میں شامل ہے۔ مفسرین کرام فرماتے ہیں کہ جائز یا ناجائز سفارش کی احتیاط
 لینا حرام ہے۔ جائز میں اس لیے کہ یہ عبادت کا درجہ رکھتی ہے اور عبادت
 کی اجرت لینا حرام ہے اور ناجائز سفارش کی اجرت اس لیے حرام ہے کہ وہ
 بذاتِ خود معصیت ہے۔ مگر مقامِ افسوس ہے کہ آج کے دور میں لوگ
 جائز و ناجائز کی حدود کو قائم نہیں رکھتے۔ اس زمانہ میں اکثر سفارشات ناجائز ہوتی
 ہیں ایک شخص کسی عمدہ کا اہل نہیں مگر وہ عمدہ اُسے سفارش کے ذریعے دلایا جاتا
 ہے، یہ کیسے درست ہو سکتا ہے۔ آج ہمارے گرد و پیش میں کتنے معاملات
 ہیں جن میں سو فیصد غلط کام کی سفارش کی جاتی ہے اس کا لازمًا مواخذہ ہوگا۔ آج
 کے دور میں حکومت کے اکثر محکمے رشوت اور سفارش کی بنیاد پر چل رہے ہیں۔
 اس کے علاوہ رشتہ داری، دوست نوازی اور اقربا پروری کی بنیاد پر غلط مطلق کام
 کی سفارش کی جاتی ہے۔ سفارش کے ذریعے صریح مجرم کو بچایا جاتا ہے، اور
 بے گناہ کو سزا دلوائی جاتی ہے آخر اس ظلم کا وبال ضرور پڑے گا۔ یہ چیزیں
 تہذیب و تمدن کو تباہ کرنے والی ہیں۔ جب حالات ایسے ہو جائیں تو پورے
 معاشرے کا امن و سکون تباہ ہو جاتا ہے اور ”جسکی لاکھٹی اُسکی بھینس“ والا ماحول جنم
 لیتا ہے۔ لَعَنَ اللّٰهُ — مَنْ اَوٰی مُحْدِثًا مُّجْرِمًا كُفْرًا يٰۤاٰمِنًا يٰۤاٰمِنًا
 اللّٰہ کی لعنت بدستور ہے جو شخص حقیقی چور کے ہاتھ نہ کاٹنے کی سفارش کرتا ہے

ظاہر ہے کہ وہ بھی اُس جرم میں شریک ہے۔ اور اس بُرائی میں سے اُسے بھی اپنے حصے کا بوجھ اٹھانا ہوگا۔

سلام مکالم
اخلاق

معاشرتی معاملات میں مکارمِ اخلاق کو اعلیٰ حیثیت حاصل ہے اور سلام مکارمِ اخلاق ہی کا حصہ ہے۔ سلام کہنا ایک درِ سر کے حق میں سلامتی کی دُعا، اور اس لحاظ سے یہ بھی ایک اچھی اور جائز سفارش ہے کہ کسی بھائی کو ایمان اور ہر لحاظ سے سلامتی نصیب ہو۔ تو اگلی آیت کریمہ میں اللہ تعالیٰ نے ایک دوسرے کو سلام کرنے کی ترغیب دی ہے۔ ارشاد ہوتا ہے وَإِذَا حُيِّتُمْ بِتَحِيَّةٍ جب تمہیں دُعا دی جائے، سلام کے ساتھ فَحَيُّوا بِأَحْسَنَ مِنْهَا تو تم اُس سے بہتر دُعا دو أَوْ رُدُّوهَا یا کم از کم اُسی کو لوٹا دو۔ یہ تحیہ اور حیہ زندگی کے لیے دُعا کو کہا جاتا ہے۔ زمانہ جاہلیت میں لوگ یوں کہا کرتے تھے حَيَّاكَ اللّٰهُ يَا حَيِّتَ یعنی تم دیر تک زندہ رہو تمہیں اللہ سلامتی کے ساتھ زندہ رکھے۔ اُس زمانے میں أَنْفَحَ صَبَاحًا (تمہاری صبح خوشگوار ہو) کے الفاظ بھی بولے جاتے تھے۔ آج کل بھی -GOOD MO-

RNING- (صبح بخیر) جیسے الفاظ استعمال ہوتے ہیں۔ تاہم اسلام نے یہ طریقہ جاری کیا۔ کہ جب تمہیں کوئی سلام کہے تو تم اُس سے بہتر سلام کہو یا کم از کم اُسی کو لوٹا دو صرف لوٹانا یہ ہے کہ جب کوئی السلام علیکم کہے تو تم جواب میں وعلیکم السلام کہو۔ اور بہتر سلام یہ ہے کہ السلام علیکم کے جواب میں وعلیکم السلام ورحمۃ اللہ کہو۔ حضور علیہ السلام نے فرمایا اگر کوئی شخص صرف علیکم السلام کہتا ہے تو اُسے دس نیکیاں حاصل ہوتی ہیں اور اگر کوئی اس کے ساتھ ورحمۃ اللہ بھی کہے تو بیس نیکیوں کا حقدار بن جاتا ہے۔ اس سے بڑھ کر اگر کوئی وَبَرَکَاتُہُ کا لفظ بڑھا دے تو تیس نیکیاں اور مغفرت کا اضافہ کرنے سے اُس کے نامہ اعمال میں چالیس نیکیاں رکھ دی جاتی ہیں۔ تو گو یا بہتر سلام یہ ہوا وعلیکم السلام ورحمۃ اللہ وبارکاتہ و مغفرتہ۔ تاہم سلام کا کم از کم جواب وعلیکم السلام ہے۔

صحیحین کی روایت میں آتا ہے کہ سلام کا طریقہ اللہ تعالیٰ نے حضرت آدم علیہ السلام سے جاری فرمایا۔ آپ کو پیدا کرنے کے بعد اللہ تعالیٰ نے فرمایا کہ بہشت میں فرشتوں کی ایک جماعت ہے، اس کو جا کر سلام کرو۔ جو جواب وہ دیں گے وہی جواب تمہارے لیے اور تمہاری اولاد کے لیے ہوگا۔ چنانچہ آدم علیہ السلام نے فرشتوں کے پاس جا کر السلام علیکم کہا، تو انہوں نے جواب میں السلام علیکم ورحمۃ اللہ کہا۔ چنانچہ سلام کا یہی طریقہ بنی آدم میں رائج ہو گیا۔

سلام کی
تشہیر

یہ بات سمجھ لینی چاہیے کہ سلام کرنا سنت ہے اور اس کا جواب دینا واجب۔ اور پھر یہ بھی ہے کہ جو شخص سلام میں پہل کرتا ہے۔ اس کو زیادہ اجر ملتا ہے۔ حضور نبی کریم علیہ الصلوٰۃ والسلام کا فرمان ہے کہ راستوں پر نہ بیٹھا کرو، اگر بیٹھا ہے تو راستے کا حق بھی ادا کیا کرو۔ اور راستے کا حق یہ ہے کہ امر بالمعروف اور نہی عن المنکر کیا کرو، بھٹکے ہوئے آدمی کو راہ دکھاؤ اور اُلے جانے والوں کو سلام کہو۔ آپ نے یہ بھی فرمایا کہ میں تم کو ایسی چیز نہ بتاؤں جس پر عمل کر کے تم آپس میں محبت کرنے لگو۔ اور آپس میں محبت کرو گے تو اس کے بدلے میں اللہ تعالیٰ تمہیں جنت عطا کریں گے۔ فرمایا وہ چیز ہے اَفْشُوا السَّلَامَ بَيْنَكُمْ یعنی آپس میں سلام پھیلاؤ۔ ایک دوسرے کو السلام علیکم کہا کرو۔ عَلٰی مَنْ عَرَفْتُمْ وَمَنْ لَمْ تَعْرِفُوا جس کے ساتھ جان پہچان ہے اُسے بھی سلام کہو اور جس کے ساتھ تعارف نہیں ہے، اس کو بھی سلام کرو۔ یہ پیار و محبت کا بہترین نسخہ ہے۔

کفار اور
سلام

مفسرین کرام فرماتے ہیں کہ اس آیت کے مخاطبین اہل اسلام ہیں۔ اور سلام کرنے کا حکم انہی کے لیے ہے۔ کہ جب آپس میں ملو تو ایک دوسرے کو سلام کیا کرو اور اس کا بہتر جواب دیا کرو۔ یہ حکم کافروں کے لیے نہیں ہے۔ لہذا حتی الامکان کفار کے ساتھ سلام میں ابتداء نہ کرو لا تَبْدُؤْا لِيَهُودِ وَالنَّصَارَىٰ بِالسَّلَامِ۔ فقہائے کرام فرماتے ہیں کہ اگر کوئی شخص کفار کے ملک میں ان کے

زیر اثر رہتا ہے۔ اور سلام نہ کرنے سے اُسے نقصان اٹھانے کا خطرہ ہے تو اُسے سلام کرنا
مباح ہوگا، گنہگار نہیں ہوگا۔ مگر عام حالات میں ابتداء نہیں کرنی چاہیئے۔ اور اگر کوئی
غیر مسلم خود سلام میں ابتداء کرے تو اُس کے جواب میں وعلیکم کہ دینا کافی ہے۔ اس سے
زیادہ نہ کہے اگر کسی مجلس میں مومن اور کافر ملے جلے ہوں تو سلام کرتے وقت مومنوں
کے حق میں نیت کہ وہ یا فرشتوں کا تصور کر کے السلام علیکم کہو۔

یاد رہے کہ بعض حالتوں میں سلام کرنا مکروہ ہو جاتا ہے۔ مثلاً بول و بلبز کی حالت
میں سلام نہیں کرنا چاہیئے۔ اذان، نماز، تلاوت یا دیگر علمی مشاغل کے دوران سلام
مکروہ ہے۔ اسی طرح اگر کوئی معصیت کا کام مثلاً کبوتر بازی، پتنگ بازی،
بٹیر بازی، اگانے بجانے کے دوران سلام کرنا مکروہ ہے۔

آداب سلام

آداب سلام کے سلسلے میں حضور علیہ السلام نے یہ تعلیم بھی دی ہے کہ چھوٹا بڑا
کو سلام کرے، سوار پیدل کو سلام کرے، چلنے والا بیٹھنے والے کو سلام کرے۔ یہ
مکارم اخلاق کی تعلیم ہے۔ تاکہ لوگوں میں تکبر پیدا نہ ہو۔ کسی شخص کو لائق نہیں کہ وہ
دوسرے شخص کے سلام کا منتظر رہے۔ بلکہ ہر شخص کو سلام میں ابتداء کی کوشش کرنی
چاہیئے۔ حضور علیہ السلام کی عادت مبارک تھی کہ آپ سلام میں پہل فرماتے تھے،
جب آپ کا بچوں پر گزر ہوا۔ تو سلام کیا، عورتوں کے پاس گزرے تو وہاں بھی
سلام کیا۔ فقہائے کرام فرماتے ہیں کہ عورتیں اپنی اعزہ و اقارب میں سے ہوں یا
عمر رسیدہ ہوں تو اُن کو سلام کیا جاسکتا ہے۔ نوجوان عورتوں کو اجنبی نوجوان کا سلام
فتنہ کا باعث ہو سکتا ہے لہذا اس سے پرہیز کرنا چاہیئے۔

حضور علیہ السلام نے یہ بھی فرمایا کہ جب اپنے گھر جاؤ تو بیوی بچوں کو سلام کرو
اس میں اللہ تعالیٰ تمہارے لیے خیر و برکت ڈال دے گا۔ اگر کسی خالی گھر میں جاؤ
تو وہاں بھی سلام کرو اور یوں کہو اَلسَّلَامُ عَلَیْکُمْ عَلٰی عِبَادِ اللّٰهِ
الصَّالِحِیْنَ ہم پر سلام ہو اور اللہ کے نیک بندوں پر سلام ہو۔ فرمایا وہاں
اللہ کی کوئی دیگر مخلوق فرشتے وغیرہ ہوں گے تو وہ بھی اس سلام میں شامل ہو جائیں

گے۔ یہ تمام باتیں احادیث میں آتی ہیں اور فقہائے کرام نے ان کی تشریح بیان کر دی ہے۔ یہ مکارم اخلاق کا حصہ ہے۔

سلام کی
تکمیل مصافحہ

تمام امتیہ یعنی سلام کی تکمیل مصافحہ سے ہوتی ہے حضور علیہ السلام کا ارشاد ہے اللہ تعالیٰ مصافحہ کرنے والوں کے گناہوں کو گراتا ہے۔ مصافحہ ایک ہاتھ دوسرے ہاتھ سے ملانے کو کہا جاتا ہے۔ اور میسنون ہے۔ البتہ مصافحہ کی تین قسموں میں سے ہوتی ہے۔ بعض لوگ دونوں ہاتھ ملانے سے گریز کرتے ہیں یہ ٹھیک نہیں۔ مصافحہ کی تکمیل دونوں ہاتھوں سے ہے تاہم یہ ضروری بھی نہیں۔ اس کے علاوہ معانقہ کی بھی اجازت ہے۔ حضور علیہ السلام نے بعض موقع پر اپنے صحابہ سے معانقہ بھی کیا یعنی گلے ملے۔ یہ انتہائی محبت و الفت کی علامت ہے بشرطیکہ کسی فتنہ میں مبتلا ہونے کا خطرہ نہ ہو۔

بہر حال فرمایا کہ جب تمہیں سلام کے ساتھ دعا دی جائے تو اس سے بہتر جواب دو یا کم از کم اسی کو لوٹا دو۔ اِنَّ اللّٰهَ كَانَ عَلٰی كُلِّ شَيْءٍ حَسِيبًا بیشک اللہ تعالیٰ ہر چیز کا حساب لینے والا ہے۔ وہ چھوٹی سے چھوٹی نیکی کو بھی ضائع نہیں کرے گا۔ اور خلوص و محبت کے ساتھ ایک دوسرے کو سلام کہنے پر جنت نصیب فرما دیگا۔

اسلام کی
بنیاد توحید

فرمایا اللہ لاَ اِلٰهَ اِلَّا هُوَ اللہ کے سوا کوئی معبود نہیں یہ اسلام کی بنیاد ہے اور ہمیشہ مد نظر رہنی چاہیے۔ اگر بنیاد درست ہوگی تو تمام معاملات درست ہوں گے اگر بنیاد ہی غلط ہوگئی، تو اس پر تعمیر ہونے والی پوری عمارت خراب ہوگئی۔ لہذا اسلام کے بنیادی عقیدہ توحید کو ہمیشہ ذہن میں رکھنا چاہیے، اسی پر تمام اعمال کا دار و مدار ہے۔ تمہاری عبادات، جہاد، سلام، ملاقاتیں سب اس بنیادی عقیدہ کے تابع ہیں۔ یہی تمہارا نظریہ (IDEOLOGY) اور جب اس پر یقین مکمل ہو جائے تو یاد رکھو لَیْسَ بِکُمْ اِلٰہٌ یَّوْمَ الْقِیٰمَةِ اللہ تعالیٰ تم سب کو قیامت کے دن اکٹھا کرے گا، وہاں محاسبہ ہوگا، لہذا اپنے بچاؤ کا سامان کر لو۔

ایسا نہ ہو کہ وہاں تمہارے نامہ اعمال میں کچھ نہ نکلے، وہاں کے محاسب کے لیے ابھی سے تیاری شروع کر دو۔ اور وہ قیامت اور محاسب کا دن ایسا ہے ”لَا رَيْبَ فِيهِ“ جس میں شک و شبہ کی کوئی گنجائش نہیں، وہ بہر صورت آکر رہے گا، اللہ تعالیٰ نے یہ سب باتیں واضح کر دیں۔

جمل کلام

فرمایا اللہ تعالیٰ نے یہ باتیں کھول کھول کر بیان کر دی ہیں وَمَنْ أَصْدَقُ مِنَ اللَّهِ حَدِيثًا اور اللہ کی بات سے بڑھ کر کبھی بات کس کی ہو سکتی ہے۔ وہ اصدق القائلین ہے۔ اس کے تمام احکام اور فرامین بہ حق ہیں لہذا ہر انسان کا فرض ہے کہ وہ بلا چون و چرا ان پر عمل پیرا ہو اور اس سلسلہ میں کسی شک و شبہ کو اپنے دل میں جگہ نہ دے۔ اللہ تعالیٰ نے جہاد کے بعد سفارش کا مسئلہ اور پھر سلام و دعا کی تفصیل سے بھی آگاہ کر دیا۔ مکارم اخلاق کی تربیت بھی دے دی۔ اب آئندہ جہاد کا وہی سلسلہ آگے چلے گا جو گزشتہ رکوع سے بیان ہو رہا ہے۔ اور ساتھ ساتھ منافقین کی مذمت کا پہلو بھی ہے یہ سلسلہ آگے دور تک چلا جائے گا۔

فَمَا لَكُمْ فِي الْمُنَافِقِينَ فِتْنَةٍ وَاللَّهُ أَرْكَسَهُمْ
بِمَا كَسَبُوا أَتُرِيدُونَ أَنْ تَهْدُوا مَنْ أَضَلَّ اللَّهُ
وَمَنْ يُضِلِّ اللَّهُ فَلَنْ تَجِدَ لَهُ سَبِيلًا ⑧۸
وَدُّوا لَوْ تَكْفُرُونَ كَمَا كَفَرُوا فَتَكُونُونَ سَوَاءً
فَلَا تَتَّخِذُوا مِنْهُمْ أَوْلِيَاءَ حَتَّىٰ يُهَاجَرُوا فِي
سَبِيلِ اللَّهِ فَإِنْ تَوَلَّوْا فَخُذُوهُمْ وَاقْتُلُوهُمْ
حَيْثُ وَجَدْتُمُوهُمْ وَلَا تَتَّخِذُوا مِنْهُمْ وَلِيًّا
وَلَا نَصِيرًا ⑧۹

ترجمہ : پس کیا ہو گیا ہے تمہیں (اے اہل ایمان) منافقوں
کے بارے میں کہ تم دو گمراہ ہو گئے ہو۔ حالانکہ اللہ تعالیٰ نے
ان کو اُلٹ دیا ہے ان کے اعمال کی وجہ سے جو انہوں نے
کمائے ہیں۔ کیا تم چاہتے ہو کہ راہِ راست پر لاؤ اُن کو جنہیں اللہ
نے گمراہ کر دیا ہے اور جس کو اللہ گمراہ کر دے پس ہرگز نہ
پائیگا تو اس کے لیے راستہ ⑧۸ یہ تو چاہتے ہیں (پسند کرتے ہیں) کہ تم بھی
کفر کرو جیسا کہ انہوں نے کفر کیا اور ہو جاؤ تم برابر (سو تمہیں یہ حکم دیا جاتا
ہے اے اہل ایمان) نہ بناؤ ان میں سے کسی کو اپنا ساتھی، یہاں تک کہ وہ ہجرت
کریں اللہ کے راستے میں اور اگر وہ روگردانی کریں پس اُن کو پکڑو اور مارو
جہاں بھی اُن کو پاؤ اور نہ بناؤ اُن میں سے کسی کو اپنا دوست اور مددگار ⑧۹

منافقین کی مذمت کا سلسلہ پیچھے سے چلا آرہا ہے اور ان کی مختلف سازشوں کا پردہ چاک ہو رہا ہے۔ اس ضمن میں جہاد فی سبیل اللہ اور دیگر ضروری مسائل بھی بیان ہو چکے ہیں۔ آج کی آیات بھی منافقین ہی سے متعلق ہیں۔ ان میں اہل اسلام کو تنبیہ کی گئی ہے کہ وہ منافقین کے بائیسے میں مختلف آراء سے پرہیز کرتے ہوئے کسی ایک رائے پر ہی مستغرق رہیں اور انہیں کوئی ایسا موقع نہ دیں کہ وہ الٹا تمہیں گمراہ کر سکیں مفسرین کرام نے منافقین کی دو قسمیں بیان کی ہیں۔ پہلی قسم اعتقادی منافقین کی ہے اور دوسری عملی منافقین کی۔ اعتقادی منافق وہ ہے جو لفظاً ہر کلمہ ٹپھ کر اسلام میں داخل ہو جاتا ہے۔ مگر اس کا دل کھریہ جھاڑتا ہے۔ نزولِ قرآن کے زمانہ میں مدینہ میں اکثر منافقین کا تعلق اس قسم کے ساتھ تھا۔ وہ حصول مقصد یا کسی ممکنہ نقصان سے بچنے کے لیے کلمہ شہادت زبان سے نوازا کر لیتے تھے مگر ان کا باطن ایمان سے خالی ہوتا تھا۔ منافقین کی یہ بدترین قسم ہے، جن کے متعلق اللہ تعالیٰ نے اسی سورۃ میں واضح فرمادیا ہے **إِنَّ الْمُنَافِقِينَ فِي الدَّرَجَةِ الْأَسْفَلِ مِنَ النَّارِ** منافقین جہنم کے زیریں ترین اور بدترین حصے میں ہوں گے۔ حضور علیہ السلام کے زمانہ میں اکثر منافقین یہودیوں میں سے تھے۔ منافقین کا تذکرہ قرآن پاک کی مختلف سورتوں میں موجود ہے۔ سورۃ بقرہ، آل عمران اور اسی سورۃ نساء میں ان کے قبضہ خصال کا تذکرہ ہے منافقین کے نام سے مکمل سورۃ بھی موجود ہے۔ سورۃ توبہ میں بھی ان کے متعلق بہت کچھ آیا ہے مقصد یہ ہے کہ اہل ایمان ان بد بختوں کی سازشوں سے ہوشیار رہیں اور ان کے دہم فریب میں نہ پھنس جائیں۔

منافقوں کی دوسری قسم عملی منافق ہیں۔ ایسے منافقین کا ذکر احادیث میں کثرت سے آیا ہے۔ ان کو اخلاقی منافق بھی کہہ سکتے ہیں۔ کہ دل میں نورِ ایمان موجود ہے، توحید کی تصدیق بھی کرتے ہیں مگر عمل اور اخلاق اس کے خلاف ہے حضور علیہ الصلوٰۃ والسلام نے ایسے منافق کی نشانیاں یہ بتائیں **إِذَا حَدَّثَ كَذَبَ** جب بات کہے جھوٹ

ہوے اِذَا وَعَدَ أَخْلَفَ جب وعدہ کرے تو خلاف کرے وَاِذَا اٰوْتِنَ خَانَ اور جب اس کے پاس امانت رکھی جائے تو خیانت کرے۔ یہ عملی منافق ہیں۔ آپ کے زمانے کے بعد اور ہر زمانہ میں عملی منافق کثرت سے موجود رہے ہیں۔ آج بھی دیکھ لیں کہ زبانی عقیدہ تو درست ہے مگر قول و فعل میں تضاد ہے نماز کو فرض مانتا ہے مگر نہیں پڑھتا۔ جانتا ہے کہ روزہ فرض ہے مگر نہیں رکھتا چوری، خیانت، جھوٹ، حرام ہیں مگر کیے چلا جا رہا ہے، یہی عملی منافقت ہے اور اس قسم کے منافقین سے دنیا بھری پڑی ہے۔

آج کی آیت میں جن منافقین کی طرف اشارہ کیا گیا ہے اُن کا تعلق کس گروہ کے ساتھ ہے۔ کیا ان سے مراد اعتقادی منافق ہیں یا عملی منافق۔ حضرت زید بن ثابتؓ کی روایت سے معلوم ہوتا ہے کہ ان سے وہ اعتقادی منافق مراد ہیں جو اُحد کے موقع پر عبداللہ بن ابی کی قیادت میں راستے ہی سے واپس چلے گئے تھے اور اس جنگ میں مسلمانوں کو کافی جانی اور مالی نقصان اٹھانا پڑا تھا۔ ان منافقوں کے متعلق اہل ایمان کی دو رائیں ہو گئی تھیں۔ بعض کہتے تھے کہ ان کے ساتھ بالکل کافروں جیسا سلوک ہونا چاہیے اور بعض دوسرے ان کے لیے قدرے نرم گوشہ رکھتے تھے۔

تفسیر روح المعانی میں یہ بات بیان کی گئی ہے۔ کہ اس آیت میں کور منافقین سے وہ کفار مراد ہیں جو مکہ سے مدینے آئے، اسلام کے ساتھ اظہار ہمدردی بھی کیا اور پھر تجارت کے بہانے سے واپس مکہ چلے گئے۔ دراصل ان لوگوں کو اسلام کے ساتھ کوئی تعلق نہیں تھا، بلکہ یہ لوگ جاسوسی کی غرض یا کسی دیگر سازش کے تحت مدینے آئے تھے اور پھر واپس چلے گئے ان کے متعلق بھی اہل ایمان دو مختلف رائیں رکھتے تھے۔ بعض کہتے تھے کہ وہ ایمان لا چکے ہیں مگر کسی مجبور ہی کی وجہ سے واپس نہیں آ سکے جب کہ دوسرے لوگوں کا خیال تھا، کہ یہ کافر تھے اور کفر پر ہی واپس چلے گئے۔

اس آیت
میں مذکور
منافقین

حضرت شاہ ولی اللہ محدث دہلوی فرماتے ہیں کہ اس پورے رکوع میں جن منافقین کا ذکر ہے اُن سے مراد دراصل کافر ہیں۔ اور منافق کا لقب انہیں محض لغوی اعتبار سے دیا گیا ہے، کیونکہ منافق ذی وجہین یعنی دو رخ ہوتا ہے۔ اور دھڑکچھ بات کی اور اُدھر کچھ اور سکیم بنائی۔ بہر حال شاہ صاحب کی تحقیق بھی یہ ہے کہ یہ آیت مکے کے اُن کافروں کے متعلق ہیں جو مینے آکر واپس چلے گئے تھے، نہ کہ مدینہ کے اعتقادِ منافق۔

چونکہ اہل ایمان ان کے متعلق دو مختلف رائے رکھتے تھے، اللہ تعالیٰ نے اسے ناپسند فرمایا اور کہا فَمَا لَكُمْ فِي الْمُنَافِقِينَ فِتْنَةٍ تُمِيزُونَ کیا ہو گیا ہے کہ منافقوں کے بارے میں تم دو گروہ ہو گئے ہو۔ وَاللَّهُ أَرْكَسَهُم بِمَا كَسَبُوا حالانکہ اللہ تعالیٰ نے انہیں الٹ دیا ہے اُن کی کھائی کی وجہ سے۔ لہذا تمہیں اُن کے متعلق مختلف رائیں نہیں رکھنی چاہئیں۔ بلکہ ایک بات پر متفق ہو جانا چاہیے کہ یہ کافر ہیں اور بہت بُرے لوگ ہیں۔ ان کی کمر توڑوں کی وجہ سے اللہ نے انہیں ذلیل و خوار کر دیا ہے لہذا ان کے متعلق کوئی اچھا گمان نہ رکھو۔ اللہ نے اگلی آیت میں اُن کے خلوص کا معیار بھی مقرر کر دیا ہے۔ حَتَّىٰ يَلْهَىٰ جُودًا فِي سَبِيلِ اللَّهِ جب تک یہ ہجرت کر کے مدینہ طیبہ نہ آجائیں یہ قابلِ اعتماد لوگ نہیں ہیں۔ لہذا انہیں اُس وقت تک کافر ہی تصور کیا جائے۔

ہجرت تین اقسام سے ہے۔ اسکی پہلی قسم تو فرض ہے۔ قرآن پاک میں موجود ہے کہ جب کسی علاقے میں کفار کا اس قدر غلبہ ہو کہ اہل ایمان شعارِ اسلام اور شعارِ ایمان ادا نہ کر سکیں تو وہاں سے ہجرت فرض ہو جاتی ہے۔ چنانچہ ابتدائے اسلام میں جب کفار مکہ نے مسلمانوں پر عرصہ حیات تک کمر دیا تو اُن کے لیے ہجرت واجب ہو گئی چنانچہ مسلمانوں نے دو دفعہ حبشہ کی طرف ہجرت کی اور تیسری دفعہ مدینہ میں آکر قیام پذیر ہو گئے اسوقت ایمان کا معیار ہی یہ تھا، کہ کفار کے زیر تسلط رہنے والا مسلمان

ہجرت کی
تین قسمیں

جب تک ہجرت نہیں کرتا اُس کے ایمان کا کچھ اعتبار نہیں۔ ظاہر ہے کہ ایسا شخص کسی بھی وقت کفار کے غلبہ سے مغلوب ہو کر ایمان کا دامن چھوڑ سکتا ہے۔ چنانچہ اس سورۃ میں بھی اور دیگر سورتوں میں بھی اس معاملہ میں سخت وعید آئی ہے اسی سورۃ میں پہلے گنہگار چکا ہے۔ کہ کچھ کمزور مرد، عورتیں اور بچے مکہ میں رہ گئے تھے۔ کفار کے مظالم برداشت کرتے تھے مگر ہجرت کے لیے طاقت نہیں رکھتے تھے، بیچارے مجبور تھے۔ ایسے لوگوں کو تو معذور سمجھا جاسکتا ہے، مگر کوئی صحت مند جوان اور ہجرت کی استطاعت رکھنے والا شخص اگر ہجرت نہیں کرتا، تو اُس کے ایمان کا کچھ اعتبار نہیں کیا جاتا تھا، ہجرت بہر صورت ایک مشکل کام ہے اور اس کے متعلق حضور علیہ السلام کا ارشاد ہے اِنَّ شَانَ الْمُهْجِرَةِ لَشَدِيدٌ ہجرت کا معاملہ بڑا دشوار ہے۔ بہر حال یہ ہجرت ابتدائے اسلام کے زمانہ سے فتح مکہ تک فرض تھی۔ جب مکہ فتح ہو گیا تو حضور علیہ السلام نے فرمایا لَا هِجْرَةَ بَعْدَ الْفَتْحِ یعنی فتح کے بعد ہجرت کی ضرورت نہیں۔ ہاں! اگرچہ کسی جگہ ایسے حالات پیدا ہو جائیں جیسے مکہ میں تھے۔ کفار کے غلبہ کی وجہ سے اہل ایمان اپنے ایمان کو قائم نہ رکھ سکتے ہوں، تو اُن پر وہاں سے ہجرت فرض ہو جائیگی۔ یہاں پر مسئلہ بھی یاد رکھنا چاہیئے کہ جو شخص ایک دفعہ دارالکفر سے ہجرت کر کے دارالاسلام آگیا اور دوبارہ دارالکفر میں چلا گیا، اسکی ہجرت باطل ہو جائے گی۔ اسی لیے حضور علیہ السلام صحابہ کرام کے متعلق دعا کیا کرتے تھے اَللّٰهُمَّ اَمِّضْ لَا صَحَابًا هَاجَرَتْهُمْ اِلَی اللّٰہِ! میرے صحابہ کی ہجرت کو جاری فرما۔ کسی کی ہجرت باطل نہ ہو۔ مگر حضرت سعد ابن خولہؓ کی ہجرت باقی نہ رہی کیونکہ وہ حجۃ الوداع کے موقع پر اونٹنی سے گھر کر شہید ہو گئے تھے۔ حضور نے اُن کی وفات پر اظہارِ افسوس کیا کہ وہ جہاں سے ہجرت کر گئے تھے اُن کی موت اُسی جگہ واقع ہوئی۔ بہر حال ہجرت کا معاملہ بڑا دشوار ہے۔ کیونکہ اسمیں گھربار، خاندان، قبیلہ، مکان، زمین اور ہر قسم کی جائداد کی قربانی دینی پڑتی ہے۔

ہم جہاد کی طرح یہ بھی ضروری ہے اور کوتاہی کرنے والے کے لیے جہنم کی وعید آئی ہے ۔
 ہجرت کی دوسری قسم یہ ہے کہ آدمی پیغمبر علیہ السلام کے ساتھ جہاد میں شریک
 ہو جائے منافقین مدینہ کے لیے یہ بڑی دشوار تھی ۔ وہ جیلے ہانے سے جہاد سے
 گریز کرتے تھے ، پیچھے رہ جاتے تھے ۔ چنانچہ احد کے موقع پر ایسا ہوا کہ عبداللہ
 بن ابی تین سو آدمیوں کی جماعت کے ساتھ اس لیے واپس آگیا کہ ان کی رائے کا
 احترام نہیں کیا گیا تھا ۔ وہ مدینہ میں رہ کر دشمن کا مقابلہ کرنا چاہتے تھے جب کہ صحابہ
 کی اکثریت باہر میدان میں نکل کر لڑائی کرنا چاہتی تھی ۔ ان منافقین کے متعلق بھی
 بعض مسلمان اچھا خیال رکھتے تھے کہ یہ کلمہ گو ہیں ۔ نمازیں پڑھتے ہیں ، ہر مجلس میں
 شامل ہوتے ہیں ۔ لہذا ان کے متعلق بدگمانی نہیں ہونی چاہیے ۔ مگر اللہ تعالیٰ
 نے فرمایا کہ جب تک یہ لوگ مسلمانوں کے ساتھ جہاد میں شریک نہ ہوں ۔ ان کا
 کچھ اعتبار نہیں ۔ لہذا ان کی ہجرت یہ تھی کہ وہ جہاد میں شامل ہو جائیں ۔

ہجرت کی تیسری قسم کے متعلق حضور علیہ السلام کی حدیث مبارکہ ہے کہ مومن
 وہ ہے جو اپنے پٹو و سیول کے ساتھ امن و امان سے وقت گزارے ، اُن کو
 تکلیف نہ پہنچائے ، اور مسلمان وہ شخص ہے جس کے ہاتھ اور زبان سے دوسرے
 مسلمان محفوظ رہیں ۔ پھر فرمایا **وَالْمُهَاجِرُ مَنْ هَجَرَ مَا نَهَى اللَّهُ عَنْهُ**
 مہاجر وہ ہے جو ہر اُس چیز کو چھوڑ دے جس سے اللہ نے منع فرمایا ہے ۔ حقیقی
 مہاجر وہ ہے جو گناہ سے بچ جائے ۔ گھر بار اور وطن چھوڑنے کے باوجود اگر اسلام
 کے باقی احکام پورے نہیں کرتا ، اللہ کی حرام کردہ چیزوں سے اجتناب نہیں کرتا ۔
 تو وہ حقیقی مہاجر نہیں ہے ۔

الغرض ! فرمایا کہ اے ایمان والو ! تمہیں کیا ہو گیا ہے ۔ کہ تم ان کافروں کے
 متعلق دو رائیں رکھتے ہو ۔ تمہاری اجتماعیت کا تقاضا ہے کہ ہمیشہ ایک رائے پر
 متفق ہو جایا کہ وہ دشمنان دین کے متعلق تمہیں کسی خوش فہمی میں مبتلا نہیں ہونا چاہیے
 امریکہ ہو یا روس یہود ہوں یا ہنود اسلام دشمنی میں یہ سب متفق ہیں ۔ مگر مسلمانوں کی

اجتماعیت کا شیرازہ بکھر چکا ہے، یہ اپنوں کی بجائے غیروں سے دوستانہ رکھتے ہیں، اُن سے غلط توقعات وابستہ کرتے ہیں اور پھر نقصان اٹھاتے ہیں۔ حالانکہ قرآن پاک بتلا رہا ہے کہ مسلمانوں کو ایک مرکز پر جمع ہونا چاہیئے، ان سب کی ایک رائے ہونی چاہیئے۔ مگر اجتماعیت کے فقدان نے مسلمانوں کو بہت نقصان پہنچایا ہے۔ آج کسی ملک یا کسی علاقے میں کسی مسلمان پر افتاد آجائے تو کوئی دوسرا مسلمان اس کی مدد نہیں کر سکتا۔ آج مسلمان اغیار کے دام فریب میں گمہ فتا رہیں۔ ان کی مرضی کے خلاف کوئی قدم اٹھانے کو تیار نہیں۔ آج کون ہے جو فلسطین، افغانستان اور ہندوستان کے مسلمانوں کی مدد کو پہنچے۔ ہماری حکومتیں بڑی طاقتوں سے اس قدر مرعوب ہیں کہ وہ کسی کو مسلمانوں کی امداد کے لیے جانے کی اجازت بھی نہیں دے سکتیں۔ وجہ یہی ہے کہ آج ہم مرکزیت کو بھول چکے ہیں۔ دنیا میں اتنی بڑی تعداد میں مسلمان آباد ہیں مگر ہر ایک کی رائے جدا جدا ہے، نہ کوئی مرکز ہے اور نہ اس کے تحت مسلمان کوئی مفاد حاصل کر رہے ہیں۔ حضور علیہ السلام کا اپنا زمانہ مبارک اور خلفائے راشدین کا زمانہ مرکزیت کا زمانہ تھا، اس وقت تمام دنیائے اسلام ایک مرکزی حکم کی پابند تھی، سب ایک رائے پر متفق تھے، مگر آج یہ چیز ختم ہو چکی ہے اس لیے مسلمان طرح طرح کے مصائب کا شکار ہیں۔

اس وقت دنیا میں دو بڑے نظام ہائے معیشت جاری ہیں ایک انگریز کا نظام سرمایہ داری اور دوسرا سوشلسٹ ملکوں کا اشتراکی نظام مگر یہ دونوں باطل ہیں۔ انگریزوں سے دوستانہ اور سرمایہ دارانہ نظام نے مسلمانوں کو کتنا نقصان پہنچایا ہے۔ سرمایہ داری نظام محض مفاد پرستی پر مبنی ہے اس میں حلال حرام کی کوئی تمیز نہیں دولت جس رائے سے چاہو کھاؤ اور جس راستے میں چاہو خرچ کرو۔ کسی پر کوئی پابندی نہیں مقررہ ٹیکس ادا کر کے گورنمنٹ سے لائسنس حاصل کر لو اور پھر چاہے سینما جاری کر لو، شراب کی دکان کھول لو یا قحبہ خانہ چلا لو، ہوٹل قائم کر لو جہاں پر شراب اور خنزیر کا گوشت کھلاؤ، کون پوچھتا ہے۔ اشتراکی نظام کی اپنی قباحتیں ہیں۔ وہاں

باطل نظام ہائے
معیشت

انسان اور حیوان میں کوئی امتیاز نہیں رہتا جاتا، انسان کو کوہلو کے بیل کی طرح چلا یا جاتا ہے اور پھر اس کی جائز ضروریات بھی پوری نہیں کی جاتیں۔ یہ دونوں نظام ملنے معیشت باطل ہیں۔ قرآن پاک کا اپنا نظام معیشت ہے جس کی بنیاد اللہ کی توحید اور قیامت کے تصور پر ہے یہ نظام اللہ تعالیٰ کی حدود پر قائم ہوتا ہے۔

حرام حلال کی تمیز سکھاتا ہے۔ نہ ناجائز ذرائع سے طلب زر کی اجازت دیتا ہے اور نہ ناجائز امور پر خرچ کرنے کا حکم دیتا ہے۔ اسلام کا بنیادی نظریہ یہ ہے کہ لَا تَأْكُلُوا أَمْوَالَكُمْ بَيْنَكُمْ بِالْبَاطِلِ کسی کا مال ناحق مرت کھاؤ۔ اللہ کا یہ بھی حکم لَا تُسْرِفُوا اگر مال اگیا ہے۔ تو اُسے ضائع نہ کرو۔ وَلَا تُبْذِرُوا فُضُولَ خَرْجٍ نہ کرو۔ اُسے جائز امور پر خرچ کرو۔ حضرت عمرؓ کے زمانہ میں اسراف و تبذیر کی کون جرات کر سکتا تھا، وہ کھائی پر قدغن لگاتے تھے اور اخراجات کو بھی کنٹرول کرتے تھے، مگر آج فضول خرچی کو کون روک سکتا ہے ہمارے ملک میں اتنی بڑی بڑی عمارتیں بن رہی ہیں جن کی نقشہ نویسی پر ہی لاکھوں روپیہ لگ جاتا ہے۔ ذرا اندازہ فرمائیں کہ ایسی عمارتوں کی کل لاگت کیا ہوگی۔ یہ سب فضول خرچی اور عیاشی ہے جو کہ سرخزیت سے عدم تعلقی کی وجہ سے ہے۔

ہدایت
بدست خدا

آگے اہل ایمان کو مخاطب کر کے فرمایا کہ تم کفار سے دوستانہ اس لیے کرتے ہو کہ شاید وہ راہِ راست پر آجائیں، اَتُرِيدُونَ اَنْ تَهْدُوا مَنْ اَضَلَّ اللّٰهُ کیا تم ان لوگوں کو ہدایت یافتہ بنانا چاہتے ہو، جنہیں اللہ نے گمراہ کر دیا ہے۔ فرمایا یہ تمہارے بس کی بات نہیں۔ کیونکہ وَمَنْ يُّضِلِّ اللّٰهُ فَلَنْ يَجْدَلَہٗ سَبِيلًا جسے اللہ تعالیٰ گمراہ کر دے، اُسے کون راہِ راست پر لاسکتا ہے۔ اور اللہ تعالیٰ گمراہ کرتا ہے بِمَا كَسَبُوا اُن کی اپنی کھائی کی وجہ سے۔ جب وہ حق کی مخالفت پر تل جاتے ہیں۔ تو پھر اللہ انہیں سیدے راستے سے بھڑکا دیتا ہے دوسرے مقام پر فرمایا واللّٰہ لَا يَهْدِي الْقَوْمَ الظّٰلِمِیْنَ اللہ تعالیٰ ظالموں کو ہدایت نہیں دیتا۔ جب تک ظالم اپنے ظلم

باز نہ آجائے اور سچی تدبیر نہ کر لے اس وقت تک اسے ہدایت نصیب نہیں ہو سکتی۔ فرمایا کفار و منافقین کی بُدی کھائی کی وجہ سے اللہ نے انہیں الٹ دیا ہے تم انہیں کیسے ہدایت کی راہ پر چلا سکتے ہو۔

اغیار کی
دلی خواہش

فرمایا اسلام دشمن طاقتوں کی خواہش یہ ہے۔ وَدُّوا لَوْ تَكْفُرُونَ
كَمَا كَفَرُوا وہ چاہتے ہیں کہ تم بھی اسی طرح کفر کا راستہ پکڑ لو جس طرح وہ خود کفر کیے بیٹھے ہیں۔ ساری دنیا کے کفار کی یہی تمنا ہے۔ یہودی ہوں یا عیسائی، ہندو ہوں یا کوئی اور سب چاہتے ہیں کہ اہل ایمان کو اپنے دین میں داخل کر لیں، وہ چاہتے ہیں کہ اُن کی طرح تم بھی شربے ہمارے ہو جاؤ، نہ حلال حرام کی تمیز اور نہ جائز ناجائز کی فک۔ جس طرح چاہو کھاؤ اور جیسے چاہو خرچ کرو۔ پہلے دو سو سال تک برطانیہ کا طوطی بولتا تھا، وہ من مانی کہہ داتا رہا۔ اب اس کی جگہ امریکہ آ گیا ہے اس کی خواہش بھی یہی ہے کہ ساری دنیا اسی کے پیچھے لگ جائے۔ یہ سب طاغوت ہیں اور لوگوں سے اپنا اتباع کرنا چاہتے ہیں۔ پھر فرمایا کہ اغیار کی خواہش یہ ہے کہ انہی کا طریقہ اختیار کر لینے سے ان کی مراد یہ ہے فَتَكُونُونَ سَوَاءً تاکہ سب برابر ہو جائیں، کوئی کسی کو کہنے والا نہ ہو۔ مَّا كُنَّا نَسْتَعِينُكَ کہ فرمایا فَلَا تَتَّخِذُوا مِنْهُمْ اولیاء اُن میں سے کسی کو اپنا دوست نہ بناؤ۔ یہ سب تمہارے دشمن ہیں۔ دوستی کی آڑ میں تمہارے ساتھ دھوکا کتنا چاہتے ہیں۔ لہذا ان سے بچ کر رہو۔ جب تک یہ لوگ اپنی روش ترک نہ کریں اور دار الکفر کو چھوڑ کر دار الاسلام میں نہ آجائیں اور پھر تمہارے ساتھ جہاد میں شریک نہ ہو جائیں حَتَّىٰ يُلَاقُوا فِي سَبِيلِ اللَّهِ یعنی ہجرت جیسا اہم فریضہ پورا نہ کریں، اس وقت تک ان کا کچھ اعتبار نہیں اللہ تعالیٰ نے اُن کی دوستی سے منع فرمادیا۔

اُن کے
لیے حکم

فرمایا فَإِنْ تَوَلَّوْا اگر وہ روگردانی کریں۔ تمہارے ساتھ شامل نہ ہوں، کفار کی چال پوسی ترک نہ کریں تو پھر سمجھ لو کہ یہ بچے کافر ہیں۔ پھر اُن کا علاج یہ ہے فَنُذَوُّهُمْ اُن کو پکڑ لو وَأَقْتُلُوهُمْ حَيْثُ وَجَدْتُمُوهُمْ اور انہیں جہاں

بھی پاؤ مارو۔ وَلَا تَتَّخِذُوا مِنْهُمْ وَلِيًّا وَلَا فِصْرًا اور نہ بناؤ ان میں سے کسی کو اپنا دوست اور مددگار حضرت شاہ ولی اللہ فرماتے ہیں کہ آیت کے اس حصہ سے واضح ہے کہ ان لوگوں سے مراد مکے کے کافر ہیں کیونکہ اعتقادی منافقوں کو ماننے کا حکم نہیں تھا۔ عبد اللہ بن ابی اور دوسرے منافقین کے بعض نفاق جب ظاہر ہوتے تھے تو صحابہ انہیں قتل کر دینے کی اجازت طلب کرتے تھے، مگر حضور صلی اللہ علیہ وسلم اس کی اجازت نہیں دیتے تھے۔ ایک موقع پر آپ نے فرمایا کہ اگر منافقین کو قتل کرنا شرع کر دیا گیا تو اِنَّ النَّاسَ يَتَّخِذُوْنَ اَنْ حَسَبًا يَقْتُلُوْا صَحَابَهُ لَوْ كَانَتْ بَاتِنَ لَکِیْنِ گے کہ حضرت محمد صلی اللہ علیہ وسلم اپنے ساتھیوں کو قتل کرنے لگے ہیں۔ اور اس طرح دین کی تبلیغ میں رکاوٹ پڑے گی۔ لہذا حضور منافقین کو قتل کرنے کی اجازت نہیں دیتے تھے۔ البتہ ان پر زبانی کلامی سختی کا حکم دیتے تھے۔ گویا کافروں کے ساتھ عملی سختی کا حکم تھا اور منافق کے ساتھ زبانی سختی روا تھی۔ بہر حال اس آیت میں مذکور وہ لوگ ہیں۔ جو دراصل کافر ہی تھے۔ مگر چاہلپرسی کے ذریعے مسلمانوں کو اپنی حمایت کا یقین دلاتے تھے، مگر اللہ تعالیٰ نے ان کے نفاق کا راز فاش کر دیا اور ان کے ساتھ مقاتلہ کی اجازت دیدی بلکہ حکم صادر فرما دیا۔

البتہ جن لوگوں سے لڑنے کی اجازت نہیں دی گئی، اُن کا ذکر اگلی آیت میں آئے گا۔ یہ بعض قسم کے منافقین ہیں جنہیں مخصوص حالات میں لڑائی سے مستثنیٰ کر دیا گیا ہے۔ اسکی تفصیل آگے آئیگی۔

إِلَّا الَّذِينَ يَصِلُونَ إِلَى قَوْمٍ بَيْنَكُمْ وَبَيْنَهُمْ
 مِيثَاقٌ أَوْ جَاءُوكُمْ حَصِرَتْ صُدُورُهُمْ أَنْ
 يُقَاتِلُوكُمْ أَوْ يُقَاتِلُوا قَوْمَهُمْ وَلَوْ شَاءَ اللَّهُ
 لَسَلَّطَهُمْ عَلَيْكُمْ فَلَقَاتِلُوكُمْ فَإِنْ اعْتَزَلُوكُمْ
 فَلَمْ يُقَاتِلُوكُمْ وَالْقُوا إِلَيْكُمُ السَّلَامَ فَمَا
 جَعَلَ اللَّهُ لَكُمْ عَلَيْهِمْ سَبِيلًا ۙ سَتَجِدُونَ
 الْآخِرِينَ يَرِيدُونَ أَنْ يُبَايِعُواكُمْ وَيُبَايِعُوا قَوْمَهُمْ
 كُلًّا رُدُّوهُ إِلَى الْفِتْنَةِ أُرْكِسُوا فِيهَا فَإِنْ
 لَمْ يَعْتَزِلُوكُمْ وَيُلْقُوا إِلَيْكُمُ السَّلَامَ
 وَيَكْفُوهَا أَيْدِيَهُمْ فَاذْهَبُوا وَتِلْكَ أَمُورُهُمْ
 حَيْثُ تَقِفُ مُوَاهِدُهُمْ وَأُولَئِكَ جَعَلْنَا لَكُمْ
 عَلَيْهِمْ سُلْطَانًا مُبِينًا ۙ

ترجمہ :- مگر وہ لوگ جو ملتے ہیں اُن لوگوں سے کہ تمہارے
 اور اُن کے درمیان عہد و پیمان ہے یا وہ لوگ جو تمہارے پاس اس
 حال میں آتے ہیں کہ ان کے دل تنگ ہیں تمہارے ساتھ لڑنے
 سے یا اپنی قوم کے ساتھ لڑنے سے اور اگر اللہ چاہتا تو ان کو
 تم پر مسلط کر دیتا، پس وہ تم سے لڑتے، پس اگر وہ الگ

رہیں تم سے اور تم سے نہ لڑیں اور تمہاری طرف صلح کی پیشکش
 ڈالیں تو پس نہیں بنایا اللہ نے تمہارے لیے اُن پر کوئی راستہ ⑨۰
 تم پاؤ گے کچھ اور لوگوں کو کہ وہ چاہتے ہیں کہ تم سے بھی
 امن میں رہیں اور اپنی قوم سے بھی امن میں رہیں (لیکن وہ ایسے
 ہیں) کہ جب بھی اُن کو پٹایا جاتا ہے فتنے کی طرف تو اس طرف پٹا
 میسے جاتے ہیں پس اگر یہ تم سے الگ نہ رہیں اور تمہاری طرف
 صلح کی پیشکش نہ کریں اور اپنے ہاتھوں کو نہ روکیں۔ پس پکڑو اُن
 کو، اور مارو اُن کو جہاں بھی پاؤ اور یہی لوگ ہیں کہ ہم نے بنایا ہے
 تمہارے لیے اُن کے اُپر کھلا غلبہ ⑨۱

رابط آیات

گزشتہ درس میں اللہ تعالیٰ نے اہل ایمان کو متنبہ کیا، کہ وہ منافقین کے بارے میں
 دو رائیں نہ رکھیں بلکہ اُن کے خلاف واحد مشترکہ پالیسی اختیار کریں۔ اعتقاد منافقین کو یہ
 رعایت حاصل ہے کہ انہیں قتل نہ کیا جائے بلکہ زبانی طور پر اُن سے سختی برتنی چاہیے،
 البتہ انہیں قتل کرنے کا حکم نہیں ہے اُن کا اعتقاد صرف اسی صورت میں بحال ہو سکتا ہے
 کہ وہ جماعت المسلمین میں پورے خلوص کے ساتھ داخل ہو جائیں اور پھر اُن کے ساتھ
 جہاد میں بھی شریک ہوں۔ محض زبانی کلمہ پڑھ لینے سے اُن پر اعتماد نہیں کیا جاسکتا، گزشتہ
 درس میں جن منافقین کا ذکر تھا، وہ دراصل کافر ہیں، جو مسلمانوں سے مل کر محبت کا اظہار کرتے
 ہیں اور چالپوسی بھی کرتے ہیں تاکہ مسلمانوں کی طرف سے کسی ممکنہ تکلیف پہنچ جائیں
 اُدھر جب اپنی کفار کی جماعت میں جاتے ہیں۔ تو اُن کے ساتھ تعاون کرتے ہیں ایسے
 منافقین کے متعلق اللہ تعالیٰ فرمایا کہ اُن کے متعلق دو رائیں نہ رکھو، یہ خدا اور اس کے
 دین کے دشمن ہیں۔ ان کا حکم خالص کافروں جیسا ہے۔ انہیں جہاں بھی پاؤ ان کے ساتھ
 لڑائی کرو۔ انہیں اپنا دوست اور مددگار نہ سمجھو، یہ خطرناک لوگ ہیں۔

اب آج کے درس میں اللہ تعالیٰ نے واضح کیا ہے کہ صرف دو صورتیں ایسی ہیں

رعایت بوجہ معاہدہ

جن میں مذکورہ کفار منافقین کو رعایت دی جاسکتی ہے اور یہ مسلمانوں کے عتاب سے بچ سکتے ہیں۔ فرمایا إِلَّا الَّذِينَ يَصِلُونَ إِلَى قَوْمٍ وہ لوگ مستثنیٰ ہیں جو ایسے لوگوں سے ملتے ہیں بَيْنَكُمْ وَبَيْنَهُمْ مِّيثَاقٌ کہ تمہارے اور اس قوم کے درمیان عہد و پیمان ہو چکا ہے۔ ظاہر ہے کہ جس گروہ کے ساتھ کوئی معاہدہ ہو چکا ہے، اس کے ساتھ لڑنے کی اجازت نہیں۔ اور اگر یہ منافق قسم کے کافر تمہارے ساتھ معاہدہ میں شریک لوگوں سے ملتے ہیں۔ تو پھر اس معاہدہ کی رو سے ان کو بھی امان حاصل ہوگی اور ان کے ساتھ جنگ نہیں کی جائے گی۔ اس کی مثال معاہدہ صلح حدیبیہ ہے اس معاہدہ کی رو سے بعض قبائل مسلمانوں کے ساتھ شامل ہو گئے تھے اور بعض نے قریش مکہ کے ساتھ شریک ہونے کا فیصلہ کیا تھا۔ چنانچہ بنو خزاعہ مسلمانوں کے علیقت تھے اور بنو کنانہ قریش مکہ کے تو فرمایا کہ اس قسم کے عہد و پیمان میں شامل لوگوں کے ساتھ لڑائی کی اجازت نہیں۔ لہذا اگر یہ کفار منافقین کسی ایسے فرقے کے ساتھ اتحاد کر لیتے ہیں جس کے ساتھ تمہارا بعض شرائط پر معاہدہ ہو چکا ہے۔ تو پھر ان کے ساتھ بھی لڑنے کی اجازت نہیں ہے۔ یہ استثنیٰ کی پہلی صورت ہے۔

رعایت
بوجہ عجز

فرمایا ایسے لوگوں کے ساتھ رعایت برتنے کی دوسری صورت یہ ہے أَوْ جَاءُوكُمْ حَصْرَتٌ صُدُّوهُمْ أَوْ يُقَاتِلُوكُمْ أَوْ يُقَاتِلُوكُمْ کہ وہ تمہارے پاس اس حالت میں آجائیں کہ ان کے دل تمہارے ساتھ لڑنے یا کفار کے ساتھ لڑنے سے تنگ آچکے ہیں وہ اس قدر عاجز آچکے ہیں اور اپنے آپ کو اتنا بے بس پاتے ہیں کہ نہ تم سے نیرو آزما ہو سکتے ہیں۔ اور نہ تمہارے ساتھ مل کر اپنی قوم کے خلاف لڑ سکتے ہیں۔ تو فرمایا ایسے لوگوں کو بھی رعایت حاصل ہے کہ مسلمان ان کے خلاف ہتھیار نہ اٹھائیں۔ حضور علیہ السلام کے زمانہ مبارک میں اس قسم کے بعض واقعات ملتے ہیں مثلاً سرقہ بن مالک نے مدحی حضور کی خدمت میں حاضر ہوا۔ وہ اس وقت تک

اسلام نہیں لایا تھا، اور عرض کیا کہ حضور! معلوم ہوا ہے کہ آپ ہمارے قبیلہ مدیج کی طرف حضرت خالد بن ولیدؓ کو سرکوبی کے لیے بھیج رہے ہیں، مگر ہماری پالیسی اس وقت یہ ہے کہ ہم آپ کے خلاف بھی نہیں لڑتے، نہ دوسروں کا ساتھ دیتے ہیں۔ ہم تو قریش کی طرف دیکھ رہے ہیں۔ اگر وہ اسلام قبول کر لیں گے، تو ہم بھی کر لیں گے۔ اگر وہ نہیں مانتے، تو پھر ہم انہیں خود سوجھیں گے کیا کرنا ہے۔ بہر حال ہم مسلمانوں کے خلاف ہرگز نہیں۔ تو فرمایا جو لوگ اس قسم کی عاجزی کا اظہار کریں کہ وہ نہ انہیں خود مسلمانوں کے ساتھ لڑنے کے لیے تیار ہوں اور نہ اسلام کے خلاف دوسروں کی مدد کریں تو ان کے ساتھ بھی لڑائی کی اجازت نہیں ہے، وہ بھی مستثنیٰ ہیں۔

اللہ کی
خاص مہربانی

فرمایا وَلَوْ شَاءَ اللَّهُ لَسَلَّطَهُمْ عَلَيْكُمْ اور اگر اللہ تعالیٰ چاہتا تو انہیں تم پر مسلط کر دیتا فَلَقَاتِلُوكُمْ اور تم سے لڑائی کرتے۔ مگر یہ اُس مالک الملک کی خاص مہربانی ہے کہ انہیں تم پر غالب نہیں ہونے دیا۔ فَإِنْ اعْتَزَلُوكُمْ پس اگر یہ تم سے الگ رہیں فَلَمْ يُقَاتِلُوكُمْ اور تمہارے ساتھ لڑائی کرنے سے باز رہیں وَالْقَوَا إِلَيْكُمْ السَّلَام اور تمہاری طرف صلح کی پیش کش ڈالیں۔ فَمَا جَعَلَ اللَّهُ لَكُمْ عَلَيْهِمْ سَبِيلًا تو اللہ تعالیٰ نے ان کے خلاف تمہارے لیے کوئی راستہ نہیں بنایا۔ مطلب یہ ہے کہ اگر وہ تم سے آمادہ جنگ نہیں ہوتے بلکہ صلح کا ہاتھ بٹھاتے ہیں تو پھر ان کے خلاف کوئی کارروائی نہ ہو۔ یہ صلح و جنگ کے قوانین ہیں جو اللہ تعالیٰ نے نازل فرمائے ہیں۔ اسلام کسی دشمن کے خلاف بھی اس وقت تک کارروائی کی اجازت نہیں دیتا جب تک اُس کا شر و فساد واضح نہ ہو جائے لہذا ایسے کفار کے ساتھ بھی جنگ نہ کرو، جو تمہارے ساتھ جنگ کر نیکی بجائے صلح پہ آمادہ ہیں۔ یہ بھی ایک قسم کا معاہدہ ہے اور مسلمان معاہدے کی خلاف ورزی نہیں کرتا۔ فرمایا اس قسم کی پیش کش کو قبول کر لو۔

صلح و جنگ کے بعض قوانین اللہ تعالیٰ نے اس سورۃ میں بیان کیے اور بعض

قوانین
صلح و جنگ

دیگر قوانین سورۃ النفال، سورۃ توبہ اور سورۃ فتح میں بھی آتے ہیں۔ یہ ایک پورا نظام صلح و جنگ ہے۔ مگر چونکہ ہم اپنے اجتماعی نظام سے منسلک نہیں ہیں، اس لیے ہمیں علم ہی نہیں کہ اللہ تعالیٰ نے اس ضمن میں کیا قوانین نازل فرمائے ہیں۔ صلح و جنگ کے یہ بنیادی اصول اللہ تعالیٰ نے مقرر فرمائے ہیں اور ان کی شرح اعاذیث میں موجود ہے۔ پہلی صدیوں میں ان پر ضخیم کتابیں لکھی گئی ہیں اور انہیں عمل درآمد کے لیے بالکل واضح کر دیا ہے دنیا کے کسی مذہب اور لٹریچر میں یہ قوانین اس قدر وضاحت کے ساتھ موجود نہیں جس قدر اسلام نے پیش کیے ہیں۔ مگر آج کی دنیا میں ہم اغیار کے رحم و کرم پر ہیں۔ سیاست بھی اُسی کی چلتی ہے جس کا غلبہ ہو غالب قومیں اپنی مرضی کے قوانین نافذ کرتی ہیں۔ جو سرسبز انصافی بہ مبنی ہوتے ہیں۔ آج اسلام کے قانون کو کون پوچھتا ہے۔ حالانکہ یہ منزل من اللہ ہے اور اعلیٰ وارفع ہے۔ یہ قانون حضور علیہ السلام نے عملی طور پر نافذ کر کے دکھائے پ کے دس سالہ مدنی دور میں چھوٹی بڑی پچاس جنگیں ہوئیں۔ آٹھ جنگوں میں تو قاعدہ آٹھ سالے لڑائی ہوئی اور بعض میں لڑائی کی نوبت نہیں آئی اگرچہ اسلامی لشکر بدان جنگ میں پہنچ گیا۔ آپ نے اپنی زندگی میں

سی محاذ پر بڑی فوج بھیجی اور کسی پر چھوٹے دستے۔ کہیں مجاہدین کی تعداد ہزاروں میں تھی اور کہیں سینکڑوں میں۔ مگر آپ نے قوانین صلح و جنگ کو نافذ کر کے ان بیل کر کے دکھا دیا۔ بہر حال فرمایا کہ یہ منافق نما کافر صرف دو صورتوں میں مسلمانوں سے عتاب سے بچ سکتے ہیں۔ یا تو یہ ان لوگوں کے ساتھ اتحاد کر لیں جن کے ساتھ مسلمانوں کا عہد و پیمان ہو چکا ہے۔ اور یا وہ اتنے عاجز آچکے ہوں کہ نہ تمہارے ہتھ لڑنے کی ہمت پاتے ہوں اور نہ ہی اپنی قوم کے خلاف آواز اٹھانے قابل ہوں۔ لہذا اگر وہ صلح کا ہتھ بڑھائیں تو ان کے خلاف کوئی کارروائی نہ کرنی چاہیے۔

اس کے بعد فرمایا سَتَجِدُونَ الْخَرِیْنَ تَمَّ بَعْضُ اِیْسے لوگوں کو بھی

پاؤگے۔ يُرِيدُونَ اَنْ يَّامْنُوْا بِكُمْ جو چاہتے ہیں کہ تمہاری طرف سے بھی امن میں رہیں وَيَّامْنُوْا قَوْمَهُمْ اور اپنی قوم سے بھی امن میں رہیں۔ فرمایا یہ فتنہ پور لوگ ہیں۔ ان کی خصلت یہ ہے کہ مَّا رُدُّوْا اِلَيْهِ الفتنۃ جب انہیں فتنہ کی طرف پٹایا جاتا ہے۔ اُرکسوا فیہا تو فوراً اس کی طرف پٹائیے جاتے ہیں۔ اہم البوجہ بھصا صُ فرماتے ہیں کہ یہاں فتنہ سے مراد کفر اور شرک ہے اور مطلب یہ ہے کہ یہ لوگ اپنی ہوشیاری اور چالاکی سے مسلمانوں اور کفار دونوں طرف سے مامون و محفوظ رہنا چاہتے ہیں۔ مگر جوہنی انہیں موقع ملتا ہے یہ فوراً کفر و شرک کی طرف لوٹ جاتے ہیں گویا ان کے دلوں میں اسلام کے لیے کوئی نرم گوشہ نہیں ہے۔ بلکہ یہ لوگ مسلمانوں کی طرف سے کی جانی والی کسی کارروائی سے بچنے کی خاطر ان کے ساتھ چالپوسی کا اظہار کرتے ہیں، حقیقت میں ان کا رجحان کفر و شرک کی طرف ہی ہے مفسرین کمرام بیان کرتے ہیں۔ کہ حضور علیہ الصلوٰۃ والسلام کے زمانہ مبارک میں بنی اسد اور بنی عطفان کے قبائل کا یہی حال تھا۔ وہ کفار اور مسلمانوں دونوں طرف سے مامون رہنا چاہتے اور دونوں طرف اپنی ہمدردی کا یقین دلاتے تھے۔ مگر جوہنی موقع ملتا، وہ کفر و شرک میں مبتلا لوگوں کے ساتھ مل جاتے اور اس طرح اسلام کی عملی طور پر مخالفت کرتے۔

ایسے لوگوں کے متعلق فرمایا فَاِنْ لَّمْ يَعْزِلُوْكُمْ اَکْمَرِیْہُمْ تم سے الگ نہ رہیں وَيُلْقُوْا اِلَيْکُمُ السَّلَامَ اور صلح کی پیش کش نہ کریں وَيَكْفُوْا اَيْدِیْہُمْ اور اپنے ہاتھوں کو تمہارے خلاف لڑنے سے نہ روکیں۔ مقصد یہ کہ اس قسم کے فتنہ پر داز لوگ اہل ایمان کے ساتھ تعاون نہ کریں بلکہ موقع ملنے پر انہیں نقصان پہنچانے کے درپے ہوں فَخُذُوْہُمْ پھر ان کو پکڑ لو، وَاقْتُلُوْہُمْ ان کے ساتھ لڑائی کرو حَيْثُ تَقِفُ مُوْہُمْ جہاں بھی انہیں پاؤ۔ اب ان کے ساتھ کوئی رعایت نہیں۔ وہ جہاں بھی ملیں ان سے لڑو۔ یہ عرب کے مشرکین تھے اور بظاہر مسلمانوں سے

ہمدردی کا اظہار کرتے تھے مگر دل سے کفار کے ساتھ ہی تھے۔

جزیرۃ العرب
کی پاکیزگی

اہم البوخیفہؒ فرماتے ہیں کہ مشرکین عرب کے متعلق اللہ تعالیٰ کا آخری فیصلہ یہی ہے کہ انہیں جہاں بھی پاؤ، مارو۔ فتح مکہ کے بعد مشرکین کی اکثریت نے اسلام قبول کر لیا، کچھ لوگ مرتد ہو گئے، جن کا خاتمہ کر دیا گیا اور باقی وہاں سے بھاگ گئے۔ مقصد یہ تھا کہ جزیرۃ العرب کو مشرکین کی سنجاست سے بالکل پاک کر دیا جائے کیونکہ اس خطہ زمین کو مرکز اسلام کی حیثیت دلانا مقصود تھا حضور علیہ السلام کا اپنا بھی ارشاد موجود ہے کہ جزیرہ نما عرب میں دو دین نہیں چل سکتے، یہاں ایک ہی دین ہوگا، اور وہ دین اسلام ہے جب وہاں پر حق آگیا تو باطل کو جانا ہی تھا۔ وہاں پر ایک قبلہ ہوگا، دوسرا نہیں۔ فقہائے کرام فرماتے ہیں کہ اس سرزمین میں جزیرہ کے عوض بھی کسی کو امان دینا روا نہیں کیونکہ وہاں دو دین نہیں چل سکتے۔ دوسرے مقامات پر تو غیر مسلم جزیرہ ادا کر کے مامون ہو سکتے ہیں لیکن اس پاک سرزمین پر ایسا کرنے کی گنجائش بھی نہیں۔ وہاں کا اٹل فیصلہ یہی ہے کہ اسلام قبول کر لو، یا وہاں سے چلے جاؤ ورنہ قتل کر دیے جاؤ گے۔

اباحت خون

فرمایا اگر یہ لوگ مسلمانوں کے خلاف ہتھیار اٹھائیں، صلح کی پیش کش نہ کریں اور اپنے ہاتھ نہ روکیں تو پھر یہ جہاں ملیں انہیں قتل کر دو۔ یہ مباح الدم لوگ ہیں۔ ان لوگوں کا خون تمہارے لیے مباح ہے۔ معاہدہ یا صلح کی صورت میں تو خون گمراہا حرام ہوتا ہے مگر اس قسم کے سازشی لوگوں کے لیے کوئی رعایت نہیں ان کا معاملہ ویسا ہی ہے۔ جیسا کھلے کافروں کا وَ اُولَٰئِکُمْ جَعَلْنَا لَکُمْ عَلَیْہُمْ سُلْطٰنًا مُّبِیْنًا یہی لوگ ہیں کہ ہم نے تمہارے لیے ان پر غلبہ یا کھلی سند بنائی ہے۔ یعنی ان فتنہ پرور لوگوں کا خون تم پر مباح کر دیا ہے اللہ تعالیٰ نے ان کی سرکوبی کی اجازت دے دی ہے لہذا مذکورہ تین صورتوں کے خلاف یہ جہاں بھی چاہے جائیں، انہیں قتل کر دو۔

وَمَا كَانَ لِمُؤْمِنٍ أَنْ يَقتُلَ مُؤْمِنًا إِلَّا خَطَاً
وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ مُؤْمِنَةٍ
وَدِيَّةٌ مُسَلَّمَةٌ إِلَى أَهْلِهِ إِلَّا أَنْ يَصَّدَّقُوا فَإِنْ كَانَ
مِنْ قَوْمٍ عَدُوٌّ لَكُمْ وَهُوَ مُؤْمِنٌ فَتَحْرِيرُ رَقَبَةٍ
مُؤْمِنَةٍ وَإِنْ كَانَ مِنْ قَوْمٍ بَيْنَكُمْ وَبَيْنَهُمْ
مِيثَاقٌ فَدِيَّةٌ مُسَلَّمَةٌ إِلَى أَهْلِهِ وَتَحْرِيرُ رَقَبَةٍ
مُؤْمِنَةٍ فَمَنْ لَمْ يَجِدْ فَصِيَامُ شَهْرَيْنِ
مُتَتَابِعَيْنِ تَوْبَةً مِّنَ اللَّهِ وَكَانَ اللَّهُ عَلِيمًا
حَكِيمًا ⑨۲

ترجمہ: اور نہیں لائق کسی مومن کے لیے کہ وہ قتل کرے
کسی مومن کو مگر غلطی سے۔ اور جس شخص نے قتل کر لیا، مومن
کو غلطی سے (پس اس کے لیے کفارہ ہے) ایک مومن غلام کو
آزاد کرنا، اور خون بہا جو پہنچایا جائے مقتول کے گھر والوں تک
مگر یہ کہ وہ معاف کر دیں۔ اگر وہ (مقتول) اُس قوم سے ہے
جو تمہاری دشمن ہے اور وہ (مقتول) مومن ہے تو پھر بھی کفارہ یہ
ہے، کہ ایک مومن غلام کو آزاد کرنا۔ اور اگر مقتول اُس قوم سے
ہے کہ تمہارے اور اُن کے درمیان عہد و پیمان ہے، تو خون بہا جو

پہنچایا جائے گا اُس کے گھر والوں تک اور ایک مومن غلام کا آزاد کرنا بھی (ضروری ہو گا کفارہ میں) پس جس نے نہ پایا (مومن غلام کو۔ تو اس کے لیے متبادل صورت یہ ہے) روزے رکھے دو چھیننے کے مسلسل۔ یہ ہے توبہ اللہ کی جانب سے۔ اور اللہ تعالیٰ جاننے والا اور حکمت والا ہے (۹۲)

رَبِّیَّات

پہلی آیات میں جہاد کی ترغیب اور مجاہدین کی فضیلت کا ذکر تھا۔ اور کوتاہی کرنے والوں کو منافقین کے زمرہ میں شمار کیا گیا تھا۔ اور اُن کی مذمت بیان کی گئی تھی اس کے علاوہ چالپوسی کرنے والے مفاد پرست کافروں کے ساتھ سختی سے پیش آنے کا حکم دیا گیا۔ اور اہل ایمان کو ہدایت کی گئی کہ وہ ان کے بائے میں دوڑائیں نہ رکھیں بلکہ ان کو دشمن ہی سمجھیں جب تک کہ یہ ایمان قبول کر کے ہجرت نہ کر لیں۔ یہ بھی فرمایا کہ اس قسم کے منافقین کے ساتھ کھٹے کافروں جیسا سلوک کیا جائے۔

یہ تو کفار کے ساتھ سختی کرنے کا حکم تھا، کہ انہیں جہاں بھی پاؤ، پکڑ لو اور مارو۔
اب اس کے بالمقابل اللہ تعالیٰ نے اہل ایمان کی جان کی حفاظت کا حکم دیا ہے۔ اور
فرمایا کہ مومن کی جان و مال اور عزت محفوظ ہے جب کہ حربی کافر کو یہ رعایت حاصل
نہیں۔ یہ تقابلی ربط ہے

مومن کے مال و جان
کی حفاظت

اس آیت میں مومن کے مال و جان کی حفاظت کا قانون بتلایا گیا ہے۔ اور اگر کسی مومن کو غلطی سے قتل کر دیا جائے تو اس کی سزا کا ذکر ہے۔ چنانچہ ارشاد ہوتا ہے۔

مَا كَانَ لِمُؤْمِنٍ كَيْسِيٍّ مُّوْمَنٍ كَيْسِيٍّ أَنْ يَكْتُلَ مُؤْمِنًا

جسی مومن کو قتل کرے۔ یہ مومن کے قتل ناحق کی مطلقاً نفی ہے۔ یہ بہت بڑی بات ہے۔ حضور علیہ الصلوٰۃ والسلام کا ارشاد مبارک بھی ہے اَلْمُسْلِمُ أَخُو الْمُسْلِمِ
مسلمان دوسرے مسلمان کا بھائی ہے لَا يَخْزِلُهُ وَلَا يَظْلِمُهُ نَأْسٌ
اکرتا ہے اور نہ اُس پر ظلم کرتا ہے۔ آپ نے یہ بھی فرمایا کہ تمام مومنین آپس

میں گجسدِ واحد یعنی ایک جسم کی طرح ہیں۔ جب جسم کے ایک حصہ میں درد ہوتا ہے۔ تو سارا جسم درد محسوس کرتا ہے۔ آپ نے فرمایا اَلْمُؤْمِنُ مِرَّةً الْمُوْمِنِ ایک مومن دوسرے مومن کے لیے آئینہ ہوتا ہے۔ چنانچہ مومن ایک دوسرے کو رنجیدہ کر اپنے عیوب کی اصلاح کرتے ہیں نبی علیہ السلام کا ارشاد مبارک ہے قِتَالُ الْمُؤْمِنِ كُفْرٌ وَ سَبَابُهُ فَسُوقٌ مَوْمِنٌ كَوَقْتِلِ كُفْرًا کفر ہے اور اُسے گالی دینا فسق یا نافرمانی ہے۔ کفر اس لیے کہ کافر ہی مسلمان کا دشمن ہوتا ہے کوئی مومن کسی دوسرے مومن کا دشمن نہیں ہو سکتا۔ اس لیے وہ کافروں کے فعل کا ارتکاب نہیں کر سکتا۔ کہ یہ بڑی ہی قبیح بات ہے۔ ترمذی شریف کی روایت میں یہ بھی آتا ہے لَزَّوَالُ الدُّنْيَا اَهْوَنُ مِنْ قَتْلِ رَجُلٍ مُسْلِمٍ کسی مسلمان آدمی کے قتل کے مقابلہ میں پوری دنیا کا نقصان کم ہے۔ حدیث شریف میں یہ بھی آتا ہے کہ اگر ساری دنیا کے لوگ مل کر کسی شخص کو قتل کر دیں تو اللہ تعالیٰ سب کو جہنم میں ڈال دیگا۔ اور اگر ایسا فعل غلطی سے سرزد ہوا ہے اور اس کے احکام آگے بیان ہو رہے ہیں۔ بہر حال قتل ناحق بہت بڑا جرم ہے۔ حضور علیہ السلام کا ارشاد مبارک ہے کہ کسی مسلمان کی جان لینا روا نہیں، بجز تین صورتوں کے۔ پہلی صورت یہ ہے زَنًا بَعْدَ احْصَاۡنٍ اگر محض یعنی شادی شدہ مرد یا عورت زنا کا ارتکاب کرے تو اس کو سنگسار کر دیا جائے یہ قتل حق ہے۔ دوسری صورت ہے النَّفْسُ بِالنَّفْسِ یعنی جان کے بدلے جان، اگر کوئی شخص کسی دوسرے شخص کو ناحق قتل کرے تو قاتل کو قصاص میں قتل کر دینا بھی جائز ہے۔ اور تیسری صورت یہ ہے التَّارِكُ لِدِينِهِ وَمُخَالَفَهُ لِلْجَمَاعَةِ جو شخص دین کو ترک کر کے جماعت المسلمین کو چھوڑ جاتا ہے وہ بھی واجب القتل ہے۔ اس کے علاوہ کسی مسلمان کے قتل کی کوئی جائز صورت نہیں، جو کوئی ایسا کرے گا سخت گنہگار ہوگا۔ اور اُسے قصاص پاخون بہا دنیا ہوگا۔

قتل مومن کی تین صورتیں

جب باغیوں نے حضرت عثمانؓ کے گھر کا گھیر لو کہہ لیا۔ تو آپ نے مکان کی چھت پر چڑھ کر باغیوں سے خطاب فرمایا کہ لوگو! تم میرے قتل کے کیسے درپے ہو۔ جب کہ میں نے کسی کو قتل نہیں کیا۔ اور سجدہ میں نے کبھی زمانہ جاہلیت میں بھی زنا کا ارتکاب نہیں کیا۔ اور نہ میں نے دین کو چھوڑا ہے۔ میں نے جب سے حضور علیہ السلام کے ہاتھ پر ہاتھ رکھ کر اسلام قبول کیا ہے، اس پر قائم ہوں لہذا تمہارے پاس مجھے قتل کرنے کے لیے کیا دلیل ہے۔

قتل خطا

تو فرمایا کسی مسلمان کے لیے روانہ نہیں کہ وہ کسی مسلمان کو قتل کرے **اَلَا خَطَا** مگر غلطی سے قتل خطا کی صورت مثلاً یہ ہے کہ کوئی شخص کسی شکاری جانور کو تیر یا بندوق کا نشانہ بناتا ہے مگر وہ غیر ارادی طور پر کسی مسلمان کو لگ جاتا ہے اور وہ ہلاک ہو جاتا ہے تو یہ قتل خطا ہوگا۔ ۱۹۵۳ء کی تحریک ختم نبوت کے دوران ڈسٹرکٹ جیل میں ایک نوجوان سے ملاقات ہوئی جو قتل کے کیس میں ملوث تھا۔ دریافت کرنے پر اُس نے بتایا کہ قتل تو ضرور ہوا ہے مگر ایسے کہ میں نے ایک گڑھے کے کنارے بیٹھے ہوئے کبوتر کو بندوق کا نشانہ بنایا۔ میرے علم میں نہ تھا کہ اسی گڑھے میں کوئی شخص رفع حاجت کے لیے بیٹھا ہوا ہے جو ہنسی میں نے گولی چلائی، تو گڑھے میں موجود آدمی اٹھ کھڑا ہوا اور گولی کبوتر کی بجائے اُسے جا لگی، جس سے وہ ہلاک ہو گیا۔ میرا اس شخص سے کوئی تنازعہ نہیں تھا، نہ میں نے اُسے اراداً قتل کیا ہے۔ بہر حال ایسا غلطی سے ہو گیا ہے۔ یہی قتل خطا ہے۔

قتل عمد

اس آیت میں تو قتل خطا کا ذکر ہے تاہم قتل عمد کا بیان سورۃ بقرہ میں گمزد چکا ہے۔ اگر کوئی شخص دوسرے کو قصداً قتل کر دے تو اس کا بدلہ قصاص کی صورت میں ہوتا ہے یعنی مقتول کے بدلے میں قاتل کو قتل کر دیا جاتا ہے۔ البتہ اگر مقتول کے ورثہ راضی ہو جائیں تو قصاص کی بجائے خون بہا بھی لے سکتے ہیں۔ یا چاہیں تو معاف بھی کر سکتے ہیں۔ اس کا قانون یہ ہے کہ مقتول کے ورثہ میں سے کوئی ایک وارث بھی اگر معاف کر دے تو قصاص نہیں لیا جائیگا بلکہ خون بہا ہوگا جو قاتل کے مال

میں سے ادا کیا جائے گا۔

قتلِ شبہِ عمد

قتلِ عمد اور قتلِ خطا کے علاوہ ————— قتل کی ایک تیسری قسم قتلِ شبہِ عمد بھی ہے جس کا ذکر حدیث میں ملتا ہے۔ یہ قتلِ عمد کے مشابہ ہوتا ہے۔ اور یہ اس طرح ہوتا ہے کہ قتل ہوتا تو عمداً ہے مگر کسی ایسے آلہ کے ساتھ جس کے ساتھ عام طور پر قتل نہیں کیا جاتا۔ مثلاً کسی کو لاٹھی، پتھر، کلہاڑے، کاوستہ وغیرہ مار دیا اور مضر و بمرگیا حالانکہ ایسی ضربات سے عام طور پر ہلاکت واقع نہیں ہوتی۔ اگر چھرا، تلوار یا پستول وغیرہ استعمال کئے جائیں تو واقعی آلاتِ قتل ہیں اور ایسا قتل عمد ہی شمار ہوتا ہے۔ مگر معمولی ضرب سے آدمی ہلاک ہو جائے تو وہ قتلِ شبہِ عمد کہلاتا ہے قتلِ شبہِ عمد اور قتلِ خطا میں قصاص نہیں لیا جاتا ہے، بلکہ اس میں خون بہا اور کفارہ ہوتا ہے، جس کا ذکر آگے آرہا ہے۔

قتلِ خطا کا کفارہ

فرمایا وَمَنْ قَتَلَ مُؤْمِنًا خَطَاً جس نے کسی مومن کو غلطی سے قتل کر دیا۔ ارادہ قتل نہیں تھا۔ مگر غلطی سے ایسا ہو گیا تو اُس کے لیے دوسرا بیس ہیں۔ ایک کفارہ اور دوسری خون بہا۔ چنانچہ فرمایا قتلِ خطا کا کفارہ یہ ہے۔
فَتَحْرِيرُ رَقَبَةٍ مُّؤْمِنَةٍ ایک مومن غلام کا آزاد کرنا، غلام مرد ہو یا عورت بہر حال اُسے خرید کر آزاد کرنا ہوگا۔ اس کے ساتھ ایمان شرط ہے۔ صرف مومن غلام یا مومنہ لونڈی ہی کفارے میں قابلِ قبول ہے۔ اب تو دُنیا بھر میں غلامی کا سلسلہ ختم ہو چکا ہے۔ لہذا کفارے کی یہ شکل باقی نہیں رہی اب دوسری صورت باقی ہے جس کا ذکر آیت کے اگلے حصے میں آرہا ہے رقبہ دراصل گردن کو کہتے ہیں۔ اور گردن آزاد کرنے سے مراد غلام یا لونڈی کو آزاد کرنا ہے۔

دیت یا خون بہا

کفارہ یعنی غلام کی آزادی تو اللہ تعالیٰ کا حق ہے۔ اب مقتول کے وارثوں کا حق یہ ہے وَدِيَّةٌ مُّسَلَّمَةٌ إِلَىٰ أَهْلِهِ لَمَقْتُولٍ کے گھر والوں کو نقدی یا مال کی صورت میں ادا کیا جائے گا۔ نقدی کی صورت میں ایک ہزار دینار یا دس ہزار درہم

ہے۔ امام شافعیؒ کے نزدیک اگر درہم چھوٹے سائز کا ہو تو بارہ ہزار دینا ہوگا۔ اور اگر دیت کے طور پر مال دینا ہو تو اس کی مقررہ مقدار ایک سو اونٹ ہیں جو مختلف عمروں کے ہوں حضرت ابن مسعودؓ کی روایت کے مطابق سو اونٹوں کی تفصیل یہ ہے

- | | | |
|--------------|-----------------------|-------------|
| (۱) جذعہ | (عمر چار تا پانچ سال) | بیس اونٹ |
| (۲) حقہ | (عمر تین تا چار سال) | بیس اونٹ |
| (۳) ابن لبون | (عمر دو تا تین سال) | بیس اونٹ |
| (۴) بنت لبون | (عمر دو تا تین سال) | بیس اونٹیاں |
| (۵) بنت مخاض | (عمر ایک تا دو سال) | بیس اونٹیاں |

فقہائے کرام کے نزدیک اونٹوں کی یہی تعداد راجح ہے۔ تاہم دیت منغلطہ یعنی سخت دیت کا ذکر بھی ملتا ہے جس کے مطابق پانچ قسم کی بجائے چار قسم کے اونٹ بھی دیت میں ادا ہو سکتے ہیں۔ اس طرح ہر عمر میں بیس بیس کی بجائے پچیس پچیس فی قسم کے اونٹ آئیں گے۔ بعض روایات میں تین اقسام کے اونٹوں کا ذکر بھی ملتا ہے۔ اس کے مطابق تیس تیس اونٹ دو عمروں کے ہوں گے اور چالیس اونٹ تیسری عمر کے۔ موجودہ زمانے میں یا کسی آئندہ زمانے میں اگر دیت کا قانون نافذ ہو جائے تو سکھ راج الوقت میں زبردیت کا تعین اونٹوں کی قیمت سے لگایا جائے گا یا دینار و درہم کے مبادلے کی مقدار کے مطابق۔

بہر حال قتل خطا میں مذکورہ کفارہ اور دیت ادا کرنا ہوگا۔ إِلَّا أَنْ يَصَدَّقُوا

مولے اس کے کہ مقتول کے وارثان دیت معاف کر دیں، ایسی صورت میں دیت ادا نہیں ہوگی۔ فَإِنْ كَانَ مِنْ قَوْمٍ عَدُوٍّ لَكُمْ أَوْ لَكُمْ عَدُوٌّ تمہاری دشمن قوم سے ہے وَهُوَ مُؤْمِنٌ مگر ہے مومن، تو پھر خون بہا نہیں دیا جائے گا بلکہ صرف کفارہ ادا کرنا ہوگا فَتَحْرِيرُ رَقَبَةٍ یعنی ایک غلام کو آزاد کرنا۔ چونکہ مقتول کی قوم کافر ہے لہذا وہ خون بہا کے حقدار نہیں ہیں وَإِنْ كَانَ مِنْ قَوْمٍ بَيْنَكُمْ وَبَيْنَهُمْ مِيثَاقٌ

اور اگر مقتول کا تعلق ایسی قوم سے ہے کہ تمہارے اور اُن کے درمیان عہد و پیمان ہو چکا ہے۔ **فَدِيَّةٌ مُّسَلَّمَةٌ إِلَىٰ أَهْلِهِ** تو ایسی صورت میں مقتول کے وارثان کو مقررہ خون بہا ادا کرنا ہوگا کیونکہ معاہدہ قوم کا معاملہ آزاد قوم جیسا ہی ہوتا ہے۔ اور دیت کے علاوہ **وَتَحْرِيرُ رَقَبَةٍ** یعنی کفار کے طور پر ایک غلام بھی آزاد کرنا ہوگا۔ جس قوم کے ساتھ معاہدہ ہو جائے اسکی جان، مال اور عزت بھی اسی طرح محفوظ ہوتی ہے جس طرح خود مسلمان ملک میں ہونے والوں کی۔ اس کی مثال گذشتہ درس میں بھی آچکی ہے **إِلَّا الَّذِينَ يَصِلُونَ إِلَىٰ قَوْمٍ بَيْنَكُمْ وَبَيْنَهُمْ مِّيثَاقٌ** یعنی جن لوگوں کی تمہاری کس معاہدہ قوم سے میل ملاقات ہے اُن کو قتل کرنے کی اجازت نہیں۔ بہر حال فرمایا کہ اگر مقتول معاہدہ قوم سے تعلق رکھتا ہے تو کفارہ اور دیت دونوں چیزیں ادا کرنی پڑیں گی۔ ترمذی شریف کی روایت میں آتا ہے کہ بعض مسلمانوں نے معاہدہ قوم کے دو آدمی قتل کر ڈالے۔ انہیں علم نہیں تھا کہ ان کے ساتھ معاہدہ ہو چکا ہے لہذا انہوں نے دشمن سمجھ کر مار دیا۔ حضور علیہ السلام کو اس حادثہ کا علم ہوا تو آپ نے افسوس کا اظہار کیا اور دیت بھی ادا کی۔

غلام کا بدل

فرمایا **فَمَنْ لَكُمْ بِجَدِّ** اگر کفارہ ادا کرنے کے لیے غلام میسر نہ ہو یعنی غلام نایاب ہے جیسا کہ آجکل کے زمانے میں قاتل غلام خریدنے کی استطاعت نہیں رکھتا۔ تو اس کا بدل یہ ہے **فَصِيَامُ شَهْرَيْنِ مُتَتَابِعَيْنِ** پس دو ماہ کے مسلسل روزے رکھے۔ یہ کفارے کی دوسری صورت ہے اور اس مقصود قاتل کی تنبیہ اور اصلاح ہے تاکہ وہ ایسا کام نہ کرے دیت کی ادائیگی مالی لحاظ سے اور دو ماہ کے مسلسل روزے جسمانی اعتبار سے بڑا مشکل کام ہے تاہم انسان کی بہیمیت کی اصلاح کے لیے کفار کی ادائیگی ضروری قرار دی گئی ہے۔ دیت سائے خاندان، برادری، یا اہل دفتر و فیڈرٹی کو ادا کرنا ہوگی، کہ وہ اسکی غلط تربیت کے ذمہ دار ہیں اور روزے خود رکھنے ہوں گے تاکہ اُسے غلطی کا احساس ہو جائے

النساء ۴
آیت ۹۳

والمحصنت ۵
درس پنجاہ ۵۰

وَمَنْ يَقْتُلْ مُؤْمِنًا مُتَعَمِّدًا فِجْزَاؤُهُ جَهَنَّمُ
خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ
لَهُ عَذَابًا عَظِيمًا ⑨۳

ترجمہ :- اور جو شخص کسی مومن کو جان بوجھ کر قتل کرے
گا، پس اُس کی منزل جہنم ہے، اس میں ہمیشہ رہنے والا ہو گا۔
اور اُس پر اللہ کا غضب ہو گا اور اُس کی لعنت ہو گی۔ اور
تیار کیا ہے اس کے لیے بہت بڑا عذاب ⑨۳

رہنمایاں

اس سے پہلے اللہ تعالیٰ نے کافروں کے ساتھ سختی کرنے اور ان کے ساتھ
قتال کا حکم دیا ہے اور اس کے بالمقابل اہل ایمان کی جانوں کی حفاظت کا حکم دیا ہے
فرمایا کسی مسلمان کی یہ شان نہیں کہ وہ کسی دوسرے مسلمان کو قتل کرے۔ اور اگر نیت اور
ارادے کے بغیر محض غلطی سے قتل ہو جائے۔ تو قاتل کے لیے ضروری ہو گا، کہ وہ کفار
کے طور پر ایک مسلمان غلام کو آزاد کرے اور اگر غلام میسر نہ ہو تو دو ماہ کے مسلسل روزے
رکھے۔ اس کے علاوہ مقتول کے ورثاء کو خون بہا بھی دینا ہو گا جو کہ سوا اونٹوں یا سونے
چاندی کی شکل میں ہو گا یا ان کی مساوی قیمت کوئی اور چیز بھی ہو سکتی ہے۔ قتل خطا میں غلٹ
کی ادائیگی کی ذمہ داری قاتل کے عاقلہ یعنی اس کے خاندان قبیلہ یا برادری پر ہوتی ہے۔ اسکے
محکمہ، دفتر، فیکٹری یا ادارہ پر ہوتی ہے۔ جس کے ساتھ قاتل منسلک ہو، خون بہا یا دیت
کی ادائیگی بالاقساط تین سال میں واجب الادا ہوتی ہے، جس کا انتظام حکومت وقت
کے ذمہ ہوتا ہے۔ کہ وہ قاتل کے عاقلہ سے وصول کر کے مقتول کے ورثاء تک پہنچائے
مفسر قرآن، قاضی ثناء اللہ پانی پتیؒ اپنی تفسیر منظرہری میں لکھتے ہیں کہ اگر قاتل کے عاقلہ

موجود نہ ہوں، تو دیت کی ادائیگی حکومت اپنے بیت المال سے ادا کرے گی، کیونکہ کسی مومن کا خون رائیگاں نہیں جانے دیا جائے گا۔

قتلِ عمد

آج کی آیت کا موضوع قتلِ عمد یعنی جان بوجھ کر کسی کی جان کو تلف کرنا ہے اور یہاں پر اللہ تعالیٰ نے اس جرم کے گناہ اور اس کی اخروی سزا کے متعلق احکام نازل فرمائے ہیں۔ ارشاد ہوتا ہے وَمَنْ يَقْتُلْ مُؤْمِدًا مُّتَعَمِدًا شَوْخًا کسی مومن کو جان بوجھ کر قتل کرنا ہے۔ کسی شخص کی جان قصداً تلف کرنا اکبر الکبائر یعنی سات بڑے گناہوں میں سے ایک ہے۔ ان کی تفصیل جو حضور علیہ السلام نے بیان فرمائی ہے اس کے مطابق پہلا بڑا گناہ شرک ہے اور دوسرا قتلِ نفس۔ اس کے متعلق قصاص کا قانون دوسرا ہے میں بیان ہو چکا ہے وہاں فرمایا کُتِبَ عَلَيْكُمُ الْقِصَاصُ فِي الْقَتْلِ قتل ہو جائیگی صورت میں تم قصاص کو فرض کیا گیا ہے یہ قانون اگلی سورۃ مائدہ میں بھی آئے گا اِنَّ النَّفْسَ بِالنَّفْسِ وَالْعَيْنَ بِالْعَيْنِ..... الخ پوری جان کا بھی بدلہ ہے اور ہر عضو کا بھی قصاص ہے۔ جسے آنکھ، ناک، کان، دانت وغیرہ، اور اگر کسی عضو کا قصاص بعینہ ممکن نہ ہو تو وہاں دیت ادا کرنا ہوگی مثلاً ایک شخص نے دوسرے کو بندوق کا گندا اکی ٹانگ پر مارا جس سے ٹانگ درمیان ٹوٹ گئی۔ اب یہ ممکن نہیں کہ قصاص کے طور پر لازم کر دیے ہی گندا مارا جائے اور اس کی ٹانگ اسی مقام سے اتنی ہی ٹوٹے، تو ایسی صورت میں حکومت وقت کا فیصلہ تسلیم کرنا ہوگا، اداں یا ارشاد کی جائیگی قتلِ عمد میں یہ قانون بھی ہے کہ اگر مقتول کے ورثاء میں سے تمام یا کوئی ایک راضی ہو جائے تو قصاص کی بجائے خون بہا ادا کیا جاسکتا ہے۔ اور اگر ورثاء بالکل معاف ہی کر دیں تو ان کو اجر عظیم حاصل ہوگا۔ قتلِ عمد میں دیت کی ادائیگی خود قاتل کے ذمہ ہوتی ہے، عاقلہ پر یہ بار نہیں ہوتا، البتہ قتلِ خطا میں دیت کی ذمہ دار قاتل کی عاقلہ ہوتی ہے۔

قصاص میں زندگی ہے

قصاص اور دیت کا قانون بڑا اہم ہے۔ اللہ تعالیٰ نے اس کی حکمت یہ بیان فرمائی ہے۔ وَلَكُمْ فِي الْقِصَاصِ حَيٰوةٌ يَاۤ اُولِی الۡاَلْبَابِ اے عقل مندو! تمہارے لیے قصاص میں زندگی ہے۔ اگر قصاص کا قانون صحیح طریقے سے نافذ کر دیا جائے تو لوگوں کی جانیں محفوظ ہو کر انہیں زندگی نصیب

ہو جائے۔ اس قانون کے تحت کسی کی رعایت نہیں کی جاتی۔ قانون کے نزدیک چھوٹا بڑا اور امیر غریب سب برابر ہیں۔ اورنگ زیب عالمگیر کے بھائی داراشکوہ نے قتلِ عمر کا ارتکاب کیا تھا۔ اپنے باپ کی موجودگی میں تو وہ گرفتِ سچاڑ میں مگر جب مقتول کے باپ نے یہ مقدمہ عالمگیر کی عدالت میں دائر کیا، گو اسی کے ذریعے قتل کا ثبوت فراہم کیا تو قانونِ شریعت جاری ہو گیا اور داراشکوہ کو سزائے موت ہو گئی، انگریز تو اس معاملہ میں عالمگیر کو بدنام کرتے ہیں کہ اس نے اپنا راستہ صاف کر کے یہ بھائی کو مبرا دیا۔ مگر حقیقت یہ ہے کہ اس نے قتلِ عمر کا ٹھیک ٹھیک فیصلہ کر دیا تھا اور اپنے بھائی کے ساتھ رعایت نہیں برتی تھی۔

انگریزی قانون

ہم آئے ہاں اب تک تعزیرات کا انگریزی قانون جاری ہے، تاہم عرضہ گزرنے کے باوجود پاکستان میں اسلامی قانون نافذ نہیں ہو سکا، محض نام بدل کر اسے تعزیراتِ پاکستان کر دیا گیا ہے، حقیقت میں یہ وہی انگریز کا جاری کردہ فوجداری قانون ہے، یہ ایسا پیچیدہ قانون ہے جس میں صریح مجرم بھی سزا سے بچ نکلنے میں کامیاب ہو جاتا ہے اور مجرم و آدمی چھنس جاتا ہے اس قانون کے تحت کسی کی رعایت نہیں کی جاتی۔

اس قانون میں فیصلہ حقائق کی بجائے وکلاء کی قانونی موشگافیوں

پر ہوتا ہے۔ صاحبِ ثروت آدمی وکلاء کی بھاری فیسیں اور رشوت دیکر اکثر بچ جاتا ہے۔ یہی وجہ ہے کہ اس قانون کی موجودگی میں کسی شخص کی جان محفوظ نہیں پاکستان میں بے دریغ قتل کیے جاتے ہیں، مگر قاتل کا بال بیکا تک نہیں ہوتا اگر قانون قصاص و دیت نافذ کر دیا جائے تو ساری غندہ گرد دی ختم ہو جائے اور ملک میں لوگوں کو حقیقی زندگی نصیب ہو جائے۔ انگریزی قانون میں دیت کا مسئلہ تو بالکل ہی ناپید ہے۔ اگر عدالت جرمانہ عاید کرے تو وہ حکومت کے خزانے میں چلا جاتا ہے۔ اور مقتول کے ورثہ کو کچھ نہیں ملتا۔ مگر شرعی قانون دیت کی بہت بڑی رقم مقتول کے ورثہ کو دلاتا ہے۔

صدر ایوب کے زمانہ میں قتلِ ناحق کے متعلق ایک رپورٹ اسمبلی میں پیش ہو کر زیر بحث آئی تھی۔ اس رپورٹ میں بتایا گیا تھا کہ مشترکہ پاکستان (مشرقی اور مغربی) میں تین سال کے عرصہ میں سولہ ہزار افراد قتل ہوئے۔ ایک

دوسری رپورٹ کے مطابق صرف ایک ضلع میں ایک سال میں قتل کے ایک ہزار واقعات پیش آئے۔ خون ناحق کی یہ ارزانی اس لیے ہے کہ یہاں شریعت کا تعزیریاتی قانون جاری نہیں کیا گیا۔ جب تک ایسا نہیں ہوگا، بے گناہ جانیں ضائع ہوتی رہیں گی۔ اگر قصاص اور دیت کا قانون جاری کر دیا جائے اور اسکی مناسب تشہیر بھی کی جائے جس سے لوگوں کو پتہ چل سکے کہ قتل کتنا بڑا جرم ہے اور اس کی کتنی بڑی سزا ہے، تو اس کا لازماً مثبت نتیجہ برآمد ہوگا اور قتل گمراہی بند ہو جائے گی۔ قانون پر عمل درآمد کے لیے عملے کا انتخاب بھی نہایت چھان بین کے بعد ہونا چاہیے اگر قانون نافذ کرنے والے افراد دیانتدار ہوں جو خود بھی اس پر عمل کریں اور دوسروں سے بھی عمل کرائیں تو ملک امن کا گوارہ بن سکتا ہے وگرنہ انگریزی قانون کے ذریعے تو یہی کچھ ہوتا ہے گا جو اب تک ہو رہا ہے۔

دیگر جرائم چوری، ڈاکہ وغیرہ بھی اسی قبیل سے ہیں۔ پورے فوجداری قانون میں نہ اسلامی تعزیرات کا نفاذ ہے اور نہ ان پر عمل درآمد۔ اسلامی قانون میں چوری ثابت ہو جانے کے بعد چور کے ساتھ کوئی رعایت نہیں بہتی جاکتی اس کا ہاتھ کاٹنا ہی پڑے گا۔ ڈاکو دن رات سڑکوں پر دزدانہ پھرتے ہیں۔ ہر شخص کی زندگی غیر محفوظ ہو کر رہ گئی ہے۔ قرآن پاک نے ڈاکو کے لیے چار سزائیں مقرر کی ہیں اَنْ يَّقْتُلُوْا اَوْ يَّصْلَبُوْا اَوْ تُقَطَّعْ اَيْدِيْهِمْ وَاَرْجُلُهُمْ مِنْ خِلَافٍ اَوْ يُنْفَوْا مِنَ الْمَرْضٰی انہیں قتل کر دیا جائے یا سولی پر لٹکا دیا جائے یا ایک طرف کا ہاتھ اور دوسری طرف کا پاؤں کاٹ دیا جائے یا ملک بدر کر دیا جائے۔ ظاہر ہے کہ جب اس قسم کی سنگین سزا دی جائے گی تو پھر ڈکیتی کی کوشش کون کرے گا۔ ہماری بہت سی مصیبتوں کا باعث شرعی تعزیرات کا عدم نفاذ ہے۔

ہمارا انگریزی دان طبقہ اسلامی تعزیرات سے بلاوجہ خوف زدہ ہے یہ ایک مکمل قانون ہے جسے اللہ تعالیٰ نے نازل فرمایا ہے اور اس کی مکمل تشریح

احادیث میں موجود ہے۔ اس کے علاوہ فقہائے کرام نے پوری ریسرچ کے بعد اس کی جہیزیات کا فیصلہ کیا ہے اور یہ قانون ہر طرح سے قابل عمل ہے اس قانون کے ذریعے جہاں جرم ثابت ہونے پر سخت سزا ملتی ہے، وہاں شک کی بناء پر ملزم کو رعایت بھی ملتی ہے۔ حضور علیہ السلام کا واضح ارشاد ہے ادرءوا الحدود بالشبهات یعنی شک کی صورت میں ملزم پر حد جاری نہ کرو، اُسے شک کا فائدہ دو۔ غرضیکہ اسلامی تعزیراتی قانون ایک فطری قانون ہے جس میں کسی قسم کی زیادتی نہیں کی جاتی

قتل عمد کا
گناہ اور نرا

فرمایا جو کوئی کسی مومن کو ذلتہ قتل کرے گا كَفَّ زَاوِدًا جَهَنَّمَ تو اُس کے لیے آخری سزا دوزخ ہے خُلِدًا فِيْهَا جس میں اُسے ہمیشہ ہمیشہ کے لیے رہنا ہوگا۔ حضرت عبداللہ بن عباسؓ اس آیت سے استدلال کرتے ہیں کہ قتل عمد کی توبہ نہیں اور قاتل کافروں کی طرح ابدی جہنمی ہے۔ البتہ جمہور صحابہؓ اور فقہائے کرامؒ فرماتے ہیں کہ قتل عمد کبیرہ گناہ ضرور ہے مگر اس کا مرتکب ابدی سزا کا مستحق نہیں ہے ابدی سزا صرف کفر اور شرک کے جرم پر ہے کیونکہ ان جرائم میں عقیدے کی خرابی پائی جاتی ہے۔ ان کے علاوہ باقی جرائم میں اگر توبہ کرے تو جہنم سے بچ سکتا ہے۔ مسلم شریف کی روایت میں آتا ہے کہ توبہ آخری دم تک قبول ہوتی ہے۔ ترمذی شریف کی روایت میں یہ الفاظ آتے ہیں اِنَّ اللّٰهَ يَقْبَلُ تَوْبَةَ الْعَبْدِ مَا كَمْ يُفَرِّغُ اللّٰهُ تَعَالٰی اِیْنِے بندے کی توبہ اس وقت تک قبول کرتا ہے جب تک سرغمرہ کی کیفیت نہ طاری ہو جائے۔ سورۃ فرقان میں موجود ہے۔ بعض لوگوں نے حضور علیہ السلام کی خدمت میں عرض کیا کہ ہمارے ذمہ قتل اور زنا جیسے بڑے گناہ ہیں۔ اگر ایمان لانے سے یہ سب معاف ہو جائیں تو ہم ایمان لاتے ہیں ورنہ کیا فائدہ اس کے جواب میں اللہ تعالیٰ نے فرمایا اِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللّٰهُ سَيِّئَاتِهِمْ حَسَنَاتٍ جو توبہ کرے گا۔ ایمان لائے گا اور نیک اعمال انجام دے گا، تو اللہ تعالیٰ تمام گناہ معاف فرمادے گا۔ اس لحاظ سے

قتلِ عمد بھی قابلِ معافی ہے۔ بشرطیکہ ایمان موجود رہو اور سچی توبہ کر لے۔ البتہ مَرْتِ اسْتَحْلَ حَرَاماً فَقَدْ كَفَرَ جس نے حرام کو حلال سمجھ لیا، وہ کافر ہو گیا۔ اگر کوئی شخص قتلِ ناحق کو حلال سمجھتا ہے تو پھر وہ واقعی ابدی جہنمی ہے۔ وگرنہ خِلْدُ اِفْهَہَا کا مطلب یہ ہو گا کہ اُسے بڑی دیر تک جہنم میں رہنا ہو گا، امام رزویؒ فرماتے ہیں کہ اس کا مطلب ابدی جہنمی نہیں بلکہ طویل مدت تک کے لیے سزا کا مستحق ہے دل میں ایمان موجود ہے تو کسی نہ کسی وقت جہنم سے خلاصی پالے گا۔

امام ترمذیؒ فرماتے ہیں کہ اس بات پر تمام اہل حق کا اتفاق ہے۔ اِنَّ اَهْلَ لِسُوْحِيْدٍ لَا يَخْلُوْنَ فِى النَّارِ عِزِّى اللّٰہ کی وحدانیت کو نئے والے ہمیشہ دوزخ میں نہیں بیٹھنے کیسا بھی بڑا جرم ہو، ایمان کی بدولت دوزخ سے چھٹکارا حاصل ہو جائے گا، سوائے کفر اور شرک کے۔ اکثر ایسا ہوتا ہے کہ انسان ایمان موجود ہے مگر غفلت کا پردہ پڑ جاتا ہے انسان قتلِ ناحق جیسا عظیم گناہ بھی کرتا ہے تو وہ ابدی جہنمی نہیں ہو گا۔ بلکہ سزا کے طور پر دیر تک وہاں رہنا ہو گا۔

اسکے علاوہ وَغَضِبَ اللّٰہُ عَلَیْہِ وَلَعَنَہُ اس پر اللہ کا غضب ہو گا اور اسکی لعنت ہو گی جس پر مذناہ ض ہو جائے وہ کتنا معتبوب شخص ہو گا۔ یہود و نصاریٰ کے متعلق اللہ نے فرمایا یہ بد وضع لوگ ہیں، ان پر اللہ کا غضب ہے۔ یہ عنادی ہیں اور حق کی شدید مخالفت کرتے ہیں۔ اسی طرح کفر و شرک والا آدمی بھی خدا کی لعنت اور غضب کا شکار ہوتا ہے۔ نیز فرمایا فَاَعْدَلُہٗ عَذَابًا عَظِيْمًا اللہ نے قاتل کے لیے بہت بڑا عذاب تیار کر رکھا ہے یہ اُس کے کیے کا وبال ہے۔ اس نے یہ مومن کی جان لے کر بہت بڑے جرم کا ارتکاب کیا ہے۔ حالانکہ کسی مومن کسی مومن کی جان حلال نہیں۔ یہ آخری سزا کا ذکر ہے اور دنیا میں اگر اسلامی قانون فذ ہو گا تو قصاص یا دیت بھی دینا ہو گی۔

يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا
وَلَا تَقُولُوا لِمَنْ أَلْقَى إِلَيْكُمُ السَّلَامَ لَسْتَ
مُؤْمِنًا تَبْتَغُونَ عَرَضَ الْحَيَاةِ الدُّنْيَا فَعِنْدَ اللَّهِ
مَغَانِمُ كَثِيرَةٌ كَذَلِكَ كُنْتُمْ مِنْ قَبْلُ فَمَنْ
اللَّهُ عَلَيْكُمْ فَتَبَيَّنُوا إِنَّ اللَّهَ كَانَ بِمَا
تَعْمَلُونَ خَبِيرًا ⑨۴

ترجمہ :- اے ایمان والو! جب تم سفر کرو اللہ کی راہ میں
(یعنی جہاد کے لیے) پس پوری طرح تحقیق کر لیا کرو۔ اور نہ کہو اس
شخص کے لیے جو تمہاری طرف سلام ڈالتا ہے کہ تو مومن نہیں ہے
کیا تم تلاش کرتے ہو دنیا کی زندگی کا سامان۔ پس اللہ کے ہاں
بہت سی غنیمتیں ہیں اس سے پہلے تم بھی اسی طرح تھے، پس اللہ
نے تم پر احسان کیا، پس خوب تحقیق کر لیا کرو۔ بیشک اللہ تعالیٰ
جو کچھ تم کام کرتے ہو اس کی خبر رکھنے والا ہے ⑨۴

گزشتہ کئی دروس سے جہاد کا مسئلہ بیان ہو رہا ہے، اس ضمن میں ہجرت کا ذکر بھی
ہوا، اللہ تعالیٰ نے جہاد سے گریز کرنے والے منافقین کی مذمت بیان فرمائی اور ان پر اعتماد
نہ کرنے کا حکم دیا۔ دشمنوں کے متعلق فرمایا کہ جہاں بھی ملیں انہیں مار ڈالو، نہ اُن سے دوستانہ
رکھو اور نہ اُن سے کوئی مدد حاصل کرو۔ اس کے برخلاف مومن کی حفاظت جان کے متعلق
احکام نازل فرمائے اور ارشاد فرمایا کہ کسی مومن کے لیے یہ بات روا نہیں کہ وہ کسی دوسرے

مسلمان کی جان کے درپے ہو۔ اور اگر غلطی سے کوئی مسلمان کی جان کے درپے ہو۔ اور اگر غلطی سے کوئی مسلمان مارا جائے، تو اُس ضمن میں اللہ تعالیٰ نے کفارے اور دیت کا قانون نازل کیا۔ قتل خطا کا کفارہ ایک غلام کی آزادی یا دو ماہ کے مسلسل روزے ہیں۔ اور اس کے علاوہ مقتول کے وارثان کو خون بہا بھی ادا کرنا ضروری ہے کسی مومن کو جان بوجھ کر قتل کرنا بہت بڑا جرم اور قاتل پر وبال ہے ایسا کرنے والا انسان جہنم کا مستحق ہوتا ہے۔ اور اللہ تعالیٰ کے غضب اور اس کی لعنت کی زد میں آجاتا ہے۔ قتل عمد کے ضمن میں قصاص کا قانون دو سر پارے میں پہلے ہی بیان ہو چکا ہے۔ اگر مقتول کے وارثان راضی ہو جائیں تو قصاص کی بجائے دیت پر بھی تصفیہ ہو سکتا ہے۔ یا اگر وارثان بالکل معاف کر دیں تو ان کے لیے بہت بڑے اجر و ثواب کا ذریعہ اگر کوئی شخص قتل ناحق کو جائز سمجھے تو وہ کافر اور مرتد ہو جائیگا اور ابدی جہنم کا حقدار ہوگا۔

آج کی آیت بھی مسلمان کی جان کی حفاظت کے متعلق ہی ہے۔ اس آیت میں اس بات کی وضاحت کی گئی ہے کہ کسی شخص کے اسلام کے زبانی اظہار کے بعد اس کا خون حرام ہو جاتا ہے۔ لہذا اس سلسلے میں کسی شک کی بنا پر خون بہانا ہرگز جائز نہیں جسور علیہ السلام کے اپنے زمانہ مبارک میں بعض ایسے واقعات پیش آئے کہ صحابہؓ نے کسی مسلمان کو اس شبہ کی بنیاد پر قتل کر دیا کہ اسلام نہیں لایا۔ حالانکہ وہ اسلام لا چکا تھا۔

امام بغویؒ اور بعض دوسرے مفسرین نے یہ واقعہ اس طرح بیان کیا ہے۔ کہ ابو جہل، حارث ابن ہشام اور عیاش بن ابی ربیعہ مادر زاد بھائی تھے، عیاشؓ کو اللہ نے توفیق دی تو وہ اسلام قبول کر کے مدینہ طیبہ ہجرت کر گیا۔ اس کی کافرہ ماں کو اس بات کا رنج ہوا۔ اُس نے اپنے دوسرے بیٹوں سے کہا کہ کسی طرح عیاشؓ کو واپس لاؤ۔ جب تک وہ واپس نہیں آتا، میں نہ سائے میں بیٹھوں گی اور نہ کچھ کھاؤں گی اور اس طرح اُس نے بھوک بھڑتا کر دی۔ چنانچہ باقی دونوں

عیاشؓ بن ابی
ربیعہ کا واقعہ

بھائی عیاش کی تلاش میں مدینہ پہنچے۔ اُسے کسی ٹیلے میں پالیا اور اُس کی مننت خوشامد کی کہ تم واپس چلے چلو، ورنہ تمہاری ماں حبس کی پیاسی جان دے دیگی۔ بہر حال اُسے واپس آنے پر آمادہ کر لیا۔ مدینہ کی حدود سے باہر آکر اُسے خوب مار پیٹا اور جکڑ کر واپس مکے لے آئے ابو جہل کی اسلام دشمنی تو پہلے ہی زبانِ زورِ عام تھی، اُس نے ساری کسر اپنے بھائی عیاش ابن ربیعہ پر نکال دی۔ بہر حال جب وہ ماں کے پاس پہنچے تو اُس نے کہا کہ جب تک عیاش اپنے سابقہ دین پر واپس نہیں آجاتا میں راضی نہ ہوں گی۔ عیاش نے ہر چند انکار کیا اور اپنے بھائیوں کے مظالم برداشت کیے مگر بالآخر مجبور ہو کر اسلام چھوڑنے پر تیار ہو گیا۔

جب کوئی شخص سخت مجبور ہو جائے تو اضطراری حالت میں اُسے کلمہ کفر کہنے کی بھی اجازت ہوتی ہے تاکہ وہ اپنی جان کی حفاظت کر سکے۔ تاہم ایسا کرنا اس شرط کے ساتھ ہوتا ہے کہ اُس کے دل میں ایمان موجود ہو اور وہ ایسا بالکل مجبوری کے تحت کر رہا ہو۔ تاہم عزیمت کا تقاضا یہی ہے کہ انسان شہادت قبول کر لے مگر کلمہ کفر زبان پر نہ لائے۔

جب عیاش دینِ اسلام ترک کرنے پر تیار ہو گیا تو مکے کے ایک آدمی زید بن حارث نے اُسے طعنہ دیا اور کہا کہ عیاش! جس دین کو تم اب چھوڑ رہے ہو، اگر وہ واقعی گمراہی تھی، تو تم گمراہی میں مبتلا ہو گئے تھے اور اب واپس آ کر اس گمراہی کا ازالہ کر دیا ہے۔ اور اگر دینِ اسلام سچا مذہب ہے۔ تو پھر اسے ترک کرنے کے لیے تم کیسے تیار ہو گئے ہو اس پر عیاش کو سخت غصہ آیا اور اس نے اپنے دل میں فیصلہ کر لیا کہ جب بھی موقع ملے گا زید کو زندہ نہیں چھوڑوں گا اسی عیاش ابن ابی ربیعہ کے متعلق بخاری شریف میں روایت آتی ہے کہ حضور علیہ السلام اس کے لیے قنوتِ نازلہ پڑھتے تھے اور اللہ تعالیٰ سے اُسکی رہائی کے لیے دعائیں کرتے تھے۔ اللہ تعالیٰ کی مہربانی ہوئی، عیاش رہا ہو کر پھر مدینہ پہنچے۔ کچھ عرصہ بعد زید بن حارث بھی مسلمان ہو کر مدینہ طیبہ پہنچ گیا۔

اتفاق سے قبا کے قریب عیش اور زید کا آمنہ سامنا ہو گیا۔ عیاش کو زید کے اسلام لانے کا علم نہیں تھا اور اس کے دل میں پرانی رنجش بھی موجود تھی لہذا اس نے اُسے وہیں قتل کر دیا۔ لوگوں نے بتایا کہ وہ تو مسلمان ہو چکا تھا، تم نے اُسے ناجائز قتل کیا ہے۔ چونکہ یہ لاعلمی کی بنا پر ایسا ہوا تھا لہذا اُسے قتلِ خطا ہی شمار کیا گیا، جس کے قانون اور تعزیر کا ذکر پہلے آچکا ہے۔

اسامہ بن زید
کی لعنہ

اسی طرح کا ایک واقعہ اسامہ بن زیدؓ کے متعلق بھی آتا ہے۔ حضور علیہ السلام نے مسلمانوں کے ایک لشکر کو کفار کی طرف جہاد کے لیے روانہ کیا۔ اسامہ بن زیدؓ بھی اس لشکر میں شامل تھے۔ جب یہ لشکر اپنے ہدف پہنچا، تو وہاں کے سب لوگ بھاگ گئے اور صرف ایک شخص پہاڑ پر رہ گیا جو دراصل اسلام قبول کر چکا تھا۔ یہ شخص اپنی بکریوں سمیت پہاڑ سے اس خیال سے نیچے اتر آیا کہ میرے اسلامی بھائی آگئے ہیں، یہ میرے ساتھ تعرض نہیں کریں گے۔ اُس نے اکرمہ السلام علیہم اور کلمہ طیبہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ بھی پڑھا۔ اسامہ بن زیدؓ نے سمجھا کہ اس شخص نے محض جان بچانے کے لیے کلمہ پڑھا ہے، لہذا اُسے دشمن تصور کرتے ہوئے مار ڈالا اور اس کی بکریوں پر قبضہ کر لیا۔ جب

یہ لشکر — مدینہ طیبہ واپس آیا تو مذکورہ واقعات کی اطلاع حضور علیہ السلام کو دی گئی۔ مسلم شریف کی روایت کے مطابق آپ علیہ السلام نے اسامہ کو طلب کیا اور ایک مسلمان کے قتل کی وجہ دریافت کی۔ اسامہ نے عرض کیا، حضور! اس نے محض جان بچانے کے لیے کلمہ پڑھا تھا، وہ دراصل مسلمان نہیں تھا۔

نبی علیہ الصلوٰۃ والسلام نے فرمایا ہلا شققت عن قلبہ تو نے اس کا دل چیر کر کیوں نہ دیکھا کہ اس کے دل میں کیا ہے۔ اسامہ بہت نادیم ہوئے اور حضور علیہ السلام سے التجا کی میری خطا کی معافی کے لیے اللہ تعالیٰ سے دعا کریں۔ حضور نبی کریم علیہ الصلوٰۃ والسلام نے فرمایا مَا تَصْنَعُ يَا إِلَهَ إِلَّا اللَّهُ إِذَا جَاءَ يَوْمَ الْقِيَامَةِ جب وہ شخص کلمہ

لا الہ الا اللہ نے کمر قیامت کے دن حاضر ہوگا، تو پھر تم کیا کرو گے۔ حضور یہ الفاظ بار بار دہراتے تھے۔ اس پر اسامہ نے تمنا کی کاش وہ آج کے دن مسلمان ہوتے اور ایمان قبول کرتے تاکہ اس قتل کا وبال ان کے سر پر نہ ہوتا۔ اس واقعہ کے بعد اسامہؓ بہت محتاط ہو گئے۔ اور صرف اسی شخص پر ہاتھ اٹھاتے جسکی اسلام دشمنی کی اچھی طرح تصدیق کر لیتے۔ حضرت سعدؓ کے متعلق بھی آتا ہے کہ وہ کہا کرتے تھے کہ میں بھی کسی شخص پر بغیر سوچے سمجھے تلوار نہیں اٹھاؤں گا۔ اور صرف اسی کے خلاف ہاتھ اٹھاؤں گا جس کے خلاف اسامہؓ کا ہاتھ اٹھے گا۔ بہر حال اللہ تعالیٰ نے اہل ایمان کو تنبیہ فرمائی کہ قتل جیسا انتہائی قدم پوری تحقیق کے بعد اٹھانا چاہیے۔

ارشاد ہوتا ہے۔ يَا أَيُّهَا الَّذِينَ آمَنُوا إِيْمَانُ وَالْعَمَلُ إِذَا ضَرَبْتُمْ فِي سَبِيلِ اللَّهِ جب تم سفر کرو، اللہ کے رستے میں۔ ضرب کا لفظ مختلف معانی میں استعمال ہوتا ہے۔ ضرب کا عام فہم معنی تو مارنا ہے اور اس کا معنی بیان کرنا بھی ہے جیسے قرآن پاک میں يَضْرِبُ اللَّهُ الْأَمْثَالَ اللہ تعالیٰ مثالیں بیان کرتا ہے۔ اور ضرب کا معنی سفر کرنا بھی ہے جیسا کہ اس آیت میں آیا ہے۔ اور فی سبیل اللہ سے مراد جہاد کے لیے نکلنا ہے۔ اس کی تشریح گذشتہ دروس میں بھی کی جا چکی ہے۔ تو بہر حال مطلب یہ ہے کہ اے مسلمانو! جب تم جہاد کے لیے سفر پر نکلو، یعنی تمہارا سفر محض اللہ کی رضا کے لیے ہو اس میں ملک گیری اور ہوس زر کو دخل نہ ہو۔ تو دوران سفر اگر کوئی ایسی صورت حال پیدا ہو جائے فَتَبَيَّنُوا تو اچھی طرح تحقیق کر لیا کرو وَلَا تَقُولُوا لِمَنْ أَتَىٰ إِلَيْكُمُ السَّلَامُ لَسْتَ مُؤْمِنًا اور جو شخص تمہیں اسلامی طریقے سے سلام کرے اس کے متعلق یہ نہ کہو کہ تم مومن نہیں ہو۔ مقصد یہ کہ جو شخص ظاہری طور پر زبان سے کلمہ پڑھ لیتا ہے اور تمہیں سلام کہتا ہے اس کو مسلمان سمجھو اور اس کے ساتھ مسلمانوں جیسا سلوک کرو۔

تحقیق کا حکم

اس کو قتل کرنا حرام ہے۔ ہو جاتا ہے۔ اگر وہ تمہیں دھوکہ دینے کے لیے اسلام کا اقرار کر رہا ہے تو اس کا معاملہ اللہ کے پاس ہے۔ اگر وہ جھوٹا ہے تو اللہ تعالیٰ خود اسے سزا دے گا۔ تمہیں اس پر شک نہیں کرنا چاہیے۔

چونکہ اس امر نے اُس مقتول کی بکریوں پر بھی قبضہ کر لیا تھا تو اللہ تعالیٰ نے اُسی طرف اشارہ فرمایا تَبْتَغُونَ عَرَضَ الْحَيَاةِ الدُّنْيَا تم دنیا کی زندگی کا سامان چاہتے ہو۔ عرض کا معنی دنیا کا ساز و سامان ہے۔ اللہ نے فرمایا یہ تو حقیر مال و متاع ہے۔ فَبِذَلِكَ اللَّهُ مَعَانِمْ كَثِيرٍ مگر اللہ تعالیٰ کے پاس بہت زیادہ غنیمتیں ہیں۔ خدا تو خزانوں کا مالک ہے اس کے پاس کسی چیز کی کمی نہیں۔ تمہیں ان بکریوں پر قبضہ کرنے کی بجائے اللہ تعالیٰ کے خزانوں پر نظر رکھنی چاہیے تھی۔ بعض روایات میں آتا ہے کہ حضور علیہ السلام نے وہ بکریاں مقتول کے خاندان والوں کو واپس بھجوا دی تھیں کیونکہ یہ مسلمانوں کے لیے جائز نہ تھیں۔

فرمایا كَذَلِكَ كُنْتُمْ مِنْ قَبْلِ اس سے پہلے تم بھی اسی شخص کی طرح تھے۔ تم کفر پر تھے۔ جب تم نے کلمہ پڑھ لیا تو تم پر اعتبار کر لیا گیا۔ اب تمہیں بھی ایسا ہی کرنا چاہیے تھا کہ جب اس شخص نے لَا إِلَهَ إِلَّا اللَّهُ کہہ دیا تھا تو اس پر اعتقاد کرنا تھا۔ حضور علیہ السلام کا اپنا طریق کار بھی یہ تھا۔ کہ جب دشمن پر حملہ مطلوب ہوتا تو آپ رات کو طلوع فجر تک انتظار فرماتے اگر اُس بستی سے اذان فجر کی آواز آجاتی تو سمجھتے کہ یہاں کچھ مسلمان بھی موجود ہیں۔ لہذا حملہ کا ارادہ ترک کر دیتے۔ اور اگر وہاں سے شعائد اسلام کی کوئی نشانی نہ ملتی تو حملہ کا حکم دے دیتے۔ بہر حال قانون یہی ہے کہ کوئی مسلمان کسی مسلمان کے ہاتھ سے نہ مارا جائے۔ فرمایا پہلے تم بھی ایسے ہی تھے فَمَنْ اللَّهُ عَلَيْكُمْ پھر اللہ نے تم پر احسان فرمایا، تم مسلمان ہو گئے فَتَبَيَّنُوا اب لازم ہے کہ تحقیق کر لیا کرو۔

اس سے یہ بات بالکل واضح ہو جاتی ہے کہ مسلمانوں کی آپس میں خون ریزی بالکل ممنوع ہے۔ مگر اس حکم پر عمل درآمد صرف اسی صورت میں ممکن ہے کہ مسلمانوں کی سرکنتہیت قائم ہو۔ خلافت کے خاتمہ کے بعد اہل اسلام کا مشترکہ سرکنتہ باقی نہیں رہا۔ یہی وجہ ہے کہ امت مسلمہ انار کی ہیں مبتلا ہے اور اس کا شیرازہ بکھر چکا ہے۔ اب مسلمانوں کا حال یہ ہے کہ کہیں دو ملک آپس میں الجھے ہوئے ہیں اور کہیں دو پارٹیاں دست و گمبیاں ہیں جب تک مسلمانوں کی اجتماعیت قائم نہیں ہوگی مسلمانوں کی آپس کی خون ریزی نہیں رک سکتی۔ اللہ تعالیٰ نے سختی سے منع فرمایا کہ ایک دوسرے کا خون بہایا جائے۔ یہ بڑی قیمتی چیز ہے۔ اور یہ قانون بھی واضح ہوتا ہے کہ جب کوئی ظاہراً اسلام کا اقرار کرتا ہے تو پھر اس کی جان، مال اور عزت مسلمانوں کے ہاتھوں محفوظ ہو جاتی ہے۔ اس کے خلاف ہاتھ اٹھانیکی اجازت نہیں آپس کی قتل و غارت تو کافروں کا شیوہ ہے، مگر آج مسلمان اسے اختیار کر چکے ہیں جو کہ نہایت ہی افسوس کی بات ہے۔ اللہ تعالیٰ نے کوئی حتمی قدم اٹھانے سے پہلے اچھی طرح تحقیق کر لیا حکم دیا ہے۔

ہرآن نگرانی

فرمایا اِنَّ اللّٰهَ كَانَ بِمَا تَعْمَلُوْنَ خَبِيْرًا تم جو کچھ بھی کرتے ہو، اللہ تعالیٰ ہر چیز کی خبر رکھتا ہے۔ وہ تمہارے ارادوں اور نیت سے واقف ہے تمہاری تمام کارگزاری پر اللہ تعالیٰ ہر وقت نگاہ رکھے ہوئے ہے اور تم ہر آن اس کی نگرانی میں ہو دوسرے مقام پر فرمایا اِنَّ رَبَّكَ لَبِالْحُوصَادِ بَشِيْكَ تمہارا رب گھات میں ہے۔ وہ تمہاری تمام حرکات کی نگرانی کر رہا ہے، لہذا کوئی ایسا بے احتیاطی کا کام نہ کرو جس سے کسی مسلمان کی جان تلف ہوتی ہو۔ اللہ تعالیٰ نے اہل ایمان کی حفاظت جان کا یہ قانون بھی بیان فرمادیا۔

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً ۖ وَكُلًّا وَعَدَ اللَّهُ الْحُسْنَىٰ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ۙ ⑨۵ دَرَجَاتٍ مِّنْهُ وَمَغْفِرَةً وَرَحْمَةً ۖ وَكَانَ اللَّهُ غَفُورًا رَّحِيمًا ۙ ⑨۶

۱۳
۶۵

ترجمہ: نہ نہیں برابر وہ لوگ جو پیچھے بیٹھنے والے ہیں ایماندار ہیں سے جن کو کوئی عذر نہیں اور وہ جو جہاد کرتے ہیں اللہ کے راستے میں اپنے مالوں اور اپنی جانوں کے ساتھ اسوائے ان لوگوں کے جو عذر والے ہیں۔ اللہ تعالیٰ نے فضیلت بخشی ہے جہاد کرنے والوں کو اپنے مالوں اور جانوں کے ساتھ بیٹھنے والوں کے مقابلہ میں دُجے کے اعتبار سے اور ہر ایک سے وعدہ کیا ہے اللہ تعالیٰ نے بھلائی کا۔ اور اللہ تعالیٰ نے فضیلت دی ہے جہاد کرنے والوں کو بیٹھنے والوں کے مقابلہ میں بہت بڑے اجر کی ⑨۵ یہ درجے ہیں اللہ تعالیٰ کی طرف سے اور بخشش اور مہربانی ہے اور اللہ تعالیٰ بہت بخش کرنے والا اور مہربان ہے ⑨۶

گزشتہ درس میں مسلمانوں کی حفاظت جان کا قانون بتلایا گیا تھا اور اس ربط آیات

اس کی تہیہ کی گئی تھی کہ بے احتیاطی کی وجہ سے کسی مسلمان کی جان ضائع نہ ہونے پائے۔
 حضور علیہ الصلوٰۃ والسلام کے زمانہ میں جب لوگ جہاد کے لیے جاتے تھے تو سب اوقات
 غلط فہمی کی بنا پر مسلمان کے ہاتھوں مسلمان قتل ہو جاتا تھا۔ اللہ تعالیٰ نے حکم دیا کہ کوئی
 انتہائی قدم اٹھانے سے پہلے اچھی طرح تحقیق کر لیا کرو۔ اس تہیہ کی وجہ سے یہ
 خطرہ پیدا ہو گیا تھا کہ کہیں لوگ جہاد میں شرکت سے محض اس لیے اعراض نہ کرنے
 لگیں کہ کوئی ایسی غلطی ہو جائے جس کی وجہ سے کسی مسلمان کی جان ناحق تلف ہو
 جائے۔ اس خدشے کو دور کرنے کے لیے اللہ تعالیٰ نے یہ آیات نازل
 فرمائیں اور واضح فرمادیا کہ جہاد میں حصہ لینے والے گھبر بیٹھ رہنے والوں سے
 یہ صورت اولیٰ اور افضل ہیں خواہ ان کا پیچھے رہ جانا کسی بھی وجہ سے ہو۔
 اللہ تعالیٰ نے مجاہدین کی فضیلت بیان فرما کر جہاد کی ترغیب دی ہے۔

ارشاد ہوتا ہے لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِّ

قاعدین اور
مجاہدین کا مقابل

وَالْمُجَاهِدُونَ فِي سَبِيلِ اللَّهِ يُمِيطُونَ أَعْيُنَ الْمُؤْمِنِينَ غَيْرِ أُولِي الضَّرَرِّ
 راستے میں جہاد کرنے والے مجاہد برابر نہیں ہیں۔ اور مجاہدین بھی ایسے جو جہاد کرتے
 ہیں بِأَمْوَالِهِمْ وَأَنْفُسِهِمْ اپنے مالوں کے ساتھ اور اپنی جانوں
 کے ساتھ۔ یعنی جب اللہ کے راستے میں نکلتے ہیں تو پھر اپنا مال اور جان
 دونوں اٹاتے اللہ کی راہ میں پیش کر دیتے ہیں۔ قَاعِدُونَ جمع ہے قَاعِدُ
 کی جس کا لغوی معنی بیٹھنے والے ہیں اور مراد وہ لوگ ہیں جن کی ضرورت بوجہ محاذ
 جنگ پر نہیں ہوتی اور وہ پیچھے بیٹھ رہتے ہیں۔ تاہم حسب ضرورت جہاد میں
 بالفعل شمولیت کے لیے بھی ہمہ وقت تیار ہوتے ہیں۔ آج کی اصطلاح میں

انہیں ریزرو فورس (RESERVE FORCE) کا نام دیا جاسکتا ہے۔ اپنی
 لوگوں کے متعلق فرمایا کہ پیچھے بیٹھنے والے مومن اور آگے لڑنے والے مجاہد
 برابر نہیں ہیں۔ البتہ درمیان میں غَيْرُ أُولِي الضَّرَرِّ کے الفاظ لاکر معذور
 لوگوں کو مستثنا کر دیا کہ ان پر کچھ الزام نہیں۔ اور مطلب یہ ہوا کہ بغیر غدر پیچھے

بیٹھنے والے مومنین اور میدان جنگ میں

شان نزول

جانے والے مجاہدین برابر نہیں ہیں بلکہ مجاہدین کو قاعدین پر ایک درجہ فضیلت حاصل ہے
اس آیت کی شان نزول کے متعلق احادیث اور تفاسیر میں مذکور ہے کہ
اولاً آیت کا یہ حصہ نازل ہوا لَا یَسْتَوِی الْقَاعِدُونَ مِنَ الْمُؤْمِنِينَ
وَالْمُجَاهِدُونَ فِي سَبِيلِ اللَّهِ اس پر حضرت عبداللہ بن ام مکتومؓ
کو تشویش لاحق ہوئی آپ نابینا تھے مگر قدیم الاسلام صحابی اور مؤذن بھی تھے۔
انہوں نے محسوس کیا کہ معذور ہونے کی وجہ سے وہ جہاد میں شریک نہیں ہو سکتے
اور پیچھے بیٹھے رہتے ہیں جب کہ مجاہدین جہاد میں بالفعل شریک ہو کر فضیلت
میں بڑھ جاتے ہیں۔ انہوں نے حضور علیہ السلام کی خدمت میں حاضر ہو کر عرض کیا
حضیر! میں معذور ہوں، اگر بنایا ہوتا تو ضرور

جہاد میں شریک ہوتا۔ آپ کی اس خواہش اور حسرت کے جواب میں اللہ تعالیٰ
نے غَیْرُ اُولِی الضَّعْفِ کے الفاظ نازل فرمائے۔ حضرت زیدؓ فرماتے ہیں
کہ جس مجلس میں یہ وحی نازل ہوئی، میں اس مجلس میں موجود تھا اور حضور
علیہ السلام کی ران مبارک میری ران پر تھی۔ جب وحی نازل ہوئی تو میری ران پر
اس قدر بوجھ پڑا کہ ایسا معلوم ہوتا تھا کہ میری ران ٹوٹ رہی ہے یہ وحی کا بوجھ
تھا۔ بہر حال اللہ تعالیٰ نے جہاد میں عملی شرکت نہ کرنے والوں میں سے معذور
افراد مثلاً ننگڑا، اندھا، اپاہج وغیرہ کو عذر کی بنا پر مستثنیٰ قرار دے دیا۔ اور اعلان
فرمادیا کہ بلا عذر پیچھے بیٹھنے والے اور جہاد میں بالفعل شریک ہونے والے برابر
نہیں بلکہ مؤخر الذکر لوگ اول الذکر لوگوں پر فضیلت رکھتے ہیں۔

معذوروں
کے لیے رعایت

معذوروں کا یہ استثنا، ایک شرط کے ساتھ مشروط ہے جس کا ذکر سورۃ
توبہ میں آتا ہے اِذَا تَصَاحَبَا لِلَّهِ وَرَسُولِهِ لَعْنَةُ اللَّهِ عَلَى الظَّالِمِينَ
میں قابل قبول ہے کہ وہ اللہ اور اس کے رسول کے حق میں خیر خواہ ہوں۔ اور
پیچھے بیٹھے مسلمانوں کی خیر خواہی کی باتیں کریں نہ کہ کوئی ایسا غلط پراپیگنڈا کریں

جس سے دشمن کو تقویت حاصل ہوتی ہو جنگی چالوں میں سے پراپیگنڈا بھی ایک مؤثر ہتھیار ہے اور ہر فریق اسے دشمن کے خلاف استعمال کرتا ہے۔ تاکہ اس کے اعصاب کمزور ہوں تو اس شرط کا مطلب یہ ہے کہ معذور لوگ دشمن کے پراپیگنڈا کا شکار نہ ہو کہ کوئی جھوٹی موٹی خبریں نہ پھیلا کر شروع کر دیں جس سے عوام میں بددلی پیدا ہوتی ہو۔ یہ رعایت اپنی معذوروں کو حاصل ہوگی جو اہل ایمان کے خیر خواہ ہوں گے اور کوئی ایسی بات نہیں کہیں گے جس سے جماعت المسلمین میں ضعف پیدا ہونے کا خطرہ ہو۔ اہل اسلام کے بدخواہوں کو یہ رعایت حاصل نہیں ہوگی بلکہ وہ عذرا اللہ معتوب ہوں گے تو فرمایا پیچھے رہ جاتے والے جہاد کرنے والے برابر نہیں ہیں، سوائے معذوروں کے۔

فرمایا قَضَلَ اللَّهُ الْمَجِدِّينَ بِأَمْوَالِهِمْ وَأَنْفُسِهِمْ عَلَى الْقُعْدِ دِينَ دَرَجَةً اللہ تعالیٰ نے اپنے مالوں اور جانوں کے ساتھ جہاد کرنے والوں کو بیٹھنے والوں پر فضیلت بخشی ہے ایک درجہ کے اعتبار سے یعنی پیچھے ہٹنے والوں کو وہ درجہ کہاں حاصل ہو سکتا ہے جو مال و جان کی بازی لگانے والوں کو اللہ کے ہاں حاصل ہے البتہ وَكَلَّا وَعَدَ اللَّهُ الْحُسْنَى اللہ نے سب کے ساتھ بھلائی کا وعدہ کر رکھا ہے۔ مقصد یہ کہ درجات میں تو دونوں گروہ برابر نہیں مگر بھلائی اور نیکی دونوں گروہوں کو حاصل ہوگی بشرطیکہ گھر بیٹھنے والے اسلام کے باقی احکام نماز، روزہ، زکوٰۃ وغیرہ پر عمل پیرا ہوں۔ ان لوگوں کو بھی نجات نصیب ہوگی، اللہ تعالیٰ نے ان کے ساتھ بھی رحمت کا وعدہ فرمایا ہے۔ تاہم وہ مجاہدین کے درجے کو نہیں پہنچ سکتے کیونکہ انہوں نے سر دھڑکی بازی لگا کر اپنی ساری قیمتی متاع بھی اللہ کے حضور پیش کر دی ہے۔

آیت کے اس حصہ كَلَّا وَعَدَ اللَّهُ الْحُسْنَى سے یہ بات بھی ثابت ہوتی ہے کہ جہاد فرض کفایہ ہے۔ امام ابو بکر حبصا ص اور دیگر مفسرین کہہ ام فرماتے ہیں کہ جہاد میں حصے لینے والے اور نہ لینے والوں سب کے ساتھ بھلائی کا وعدہ

درجہ کے اعتبار سے فضیلت

جہاد فرض کفایہ ہے

ہی اس بات کی دلیل ہے۔ کہ جہاد ہر کس و ناکس کے لیے فرض عین نہیں ہے
لہذا جماعت المسلمین میں سے کچھ لوگ جہاد میں حصہ لے لیں تو پوری ملت اس
فرض سبکو دش سمجھی جائے گی۔ اور اگر کوئی شخص بھی جہاد کے لیے تیار نہ ہو تو
سب گنہگار ہوں گے۔ جہاد کا معاملہ بھی جنازہ اور کفن و دفن والا ہے۔ کہ اگر
بستی، گاؤں، محلہ یا شہر کے کچھ لوگ مرنے والے کے کفن و دفن اور جنازہ کا انتظام
کر دیں تو یہ فرض سب کی طرف سے ادا ہو جائیگا اور اگر کوئی شخص بھی یہ
انتظام نہ کرے تو سارے کے سارے بستی والے گنہگار ہوں گے نماز جنازہ بھی فرض
کفایہ ہے۔

البتہ بعض غیر معمولی حالات (ABNORMAL) میں جہاد فرض عین بھی
ہو جاتا ہے۔ اگر دشمن مسلمانوں کی جماعت پر حملہ کر دے، تو اس وقت ہر عاقل
بالغ، مرد اور عورت پر جہاد فرض عین ہو جاتا ہے۔ ملکی دفاع کے لیے ہر
مسلمان کو اپنا حصہ ادا کرنا پڑے گا۔ اسی بنا پر امام ابو حنیفہؒ فرماتے ہیں کہ اس قسم
کے حالات میں عورت اپنے خاوند کی اجازت کے بغیر دشمن کے خلاف
تدبیر کے لیے جاسکتی ہے۔ اسی طرح غلام اپنے آقا کی اجازت کے بغیر جہاد
میں شریک ہو سکتا ہے۔

چار گروہ

قانون جہاد کی رو سے اب لوگ چار گروہوں میں تقسیم ہو جاتے ہیں پہلا
گروہ منافقین کا ہے۔ ان کے متعلق لَیْبَطِئْنَ اُیْحَاہُ ہے۔ کہ وہ جان بوجھ
کہ بلا عذر جہاد سے گم نہ کرتے ہیں۔ اور گھبر بیٹھتے ہیں دوسرا قاعدین کا ہے
جس کا ذکر آج کے درس میں آیا ہے۔ یہ وہ لوگ ہیں۔ جو بالفعل جہاد میں
شریک نہیں ہوتے مگر ضرورت پڑنے پر محاذ جنگ پر جانے کے لیے
مستعد ہوتے ہیں۔ تیسرا گروہ مجاہدین کا ہے۔ جو بالفعل جہاد میں شریک
ہو کہ مال و جان کا نذرانہ پیش کرتے ہیں۔ اور چوتھا گروہ معذوروں کا ہے
جو کسی عذر کی وجہ سے شریک جہاد نہیں ہو سکتے مگر اہل ایمان کے خیر خواہ

ہوتے ہیں۔ ان چاروں گروہوں میں سے اللہ تعالیٰ نے منافقین کی مذمت بیان کی ہے، قاعدین سے بھلائی کا وعدہ فرمایا ہے، مجاہدین کو بلند درجہ کی خوشخبری سنائی ہے اور معذورین کو مشنئی کیا ہے۔

جہاد باللسان

اس آیت کریمہ میں جہاد بالمال اور جہاد بالنفس کا ذکر ہے۔ تاہم ابو داؤد شریف اور ترمذی شریف کی روایت میں جہاد باللسان کا ذکر بھی آتا ہے اور جہاد باللسان کا بھی۔ یعنی جہاد زبان کے ساتھ بھی ہے اور اسلمہ کے ساتھ بھی ہے۔ ابو داؤد شریف کی روایت میں اس طرح آتا ہے جَاهِلُوا الْكُفَّارَ وَالْمُشْرِكِينَ بِأَمْوَالِكُمْ وَأَنْفُسِكُمْ وَاللِّسَانِ كُمْ یعنی کفار و مشرکین سے جہاد کرو، اپنے مالوں، جانوں اور زبانوں کے ساتھ تو گویا بوقت ضرورت لسانی جہاد بھی فرض ہو جاتا ہے۔ دین اسلام کی تبلیغ یعنی اللہ کے احکام کو دوسروں تک پہنچانا لسانی جہاد ہے۔ تقریباً بیان کے ذریعے اسلام کی تبلیغ یا اسلام کے متعلق کسی فرد یا جماعت کے شکوک و شبہات دور کرنا بھی زبانی جہاد کا حصہ ہیں۔ شاہ ولی اللہؒ فرماتے ہیں کہ اسلام کی تعلیم، اس کی اشاعت اور تبلیغ جہاد ہی کا ایک شعبہ ہے فرماتے ہیں کہ اللہ تعالیٰ نے مجھے اسی شعبے میں لگایا ہوا ہے اور میں اپنا فرض انجام دے رہا ہوں۔ آپ نے بارہ سال تک دہلی میں تعلیم دی، پھر حج کے لیے گئے۔ وہاں سے استفادہ حاصل کیا اور پھر واپس آکر ساری عمر تبلیغ کے شعبے میں لگے رہے۔ آپ بالفعل تو جہاد میں شریک نہیں ہو سکے تاہم آپ نے اسلامی تعلیمات کی ترویج کے لیے اپنا فرض احسن طریقے سے پورا کیا تبلیغ اسلام کے لیے تصنیف و تالیف بھی جہاد میں داخل ہے میرے سامنے جو قرآن پاک ہے اس کا ترجمہ اور کچھ حاشیہ شیخ السند کا ہے اور یہ آپ نے مالٹا میں اسیری کے دوران لکھا تھا۔ اور بقیہ حاشیہ آپ کے شاگرد حضرت شیخ الاسلام مولانا شبیر احمد عثمانیؒ نے مکمل کیا تھا۔ یہ بہترین،

جہاد بذریعہ
تصنیف

مستند اور مختصر حاشیہ ہے۔ آپ کے پاس جو قرآن کریم ہے اس کا ترجمہ اور مختصر حاشیہ حضرت مولانا احمد علی لاہوریؒ کا ہے۔ بڑا آسان اور عام فہم ترجمہ ہے۔ یہ بھی ایک عظیم جہاد ہے تصنیف و تالیف کے ذریعے جہالت کو مٹانا، علم کو پھیلانا، عدل و انصاف کو قائم کرنا ایمان اور توحید کو دنیا میں غالب کرنا معاصی اور فسق و فجور کا قلع قمع جہاد ہی کا حصہ ہے۔ بلکہ یہ جہاد کبیر ہے۔ حدیث شریف میں آیا ہے۔
يُوزَنُ مَدَادُ الْعِلْمِ بِدَمِ الشَّهِيدِ اَوْ قِيَامَتِ دُنَى اللَّهِ تَعَالَى
تصنیف و تالیف کرنے والے علما کی سیاہی کو شہیدوں کے خون کا درجہ عطا فرمائیں گے۔ تصنیف و تالیف کی اتنی بڑی فضیلت آئی ہے۔ گویا جہاد کی یہ چار شکلیں واضح ہو گئیں یعنی تصنیف و تالیف، تبلیغ، تعلیم اور جہاد بالفعل۔ جن لوگوں کو اللہ نے توفیق بخشی ہے وہ اللہ کی راہ میں مال بھی لگاتے ہیں اور جان بھی پیش کر دیتے ہیں۔ تاہم بعض لوگ جسمانی لحاظ سے اس قابل نہیں ہوتے کہ جنگ میں بنفس نفیس شامل ہو سکیں۔ ایسے لوگوں کو اللہ نے توفیق دی ہے۔ تو وہ جہاد بالمال میں شریک ہو سکتے ہیں۔ اللہ کے دین کے قیام اور غلبہ اسلام کے لیے جو مال خرچ کیا جائے اس کا درجہ عام صدقات و خیرات سے بہت بلند ہے۔ جہاد کا موقع تھا۔ ایک شخص حضور علیہ السلام کی خدمت میں ایک اونٹنی لایا، اس پر کجاوہ اور پالان کسا ہوا تھا۔ عرض کیا، حضور! یہ اونٹنی پوری طرح تیار ہے، اسے کسی مجاہد کے سپرد فرما دیجئے۔ آپ نے فرمایا تم نے بہت اچھا کام کیا۔ قیامت کے دن اللہ تعالیٰ تمہیں اس طرح کی سات سو اونٹنیاں عطا فرمائے گا۔ گویا جہاد کے لیے ایک پیسہ خرچ کرنے کا ادنیٰ درجہ سات گنا ہے۔ سورۃ النعام میں عام نیکی کا صلہ تو دس گنا بتایا ہے مَنْ جَاءَ بِالْحَسَنَةِ فَلَهُ عَشْرُ امْتِنَالِہَا مگر جہاد کے لیے اجر و ثواب سات سو گنا تک بڑھ جاتا ہے حضور علیہ السلام نے فرمایا ذُرْوَةُ سَنَابِلِ الْجِهَادِ یعنی اسلام کی کوٹھن کی بلندی جہاد ہے۔ جہاد کی وجہ سے ملت اسلامیہ میں استحکام پیدا ہوتا

ہے۔ حدود الشریعہ جاری ہوتی ہیں، برائی کا خاتمہ ہوتا ہے، کفر کا غلبہ ٹوٹتا ہے اور زمین میں خلافت کا نظام قائم ہوتا ہے۔

ترک جہاد
کا وبال

ایک عرصہ ہو املت اسلامیہ سے جہاد کا جذبہ ختم ہو چکا ہے۔ کفار نے اس جذبہ کو ختم کرنے کے لیے ایٹمی چوٹی کا زور لگایا ہے، ہندوستان میں مڑا دیا کو کھڑا کیا جس نے اعلان کیا اب جہاد منسوخ ہو چکا ہے۔ ایسا ہی کچھ پراپیگنڈا سرسید سے کروایا گیا۔ ایران میں یہ کام بہاء اللہ سے کروایا کہ نئی شریعت آگئی ہے لہذا اب جہاد کی ضرورت نہیں ہے۔ یہ سب انگریزوں کی خباثت ہے جس نے مسلمانوں میں ہندوئی پیدا کرنے کے لیے جہاد سے پیچھے ہٹایا خلافت کو ختم کر کے انگریزوں نے ملت اسلامیہ کی مرکزیت کو ختم کر دیا۔ اسلامی خلافت اور یکجہتی کی وجہ سے انگریز اور جرمن وغیرہ مسلمانوں سے خوفزدہ تھے چنانچہ انہوں نے ملی بھگت سے دنیا بھر میں مسلمانوں کو چھوٹے چھوٹے خطوں میں تقسیم کر دیا ہے تاکہ ان کی اجتماعیت ختم ہو۔ اور کسی مشکل کے وقت یہ ایک دوسرے کی مدد بھی نہ کر سکیں۔ یہی وجہ ہے کہ آج دنیا میں مسلمانوں کو کہیں بھی عزت کی زندگی نصیب نہیں۔ فلسطین اور افغانستان کے مسلمان بے یار و مددگار ہیں۔ ان کی کوئی مدد نہیں کر سکتا۔ انگریزوں نے ایسی پابندیاں لگا دی ہیں کہ چاہنے کے باوجود کوئی مسلمان اپنے بھائیوں کی مدد کو نہیں پہنچ سکتا۔ یہ سب غیر اقوام کی سازش کا نتیجہ ہے۔

فضول خرچی

اللہ تعالیٰ کا حکم تو یہ ہے کہ اپنا مال جہاد میں لگاؤ مگر آج مسلمانوں کا مال تعیش کے کاموں میں صرف ہو رہا ہے۔ آج مسلمانوں کی دولت کا رخ کھیل تماشے، عیاشی، فحاشی، مشرکانہ رسومات، اور بدعات کی طرف ہے۔ اسلام کی تعلیمات کو عام کرنے کے لیے کتنا روپیہ صرف ہو رہا ہے۔ عالیشان عمارتیں ضرور بن رہی ہیں مگر دین کی تبلیغ کی طرف کوئی توجہ نہیں۔ ہر شخص راتوں رات دنیا بھر کے خزانوں کا مالک بن جانا چاہتا ہے اور اسے اس بات کی کچھ پروا نہیں کہ ذرائع آمدن حلال ہیں یا حرام حالانکہ حکم یہ ہے **أَجْبِلُوا فِي الطَّلَبِ**

جائزہ ذرائع سے کھاؤ اور جائزہ امور پر خرچ کرو۔ جو کوئی حرام کاموں پر مال خرچ کرے گا۔
 عنہ اللہ ماثور ہوگا۔ آج صرف دس فیصدی لوگ دو متمند ہیں اور باقی نوے فیصدی
 سخت تکلیف میں مبتلا ہیں۔ آج کون ہے جو غریبوں کو بھی اپنا بھائی سمجھ کر اُن
 کے دکھ درد میں شریک ہو۔ آج کس کو احساس ہے کہ سب مسلمان بھائی بھائی
 ہیں۔ سب کا نظریہ حیات (۱۵۵۱-۵۶۲) ایک ہے لہذا ایک بھائی کو دوسرے
 بھائی کی ضروریات کا بھی خیال ہونا چاہیئے۔

ملی جذبہ

وہ لوگ کہاں گئے جن کے دلوں میں ملی جذبہ موجود تھا اور وہ اپنے بھائیوں
 کے لیے جذبہ ہمدردی رکھتے تھے۔ خواجہ نظام الدین اولیا سحری کے وقت کھانا
 نہیں کھاتے تھے۔ لوگوں نے کہا آپ جسمانی طور پر کمزور ہیں اور روزہ بھی رکھتے
 ہیں، کچھ کھاپی لیا کریں۔ فرمایا مجھے اُن غریب مسلمانوں کا خیال آ جاتا ہے، جن
 کے پاس سحری کرنے کے لیے کچھ نہیں ہوتا۔ جب اُن کا تصور آتا ہے۔ تو خلق
 سے لقمہ نیچے نہیں جاتا۔ فقہائے کرام فرماتے ہیں کہ اگر مغرب میں کوئی مسلمان
 عورت اغوا ہو جائے تو مشرق کے مسلمانوں پر اس کی امداد فرض ہو جاتی ہے
 فرماتے ہیں اگر مشرق کے رہنے والے کسی مومن کے پاؤں میں کانٹا چبھتا ہے
 تو مغرب والے مسلمان اس کی چھین محسوس کرتے ہیں۔ یہ تھا وہ جذبہ جس کی وجہ
 سے مسلمانوں کو دنیا میں عزت نصیب تھی اور اغیار اُن سے دہشت کھاتے تھے

اجر عظیم

فرمایا وَقَضَّیَ اللّٰهُ الْمُجَاهِدِیْنَ عَلَى الْقَعْدِیْنَ
 اَجْرًا عَظِیْمًا اللہ تعالیٰ نے مجاہدین کو فضیلت بخشی ہے
 پیچھے بیٹھنے والوں پر اور اجر عظیم بھی فرمایا دَرَجَاتٍ مِّنْهُ یہ درجے
 ہیں اللہ تعالیٰ کی طرف سے صحیحین کی روایت میں آتا ہے کہ حضور علیہ السلام
 نے فرمایا اللہ تعالیٰ نے مجاہدین کے لیے جنت میں سو درجے تیار کر رکھے ہیں
 اور ہر درجے میں اتنا فرق ہے جتنا آسمان اور زمین کے درمیان۔ فرمایا اس کے
 علاوہ اللہ تعالیٰ کی وَكَفُورَةٌ بخشش بھی ہے جو انہیں نصیب ہوگی۔

جہاد میں بعض کوتاہیاں ہو جاتی ہیں۔ کوئی مسلمان غلطی سے مارا جاتا ہے۔ تو اس قسم کی لغزشوں کے لیے اللہ تعالیٰ کی بخشش حاصل ہوگی وَرَحْمَةً اور اللہ تعالیٰ مجاہدین کو اپنی آغوش رحمت میں جگہ دے گا۔ اس کی مہربانی شامل حال ہوگی۔

کیونکہ اللہ تعالیٰ کی صفت یہ ہے وَكَانَ اللَّهُ عَفُورًا رَحِيمًا۔ وہ بخشنے والا ہے۔ انسان کا اعتقاد صحیح ہو، جذبہ اور طلب صادق ہو تو اللہ تعالیٰ بخشنے والا ہے۔ وہ ضرور معاف کر دے گا۔ اور رحیم ہے، اس کی مہربانی بڑی وسیع ہے۔ جب کوئی شخص اللہ کے دین، اسکی کتاب اور نبی کے مشن کو دنیا میں قائم کرنے کے لیے مال و جان کی قربانی دینے کے لیے تیار ہو جاتا ہے تو اللہ تعالیٰ کی بخشش و رحمت جوش میں آکر اسکی تمام کوتاہیاں معاف فرما دیتی ہے۔

إِنَّ الَّذِينَ تَوَفَّيْنَاهُمُ الْمَلَائِكَةُ ظَالِمِي أَنْفُسِهِمْ قَالُوا
 فِيمَ كُنْتُمْ قَالُوا كُنَّا مُسْتَضْعِفِينَ فِي الْأَرْضِ
 قَالُوا أَلَمْ تَكُنْ أَرْضَ اللَّهِ وَاسِعَةً فَتُهَاجِرُوا فِيهَا
 فَأُولَئِكَ مَأْوَاهُمْ جَهَنَّمُ وَسَاءَتْ مَصِيرًا ⑨۷
 إِلَّا الْمُسْتَضْعِفِينَ مِنَ الرِّجَالِ وَالنِّسَاءِ وَالْوِلْدَانِ لَا
 يَسْتَطِيعُونَ حِيلَةً وَلَا يَهْتَدُونَ سَبِيلًا ⑨۸
 فَأُولَئِكَ عَسَى اللَّهُ أَنْ يَعْفُو عَنْهُمْ وَكَانَ اللَّهُ
 عَفُوًّا غَفُورًا ⑨۹ وَمَنْ يُهَاجِرْ فِي سَبِيلِ اللَّهِ يَجِدْ
 فِي الْأَرْضِ مُرْغَمًا كَثِيرًا وَسَعَةً وَمَنْ
 يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ
 ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى
 اللَّهِ وَكَانَ اللَّهُ غَفُورًا رَحِيمًا ①۰۰

ترجمہ : بیشک وہ لوگ جن کو فرشتے وفات دیتے ہیں
 اس حال میں کہ وہ اپنی جانوں پر زیادتی کرتے ہیں (فرشتے)
 کہتے ہیں کہ تم کس بات میں تھے۔ وہ کہتے ہیں، ہم زمین
 میں کمزور تھے (فرشتے) کہتے ہیں کیا اللہ کی زمین کشادہ نہیں تھی
 کہ تم اس میں ہجرت کر جاتے۔ پس یہی لوگ ہیں کہ جن کا ٹھکانا

جہنم ہے اور بہت بُری جگہ ہے لوٹنے کی (۹۷) مگر وہ لوگ جو کمزور ہیں مردوں، عورتوں اور بچوں میں سے، جو نہیں طاقت رکھتے کسی تدبیر کی اور وہ نہیں راہ پاتے (۹۸) پس یہ لوگ ہیں۔ امید ہے کہ اللہ تعالیٰ ان کو معاف کر دے گا، اور اللہ تعالیٰ بہت معاف کرنے والا اور بخشش کرنے والا ہے (۹۹) اور جو شخص ہجرت کریگا اللہ کی راہ میں، وہ پائے گا زمین میں بہت سی جگہ اور وسعت۔ اور جو شخص نکلے گا اپنے گھر سے ہجرت کرتے ہوئے اللہ اور اس کے رسول کی طرف، پھر پالے اُس کو موت پس بیشک واقع ہو گیا اللہ پر اُس کا اجر۔ اور اللہ تعالیٰ بہت بخشنے والا اور مہربان ہے (۱۰۰)

گزشتہ درس میں مجاہدین اور قاعدین کا تقابلی جائزہ پیش کیا گیا تھا اور مجاہدین کی فضیلت اور اجر عظیم کا ذکر تھا۔ اب جہاد کے ساتھ ساتھ ہجرت کی ضرورت اور اسکی فرضیت کا تذکرہ ہے۔ اور بوقت ضرورت ہجرت نہ کرنے والوں کی سزا کا بیان ہے۔ جس طرح بعض حالات میں جہاد فرض کفایہ سے فرض عین بن جاتا ہے اسی طرح بعض اوقات ہجرت بھی فرض عین کے درجہ کو پہنچ جاتی ہے۔ جب کسی مقام میں کفار کو اس قدر غلبہ حاصل ہو جائے کہ مومن اپنے دین کے شعار پر عمل نہ کر سکے، تو مومن پر فرض ہو جاتا ہے کہ وہ اپنے گھر بار، کاروبار، وطن، عزیز و اقارب وغیرہ کو اللہ کی رضا کی خاطر چھوڑ کر دوسری جگہ چلا جائے جہاں وہ دین کے احکام پر آسانی سے عمل پیرا ہو سکے۔ چنانچہ مکہ مکرمہ میں ایسے حالات پیدا ہو چکے تھے کہ کفار نہ تو مسلمانوں کو نماز پڑھنے دیتے تھے۔ اور نہ ہی اسلام کے کسی دیگر شعار کو انجام دینے کی اجازت دیتے۔ اس کے علاوہ پیغمبر خدا صلی اللہ علیہ وسلم اور آپ کے متبعین کو طرح طرح کی اذیتیں دیتے تھے۔ ان حالات میں اہل اسلام نے مکہ سے ہجرت کر جانے کا فیصلہ کیا ہے۔ چنانچہ نبوت کے چھٹے سال مسلمانوں کا

ہجرت کی
فرضیت

ایک گروہ حبشہ کی طرف ہجرت کر گیا۔ وہ سنتے تھے کہ حبشہ کا بادشاہ رحم دل ہے اور وہ تعرض نہیں کرے گا، اس لیے امید کرتے تھے کہ وہاں جا کر مسلمان سکھ کا سانس لے سکیں گے۔ اس کے بعد پھر دوسرا قافلہ بھی حبشہ چلا گیا، مگر وہاں جا کر بھی اسلام کی پوری طرح آبپاری نہ ہو سکی۔ آخر مکی دور کے تقریباً تیرہ سال پورے ہونے پر اللہ تعالیٰ کا حکم آگیا کہ پیغمبر علیہ السلام اور آپ کے ماننے والے مدینہ کی طرف ہجرت کر جائیں۔ اس حکم کی تعمیل میں کئی جماعتیں مدینہ منورہ روانہ ہوئیں اور پھر خود حضور علیہ السلام بھی حضرت صدیق اکبرؓ کی معیت میں مدینہ پہنچ گئے آپ کے بعد بھی یہ سلسلہ جاری رہا اور وقتاً فوقتاً چھوٹی چھوٹی جماعتیں مکہ سے ہجرت کر کے مدینہ پہنچتی رہیں۔ اس طرح جس آدمی کو موقع ملتا وہ کفار کے حصار کو توڑ کر مدینہ منورہ پہنچ جاتا۔ اور اس طرح کفار کے ظلم و ستم سے بچ جاتا۔ حضرت عمرؓ نے حضور علیہ السلام سے پہلے بیس آدمیوں کی جماعت کے ساتھ ہجرت کی تھی۔

کوٹاہی کی سزا

جب ہجرت فرض ہو جاتی ہے تو پھر صاحب استطاعت کو دار الکفر میں ٹھہرے رہنے کی اجازت نہیں ہوتی اور اگر وہ جان بوجھ کر بلا عذر ہجرت نہیں کرتا تو جہنم کا مستحق ہوتا ہے۔ اللہ تعالیٰ نے اس ضمن میں سخت وعید سنائی ہے۔ البتہ بعض کمزور طبقوں کو ہجرت سے اس بنا پر استثناء قرار دیا گیا ہے کہ سفر ہجرت ان کے بس میں نہیں ہوتا بعض جسمانی طور پر اتنے کمزور ہوتے ہیں کہ سواری پر بھی سفر نہیں کر سکتے۔ بعض کے پاس زاد راہ نہیں ہوتا اور بعض راستے سے ناواقف ہوتے ہیں اور اس معاملہ میں انہیں کسی کا تعاون بھی حاصل نہیں ہوتا ایسے لوگ معذور سمجھے جاتے ہیں اور عند اللہ ماخوذ نہیں ہوتے بہر حال بلا عذر ہجرت سے گریز کرنے والوں کو سخت وعید سنائی گئی ہے۔

ارشاد ہوتا ہے۔ إِنَّ الَّذِينَ تَوَفَّيْنَاهُمُ الْغُلَاظِ الْبَاطِلِ وہ لوگ جن کی جان فرشتے نکالتے ہیں ان حالات میں ظالمی انفسہم

کہ وہ اپنے نفسوں پر ظلم کرنے والے ہوں۔ تو فی کا معنی کسی چیز کو پوسے طریقے سے قبض کر لینا ہوتا ہے۔ یہ لفظ موت پر بھی بولا جاتا ہے اور اس کے بعض دیگر معانی بھی ہیں۔ اپنی جانوں پر ظلم کا مطلب یہ ہے کہ اُن پر ہجرت فرض ہو چکی تھی۔ مگر وہ اس پر آمادہ نہ ہوئے جو شخص بھی اللہ تعالیٰ کے عاید کردہ فرض مثلاً نماز، روزہ حج، زکوٰۃ وغیرہ ادا نہیں کرتا، وہ اپنے آپ پر ظلم کرتا ہے۔ اسی طرح ہجرت بھی فرض تھی مگر اس فرض کو انجام نہ دینے والا ظالموں کی فہرست میں آگیا۔ تو فرمایا اس قسم کے مجرم لوگوں کی جب فرشتے روح قبض کرتے ہیں قَالُوا فَبِمَا كُنْتُمْ كُفَرًا تَعْرَضُونَ تم کس حال میں تھے۔ تم پر ہجرت فرض ہو چکی تھی، مگر تم نے دار الکفر کو کیوں نہ چھوڑا۔ تو وہ لوگ جواب دیتے ہیں قَالُوا كُنَّا مُسْتَضْعَفِينَ فَالْأَرْضُ مِمَّنْ زَيْنَ فِيهَا كَمَنْزُورِ خِيَالِ كَيْ جاتے تھے۔ فرشتے پھر سوال کرتے ہیں قَالُوا أَلَمْ تَكُنْ أَرْضُ اللَّهِ وَأَسْعَةً كَمَا كُنَّا فِيهَا کیا اللہ کی زمین وسیع نہیں تھی فتہا جبروا فیہا کہ تم اس میں ہجرت کر جاتے یہ درست ہے کہ تم کفار کے مقابلے میں کمزور تھے مگر کیا چلنے پھرنے سے بھی معذور تھے۔ تم میں اتنی ہمت تو تھی کہ اُس مقام سے چلے جاتے، پھر تم نے اللہ کے حکم کے مطابق ہجرت کیوں نہ کی۔ اللہ تعالیٰ نے ایسے لوگوں کے متعلق فرمایا فَأُولَٰئِكَ مَأْوَاهُمْ جَهَنَّمُ کہ ان کا ٹھکانا جہنم ہے وَسَلَّوْا مَصِيبًا اور وہ لوٹ کر جانے کی بہت بُری جگہ ہے۔ غرضیکہ فرض عین کے ہر تارک کے لیے یہی حکم ہے۔

فرمایا اس حکم سے یہ لوگ مستثنا ہیں إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ مردوں، عورتوں اور بچوں میں سے کمزور طبقہ، بعض اتنے معمر ہوتے ہیں کہ چلنے پھرنے سے معذور ہوتے ہیں اور بعض عورتوں بچوں کے ساتھ جانے والا کوئی نہیں ہوتا یا راستے کا علم نہیں ہوتا

معذوروں کے لیے رعایت

فرمایا لَا يَسْتَطِيعُونَ حِيلَةً اِیْسے کمزور لوگ ہجرت کر جانے کی کوئی تدبیر نہیں پاتے۔ ان کے پاس ہجرت کرنے کا کوئی ذریعہ نہیں ہوتا وَلَا يَهْتَدُونَ سَبِيلًا انہیں راستے کا علم بھی نہیں ہوتا۔ اِیْسے لوگ اللہ کے ہاں معذور تصور ہوں گے اور ان پر ہجرت نہ کرنے کی صورت میں کوئی گناہ نہیں ہوگا البتہ استطاعت رکھنے کے باوجود ہجرت سے گریز کرنے والا کبیرہ گناہ کا مرتکب ہوگا اور اس کا ٹھکانا جہنم ہوگا۔ اِن معذور اور کمزور لوگوں کے متعلق فرمایا فَأُولَٰئِكَ عَسَى اللّٰهُ اَنْ يَّعْفُو عَنْهُمْ اُمید ہے کہ اِیْسے لوگوں کو اللہ تعالیٰ معاف فرمادے گا۔ کیونکہ وہ مجبور ہیں۔ وَكَانَ اللّٰهُ عَفُوًّا غَفُورًا۔ اللہ تعالیٰ بہت زیادہ معاف کرنے والا اور بہت زیادہ بخشش کرنے والا ہے۔

ہجرت کی
برکات

فرمایا وَمَنْ يُّهَاجِرْ فِي سَبِيلِ اللّٰهِ جُودِ اللّٰهِ جو شخص اللہ کے راستے میں ہجرت کرے گا يَجِدْ فِي الدَّرَاسِ مُرَافَعًا كَثِيرًا وہ زمین میں بہت جگہ پائے گا۔ مُرَافَعًا اُس جگہ کو کہتے ہیں جہاں کوئی بھاگ کر چلا جائے اور غم مٹتی ہو بھی کہتے ہیں۔ اور رُفْعًا کہتے ہیں کہ کوئی شخص اپنے مخالف کی ناک پر مٹی مل کر چلا جائے بہر حال مُرَافَعًا کا معنی اِیْسے ہجرت ہے کہ جو شخص ہجرت کے ارادے سے نکلے گا وہ ضرور مناسب جگہ تلاش کرے گا۔ اس کے علاوہ وَسَعَةً اُسے وسعت بھی میسر آجائے گی یعنی اللہ تعالیٰ اُس کے زرق میں کشادگی پیدا فرمادیں گے، گویا اللہ تعالیٰ ہجرت کے نتیجہ میں ممکنہ تکالیف کو دور فرمادے گا۔

ہجرت کا معاملہ بڑا دشوار ہے۔ حدیث شریف میں آتا ہے، شَانِ الْهَجْرَةِ لَشَدِيدٍ جب آدمی اپنا کاروبار، زمین، مکان وغیرہ چھوڑ کر چلا جاتا ہے تو بعض اوقات نئی جگہ پر اُسے آب و ہوا موافق نہیں آتی اور انسان طرح طرح کی بیماریوں میں مبتلا ہو جاتا ہے۔ مکے سے مدینہ جانے

و اے بہت سے مہاجرین بخار میں مبتلا ہو گئے تھے۔ بعض اوقات غذا موافق نہیں آتی، زبان کا مسئلہ پیدا ہوتا ہے اور دیگر کئی قسم کی پریشانیاں لاحق ہوتی ہیں اس لیے ہجرت کا معاملہ بڑا دشوار ہے۔ مگر اس کا اجر بھی بہت بڑا ہے۔

ہجرت دو مقاصد کے لیے ہوتی ہے۔ پہلا مقصد یہ ہے کہ مسلمان ایسے دارالکفر میں ہیں جہاں وہ دین کے شعار پورے نہیں کر سکتے، اس لیے انہیں ایسی جگہ پر ہجرت کرنا فرض عین ہو جاتا ہے۔ جہاں مسلمانوں کی مرکز قوت موجود ہو اور وہ اپنے دینی فرائض آزادی کیساتھ پورے کر سکیں۔ حضور علیہ السلام کے مدینہ طیبہ پہنچنے پر وہاں مرکز قوت میسر آ گئی تھی وہ دارالہجرت قرار پایا۔ چنانچہ اس دور میں مسلمانوں کا مرکز قوت ہی مقام پر پہنچنا ضروری ہو گیا تھا۔ اسی مہم کے تحت صحابہ کرامؓ اور خود حضور علیہ السلام نے بھی ہجرت کی۔ اس سے پہلے جد الانبیاءؑ حضرت ابراہیم علیہ السلام نے بھی عراق سے ہجرت کی تھی۔

مقاصد ہجرت

اگر کسی مقام پر اسلام کی مرکز قوت ضائع ہو جائے تو اسکی بحالی کے لیے بھی ہجرت ناگزیر ہو جاتی ہے، یہ ہجرت کا دوسرا مقصد ہے۔ قریبی زمانہ میں اس کی مثال حضرت سید احمد بدایونیؒ اور شاہ اسماعیل شہیدؒ کی ہجرت ہے۔ یہ بزرگ دہلی سے ہجرت کر کے سرحد پہنچے تاکہ وہاں مرکز اسلام قائم کر کے ہندوستان میں اپنی کھوئی ہوئی طاقت بحال کر سکیں۔ انہوں نے ہجرت کے لیے بڑا طویل اور کٹھن راستہ اختیار کیا۔ رائے بریلی سے دہلی پہنچے وہاں سے کلکتہ، پھر مدراس اور پھر سندھ سے ہوتے ہوئے قندھار گئے، قندھار سے پشاور آئے اور اس طرح انہوں نے تقریباً اڑھائی تین ہزار میل کا سفر طے کیا، یہاں سے وہ کشمیر جا کر اُسے مرکز بنانا چاہتے تھے مگر ان کی یہ خواہش پوری نہ ہو سکی۔ انہوں نے چار سال تک انتھاک جدوجہد کی مگر مسلمانوں کی بد بختی اور ان کی نالائقی اور جاسوسی کی وجہ سے کامیابی سے ہمکنار نہ ہو سکے اور جام شہادت نوش فرما گئے۔ شاہ عبدالعزیز محدث دہلویؒ کے زمانے میں جب انگریزوں نے

ہندوستان میں غلبہ حاصل کر لیا تو شاہ صاحب نے اپنے فتویٰ کے ذریعے ہندوستان کو دار الحکرب قرار دے دیا تھا۔ بہر حال یہ وہ مقاصد ہیں جن کے حصول کے لیے ہجرت ضروری ہو جاتی ہے۔

مہاجر کیلئے
اجر و ثواب

آیت کے اگلے حصے میں مہاجر کی فضیلت، اور اس کے لیے اجر و ثواب کا ذکر ہے۔ وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ جو شخص اللہ اور اس کے رسول کی طرف اپنے گھر سے مہاجر بن کر نکلا تو يَدْركُهُ السُّوْتُ پھر اسے اس کو موت نے پایا۔ فَقَدْ وَقَعَ أَجْرُهُ عَلَى اللَّهِ پس اس کا اجر اللہ پر واقع ہو گیا۔ یعنی مہاجر گھر سے چل کر اگر جائے ہجرت پر نہ بھی پہنچ سکے تو اسے ہجرت کا ثواب حاصل ہو جائے گا۔ مکی دور میں جب ہجرت کا اعلان ہوا۔ تو ایک ضعیف اور بیمار شخص بھی ہجرت کے لیے تیار ہو گیا۔ وہ خود تو چل پھر نہیں سکتا تھا، اس نے اپنے بیٹوں سے کہا کہ مجھے کسی طرح یہاں سے نکال کر لے چلو۔ انہوں نے ہر چہد کہا کہ تم سفر کے قابل نہیں ہو، لہذا تم ہجرت سے مستثنیٰ ہو، مگر بوڑھا بصد تھا کہ وہ اللہ اور اس کے رسول کی طرف ضرور ہجرت کرے گا۔ بالآخر اس کے بیٹے اسے اٹھا کر چل پڑے۔ ابھی مکے سے چند میل دور تنعیم کے مقام پر آئے تھے کہ بوڑھے کا انتقال ہو گیا۔ کافروں نے خوب تمسخر اڑایا مگر اللہ تعالیٰ نے یہ آیت نازل فرمادی کہ جو کوئی ہجرت کے لیے چل نکلے، پھر اسے راتے میں موت آجائے، تو اس کا اجر و ثواب اللہ پر واقع ہو گیا۔ یعنی خداوند کریم اسے ہجرت کا پورا پورا بدلہ عطا فرمادیں گے۔ البتہ یہ بات یاد ہے۔ کہ ہجرت کے ثواب کا حقدار وہی شخص ہے، جو خالص نیت سے اللہ کی رضا، اس کے رسول کے اتباع اور دین کی بلندی کے لیے ہجرت کرتا ہے۔ جو شخص کسی دیگر نیت سے ہجرت کرے گا، اللہ تعالیٰ اس کی کوئی ذمہ داری قبول نہیں کرے گا۔ بخاری شریف کی روایت میں آتا ہے کہ مکے سے ایک شخص عورت

کی خاطر ہجرت کر کے گیا حضور علیہ السلام نے فرمایا جو شخص دنیا یا عورت کی خاطر ہجرت کر کے جائے گا اُسے وہی کچھ ملیگا۔ وہ آخرت میں اجر و ثواب کا مستحق نہیں ہوگا۔

ہجرت و سیر
معتزل میں

مفسرین کرام فرماتے ہیں کہ ہر مقدس سفر کا حکم ہجرت کے سفر کا ہی ہے جو شخص خالص نیت سے حج کے سفر پر روانہ ہوتا ہے، جہاد کے لیے نکلتا ہے، یا دین کی تعلیم کی خاطر گھر سے چلتا ہے، پھر راستے میں اُس کی موت واقع ہو جاتی ہے تو اس کا اجر اللہ کے ذمہ واقع ہو گیا۔ شاہ ولی اللہ محدث دہلوی فرماتے ہیں کہ ہجرت بعض دیگر وجوہات سے بھی فرض ہو جاتی ہے۔ مثلاً کوئی مسلمان کسی مقام میں گناہ میں مبتلا ہے اور اُس سے بچ نہیں سکتا۔ تو اس کے لیے لازم ہے کہ اس جگہ کو چھوڑ جائے تاکہ وہ گناہ سے بچ جائے۔ یا کسی جگہ مسلمان کو رزق حلال نصیب نہیں، وہ ایسی جگہ پھنسا ہوا ہے۔ جہاں اُسے سو فیصدی حرام رزق حاصل ہوتا ہے تو ایسے شخص کے لیے بھی ہجرت فرض ہو جاتی ہے آپ فرماتے ہیں کہ اگر کوئی شخص دنیاوی اشغال میں اس قدر منہمک ہو کہ خدا کی طرف توجہ دینا نصیب نہیں ہوتا، تو اُسے چاہیے کہ مسجد میں اعتکاف بیٹھ جائے تاکہ اپنے رب سے تعلق پیدا کر سکے۔

بہر حال فرمایا جو کوئی شخص اپنے گھر سے ہجرت کے لیے نکلے گا تاکہ وہ اللہ اور اس کے رسول کی طرف جائے اور پھر اُسے راستے میں موت آجائے گی تو اُسے اللہ تعالیٰ ہجرت کا پورا ثواب عطا کر دیں گے وَكَانَ اللَّهُ غَفُورًا رَحِيمًا اللہ تعالیٰ بہت زیادہ بخشنے والا اور مہربان ہے۔ وہ ایسے لوگوں پر خاص مہربانی فرمائے گا۔

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ ۖ إِنَّ خِفَافَكُمْ أَنْ يُفْتِنَكُمْ الَّذِينَ كَفَرُوا ۚ إِنَّ الْكَافِرِينَ كَانُوا لَكُمْ عَدُوًّا مُّبِينًا ۝۱۰۱

ترجمہ : اور جب تم زمین میں سفر کرو، پس تم پر کوئی گناہ نہیں ہے کہ کم کر دو نماز میں سے۔ اگر تمہیں خوف ہو کہ تمہیں فتنہ میں ڈالیں گے، کفر کرنے والے لوگ بیشک کفر کرنے والے تمہارے کھلے دشمن ہیں ۝۱۰۱

گزشتہ آیات میں جہاد اور مجاہدین کی فضیلت کا بیان تھا، پھر ہجرت کی فرضیت اور اس میں کوتاہی کرنے والوں کے لیے وعید کا تذکرہ تھا، ہجرت اور جہاد کے لیے دور دراز کا سفر اختیار کرنا پڑتا ہے۔ جہاد میں خاص طور پر دشمن کے ساتھ مقابلے یا اس کے تعاقب میں بہت دور تک جانا پڑتا ہے۔ بہر حال ان دونوں امور کے لیے سفر کا اختیار کرنا ضروری ہو جاتا ہے۔ اب اس رکوع میں دورانِ سفر نماز کا حکم بیان کیا گیا ہے پہلی دو آیات کا تعلق اسی موضوع سے ہے۔ مفسرین کرام فرماتے ہیں کہ پہلی آیات کا تعلق مطلقاً سفر کے ساتھ ہے، خواہ وہ سفر کسی بھی نوعیت کا ہو، اور دوسری آیت کا تعلق خوف کی حالت میں نماز پڑھنے سے ہے۔

سفر ایک دشوار چیز ہے۔ حضور علیہ الصلوٰۃ والسلام کا ارشاد مبارک ہے اَلسَّفَرُ قِطْعَةٌ مِّنَ الْعَذَابِ يَمْنَعُ أَحَدَكُمْ نَوْمَهُ ۚ اَلْخِيعَةُ سَفَرٌ اس کے اثرات عذاب کا ٹکڑا، جو تمہاری نیند میں بھی خلل کا باعث بنتا ہے۔ دورانِ سفر انسان آرام و راحت سے محروم ہو جاتا ہے۔ کھانے پینے کا نظام متاثر ہوتا ہے، گھربار سے دور

ہو جاتا ہے۔ اسی لیے ایک حدیث شریف میں آتا ہے کہ تم میں جب کوئی سفر کرتا ہے تو کسی ضرورت کے تحت ہی کرتا ہے، لہذا جب ضرورت پوری ہو جائے **فَلْيُعِجِّلْ إِلَى أَهْلِهِ** تو فوراً اپنے گھر کی طرف واپس آ جانا چاہیے۔ سفر ہر حال کلفت کا باعث ہے۔

سفر کی حالت میں بعض شرعی احکام بدل جاتے ہیں اور مسافر کو بعض رعایتیں حاصل ہو جاتی ہیں۔ مثلاً روزہ افطار کرنے کی اجازت ہوتی ہے۔ اور چار رکعت والی نماز نصف رہ جاتی ہے۔ یعنی چار رکعت کی بجائے صرف دو رکعت پڑھی جاتی ہے۔ البتہ دو یا

تین رکعت والی نماز پوری پڑھی جاتی ہے۔ کیونکہ تین کا نصف ڈیڑھ ہے اور ڈیڑھ رکعت کی کوئی نماز نہیں ہے۔ لہذا یہ اپنی جگہ پر قائم رہتی ہے۔ تاہم ظہر، عصر اور عشاء کی نمازوں میں دو رکعت کی تخفیف ہو جاتی ہے۔ ان میں قصر کرنے کا حکم آ

شرعی سفر
کی مسافت

قرآن پاک یا فرمان رسول علیہ السلام میں شرعی سفر کو صراحت کے ساتھ متعین نہیں کیا گیا جس پر نماز قصر ہو جائے یا روزہ افطار کرنے کی اجازت ہو۔ اسی لیے شاہ ولی اللہ محدث — دہلوی فرماتے ہیں کہ شرعی سفر کے تعین کے لیے کئی عوامل کو دیکھنا پڑتا ہے۔ لہذا اس میں غور و فکر کی ضرورت ہے اس ضمن میں جو کچھ افادہ کیا گیا ہے اس کا دار و مدار صحابہ کرامؓ کے عمل پر ہے۔ چنانچہ شرعی مسافت کے مسئلہ میں کافی اختلاف پایا جاتا ہے۔ اہل ظواہر، تہن یا نو میل تک کی مسافت کو بھی شرعی سفر شمار کرتے ہیں حالانکہ چار، پانچ یا چھ میل تو انسان اپنے گھر سے اپنے کھیت، فیکڑی یا دفتر وغیرہ کے لیے بھی چلے جاتے ہیں۔ بعض اوقات آدمی حفظانِ صحت کی خاطر چار پانچ میل کی سیر کر لیتا ہے۔ تو اتنی قلیل مسافت کا سفر شرعی نہیں ہو سکتا۔ اس کے لیے کسی معتد بہ مسافت کا تعین کرنا پڑے گا۔

امام ابو حنیفہؒ اور امام مالکؒ چار برد کو شرعی سفر تسلیم کرتے ہیں ایک برد و بارہ میل کا ہوتا ہے اور اس طرح شرعی سفر کی کم از کم مسافت ۴۸ میل بنتی ہے۔ بعض

علمائے کرام تین بید یعنی ۳-۴ میل کو شرعی سفر مانتے ہیں۔ امام ابوحنیفہؒ کے نزدیک شرعی سفر دراصل تین دن کی مسافت ہے۔ اوسط رفتار سے کوئی شخص پیدل یا اونٹ پر جتنا سفر تین دن میں طے کرتا ہے، وہی شرعی سفر ہے۔ یہ عام طور پر بارہ تا سو کہ میل یا کم یہ ہوتا ہے کیونکہ مسافر کو آرام بھی کرنا ہوتا اور دیگر ضروریات زندگی کو بھی پورا کرنا ہوتا ہے۔ اس لحاظ سے امام صاحب نے شرعی سفر کی مسافت چار بید یعنی اڑتالیس میل مقرر کی ہے اور اسی پر زیادہ علمائے حنفیہ کا اتفاق ہے۔ تاہم نسا ذالاساتذہ مولانا عبدالحی لکھنویؒ، امام اہل سنت و اجماعت مولانا عبد الشکور لکھنویؒ اور مولانا خلیل سہارنپوریؒ وغیرہم تین بید یعنی ۳-۴ میل کے قائل ہیں۔

سمندری سفر کے لیے بھی امام ابوحنیفہؒ تین دن مسافت ہی متعین کرتے ہیں۔ بادبانی کشتی تین دن میں اوسط رفتار سے جتنا سفر کرتی ہے۔ وہی سفر ہے، خشکی کی نسبت آبی راستہ کے ذریعہ نسبتاً کم سفر طے ہوتا ہے جو کہ تقریباً بیس میل کے قریب بنتا ہے۔ لہذا دریائی یا سمندری شرعی سفر بیس میل ہوگا اس سے کم شرعی سفر شمار نہیں ہوگا۔

نماز میں
قصر

ارشاد ہوتا ہے وَإِذَا ضَعِفْتُمْ فِي الْأَرْضِ جَبْتُمْ زَمِينَ فِي سَفَرٍ
کہو فلیس علیکم جناح ان تقصروا من الصلوة
تو تم پر کوئی گناہ نہیں کہ تم نماز میں سے کچھ کم کر دو۔ اس کمی سے مرد تعداد رکعت کی کمی ہے نہ کہ کسی ایک رکعت میں مطلوبہ قرائت میں کمی۔ اس طرح چار رکعت والی نماز کی صرف دو رکعت ادا کی جائیں گی۔ حضرت عائشہؓ کی روایت میں آتا ہے کہ اصل نماز دو رکعت ہی تھی مگر اقامت کی صورت میں اسے چار کر دیا گیا۔ چنانچہ سفر کی حالت میں اسے اپنی اصل حالت دو رکعت پر برقرار رکھا گیا ہے۔ مسند احمد کی روایت میں یہ بھی آتا ہے کہ حضور علیہ السلام نے فرمایا عید الفطر اور عید الاضحیٰ کی نماز بھی دو دو رکعت ہے اور جمعہ کی نماز بھی دو رکعت ہے اور مسافر کی نماز بھی دو ہی رکعت ہے۔ یہ مکمل نماز ہے کیونکہ سفر میں اتنی ہی پڑھنے کا حکم ہے۔

اگر کوئی مسافر شخص اکیلا نماز پڑھ رہا ہو یا امامت کرا رہا ہے تو وہ چار کی بجائے دو رکعت پڑھے گا اور اگر مقیم امام کے پیچھے نماز ادا کر رہا ہے تو پھر اُسے چار رکعت پوری کرنا ہوں گی، حتیٰ کہ امام کے پیچھے اگر چوتھی رکعت میں آکر شامل ہوا تو پھر بھی اُسے چار رکعت ہی پوری کرنا ہوں گی۔ خود امام ہونے کی صورت میں حضور علیہ السلام نے منیٰ اور عرفات میں دو دو رکعت ہی پڑھائیں اور مسافر امام کے لیے یہ بھی حکم ہے کہ وہ بلند آواز سے اعلان کرے کہ ہم مسافر ہیں اَتَمُّوا الصَّلَاةَ تم اپنی نماز پوری کر لو۔ چنانچہ حضور علیہ السلام نے دو رکعت پڑھ کر سلام پھیر دیا، مسافر نمازیوں نے بھی ایسا ہی کیا البتہ مقیم نمازیوں کے لیے چار رکعت مکمل کرنے کا حکم تھا۔

قصر کی
شرعی حیثیت

اب یہ مسئلہ بھی پیدا ہوتا ہے کہ سفر میں قصر کرنا واجب ہے یا مستحب۔ امام ابو حنیفہؒ اور امام مالکؒ اُسے وجوب کا درجہ دیتے ہیں اور فرماتے ہیں کہ قصر نہ کرنے والا مسافر گنہگار ہوگا۔ البتہ امام شافعیؒ اور امام احمدؒ فرماتے ہیں کہ یہ مستحب ہے۔ گویا سفر میں قصر کرنا افضل ہے۔ اگر پوری نماز پڑھ لے تو گنہگار نہیں ہوگا۔ حضرت عمرؓ کی روایت میں آتا ہے کہ قصر کرنا صدقۃ قتلہ قَدْ قَتَلَ اللّٰهُ بِهَا عَلَیْكُمْ فَاقْبِلُوا صَدَقَتَهُ یہ اللہ تعالیٰ کی طرف سے صدقہ ہے، اس صدقہ کو قبول کرنا چاہیے اور ادھی نماز پڑھنا چاہیے۔ اس حدیث کا پس منظر یہ ہے کہ حضرت یعلیٰ ابن امیہؓ نے حضرت عمرؓ سے دریافت کیا کہ اس آیت سے تو یہ معلوم ہوتا ہے کہ نماز میں قصر کا حکم صرف خوف کی حالت میں ہے جب کہ حضور علیہ السلام نے امن کی حالت میں بھی قصر نماز پڑھی، فتح مکہ کے بعد مسلمانوں کو لوہے سے عرب میں غلبہ حاصل ہو گیا تھا مگر آپؐ نے دو سال بعد یعنی حجة الوداع کے موقع پر بھی نماز دو رکعت ہی ادا فرمائی اس کے جواب میں حضرت عمرؓ نے کہا، بھائی! میں نے بھی حضور علیہ السلام سے سنا ہے کہ بظاہر یہ آیت خوف کی حالت کے متعلق ہی ہے مگر درحقیقت یہ اللہ تعالیٰ کی جانب سے معافی

اور صدقہ ہے اور اس کا قانون یہ ہے کہ صدقہ ہمیشہ کے لیے ہوتا ہے ایک دفعہ دے کر اُسے واپس نہیں لیا جاتا کہ یہ ایک کچھنہ حرکت ہے۔ اللہ تعالیٰ تو سب کمزوریوں کا کرمیم ہے لہذا اس کی طرف سے سفر میں دور کعت کی معافی کا صدقہ قبول کرنا چاہیے۔

وطن اصلی
اور وطن اقامت

کسی شخص کا وطن اصلی وہ مقام ہے، جہاں وہ پیدا ہوا، اس کا گھر بار، بیوی بچے مکان، زمین، دکان، فیکٹری، دفتر وغیرہ ہے اور وطن اقامت وہ جگہ ہے جہاں کوئی شخص شرعی سفر کمر کے پندرہ دن یا زیادہ مدت کے لیے عارضی طور پر مقیم ہوتا ہے۔ نماز سے متعلق وطن اصلی اور وطن اقامت کا حکم یکساں ہے ہر دو مقامات پر انسان پوری ہی نماز ادا کرے گا، حضرت عبداللہ بن عمرؓ اور بعض دوسرے صحابہ سے ثابت ہے کہ اگر کوئی آدمی اپنے اصلی وطن سے اڑتالیس میل یا زیادہ دور جا کر پندرہ دن سے کم مدت بٹھرنے کا ارادہ کرے تو وہ مسافر شمار ہوگا اور نماز قصر ادا کرے گا۔

حضرت عثمانؓ خجج کے لیے مکہ مکرمہ آئے تو انہوں نے منیٰ اور عرفات وغیرہ میں پوری نماز ادا کی، تو لوگوں نے اعتراض کیا کہ باقی صحابہؓ نے ان مقامات پر نماز قصر ادا کی ہے، مگر آپ پوری نماز پڑھتے ہیں اس معاملہ میں حضرت عبداللہ بن مسعودؓ بہت ناراض ہوئے کیونکہ مسافر کے لیے نماز قصر واجب ہے نہ کہ محض مستحب۔ اس پر حضرت عثمانؓ نے جواب دیا کہ لوگو! اَلْحُجَّ تَاَهَّلَتْ بِمَكَّةَ مِنْذُ قَدِمْتُ فِيهَا میں نے مکہ میں نکاح کر لیا ہے اور میں نے حضور صلی اللہ علیہ وسلم سے سنا ہے آپ نے فرمایا مَنْ تَاَهَّلَ بِبَلَدَةٍ فَلْيُصَلِّ صَلَاةَ الْمُقِيمِ جو شخص کسی شہر میں نکاح کر لیتا ہے تو اُسے وہاں پر مقیم کی نماز پڑھنی چاہیے چنانچہ یہ مسئلہ بھی واضح ہو گیا کہ سسرال میں جا کر پوری نماز ادا کرنی چاہیے۔

سنتوں کا مسئلہ

یہ مسئلہ تو واضح ہو گیا کہ شرعی سفر کے دوران نماز قصر پڑھی جائے گی یعنی

چار فرض کی بجائے صرف دو ادا ہوں گے۔ اب رہاسنتوں کا مسئلہ کہ کیا یہ بھی پڑھی جائیں گی یا نہیں۔ یہ مسئلہ فتاویٰ عالمگیری میں بھی موجود ہے۔ اور شاہ ولی اللہ محدث دہلوی نے شرح موطا میں بھی لکھا ہے۔ فرماتے ہیں کہ سفر کی دو حالتیں ہوتی ہیں۔ جب کوئی شخص فی الواقع سفر کر رہا ہوتا ہے تو وہ سفر جاری کہلاتا ہے اور جب دوران سفر کسی مقام پر قیام کرتا ہے تو وہ نزول ہوتا ہے۔ سفر جاری میں سنتوں کو ترک کر دینا چاہیے۔ اور نزول کی حالت میں اگر سنتیں پڑھ لے تو بہتر ہے، ضروری نہیں۔ اگر نہ پڑھیں گا تو کوئی باز پرس نہیں ہوگی۔ البتہ حدیث شریفہ میں آتا ہے کہ حضور علیہ الصلوٰۃ والسلام فجر کی سنتیں سفر و حضر ہر حالت میں ادا فرماتے تھے۔ اور وتر چونکہ واجب ہیں، آپ وہ بھی ضرور پڑھتے تھے یہاں پر فلیس علیکم جناح کے الفاظ خاص طور پر قابل توجہ ہیں۔ کہ نماز قصر کرنے میں تم پر کوئی صرح نہیں۔ دوران سفر نماز کم ہو جانے سے بعض اذہان میں یہ خیال آسکتا تھا۔ کہ رکعتوں کی کمی کی وجہ سے شاید ثواب میں بھی کمی واقع ہو جائیگی۔ تو اس شبہ کو دور کرنے کے لیے اللہ تعالیٰ نے فرمایا کہ نماز کو کم کرنے میں کوئی صرح نہیں، یہ تو میری طرف سے رعایت ہے، لہذا اس سے ضرور فائدہ اٹھاؤ۔ اس قسم کا طرزِ تنخاطب دوران حج صفا و مروہ کی سعی میں بھی آیا ہے۔ ”فَلَا جُنَاحَ عَلَيْكُمْ أَنْ يَطُوفَ بِهِمَا“ یعنی صفا اور مروہ شعائر اللہ میں سے ہیں۔ جب تم حج یا عمرہ کے لیے جاؤ تو ان دونوں کی سعی کرنے میں کوئی صرح نہیں۔ وہاں بھی لوگوں کو شبہ پیدا ہوا تھا کہ صفا و مروہ کی سعی شاید زمانہ جاہلیت کی کوئی رسم ہے، مگر اللہ تعالیٰ نے ”فَلَا جُنَاحَ“ کے الفاظ استعمال کر کے سعی کا حکم دیا۔ بہر حال فرمایا نماز میں کمی ہو جانے سے کوئی صرح محسوس نہ کرو، کیونکہ جس طرح عزیمت پر عمل درآمد باعثِ ثواب ہوتا ہے اسی طرح بعض اوقات رخصت پر عمل کرنا بھی ویسے ہی باعثِ اجر ہوتا ہے۔

قصر لازم ہے

خوف کی
شرط

اَکے فرمایا اِنْ خِفْتُمْ اَنْ يَّفْتِنَكُمْ الدِّينُ كُفِّرُوا
یعنی اگر تمہیں خوف ہو کہ کافر تمہیں فتنے میں مبتلا کر دیں گے۔ اگر اس حصہ
آیت کو پچھلے حصے کے ساتھ ملا کر پڑھا جائے تو یہ پہلے حصہ کی شرط بن جاتا
ہے اور مطلب یہ ہو گا۔ کہ نماز قصر کی اجازت صرف اس صورت میں ہے
جب کہ تمہیں کفار کی طرف سے خطرہ ہو۔ اور ظاہر ہے کہ جب خوف کی شرط
نہ پائی جائیگی تو رعایت ختم ہو جائے گی۔ اس سلسلے میں مفسرین کرام فرماتے ہیں
کہ یہ شرط اتفاقی ہے۔ حضور علیہ الصلوٰۃ والسلام کے زمانہ مبارک میں کفار کی
طرف سے عموماً خطرہ رہتا تھا کہ کہیں وہ مسلمانوں کو نقصان نہ پہنچائیں چنانچہ
اس بات کا ذکر اگلی آیتوں میں آ رہا ہے اور وہاں یہ بھی حکم ہے کہ اس قسم
کے حالات میں ہمیشہ ہتھیار بند رہو، حالانکہ صحابہ کرامؓ بعض اوقات ہتھیار اتار
کر آرام بھی کرنا چاہتے تھے۔ بہر حال مفسرین کرام فرماتے ہیں کہ خِفْتُمْ
کا لفظ اتفاقی ہے۔ ضروری نہیں۔ لہذا جب خطرہ ٹل جائے اور امن و امان
قائم ہو جائے، تو قصر کرنا اس وقت بھی روا ہے۔

مفسرین کرام یہ بھی فرماتے ہیں کہ وَ اِذَا اضْطُرُّوْا مِنَ
الصَّلٰوةِ تَمَّ جَمْلُہٗ مَکْمَلٌ ہُوَ جَاتَا ہُوَ اور اس میں نماز قصر کا واضح حکم موجود
ہے۔ البتہ خوف کا تعلق اگلے جملہ اَنْ يَّفْتِنَكُمْ الدِّينُ كُفِّرُوا
کے ساتھ ہے اور آخر میں فَاحْطَاطًا کا لفظ محذوف ہے۔
اس طرح جملہ کا معنی یہ ہو گا کہ اگر تمہیں کفار کی طرف سے فتنہ میں ڈالے
جانے کا خوف ہو تو محتاط رہو اور ان کی ہر ممکنہ جارحیت کا مقابلہ کرنے
کے لیے تیار رہو۔ لہذا آیت کے اس حصے کا قصر کے ساتھ تعلق باقی نہیں
رہتا۔ قصر کا ذکر پہلے حصے میں مکمل ہو چکا ہے۔

فرمایا اِنَّ الْکٰفِرِيْنَ کَانُوْا لَكُمْ عَدُوًّا مُّبِيْنًا
بیشک کافر تمہارے صریح دشمن ہیں۔ ان سے بچاؤ کی تدبیر کرنا تمہارے لیے

ہر حالت میں ضروری ہے۔ بہر حال حضور علیہ الصلوٰۃ والسلام نے اپنے عمل سے واضح کر دیا کہ دشمنانِ دین کے خلاف ہمیشہ مستعد رہنا ہے اور صلوٰۃ قصر ہر حالت میں ضروری ہے خواہ سفر امن کا ہو یا خوف کا۔

وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ
فَلْتَقُمْ طَائِفَةً مِنْهُمْ مَعَكَ وَلِيَّا خُذُوا
أَسْلِحَتَهُمْ فَإِذَا سَجَدُوا فَلْيَكُونُوا مِنْ وَرَائِكُمْ
وَلَتَأْتِ طَائِفَةٌ أُخْرَى لَمْ يُصَلُّوا فَلْيُصَلُّوا
مَعَكَ وَلِيَّا خُذُوا حِذْرَهُمْ وَأَسْلِحَتَهُمْ
وَالَّذِينَ كَفَرُوا لَوْ تَغْفُلُونَ عَنْ أَسْلِحَتِكُمْ
وَأَمْتِعَتِكُمْ فَيَمِيلُونَ عَلَيْكُمْ مَيْلَةً
وَاحِدَةً وَلَا جُنَاحَ عَلَيْكُمْ إِنْ كَانَ بِكُمْ
أَذًى مِنْ مَطَرٍ أَوْ كُنْتُمْ مَرْضَى أَنْ تَضَعُوا
أَسْلِحَتَكُمْ وَخُذُوا حِذْرَكُمْ إِنَّ اللَّهَ
أَعَدَّ لِلْكَافِرِينَ عَذَابًا مُهِينًا ①۰۲

ترجمہ : اور جب آپ اُن میں موجود ہوں اور آپ اُن کے لیے نماز قائم کریں، تو چاہیئے کہ اُن میں سے ایک گروہ آپ کے ساتھ کھڑا ہو جائے اور وہ اپنے ہتھیار لے لیں۔ پس جب وہ سجدہ کریں تو آپ کے پیچھے ہو جائیں اور دوسرا گروہ آجائے جنہوں نے نماز نہیں پڑھی۔ پس وہ آپ کے ساتھ نماز پڑھیں اور لے لیں اپنے بچاؤ کا سامان اور

اپنے ہتھیار - پسند کرتے ہیں وہ لوگ جنہوں نے کفر کیا کہ کسی طرح تم کو غافل پائیں اپنے اسلحہ اور سامان سے پس حملہ کمہ دیں تم پر یکبارگی حملہ کرنا - اور تم پر کوئی گناہ نہیں ہے اگر تمہیں تکلیف ہو بارش کی وجہ سے یا تم بیمار ہو، کہ تم اپنے ہتھیار اتار دو اور (دہر حالت میں) اپنے بچاؤ کا سامان اختیار کرو بیشک اللہ تعالیٰ نے کفر کرنے والوں کے لیے ذلت ناک عذاب تیار کر رکھا ہے ①۰۲

رابط آیات

اس رکوع کی پہلی آیت میں سفر کی حالت میں نماز کا بیان ہے کہ اللہ تعالیٰ نے شرعی سفر میں چار رکعت والی نماز میں تخفیف کر کے اُسے دو رکعت بنا دیا ہے۔ اس ضمن میں دیگر ضروری مسائل بھی گذشتہ درس میں بیان کر دیے گئے تھے۔ تاہم سفر ہی سے متعلق دو مسائل باقی رہ گئے تھے۔ پہلا مسئلہ یہ کہ نماز قصر کہاں سے شروع کرنی چاہیے۔ بعض لوگ کہتے ہیں کہ مروجہ سفر کی نصف منزل طے کر لینے کے بعد نماز قصر شروع ہوئی ہے۔ بعض کہتے ہیں کہ مسافر اپنی منزل پر پہنچ کر نماز قصر کرے۔ بعض دیگر حضرات یہ بھی کہتے ہیں کہ جب سفر کی نیت کر لے تو گھر سے ہی قصر شروع کر سکتا ہے۔ بلکہ صحیح بات یہ ہے کہ جب مسافر اپنی لہتی، گاؤں یا شہر کی حدود سے نکل جائے تو قصر شروع کر دے۔ شہر کی حدود سے مراد یہ ہے کہ مثلاً چونگی سے باہر نکل جائے تو نماز کا وقت ہو جائے تو قصر پڑھے گا۔

دوسرا مسئلہ یہ ہے کہ کیا معصیت کے سفر میں بھی قصر کی اجازت ہے یا نہیں۔ اہم شافعی اور بعض دیگر ائمہ معصیت کے سفر پر نماز میں قصر کی اجازت کے قائل نہیں اگر کوئی شخص چوری، ڈاکے، قتل، کھیل تماشے یا دیگر حرام امور کے ارتکاب کے لیے سفر کرتا ہے تو اُسے دو رکعت کی معافی حاصل نہیں ہوگی، کیونکہ ایسا شخص گنہگار ہے اس کے برخلاف امام ابو حنیفہؒ کا فتویٰ یہ ہے کہ سفر کی نوعیت خواہ کیسی ہی ہو، قصر کی

اجازت ہے، کیونکہ قصر کا تعلق سفر سے ہے نہ کہ اطاعت یا معصیت سے، البتہ جس غلط ارادے سے کوئی شخص جا رہا ہے اس کی معصیت کا گناہ اس پر الگ ہو گا۔ نماز بہر حال قصر ہی کمہ یگا۔

نماز خوف

آج کی آیت میں اللہ تعالیٰ نے خوف کی حالت میں نماز پڑھنے کا طریقہ بیان فرمایا ہے۔ خوف عام طور پر دشمن کی طرف سے ہوتا ہے۔ ابتدائے اسلام کے زمانہ میں اہل اسلام اکثر دشمن کی طرف سے خوف میں مبتلا رہے۔ مسلمانوں کو دشمنوں کی طرف سے کسی ممکنہ حملہ کا ہمیشہ خوف رہتا تھا اور بعض اوقات کفار اور اہل ایمان کے درمیان جنگ جاری ہوتی تھی۔ چنانچہ ترمذی شریف کی روایت کے مطابق یہ آیات ایک لڑائی کے متعلق ہی نازل ہوئیں۔ حضرت جابرؓ بیان کرتے ہیں کہ قبیلہ جہینہ کے کفار کے ساتھ جنگ جاری تھی۔ ہم لوگ ظہر کی نماز پڑھ چکے تھے کہ کفار نے آپس میں مشورہ کیا سَتَاتِيهِنَّ صَلَوةٌ هِيَ اَحَبُّ اِلَيْهِمْ مِنْ الْاَوْلَادِ مسلمانوں کی ایک اور نماز (عصر) آرہی ہے جو انہیں اپنی اولاد سے بھی زیادہ عزیز ہے۔ لہذا جب یہ لوگ نماز کے لیے کھڑے ہوں تو ان پر یکبارگی حملہ کر کے انہیں نیست و نابود کر دیا جائے۔ بہر حال حضور علیہ السلام اور آپ کے صحابہؓ نے متعدد بار صلوٰۃ خوف پڑھی ہے اور اس کے لیے مختلف طریقے اختیار کیے ہیں۔ یہاں پر اس کا اجمالی طریقہ اور قانون بیان کر دیا گیا ہے، تاہم اسکی تشریح حضور علیہ الصلوٰۃ والسلام کے ارشاد مبارکہ اور عمل سے واضح ہوتی ہے۔ اور اس کا ذکر احادیث کی تمام کتابوں میں موجود ہے۔ یہ نماز سفر میں بھی پڑھی جاسکتی ہے اور اقامت میں بھی ادا ہو سکتی ہے نماز خوف کے متعلق سورۃ بقرہ میں بھی کچھ بیان آچکا ہے۔ وہاں صرف اس قدر تذکرہ آیا ہے کہ جب خوف کی شدت ہو تو فَرِّجَالًا وَّ رُكْبَانًا پاؤں پر کھڑے ہو یا سواری پر ہو تو وہیں اٹھ کر نماز پڑھ لو۔ ایسی حالت میں رکوع و سجود کی ضرورت بھی نہیں۔ البتہ اس معاملہ میں فقہائے کرام کا اختلاف

ہے کہ کیا چلتے پھرتے بھی نماز ادا ہو جاتی ہے یا نہیں۔ امام ابو حنیفہؒ کے نزدیک ایک جگہ کھڑے کھڑے تو نماز ہو جاتی ہے، مگر چلتے پھرتے نماز پڑھنا جائز ہے۔ فقہائے کرام فرماتے ہیں کہ جنگ کے علاوہ اگر کسی موزی جانور یا درختے کا خوف ہو تو پھر بھی نماز خوف ادا کی جا سکتی ہے۔ کہیں سے شیر یا اثر دھا کا خطرہ ہو اور اسکی نگرانی ضروری ہے۔ تو اس صورت میں بھی صلوٰۃ خوف پڑھی جا سکتی ہے تاہم ان تمام حالات سے یہ بات بالکل واضح ہو جاتی ہے کہ نماز ایسا اہم فریضہ ہے کہ یہ کسی بھی حالت میں ترک نہیں کی جا سکتی۔

اس آیت میں نماز خوف سے متعلق وَإِذَا كُنْتَ فِيهِمْ کے الفاظ آتے ہیں۔ اور بظاہر معنی یہ ہے کہ نماز خوف اس وقت ادا کی جائیگی جب آپ ان کے درمیان موجود ہوں۔ گویا نماز خوف حضور علیہ السلام کی حیات طیبہ میں ہی روائی تھی۔ حنفی اماموں میں سے امام ابو یوسفؒ، اور امام ابو حنیفہؒ کے دوسرے شاگرد حسنؒ اسی کے قائل ہیں۔ مالکی مسلک کے امام ابن ماجہؒ کا ذکر بھی ملتا ہے کہ یہ نماز حضور نبی کریم علیہ السلام کے ساتھ خاص تھی مگر جمہور ائمہ کرام (چاروں امام) اور جمہور محدثین اور فقہائے کرام متفق ہیں کہ صلوٰۃ خوف حضور علیہ السلام کی حیات طیبہ کے بعد بھی جاری ہے۔ لہذا یہ حکم عام ہے۔ آپ کے بعد یہ نماز صحابہ کرامؓ نے مختلف مقامات پر ادا کی حضرات ابو بکر، عمر اور عثمان رضوان اللہ علیہم اجمعین کے زمانوں میں بھی یہ نماز پڑھی جاتی رہی۔ گویا حکم منسوخ نہیں۔ اگرچہ یہ خطاب حضور کو ہے مگر حکم عام ہے اس کی مثال فَصَلَ لِرَبِّكَ وَانْحَسْ میں بھی ملتی ہے۔ کہ اگرچہ یہ بھی خطاب نبی علیہ السلام کو ہی ہے مگر نماز اور قربانی کا حکم ہر مکان و زمان کے لیے عام ہے۔

حکم عام یا
حکم خاص

نماز خوف
کب پڑھیوں

نماز خوف اس وقت ادا کی جاتی ہے جب تمام لوگ ایک ہی امام کے پیچھے نماز پڑھنا چاہتے ہوں اور دشمن یا دیگر خطرے کی نگرانی بھی ضروری ہو۔ اگر سب لوگ بیک وقت نماز میں مشغول ہو جائیں تو دشمن کی طرف سے حملہ کا

خطرہ ہوتا ہے۔

لہذا یہ نماز ایک اہم کے پیچھے دو مختلف گمراہیوں کی صورت میں پڑھی جاتی ہے۔ حضور علیہ السلام کی حیات مبارکہ میں جب آپ بنفس نفیس محاذ جنگ پر موجود ہوتے تھے، تو سب کی خواہش یہ ہوتی تھی کہ حضور علیہ السلام کے پیچھے ہی نماز ادا کریں۔ تاہم آپ کے بعد بھی اگر جماعت میں کوئی ایسی بزرگ ہستی موجود ہے کہ سب لوگ اسی کی اقتدار میں نماز پڑھنا چاہتے ہوں تو پھر نماز خوف کا طریقہ اختیار کیا جائیگا۔ اگر کسی خاص امام کے پیچھے نماز پڑھنا ضروری نہ ہو۔ تو پھر صلوٰۃ خوف پڑھنے کی ضرورت نہیں ہے بلکہ جماعت کے مختلف گمراہ یا سیکشن بنائے جائیں جو اپنے اپنے اہم کے پیچھے یکے بعد دیگرے نماز ادا کر لیں۔

نماز خوف
کا طریقہ

فرمایا وَ اِذَا كُنْتَ فِيْهِمْ فَاَقَمْتَ لَهُمُ الصَّلٰوةَ
جب آپ ان میں موجود ہوں اور انہیں نماز پڑھائیں فَلْتَقُمْ طَآئِفَةٌ مِنْهُمْ مَعَكَ تَوَجَّهْ لَهَا مِنْ سَاقِطِكُمْ وَ لَا تُخَالِفُوا طَآئِفَةً مِنْهُمْ اِذَا خِطَبُوا اَوْ اَسْلَحَتْهُمْ اَوْ رَاٰكُمْ يَخْرُجُونَ يَخْرُجُ مِنْكُمْ طَآئِفَةٌ لِّصَلٰتٍ اَوْ لِحَدَاثَةٍ اَوْ لِيُخْبِرُوْكُمْ بِاَمْرِ دِيْنِكُمْ اَوْ لِيُنْذِرَكُمْ اَوْ لِتُخْبِرُوْهُمْ بِاَمْرِ دِيْنِكُمْ وَ اِذَا سَجَدُوا فَسَجُدْ وَ لَا تُكَلِّمَ بَيْنَ يَدَيْهِمْ اُولٰٓئِكَ طَآئِفَتٌ مِّنَ الْاُمَّةِ
اپنا اسلحہ بھی اپنے ساتھ رکھیں۔ فَاِذَا سَجَدُوا فَلْيَكُوْلُوا مِنْ
وَرَاٰكُمْ يَخْرُجُونَ يَخْرُجُ مِنْكُمْ طَآئِفَةٌ لِّصَلٰتٍ اَوْ لِحَدَاثَةٍ اَوْ لِيُخْبِرُوْكُمْ بِاَمْرِ دِيْنِكُمْ اَوْ لِيُنْذِرَكُمْ اَوْ لِتُخْبِرُوْكُمْ بِاَمْرِ دِيْنِكُمْ وَ اِذَا سَجَدُوا فَسَجَدْ وَ لَا تُكَلِّمَ بَيْنَ يَدَيْهِمْ اُولٰٓئِكَ طَآئِفَتٌ مِّنَ الْاُمَّةِ
اور اپنے دفاع کا سامان اور اسلحہ اپنے ساتھ رکھیں۔

مطلب یہ ہوا کہ اگر نماز خوف سفر کی حالت میں ادا کی جا رہی ہے، تو ایک گمراہ بمعہ اسلحہ حضور صلی اللہ علیہ وسلم کے ساتھ نماز میں شامل ہو جائے گا۔ جب یہ لوگ ایک رکعت مکمل کر لیں تو اپنے اسلحہ سمیت واپس اپنے محاذ پر چلے جائیں گے اور دوسرا گمراہ اگر حضور علیہ السلام کے ساتھ نماز میں شریک ہو جائے گا

اور ایک رکعت آپ کے ساتھ ادا کرے گا۔ حضور نبی کریم صلی اللہ علیہ وسلم اپنی دو رکعت پوری کر کے سلام پھیر دیں گے جب کہ یہ دونوں گمروہ ایک ایک رکعت اپنے طور پر ادا کریں گے۔

اب بقیہ ایک رکعت ادا کرنے کے مختلف طریقے وارد ہوئے ہیں مثلاً یہ کہ پہلا گمروہ امام کے ساتھ ایک رکعت پڑھ کر واپس محاذ پر جائے اور وہیں اپنی دوسری رکعت پوری کرے۔ اسی طرح جب دوسرا گمروہ ایک رکعت امام کے ساتھ ادا کر لے تو اپنی دوسری رکعت واپس جا کر الگ پڑھ کر سلام پھیرے احادیث میں یہ طریقہ بھی آتا ہے کہ پہلا گمروہ ایک رکعت پڑھ کر محاذ پر چلا جائے اور دوسرا گمروہ آجائے، وہ بھی ایک رکعت پڑھ کر محاذ پر چلا جائے تو پہلا گمروہ واپس آ کر اسی جگہ اپنی دوسری رکعت مکمل کرے۔ یہ پھر اپنے محاذ پر چلا جائے تو دوسرا گمروہ پھر واپس آ کر اپنی دوسری رکعت مکمل کر لیں۔ اور اگر اقامت کی حالت میں چار رکعت نماز ادا کرنا ہے تو ایک کی بجائے دو دو رکعت امام کے ساتھ ادا کی جائیں گی اور دو دو رکعت مقتدی علیحدہ ادا کریں گے۔ اس طرح نمازیں دونوں گمروہوں نے آنے جانے میں جو حرکات کی ہیں، وہ جائز ہیں۔ نماز خوف کے لیے یہ خاص حکم ہے، ورنہ عام حالات میں اگر کوئی نمازی نماز کے دوران کوئی ایسی حرکت کرتا ہے تو اس کی نماز ٹوٹ جاتی ہے۔

صلوۃ خوف کا ایک طریقہ یہ بھی آیا ہے کہ پہلا گمروہ ایک یا دو رکعت امام کے ساتھ ادا کرنے کے بعد اپنی بقیہ ایک یا دو رکعتیں وہیں پوری کر کے محاذ پر آجائے اور دوسرا گمروہ آ کر ایک یا دو رکعت امام کے ساتھ ادا کرے۔ امام سلام پھیرے تو یہ گمروہ وہیں پر اپنی بقیہ ایک یا دو رکعت ادا کرنے کے بعد محاذ پر واپس جائے یہ سب طریقے روا ہیں۔ اور مغرب کی نماز ادا کرنا مقصود ہو تو پہلا گمروہ دو رکعت امام کے ساتھ پڑھے گا اور بقیہ ایک رکعت علیٰ ادا کرے گا پھر دوسرا گمروہ آ کر ایک رکعت امام کے ساتھ پڑھے گا۔ اور دو ت علیحدہ ادا کرے گا۔

یہ تمام طریقے اس صورت میں اختیار کیے جائیں گے جب کہ دشمن قبلہ کی طرف نہیں ہے بلکہ الٹی طرف ہے یا کسی دوسری سائڈ میں ہے۔ اور اگر دشمن قبلہ کی سمت میں صفت آ رہا ہے۔ تو ایسی صورت میں حضور علیہ السلام نے تمام مجاہدین کی دو صفیں بنائیں۔ اور سب کے بیک وقت نماز شروع کی۔ دونوں صفوں نے قیام اور رکوع اکٹھا کیا، پھر حضور علیہ السلام سجدہ میں گئے تو پہلی صف والے آپ کے ساتھ سجدہ میں شریک ہوئے جب کہ دوسری صف والے دشمن کی نگرانی کے لیے کھڑے رہے۔ جب اگلی صف سجدے سے فارغ ہو گئی تو پچھلی صف والوں نے بھی سجدہ کیا۔ جب دوسری رکعت شروع ہوئی تو اگلی صف پیچھے چلی گئی اور پچھلی صف آگے آگئی ہے۔ پھر سب نے رکوع اکٹھا کیا۔ پھر اگلی صف نے حضور کے ساتھ سجدہ کیا اور پچھلی صف والے کھڑے رہے اس کے بعد پچھلی صف والوں نے سجدہ کیا۔ اور پھر تشہد کے بعد سب نے نماز اکٹھے مکمل کی۔

دشمن کا منصوبہ

فرمایا نماز خوف کا یہ طریقہ دشمن سے حفاظت کے لیے اختیار کیا گیا ہے
کَیْنَمَا وَدَّ الَّذِیْنَ کَفَرُوا لَوْ تَفْغَلُوْنَ عَنْ اَسْلَحَتِکُمْ
وَ اَمْتَعَتْکُمْ کُفْرًا مِّنْصُوبٍ تو یہ ہے کہ وہ چاہتے ہیں کہ تم اپنے اسلحہ اور
 سامان سے غافل ہو جاؤ۔ فَیَحْمِلُوْنَ عَلَیْکُمْ مِیْلَةً وَّاحِدَةً
 اور وہ تم پر بیکارگی حملہ کر دیں۔ ترمذی شریف کی روایت سے معلوم ہوتا ہے
 کہ کفار نے اس بات کا پختہ ارادہ کر لیا تھا کہ جب مسلمان نماز میں مشغول ہوں
 تو ان پر ٹوٹ پڑیں مگر پیشتر اس کے کہ وہ اپنے منصوبے کی تکمیل کرتے اللہ تعالیٰ
 نے نماز خوف کا طریقہ بتلا کر دشمنوں کے منصوبہ کو خاک میں ملا دیا۔ بہر حال یہ سب
 طریقے اسی صورت میں اختیار کیے جائیں گے جب دوران جنگ محصور ثابت
 موقع مل جائے جس کے دوران مذکورہ طریقہ سے نماز ادا کی جاسکے۔ اور اگر
 حالات ایسے ہوں کہ ایک لمحہ کے لیے بھی دشمن سے غافل ہونا باعث
 نقصان ہو سکتا ہے، تو پھر نماز کو قضا کرنے کی بھی اجازت ہے۔ جنگ خندق

کے موقع پر مسلمانوں کی چار نمازیں فوت ہو گئی تھیں جن کی قضا رات کو بعد از نماز عشاء دی گئی۔

حضرت انسؓ کی روایت میں آتا ہے کہ حضور علیہ السلام کے زمانہ مبارک کے بعد مسلمانوں نے ایران کے قلعہ تہسریہ سحری کے وقت حملہ کیا اور اس دوران نماز فجر ادا کرنے کا موقع نہ مل سکا۔ مسلمان صلوٰۃ خوف بھی ادا نہ کر سکے اور جنگ جاری رکھی۔ اللہ تعالیٰ کی مدد شامل حال ہوئی اور قلعہ فتح ہو گیا۔ مسلمانوں نے نماز فجر سورج نکلنے کے بعد ادا کی۔ حضرت انسؓ فرماتے ہیں کہ اس قضا کی ادائیگی میں مجھے اس قدر خوشی ہوئی کہ دنیا و مافیہا کے خزانے مل جانے سے بھی اتنی خوشی نہ ہوتی۔ اس طرح قلعہ بھی فتح ہو گیا اور نماز بھی ادا ہو گئی اگرچہ بعد از وقت۔ بہر حال اس قسم کی صورت حال بھی واقع ہو سکتی ہے اور یہ طریقہ بھی اختیار کیا جاسکتا ہے۔

فَرَمَا فَلَا جُبْنَاحَ عَلَيْكُمْ تم پر کوئی گناہ نہیں ہے۔ إِنْ كَانَ بِكُمْ
أَذًى مِّنْ مَّطَرٍ اَوْ كُنْتُمْ مَّرْضَىٰ اگر تم بارش کی وجہ سے تکلیف
میں ہو یا بیمار ہو جاؤ۔ أَنْ تَضَعُوا أَسْلِحَتَكُمْ کہ تم اپنے ہتھیار اتار دو۔
آیت کے پہلے حصہ میں ہر وقت ہتھیار بند ہونے کا حکم تھا۔ حتیٰ کہ نماز کے وقت
بھی ہتھیار ساتھ رکھنا ضروری فرمایا تھا۔ اب فرمایا کہ اگر کوئی معقول عذر ہو، یعنی
بارش ہو جائے یا تم میں سے کوئی مجاہد بیمار ہو جائے تو اپنے ہتھیار اتار لینے میں
کوئی عرج نہیں۔ ایسا کر سکتے ہو مگر یاد رکھو وَخُذُوا حِذْرَكُمْ اپنے
سچاؤ کا سامان ہر حالت میں اختیار کرو۔ اپنے دفاع سے کبھی غافل نہ ہو مقصد
یہ ہے کہ اسلحہ اتار کر کسی ایسی جگہ نہ رکھو جہاں سے بوقت ضرورت فوری طور پر
دستیاب نہ ہو، بلکہ اپنے قریب اور نگہبانی میں رکھو تاکہ بوقت ضرورت فوراً
اُس سے لیس ہو سکے۔

عذر میں
رخصت

آج مسلمانوں کی ناکامی کی ایک وجہ یہ بھی ہے کہ ان کے پاس اپنے بچاؤ کا

ناکامی کے
اسباب

سامان نہیں ہے۔ اور دشمن ان پر غالب آ رہا ہے گزشتہ چار سو سال سے یہی حالت ہے۔ دشمن ہر محاذ پر مسلمانوں کو ناکام بنا رہا ہے۔ مسلمان سائنس اور ٹیکنالوجی کے میدان میں بالکل لپیٹا ہوا ہے ہیں۔ ان کے پاس اپنے بچاؤ کا کوئی سامان نہیں۔ ہاٹروں سے معدنیات نکالنا ہو یا تیل کے لیے کنواں کھودنا ہو، مسلمانوں کے پاس کوئی انتظام نہیں۔ نہ اوزار ہیں اور نہ ٹیکنالوجی۔ ماہرین بھی باہر سے منگوانا پڑتے ہیں اور مشینری بھی باہر سے درآمد کرنا پڑتی ہے۔ یہی وجہ ہے کہ یہ ہر محاذ پر شکست کھا رہے ہیں مسلمانوں کے پاس وسائل کی کمی نہیں مگر انہیں ان کے دماغ اس قدر ماؤف کر دیے ہیں کہ یہ اپنے وسائل سے مستفید نہیں ہو سکتے۔ حدیث شریف میں آتا ہے لِكُلِّ حَالٍ عِنْدَهُ عِشَاءٌ حضور علیہ السلام ہر موقع و ہر حالت کے لیے سامان تیار رکھتے تھے، مگر آج مسلمان بہت پیچھے رہ گئے ہیں جس کی وجہ سے ناکام ہو رہے ہیں۔ سائنس، ٹیکنالوجی، صنعت و حرفت، تجارت، جنگ، غرضیکہ ہر میدان میں آج مسلمان دوسروں کا دستِ نگر ہے لہذا دشمن کی زد میں ہے۔

فرمایا اِنَّ اللّٰهَ اَعَدَّ لِلْكَافِرِيْنَ عَذَابًا مُّهِينًا۔ اللہ تعالیٰ نے کفار کے لیے ذلت ناک عذاب تیار کر رکھا ہے اگر تم مستعد ہو گے تو اللہ تعالیٰ تمہارے علم و تحصیلات سے ہی دشمن کو سزا دلوا دے گا۔ ورنہ اپنے قانون مکافات کے مطابق ان کو آخرت میں تو سزا مل کر رہیگی۔ تم اپنے بچاؤ کا سامان بہر حال تیار رکھو۔

فَإِذَا قَضَيْتُمُ الصَّلَاةَ فَادْكُرُوا اللَّهَ قِيَامًا وَقُعُودًا
وَعَلَىٰ جُنُوبِكُمْ ۚ فَإِذَا اطْمَأْنَنْتُمْ فَأَقِيمُوا الصَّلَاةَ ۚ
إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا ۝
وَلَا تَهِنُوا فِي ابْتِغَاءِ الْقَوْمِ ۚ إِن تَكُونُوا تَأْلَمُونَ
فَإِنَّهُمْ يَأْلَمُونَ كَمَا تَأْلَمُونَ وَتَرْجُونَ مِنَ
اللَّهِ مَا لَا يَرْجُونَ ۚ وَكَانَ اللَّهُ عَلِيمًا حَكِيمًا ۝

۱۵

ترجمہ: پھر جب تم پورا کر چکو نماز کو، تو اللہ کا ذکر
کرو کھڑے ہوئی حالت میں اور بیٹھنے کی حالت میں اور اپنی
کردلوں کے بل پھر جب تم اطمینان کی حالت میں ہو جاؤ تو
نماز کو قائم کرو (دستور کے مطابق) بیشک نماز ایمان والوں پر
فرض کی ہوئی ہے بقید وقت (۱۰۳) اور مت سستی کرو دشمن کا
تعاقب کرنے میں اگر تم درد پاتے ہو، پس بیشک وہ بھی درد
پاتے ہیں جیسا کہ تم درد پاتے ہو، اور تم اُمید رکھتے ہو، اللہ
سے اس چیز کی، جس کی وہ اُمید نہیں رکھتے، اور اللہ تعالیٰ
سب کچھ جاننے والا اور حکمت والا ہے (۱۰۴)

رابط آیات
اس رکوع کی پہلی دو آیات میں اللہ تعالیٰ نے سفر کی حالت میں اور خوف کی حالت
میں نماز ادا کرنے کا طریقہ بیان فرمایا۔ دورانِ سفر بعض نمازوں کی رکعتوں کی تعداد میں کمی
ہو جاتی ہے اور سنت اور نوافل وغیرہ بھی ضروری نہیں ہوتے۔ اور جب کسی دشمن کا خوف

ہو یا کسی موذی جانور کی طرف سے خطرہ لاحق ہو، تو اس موقع پر نماز خوف ادا کی جا سکتی ہے، جس کا طریقہ اللہ تعالیٰ نے بیان فرما دیا۔ کہ ایک گمروہ اہم کے ساتھ نصف نماز پڑھے اور دوسرا گمروہ دشمن کے بالمقابل کھڑا ہے۔ پھر دوسرا گمروہ آکر اہم کے ساتھ مل جائے اور نصف نماز ادا کرے۔ ہر دو گمروہ اپنی اپنی بقیہ نصف نماز علیحدہ ادا کریں۔ اس طرح نماز کی حالت میں چلنا پھرنا ہتھیار اٹھانا، سمت تبدیل کرنا وغیرہ جائز قرار دے دی گئے حالانکہ عام حالات میں یہ چیزیں ناقض نماز ہوتی ہیں۔

ذکر الہی
مداومت

اب اگلی آیت میں اللہ تعالیٰ نے نماز کے بعد ذکر کرنے کی تہ غیب دی ہے۔ نماز خواہ سفر کی ہو یا خوف کی یا عام نماز، اس کے بعد ذکر الہی پر مداومت اور اوقات نماز کا بیان ہے۔ ارشاد ہوتا ہے۔ فَإِذَا قُضِيَتْ الصَّلَاةُ جب تم نماز پوری کر چکو۔ یعنی نماز کے لیے تو وقت مقرر ہے، اس مقررہ وقت میں جب نماز سے فارغ ہو جاؤ فَاذْكُرُوا اللَّهَ تَوَالُّكَ ذِكْرًا اور ذکر کے لیے وقت کی کوئی قید نہیں، ہر وقت اور ہر حالت میں روا ہے۔ قِيَامًا کھڑے ہو وَقُعُودًا بیٹھے ہو وَعَلَىٰ جُنُوبِكُمْ یا اپنی کروٹوں کے بل یعنی لیٹے ہو، ذکر الہی ہر حالت میں جاری رہے گا۔ مفسرین کرام اس جملے کی تفسیر یوں بیان کرتے ہیں کہ جب نماز پوری کر چکو تو دَاوُمُوا عَلَى الذِّكْرِ تو اللہ کے ذکر پر مداومت اختیار کرو۔ چنانچہ صحیح حدیث میں ام المؤمنین عائشہ صدیقہؓ سے روایت ہے كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَذْكُرُ اللَّهَ فِي كُلِّ أَحْيَانٍ یعنی حضور نبی کریم صلی اللہ علیہ وسلم ہر وقت ذکر الہی میں مشغول رہتے تھے۔ آپ کا کوئی وقت ذکر سے خالی نہیں ہوتا تھا۔ ترمذی شریف کی روایت میں آتا ہے کہ جب آپ کسی مجلس میں تشریف لاتے تو مجلس کی ابتدا بھی اللہ کے ذکر سے کرتے اور اس کی انتہا بھی ذکر الہی سے ہوتی۔

زبانی ذکر کے لیے طہارت ضروری ہے مگر قلبی اذکار طہارت سے مستثنیٰ ہیں مثلاً کوئی شخص رفع حاجت کے لیے گیا ہے۔ تو ایسی حالت میں زبانی ذکر تو نہیں کر سکتا مگر قلبی ذکر روا ہے۔ اہم البوکرہ جصاصؒ فرماتے ہیں کہ قلب یا روح کے ساتھ ذکر کرنے کا مطلب یہ ہے کہ انسان اللہ تعالیٰ کی نعمتوں میں غور و فکر کرے، اس کے انعامات اور نشانیوں کو یاد کرے، جب ایسا کرے گا۔ تو اللہ تعالیٰ کی معرفت حاصل ہوگی، اس کی وحدانیت، قدرت کاملہ اور حکمت بالغہ اور اسکی صفات کو پہچانے گا، یہی قلبی ذکر اور عبادت ہے۔ اہم صاحب فرماتے ہیں کہ قلبی ذکر کا دوسرا طریقہ یہ ہے کہ انسان اپنے اندر موجود لطائف باطنیہ کو بیدار کرے، انسانی جسم میں انیس لطائف باطنیہ یا مرکز ہیں، جن کا تعلق اس کے قلب اور روح کے ساتھ ہوتا ہے۔ جب انسان خوب محنت کرتا ہے تو اس کے لطائف بیدار ہو کر ذکر الہی میں مشغول ہو جاتے ہیں۔ اہم البوکرہ جصاصؒ نے قلبی ذکر کے یہ دو طریقے بتائے ہیں۔

ہر سانس کے ساتھ ذکر

بزرگان دین یہ بھی فرماتے ہیں کہ انسان کا کوئی سانس ذکر الہی سے خالی نہیں ہونا چاہیئے۔ نفی اثبات کا ذکر لَا إِلَهَ إِلَّا اللَّهُ کے ذریعے کرے یا صرف ذکر جلالہ اللہ کرے۔ آدھا ذکر سانس لیتے وقت ہو اور آدھا سانس ختم ہوتے وقت۔ اس ذکر کے لیے کوئی پابندی نہیں، یہ ہر حالت میں روا ہے جو لوگ اس کی مشق کر لیتے ہیں، وہ نیند کی حالت میں بھی اللہ کا ذکر کرتے رہتے ہیں سوئے ہوئے ہیں مگر ہر سانس کے ساتھ اللہ کا ذکر جاری ہے۔ نقشبندی حضرات کسی سانس کو ضائع نہیں ہونے دیتے۔ چلتے وقت ان کا کوئی قدم بھی ذکر الہی سے خالی نہیں ہوتا، بلکہ ہر قدم پر اللہ کا ذکر کرتے ہیں اللہ کا ذکر ایک ایسی عبادت ہے جس کی کوئی حد (Limit) نہیں قرآن پاک میں موجود ہے۔ "وَإِذْكُرُوا اللَّهَ كَثِيرًا لَعَلَّكُمْ تُفْلِحُونَ" اللہ تعالیٰ کو خوب یاد کرو تا کہ تمہیں فلاح نصیب ہو جائے۔ زبان کے ساتھ

لا محدود ذکر

ذکر ہر شخص کر سکتا ہے۔ اللہ تعالیٰ کی تسبیح و تحمید بیان کرے، اس کی حمد و ثنایاں کرے، عظمت کے کلمات دہرائے، استغفار کے کلمات کہتا ہے یا قرآن پاک کی تلاوت میں مشغول ہے۔ بہر حال ہر قسم کی نماز کی ادائیگی کے بعد ذکر الہی پر مداومت کا حکم دیا گیا ہے اور ذکر کھڑے کھڑے بھی ہوتا ہے، بیٹھ کر بھی اور کمر وٹ کے بل لیٹ کر بھی جاری رہتا ہے۔

نماز بھی
ذکر ہے

امام بیضاویؒ آٹھویں صدی ہجری کے عظیم مفسر ہوئے ہیں۔ آپ ایران کے ایک گاؤں بیضا کے رہنے والے تھے۔ بڑے عالم، فاضل اور صالح آدمی تھے۔ حج کے عہدہ پر فائز تھے۔ آپ امام شافعیؒ کے پیروکاروں میں سے ہیں۔ وہ فرماتے ہیں کہ اس آیت میں ذکر الہی سے مراد نماز ہی ہے۔ آپ فرماتے ہیں کہ جنگ کے دوران پاؤں پر کھڑے کھڑے، دوڑتے ہوئے یا لیٹے لیٹے بھی نماز ادا ہو سکتی ہے۔ مگر امام ابو حنیفہؒ فرماتے ہیں کہ سواری پر بیٹھ بیٹھ تو نماز ہو سکتی ہے مگر پیدل چلتے وقت نماز ادا نہیں ہوتی، البتہ پاؤں پر کھڑے کھڑے پڑھ سکتا ہے اگرچہ رکوع سجود اشائے سے ہی کرے اور بیٹھ کر پڑھنے کا تو قانون موجود ہے فَإِنْ لَمْ تَسْتَطِعْ فَقَاعِدًا یعنی اگر کھڑے ہونے کی طاقت نہیں تو بیٹھ کر نماز پڑھ لے۔ اور اگر بیٹھ کر بھی نہیں پڑھ سکتا فَعَلَى جَنْبِكَ تو پہلو کے بل لیٹ کر یہ فریضہ ادا کر سکتا ہے۔

لیکن بعض دوسرے مفسرین فرماتے ہیں کہ ذکر الہی صلوٰۃ خوف اور صلوٰۃ یسر پر تبصرہ ہے یعنی جب نماز ادا کر لی، خواہ وہ سفر کی حالت میں ہو یا خوف کی حالت میں، تو پھر کثرت سے اللہ کا ذکر کرو۔ چنانچہ حضور علیہ السلام نے فرمایا کہ اللہ تعالیٰ نے اس مجاہد اور غازی کی تعریف کی ہے جو دشمن کے ساتھ نبرد آزما ہے اور ساتھ اللہ کا ذکر بھی کر رہا ہے۔ بہر حال فرمایا کہ اللہ کے ذکر پر مداومت اختیار کرو، اس کے ذکر سے کوئی لمحہ خالی نہیں ہونا چاہیے، ایک دوسری حدیث میں حضور علیہ الصلوٰۃ والسلام کا ارشاد ہے مَا مِنْ

شَيْءٌ أَنْجَىٰ مِنْ عَذَابِ اللَّهِ مِنْ ذِكْرِ اللَّهِ الشَّرِّ
 ذکر سے بڑھ کر عذاب کے بچانے والی کوئی چیز نہیں۔ لہذا کثرت ذکر ذریعہ نجات ہے

آگے فرمایا فَإِذَا طُمَأْنِنْتُمْ فَأَقِمْوُا الصَّلَاةَ

نماز بعد از
رفع عذر

جب تم اطمینان کی حالت میں ہو جاؤ تو (درست طور کے مطابق) نماز قائم کرو۔
 مفسرین کہہ ام فرماتے ہیں کہ اس حصہ آیت کا تعلق نماز سفر اور نماز خوف کے ساتھ
 ہے۔ سفر کے دوران نماز میں کمی آگئی تھی اور خوف کی حالت میں نماز کا طریقہ
 بدل گیا تھا۔ اب فرمایا کہ جب تمہیں اطمینان حاصل ہو جائے یعنی سفر سے واپس
 آ جاؤ یا خوف کی حالت زائل ہو جائے، تو پھر اسی طریقے سے نماز ادا کرو جس طرح
 عام حالات میں کرتے ہو۔ مطلب یہ ہے کہ آدمی کی بجائے پوری نماز پڑھو اور پھر
 اس میں رکوع سجود، قنوت، پوری طرح ادا کرو، استقبال قبلہ بھی ضرور ہو۔ غرضیکہ
 نماز کی تمام شرائط پوری کرو۔ کیونکہ اب عذر رفع ہو چکا ہے۔

نماز بقیہ وقت

فَرَمَا إِنْ الصَّلَاةَ كَانَتْ عَلَى الْمُؤْمِنِينَ كِتَابًا

مَوْقُوتًا بِشَكِّ نَمَازِ مَوْمِنُونَ بِبَقِيَّةِ وَقْتِ فَرَضِ كِي گئی ہے۔ پانچوں نمازوں
 کے اوقات مقرر ہیں جن کے اندر ہر نماز ادا کی جائیگی۔ حضور علیہ الصلوٰۃ والسلام نے
 فرمایا إِنْ لِلصَّلَاةِ أَوَّلًا وَآخِرًا بِشَكِّ ہر نماز کے لیے وقت
 کی ابتداء اور انتہا ہے۔ چنانچہ حضور علیہ السلام نے اول اور آخر اوقات میں خود نماز کیا
 ادا کر کے اوقات نماز کی عملاً تعلیم دی۔ اور ابتداء میں اللہ تعالیٰ نے جبریل علیہ السلام
 کو بھیج کر نمازوں کے اوقات بتلائے۔ جبریل علیہ السلام نے دو دن آپ
 کو نماز پڑھائی۔ پہلے دن اول اوقات میں اور دوں کے آخر اوقات
 میں تاکہ اوقات نماز کا تعین ہو سکے۔ بہر حال اوقات نماز کا تعین اسی دنیا
 میں ممکن ہے جہاں نظام شمسی کے تحت دن رات کا نظام موجود ہے۔

نماز فجر کا وقت طلوع فجر سے لے کر طلوع شمس تک ہے۔ وقت
 ظہر کے متعلق سورۃ بنی اسرائیل میں آتا ہے اَقِمِ الصَّلَاةَ لِذُلُولِ

الشَّمْسُ یعنی یہ نماز سورج کے ڈھلنے کے وقت ادا کریں۔ ظہر کے منتہائے وقت میں آئمہ کا کچھ اختلاف ہے۔ اکثر آئمہ کرام فرماتے ہیں کہ ظہر کا وقت سورج ڈھلنے کے بعد سے لیکر کسی چیز کے ایک مثل سایہ تک رہتا ہے جب کہ امام ابو حنیفہؒ فرماتے ہیں کہ ہر چیز کا سایہ درمیان ہونے تک ظہر کا وقت ہوتا ہے۔ سایہ مثل معلوم کرنے کا طریقہ یہ ہے کہ کوئی چھتری وغیرہ دھوپ میں کھڑی کر دی جائیگی۔ عین زوال کے وقت اس چھتری کا جتنا سایہ ہو، اس پر نشان لگایا جائے۔ اس کے آگے جب سایہ بڑھتے بڑھتے اس چھتری کی لمبائی کے برابر ہو جائے تو وہ ایک مثل ہوگا۔

عصر کا وقت دو حصوں میں تقسیم ہوتا ہے۔ اس کی ابتدا بعض آئمہ کے نزدیک ایک مثل اور بعض کے نزدیک دو مثل سایہ کے بعد ہوتی ہے، اور غروب آفتاب تک نماز کا وقت رہتا ہے۔ تاہم جب سورج میں زروی آئے تو نماز کے لیے وقت مکمل ہو جاتا ہے۔ لہذا زروی آنے سے پہلے پہلے عصر کی نماز ادا کر لینی چاہیے۔ نماز مغرب کا وقت غروب آفتاب کے ساتھ شروع ہو جاتا ہے۔ البتہ اس کے انتہائی وقت میں بھی قدرے اختلاف پایا جاتا ہے۔ امام شافعیؒ فرماتے ہیں کہ نماز مغرب کا وقت شفق یعنی سُرخ کی اُٹب ہونے تک ہے جو کہ زیادہ سے زیادہ بیس پچیس منٹ کا وقفہ ہوتا ہے۔ البتہ امام ابو حنیفہؒ فرماتے ہیں کہ سُرخ ختم ہونے کے بعد سفیدی کے اختتام نماز مغرب کا وقت باقی رہتا ہے۔ اور یہ وقت ایک گھنٹہ یا سوا گھنٹہ بنتا ہے۔ بہر حال شفق کی تعریف میں اختلاف پایا جاتا ہے۔ بعض اسے سُرخ پر محمول کرتے ہیں اور بعض سفیدی پر۔

نماز عشاء کا وقت تین حیثیت سے ہے۔ اس کا اول وقت غروب سے لیکر ایک تہائی رات تک ہے۔ مستحب یہ ہے کہ نماز کو ایک نئی رات تک مؤخر نہ کرے اور اگر لوگوں کو وقت ہو تو ابتدائی وقت میں بھی

پڑھی جا سکتی ہے۔ عشاء کا دوسرا وقت تہائی رات سے نصف شب تک ہے اور صبح وقت یہی ہے۔ تیسرا وقت نصف رات کے بعد ہے۔ اگرچہ نماز تو اس وقت بھی ادا ہو جائیگی مگر اس میں کراہت پائی جاتی ہے۔ لہذا اتنی تاخیر نہیں کرنی چاہیئے۔ بہر حال تیسرے وقت کی انتہا طلوع فجر تک ہے تو فرمایا کہ اللہ تعالیٰ نے مومنوں پر پانچ نمازیں بقید وقت فرض کی ہیں۔

نظام الاوقات
کی عدم موجودگی
میں نماز

جیسا کہ پہلے عرض کیا، اوقات نماز کا تعین اسی خطہ ارض میں کیا جاسکتا ہے۔ جہاں نظام الاوقات میں باقاعدگی پائی جاتی ہے البتہ جن مقامات پر یہ نظام ہی موجود نہ ہو، یا جہاں اس میں معتد بہ تبدیلی آجائے، وہاں اوقات نماز کے تعین میں دوسرا طریقہ اختیار کرنا پڑے گا۔ مثال کے طور پر کوئی شخص ہوئی جہاں کے ذریعے مغرب کی طرف مسلسل بیس گھنٹے سفر کرتا ہے تو اس کے لیے تو سورج مغرب ہی نہیں ہوگا بلکہ ایک ہی حالت پر قائم رہے گا۔ تو ایسی صورت میں نماز ظہر اور عصر کیسے ادا کی جائیگی؟ قطب شمالی یا قطب جنوبی جہاں پر دن رات چھ ماہ یا کم و بیش عرصہ کے ہوتے ہیں، وہاں پر بھی نماز پنجگانہ کے اوقات کا تعین کسی دوسرے طریقے سے کرنا ہوگا۔ اسی طرح اگر کوئی مسلمان چاند یا کسی دوسرے سیارے پر پہنچ جائے جہاں اس زمین کا نظام شب و روز موجود نہیں، تو وہ کیسے نمازیں ادا کرے گا؟ دنیا میں بعض مقامات ایسے ہیں جہاں صرف چار نمازوں کا وقت ملتا ہے یعنی مغرب کی غروب شفق سے پہلے فجر طلوع ہو جاتی ہے اور اس طرح نماز عشاء کے لیے وقت نہیں ملتا۔ تو اس صورت میں کیا طریقہ اختیار کیا جائیگا۔

اس ضمن میں حضور علیہ السلام نے قاعدے کے طور پر یہ بات سمجھا دی کہ جب دجال کا ظہور ہوگا تو ایک دن ایک سال کے برابر طویل ہو جائے گا۔ ایک صحابی نے عرض کیا، حضور! کیا اتنے لمبے عرصہ میں پانچ ہی نمازیں ادا کرنا ہوں گی؟ آپ نے فرمایا، نہیں بلکہ ہر چوبیس گھنٹے میں پانچ نمازیں

ادا کرنی ہوں گی اور اس کے لیے اوقات کا تعین خود حساب لگا کر کرنا ہوگا۔ تو مطلب یہ ہوا کہ ہر وہ مقام جہاں نظام الاوقات معمول کے مطابق جاری نہیں یا کسی دوسرے سیارے میں جہاں زمین کا نظام لیل و نہار موجود نہیں، وہاں اوقات نماز کا تعلق خود حساب لگا کر کرنا پڑے گا۔ اور ہر چوبیس گھنٹے میں پانچ نمازیں پڑھنا ہوگی بغیر معمولی حالات میں بھی نماز ترک نہیں کی جاسکتی، کیونکہ نماز میں دو چیزیں ایسی ہیں جنہیں کسی صورت میں بھی چھوڑا نہیں جاسکتا پہلی چیز تہذیب نفس ہے۔ کہ نماز کے ذریعے انسان میں شائستگی پیدا ہوتی ہے اور دوسری چیز یہ ہے کہ نماز کے ذریعے انسان تعلق باللہ قائم کرتا ہے یہ دونوں چیزیں ضروری ہیں لہذا نماز پنج وقتہ بھی لازمی ہے۔ فرضیت نماز بقیہ وقت کا یہی مطلب ہے۔ نماز سفر اور نماز خوف اور پھر اس کے بعد اوقات نماز کا ذکر ہوا۔ اب اگلی آیت پھر اسی جہاد کے سلسلہ ہی کی کڑی ہے جو کہ پانچ چھ رکوع تک چلے گا۔ فَرَمَا وَلَا تَهِنُوا فِي ابْتِغَاءِ الْقَوْمِ دشمن کا تعاقب کرنے میں سستی نہ کرو۔ یہاں پر قوم سے مراد دشمن ہے۔ جس طرح نماز میں سستی کرنا منع ہے، اسی طرح دشمن کے تعاقب میں بھی سستی کی ممانعت ہے۔ گذشتہ سورۃ میں گمز چکا ہے کہ احد کے موقع پر زخم خوردگی کے باوجود صحابہ کرامؓ نے کئی میل تک دشمن کا تعاقب کیا تاکہ وہ دوبارہ حملہ آور نہ ہو سکے۔ فرمایا اپنی تکالیف کے باوجود دشمن کا تعاقب کرو وَإِنْ تَكُونُوا تَالِمُونَ اگر تم تکلیف میں مبتلا ہو فائز ہوں يَا تَالِمُونَ کما تالِمُونَ تو وہ کفار بھی تمہاری طرح تکلیف میں مبتلا ہیں۔ ان کے اور تمہارے اجسام کی خست میں کوئی فرق نہیں نہ وہ زیادہ مضبوط ہیں اور نہ تم کمزور جس طرح تمہیں دکھ درد آتا ہے اسی طرح انہیں بھی آتا ہے۔ اور پھر سب سے بڑھ کر یہ کہ کافر تو شیطانی پروردگار کے لیے تکالیف برداشت کرتے ہیں جب کہ قم اللہ کے دین کی خاطر نکلے ہو لہذا تمہیں بطریق اولیٰ مشقت برداشت کرنی چاہیے اور دشمن کا تعاقب

دشمن کا
تعاقب

کہہ کے اس پر کاری ضرب لگانی چاہیے۔

اجر کی امید

فرمایا اس تمام جدوجہد کے نتیجے میں وَتَرْجُونَ مِنَ اللَّهِ مَالًا
يَرْجُونَ تَمَّ اللَّهُ تَعَالٰی سے اس اجر کی امید رکھتے ہو، جو کافر نہیں رکھتے۔
کفار و مشرکین جہنم رسید ہوں گے جب تم میں سے ہر زخمی اور شہید اللہ تعالیٰ
سے عظیم بدلہ پائے گا۔ اللہ تعالیٰ تمہیں درجات عالیہ پر فائز فرمائیں گے۔ اس
دنیا میں بھی تمہارا مطلع نظر یہ ہے کہ اللہ کا دین غالب ہو، پیغمبر آخر الزمان کی بعثت
کا مقصد ہی "لِيُظْهِرَهُ عَلَى الدِّينِ كُلِّهِ" ہے۔ اللہ تعالیٰ تمہارے دین
اسلام کو تمام ادیان پر غالب کرنا چاہتا ہے اور اس کا صلہ تم اس دنیا میں بھی
پالو گے اور آخرت میں بھی درجات عالیہ کے مستحق ہو گے۔ لہذا دشمن کے
تعاقب میں سستی نہ دکھانا۔

فرمایا وَكَانَ اللَّهُ عَلِيمًا حَكِيمًا اللہ تعالیٰ سب کچھ
جانتے والا ہے۔ وہ ہر ایک کی نیت اور ارادے سے واقف ہے۔ ہر شخص
کا خلوص اس کی نگاہ میں ہے اور وہ کمال حکمت کا مالک ہے۔ اس کے تمام
احکام نسل انسانی کی فلاح کے لیے ہیں۔ لہذا انسانوں کا فرض ہے کہ وہ بلاشبہ
ان احکام پر کماحقہ عمل پیرا ہو کر ہمیشہ کی کامیابی حاصل کر لیں۔

إِنَّا أَنْزَلْنَاهُ إِلَيْكَ بِالْحَقِّ لِنَحْكُمَ بَيْنَ النَّاسِ
 بِمَا أَرَاكَ اللَّهُ وَلَا تَكُنْ لِلْخَائِنِينَ خَصِيمًا ۝
 وَأَسْتَغْفِرُ اللَّهَ إِنَّ اللَّهَ كَانَ غَفُورًا رَحِيمًا ۝
 وَلَا تُجَادِلْ عَنِ الَّذِينَ يَخْتَلُونَ أَنْفُسَهُمْ إِنَّ اللَّهَ
 لَا يُحِبُّ مَنْ كَانَ خَوَّانًا أَثِيمًا ۝
 مِنَ النَّاسِ وَلَا يَسْتَخْفُونَ مِنَ اللَّهِ وَهُوَ مَعَهُمْ
 إِذْ يَبِيتُونَ مَالًا يَرْضَىٰ مِنَ الْقَوْلِ وَكَانَ اللَّهُ بِمَا
 يَعْمَلُونَ مُحِيطًا ۝
 عَنْهُمْ فِي الْحَيَاةِ الدُّنْيَا قَفَ فَمَنْ يُجَادِلُ اللَّهَ
 عَنْهُمْ يَوْمَ الْقِيَامَةِ أَمْ مَنْ يَكُونُ عَلَيْهِمْ
 وَكِيلًا ۝

ترجمہ: بیشک ہم نے اتاری ہے آپ کی طرف کتاب
 حق کے ساتھ تاکہ آپ فیصلہ کریں لوگوں کے درمیان اس کے
 مطابق جو اللہ نے آپ کو بات سمجھائی ہے اور نہ ہوں آپ
 خیانت کرنے والوں کی طرف سے جھگڑا کرنے والے ۝
 اور اللہ تعالیٰ سے بخشش مانگیں۔ بیشک اللہ تعالیٰ بخشش کرنے
 والا اور مہربان ہے ۝

طرف سے جو اپنے نفسوں سے خیانت کرتے ہیں بیشک اللہ تعالیٰ نہیں پسند کرتا اُس شخص کو جو خیانت کمزیر والا اور گنہگار ہو (۱۰۷) یہ لوگ چُھپتے ہیں لوگوں سے اور نہیں چھپتے اللہ سے حالانکہ وہ ان کے ساتھ ہی ہوتا ہے جب کہ وہ رات کو مشورہ کرتے اس بات کا جو اللہ تعالیٰ کو پسند نہیں ہے۔ اور اللہ تعالیٰ جو کچھ بھی یہ کام کرتے ہیں، اس کا احاطہ کرنے والا ہے (۱۰۸) ہاں سنو! اے لوگو! تم جھگڑتے ہو اُن کی طرف سے دنیا کی زندگی میں۔ پس کون جھگڑے گا، اللہ تعالیٰ کے سامنے اُن کی طرف سے قیامت والے دن۔ یا کون ہو گا اُن کی طرف سے وکیل (۱۰۹)

رابطہ آیات

گذشتہ دروس میں سفر اور خوف کی حالتوں میں نماز کا بیان تھا۔ اس کے بعد امن کی حالت میں دستور کے مطابق نماز پڑھنے کا حکم ہوا۔ پھر جہاد کے ضمن میں دشمن کا تعاقب کرنیکی تلقین کی گئی ہے اور اس معاملہ میں سستی کا اظہار کرنے سے منع فرمایا گیا۔ اہل ایمان کو یاد دلایا کہ کافر باطل پروردگار رکھنے کے باوجود بڑے مستعد ہیں۔ جب کہ مسلمانوں کے پاس تو اللہ اور اس کے رسول کا دین برحق ہے لہذا انہیں دشمن کے مقابلہ میں زیادہ مستعد ہونا چاہیے۔ انہیں اللہ تعالیٰ سے وہ کچھ اُمید ہے جو کفار کو نہیں ہو سکتی۔

اُس سے پہلے منافقین کا تذکرہ تھا کہ وہ جہاد سے پیچھے رہ جاتے ہیں اور اس میں شمولیت کے خلاف جیلے بہانے تلاش کرتے ہیں۔ اللہ تعالیٰ نے جہاد کی فضیلت بیان فرمائی اور اس ضمن میں بہت سے دیگر احکام بھی نازل فرمائے۔ اب آج کے درس میں منافقین کی اُن کارگزاروں کا ذکر ہے جنکی وجہ سے وہ قابلِ مذمت ہیں اس کے ساتھ ساتھ مسلمانوں کو تنبیہ کی گئی ہے کہ وہ ایسے لوگوں کی طرف ذرا ہی گھریں، یہ

بڑے بد باطن لوگ ہیں اور اسلام کو ہمیشہ نقصان پہنچانے کی تدابیر سوچتے ہیں۔

ترمذی شریف کی کتاب التفسیر، مستدرک حاکم اور حدیث کی بعض دوسری کتب میں سکہ کا یہ واقعہ مذکور ہے کہ مدینہ میں بنو ابیرق کا ایک خاندان آباد تھا۔ منافقین کا یہ خاندان تین بھائیوں بشیر، بشیر اور مبشر پر مشتمل تھا۔ بشیر کو طعمہ بھی کتے تھے۔ یہ شاعر تھا اور اپنے اشعار میں حضور علیہ السلام اور صحابہ کرامؓ کی ہجو کرتا تھا۔ چونکہ منافق تھا، اس لیے اسے اشعار وہ کسی دوسرے کی طرف منسوب کر دیتا تھا تاکہ اُس کا نفاق نہ ظاہر ہو جائے۔ صحابہ کرامؓ اس شخص کے متعلق درمختل رائیں رکھتے تھے۔ بعض کا خیال تھا کہ یہ بد بخت خود اشعار کہتا ہے، اور دوسروں کی طرف منسوب کر دیتا ہے۔ جب کہ بعض دوسرے صحابہؓ کو تردد تھا کہ ہو سکتا ہے یہ کسی اور شخص کی کمرت ہو۔ بہر حال یہ اس قسم کا بدکردار آدمی تھا۔

حضرت رفاعہ بن زیدؓ حضور کے ایک کھاتے پیٹے آسودہ حال صحابی تھے۔ ان کے بالا خانے میں گندم کے آٹے کی بوری تھی، اُس زمانہ میں گندم کا آٹا تو کسی خوشحال آدمی ہی کی خوراک ہوتا تھا، وگرنہ عام لوگ جو اور کھجوروں پر گزارہ کرتے تھے اس آٹے کی بوری پر کچھ ہتھیار بھی رکھے تھے۔ رات کو مکان میں نقب زنی ہوئی اور چور آٹے کی بوری اور ہتھیار اٹھا لے گئے۔ صبح رفاعہ کو پتہ چلا تو انہوں نے اپنے بھتیجے قتادہؓ سے ذکر کیا۔ تفتیش شروع ہوئی تو بنو ابیرق پر شک کیا گیا۔ اُن کے آس پاس سے پتہ چلا کہ رات ان کے ہاں چولہا جلا رہا ہے اور روٹی پکی ہے، حالانکہ یہ خاندان مالی طور پر کمزور ہے جنہیں آٹے کی روٹی میسر نہیں۔ جب بنو ابیرق کو علم ہوا کہ چوری میں اُن کا نام لیا جا رہا ہے تو انہوں نے بھی اپنے دفاع کے لیے اپنے حمایتی جمع کیے اور چوری کا الزام حضرت بسید بن سہلؓ پر لگا دیا۔ جب انہیں اس بات کا علم ہوا، تو وہ تلوار نکال لائے اور بنو ابیرق سے کہا کہ یا تو چوری ثابت کرو، ورنہ یہ تلوار تمہارا کام تمام کر دے گی۔ اس پر وہ ڈر گئے اور اپنی غلطی کا اعتراف کر کے اُن سے جان چھڑالی۔

جب بنو ابیرق کا یہ منصوبہ ناکام ہو گیا تو انہوں نے اپنی صفائی کے لیے دوسرا طریقہ اختیار کیا۔ اپنے خاندان کے بعض معتبرین کو حضور علیہ السلام کی خدمت میں بھیجا۔ اس وفد میں خاندان کا بڑا چوہدری بھی شامل تھا جو مخلص مسلمان تھا، مگر اپنی برادری کے کہنے پر ان کی سفارش کے لیے چلا گیا۔ ان لوگوں نے حضور علیہ السلام کی خدمت میں عرض کیا کہ حضرت رفاعہؓ اور ان کے بھتیجے قتادہؓ انہیں خواہ مخواہ بدنام کر رہے ہیں حالانکہ وہ چور نہیں ہیں حضور علیہ السلام نے دیکھا کہ بعض شریف آدمی ان کی صفائی پیش کر رہے ہیں، لہذا ہو سکتا ہے یہ بیگناہ ہوں اور ان پر غلط الزام لگایا جا رہا ہو۔ اس وقت تک آیات نازل نہیں ہوئی تھیں لہذا حضور علیہ السلام نے ان کی بات پر یقین کر لیا۔

اسی دوران حضرت رفاعہؓ نے حضرت قتادہؓ کو کہا کہ تم حضور صلی اللہ علیہ وسلم کی خدمت میں جا کر چوری کا واقعہ بیان کرو اور آپ کو یہ بھی بتاؤ کہ قرآن تبارک ہے ہیں کہ چور بنو ابیرق ہیں۔ جب حضرت قتادہؓ حضور کی خدمت میں پہنچے تو وہ مخالفین کی بات کو پہلے ہی صحیح سمجھ چکے تھے۔ آپ نے حضرت قتادہؓ کو ڈانٹا کہ تم خواہ مخواہ بے گناہوں پر الزام لگا رہے ہو جب کہ اتنے آدمی ان کی صفائی پیش کر چکے ہیں۔ حضرت قتادہؓ کو اس بات کا سخت صدمہ ہوا کہ ان کی چوری بھی ہو گئی ہے اور اُلٹا انہی کو ڈانٹ ڈپٹ بھی ہو گئی۔ انہوں نے واپس آ کر ساری بات حضرت رفاعہؓ کے گوش گزار کر دی کہ یہ تو معاملہ ہی اُلٹا ہو گیا ہے، ان لوگوں نے حضور علیہ السلام کے پاس وفد بھیج کر اپنی صفائی پیش کر دی ہے اور آپ نے مجھے ڈانٹا ہے کہ تمہارا الزام غلط ہے اس پر حضرت رفاعہؓ نے کہا کوئی بات نہیں، اللہ تعالیٰ تو سب کچھ جانتا ہے۔ اس پر دور کو رخ پرستمل یہ آیات نازل ہوئیں اور منافقین کی سازش کو ناپاہر کر دیا گیا۔

بعض تفاسیر میں یہ بھی آتا ہے کہ بشیر ابن ابیرق نے آٹے کی بوری

ایک شخص زید بن سہین یہودی کے گھر میں امانت کے طور پر رکھ دی، جب مسروقہ مال کی تلاش شروع ہوئی تو وہ بشیر کی بجائے زید یہودی کے گھر سے برآمد ہوا۔ جب اُس سے دریافت کیا گیا کہ آٹے کی بوری تمہارے گھر کیسے پہنچی تو اس نے بشیر کا نام لیا کہ اس نے امانت کے طور پر رکھی تھی۔ مگر بشیر نے انکار کیا۔ اور قسم اٹھا کہ کما کہ چور وہ ہے جس کے گھر سے مال برآمد ہوا ہے اس واقعہ پر یہ آیات نازل ہوئیں۔ منافقوں کا راز فاش ہو گیا، حضرت بلید اور یہودی بے گناہ ثابت ہوئے اور بنو ابیرق پر چوری ثابت ہو گئی۔ بہر حال اللہ تعالیٰ نے ان آیات میں منافقین کی کارکنہ اری کی طرف اشارہ کر کے ان کی مذمت بیان کی ہے۔

جب مسروقہ مال مل گیا تو حضور علیہ الصلوٰۃ والسلام نے حضرت رفاعہ اور قتادہ کو بلا کر ان کے سپرد کر دیا۔ اور منافق اپنی جان بچانے کے لیے وہاں سے بھاگ گیا۔ ایماندار ہوتا تو اقرار جرم کر کے حد سرقہ برداشت کرتا، اور آخرت خراب نہ کرتا، مگر وہ صریحاً مرتد ہو کر مشرکین محکم سے جا ملا۔ اور ایک عورت سلافہ بنت سعد کے پاس جا بٹھرا۔ اُدھر حضرت حسان کو علم ہوا تو انہوں نے اپنے اشعار میں بشیر اور سلافہ دونوں کی مذمت بیان کی۔ جب اُس عورت کی بدنامی ہوئی تو وہ سخت سینخ پا ہوئی اور اُس نے بشیر کا سامان اٹھا کر باہر لطجہ میں پھینک دیا اُسے اپنے گھر سے نکال دیا۔ مفسرین فرماتے ہیں کہ یہ شخص سخت ذلیل و خوار ہوا اور پھر اس کی موت بھی اس طرح واقع ہوئی کہ یہ ایک زید تعمیر دیوار کے نیچے آ کر واصل بہ جہنم ہوا۔

اللہ کی
طرف سے وحیہ

ان آیات میں اللہ تعالیٰ نے اُن مسلمانوں کو تنبیہ کی ہے جنہوں نے بنو ابیرق کی باتوں میں آ کر حضور صلی اللہ علیہ وسلم کے پاس اُن کی صفائی پیش کی تھی حضور علیہ السلام نے بھی ظاہری حالات کے مطابق منافقین کو بے گناہ سمجھ کر حضرت قتادہ کو ڈانٹا تھا، تو اللہ تعالیٰ نے آپ کو تنبیہ فرمائی ہے۔ اور تمام اہل ایمان کو یہ بات اصولاً سمجھا دی ہے کہ خائن لوگوں کی طرف داری نہیں کرنی چاہیے۔ بلکہ ہمیشہ پوری تحقیق

کے بعد کسی نتیجے پہ پہنچنا چاہیے اور حق کی حمایت کرنی چاہیے۔

ارشاد ہوتا ہے اِنَّا اَنْزَلْنَا اِلَيْكَ الْكِتَابَ بِالْحَقِّ بِشَاكٍ

ہم نے یہ کتاب (قرآن مجید) آپ کی طرف حق کے ساتھ اتار دی ہے۔ اس کتاب کے اصول، ضوابط احکام اور فرامین سب برحق ہیں۔ اور اسے نازل کرنے

کا مقصد یہ ہے لَتَكُ كُمْ بَيْنَ النَّاسِ بِمَا اَرْكَى اللّٰهُ

تاکہ آپ لوگوں کے درمیان اس چیز کے ساتھ فیصلہ کریں، جو اللہ نے

آپ کو سمجھائی ہے اَرْكَى بِمَعْنٰی رُویت یعنی دکھنا ہے۔ اور مطلب یہ ہے

کہ آپ اس چیز کے ساتھ فیصلہ کریں جو چیز اللہ نے آپ کو دکھائی ہے

یا سمجھائی ہے، اور ظاہر ہے کہ اس روایت یا فقہ ہر کا ذریعہ اللہ کی

وحی ہے۔ تو فرمایا وَلَا تَكُنْ لِلْخَاسِرِينَ خَصِيْمًا آپ خیریت

کرنے والوں کی طرف سے جھگڑانہ کریں۔ یعنی ان منافقین نے اپنی صفائی

کے لیے جو ماحول پیدا کر دیا ہے، ان سے متاثرہ ہو کہ آپ انہی حمایت نہ کریں۔

فرمایا منافقوں کو بے گناہ سمجھنے میں جو بغزش ہوئی ہے اس کے لیے

وَاسْتَغْفِرِ اللّٰهَ اِنَّ اللّٰهَ تَعَالٰی سے معافی مانگیں، اس کی بخشش کے

طلبگار ہوں۔ اور ساتھ ساتھ تمام اہل اسلام کو بھی یہ بات سمجھا دی کہ جب بھی

کوئی ایسی غلطی ہو جائے۔ فوراً اللہ تعالیٰ سے معافی طلب کرنی چاہیے۔ اللہ تعالیٰ

کا قانون حق و انصاف پر مبنی ہے۔ اس کے مطابق اپنے تنازعات پنپٹائے

جائیں۔ رشتہ داری، خویش پروری اور اقربا نوازی نہیں ہونی چاہیے۔ ایسی خطا

پر جب معافی طلب کریں گے اِنَّ اللّٰهَ كَانَ غَفُوْرًا رَّحِيْمًا

تو اللہ تعالیٰ بھی بخشش کرنے والا اور مہربان ہے۔ وہ ضرور معاف

فرمائے گا۔ لہذا غلطی پر معافی مانگنے میں تامل نہیں کرنا چاہیے۔

فرمایا وَلَا تَحْبُدِلْ عَنِ الَّذِيْنَ يَخْتَلُوْنَ اَنْفُسَهُمْ

اور آپ ان لوگوں کی طرف سے جھگڑانہ کریں جو اپنے نفسوں کے ساتھ

استغفار
کی تلقین

خائنوں کی
نہایت

خیانت کرنے والے ہیں۔ جو شخص چوری کرتا ہے، وہ ظاہر ہے کہ اپنے نفس سے خیانت کرتا ہے۔ اس کا وبال اُسی پر پڑے گا، دُنیا و آخرت میں اُسی سے باز پرس ہوگی اور اُسے اس کا بدلہ چکانا ہوگا۔ فرمایا خائِنوں کی حمایت نہ کریں، کَيُنْذِرَ إِنْ لِلّٰهِ لَا يُحِبُّ مَنْ كَانَ خَوَّانًا أَثِيمًا بیشک اللہ تعالیٰ خائن اور گنہگار آدمی کو پسند نہیں کرتا۔ وہ تو عدل و انصاف کا حامی ہے اور اطاعت گزار کو پسند فرماتا ہے۔ دھوکہ باز اور خیانت کرنے والوں سے وہ بیزار ہے۔ پھر دیکھو! یہ لوگ کیا کرتے ہیں يَسْتَخْفُونَ مِنَ النَّاسِ لوگوں سے چھپ چھپا کہ معصیت کا ارتکاب کرتے ہیں چوری کرتے ہیں خفیہ سازش کرتے ہیں۔ مگر انہیں علم ہونا چاہیئے وَلَا يَسْتَخْفُونَ مِنَ اللّٰهِ اللہ تعالیٰ سے کچھ نہیں چھپا سکتے۔ وہ تو ہر آن ہر چیز کو دیکھ رہا ہے، وہ گوشہ کہاں پائیں گے جہاں اللہ تعالیٰ کی نظر نہ پہنچتی ہو لَيْسَ تَخْفُونَ کا معنی شرمانا بھی ہو سکتا ہے۔ اور مطلب یہ ہوگا کہ منافقین لوگوں سے شرما کر چوری چھپے غلط کام کرتے ہیں۔ مگر اللہ تعالیٰ جو حاضر ناظر ہے اُس سے نہیں شرماتے، یہ اس قدر ڈھکیٹ واقع ہوئے ہیں۔

فرمایا وَهُوَ مَعَهُمْ رَازٌ يُبَيِّنُونَ جب یہ لوگ رات کو مشورہ کرتے ہیں تو اللہ تعالیٰ اُس وقت بھی اُن کے ساتھ ہوتا ہے۔ اور بات بھی ایسی کرتے ہیں مَا لَا يَرْضَىٰ مِنَ الْقَوْلِ جو اللہ تعالیٰ کو پسند نہیں۔ ایک تو چوری کی اور دوسرا الزام بے گناہوں پر لگایا اور اپنی جھبھٹی صفائی پیش کر دی یہ سب چیزیں منشا ئے ایزدی کے خلاف ہیں۔ اور یہ اس قدر جاہل لوگ ہیں کہ اللہ تعالیٰ کی مرضی کے خلاف اس کی موجودگی میں اس قسم کے مشورے کرتے ہیں

فرمایا وَكَانَ لِلّٰهِ لَبِّمًا يَعْلَمُونَ مُحِيطًا مُنَافِقِينَ جو کچھ کرتے ہیں، اللہ تعالیٰ اُس کا احاطہ کرنے والا ہے۔ وہ مُحِيط کُل ہے

اللہ تعالیٰ
حاضر و ناظر ہے

کوئی چیز اُس کے علم اور احاطہ قدرت سے باہر نہیں۔ چنانچہ اللہ تعالیٰ نے منافقین کی تمام چالوں سے اپنے نبی کو بذریعہ وحی آگاہ کر دیا اور اس طرح ان کی سازش کو بے نقاب کر دیا۔

مجرمین کی
بے بسی

آگے فرمایا هَاسْتُمْ هَآءِ حُرُوفُ تَنْبِيْهِ۔ یعنی تم غور سے سنو! هَآءِ حُرُوفُ تَنْبِيْهِ عَنْهُمْ فِي الْحَيٰوةِ الدُّنْيَا یہی وہ لوگ ہیں جنہی طرف سے تم دنیا کی زندگی میں جھگڑا کرتے ہو۔ ان خاندانوں اور گنہگاروں کی طرفداری کرتے ہو، ان کی سفارش کرتے ہو اور ان کی صفائی پیش کرتے ہو۔ اس دنیا میں تو ایسا کرتے ہو۔ فَمَنْ يُجَادِلُ اللّٰهَ عَنْهُمْ يَوْمَ الْقِيٰمَةِ مگر قیامت کے دن اللہ کے سامنے ان کی طرف سے کون جھگڑا کرے گا۔ اُس دن تمام راز فاش ہو جائیں فَمَالَهُ مِنْ قُوَّةٍ وَلَا نَاصِيَةٍ تو اُس دن ان کا کوئی حامی مددگار نہیں ہوگا۔ تو فرمایا أَمْرٌ مِّنْ لَّا يَكُوْنُ عَلَيْهِمْ وَكِيلًا اُس دن گنہگاروں کی کون و کالت نہ ہوگا، یہ لوگ اس دنیا میں تو چرب زبانی کمر کے غلط سفارش کرا لیتے ہیں مگر قیامت کے دن اللہ کے ہاں کون سا ایڈووکیٹ یا بیسٹر پیش کر دیں گے۔ وہاں کوئی کسی کے کام نہ آ سکے گا گویا اہل ایمان کو تنبیہ کی جا رہی ہے کہ آئندہ ایسے دھوکہ بازوں کی طرفداری نہ کریں اور ہمیشہ حق کی حمایت کریں اب اگلی آیات میں اس بات کا تذکرہ ہے کہ اگر کوئی جرم مجرم کی بجائے کسی بے گناہ پر ڈال دیا جائے تو اس کا کتنا بڑا وبال ہے۔

وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ
 اللَّهُ يَجِدِ اللَّهَ غَفُورًا رَحِيمًا ۱۱۰ وَمَنْ يَكْسِبْ
 إِثْمًا فَإِنَّهُ يَكْسِبُهُ عَلَى نَفْسِهِ وَكَانَ
 اللَّهُ عَلِيمًا حَكِيمًا ۱۱۱ وَمَنْ يَكْسِبْ خَطِيئَةً
 أَوْ إِثْمًا ثُمَّ يَرْمِ بِهِ بَرِيئًا فَقَدِ احْتَمَلَ
 بُهْتَانًا وَإِثْمًا مُبِينًا ۱۱۲ وَلَوْ لَا فَضْلُ اللَّهِ عَلَيْكَ
 وَرَحْمَتُهُ لَهَمَّتْ طَائِفَةٌ مِنْهُمْ أَنْ يُضِلُّوكَ
 وَمَا يُضِلُّونَ إِلَّا أَنْفُسَهُمْ وَمَا يَضُرُّونَكَ مِنْ
 شَيْءٍ وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَ
 عَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ
 عَلَيْكَ عَظِيمًا ۱۱۳

ترجمہ : اور جو شخص بُرائی کرے یا ظلم کرے اپنی جان
 پر پھر وہ اللہ سے بخشش طلب کرے تو پائیگا اللہ تعالیٰ کو
 بخشش کرنے والا اور مہربان ۱۱۰ اور جو شخص گناہ کھائے گا ،
 بیشک وہ کھائے گا اسکو اپنی جان پر ، اور اللہ تعالیٰ جاننے والا اور
 حکمت والا ہے ۱۱۱ اور جو شخص کوئی خطا یا گناہ کرے گا ، پھر وہ
 اسے کسی بری شخص پر لگائے گا ، بیشک اُس نے اٹھایا بہتان

اور صریح گناہ (۱۱۲) اور اگر آپ پر اللہ تعالیٰ کا فضل نہ ہوتا اور اُسکی رحمت، تو البتہ ارادہ کیا تھا ایک گمروہ نے ان میں سے، کہ آپ کو بہکا دیں، اور وہ نہیں بہکاتے مگر اپنی جانوں کو اور وہ نہیں نقصان پہنچا سکتے آپ کو کسی قسم کا۔ اور اتاری ہے اللہ تعالیٰ نے آپ پر کتاب اور حکمت۔ اور سکھلایا ہے آپ کو وہ کچھ جو آپ نہیں جانتے تھے۔ اور آپ پر اللہ تعالیٰ کا بہت بڑا فضل ہے (۱۱۳)

رابط آیات

اس سورۃ میں منافقین کا تذکرہ اور ان کی مذمت مختلف مقامات پر ہوتی رہی ہے۔ گذشتہ درس میں اللہ تعالیٰ نے ان کی اس کارگزاری کا تذکرہ فرمایا کہ جرم کا ارتکاب خود کر کے اس کا الزام دوسروں پر لگا دیتے ہیں۔ جیسا کہ عرض کیا گیا تھا، کہ منافقین نے حضرت رفاعہؓ کے گھر چوری کر کے اس کا اہتمام پہلے ایک مسلمان پر لگایا اور پھر یہودی پر۔ اس کے علاوہ حضور علیہ الصلوٰۃ والسلام کے پاس اپنی بریت کی سفارش بھی بہم پہنچائی، ظاہری حالات دیکھ کر نبی علیہ السلام نے بھی ایسا ہی خیال کیا، مگر اللہ تعالیٰ نے آیات نازل فرما کر اصل صورت حال سے مطلع فرمادیا اور منافقوں کی سخت مذمت بیان کی۔ نیز یہ بھی فرمایا کہ اگر اس قسم کی غلطی ہو جائے تو اللہ تعالیٰ سے معافی مانگ لینی چاہیے اور مجرموں کی طرف ذمہ داری نہیں کرنی چاہیے۔ فرمایا ایسے لوگ دنیا میں تو اپنا حمایتی پیدا کر لیتے ہیں مگر کل قیامت کے دن اللہ تعالیٰ کی عدالت میں کونسا وکیل پیش کریں گے جو ان کی وکالت کر سکے۔ فرمایا اگر وہ منافق چور ارتکاب جرم کے بعد اللہ تعالیٰ سے معافی مانگ لیتا تو اللہ تعالیٰ معاف کر دیتا، مگر اُلٹا بھاگ گیا اور مرتد ہو کر کفار کے ساتھ جا ملا اور نہایت بُری موت مرا۔

ان آیات میں اللہ تعالیٰ نے اصول کے طور پر یہ ارشاد فرمایا وَمَنْ يَعْمَلْ سُوًّاۤءًاۤ جَوْشَخْصٍۭ بُرَآءًۭیۭ كَاۡرِثِکَابِ كَرِیۡکَاۡ اَوْ یُظَلِمۡ نَفْسَہٗۤ یَاۡنِہٖۤ نَفْسٍۭ پَرِیَاۡدَتِیۭ كَرِیۡکَاۡ سُوۡءٍ اَوْ ظَلَمۡ نَفْسٍۭ تَقْرِیۡبًا ہَمۡ مَعْنٰی الْفَاظِ ہِیۡ اَوۡرِ بُرَآءً یَاۡكُنَاۡہُ پَرِیۡمَحْمُولِ كِیۡہُ جَاۡتِہٖۤ ہِیۡ تَاہِمۡ سُوۡءٍ

گناہ کے بعد استغفار

سے مراد وہ گناہ ہے جو مستعدی ہو۔ یعنی خود گناہ کر کے الزام دوسرے پر لگا دیا جائے یا بعض گناہ ایسے ہوتے ہیں جن کا اثر براہ راست دوسروں پر پڑتا ہے، جیسے کسی کو قتل یا زخمی کر دیا جائے، کسی کی بے عزتی کی جائے یا مال چوری کر لیا جائے اور ظلم وہ گناہ ہے جس کا اثر مرتکب کی اپنی ذات تک محدود رہتا ہے، جیسے نماز، روزہ وغیرہ کا تارک یا حلال و حرام سے بے نیاز۔ تو فرمایا کسی قسم کا گناہ کیا ہے، اس کے بعد لَا يَسْتَعْفِفُ اللَّهُ پھر اللہ تعالیٰ سے معافی مانگ لے تو يَجِدِ اللَّهُ عَفْوَ رَاحِمًا یقیناً اللہ تعالیٰ معاف فرمائے گا، کیونکہ اس زندگی میں بڑے سے بڑے گناہ کفر اور شرک سے بھی توبہ ہو سکتی ہے۔ البتہ حقوق العباد میں یہ شرط ہے۔ کہ توبہ کے ساتھ وَأَصْلَحَ یعنی جس شخص کا حق تلف کیا ہے، اُسے ادا کرے یا اُس سے معاف کر لے۔ اگر متعلقہ شخص معاف کر دے تو بھی مجرم بری الذمہ ہو گیا بہر حال اللہ نے یہ توبہ کا قانون بھی بتا دیا کہ التَّوْبَةُ مَعْرُوضَةٌ مَّا لَمْ يُغْنِ عَنِ النَّاسِ کی توبہ اس وقت تک قابل قبول ہے۔ جب تک زندگی کے آخری لمحات میں غرغرے کی حالت طاری نہ ہو جائے۔ جب اُس کی جان لبوں پر آجاتی ہے اور عالم غیب کا پردہ اٹھ جاتا ہے، فرشتے اور بزرخ کی چیزیں نظر آنے لگتی ہیں، تو اُس وقت توبہ کی قبولیت کا وقت گزر چکا ہوتا ہے۔ اس سے پہلے پہلے تندرستی ہو، بیماری ہو، ہر حالت میں توبہ قبول ہوتی ہے۔

آگے فرمایا وَمَنْ يَكْسِبْ إِثْمًا جو کوئی شخص گناہ کمائے گا۔ فَإِنَّ مَا يَكْسِبُهُ عَلَى نَفْسِهِ تو یقیناً وہ اپنے نفس پر ہی کمائے گا۔ یعنی جو آدمی قصداً برائی کا ارتکاب کرتا ہے اُس کا وبال اُسی کی جان پر پڑے گا۔ ایسے جرم میں وہ خود ہی ماخوذ ہوگا۔ وَكَانَ اللَّهُ مُعْلِيماً حکیم اللہ تعالیٰ علیم ہے۔ کہ ہر چیز سے واقف ہے اور حکیم ہے کہ اُس کا کوئی کام حکمت سے خالی نہیں۔ وہ گناہ کرنے والے کے گناہ اور

اسکی سزا کو جانتا ہے اور اس کا ہر فیصلہ پُر از حکمت ہے۔

فَرَّيَا وَمَنْ يَكْسِبُ خَطِيئَةً أَوْ لَئِمًا جَسَاسًا
 کوئی خطا کی یا گناہ کا ارتکاب کیا۔ خطا سے مراد صغیرہ گناہ جو بغیر ارادے کے سہواً
 سرزد ہو گیا۔ اور اثم وہ بڑا گناہ ہے جو نیت اور ارادے سے کیا جائے نیکی اور بدی
 وہی مؤثر ہوتی ہے جو قصداً کی جائے۔ تو فرمایا جس شخص نے چھوٹا گناہ کیا یا بڑا گناہ
 يَرْمِ بِهٖ يَوْمَئِذٍ پھر اسکی تہمت کسی بیگناہ پر لگا دی جیسا کہ اُس منافق نے
 چوری کا ارتکاب کر کے دوسروں کو ملوث کرنے کی کوشش کی تھی، تو فرمایا
 فَقَدْ اَحْتَلٰ بِهٖمَا وَاسْتَمٰ هُمٰنًا يٰۤاَيُّهَا
 نے بہت بڑا افترا اور گناہ اٹھا لیا۔ اللہ تعالیٰ نے اہل ایمان کو خبردار کر دیا کہ کسی
 بیگناہ پر اتنا لگنا بہت بڑا جرم ہے۔ اس سے بچتے رہنا چاہیے۔ اس کے
 ساتھ ساتھ منافقین کی مذمت بھی بیان فرمادی۔

عصمتِ انبیاء
 علیہم السلام

اللہ تعالیٰ نے یاد دلایا کہ منافقین حضور علیہ السلام کو اپنے ساتھ شامل کر کے
 آپ کو بھی ملوث کرنا چاہتے تھے، اس سلسلہ میں انہوں نے سفارش بھی بہم
 پہنچائی اور دوسروں پر بھی الزام لگایا تاکہ وہ خود بری قرار پائیں مگر اللہ تعالیٰ نے
 ساری صورت حال سے بذریعہ وحی مطلع فرمادیا اور اس طرح آپ کو غلطی سے بچا
 کہ عصمتِ انبیاء کو یہ قرار رکھا۔ اللہ تعالیٰ کا یہ قانون ہے کہ اگر اس کا نبی بعض ظاہری
 حالات کو دیکھ کر یا کسی قرینے کی بنیاد پر کوئی خلاف معمول رائے قائم کر لے یا
 حکم جاری کر دے تو اللہ تعالیٰ وحی کے ذریعے اپنے نبی کو مطلع کر دیتا ہے اور
 اُسے اپنی خلافِ حقیقت رائے پر قائم نہیں ہونے دیتا۔ اگر نبی غلطی پر قائم ہے
 تو یہ اُس کی عصمت کے خلاف ہوتا ہے لہذا اللہ تعالیٰ اُسے ایسی حالت
 پر نہیں چھوڑتا۔

نبی اور مجتہد میں یہ بنیادی فرق ہے کہ مجتہد جب اپنے اجتہاد اور غور و فکر
 سے کوئی غلط فیصلہ کرتا ہے تو اس کا اجماع تو بہر حال اس کو مل جاتا ہے مگر یہ

ضروری نہیں ہوتا کہ اُسے اسکی غلطی سے مطلع کر کے اصلاح کر دی جائے۔ اس کے برخلاف اگر نبی سے کسی فیصلہ میں کوئی لغزش ہو جائے تو اُسے فوراً بذریعہ وحی مطلع کر دیا جاتا ہے اور ایسی خطا سے بچایا جاتا ہے۔ عصمت کا یہی معنی ہے جس کی حفاظت اللہ نے اپنے ذمہ لے رکھی ہے۔

حفاظتِ خداوندی

اللہ نے ارشاد فرمایا وَلَوْ لَا فَضْلُ اللَّهِ عَلَيْكَ وَرَحْمَتُهُ اور اگر اللہ کا فضل اور اس کی رحمت آپ پر نہ ہوتی۔ لَهَمَّتْ طَائِفَةٌ مِّنْهُمْ أَنْ يُضِلُّوكَ تو ان میں سے ایک گروہ نے ارادہ کر رکھا تھا کہ آپ کو بھی بہکا دیں۔ اور اپنا طر فدار بنالیں۔ منافقین نے اس مقصد کے لیے بھرپور کوشش کی تھی اور معززین کا ایک وفد لیکر حضور علیہ السلام کے پاس گئے۔ آپ نے بھی ظاہری حالات کے مطابق ان کو بیگناہ سمجھا، اور حضرت قتادہؓ کو فرمایا کہ تم ایسے باصلاحیت اور نیک لوگوں پر کیوں شبہ کرتے ہو۔ قریب تھا کہ حضور علیہ السلام ان کی باتوں میں آکر ان کے طر فدار بن جاتے مگر اللہ تعالیٰ نے بذریعہ وحی آپ کو متنبہ کر دیا۔

فرمایا حقیقت یہ ہے کہ وَمَا يُضِلُّونَ إِلَّا أَنْفُسَهُمْ وَمَا يَصُدُّكَ مِنْ شَيْءٍ یہ لوگ اپنے آپ کو ہی بہکا رہے ہیں۔ اور وہ نہیں نقصان پہنچا سکتے آپ کو کسی قسم کا اب بھی اگر کوئی ایسی حرکت کرے گا تو مجرم محض رہے گا۔ اگر کوئی دوسرا شخص بہکا دے میں آکر غلط طور پر طر فدار بن جائے گا تو اس سے اس کام کا محرک بری الذمہ نہیں ہوگا، نہ اس کا گناہ کم ہوگا۔ اللہ تعالیٰ کی عدالت میں اُسے جواب دینا پڑے گا۔ اللہ تعالیٰ نے حضور نبی کریم صلی اللہ علیہ وسلم سے فرمایا کہ ظاہری حالات سے متاثرہ ہو جانے کی وجہ سے آپ پر تو کوئی التماس نہیں آتا۔ کیونکہ بسا اوقات ایسے حالات میں کوئی شخص ایسی رائے قائم کر لیتا ہے مگر جن لوگوں نے یہ ساری کڑائی کی ہے، وہ نقصان سے نہیں بچ سکیں گے۔ اور اس گناہ کا وبال انہی پر پڑے گا۔

کتابِ حکمت

فَرَمَا وَأَنْزَلَ اللَّهُ عَلَيْكَ الْكِتَابَ وَالْحِكْمَةَ

نے آپ پر کتاب اور حکمت نازل فرمائی ہے۔ کتاب سے مراد قرآن حکیم ہے۔ اور بقول امام مالک حکمت سے مراد سنت ہے۔ حکمت کی تفسیر میں اور بھی کئی اقوال آئے ہیں۔ سورۃ احزاب میں اللہ تعالیٰ نے ازواج مطہرات کی فضیلت ان الفاظ میں بیان فرمائی ہے۔ ”وَ اذْكُرْنَ مَا يُتْلٰی فِيْ بُيُوتِكُنَّ مِنْ اٰیٰتِ اللّٰهِ وَالْحِكْمَةِ“ اور اس بات کو یاد کرو جو اللہ کی آیتیں اور حکمت تمہارے گھروں میں پڑھی جاتی تھیں۔ ظاہر ہے کہ آیات اللہ سے مراد قرآن پاک اور حکمت سے مراد آپ کے اقوال اور اعمال ہیں۔ اللہ تعالیٰ نے آپ پر کتاب نازل فرمائی جو وحی جلی ہے اور جس کے الفاظ سب جانب اللہ ہیں۔ اور حکمت وحی خفی ہے جس کے الفاظ اللہ کی جانب سے نہیں ہیں مگر مضمون اللہ تعالیٰ کا ہی القا کردہ ہے۔ جو باتیں حضور علیہ السلام کی زبان مبارک سے صحیح سند کے ساتھ ثابت ہیں، وہ سب اللہ تعالیٰ کی طرف سے القا شدہ ہیں حضور علیہ السلام نے اپنی زبان مبارک سے قرآن پاک کی تشریح کی ہے اور یہی حکمت ہے۔

اللہ تعالیٰ نے ارشاد فرمایا، آپ پر کتاب اور حکمت نازل فرمائی **وَعَلَّمَكَ مَا لَمْ تَكُنْ تَعْلَمُ** اور آپ کو وہ کچھ سکھایا جو آپ نہیں جانتے تھے یہی مضمون دو کے مقام پر اس طرح آیا ہے ”مَا كُنْتَ تَدْرٰی مَا الْكِتٰبُ وَلَا الْاٰیٰمٰنُ“ (الشوری) آپ کتاب اور ایمان کی تفصیلات نہیں جانتے تھے، اللہ تعالیٰ نے وحی نازل فرما کر آپ کو آگاہ کیا بعض چیزیں وحی جلی کے ذریعہ بتائیں اور بعض وحی خفی کے ذریعے۔

کلی اور
جہزوری علم

بعض اہل بدعت آیت کے اس ٹکڑے سے حضور علیہ السلام کا کلی علم ثابت کر نیکی کوشش کرتے ہیں۔ حالانکہ اس کا یہ مطلب ہرگز نہیں۔ اللہ تعالیٰ نے حضور علیہ السلام کو نبوت سے متعلقہ تمام چیزیں سکھادیں، اور جن کا تعلق منصب نبوت کے ساتھ نہیں ہے ان میں سے بھی بہت سی چیزوں کا علم دیدیا مگر ذرے ذرے کا علم نہیں دیا۔ اگر اس آیت کے ذریعے اللہ نے سب کچھ

آپ کو بتا دیا تھا تو یہ آیت تو سورہ ۲ یا سورہ ۵ میں نازل ہوئی اس کے بعد باقی
سورتوں کے نزول کی کیا ضرورت تھی۔ اور واقعہ یہ ہے کہ اس سورہ کے بعد
سورہ مائدہ، سورہ توبہ، سورہ احزاب اور بہت سی سورتیں نازل ہوئیں۔ جب ایک
چیز سکھا دی تھی تو دوبارہ نازل کرنے کی کیا ضرورت تھی۔ معلوم ہوا کہ یہ لوگ اس آیت
کا صحیح مطلب نہیں سمجھ سکے۔ اللہ تعالیٰ نے جتنا علم حضور علیہ السلام کو دیا وہ سب
سے زیادہ تھا جیسا فرمایا اَوْتِیْتُ حِلْمَ الْوَلِیِّنَ وَالْاٰخِرِیْنَ مجھے پہلوں
اور کچھلوں کا علم دیا گیا، بیشک اللہ تعالیٰ نے آپ کو پہلی امتوں کے حالات بتائے۔ قرآن پاک میں قصص کا ایک معتبر حصہ موجود
ہے اور بعد میں پیش آنے والے بہت واقعات سے بھی آپ کو آگاہ کیا۔ جن کا ذکر
قرآن و سنت میں تفصیل کے ساتھ موجود ہے، اس کے باوجود آپ علم محیط
کے مالک نہیں ہیں۔ یہ تو اللہ تعالیٰ کا خاصہ ہے۔ عالم الغیب والشہادت
صرف وہی ذات ہے۔ اللہ نے اپنے انبیاء اور رسل کو دین اور شریعت
کا مکمل علم دیا مگر ذرے ذرے کا علم نہیں دیا، کیونکہ اس کی ضرورت نہ تھی۔
اب اگر کوئی کہے کہ حضور علیہ السلام فلاں مشینری جوڑنا یا ہوائی جہاز بنانا نہیں
جانتے تھے، تو اس سے آپ کی ذات پر کیا فرق پڑتا ہے؟ اور آپ کی شان
میں کیا کمی آتی ہے؟ یہ تو ایسی چیزیں ہیں جن کا تعلق کائنات سے ہے اور ان
کا جاننا آپ کے لیے ضروری نہیں تھا۔ ہاں! اگر کوئی یہ کہے کہ حضور علیہ السلام
دین کی فلاں بات یا حلال و حرام کا فلاں مسئلہ نہیں جانتے تھے، تو یقیناً یہ کلمہ کفر
ہے۔ مگر دنیا کی عام چیزیں تو انسان اپنے مشاہدے اور عقل سے سمجھتے ہیں اور
اپنے تجربات کو بروئے کار لاتے ہیں۔ البتہ بعض علم مضر ہیں وہ اللہ نے اپنے نبی
کو نہیں سکھائے اور نہ وہ آپ کی شان کے لائق ہیں۔ سحر، کھانت، نجوم آپ کے
منصب کے شایان شان نہیں اور اللہ نے آپ کو نہیں سکھائے۔ اسی
شعر و شاعری کے متعلق فرمایا وَمَا عَلَّمْنَاهُ الشِّعْرَ وَمَا یَنْبَغِیْ لَهُ
ہم نے اپنے نبی کو شعر کا علم نہیں سکھایا، نہ وہ اس کی شان کے لائق ہے۔ اگر

ایسی چیزیں آپ نہیں جانتے تو آپ کی شان میں ذرا برابر فرق نہیں آتا، مزید برآں بعض چیزیں ایسی ہیں جن کی آپ سے نفی کمرہ فی ضروری ہے شاہ ولی اللہ رحمہ اللہ دہلوی تفہیمات الکیہ میں فرماتے ہیں کہ آپ کے واجب الوجود ہونے کی نفی کمرہ ضروری ہے، ورنہ النان ایماندار نہیں ہوگا۔ واجب الوجود، قادر مطلق اور علیم کل تو صرف خدا تعالیٰ کی ذات ہے حضور علیہ السلام کی ذات سے ان سب کی نفی لازم ہے۔ اس کے باوجود یہ کہنا کہ حضور کو ذرے ذرے کا علم دیا گیا، درست نہیں ہے

فرمایا وَ كَانَ قَوْلُ اللَّهِ عَلَيْكَ عَظِيمًا اور آپ پر اللہ تعالیٰ کا بہت بڑا فضل ہے۔ اہم بیضاوی فرماتے ہیں کہ اللہ کا سب سے بڑا فضل یہ ہے کہ آپ کو نبوت عطا فرمائی، پھر آپ کو ختم نبوت کا تاج پہنایا۔ آپ کو جو کتاب دی گئی وہ سب کتابوں سے افضل۔ آپ کی امت بھی تمام امتوں سے افضل۔ آپ کے متبعین بھی سب سے زیادہ۔ آپ کو معجزات بھی دوسرے انبیاء سے زیادہ دیے گئے۔ اللہ تعالیٰ نے آپ کی ظاہری اور معنوی اولاد بھی سب سے زیادہ بنائی۔ یہ سب اللہ تعالیٰ کا فضل عظیم ہے۔

اگلی آیات میں منافقوں کی بعض مزید سازشوں اور ان کے مشوروں کا تذکرہ بیان کیا گیا ہے اور ان کی مذمت بھی کی گئی ہے۔

فضل عظیم

لَا خَيْرَ فِي كَثِيرٍ مِّنْ جُؤْهِمَ إِلَّا مَنْ أَمَرَ بِصَدَقَةٍ
أَوْ مَعْرُوفٍ أَوْ إِصْلَاحٍ بَيْنَ النَّاسِ وَمَنْ
يَفْعَلْ ذَلِكَ ابْتِغَاءَ مَرْضَاتِ اللَّهِ فَسَوْفَ نُؤْتِيهِ
أَجْرًا عَظِيمًا ﴿١١٤﴾

ترجمہ: کچھ بہتری نہیں ان کے بہت سے پوشیدہ مشوروں
میں مگر وہ شخص کہ جس نے حکم دیا صدقہ کرنے کا یا نیک کام
کرنے کا یا لوگوں کے درمیان اصلاح کا اور جو شخص یہ کام کئے
گا اللہ کی خوشنودی کی تلاش کے لیے، پس ہم عظیم دینگے

اس کو بہت بڑا اجر ﴿۱۱۴﴾

گزشتہ رکوع میں اللہ تعالیٰ نے منافقین کی کارگزاری بیان فرمائی کہ انہوں نے
خود چوری کر کے مورد الزام دوسروں کو ٹھہرایا۔ اور حضور علیہ السلام کو بھی باور کرانے کی کوشش
کی کہ وہ چور نہیں ہیں بلکہ ان پر الزام لگانے والے زیادتی کے مرتکب ہیں۔ انہوں نے برادری
کے معززین کے ذریعے حضور بنی کریم صلی اللہ علیہ وسلم کے سامنے اپنی صفائی بھی پیش کی
مگر اللہ تعالیٰ نے وحی کے ذریعے ان کی سازش کا پردہ چاک کر دیا اور اپنے بنی کو تمام
حالات سے آگاہ کر دیا۔

اس کے بعد حضور علیہ السلام کی عصمت کا مسئلہ بھی آگیا۔ کہ اگر اللہ تعالیٰ کا فضل نہ ہوتا۔
تو یہ لوگ آپ کو غلط بات کا طرفدار بنا دیتے، اللہ نے فرمایا کہ خائن لوگوں کی حمایت نہیں کرنی
چاہیئے، اللہ تعالیٰ خائون کو ہرگز پسند نہیں کرتا۔ اور جن مخلص مسلمانوں نے محض برادری کی
وجہ سے حضور علیہ السلام کے پاس منافقوں کی سفارش کی تھی۔ اللہ نے ان کو سخت تنبیہ فرمائی

کہ اس دنیا میں تو تم نے اُن کی وکالت کا حق ادا کر دیا مگر کل قیامت کے دن وہ اللہ کی بارگاہ میں کونسا وکیل پیش کریں گے جو ان کی حمایت کر سکے۔ بہر حال اللہ نے فرمایا کہ کسی بے گناہ پر الزام لگانا بہت بری بات ہے، ایسا نہیں ہونا چاہیئے۔

اسی ضمن میں اللہ تعالیٰ نے یہ واضح فرمایا کہ جس منافق نے چوری کا ارتکاب کیا تھا، اُس نے صحیح راستہ اختیار نہیں کیا تھا۔ چوری کا راز کھل گیا، پھر وہ ہتھیار بھی واپس ہوئے جو اصل مالکان نے اللہ کی راہ میں وقف کر دیے۔ چور کے متعلق فرمایا کہ اگر وہ اقرار جرم کر کے دنیا میں سزا پالیتا تو اُس کی آخرت برباد نہ ہوتی مگر اُس نے غلط راستہ اختیار کیا۔ مرتد ہو کر کافروں سے جا ملا، اور پھر ایک دلیار کے نیچے آکر سرگیا اور ہمیشہ کے لیے ناکام ہو گیا۔

اب آج کے درس میں اللہ تعالیٰ نے منافقین کے بددوری کے لوگوں کی مذمت بیان فرمائی ہے جو اپنے آدمی کی بریت کے لیے خفیہ مشورے کرتے تھے، اس کے ساتھ ساتھ اللہ تعالیٰ نے اسلام کے اجتماعی مسائل کی طرف بھی اشارہ کیا ہے کہ اہل ایمان کی بہتری کے لیے پوشیدہ مشورے یا مینگیس کرنا بالکل درست ہے اس آیت کرمیہ میں اللہ تعالیٰ نے اُن امور کی نشاندہی بھی کی ہے۔ جن کے متعلق مشورہ کرنا بہ حق ہے۔ چنانچہ ارشاد ہوتا ہے۔

خفیہ مشورہ

لَا خَيْرَ فِيْ كَثِيْرٍ مِّنْ مَّجْثِرٍ لَهُمْ اَنْ كُنتُمْ تَعْلَمُوْنَ
پوشیدہ مشوروں میں کوئی بہتری نہیں ہے۔ ذیاری سرگوشی یا کاناپھوسی کو کہتے ہیں اور اس سے مراد خفیہ مینگیس ہے جس میں صلاح مشورہ کیا جائے۔ تو فرمایا کہ یہ لوگ بشیر منافق کی صفائی کے لیے اور دوسروں پر الزام لگانے کے لیے جو خفیہ مینگیس یا مشورے کرتے ہیں اور مشورے بھی ایسے کہ لَا يَرْضٰی مِنْ الْقَوْلِ جو منشاء اللہ کے خلاف ہیں، منسرایا ایسے مشوروں کا کچھ فائدہ نہیں ہے۔

صدقہ کا حکم

فرمایا بعض خفیہ مشورے مفید بھی ہیں مثلاً **اَمْوَرٌ بِصَدَقَاتِهِ** یہ کہ کوئی شخص صدقہ کرنے کا حکم دے تاکہ غریبوں اور محتاجوں کی ضروریات پوری ہو سکیں۔ اس قسم کا مشورہ کمزور یا بڑی خوبی کی بات ہے کہ کسی کی حاجت پوری بھی ہو سکے اور اسکی عزت نفس بھی برقرار رہے قرآن پاک میں صدقہ کی بڑی اہمیت بیان ہوئی ہے۔ ارشاد خداوندی ہے **يَسْحَقُ اللّٰهُ الرِّبَا وَيُزِيلُ** **الصَّدَقَاتِ** اللہ تعالیٰ سود کو مٹاتا ہے اور صدقات کو بڑھاتا ہے۔ تاکہ سوسائٹی کو امن و سکون حاصل ہو۔ محتاجوں کو اپنا بھائی سمجھنا اور اللہ کے عطا کردہ وسائل سے ان کی مدد کرنا، اللہ تعالیٰ کی طرف سے عاید کردہ فرائض میں سے ہے۔ اور اس کی بڑی فضیلت آئی ہے۔ صدقہ سے انسان میں تذکیہ نفس پیدا ہوتا، بخل ختم ہو کر فیاضی جیسی اعلیٰ اقدار پیدا ہوتی ہیں۔

صدقہ کا مفہوم بہت وسیع ہے حضور علیہ الصلوٰۃ والسلام کا فرمان ہے **مَنْ رُوِيَ صَدَقَةٌ** یعنی ہر نیکی صدقہ کے حکم میں آتی ہے۔ آپ نے فرمایا کہ انسانی جسم کے تین سو ساٹھ اعضا (جوڑے) ہیں۔ جب انسان صبح نیند سے صحیح سلامت بیدار ہوتا ہے۔ تو اس پر لازم ہوتا ہے کہ ہر عضو کے بدلے صدقہ کرے۔ عرض کیا گیا، حضور! یہ تو بہت بڑا بوجھ ہے۔ اگر کوئی شخص ہر جوڑے کے بدلے ایک ایک پیسہ بھی صدقہ کرے تو سارے جسم کے لیے کافی رقم کی ضرورت ہوگی، اور ہر ایک کے پاس اتنی گنجائش نہیں ہوتی۔ نبی علیہ السلام نے فرمایا کہ کوئی شخص جو بھی اچھا کلمہ اپنی زبان سے نکالتا ہے وہ اس کے لیے صدقہ بن جاتا ہے۔ مثلاً کوئی شخص سبحان اللہ، یا اسبح للہ یا لا الہ الا اللہ یا اللہ اکبر کہتا ہے۔ درود شریف پڑھتا ہے یا استغفار کے کلمات ادا کرتا ہے، تو یہ سب اس کے لیے صدقہ بن جاتے ہیں۔ اس کے علاوہ کسی کو نیکی کی بات بتا دینا یا برائی سے روک دینا بھی صدقہ ہے، حتیٰ کہ اگر کوئی شخص راستے سے کانٹا یا پتھر ہٹا دیتا ہے کہ کسی کو تکلیف نہ ہو، تو وہ بھی اس کے لیے صدقہ

ہوتا ہے۔ فرمایا اگر کسی کو کوئی چیز بھی میسر نہ ہو تو چاشت کے وقت دو رکعت نفل ادا کرے تو یہ سب اعضا کی طرف سے کفایت کر جائیں گے بہر حال صدقہ کا عام فہم معنی اللہ کے راستہ میں مال خرچ کرنا ہے۔ کسی حاجت مند کی مالی اعانت کر دی جائے، زکوٰۃ بھی اسی میں آتی ہے کہ یہ واجب ہے۔ اس کے علاوہ کسی کو کپڑا پہنا دینا، کھانا کھلا دینا، عید الاضحیٰ پر قربانی کر دینا اور عید الفطر کو فطرانہ ادا کرنا سب صدقات میں آتے ہیں بشرطیکہ یہ سب کچھ خالص اللہ کی رضا کیلئے کیا جائے صدقہ کی صد سود ہے جس سے سوسائٹی میں بگاڑ پیدا ہوتا ہے۔ کسی ضرورت مند کی اعانت کرنے کی بجائے اسے رقم دیکر اس پر سود وصول کرنا نہایت ہی قبیح حرکت ہے۔ جس سوسائٹی میں سود کی لعنت آجاتی ہے وہ سوسائٹی لپٹ لپٹ کر تہمتی چلی جاتی ہے۔ سود حرص اور لالچ کو جنم دیتا ہے، انسان میں تنگدلی پیدا ہوتی ہے، انسانی ہمدردی کا جذبہ ختم ہو کر خود غرضی پیدا ہوتی ہے۔ دنیا میں سب سے زیادہ سود خور قوم یہودی ہیں۔ بنکاری کا پورا نظام سود کی بنیاد پر ہی قائم ہے۔ یہودیوں کے بعد دو سکے نمبر پر سود خور ہندو مہاجن ہیں جن کی سنگدلی کے واقعات مشاہدہ میں آتے رہتے ہیں۔ انہی کی دیکھا دیکھی سود خوری کی لعنت سٹھانوں اور عربوں میں بھی آگئی ہے اور پھر بعض دوسرے لوگ بھی سود خوری کرنے لگے ہیں۔ فرمایا مشورہ وہ اچھا ہے جو کہ صدقہ کی تہمت کی خاطر کیا جائے۔

سود خوری

فرمایا اچھا مشورہ صدقہ کے حکم میں ہے یا پھر اَوْ مَعْرُوفَ یعنی کا حکم کرنے میں۔ کسی سوسائٹی میں نیکی پھیلانے اور بُرائی کو مٹانے کی خاطر جو مشورہ کیا جائے وہ بھی اللہ کے ہاں مقبول ہے۔ نیکی کے صرف بڑے بڑے کام ہی قابل توجہ نہیں ہیں بلکہ معمولی سے معمولی نیکی پر بھی عند اللہ ماجور ہوتا ہے حضور علیہ الصلوٰۃ والسلام کا ارشاد مبارک ہے لَا تَحْقِرَنَّ مِنْ الْمَعْرُوفِ کسی بھی نیک کام کو حقیر نہ سمجھو وَلَوْ اَنْ تَلْقَىٰ اَخَاكَ بِوَجْهِ طَلِيقٍ خواہ اتنی سی بات ہو کہ تم اپنے بھائی کو ہنس مکھ چہرے کے ساتھ ملو یہ بھی نیکی ہے

نیک عمل

کسی بجائی کے برتن میں پاؤں ڈال دینا بھی نیکی ہے۔ بغرضیکہ اس قسم کی چھوٹی چھوٹی نیکیاں اکٹھی ہو کر قیامت کو ہپاڑ بن جائیں گی اور پھر اللہ تعالیٰ کی طرف سے ان پر ثمرہ تہرب ہوگا۔ فرمایا زبانی نیکی یہ بھی ہے کہ کسی کو نیکی کی تلقین کر دی یا ہلائی سے منع کر دیا۔ اور فعلی نیکی یہ ہے کہ کسی مظلوم کی مدد کر دی جائے اور کسی مصیبت زدہ کی مصیبت کو رفع کر دیا جائے۔ یہ تو لی اور فعلی معروف باتیں ہیں۔ اللہ تعالیٰ نے فرمایا کہ اگر نیکی کے کاموں کے لیے مشورہ کیا جائے، میٹنگ کی جائے یا کوئی اجلاس بلایا جائے تو یہ بہت اچھی بات ہے۔

اسی لیے فرمایا کہ منافقوں کی بہت سی پوشیدہ میٹنگوں کا کوئی فائدہ نہیں البتہ فائدہ اس غرضیہ مشورے کا ہے جو صدقہ کے متعلق ہو یا نیکی کو پھیلانے کے لیے کیا جائے، وگرنہ اکثر مشورے اور میٹنگیں فضول ہی ہوتی ہیں، جن کا کوئی فائدہ نہیں ہوتا۔ ابو داؤد شریف اور بعض دوسری کتابوں میں حضور صلی اللہ علیہ وسلم کا یہ فرمان موجود ہے **صَنْحُ سِنِ اسْدَ لِمِ الْمَرْءِ تَرْكُهُ** **مَا لَا يَعْنِيهِ** یعنی کسی انسان کی اسلام کی خوبی میں سے ہے۔ کہ وہ لایعنی اور فضول باتوں کو ترک کرے۔ اور اس کے بجائے اچھی باتوں کو اختیار کرے، تو اس سے انسان میں طہارت اور سماحت جیسی پاکیزہ چیزیں پیدا ہوں گی۔

اصلاح
ذات البین

فرمایا تیسری چیز جس کے لیے مشاورت جائز ہے، وہ ہے۔ **اَوْ** **اصْلَاحُ الْبَيْنِ النَّاسِ** لوگوں کے درمیان اصلاح کرنا۔ بعض افراد یا جماعتوں کے درمیان تنازعہ پیدا ہو جاتا ہے، ان کی اصلاح کرنے کے لیے جھگڑے کو مٹانے کے لیے اگر میٹنگیں اور مشورے کیے جائیں تو بہت اچھی بات ہے اسے اصلاح ذات البین کہتے ہیں۔ دوسرے مقام پر ہے **اصْلَحُوا ذَاتَ بَيْنِكُمْ** اللہ تعالیٰ نے اپنے حالات اچھے رکھنے کا حکم دیا ہے۔ اس کے برخلاف فساد ذات البین بہت بری بات ہے

مسلمانوں کا آپس میں جھگڑنا اور فساد مختلف وجوہات کی وجہ سے ہوتا ہے۔ جھگڑا معاملہ میں ہوتا ہے اور اخلاق میں بھی، حتیٰ کہ لبا اوقات فساد و عقیدے کے بارے میں بھی ہوتا ہے۔ حضور علیہ السلام نے فساد ذات البین کے متعلق فرمایا
 هِيَ حَالِقَةُ يَوْمِئِذٍ مَوْنِدُ نِي وَالِي چيز ہے۔ پھر فرمایا کہ میں نہیں کہتا کہ فساد بالوں کو موندتا ہے بلکہ یہ دین کو موند کر رکھ دیتا ہے۔ آپس کا فساد دین کو ایسے برباد کر دیتا ہے۔ جیسے استر بالوں کی سیخ کٹی کر دیتا ہے۔

جھگڑا پاؤں کے درمیان بھی ہو سکتا ہے اور ٹکڑوں کے درمیان بھی۔ لہذا جھگڑے کو مٹانے کے سلسلے میں جو کوشش، محنت، مشورہ اور ٹینگ کی جائے وہی بہتر ہے۔ فضول کاموں کے لیے مشورہ کرنا لایعنی ہے، اس سے کچھ حاصل نہیں ہوگا، بلکہ برائی کو تقویت حاصل ہوگی۔ الغرض! یہ تین چیزیں بیان کی گئی ہیں جن کے لیے باہمی مشاورت بالکل درست ہے یعنی صدقہ، نیکی اور اصلاح ذات البین۔ اور ان تمام امور کا مقصد ایک ہی ہے۔ کہ لوگوں کے حالات اچھے ہو جائیں۔ برائی کا خاتمہ ہو جائے۔ فاسد رسومات سے جان چھوڑ جائے اور ان کی بجائے سنت رائج ہو۔ لوگوں میں اسلام اور شریعت کے لیے محبت پیدا ہو جائے۔ شاہ ولی اللہؒ فرماتے ہیں جو اصلاح ذات البین کے لیے کوشش کرتا ہے، ملائعہ اعلیٰ کے فرشتے اس کے حق میں بہتری کی دعا کرتے ہیں۔ ایسا انسان اللہ کے لہجے پسندیدہ انسان ہوتا ہے کہ وہ فرشتوں کی دعاؤں کا مستحق بنتا ہے۔

مشورے افراد کے درمیان بھی ہوتے ہیں اور مقامی اور ملکی سطح پر جماعتوں کے

درمیان بھی۔ میونسپل کمیٹی کے ممبران بھی میٹنگ کرتے ہیں اور شہر کی اصلاح

کے لیے مشورے کرتے ہیں۔ اسی طرح صوبائی اور ملکی سطح پر ممبران صوبائی و قومی اسمبلی اجلاس کر کے صوبائی اور ملکی بہبود کے لیے مشورے کرتے ہیں اور پھر بڑے بڑے منصوبے معرض وجود میں آتے ہیں۔ مگر سوال تو یہ ہے کہ کیا یہ سب لوگ قوم و ملت

جائز اور
 ناجائز مشورے

کی اصلاح احوال کے لیے مشورے کرتے ہیں یا کھیل تماشے اور دیگر فضول باتوں کو زیر بحث لاتے ہیں۔ اللہ تعالیٰ نے اس آیت میں تین چیزوں کا ذکر کیا ہے یعنی صدقہ، نیکی اور اصلاح ذات البین۔ کیا ہمارے شر، صوبے یا ملک کے نمائندگان کو کبھی یہ توفیق حاصل ہوئی ہے کہ وہ اللہ تعالیٰ کی بیان کردہ مذکورہ بالا تین آئٹمز (ITEMS) کو بھی زیر بحث لائیں؟ کیا ان امور کی انجام دہی کے لیے بھی قانون سازی ہوتی ہے۔؟ کیا غریبوں کی بہبود کے لیے کبھی مشورہ ہوا ہے؟ وہاں تو فضول چیزوں کے لیے قانون بنتے ہیں۔ وہاں تو فلموں اور ٹیلیوژن کی ترقی کی باتیں ہوتی ہیں۔ کرکٹ اور ٹینس کے لیے مشورے ہوتے ہیں۔ چاہیے تو یہ تھا کہ لوگوں کی تعلیم و تہذیب کی باتیں ہوتیں؟ شریعت کے نفاذ کا مسئلہ پیش ہوتا۔ محتاجوں کی عزت نفس کے لیے کوئی منصوبہ بننا، غربت دور ہو کر لوگوں کی بنیادی ضروریات کا اہتمام ہوتا۔ مگر ایسی چیزیں انہیں کہاں نصیب ہیں یہاں پر اختلاف دور کرنے کی بجائے افراد اور پارٹیوں کے درمیان اختلافات بڑھانے کی کوشش کی جاتی ہے۔ یہ انگریز کا پرانا اصول ہے کہ اختلاف بڑھاؤ اور حکومت کرو (DIVIDE AND RULE) کیونکہ اگر لوگ اچھی بات پر متفق ہو جائیں تو انہیں حکومت کر نیکام موقع کیسے مل سکتا ہے۔ یہاں تو سیاسی پارٹیوں میں رسوا کشتی کو ہوا دی جاتی ہے۔ شیعہ عسائی کا فساد کرایا جاتا ہے۔ متقلد غیر متقلد کا مسئلہ پیدا کیا جاتا ہے، دیوبندی اور یہ بلوچی کو لڑایا جاتا ہے اور یہی ایک اصول ہے جس کے ذریعے اپنی حکومت کو طول دے سکتے ہیں۔ اقتدار پر قبضہ جاسکتے ہیں۔ بھائی تمہارے ذمے تو لازم تھا کہ نیکی کا نظام قائم کرتے امر بالمعروف اور نہی عن المنکر پر عمل کرتے برائی کا قلع قمع طاقت کے ساتھ کرتے عریانی اور فحاشی کے خلاف جہاد کرتے، نظام صلوٰۃ قائم ہوتا، ہر شخص کی عزت ابرو، مال اور جان محفوظ ہوتی۔ اگر تم برائی ختم نہیں کرتے، اللہ تعالیٰ کی پیش کردہ باتوں پر عمل نہیں کرتے تو تمہاری ممبریاں کسی کام کی نہیں ہیں۔ تم اپنے فرائض کو

کما حقہ ادا نہیں کر رہے۔ اقتدار کی امانت اللہ تعالیٰ نے تمہارے سپرد کی ہے اسے محض تنخواہ اور محبت وصول کرنے تک محدود نہ رکھو بلکہ عوام کی خدمت کرنے کے نہ صرف دنیا میں سرخروئی حاصل کرو بلکہ آخرت کے لیے ذریعہ نجات بھی پیدا کرو۔ اہم شاہ ولی اللہؒ فرماتے ہیں کہ اہل ایمان کی تمام امتوں کے لیے چار صفات کا ہونا ضروری ہے (۱) طہارت (۲) اخبات یعنی خدا تعالیٰ کے سامنے عاجزی (۳) سماحت یعنی فیاضی اور رذیل چیزوں سے پمہیز اور (۴) عدالت۔

اہل ایمان کی
چار صفات

عدل و انصاف کا تقاضا ہے کہ لوگوں کے جھگڑے مرٹ جائیں۔ تمام لوگ صلح و صفائی سے رہیں۔ اختلاف اپنوں میں ہو یا بیگانوں میں، افراد میں ہو یا پارٹیوں میں، خاندان میں ہو یا ممالک میں، صلح کرو دینا بہت بڑی نیکی ہے۔ سورۃ حجرات میں بھی آتا ہے کہ مومنوں کے دو گروہوں کے درمیان اگر جھگڑا ہو جائے۔

”فَاَصْلَحُوا بَيْنَهُمَا“ تو ان کے درمیان صلح کرو، تو اللہ تعالیٰ نے تین چیزوں کا ایجنڈا دے کر فرمایا کہ اگر میڈنگ کرنی ہے، کوئی مشورہ کرنا ہے تو ان چیزوں کے متعلق کرو۔ صدقہ کا حکم دو تاکہ محتاجوں کی ضروریات پوری ہوں۔ نیکی کا حکم دو تاکہ بُرائی کا خاتمہ ہو جائے اور لوگوں کے درمیان اصلاح کرو تاکہ تمام جھگڑے اور تنازعات مرٹ جائیں۔ اگر تمہارے اپنے جھگڑے ختم ہو جائیں تو کوئی غیر تمہارے طرف آنکھ اٹھا کر بھی نہیں دیکھ سکیگا۔ برخلاف اس کے اگر تم آپس میں الجھتے رہے تو تمہاری ہوا اکھڑ جائیگی اور تم ذلیل و خوار ہو کر رہ جاؤ گے۔

رضا الہی

فرمایا وَمَنْ يَفْعَلْ ذَلِكَ ابْتِغَاءَ مَرْضَاتِ اللَّهِ جو شخص اللہ تعالیٰ کی خوشنودی کی تلاش میں ایسا کرے گا، صدقہ یا نیکی کا حکم کرے گا یا لوگوں کے درمیان صلح کرے گا یا ان مقاصد کے حصول کے لیے مشورہ کرے گا اور اس کی مراد رضا الہی ہو، اپنی نیک نامی یا کاری یا ووٹ حاصل کرنے کے لیے ایسا نہیں کرتا، فرمایا مَسُوْفَ نُوْتِيْهِ اَجْرًا عَظِيْمًا

عنقریب ہم اُسے بہت بڑا اجر عطا کریں گے نیکی دراصل وہی ہے جو صرف خدا کی رضا کے لیے ہو۔ اور ہر اُس شخص کے ساتھ کی جائے جو اس کا مستحق ہو۔ مگر آج حالت یہ ہے کہ زکوٰۃ و خیرات اُس شخص کو دی جاتی ہے جو اپنی پارٹی کا آدمی ہو سفارش اُس کی کی جاتی ہے، جس نے ووٹ دیا تھا یا آئندہ دیکھا یا پھر نیکی اس لیے کی جاتی ہے کہ اپنے فرقے کو عروج حاصل ہو۔ حکومت بھی الغایت سے اُسی شخص کو نوازتی ہے جسے اپنے مقصد کے لیے استعمال کرنا مطلوب ہو۔ یہ تمام چیزیں نیکی کی روح کے خلاف ہیں۔ نیکی جب تک محض اللہ کی رضا کے لیے نہیں ہوگی، اس کا کچھ فائدہ نہیں، ابتداء مرصات اللہ سے یہی بات سمجھائی گئی ہے۔ اور اللہ کی خوشنودی کے لیے وہی نیکی کرے گا جس کا نظریہ یعنی (IDEOLOGY) صحیح ہوگی۔ ایسا شخص اللہ تعالیٰ کا بھی محبوب ہوگا اور ملاء اعلیٰ کی دعاؤں کا مستحق بھی۔

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا ﴿١١٥﴾

۱۱۵

ترجمہ: اور جو شخص مخالفت کریگا اللہ کے رسول کی اُس کے بعد کہ اس شخص کے لیے ہدایت واضح ہو چکی ہے۔ اور وہ شخص پیروی کرتا ہے مومنین کے راستے کے علاوہ، ہم اُس کو پھر دیں گے اُسی طرف جس طرف اُس نے رُخ کیا ہے اور ہم اس کو جہنم میں داخل کریں گے اور وہ بہت بُری جگہ ہے لوٹ کر جانے کی ﴿۱۱۵﴾

رابط آیات

گذشتہ آیات میں منافقین کی مذمت بیان ہوتی رہی ہے اللہ تعالیٰ نے اُن کی خیانت، بُرائی، خفیہ مشوروں اور سٹینگوں کا ذکر فرمایا۔ گذشتہ اور اس سے پیوستہ دروس میں منافقین کے ایک خاندان بنو ابیرق کا ذکر تھا کہ اُن کے ایک آدمی بشیر ابن ابیرق نے چوری کا ارتکاب کیا۔ مگر خود کو اُس سے بری الذمہ ثابت کرنے کے لیے چوری کا الزام ایک مخلص مسلمان لبید ابن سبیلؓ پر اور پھر ایک یہودی پر لگایا اس کے علاوہ معزز بن قبیلہ کا ایک وفد بھی حضور علیہ السلام کی خدمت میں بھیجا، جس میں مخلص مسلمان بھی شامل تھے۔ اس وفد نے حضور نبی کریم صلی اللہ علیہ وسلم کو باور کرانے کی کوشش کی کہ اُن کا آدمی بے گناہ ہے، اور رفاعہؓ اور قتادہؓ نے اس پر غلط الزام لگایا ہے حضور علیہ السلام نے بھی ظاہری حالات کے مطابق بشیر منافق کو بے گناہ سمجھا اور حضرت قتادہؓ کو ڈانٹ دیا کہ انہوں نے غلط الزام لگایا ہے تاہم اللہ تعالیٰ نے آیات نازل فرما کر اس سازش کو بے نقاب کر دیا چور پچھا گیا اور اس

سے مال بھی برآمد ہو گیا۔ پھر وہ منافق خفیت کے مائے مدینہ سے بھاگ گیا اور مرتد ہو کر کفار مکہ سے جا ملا۔ حضرت حسان بن ثابتؓ نے اس کی ہجو کہی، جب اس کا چہرہ چاہوا۔ تو بدنامی کے ڈر سے اس عورت نے بھی بشیر کو گھر سے نکال دیا جس کے پاس وہ ٹھہرا ہوا تھا، مفسرین بیان فرماتے ہیں کہ وہ کسی دیوار کے نیچے آکر مر گیا۔

بہر حال اللہ تعالیٰ نے اس واقعہ کے حوالہ سے منافقین کی مذمت بیان کی۔ کہ اگر اس شخص میں انصاف کا مادہ ہوتا تو اپنے جرم کا اقرار کر کے حد سرقہ قبول کر لیتا اور آخرت کے دائمی عذاب سے بچ جاتا، مگر اس نے غلط راستہ اختیار کیا۔ اس کے ساتھ اللہ تعالیٰ نے سفارشچی مسلمانوں کو تنبیہ فرمائی کہ وہ ایسے غلط لوگوں کی حمایت نہ کیا کریں۔ خود حضور نبی کریم علیہ السلام کے متعلق فرمایا کہ اگر اللہ تعالیٰ کا فضل شامل نہ ہوتا تو یہ لوگ غلط طور پر آپ کو بھی اپنا طرفدار بنا لیتے۔ مگر اللہ تعالیٰ نے وحی نازل فرما کر منافقین کی شقاوت کو ظاہر فرمادیا تو اللہ تعالیٰ نے اس واقعہ کے بعد آج کی آیت میں مومنوں کو خبردار کیا ہے کہ وہ منافقوں کی چالوں میں آنے کی بجائے مومنین کے راستہ پر چلیں اور مومنین کے راستہ کے خلاف نہ کریں۔

رسول کی
مخالفت

چنانچہ اسی پس منظر میں اللہ تعالیٰ نے ارشاد فرمایا وَصَنِّ يَشْكِرِ الرَّسُولَ جَوْكَوْنِي اللّٰهُ کے رسول کی مخالفت کرتا ہے۔ مشاقت دشمنی ضد، عناد، یا پارٹی بازی کہتے ہیں۔ یہ تمام قبیح صفات بشیر بن ابیرق پر صادق آتی ہیں اور اسی کی طرف اشارہ ہے کہ اس شخص نے خود چوری کی، پھر دوسروں پر اتہام لگایا اور آخر میں اللہ کے رسول کی نافرمانی کا مرتکب ہو کر کفار مکہ سے جا ملا۔ اسی لیے فرمایا کہ جو شخص اللہ کے رسول کی نافرمانی کرتا ہے، مخالفت کرتا ہے مَنْ أَبْغَضَ مَا تَبَيَّنَ لَهُ الْهُدَىٰ بعد اس کے کہ اس پر ہدایت واضح ہو چکی تھی۔ اور ہدایت کا راستہ وہی ہے جس پر اللہ کا رسول اور اس کے متبعین چلے گئے ہیں اور جس کی طرف دوسروں کو بھی دعوت دے گئے ہیں۔ یہ وہی ہدایت کا پہلو گرام ہے۔ جو اللہ جل شانہ نے اپنی آخری

کتاب قرآن مجید میں نازل فرمایا ہے۔ اور حضور علیہ السلام جبکی تشریح و توضیح بیان فرماتے ہیں۔ اسی مضمون کہ اللہ تعالیٰ نے سورۃ بقرہ میں اس طرح بیان فرمایا **قَدْ تَبَيَّنَ الرُّشْدُ مِنَ الْغَيِّ** یعنی ہدایت کا راستہ گمراہی کے راستے سے بالکل واضح ہو گیا ہے، اس کے باوجود اگر کوئی شخص اللہ کے رسول اور اس کے لائے ہوئے دین کی مخالفت کرتا ہے۔ تو پھر اس کی سزا وہی ہے جو آیت کے اگلے حصے میں بیان ہو رہی ہے۔

سزا کی
وجوہات

اہم شاہ ولی اللہ فرماتے ہیں کہ نبی ہمیشہ اپنی قوم کی زبان میں ان کو دین کی دعوت دیتا ہے جیسے اللہ تعالیٰ کا قانون ہے **وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ** ہم نے ہر رسول کو اس کی قوم کی زبان کے ساتھ بھیجا تا کہ کسی کو کوئی اشتباہ نہ ہے کہ اللہ کا نبی کس چیز کی طرف دعوت دے رہا ہے۔ لہذا جب کوئی نبی اپنی قوم کو انہی کی زبان میں سمجھائے، پھر قوم کا کوئی آدمی دعوت کو سن کر اس کا انکار کرے، تو وہ قطعاً پوچھنا کا مستحق ہے۔ شاہ صاحب فرماتے ہیں کہ چار چیزیں انسان کو سزا کا مستحق بناتی ہیں۔ پہلی چیز پیدائشی فطرت ہے کہ اس اعتبار سے بھی کوئی انسان سزا یا جزا کا مستحق محضرتا ہے۔ دوسری چیز ملائعہ اعلیٰ کے فرشتے ہیں جو اچھا کام کرنے والوں کے لیے دعا اور بُرا کام کرنے والوں کے لیے بددعا کرتے ہیں لہذا یہ فرشتے بھی جزا و سزا کا سبب بنتے ہیں۔ فرمایا تیسری چیز شریعت مکتوبہ ہے۔ جب یہ نازل ہوتی ہے تو اس پر عمل کرنے والے جزا پاتے ہیں اور انکار کرنے والے سزا پاتے ہیں۔ پھر چوتھے درجے میں اللہ تعالیٰ اپنے انبیاء کو بھیج کر ہدایت کا راستہ واضح کرتا ہے۔ اس محبت کے اتمام پر بھی اللہ تعالیٰ جزا و سزا کا فیصلہ کرتا ہے۔

فرمایا کہ جو شخص ہدایت واضح ہو جانے کے بعد اللہ کے رسول کی مخالفت کرے گا۔ **وَيَتَّبِعْ غَيْرَ سَبِيلِ الْمُؤْمِنِينَ** اور مؤمنین کے راستے

اتباع کے
درجات

کے علاوہ کسی دوسرے راستے پر چلیگا۔ جیسا کہ بشیر منافق مومنوں کا راستہ چھوڑ کر مشرکوں کے ساتھ جا ملا، تو فرمایا ہم اس کو وہ سزا دیں گے جس کا ذکر آگے آ رہا ہے اور یہ اس لیے کہ اُس نے نبی کی اتباع چھوڑ کر دوسرا راستہ اختیار کیا، حالانکہ نبی کا اتباع فرض ہے۔ اس سورۃ میں پہلے بیان ہو چکا ہے۔ کہ اللہ تعالیٰ کی اطاعت اس لحاظ سے فرض ہے کہ وہ خالق اور مالک ہے۔ اور نبی کی اطاعت اس کی رسالت کی وجہ سے لازم ہے۔ اور اس آیت کی رو سے تیسری چیز یہ آگئی کہ مومنین کے راستے پر چلنا بھی فرض ہے۔ اور مومنین وہ جو اللہ اور اس کے رسول کے ساتھ چلنے والے ہیں اور جن کا اعتقاد اور عمل بالکل صحیح ہے۔ یہ تینوں چیزیں درجہ بدرجہ آتی ہیں۔

دلائل شرعیہ

اہم شافعی فرماتے ہیں کہ مومنین سے مراد حضور علیہ الصلوٰۃ والسلام کے صحابہ کرام ہیں، جو آپ پر ایمان لائے، آپ کی زیارت کی اور آپ کا اتباع کیا۔ پھر ان کا کسی بات پر اتفاق ہو جائے تو وہ دلیل شرعی بن جاتی ہے۔ گویا اجماع امت میں سب سے پہلے صحابہؓ کی جماعت آتی ہے اور جو کوئی ان کے طریقے کے خلاف کرے گا، تو وہ قابل قبول نہیں ہوگا۔ صحیحین میں حضور علیہ السلام کے ارشاد مبارک کی شرح میں محدثین کرام فرماتے ہیں مَنْ عَمِلَ عَمَلًا لَيْسَ عَلَيْهِ اَمْرُنَا فَهُوَ كَكُلِّ مَنْ شِئْنَا كَوْنِىْ اَيَا كَامِ كَيَا جَوْهَامَے طَرِيقَے كَے مطابق نہیں ہے تو وہ سرزد ہے اس طریقے کے متعلق محدثین کرام فرماتے ہیں کہ دلائل شرعیہ چار ہیں اور کسی معاملہ کو سمجھنے کے لیے ان چاروں کو پیش نظر رکھنا چاہیئے۔ سب سے پہلے کتاب اللہ ہے، دوسرے نمبر پر سنت رسول اللہؐ تیسرا اجماع صحابہؓ اور چوتھا قیاس ہے۔ اگر کوئی چیز پہلے تین دلائل سے ثابت نہ ہو، تو پھر چوتھی دلیل کو بروئے کار لایا جائیگا۔ ظاہر ہے کہ تمام چیزوں کی تفصیل قرآن پاک میں تو نہیں ہے، وہاں تو اصول و ضوابط ہیں۔ پھر ان اصول کی بہت حد تک تشریح و تفسیر حضور علیہ السلام کے قول، فعل یا تقریر سے ملے

گی۔ مگر تمام مسائل و مسائل سے بھی حل نہیں ہوں گے۔ پھر اس مسئلہ کو امت کے بہترین لوگوں یعنی صحابہؓ پر پیش کیا جائیگا۔ اگر وہ کسی نتیجہ پر متفق ہیں تو وہ حل ساری امت کے لیے واجب العمل ہے ورنہ ایسی بات ہے میں مجتہدین اجتہاد کے مسئلہ کا حل نکالیں گے، چنانچہ یہ اجتہاد یا قیاس بھی شرعی دلیل ہے۔ دنیا میں ہر روز نئے نئے مسائل پیدا ہوتے ہیں جن کا حکم واضح طور پر قرآن، سنت، اور اجماع صحابہؓ میں نہیں ملتا، تو پھر ایسے مسائل قیاس و اجتہاد کے ذریعے ہی حل کیے جائیں گے اور ان پر عمل کھانا عام لوگوں کے لیے ضروری ہوگا۔ فرماتے ہیں کہ ان چار دلائل شرعیہ میں سے دو مثبت ہیں یعنی قرآن و سنت ایسے دلائل ہیں جن کے ذریعے مسائل ثابت ہوتے ہیں۔ لہذا یہ مثبت دلائل ہیں۔ اور دو دلائل منطرح ہیں کہ ان کے ذریعے مسائل کا حل ظاہر ہوتا ہے۔ اور یہ ہیں اجماع اور قیاس۔ ظاہر ہے کہ جس چیز پر صحابہؓ کلمہ کا اجماع ہوگا، اس کی ضرورت کوئی نہ کوئی بنیاد ہوگی۔ اور جو بات کوئی مجتہد بتلاتا ہے وہ بھی کسی دلیل کی بنیاد پر ہی ہوتی ہے۔ مجتہد مطلوبہ مسئلہ کے لیے پہلے علت (CAUSE) دریافت کرتا ہے اور پھر اس علت کی بنیاد پر مسئلہ کا حل پیش کرتا ہے، لہذا یہ بھی شرعی دلیل کا درجہ رکھتی ہے۔

امام شافعیؒ نے اسی آیت سے اجماع کو ثابت کیا۔ بعض کتب میں لکھا ہے کہ امام شافعیؒ کو اس معاملہ میں تردد تھا کہ اجماع کا ثبوت قرآن پاک کی کس آیت سے ہوتا ہے۔ چنانچہ انہوں نے قرآن کریم کی تلاوت شروع کی آپ نے ایک دن میں تین دفعہ پورے قرآن پاک کی تلاوت کی مگر آپ کی تسلی نہ ہوئی۔ آپ متواتر تین دن تک تین تین مرتبہ اول سے آخر تک قرآن پاک کی تلاوت کرتے رہے اور آخر کار اسی آیت پر آکر اٹک گئے وَیَذِیْعُ غَیْرَ سَبِیْلِ الْمُؤْمِنِیْنَ۔ اب آپ کی تسفی ہو گئی کہ اجماع بھی قطعی دلیل شرعی ہے۔

کثرت
تلاوت قرآن

چوبیس گھنٹے میں دو مرتبہ قرآن پاک کی تلاوت کرنا تو بہت سے عالمین کا معمول رہا ہے۔ اہم ابو حنیفہؒ رمضان المبارک کے دوران ایک مرتبہ دن کو اور ایک مرتبہ رات کو مکمل قرآن پاک پڑھتے تھے۔ امام بخاریؒ یحییٰ بن معینؒ اور یحییٰ بن سعید قطانؒ بھی ایسا ہی کرتے تھے اور اللہ تعالیٰ کی توفیق سے من رات میں دو مرتبہ قرآن پاک ختم کرتے تھے۔ بعض صاحب کرامت بزرگوں نے اس سے بھی کم وقت میں قرآن حکیم کی تلاوت مکمل کی ہے خواجہ نظام الدینؒ نے اپنے ملفوظات میں لکھا ہے کہ خواجہ بہاؤ الدینؒ کو یہ ملتا تھا کہ ایک مرتبہ حسن افغانؒ ہر روز سات سو مرتبہ قرآن پاک کی تلاوت کرتے تھے۔ لوگوں نے خواجہ صاحب نظام الدینؒ سے دریافت کیا کہ سات سو مرتبہ تلاوت تو بھر تصور ہی میں کرتے ہوں گے۔ آپ نے فرمایا ایسا نہیں ہے بلکہ آپ پورے الفاظ کے ساتھ تلاوت قرآن پاک کرتے تھے۔ حضرت مولانا نور شاہ صاحب کشمیریؒ جو ہمارے اکابرین میں سے ہیں فرماتے ہیں کہ آنکھیں بند کر کے مان لو کہ کرامت کے طور پر سات سو مرتبہ قرآن پاک کی تلاوت ممکن ہے۔ امام رازیؒ نے امام شافعیؒ کے بارہ میں جو تین سو مرتبہ قرآن پاک کی تلاوت کی روایت بیان کی ہے۔ وہ درست معلوم نہیں ہوتی۔ تین دین تین مرتبہ والی روایت صحیح ہے اہم محجہ کا معمول تھا کہ آپ ہر روز دس پائے تلاوت فرماتے تھے مولانا شاہ اشرف علی تھانویؒ اور مولانا شیخ الہندؒ بھی دس پائے تلاوت فرمایا کرتے تھے۔ ہمارے استاد اور شیخ حضرت مولانا حسین احمد مدنیؒ بہت مصروف آدمی تھے، مگر سات پارے روزانہ آپ بھی پڑھ لیا کرتے تھے۔ امیر المؤمنین حضرت عثمان غنیؓ وتر کی ایک رکعت میں پورا قرآن پاک پڑھ جاتے تھے۔ ترمذی شریف میں موجود ہے کہ حضرت سعید بن جبیر تابعیؒ بھی ایک رکعت میں پورا قرآن تلاوت کرتے تھے

خواجہ قطب الدین بختیار کاکیؒ دو رکعت میں پورا قرآن اور مزید چار پائے پڑھتے تھے
حضرت مولانا شاہ اسماعیل شہیدؒ عصر اور مغرب کے درمیان پورا قرآن تلاوت کرتے تھے
یا پھر آپ صبح کی نماز کے بعد بیٹھتے اور طلوع شمس تک قرآن پاک پڑھ جاتے۔ یہ
لوگ صاحبِ کرامت تھے۔ ہر آدمی کے بس کی یہ بات نہیں ہے۔ عام لوگوں
کے لیے حضور علیہ السلامؐ نے فرمایا کہ تین دن سے کم عرصہ میں تلاوتِ قرآن مکمل نہ
کی جائے ایسا کمزور ہے تو سمجھ نہیں سکیں گے، مگر خاص لوگوں کا معاملہ اور ہے، وہ
الفاظ اور مضامین کی تقسیم کے ساتھ کم سے کم عرصہ میں قرآن کریم کی تلاوت
مکمل کر لیتے تھے۔

مسک اہم
ابو حنیفہؒ

اجماع کے متعلق اہم ابو حنیفہؒ کا مسک بھی یہ ہے کہ جس مسئلہ پر امت
کا پہلا طبقہ خصوصاً صحابہ کرامؓ متفق ہوں، اُس کو ماننا ضروری ہے اور اس
کے خلاف چلنا گمراہی۔ اہم طحاویؒ نے اپنی کتاب کی ابتدا میں لکھا ہے کہ ہمارے
اہم ابو حنیفہؒ کا مسک یہ ہے کہ آپ سب سے پہلے اللہ کی کتاب قرآن پاک
کو لیتے ہیں، اس کے بعد نبی علیہ السلام کی سنت کی طرف رجوع کرتے ہیں پھر
اجماع صحابہؓ میں سے متفق علیہ مسئلہ پر عمل کرتے ہیں۔ اور اگر صحابہ میں اختلاف پایا
جائے۔ وہاں امام صاحب کسی قول کو ترجیح دیتے ہیں اور اس کے مطابق عمل
کرتے ہیں اور اس کے بعد جب تابعین کا سلسلہ شروع ہوتا ہے تو فرماتے ہیں
اَحْسَنُ رِجَالٍ وَهُمْ رِجَالٌ یعنی وہ بھی تحقیق کے شاہسوار ہیں، ہم
بھی تحقیق کرتے ہیں اور جو بات ہمیں کتاب و سنت اور اجماع کے مطابق
معلوم ہوگی، اُس کو اختیار کریں گے۔ آپ صحابہ رضی اللہ عنہم کے اجماع تک ہر فیصلہ
شدہ مسئلہ کو تسلیم کرتے ہیں، اگر وہاں تک کوئی حکم معلوم نہ ہو تو پھر اجتہاد
کرتے ہیں۔

شاہ ولی اللہ
کا مسک

شاہ ولی اللہ محدث دہلویؒ کی مسرکہ الارام کتاب حجۃ اللہ البالغہ قوانین اسلام
کی تشریح ہے اس کے دو حصے ہیں۔ ایک حصے میں حدیث کی شرح بیان کی گئی

ہے اور دوسرے میں کلی قوانین بیان کیے گئے ہیں۔ اس میں اسلام کا مکمل نظام پیش کیا گیا ہے۔ گزشتہ بارہ سو سال میں ایسی بلند پایہ کتاب نہیں لکھی گئی۔ آپ باوجود صدی کے مجدد، محدث، مخیر اور صاحب طریقت بزرگ ہوئے ہیں۔ چار پانچ پشتوں تک آپ کا سارا خاندان اسی پایہ کا ہوا ہے۔ آپ کے والد، بیٹے اور پوتے دین کے شیدائی ہوئے ہیں۔ انہوں نے اسلام کی خاطر پوری قوتیں صرف کر دیں اور پوری دنیا خصوصاً برصغیر میں دین کی بے پایاں خدمت انجام دی۔ آپ اپنی کتاب میں فرماتے ہیں کہ اگر ہماری کوئی تحریر کتاب اللہ کے خلاف ہو یا سنت رسول کے خلاف ہو یا اجماع قرون مشہود لہا بالخیر کے خلاف ہو فَإِنَّهُ خَطَاؤٌ تَوْسِجٌ لِّهَا کہ یہ غلطی ہے رَحِمَ اللہُ مِنْهُ اَيَقْظَنَّا مِنْ سُنَّتِنَا اللہ تعالیٰ اُس شخص پر رحم کرے جو ہمیں ہماری غلطی سے آگاہ کرے گا۔

قرون مشہود لہا بخیر سے آپچی مراد وہ زمانہ ہے جسکی بہتری کی گواہی دی گئی ہے حضور علیہ الصلوٰۃ والسلام کا ارشاد خیر القرون قرنی ثمر الذین یلونہم ثمر الذین یلونہم یعنی بہترین زمانہ میرا زمانہ ہے پھر جو ان کے ساتھ ملنے والے ہیں اور پھر جو ان کے ساتھ ملنے والے ہیں۔ غرض یہ آپ بھی اجماع صحابہؓ کو حجت تسلیم کرتے ہیں۔ اور فرماتے ہیں کہ ہمارا مذہب یہ ہے کہ سب سے پہلے کتاب اللہ، پھر سنت رسول اللہ، پھر اجماع اور پھر اجتہاد۔ اگر ہمارے اجتہاد میں کوئی غلطی ہو جائے تو وہ ہمارا مذہب نہیں ہوگا۔ بلکہ یہ ایک تحقیقی بات ہوگی۔ اس سے روشنی تو چل ہوتی ہے گی۔ مگر اسے بطور عقیدہ اور عمل نہیں اپنایا جاسکتا۔

فرقہ بندی
کی وجہ

فرماتے ہیں کہ اجماع امت کا ماننا اس لیے ضروری ہے کہ یہ مومنین کا راستہ ہے۔ وہ مومنین جو اللہ کی وحدانیت پر یقین رکھتے ہیں اور اس کے رسول کا اتباع کرتے ہیں۔ جو شخص ان کے راستے کو چھوڑ دیگا وہ یقیناً گمراہ ہو جائے گا۔ تمام

فرقے اسی لیے وجود میں آئے ہیں کہ یہ قرآن و سنت کے مرکز سے ہٹ گئے۔ اگر یہ لوگ **يَتَّبِعْ غَيْرَ سَبِيلِ الْمُسْلِمِينَ** کو مد نظر رکھتے ہوئے اپنے مرکز پر قائم رہتے تو گمراہ نہ ہوتے، فکرمندی عملی اور اخلاقی گمراہی مرکز سے ہٹنے کی وجہ سے پیدا ہوتی ہے، مرزا قادیانی اسی مرکز سے ہٹ کر گمراہ ہوا۔ سرسید نے من مانی تاویلیں کیں، معجزات کا انکار کیا تو گمراہ ہوا۔ علامہ شرفی نے بھی یہیں سے کھٹو کر کھائی۔ پرویز نے قرآن پاک کے نئے نئے معانی بندے اور اسی وجہ سے گمراہ ہوا۔ غرضیکہ جتنے بھی فرقے ہیں وہ سب اسی نقطے پر آکر بٹھکتے ہیں۔

حضرت مولانا نور شاہ صاحب کشمیریؒ فرماتے ہیں کہ میرے ذہن میں بہت سی باتیں آتی ہیں مگر جہاں عقیدے کا معاملہ آتا ہے، میں کہتا ہوں کہ ان کو نہیں مانوں گا۔ میں تو وہی بات مانوں گا جو تمہور نے تسلیم کی ہے۔ اور جس پر صحابہ کرامؓ کا اتفاق ہے۔ حضرت بنید بغدادیؒ فرماتے ہیں کہ ہمارے ذہن میں بڑے بڑے نکات آتے ہیں مگر جب تک کتاب و سنت کے دو گواہ موجود نہ ہوں، میں کسی چیز کو نہیں مانوں گا۔ غرضیکہ دلائل شرعیہ میں قیصر انمبر اجماع امت کا ہے اس میں صحابہ کرامؓ کا اجماع اول درجہ میں ہے جس معاملہ میں ان کا اتفاق ہو، اس کے خلاف چلنا گمراہی ہے۔

فرمایا جو اللہ کے رسول کی مخالفت کرے گا اس کے بعد کہ اس کے لیے ہدایت واضح ہو گئی۔ اور مومنین کے راستے کے علاوہ کسی دوسرے طریقے کی پیروی کرے گا۔ **لَوْلَهُ مَا تَوَلَّى** تو ہم پھیر دیں گے اُس کو اُسی طرف جس طرف اُس نے رخ کیا ہے اس سے معلوم ہوا کہ ہر نیک و بد کام کے لیے توفیق دینا خدا تعالیٰ کا کام ہے۔ جب کوئی شخص برائی کرنا چاہتا ہے تو اللہ تعالیٰ فرماتا ہے کہ ہم تمہاری توفیق سلب نہیں کرتے اگر اسی راستے پر جانا چاہتے ہو تو جاؤ، اس معاملہ میں تم اپنے فعل میں مختار ہو۔ نیک کام کرنا چاہو تو اس کی توفیق بھی دیتے ہیں اور کفر شرک میں مبتلا ہونا چاہو تو اس سے

توفیق
خداوندی

اجتماعیت
کی اہمیت

بھی ہم روکتے نہیں۔ البتہ یہ ہے کہ ہم قیامت کے دن اس کا حساب کتاب
تم سے لے لیں گے۔ اس وقت جدھر جانا چاہو ہم اُسی طرف پھیر دیں گے۔
حضور علیہ الصلوٰۃ والسلام کا ارشاد ہے عَلَیْكُمْ بِالْجَمَاعَةِ
یعنی جماعت کو لازم پکڑو۔ جماعت سے علیحدگی اختیار نہ کرو کیونکہ هُنَّ
شَدَّ شُدَّ فِي النَّارِ ترمذی شریف کی روایت ہے کہ جو جماعت
سے الگ ہووا وہ جہنم میں جا پڑا۔ فرمایا جب تک کوئی شخص جماعت کے ساتھ
مسک رہے گا شیطان کے حملے سے محفوظ رہیگا۔ جو بکری ریلوے کے اندر رہتی
ہے وہ بھیڑیے کے حملے سے بچ جاتی ہے اور جو ریلوے سے الگ ہو جاتی
ہے وہ درندوں کا شکار ہو جاتی ہے۔ اسی طرح شیطان بھی اس شخص پر مسلط ہوتا
ہے جو جماعت سے علیحدہ ہو جاتا ہے۔ غرضیکہ مسلمانوں کی اجتماعیت کے
خلاف چلنے والا آدمی شیطان کا شکار ہو کر گمراہ ہو جائے گا۔ افسوس کا مقام
ہے کہ اہل اسلام کی اجتماعیت ایک زمانہ سے بگڑ چکی ہے جس کی وجہ سے
مسلمانوں کے عقیدے اور عمل بگڑ چکے ہیں۔

فرمایا ہم ایسے شخص کو اس کی خواہش کے مطابق پھیر دیں گے اور اس کا
نتیجہ یہ ہوگا وَذُصِّلَ لَهُ جَهَنَّمُ آخر کار ہم اُسے جہنم میں داخل کرینگے
کیونکہ ہدایت کے واضح ہونے کے بعد جماعت کے راستے سے الگ ہو گیا اس نے
اللہ کے رسول کی مخالفت کی۔ اور جو شخص جہنم میں پہنچ گیا وَسَاءَتْ مَصِيرًا
وہ تو لوٹ کر جانے کی بہت ہی بڑی جگہ ہے۔ ایسا شخص ہمیشہ کے لیے ناکام
ہو گیا۔ اللہ تعالیٰ نے منافقین کی مذمت کے ساتھ ساتھ اجماع امت کا مسئلہ
بھی سمجھا دیا کہ ہمیشہ جماعت کو لازم پکڑو، سلف صالحین کے مسلک پر قائم
رہو، اس کے خلاف چلنے والا گمراہ ہو کر جہنم میں داخل ہوگا۔

والمحصنت ۵
درس شصت و یک

النساء ۴
آیت ۱۱۶ تا ۱۱۷

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ
ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدْ ضَلَّ
ضَلَالًا بَعِيدًا ۝۱۱۶ إِنَّ يَدْعُونَ مِنْ دُونِهِ إِلَّا إِنشَاءً
وَأِنْ يَدْعُونَ إِلَّا شَيْطَانًا مَرِيدًا ۝۱۱۷ لَعَنَهُ اللَّهُ

وقف لازم

ترجمہ: بیشک اللہ تعالیٰ نہیں معاف کرتا اس بات کو کہ اُس
کے ساتھ شرک کیا جائے، اور بخشتا ہے اُس کے سوا جس کو چاہے
اور جس شخص نے شرک کیا اللہ کے ساتھ پس بیشک وہ گمراہ
ہو گیا اور گمراہی میں دُور جا پڑا ۝۱۱۶ (شرک کرنیوالے) نہیں پکارتے
اللہ کے سوا مگر عورتوں کو، اور نہیں پکارتے یہ مگر شیطان
سرکش کو ۝۱۱۷ جس پر اللہ نے لعنت کی ہے

ربط آیات

گزشتہ آیت میں اللہ تعالیٰ نے اجماع کے خلاف چلنے والے شخص کے متعلق
فرمایا کہ جو شخص ہدایت کے واضح ہو جانے کے بعد اللہ کے رسول کی مخالفت کرے
گا اور مومنین کے راستے کے علاوہ کوئی دوسرا راستہ اختیار کرے گا، تو اللہ تعالیٰ اسکی
توفیق کو سلب نہیں کرے گا، بلکہ جس طرف وہ جانا چاہتا ہے، اُسے جانے دے گا، اور
پھر اُس کا انجام جہنم ہوگا، مومنین کے راستے کی مخالفت کا نتیجہ گمراہی ہوتا ہے، اور انسان
شرک میں مبتلا ہو جاتا ہے۔ گزشتہ دروس میں جس منافق بُشیر کا واقعہ بیان کیا گیا ہے
وہ مومنین کا راستہ چھوڑ کر مشرکین کے راستے پر چل نکلا اور پھر وہاں جہنم رسید ہو گیا۔
اُس شخص نے چوری کی تھی، اگر وہ تائب ہو جاتا تو اللہ تعالیٰ

اُسے معاف کر دیتا، مگر وہ مرتد ہو کر کفر، شرک میں ملوث ہو کر مر گیا تو اس کی بخشش کا کوئی امکان باقی نہ رہا۔ شرک کے علاوہ باقی تمام گناہ قابلِ معافی ہیں، چنانچہ آج کی آیات میں اللہ تعالیٰ نے یہی بات بیان فرمائی ہے۔

شرک ناقابلِ معافی ہے

ارشاد ہوتا ہے إِنَّ اللَّهَ لَا يَغْفِرُ أَنْ يُشْرَكَ بِهِ بِشَيْءٍ اللَّهُ تَعَالَى اس بات کو معاف نہیں کرتا کہ اُس کے ساتھ شرک کیا جائے شرک اللہ تعالیٰ کے حق میں بغاوت ہے۔ اگر مرنے سے پہلے پہلے اس دنیا میں تائب ہو جائے تو اللہ تعالیٰ یقیناً معاف فرما دیگا۔ ورنہ موت کے بعد شرک کی معافی کا کوئی قانون نہیں۔ چنانچہ سورۃ مائدہ میں حضرت عیسیٰ علیہ السلام کی لوگوں کو یہی تبلیغ مذکور ہے۔ "اعْبُدُوا اللَّهَ رَبَّكُمْ وَرَبَّكُمْ لَكُمْ لَوْ كُنْتُمْ تَعْلَمُونَ" عبادت کرو، جو میرا بھی رب ہے اور تمہارا بھی رب ہے۔ إِنَّ اللَّهَ مَنْ يُشْرِكُ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَا فِيهَا النَّارُ یاد رکھو! جس شخص نے اللہ کے ساتھ شرک کیا اور اسی حالت میں مر گیا، اُس پر اللہ نے جنت حرام کر دی اور اُس کا ٹھکانا دوزخ ہوگا، ایسا شخص ابد الابد تک جنت میں داخل نہیں ہو سکتا۔ وہ ہمیشہ کے لیے بد بختی میں مبتلا ہو گیا دوسرے مقام پر کفار کے متعلق فرمایا لَا تَفْتَحْ لَهُ بَابُ الْجَنَّةِ وَلَا يَدْخُلُونَ الْجَنَّةَ حَتَّى يَلِجَ الْجَمَلُ فِي سَمِّ الْخَيْطِ ایسے لوگوں کے لیے آسمان کے دروازے نہیں کھلتے حتیٰ کہ اونٹ سوئی کے ناکے میں سے گزر جائے۔ جس طرح اونٹ کا سوئی کے ناکے میں سے گزرنا ناممکن ہے اسی طرح کافروں کے لیے رحمت کا دروازہ نہیں کھل سکتا۔ امام شاہ ولی اللہ محدث دہلوی فرماتے ہیں کہ مشرک اور دہریہ کی مثال ایسی ہے جیسے کسی جانور کو ایسے پتھرے میں بند کر دیا جائے، جس میں سوئے کے ناکے جتنا بھی سوراخ نہ ہو۔ اور اُسے کوئی چیز نظر نہ آتی ہو، اسی طرح کافروں کو بھی کوئی چیز نظر نہیں آتی۔ تو فرمایا

بیشک اللہ تعالیٰ نہیں بخشتا اس بات کو کہ اُس کے ساتھ شرک کیا جائے۔
 وَكَفِّرْ مَا دُونَ ذَلِكَ لِمَنْ يَشَاءُ اور اس کے سوا، اس
 کے ورے یا نیچے جس کو چاہے بخشا ہے۔ اللہ تعالیٰ چاہے تو بغیر توبہ کے بھی
 معاف کر دے۔ مگر توبہ کرنے پر تو وہ بخشش ہی دیتا ہے۔ مگر شرک کی معافی
 کا کوئی امکان نہیں۔ عام طور پر مشرک زندگی میں توبہ نہیں کرتا، لہذا اس کی معافی
 بھی معدوم ہوتی ہے۔

حدیث شریف میں آتا ہے کہ گناہ کے تین دفتر ہیں۔ پہلا دفتر کفر و شرک
 کا ہے جس کی معافی کا کوئی امکان نہیں۔ دوسرا دفتر باقی کبائر کا ہے، جن کی
 معافی ہو سکتی ہے۔ اللہ تعالیٰ معاف کرنا چاہے تو بڑے سے بڑا گناہ ماسوائے
 شرک کے معاف کر دے۔ اور گناہ کا تیسرا دفتر وہ ہے کہ اللہ تعالیٰ اس کا بدلہ
 دیے بغیر نہیں چھوڑے گا۔ یہ حقوق العباد ہیں۔ جس شخص نے کسی دوسرے کا حق تلف
 کیا ہوگا، اللہ تعالیٰ اس کا حق ضرور دلائیں گے اور جب تک بندہ اپنا حق معاف
 نہیں کرے گا، اللہ تعالیٰ بھی معافی نہیں دیں گے۔

شاہ عبدالقادر محدث دہلویؒ فرماتے ہیں کہ شرک صرف بتوں کی پوجا کا
 نام نہیں بلکہ اللہ کے مقابلے میں کسی دوسرے کا حکم مان لینا یا کسی دوسرے دین
 کو تسلیم کر لینا بھی شرک میں داخل ہے۔ بشر منافق نے یہی کیا تھا۔ کہ اللہ کا حکم
 ماننے کی بجائے مشرکین کی بات کو تسلیم کیا۔ یہ اللہ کے حکم میں شرک ہے چنانچہ
 حضرت مولانا شیخ الہندؒ فرماتے ہیں کہ جب منافق رسول کے حکم کے خلاف
 کر کے مشرکین سے جا ملا تو اس کی محضرت کا کوئی امکان باقی نہ رہا۔ یہاں شرک
 سے مراد شرک فی الحکم ہے۔

مولانا شاہ عبدالقادر محدث دہلویؒ نے قرآن پاک کا پہلا با محاورہ اردو ترجمہ
 آج سے تقریباً دو سو سال پہلے ۱۲۰۵ھ میں لکھا تھا۔ یہ ترجمہ آپ نے دہلی کی اکبری مسجد
 میں بارہ سالہ اعتکاف کے دوران کیا تھا۔ یہ اردو کا ابتدائی زمانہ تھا مگر آپ نے

بامحاورہ ترجمہ لکھ کر دین کی بہت بڑی خدمت انجام دی۔ اکبری مسجد دہلی میں لگاتار
 روڈ پر واقع تھی جسے انگریزوں نے ۱۸۵۷ء کی جنگ آزادی کے دوران گرا دیا
 تھا۔ اب یہ مسجد نہیں ہے تو شاہ صاحبؒ سورۃ بقرہ کی آیت "وَلَا تَتَّخِذُوا
 الْمُشْرِكِينَ حَتَّىٰ يُوْمِنُوا..... وَلَا تَتَّخِذُوا الْمُشْرِكِينَ حَتَّىٰ يُوْمِنُوا"
 کی تفسیر میں لکھتے ہیں کہ اگر اللہ تعالیٰ کی صفتِ مختصہ کسی دوسری ذات میں
 مانی جائے تو یہ شرک ہو گیا۔ مثلاً کوئی شخص یہ اعتقاد رکھے کہ فلاں شخص ہماری
 ہر بات کو جانتا ہے، تو وہ مشرک ہو گیا۔ کیونکہ اس نے اللہ کی صفتِ غیر میں
 مانی۔ اسی طرح قدرتِ تامہ خدا تعالیٰ کی صفت ہے۔ وہ قادرِ مطلق ہے
 جو چاہے سو کرے، اس کے سامنے کوئی رکاوٹ نہیں۔ اگر یہی صفت کسی
 دوسرے میں مانے گا تو شرک کا مرتکب ہو گیا۔ مختارِ مطلق بھی اللہ تعالیٰ ہی کی ذات ہے
 اگر کوئی شخص غیر اللہ کو مختارِ مطلق جان کر کچھ طلب کرتا ہے، تو بھی مشرک ٹھہرا۔
 اللہ تعالیٰ کے علاوہ کسی کو خالق سمجھنا بھی شرک کے مترادف ہے کیونکہ خالق
 کوئی دوسرا نہیں اور اس بات کو دہریوں کے سوا مشرک بھی تسلیم کرتے ہیں۔
 غرضیکہ شرک کی مختلف قسمیں ہیں جن کے ذریعے اس قبیح فعل کا ارتکاب ہوتا ہے
 عبادت سے مراد انتہائی درجے کی تعظیم ہے۔ اور یہ بھی اللہ تعالیٰ کے
 ساتھ مختص ہے۔ سجدہ اور رکوع وغیرہ عبادت ہی کے منظر ہیں۔ اگر کوئی
 شخص اللہ کے علاوہ کسی دوسری ہستی کے ساتھ یہی معاملہ کرے گا، تو مشرک بن جائیگا
 غیر اللہ کو نافع اور ضار سمجھ کر نذر و نیاز پیش کرنا بھی شرک ہے۔ کیونکہ نافع
 اور ضار بھی فقط خدا تعالیٰ کی ذات ہے۔ اپنی مخلوقات کے نفع و نقصان کا مالک
 صرف خدا ہے۔ کسی نبی، ولی، فرشتہ یا بزرگ کے نام کی نیاندے گا تو مشرک
 بن جائے گا۔

عبادت میں
 شرک

قسم میں
 شرک

مشرک قسم میں بھی ہوتا ہے، مسند احمد اور ترمذی شریف کی روایت میں آتا ہے
 مَنْ أَقْسَمَ لِفَيْرٍ اللَّهِ فَقَدْ أَشْرَكَ جِسْمًا

غیر اللہ کے نام کی قسم اٹھائی، اس نے شرک کا ارتکاب کیا۔ محدثین کو ایم فرماتے ہیں کہ اگر ایسی بات روادری میں نکل گئی تو شرک تو نہیں ہوگا مگر سخت مکروہ بات ہوگی، اور اگر ذہن میں وہی تعظیم ہے جو اللہ کے ساتھ مخصوص ہے تو قسم اٹھانے میں بھی شرک ہو گیا۔ کسی موقع پر حضرت عمرؓ نے باپ کے نام کی قسم اٹھائی، حضور نے سن کر فرمایا لَا تَخْلِفُوا بِأَبَائِكُمْ وَلَا بِالطُّغَاغِيَّتِ نہ باپ کے نام کی قسم اٹھاؤ اور نہ طاغوت کے نام کی قسم اٹھاؤ فرماتے ہیں کہ اس واقعہ کے بعد نہ میں نے خود کبھی ایسی قسم اٹھائی اور نہ کسی دوسرے کی نقل کی کہ فلاں شخص ایسی قسم اٹھاتا ہے، مجھے اس سے ایسی نفرت ہو گئی۔ بعض اوقات بسم اللہ میں بھی شرک ہوتا ہے۔ اگر کوئی شخص جانور فزع کہتے وقت اللہ تعالیٰ کے نام کے ساتھ غیر اللہ کا نام بھی لے گا، تو شرک کا مرتکب ہو جائے گا، جیسے کوئی کہے باہم اللہ و اسم محمد یا پیرد شگیر کا نام لے لے۔ ایسی صورت میں جانور مردار ہوگا اور کہنے والا مشرک۔ صحیح فزع صرف اللہ کا نام لینے سے ہوتا ہے۔

دیگر اقسام
مشرک

شاہ عبدالعزیزؒ اور شاہ اسحاقؒ کے شاگرد مولانا حافظ احمد الدین بگا کے سہنے والے انہوں نے دلیل المشرکین کے نام سے عربی زبان میں کتاب لکھی ہے جس کا اردو ترجمہ اس فقیر نے کیا ہے۔ اور اسی ادارہ سے شائع ہوا ہے۔ اس کتاب میں مصنف نے شرک کی بیس قسمیں بیان کی ہیں۔ فرماتے ہیں کہ شرک تصرف میں بھی ہوتا ہے۔ اگر اللہ تعالیٰ سے مخصوص تصرف کسی غیر میں مانے گا تو مشرک ہو جائے گا، خواہ یہ تصرف کسی نبی یا ولی یا پیر میں مانا جائے۔ اسی طرح مشیت میں بھی شرک ہوتا ہے۔ ایک شخص نے حضور علیہ السلام کے سامنے عرض کیا مَا شَاءَ اللَّهُ وَشِدَّتْ یعنی جو آپ چاہیں اور اللہ چاہے۔ آپ ناراض ہو گئے۔ مہذا احمد کی روایت میں موجود ہے۔ حضور علیہ السلام نے فرمایا أَجَعَلْتَنِي لِلَّهِ نِدًّا کیا تو نے مجھے اللہ کا شریک بنالیا ہے۔

یوں کہو، مَا شَاءَ اللَّهُ وَحْدَهُ جو صرف اللہ چاہے۔ ہر کام اللہ کی مشیت پر منحصر ہے۔ لہذا یوں مت کہو کہ اللہ چاہے اور فلاں چاہے ایسا کہنا شرک ہو گا۔

غیر اللہ کی رضا کے لیے جانور ذبح کرنے میں بھی شرک ہے۔ بعض لوگ عمارت تعمیر کرتے وقت اس کی بنیادوں میں خون گماتے ہیں، اور اس سے مقصود جنات کی نیاز ہوتی ہے تاکہ وہ کسی قسم کا نقصان نہ پہنچائیں۔ آگے سورۃ النعام میں اللہ تعالیٰ نے شرک کی بہت سی قسمیں بیان فرمائی ہیں۔ مجوسی اُتہ میں شرک کرتے ہیں اور ایک کی بجائے دو خدا مانتے ہیں۔ یہ تنوی فرقہ ہے بعض شرک قولی ہوتے ہیں کہ انسان زبان سے شرکیہ کلمات ادا کرتا ہے۔ اور بعض فعلی شرک ہوتے ہیں۔ زبان سے تو کچھ نہیں کہا جاتا مگر عملاً نیاز دی جاتی ہے۔ چڑھاوا چڑھایا جاتا ہے، سجدہ کیا جاتا ہے۔ چادر پوشی ہوتی ہے رکوع و سجود ہوتا ہے یا طواف کیا جاتا ہے۔ یہ سب فعلی شرک ہیں۔

شرک گمراہی

فرمایا وَمَنْ يُشْرِكْ بِاللَّهِ حَسْبُ شَرِّكَ الشَّرِّ كَيْفَ يَكُنْ لَكَ شَرِّكَ
کیا خواہ یہ ذات میں ہو، صفات میں ہو، نذر و نیاز میں ہو یا عبادت میں ہو، کسی طرح کا بھی شرک کیا فَقَدْ ضَلَّ ضَلَالًا بَعِيدًا
تو ایسا شخص گمراہ ہو کر دور جا پڑا۔ اس کی معافی کا کوئی قانون نہیں۔ مولانا ابوالکلام آزادؒ اس آیت کا مفہوم بیان کرتے ہوئے فرماتے ہیں، اللہ تعالیٰ قادر مطلق، سلطانِ محبت اور ودود ہے۔ وہ تو مخلوق سے محبت کرتا ہے، مگر مخلوق ہی بگڑتی ہوئی ہے، جو خدا تعالیٰ سے بیزار ہو کر شرک کا ارتکاب کرتی ہے۔ اور محبت کے مقام وَالَّذِينَ آمَنُوا أَتَشَاءُ حُبَّ اللَّهِ كَوَضَّاعٍ كَرْتِي ہے۔ مومن کی شان تو یہ ہے "يُحِبُّهُمْ وَيُحِبُّونَهُ" کہ اللہ تعالیٰ ان سے محبت کرتا اور وہ اللہ سے محبت کرتے ہیں، مگر لوگ محبت کے تقاضے کو پورا نہیں کرتے۔ مولانا فرماتے ہیں کہ "سلطانِ محبت سے امید ہے کہ وہ ہر عہد کو

معاف کر دے، مگر اس کی عدالت میں دل کی تقسیم کا کوئی قانون موجود نہیں جب کوئی شخص شرک کا ارتکاب کرتا ہے، تو اس کا دل تقسیم ہو جاتا ہے، اور اللہ تعالیٰ نے قرآن پاک میں فرمایا ہے۔ "مَا جَعَلَ اللَّهُ لِرَجُلٍ مِّنْ قَلْبَيْنِ فِيْ جَوْفِهِ" میں نے کسی سینے میں دو دل نہیں رکھے۔ حقیقہ ایک ہی ہو سکتا ہے۔ لہذا شرک کی قطعاً کوئی گنجائش نہیں۔ یہ قبیح بیماری ہے۔

عورتوں کے
نام کی دیویاں

فرمایا اِنْ يَدْعُوْنَ مِنْ دُونِہِ اِلٰہًا اَنَّا لَا نَسْمَعُ لَہُمْ شَيْئًا یہ لوگ نہیں پکارتے مگر عورتوں کو عرب کے مشرک لات، منات اور عزری کی پرستش کرتے تھے، جو سب عورتوں کے نام ہیں۔ عزری عذریہ کی مؤنث ہے اور لات الہ کی مؤنث ہے۔ اس طرح منات منان کی مؤنث ہے۔ انہوں نے اپنے معبودوں کے زمانہ نام رکھے ہوئے تھے۔ حضرت نوح علیہ السلام کے زمانہ میں سواع نامی بت تھا۔ یہ بھی عورت کی شکل کا تھا اور اس کا معنی استقرار یا انتظام کی دیوی ہے۔ جس طرح گھسر کا انتظام عورت کے ہاتھ میں ہوتا ہے اسی طرح کائنات کے نظام کے لیے۔ ہندوؤں نے وشنو دیوی بنا رکھی ہے اُن کی اور بھی بہت سی دیویاں ہیں۔ ایک درگا دیوی ہے۔ ایک کالی مانا کلکتے والی ہے جو آفتوں اور مصیبتوں کی دیوی سمجھی جاتی ہے اس کے سامنے بچوں کو ذبح کیا جاتا ہے، تاکہ اس کا غصہ ٹھنڈا ہو۔ اُن کے ہاں ایک سرسوتی دیوی ہے۔ اسی نام کی بہار میں ایک ندی بھی ہے۔ یہ طوفانوں اور سیلابوں کی دیوی ہے۔ لکھتی دیوی دھن دولت کی دیوی ہے۔ مال و دولت میں اضافہ کے لیے اس کی پوجا کی جاتی ہے۔ یونانیوں کے ہاں زہرہ دیوی کے مندر تھے وہاں نیازیں دی جاتی تھیں۔ اس دیوی کی چوڑھٹ پر دو قاردرے یعنی شیشے کی بوتلیں رکھی ہوئی تھیں جن میں سے ایک خیر کے لیے اور دوسری شر کی طرف منسوب تھی۔

فَبِإِعْتَابِ زُفْرِ قَارُورَتَانِ

ذِیْ لَیْلِ وَ ذِیْ لَیْلِ لَشَرِّ الْهَوَاتِ

عربوں میں نائلہ نامی عورت کے نام کا بت تھا۔ محدثین فرماتے ہیں کہ اسٹا اور نائلہ مرد اور عورت تھے جنہوں نے کعبہ میں زنا کا ارتکاب کیا تو اللہ تعالیٰ نے انہیں مسخ کر کے پتھر بنا دیا، لوگوں نے عبرت کے لیے انہیں بیت اللہ کے سامنے رکھ دیا، پھر آہستہ آہستہ ان کی پوجا شروع ہو گئی، فسح مکہ کے موقع پر نبی علیہ السلام نے حضرت خالد بن ولیدؓ کو مامور کیا کہ طائف والے جس عزیمت کی پوجا کرتے ہیں، اس کو مٹا دو۔ آپ گئے اور دیکھا کہ وہاں پر کچھ درخت ہیں جو آپنے کاٹ دیے، ایک کو ٹھٹھا تھا جسے آپنے گمراہ دیا۔ وہاں کچھ مجاور بیٹھے تھے جو بھاگ گئے۔ واپس آکر آپ نے اس کارروائی کی رپورٹ حضور علیہ الصلوٰۃ والسلام کی خدمت میں پیش کی تو آپ نے فرمایا، وہاں دیوبی تو ابھی زندہ ہے، دوبارہ جا کر اُسے ختم کر دو۔ چنانچہ آپ دوبارہ وہاں گئے۔ تلاش کرنے پر تہ خانے سے ایک عورت برآمد ہوئی جس کے بال بکھرے ہوئے تھے۔ وہ حضرت خالدؓ پر دہشت ڈالنے کے لیے اُن پر حملہ آور بھی ہوئی مگر آپ نے اپنی تلوار سے اس کا کام تمام کر دیا۔ واپس آکر حضور صلی اللہ علیہ وسلم کو صورت حال سے آگاہ کیا تو آپ نے فرمایا ایہ عزیمت کتنی جس کی لوگ پرستش کرتے تھے۔ اب آج کے بعد اس کی پوجا نہیں ہوگی۔

غرضیکہ عورتوں کے نام پر اس قسم کی دیوبیاں دنیا بھر میں موجود تھیں۔

فرمایا حقیقت یہ ہے **وَإِنْ يَدْعُونَ إِلَّا شَيْطَانًا وَهُوَ** نہیں پوجا کرتے مگر شیطان کی۔ انسان کے وہم پر شیطان غالب آکر اُس سے غیر اللہ کی پرستش کروانے لگتا ہے۔ وہ انسان کے ذہن میں ایسی باتیں ڈالتا ہے جس سے وہ نذر و نیاز دینے لگتا ہے، کہیں نذا کرہ تا ہے یا علی مدد یا پیر دستگیر وغیرہ۔ گاڑیوں پر اس قسم کے کلمات لکھے ہیں ”المدد یا غوث“ گویا اب گاڑی کی حفاظت غوث کے نام سے واجب ہو گئی حالانکہ لکھیں یا نہ لکھیں، مدد تو ہر حالت میں اللہ ہی کرتا ہے۔ بعض موجد لوگ یا اللہ مدد بھی لکھتے ہیں۔ مدد تو کسی غیر کے اختیار میں نہیں ہے۔ غرضیکہ شیطان انسان کے

شیطان کی
پوجا

وہم پہ چھا کر اس سے شرکیہ افعال کراتے ہے۔ اسی لیے حضور علیہ السلام نے دُعا میں سکھایا اللّٰهُمَّ عَزِّزْ لِّحَرْفِ اَعُوْذُ بِكَ مِنْ شَيْءِ الشَّيْطَانِ وَشَيْءِ كِبَرِ اَسْءَدٍ پُر دُکار! میں تیری ذات کے ساتھ پناہ مانگتا ہوں شیطان سے اور اس کے شرک سے۔ بہر حال یہ شرکیہ رسومات شیطان ہی سکھاتا ہے کہ چادر چڑھاؤ، اس میں یہ فائدہ ہے۔ بجمہ سے چڑھاؤ، سجدہ کرو، وغیرہ اللہ کی دہائی دو، وغیرہ وغیرہ۔ بعض مجسموں پر سرخ رنگ کی چادر چڑھاتے تھے، جس کا مطلب یہ ہوتا تھا کہ عورت کا مجسمہ ہے اور اسے سرخ رنگ پسند ہے۔

فرمایا نہیں پکارتے مگر شیطان کہ جو مَسْجِدًا سرکش ہے جو شخص غیر اللہ کی پوجا کرتا ہے، شرک جیسے قبیح فعل کا ارتکاب کرتا ہے وہ دراصل شیطان ہی کی پوجا کرتا ہے۔ اُسی کے کہنے پر چلتا ہے۔ اُس پر اللہ تعالیٰ ناراض ہوتا ہے جس کے نتیجہ میں فرمایا لَعْنَةُ اللّٰهِ وَاللّٰهِ نے اُس پر لعنت بھیجی ہے۔ شیطان کو اپنی رحمت سے دور کر دیا ہے۔

یہاں تک شرک کی بنیادی حقیقت اور اس کی مذمت بیان کی گئی ہے اس کے بعد شیطان کی کارگزاری کا ذکر ہے کہ وہ کس کس طریقے سے شرک کراتا ہے۔ اللہ تعالیٰ نے اس کی مختلف صورتیں بیان فرمائی ہیں۔

وَقَالَ لَا تَخْذَنْ مِنْ عِبَادِكَ نَصِيبًا مَّفْرُوضًا ۝۱۱۸
وَلَا ضَلَّتْهُمْ وَلَا مَنِيَتْهُمْ وَلَا مَرْنَهُمْ فَلْيَبْتِكُنْ
ذَانِ الْأَنْعَامِ وَلَا مَرْنَهُمْ فَلْيَغَيِّرَنَّ خَلْقَ اللَّهِ
وَمَنْ يَتَّخِذِ الشَّيْطَانَ وَلِيًّا مِّنْ دُونِ اللَّهِ فَقَدْ
خَسِرَ خُسْرَانًا مُّبِينًا ۝۱۱۹ يَعِدُهُمْ وَيُمَدِّهِمْ وَمَا
بِيَدِهِمُ الشَّيْطَانُ إِلَّا غُرُورًا ۝۱۲۰ أُولَٰئِكَ مَاؤُهُمْ
جَهَنَّمُ وَلَا يَجِدُونَ عَنْهَا مَحِيصًا ۝۱۲۱ وَالَّذِينَ آمَنُوا
عَمِلُوا الصَّالِحَاتِ سَنُدْخِلُهُمْ جَنَّاتٍ تَجْرِي
بُنُوحُهَا الْأَنْهَارُ خَالِدِينَ فِيهَا أَبَدًا وَعَدَ اللَّهُ حَقًّا
مَنْ أَصْدَقُ مِنَ اللَّهِ قِيلًا ۝۱۲۲

ترجمہ: اور کہا (شیطان نے) البتہ میں بناؤں گا تیرے
بندوں میں سے ایک حصہ مقرر کیا ہوا ۝۱۱۸ اور میں ضرور اُن کو
گمراہ کروں گا اور اُن کو باطل آرزوئیں دلاؤں گا اور اُن کو
حکم دونگا پس وہ چیریں گے جانوروں کے کان اور میں اُن کو
حکم دونگا پھر وہ تبدیل کریں گے اللہ کی بنائی ہوئی چیز کو اور
جو شخص بنائے گا شیطان کو دوست اللہ کو چھوڑ کر، پس
بیشک وہ نقصان میں پڑا صریح طور پر ۝۱۱۹ شیطان لوگوں کو
وعدہ دیتا ہے اور باطل اُمیدیں دلاتا ہے اور نہیں وعدہ دیتا ان

کو شیطان مگر فریب کا (۱۲۰) یہی لوگ ہیں جن کا ٹھکانا جہنم ہے اور نہ پائیں گے یہ اس سے کہیں بھی بھاگنے کی جگہ (۱۲۱) اور وہ لوگ جو ایمان لائے اور انہوں نے اچھے کام کیے ، ہم ضرور اُن کو داخل کمریں گے ایسے باغات میں جن کے نیچے نہریں بہتی ہیں ، ہمیشہ رہنے والے ہوں گے اُن میں ۔ یہ اللہ کا سچا وعدہ ہے اور کون زیادہ سچا ہے اللہ تعالیٰ سے بات کے اعتبار سے (۱۲۲)

رہط آیات

گزشتہ آیات میں اللہ تعالیٰ نے شرک کی تردید فرمائی تھی اور ساتھ یہ بات بھی سمجھائی تھی کہ جو لوگ اللہ کے علاوہ غیروں کی پرستش کرتے ہیں ۔ انہوں نے زمانہ ناموں سے دیویاں بنا رکھی ہیں اور دراصل وہ شیطان کی پوجا کرتے ہیں ۔ شیطان اُن کے دلوں میں میں وسوسہ ڈالتا ہے اور اُن کے تخیلات پر غالب آکر اُن کو شرک پر آمادہ کرتا ہے حدیث شریف میں شیطان سے پناہ پکڑنے کے لیے اس دُعا کا ذکر آتا ہے ۔
 اَللّٰهُمَّ اِنِّیْ اَعُوْذُ بِكَ مِنْ شَرِّ الشَّیْطٰنِ وَشَرِّکِہٖ اے اللہ! میں شیطان کے شر اور اس کے شرک سے تیری پناہ پکڑتا ہوں ۔ اس لفظ کو شرک اور شرک دونوں طرح سے پڑھا گیا ہے ۔ شرک کا معنی جال ہوتا ہے تو اگر ایسا ہے تو معنی ہوگا ، اے اللہ! میں شیطان کے جال سے پناہ مانگتا ہوں ۔ اور شرک کا معنی تو ظاہر ہے کہ شیطان لوگوں کو بہکا کر شرک میں مبتلا کرتا ہے ۔ سورۃ نحل میں موجود ہے کہ شیطان کا غلبہ اُن لوگوں پر ہوتا ہے جو اس سے دوستی کرتے ہیں ”وَالَّذِیْنَ هُمْ بِہٖ مُّشْرِکُوْنَ“ اور وہ لوگ جو اُس کے ساتھ شرک کرتے ہیں ۔ گو شیطان ان لوگوں کے لیے شرک کا ذریعہ اور سبب بنتا ہے ۔ بہر حال یہ ایک مسلمہ امر ہے کہ تمام نیکیوں کی اصل الاصول توحید ہے اور تمام برائیوں کی جڑ بنیاد شرک ہے جو شخص شرک میں مبتلا ہو گیا ، اُس کی بنیاد خراب ہو گئی اور بنیاد کی خرابی کی وجہ سے دین کی پوری عمارت

ہی بگڑ گئی۔ اسی لیے شرک کو اکبر الکبائر یعنی سب سے بڑا گناہ کہا گیا ہے اور ساتھ ساتھ یہ بھی سمجھا دیا گیا کہ شرک کے ارتکاب میں شیطان کو بہت کچھ دخل حاصل ہے۔ چنانچہ اگلی آیت میں شیطان کی کارگزاری کا ذکر ہے کہ وہ انسانوں کو کس طریقے سے شرک اور بدائی کے راستے پر ڈالتا ہے۔

جب اللہ تعالیٰ نے شیطان کو حضرت آدم علیہ السلام کے سامنے سجدہ کرنے کا حکم دیا اَبَلْ وَاسْتَكْبَرَ وَكَانَ مِنَ الْكَافِرِينَ تو اُس نے انکار کر دیا اور وہ کفر کرنے والوں میں ہو گیا۔ تمام فرشتوں نے اللہ تعالیٰ کے حکم کی تعمیل کی جب کہ شیطان اکر گیا اور پھر حجت بازی شروع کر دی کہ میں انسان سے افضل ہوں، اس لیے کہ ”خَلَقْتَنِي مِنْ نَّارٍ وَخَلَقْتَ مِنْ طِينٍ“ اے اللہ! تو نے مجھے آگ سے پیدا کیا اور انسان کو مٹی سے۔ یہ تو ظاہر ہے۔ کہ آدم علیہ السلام کی تخلیق شیطان کے سامنے ہوئی تھی۔ اللہ تعالیٰ نے آدم کا مجسمہ بنا کر رکھا تو شیطان نے گھصوم پھیر کر اسے عذر سے دیکھا، انسان کا پیٹ خالی دیکھ کر شیطان نے اندازہ لگایا کہ اس خالی جگہ میں دوسرے ڈالنے کی گنجائش موجود ہے کیونکہ کھٹوس چیز میں تو کچھ داخل نہیں ہو سکتا مگر انسانی جسم اس قابل ہے کہ اس میں ایسی ویسی چیز داخل کی جا سکتی ہے۔ چنانچہ اس نے انسان کو بہکانے کا پیر و گمراہ بنایا۔ یہ حدیث کا مضمون ہے۔ بہر حال شیطان نے مٹی کو حقیر جانا۔ اسی سلسلے میں بشار ابن برد کا شعر ہے۔

ابليس افضل من ابیکم ادم

فتبینوا یا معشر الاشرار

اے اشرار کے گمراہ! یاد رکھو، ابلیس تمہارے جدا مجد آدم علیہ السلام سے افضل

النار عنصروہ و آدم طینة والطين لا یسمو سمو النار

ابلیس کا عنصر آگ ہے جو افضل ہے۔ اور آدم مٹی سے اور مٹی آگ کی بلند ہی تو حاصل

نہیں کر سکتی۔ یہ شیطان کا فلسفہ ہے۔ کہ آدم مٹی ہے اور مٹی مخدول ہے۔ لہذا میں

شیطان
بمقابلہ انسان

بلند ہو کر ایک پست کے سامنے کیسے جھک سکتا ہوں۔ مگر شیطان کو دھوکا
 ہوا۔ مٹی میں عاجزی ضرور ہے مگر اس خاکِ عنصر میں جو بہتری پائی جاتی ہے وہ کسی
 دوسرے عنصر (ELEMENT) میں نہیں پائی جاتی۔ امام ابن قیمؒ نے اپنی ایک کتاب
 میں پندرہ وجوہات بیان کی ہیں جن کی بناء پر مٹی کو آگ پر فوقیت حاصل ہے۔
 حضرت مجدد الف ثانیؒ اپنے مکتوب میں لکھتے ہیں کہ خاکِ انسان میں اللہ تعالیٰ نے ایسی
 صلاحیت رکھی ہے کہ وہ اللہ تعالیٰ کی ذاتی تجلیات سے مستفید ہو سکتا ہے جب کہ
 ملائکہ بھی اللہ کی ذاتی تجلیات سے نہیں بلکہ اسکی صفاتی تجلیات سے ہی مستفید ہوتے
 ہیں۔ اللہ تعالیٰ نے انسان میں اس قدر کمال رکھا ہے مگر شیطان نے اس کی
 عظمت کو نہ پہچانا، لہذا اللہ کی بارگاہ سے مردود اور ملعون ٹھہرا۔ اُس نے اُسی
 وقت سے کہ دیا "فَبِمَا أَغْوَيْتَنِي" تو نے مجھے گمراہ ٹھہرا دیا ہے۔
 "لَا زِيْنَةَ لَهُمْ فِي الْأَرْضِ وَلَا عِوْدُهُمْ أَجْمَعِينَ"
 میں ان کے لیے دنیا کو مزین کر کے دکھاؤنگا اور ان سب کو گمراہ کر دوں گا۔
 اور دوسری آیت میں ہے "ثُمَّ لَا تِيْدُهُمْ مِنْ بَيْنِ أَيْدِيهِمْ
 وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ"
 یعنی اے اللہ! میں تیری مخلوق کے آگے، پیچھے، دائیں اور بائیں سے آؤں گا۔
 یعنی ہر طرف سے آکر گمراہ کر نیکی کی کوشش کر دوں گا۔ مفسرین کرام فرماتے ہیں آگے سے
 مراد دنیا اور پیچھے سے مراد عقبیٰ ہے اسی طرح دائیں سے مراد دین کا راستہ ہے اور بائیں
 سے مراد خواہشات کا راستہ ہے۔ مقصد یہ کہ میں ہر طرح سے اسے گمراہ کرنے کی کوشش
 کروں گا یہ بات شیطان نے قسم اٹھا کر کہی تھی، تو اللہ تعالیٰ نے سمجھا دیا کہ شیطان انسان
 کا ازلی دشمن ہے۔

بعض دوسری سورتوں میں بھی اس مضمون کی وضاحت کی گئی ہے۔ سورۃ لیس میں
 اللہ تعالیٰ نے انسانوں کو مخاطب کر کے فرمایا "أَلَمْ آعْهَدْ إِلَيْكُمْ لِبَنِي آدَمَ أَن لَّا
 تَعْبُدُوا الشَّيْطَانَ إِنَّهُ لَكُمْ عَدُوٌّ مُّبِينٌ" اے بنی آدم! کیا میں نے تم سے یہ عہد

نہیں لیا تھا کہ شیطان کی پوجا نہ کرنا، وہ تمہارا کھلا دشمن ہے؟ سورۃ فاطر میں فرمایا
 "إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا شَيْطَانُ تَهَارُوثِ بْنِ هَارُوتَ هُوَ الَّذِي يَأْتِي النَّاسَ فِي سُبْحَانِهِمْ
 مَكْرَهُمْ لِيُفْتِنَهُمْ ۚ إِنَّهُ كَانَ مِنَ الْغَاثِ"۔ یہ بڑا خطرناک دشمن ہے جو نظر بھی نہیں آتا۔ نظر آنے والے دشمن سے تو بچا جاسکتا ہے،
 مگر نظر نہ آنے والا زیادہ خطرناک ہوتا ہے کہ نا معلوم کس طرف سے حملہ کرے شیطان اور
 اس کی ذریت تو تمہیں دیکھ رہی ہے مگر "صِفْ حَيْثُ لَا تَرَوْنَهُمْ"
 تم انہیں نہیں دیکھ سکتے، اللہ تعالیٰ نے ایسا غیب کا پردہ رکھ دیا ہے۔

حضور بنی کریم علیہ الصلوٰۃ والسلام مسجد میں اعتکاف فرما رہے تھے آپ کی زوجہ محترمہ
 حضرت صفیہؓ آپ سے ملاقات کے لیے مسجد میں آئیں کچھ دیر آپ سے باتیں ہوئیں جب
 واپس جانے لگیں تو حضور علیہ السلام انہیں چھوڑنے کے لیے مسجد کے دروازے تک
 آئے۔ سامنے سے دو آدمی آ رہے تھے، انہوں نے جلدی جلدی قدم اٹھانے شروع کیے
 حضور صلی اللہ علیہ وسلم نے انہیں آواز دیکر پٹھرایا اور پوچھا تم کون ہو، وہ پٹھر گئے اور اپنے
 نام بتائے۔ آپ علیہ السلام نے فرمایا، جان لو! یہ میری بیوی صفیہؓ ہے، کسی کام سے
 آئی تھی۔ انہوں نے عرض کیا حضور! ہمارے دل میں تو کوئی ایسی بات نہیں آئی ہنر کیا
 تم نہیں جانتے ان الشیطان یجری من الانسان مجری الدھر
 شیطان انسان کے اندر وہاں تک گھس جاتا ہے جہاں تک خون پہنچتا ہے۔ مجھے
 خطرہ ہوا کہ یہ تمہارے دلوں میں کوئی دھم ڈال دے گا کہ رات کا وقت ہے حضور صلی اللہ علیہ وسلم
 اعتکاف فرما رہے ہیں اور یہ عورت کون ہے اور کیسے آئی؟ تو حضور صلی اللہ علیہ وسلم نے
 شیطان کی شیطنت سے آگاہ کر دیا۔ کہ یہ انسان کی رگوں میں خون کی طرح دوڑتا ہے
 یہ خون کی طرح باریک باریک نسوں تک بھی پہنچ جاتا ہے اور پھر سو سے ڈالتا ہے
 یہ ایسا خطرناک دشمن ہے۔

شیطان
کا حصہ

جب اللہ تعالیٰ نے شیطان کو اپنی بارگاہ سے مردود کر دیا تو اس نے
 اُسی وقت کہہ دیا تھا۔ وَقَالَ لَا تَخْذَنْ مِنْ عِبَادِيَ نَصِيبًا
 مَّفْرُوضًا میں تیرے بندوں میں سے ایک اچھے خاصے حصے کو گمراہ کر دوں گا۔

بلکہ اکثریت میرے ساتھ ہوگی۔ اور تیسرے فرمانبردار بندے اقلیت میں ہوں گے چنانچہ ابتداء سے لے کر قیامت تک لوگوں کی اکثریت شیطان کے ساتھ رہیگی۔ اس وقت بھی دنیا کی پانچ ارب کی آبادی میں سے سو چار ارب لوگ کفر و شرک میں مبتلا ہیں اور پانچویں حصہ سے بھی کم انسان خدا تعالیٰ کی وحدانیت پر یقین رکھتے ہیں اور پھر اس تعداد میں سے بھی ٹھیک طور پر ماننے والے بہت کم لوگ ہیں۔ شاہ عبدالقادر محدث دہلوی فرماتے ہیں کہ نَصِيبًا مَّقْرُوضًا کا مطلب یہ ہے کہ شیطان نے کہا کہ میں انسانوں کی کمائی میں سے ایک حصہ اپنے لیے ٹھہراؤں گا۔ یعنی پیداوار کا جو حصہ غیر اللہ کی نذر و نیاز میں صرف ہوگا وہ میرا حصہ ہوگا۔ سورۃ الغام میں تفصیل کے ساتھ یہ ذکر موجود ہے کہ مشرکین کھیتوں کی پیداوار اور مویشیوں میں سے ایک حصہ اللہ کا ٹھہراتے تھے اور ایک حصہ اپنے شرکاء کے لیے مقرر کرتے تھے، اور ان کی نذر و نیاز کرتے تھے۔ پھر یہ بھی کہ اللہ کا حصہ ادا کرنے میں احتیاط نہیں کرتے تھے مگر غیر اللہ کی نیاز میں سے ایک دانہ کی کمی بھی برداشت نہیں کرتے تھے، اُن کا حصہ پورا پورا ادا کرتے تھے اور کہتے تھے ”هَذَا لِلّٰهِ بِزَعْمِهِمْ وَهَذَا لِشُرَكَائِکَآ“ پنا گویا ان مشرکوں کے گمان کے مطابق یہ حصہ اللہ کا ہے اور یہ ان کے شرکیوں کا۔

آج بھی لوگ شرکیہ رسومات بڑے اہتمام سے ادا کرتے ہیں، فرائض سنن اور نوافل عبادت کی چیزاں پروا نہیں کرتے، نہ کوۃ و صدقات کا فہم نہیں کرتے مگر گیارہویں بڑے اہتمام سے فیتے ہیں۔ یہ وہی ذہنیت کا رفرما ہے تو شیطان نے یہی کیا ہے کہ انسان کی کمائی میں سے ایک حصہ اپنے لیے ٹھہر لیتا ہوں۔ تو گویا نذر و نیاز میں بھی شرک ہوتا ہے۔ اللہ کے علاوہ غیر و کے تقرب اور خوشنودی کے لیے جو نیاز دی جاتی ہے وہ فعلی شرک ہوتا ہے کسی قبر والے، کسی بزرگ، پیر، جن یا فرشتے کو نافع اور ضار سمجھ کر اس کے نام

کی جو نذر و نیاز دی جاتی ہے، وہ شیطان کا حصہ ہے۔ انسان سمجھتا ہے کہ اگر غیر اللہ کا حصہ نہ نکالا تو نقصان ہو جائیگا، فصل ٹھیک نہیں پکے گی، پھل پورا نہیں آئے گا یا گائے بھینس کے دودھ میں برکت نہیں ہوگی، اس قسم کا اعتقاد ہی شرکیہ عقیدہ ہے۔

شیطانی
فلسفہ

شیطان نے اللہ تعالیٰ کے سامنے یہ بھی کہا وَلَا ضَلَّٰلَتُهُمْ میں انہیں گمراہ کمرہوں کا، تیرے بندوں کو بہکاؤں کا وَلَا ضَلَّٰلَتُهُمْ ان کو باطل آرزوئیں دلاؤں گا۔ شیطان نے ہر شرکیہ فعل کا کوئی نہ کوئی فلسفہ بنا رکھا ہے جس کی بنیاد پر وہ انسانوں کو ورغلا تا ہے۔ ان کے اذہان میں ڈالتا ہے کہ یہ رسم ادا کر لو، تو تمہاری بڑی عزت ہوگی۔ گنبد بنا لو، جلوس نکالو، جھنڈیاں لگاؤ، تمہارا نام ہوگا، لوگ تمہیں یاد رکھیں گے۔ طرح طرح کی باتیں بتا کر انہیں غلط راستے پر چلاتا ہے۔ جب کوئی آدمی کوئی الٹا سیدھا کام کرنے لگتا ہے تو پھر اس کے لیے جواز بھی خود ہی ڈھونڈ لیتا ہے۔ ایک بڑا تعلیم یافتہ آدمی جو ہندوستان کا وزیرِ عظم بھی رہا ہے، صبح اٹھ کر اپنا پیشاب پیتا ہے۔ اور اس کے لیے اس نے یہ فلسفہ گھڑا ہے کہ اس سے اُسے صحت حاصل ہوتی ہے۔ حالانکہ پیشاب مضم کا فضلہ اور گندی چیز ہے، میڈیکل سائنس والے، یونانی طبیب اور ایلوپیتھک والے سب کے سب پیشاب کو مضر صحت بتاتے ہیں مگر پینے والے کا اپنا فلسفہ ہے۔

جلال الدین اکبر ہندوستان کا بادشاہ تھا اور اُس نے بھی ایک فلسفہ گھڑا تھا وہ صاحبِ علم نہیں تھا، مگر ذہین تھا۔ سفر کے دوران پیدا ہوا۔ بارہ تیرہ سال گمرہ دش زمانہ کا شکار رہا، اس لیے تعلیم چل نہ کر سکا، ملا مبارک اور اس کے بیٹے ابو الفضل اور فیضی اس کے مشیر تھے۔ یہ گمراہ مولوی تھے۔ اکبر ان کے اشارے پر چلتا تھا۔ آخر گمرہی میں پڑ گیا اپنے آپ کو خدا اور رسول سمجھتا تھا۔ نیا دین ایجاد کیا۔ وارھی منڈوانے کا فلسفہ حواریوں نے یہ سمجھا یا کہ یہ فوطوں

کی رطوبت کو جذب کر لیتی ہے جس سے قوتِ مردی گھٹ جاتی ہے، لہذا واڑھی نہیں رکھنی چاہیے۔ یہ شیطانی فلسفہ تھا، طب کے ساتھ اس کا کوئی تعلق نہیں مگر شیطان نے اس طرف لگا دیا۔ بادشاہ نے واڑھی صاف کبڑائی تو باقی لوگ بھی ایسا ہی کرنے لگے۔

غیر اللہ کے
ساتھ نسبت

انسان کی گمراہی کے لیے شیطان نے یہ منصوبہ بھی بنایا وَلَا مَرْتَبَهُمْ
فَلْيَبْتَكَنْ اِذَا نَ الْاَنْعَامِ مِیْنِ اَنْیَسِ جَانُورِوْنِ كَے كَانِ كَاسْنِے كَا
حکمِ کمر ونگا۔ زمانہ جاہلیت میں بھی جانوروں کے کان چھید کر انہیں آزاد کر دیا
جاتا تھا۔ اُسے کسی بت کے نام پر منسوب کر دیا جاتا اور اس کا دودھ وغیرہ
استعمال نہیں کیا جاتا تھا۔ اگلی سورۃ میں اسی ضمن میں بحیرہ کا لفظ آئیگا۔ تو یہ شیطان
نے اللہ کے حضور اُسی وقت کہہ دیا تھا کہ تیرے بندوں کو اس طریقے سے بھی
گمراہ کر دوں گا کہ وہ جانوروں کو غیر اللہ کے نام سے منسوب کریں گے۔ چنانچہ
ایسا ہوتا رہا۔ آج بھی لوگ سر کے اگلے یا پچھلے حصے میں کسی بزرگ کے نام کی
چوٹی رکھتے ہیں۔ کوئی ہاتھ یا پاؤں میں کسی بزرگ کی نشانی کے طور پر لٹبے کا کھڑا
ڈال لیتا ہے۔ کہ یہ فلاں بزرگ نے دیا تھا۔

تفسیر فطرت

شیطان نے یہ بھی کہا وَلَا مَرْتَبَهُمْ فَلْيَغْيِرْنِ خَلْقَ اللّٰهِ
میں انہیں حکم دوں گا یعنی ورغلاؤں گا اور وہ اللہ کی بنائی ہوئی چیز کو تبدیل کریں
گے فطرت کی تبدیلی میں بھی شیطانی فلسفہ کار فرما ہے، جس سے وہ لوگوں کو
گمراہ کرتا ہے۔ ملوکیت کے زمانے میں بادشاہ جن لوگوں کو گھر میں رکھتے
تھے انہیں خصی بنا دیتے تھے۔ یہ فطرت کی تبدیلی اور حرام ہے۔ اسی طرح
لواطت بھی غیر فطری چیز ہے مگر شیطان اس پر بھی آمادہ کرتا ہے۔ عورتوں
کا آپس میں جنسی التفات بھی شیطانی امور سے ہے۔ اسی طرح جانوروں کے
ساتھ غیر فطری فعل ہے۔ آج سے تیس سال پہلے اخبار میں پڑھا تھا، کہ
ڈنمارک کے ایک چھبیس سالہ نوجوان نے جنس تبدیل کرنے کے لیے کئی آپریشن

کمرائے، کم و بیش دو ہزار انجکشن لگوائے اور آخر کار وہ مرد سے عورت بننے میں کامیاب ہو گیا۔ بعض عورتوں کو مرد بننے کا خبط ہوتا ہے۔ یہ سب غیر فطری باتیں ہیں۔ اللہ تعالیٰ نے ان مردوں اور عورتوں پر لعنت بھیجی ہے جو ایک دوسرے کی وضع قطع، چال ڈھال، لباس اور سٹائل اپناتے ہیں۔ لَعَنَ اللّٰهُ الْمُتَشَبِّهِينَ بِالنِّسَاءِ وَالْمُتَشَبِّهَاتِ بِالرِّجَالِ مردوں پر خدا کی لعنت ہو کہ وہ عورتوں کی مشابہت اختیار کرتے ہیں۔ اور وہ عورتیں ملعون ہیں جو مردوں کا سٹائل اپناتی ہیں۔ امام رازیؒ ڈاڑھی منڈوانے کو بھی اسی بد میں شمار کرتے ہیں۔ عورت کا سر کے بال منڈوانا اور مرد کا ڈاڑھی منڈوانا ایک ہی قبیل سے ہیں حضور علیہ الصلوٰۃ والسلام کا فرمان کہ یہود، ہنود اور مجوس کے ساتھ مشابہت نہ رکھو۔ ڈاڑھی بڑھاؤ اور مونچھیں کٹواؤ۔ مگر شیطان نے الٹا سبق سکھلایا ہے۔ اب ڈاڑھی منڈوائی جاتی ہے اور مونچھیں بڑھائی جاتی ہیں حضور علیہ السلام نے فرمایا لَعَنَ اللّٰهُ الْعَاصِرَةَ وَالْمُسْتَوَصِلَةَ جو عورت اپنے سر کے بال دوسری عورت کو دیتی ہے تاکہ اس کے بال بھی لمبے نظر آئیں، اللہ نے دونوں پر لعنت بھیجی ہے، سرمہ، کنکھی، ریشمی پراندہ وغیرہ تو جائز ہیں۔ عورتوں کو رنگیں اور منقش لباس پہننا بھی درست ہے، مگر غیر فطری زیبائش کی اجازت نہیں۔ اسی طرح بالوں کو چُن کر باریک ابرو بنانا، اسپرھی لعنت کی گئی ہے دانتوں کے درمیان مصنوعی فاصلہ بنانا، ہاتھوں، پاؤں، ٹانگوں یا پیشانی پر نقش و نگار بنانا سب غیر فطری چیزیں ہیں۔ یہی تغیر فطرت ہے، شیطان نے کہا تھا کہ اے اللہ! میں تیرے بندوں کو ورغلا کر ایسی چیزوں پر آمادہ کروں گا۔

حضور علیہ الصلوٰۃ والسلام کا ارشاد ہے کہ ہر مولود فطرت اسلام پر پیدا ہوتا ہے۔ پھر اس کے والدین اسے یہودی، نصرانی یا مشرک بناتے ہیں، جس قسم کا ماحول ہوتا ہے، اس کے مطابق انسان ڈھل جاتا ہے۔ جب کوئی شخص

اپنی فطرتِ سلیمہ سے ہٹ گیا تو اس کی فطرت میں تغیر آگیا۔ اللہ تعالیٰ کے احکام میں تبدیلی بھی تغیرِ فطرت ہے۔ حلال کو حرام یا حرام کو حلال قرار دینا فطرت کو تبدیل کرنے کے مترادف ہے۔ بعض مشرک لوگ اللہ کے حلال کردہ جانوروں کو حرام قرار دیتے ہیں۔ اللہ نے فرمایا کہ کس دین اور شریعت سے انہیں حرام کیا ہے؟ اسی طرح شرک کی تمام قسمیں خلافِ فطرت ہیں یہ احکام کو بگاڑنے کے مترادف ہے۔ انسانی فطرت تو یہ ہے کہ انسان اللہ تعالیٰ کی وحدانیت پر ایمان لائے مگر مشرک لوگ شرک کا ارتکاب کر کے انسانی فطرت کو تبدیل کر دیتے ہیں یہی وہ تغیرِ فطرت ہے جس کا اعلان شیطان نے روزِ اول کیا تھا کہ وہ انسانوں کو گمراہ کر کے اس پر آمادہ کرے گا۔

حضرت مولانا شیخ السند فرماتے ہیں کہ دیکھو شیطان نے کس طرح کہا کہ جو لوگ میرے حصے میں آئیں گے، میں انہیں طریقِ حق سے گمراہ کروں گا۔ انہیں دنیا کی خواہشات کا گمراہ بنادوں گا اور روزِ قیامت اور جزا سزا سے بے نیاز کر دوں گا۔ میں لوگوں کو اس بات کی تعلیم دوں گا کہ وہ جانوروں کو کاٹ چیر کر غیر اللہ کی طرف منسوب کریں اور انہیں معبودانِ باطلہ کے نام پر چھوڑ دیں۔ میں انہیں اس بات پر بھی آمادہ کر دوں گا کہ وہ فطرت کو بدل ڈالیں اللہ کی پیدا کی ہوئی صورتوں میں تغیر و تبدل کریں، غیر اللہ کی نشانی کے طور پر کٹاؤ وغیرہ پہنیں اور سر پہ چوٹی رکھیں۔ میں لوگوں کو غلط ملت آرزوئیں دلاؤں گا جس کی وجہ سے وہ اللہ تعالیٰ کے احکام کو پس پشت ڈال دیں گے اور میرے پیچھے لگ جائیں گے۔ اللہ تعالیٰ نے فرمایا، جو کوئی شیطان کا اتباع کرے گا، وہ اس کے حصے میں آگیا۔

فرمایا وَمَنْ يَتَّخِذِ الشَّيْطَانَ وَلِيًّا مِّنْ دُونِ اللَّهِ جَسَدًا خَسِرَ خُسْرَانًا مُّبِينًا
اللہ کے علاوہ شیطان کو دوست بنالیا فَقَدْ خَسِرَ خُسْرَانًا مُّبِينًا
بیشک وہ صریح خسارے میں جا پڑا۔ ظاہر ہے کہ ایسے شخص کی عاقبت خراب

شیطان
کی دوستی

ہو گئی۔ وہ ابد الآباد تک جہنم میں رہے گا اور وہاں سے نکلنے کی کوئی صورت نہ ہوگی
فَرَمَا يَعِدُهُمْ وَيُمَنِّيهِمْ شَيْطَانٌ أَنَّهُمْ جَبَّوْهُ وَعَدَّ اور جھوٹی
 آرزوئیں دلاتا ہے۔ وہ گناہ کو مزین کر کے دکھاتا ہے کہ اس میں بڑا فائدہ ہے
لِأَسْوَءِ اخْتِيَارٍ كُفْرًا، شُرْكًَا، بَدْعَاتٍ اور غلط رسومات کی ترغیب دیکر انہیں
 اپنا دوست بناتا ہے۔ فَرَمَا وَمَا يَعِدُّهُمْ الشَّيْطَانُ إِلَّا عَذْرًا
 شیطان تو انہیں محض دھوکے اور فریب کا وعدہ دیتا ہے وہ جو کچھ لوگوں
 کو دکھاتا ہے، سب سراب ہوتا ہے۔ جب انسان آخرت میں پہنچے گا،
 تو پتہ چلے گا کہ اس کے اعمال میں کچھ بھی نہیں۔ وہ جو کچھ کرتا رہا، شیطان
 کے بہکاوے میں آکر کرتا رہا اور اللہ کے پاس ایسے اعمال کا کچھ اجر نہیں
 اس دھوکے کا نتیجہ یہ ہوگا أُولَٰئِكَ مَا لَهُمْ جَهَنَّمُ ایسے لوگوں
 کا ٹھکانا جہنم ہوگا۔ وَلَا يَجِدُونَ عَنْهَا مَخْرِصًا پھر جہنم سے خلاصی
 کی کوئی جگہ نہ پائیں گے۔ شیطان کی دوستی کرنے والوں کے لیے جہنم سے
 رہائی کی کوئی صورت نہیں ہوگی اور وہ ہمیشہ ہمیشہ اُس میں رہیں گے۔

شیطان کی گمراہی کے بالمقابل اللہ تعالیٰ نے جماعتِ حقہ کا ذکر بھی فرمایا ہے
وَالَّذِينَ آمَنُوا وَعَمِلُوا الصَّالِحَاتِ جو لوگ اللہ تعالیٰ کی وحدانیت
 اس کے رسولوں، کتابوں، ملائکہ، جنت، دوزخ اور اس کی نازل کردہ شریعت
 پر ایمان لائے اور ساتھ ساتھ اچھے اعمال منجملہ نماز، روزہ، حج، زکوٰۃ، خیرات
 جہاد، انسانی بہمدردی وغیرہ بھی انجام دیے۔ فرمایا یہی جماعتِ حقہ ہے۔

سَنُدْخِلُهُمْ جَنَّاتٍ ہم انہیں ایسے باغوں میں داخل کریں گے
تَجْرِي مِنْ تَحْتِهَا الْأَنْهَارُ جن کے سامنے نہریں بہتی ہوئیں گی۔
خَالِدِينَ فِيهَا أَبَدًا وہ ان باغات میں ہمیشہ ہمیشہ رہیں گے اور وہاں
 سے کبھی نکالے نہیں جائیں گے۔ فرمایا وَعَدَ اللَّهُ حَقًّا اللہ تعالیٰ
 کا پکا سچا وعدہ ہے کہ نیک اعمال کرنے والا اور اللہ تعالیٰ کی وحدانیت

جماعتِ حقہ
 کے لیے انعام

پہ ایمان لانے والا جنت میں داخل ہوگا۔ اور کفر و شرک کا مترتیب جہنم میں جائیگا۔
وَمَنْ أَصْدَقُ مِنَ اللَّهِ قِيلًا اور اللہ تعالیٰ سے زیادہ
 سچی بات کس کی ہو سکتی ہے وہ احکم الحاکمین ہے۔ انسان کو چاہیئے کہ اللہ کے
 وعدے پر یقین کرے ہوئے ایمان، توحید اور نیکی کو اختیار کرے تاکہ اُسے
 ہمیشہ کے لیے فلاح حاصل ہو جائے۔ اور اللہ نے جن باتوں سے منع کیا ہے
 انہیں نقصان کا باعث کہا ہے اُن سے باز آجائے۔ اور اللہ کے سچے
 وعدے کے مطابق اپنا ٹھکانا بہشت میں بنالے۔

النساء ۴

آیت ۱۲۳ تا ۱۲۶

والمحصنات ۵

درس شخصیت و سہ ۶۳

لَيْسَ بِأَمَانِيكُمْ وَلَا أَمَانِي أَهْلِ الْكِتَابِ مَنْ يَعْمَلْ
 سُوءًا يُجْزِيهِ وَلَا يَجِدْ لَهُ مِنْ دُونِ اللَّهِ وَلِيًّا وَلَا
 نَصِيرًا ۝ (۱۲۳) وَمَنْ يَعْمَلْ مِنَ الصَّالِحَاتِ مِنْ ذَكَرٍ
 أَوْ أَنْتَ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ
 وَلَا يُظْلَمُونَ نَقِيرًا ۝ (۱۲۴) وَمَنْ أَحْسَنُ دِينًا مِمَّنْ
 أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةَ إِبْرَاهِيمَ
 حَنِيفًا وَاتَّخَذَ اللَّهُ إِبْرَاهِيمَ خَلِيلًا ۝ (۱۲۵) وَلِلَّهِ
 مَا فِي السَّمٰوٰتِ وَمَا فِي الْأَرْضِ ۖ وَكَانَ اللَّهُ بِكُلِّ
 شَيْءٍ مُّحِيطًا ۝ (۱۲۶)

۱۸
۱۵

ترجمہ: نہیں ہے تمہاری آرزوں کے ساتھ اور نہ اہل کتاب
 کی آرزوں کے ساتھ بلکہ جو شخص بُرا عمل کریگا اس کو بدلہ دیا جائے
 گا اس کا، اور نہ پائے گا وہ اپنے لیے اللہ کے سوا کسی کو
 کار ساز اور نہ کوئی مددگار ۝ (۱۲۳) اور جو شخص بھی عمل کریگا نیک اعمال
 میں سے، خواہ وہ مرد ہو یا عورت بشرطیکہ وہ ایمان رکھتا ہو،
 پس یہی لوگ داخل ہوں گے جنت میں اور نہیں ظلم کیا جائے
 گا ان پر ایک بتل کے برابر بھی ۝ (۱۲۴) اور کون شخص زیادہ بہتر
 ہے دین کے اعتبار سے اُس شخص سے جس نے تابع کر دیا ہے

اپنے چہرے کو اللہ کے لیے اور وہ نیکی کرنے والا ہے اور اُس نے تابعداری کی ہے ابراہیم علیہ السلام کی ملت کی، جو عین تھے اور بنا لیا اللہ نے ابراہیم علیہ السلام کو خلیل (۱۲۵) اور اللہ ہی کے لیے ہے جو کچھ آسمانوں میں ہے اور جو کچھ زمین میں ہے، اور اللہ تعالیٰ ہر ایک چیز کو گھیرنے والا ہے (۱۲۶)

رابط آیات

گزشتہ درس میں شرک کی مذمت اور شیطان کی دشمنی، کارگزاری اور بہکاوے کے مختلف طریقوں کا ذکر ہو چکا ہے۔ شرک تمام برائیوں کی جڑ ہے۔ اور شیطان انسان کو گمراہ کرنے کے لیے مختلف حربے استعمال کرتا ہے شیطان کے اتباع میں شرک کرنے والے لوگ دائمی عذاب میں مبتلا ہوں گے۔ اس سے پہلے منافقین اور ان کی حمایت کرنے والوں کی مذمت بھی بیان ہو چکی ہے اہل کتاب گمراہ ہو کر غلط راستے پر چل نکلے تھے۔ اللہ تعالیٰ نے اہل ایمان کو بھی متنبہ کیا کہ اگر ان میں بھی اہل کتاب جیسی خرابیاں پیدا ہو گئیں تو وہ بھی ناکام رہیں گے۔ اب آج کے درس میں اللہ تعالیٰ نے اس بات کی وضاحت فرمائی ہے کہ کسی جماعت یا فرقے کے ساتھ خالی نسبت کچھ کام نہ آئیگی بلکہ اصل چیز نیک اعمال ہیں، جو ان کو انجام دیگا وہ کامیاب ہوگا۔

خالی نسبت

ارشاد ہوتا ہے لَيْسَ بِأَمَانِيٍّ كُمْ اے اہل ایمان! کامیابی کا دار و مدار تمہاری ارزوں پر نہیں ہے۔ تمہاری خواہش کا پورا ہونا ضروری نہیں ہے وَلَا أَمَانِيٍّ أَهْلِ الْكِتَابِ اور نہ اہل کتاب کی تمنائوں پر نیکی یا بدی کا انحصار ہے۔ کہ جیسا وہ آرزو کرتے ہیں، ویسا ہی ہوگا۔ بلکہ اصل بات یہ ہے کہ جِزَا اور سِزَا کا مدار اچھے اور بُرے کام پر ہے مَنْ يَعْمَلْ سُوءًا يَجْعَلْ لِّهِ سُلُوكًا يَكُونُ بِرَأْسِ عَمَلٍ كَرِيمًا اُسے اس کا بدلہ ضرور ملے گا اللہ تعالیٰ کی نافرمانی کر کے کوئی شخص اُسکی پچڑ سے بچ نہیں سکتا بلکہ اُسے برائی کا صلہ ضرور ملے گا۔ وَلَا يَجِدُ لَهُ مِنْ دُونِ اللَّهِ وَلِيًّا وَلَا فَصِيرًا پھر وہ اپنے لیے اللہ کے سوا کوئی کارساز اور مددگار نہیں پائے گا۔ لہذا قانون یہی ہے کہ جب تک

حقیقت موجود نہ ہو محض خالی نسبت قطعاً مفید نہیں ہو سکتی ۔

یہود و ہنود
کا گمان

یہودی اپنی نسبت حضرت موسیٰ علیہ السلام کی طرف کرتے ہیں مگر وہ نہ تورات پر عمل کرتے ہیں اور نہ ہی موسیٰ علیہ السلام کی لائی ہوئی شریعت پر ۔ انہوں نے تو الٹا کتاب و شریعت کو بگاڑ دیا ہے ، ان میں تحریف کے مرکب ہوئے ہیں اور اب ان کی خالی خولی آرزوئیں ہی رہ گئی ہیں کہ ”کَنْ تَدْخُلَ الْجَنَّةَ اِلَّا مِنْ حَاكِنَ هُوْدًا اَوْ نَصْرًا“ یعنی جنت میں جانے کا حق اسی کو ہے جو یہودی ہے یا عیسائی ہے ۔ یہودی کہتے ہیں ہمارے بغیر جنت میں کوئی نہیں داخل ہو سکتا اور عیسائی کہتے ہیں کہ یہ ہمارا حق ہے بعض یہودی یہ بھی کہتے تھے کہ اگر ہم دوزخ میں گئے بھی تو صرف اتنے دن جتنے دنوں ہمارے بڑوں نے بچھڑے کی پوجا کی تھی یعنی چالیس دن ۔ اور دوسری بات یہ کہ ہم نبیوں کی اولاد ہیں ۔ ہم حضرت ابراہیم علیہ السلام ، حضرت اسحاق اور حضرت یعقوب علیہما السلام کے خاندان سے ہیں اس لیے ”مُحَمَّدٌ رَجُلٌ مِّنْ اَحِبِّاۤءِہٖ“ ہم اللہ کے فرزند اور اس کے محبوب ہیں ، ہم جو چاہیں کہتے پھریں ، ہم سے کوئی باز پرس نہیں ہوگی اور نہ ہمیں کوئی سزا ملیگی ۔ ہم تو جنت کے ٹھیکیدار ہیں ۔ اللہ نے جنت ہمارے لیے ہی تیار کی ہے ۔ یہی ان کا زعم ہل تھا ہنود کا بھی یہی حال ہے ۔ وہ کہتے ہیں کہ برہمن اللہ کے گھر اور نجات کے مالک ہیں ۔ انہوں نے اپنے آپ کو چار قوموں میں تقسیم کر لیا ہے یعنی برہمن ، کشتری ، ویش اور شودر ۔ وہ کہتے ہیں کہ نجات یافتہ یہی چار قومیں ہیں ، باقی سب ملیج یعنی نجس ہیں اور ان کو کبھی نجات حاصل نہیں ہوگی ۔ غرضیکہ ہنود بھی اسی نادانی کا شکار ہیں ۔

نصاری کی
خوش فہمی

اگر نصاریٰ بھی اس خوش فہمی میں مبتلا ہیں کہ جنت صرف انہی کے لیے ہے ۔ وہ بھی اپنے آپ کو انبیاء کی اولاد اور اللہ کے محبوب تصور کرتے ہیں ۔ وہ حضرت عیسیٰ علیہ السلام کے ساتھ اپنی نسبت کو جوڑتے ہیں مگر نہ ان کی

انجیل پر عمل ہے اور ان کی شریعت پر۔ وہ بھی اللہ کی کتاب میں تحریف کے
 مرتکب ہوئے۔ عیسائی ایک مزید خوش فہمی کا شکار ہیں، کہتے ہیں کہ عیسیٰ علیہ السلام
 نے صلیب پر چڑھ کر ہمارے گناہوں کا کفارہ ادا کر دیا ہے، اب ہم کچھ بھی
 کرتے پھریں، ہم سے مواخذہ نہیں ہوگا۔ یہ سب ان کی آرزو میں اور خام خیالیوں
 میں جنہیں سینے سے لگائے بیٹھے ہیں۔ حالانکہ نجات کا دار و مدار اس خالی
 نسبت سے نہیں بلکہ ایمان اور اعمال کا ہے۔

مسلمان
 فرقے

حضرت مولانا شاہ عبدالقادرؒ نے اپنے ترجمہ قرآن پاک کے حاشیے میں
 ایک فقرہ لکھا ہے کہ جس طرح یہود و نصاریٰ انبیاء کے ساتھ نسبت کی بنا پر
 خوش فہمی میں مبتلا ہیں اسی طرح اکثر مسلمان بھی اسی زعم میں مبتلا ہیں کہ ہم افضل الانبیاء
 حضرت محمد مصطفیٰ صلی اللہ علیہ وسلم کی امت ہیں۔ لہذا ہم کچھ بھی کریں حضور علیہ السلام
 ہماری سفارش کر کے ہمیں جنت میں لے جائیں گے اور پھر مسلمانوں میں جو چھوٹے
 چھوٹے فرقے اور گروہ ہیں، ان میں سے ہر ایک محض اس لیے جنت کا دعویدار
 ہے کہ وہ فلاں فرقے یا گروہ کا رکن ہے۔ شیعہ حضرات کا ایمان یہ ہے کہ اہم حنین
 کے ساتھ نسبت ہی مدار فلاح ہے۔ محرم میں ماتمی لباس پہن لیا، تعزیر نکال دیا
 مجالس کرا دی، ماتم کر لیا تو بس نجات حاصل ہو گئی۔ علیٰ ہذا القیاس دوسرے فرقے
 بھی اس قسم کا دعوے کرتے ہیں اس کے بعد جو چھوٹے چھوٹے گروہ ہیں جیسے
 چشتی، قادری، نقشبندی اور سہروردی سب اسی قسم کا دعوے رکھتے ہیں۔
 حنفی، بربلوی، دیوبندی، اہل حدیث بھی محض اپنے اپنے فرقہ سے منسلک
 ہونے کی بنا پر جنت میں جانا چاہتے ہیں۔ ان میں سے ہر ایک فرقہ اپنے سوا
 کسی دوسرے کی نجات کو تسلیم کرنے کے لیے تیار نہیں۔

یہاں پر اللہ تعالیٰ نے اصول کے طور پر یہ بات سمجھا دی کہ محض نسبت
 سے کبھی فائدہ نہیں ہوگا جب تک کہ ایمان اور نیکی کی حقیقت موجود نہ ہو ایک
 شخص چشتی کہلاتا ہے، اپنے نام کے ساتھ بڑے بڑے القاب لکھتا ہے

مگر مشائخ اہل چشت کا اتباع نہیں کرتا تو اُسے خالی نسبت کیا فائدہ دیگی۔
نقشبندی حضرات بھی بڑے کاملین بزرگ تھے مگر ان کے نام لیوا اُن کے
رستہ پر کہاں تک چل رہے ہیں اب گورہ پستی، عرس بازی، قوالی اور سموات
باطلہ کا نام قادریت رکھ دیا گیا ہے، جب تک شیخ عبدالقادر جیلانیؒ کے
طریقے پر نہیں چلیں گے، محض نام قادری رکھنے کا کوئی فائدہ نہیں ہوگا۔ اسی
طرح شہاب الدین سہروردیؒ کے طریقے پر چلنا کامل درجے کا اخلاص اور اتباع
شرعیّت و سنت ہے۔ مگر ان کے نام لیوا اپنے دعویٰ میں کہاں تک سچے
ہیں۔ غرضیکہ عمل کے بغیر خالی نسبت محض خام خیالی ہے

خاندانی
تفوق

یہودیوں میں خاندانی تفوق کا زعم تھا۔ اُن کا دعویٰ تھا کہ ان کے جدِ امجد
حضرت ابراہیم علیہ السلام دوزخ کے دروازے پر کھڑے ہوں گے اور کسی
فتنہ شدہ اسرائیلی کو دوزخ میں نہیں جانے دیں گے اس قسم کی خاندانی نسبت
بعض مسلمانوں میں بھی پائی جاتی ہے بعض لوگ سادات کی طرف اپنی نسبت
کرتے ہیں۔ اور بعض دیگر بزرگوں کی طرف لائیکہ خالی نسبت کچھ کام نہ آئے گی،
گوڑا شریف والے بزرگ خود سادات خاندان سے تعلق رکھتے ہیں مگر انہوں نے
یہ عجیب و غریب مسئلہ بیان کر دیا کہ کسی سید زادی کا نکاح امتی کے ساتھ نہیں ہو
سکتا، حالانکہ یہ سو فیصد غلط مسئلہ ہے۔ اسی طرح بعض لوگ پیر زادے اور بزرگ
زادے ہونے کی بنا پر اپنا تفوق جتلاتے ہیں اور دعویٰ کرتے ہیں کہ وہ کچھ
بھی کرتے نہیں، بزرگ اُن کا ہاتھ پکڑ کر جنت میں داخل کر دیں گے، یہ سب
لوگوں کی آرزوئیں اور خواہشات ہیں، حقیقت سے ان کا کوئی تعلق نہیں۔
جب تک کوئی شخص اللہ اور اس کے رسول کے احکام پر نہیں چلے گا۔ خالی نسبت
سے کام نہیں چلے گا۔

یہودی ہوں یا نصرانی یا نادان مسلمان اس قسم کے تصورات محض خام خیالی
ہے۔ کوئی شخص اپنے آپ کو سومرتہ حنفی کہے، جب تک اہم ابوحنیفہؒ اور اُن

کے شاگردان رشید کے طریقے پر نہیں چلے گا، اس کا دعویٰ باطل ہے کوئی لاکھ
اہل حدیث یا سلفی ہونے کا دعویٰ کرے جب تک محدثین کے نقش قدم پر نہیں چلتا۔
اہل حدیث نہیں ہے۔ اسی طرح کوئی شافعی ہونے کا دعویٰ کرے یا مالکی اور حنبلی
کہلاتا ہے۔ تو اُسے اپنے عمل کے ذریعے اپنے دعویٰ کا ثبوت پیش کرنا
ہوگا، ورنہ یہ خالی ہمتیں کسی کام نہ آئیں گی۔

اس نسبت کو ذرا وسیع کریں تو کئی لوگ ڈاکٹر اقبال مرحوم کے گمراہ
نظر آئیں گے، وہ اُن کے نام پر ہی چلے ہیں۔ بعض مسٹر محمد علی جناح مرحوم
کے نام لیا ہیں۔ اُن کا نام تو بڑے زور شور سے لیتے ہیں مگر طور طریقہ اُن کے
خلاف ہے۔ نہ اُن ہمتیوں جیسا خلوص ہے، نہ عمل اور نہ بے غرضی، مگر نام
لے کر زندہ ہیں۔ بعض لوگ شاہ اسماعیل شہیدؒ کا نام بڑی عقیدت سے لیتے ہیں،
اُن کے نام پر کانفرنسیں کرتے ہیں مگر اپنا عمل اُن سے مطابقت نہیں رکھتا۔ غرض
یہ سب جھوٹے دعاوی اور آرزوئیں ہیں جن کا حقیقت کے ساتھ کوئی تعلق نہیں
اس لیے اللہ تعالیٰ نے فرمایا کہ مدارِ فلاح نہ تمہاری تمنائوں پر ہے اور نہ اہل کتاب
کی آرزوؤں پر، بلکہ جو کوئی بہائی کا ارتکاب کرے گا، اُسے اُس کا بدلہ ضرور دیا جائیگا۔
امام شاہ ولی اللہ محدث دہلویؒ فرماتے ہیں کہ خدا تعالیٰ کا قانون یہ ہے۔

شاہ ولی اللہ
کا فلسفہ

لَا يَدْعُ عَاصِيًا وَهَ كَسِي مَجْرَمٍ كَوْنِيَا وَرَأْخِرَتِ مِيسْزَايِي بَغِيرَتِيں چھوڑتا۔
دنیا کی سزا اسباب کو معطل کیے بغیر دی جاتی ہے دنیا میں اسباب کے دوران ہی سزا دی جاتی
ہے۔ اور پھر اگلے جہان میں جب اسباب کا سلسلہ منقطع ہو جائیگا تو پھر قطعی اور اہل سزا ملیں گی، چنانچہ
اللہ تعالیٰ نے مسلمانوں کو یہ بات سمجھا دی ہے کہ خالی نسبت قطعاً مفید نہیں ہوگی۔
نجات کا دارِ مدارِ عمل پر ہے لہذا جو کوئی بُرا عمل کرے گا اُس کا بدلہ پائیگا۔

وَمَنْ يَفْعَلْ مِنْ الصَّالِحَاتِ اور جو کوئی اچھا عمل کرے
گا۔ مِنْ ذَكَرٍ أَوْ اُنْثَىٰ غَوَاهُ وَهُوَ مُؤْمِنٌ بشرطیکہ
وہ مؤمن ہو، کیونکہ ایمان ہی اصل الاصول ہے۔ نیکیوں کی جڑ اور بنیاد ایمان ہے۔

نیکی کی
جڑ

اگر نیکی کے ساتھ اعمال صالحہ انجام دیتا ہے فَاُولَٰئِكَ يَدْخُلُوْنَ الْجَنَّةَ
 تو ایسے ہی لوگ جنت میں داخل ہوں گے وَلَا يُظْلَمُوْنَ نِقْمًا
 اور ان کے ساتھ ایک تل کے برابر بھی زیادتی نہیں کی جائیگی۔ بات وہی ہے
 کہ نجات کا مدار نیکی، ایمان اور عمل پر ہے۔

اس آیت کرمیہ میں جزائے عمل کے سلسلہ میں مردوں اور عورتوں کو یکساں
 حیثیت دی گئی ہے۔ شریعت کے احکام محض مردوں کے لیے نہیں بلکہ
 عورتوں پر اُسی طرح لازم ہیں، لہذا شریعت اور قانون سب کے لیے یکساں
 ہے اور ہر ایک کو اس کے عمل کے مطابق بدلہ دیا جائے گا۔ البتہ مرد و زن
 کے دائرہ کار میں اللہ تعالیٰ نے فرق رکھا ہے۔ عورتیں اپنے فرائض گھر
 کے اندر انجام دینے کی پابند ہیں جب کہ مرد باہر کے امور سے عہدہ براہوتے
 ہیں۔ باقی فرائض، واجبات وغیرہ جس طرح مرد پر لاگو ہیں اسی طرح عورت بھی اُنکی
 مکلف ہے۔

بہترین دین

اس کے بعد فرمایا وَصْنُ أَحْسَنُ دِينًا مِّمَّنْ أَسْلَمَ وَجْهَهُ
 لِلَّهِ اُس شخص سے اچھا دین کس کا ہو سکتا ہے جس نے اپنے چہرے کو اللہ تعالیٰ
 کے تابع کر دیا۔ چہرہ چونکہ انسانی جسم میں معزز ترین حصہ ہوتا ہے اس لیے چہرہ کا
 نام لیا گیا ہے۔ تاہم اس سے مراد پورا جسم انسانی ہے۔ اور مقصد یہ ہے کہ انسان
 مکمل طور پر اللہ کی رضا کے تابع ہو جائے اور اپنے آپ کو مہم تن خدا تعالیٰ کی طرف
 جھکا دے۔ چہرے کو تابع کرنے کا مطلب یہ بھی ہے کہ انسان میں غایت
 درجے کا اخلاص پایا جائے۔ اور اخلاص کا معنی یہ ہے کہ بندہ ہر کام خدا تعالیٰ
 کی رضا کے لیے انجام دے اور رضائے الہی سے مراد یہ ہے کہ اس کا عقیدہ
 پاک ہو۔ خدا کی وحدانیت پر صحیح ایمان ہو گا تو اخلاص بھی پیدا ہو گا۔ اخلاص اور
 توحید کے مسائل جو اہم میں سمجھائے گئے ہیں۔ ”فَاعْبُدْ وَاللَّهِ مُخْلِصِينَ
 لَهُ الدِّينَ“ کا کیا مطلب ہے؟ یعنی خالص اُسی وعدہ لا شریک کی عبادت کرو

اس میں کسی قولی، فعلی شرک کی ملاوٹ نہیں ہونی چاہیے اخلاص توحید سے آتا ہے
اگر اخلاص نہیں ہوگا تو نہ عبادت قبول ہے اور نہ فلاح نصیب ہوگی۔

فرمایا۔ بہترین دین کی ایک صفت تو اخلاص ہے اور دوسری وَهُوَ حَسَنُ
انسان نیکی کرنے والا ہو اور محسن کا مطلب یہ بھی ہے کہ عامل کا طریق کار درست
ہو۔ جب تک عمل حضور علیہ السلام کی سنت اور شریعت کے مطابق نہیں ہوگا۔
مقبول نہیں ہوگا۔ ————— کیونکہ ارشاد مبارک ہے مَنْ عَمِلَ
عَمَلًا لَيْسَ عَلَيْهِ أَمْرُنَا فَهُوَ زَوْرٌ یَعْنِیْ جو عمل ہمارے طریقے کے
مطابق نہیں وہ مردود ہے۔

فرمایا بہترین دیندار وہ ہے جس میں اخلاص پایا جائے اور اس کا عمل سنت نبوی
کے مطابق ہو۔ اور تیسری چیز یہ کہ وَاتَّبَعَ مِلَّةَ إِبْرَاهِيمَ حَنِيفًا
وہ ملتِ ابراہیمی کا پیرو کار ہو۔ اور حضرت ابراہیم علیہ السلام کی صفت یہ ہے کہ
وہ حنیف یعنی ہر طرف سے کٹ کر ایک طرف لگنے والے ہیں۔ حنیف
وہ ہے جو اللہ کی توحید پر ایمان رکھتا ہے، نماز میں خانہ کعبہ کی طرف رخ کرتا
ہے۔ ختنہ کرتا ہے، قربانی کرتا ہے اور شرک سے بیزار ہے۔ یہ تمام صفات
ابراہیم علیہ السلام میں پائی جاتی تھیں، اس لیے اللہ نے اُن کی ملت کے اتباع کا
حکم دیا اور فرمایا وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ
الدِّينَ ۚ حُنَفَاءُ اور ان لوگوں کو یہی حکم دیا گیا کہ وہ خالص اللہ کی عبادت
کریں۔ اور حنیف بن جائیں۔ حنفاء کا معنی ہے حُنَفَاءُ لِلَّهِ عَلَيُوا
مُشْرِكِينَ ۚ یعنی سب کے سب حنیف بن جائو اور شرک کرنے والے نہ بنو
اللہ نے یہی بات تمام انبیاء کی زبان کے ذریعے تمام لوگوں تک پہنچائی کہ
عبادت خالص اللہ کی کرو۔ غرضیکہ ابراہیم علیہ السلام سب سے بڑے مؤحد
اور حنیف تھے لہذا اللہ نے اُن کی ملت کی پیروی کا حکم دیا۔

اتباع
ملتِ ابراہیم
خلیل اللہ

اللہ تعالیٰ نے حضرت ابراہیم علیہ السلام کی حنیفیت کا ثمرہ یہ دیا

ابراہیم خلیل اللہ
علیہ السلام

وَإِخَذَ اللَّهُ إِبْرَاهِيمَ خَلِيلًا کہ انہیں اپنا خلیل بنایا اور خلیل کا معنی دوست ہے۔ اور فلاح اُس کو نصیب ہوگی جو یا تو خود خلیل ہو جائے ابراہیم علیہ السلام یا پھر خلیل کے طریقے پر ہو۔ اسی لیے ملتِ ابراہیمی کے اتباع کا حکم دیا گیا یہ مسلم شریف کی روایت میں آتا ہے حضور علیہ الصلوٰۃ والسلام نے فرمایا اِخَذَ اللّٰهُ صَاحِبَكُمْ خَلِيلًا اللہ نے تمہارے صاحب یعنی خود مجھے اپنا خلیل بنالیا ہے اور ترمذی شریف میں حبیب کا لفظ بھی آتا ہے۔ حضور علیہ السلام نے فرمایا یاد رکھو! میں کہتا ہوں کہ میں اللہ کا حبیب ہوں۔ میں یہ فخر سے نہیں کہتا، بلکہ یہ اللہ تعالیٰ کی مہربانی ہے کہ اُس نے مجھے اپنا حبیب یعنی پیارا بنایا۔

یہاں پر غلت دو معنوں میں استعمال ہوئی ہے۔ اس کا عام فہم معنی تو دوستی ہے جس کا تعلق دل کی انتہائی محبت کے ساتھ ہوتا ہے جیسا پچہ ابراہیم علیہ السلام اس لحاظ سے خلیل ہیں کہ انہیں اللہ تعالیٰ سے غایت درجہ کی محبت تھی۔ جس کی وجہ سے وہ تعمیلِ حکم میں ہمیشہ مستعد رہتے تھے۔ اور خلیل کا دوسرا معنی یہ ہے کہ آپ نے اپنی کسی حاجت کو اللہ کے سوا کسی دوسرے کے سامنے پیش نہیں کیا۔ چنانچہ مشہور واقعہ ہے کہ جب آپ کو آگ میں ڈالا جا رہا تھا تو امتحان کے لیے فرشتے آئے اور عرض کیا، کہ ضرورت ہو تو ہم آپ کی مدد کرنے کے لیے تیار ہیں۔ ابراہیم علیہ السلام نے صاف فرمادیا، کہ مجھے اللہ کے سوا کسی کی مدد درکار نہیں۔ فرشتے نے کہا، پھر اللہ ہی سے مدد کے لیے دُعا کہیں، تو آپ نے فرمایا، میرے سوال سے اللہ کا علم زیادہ وسیع ہے۔ وہ جانتا ہے کہ میں کس حال میں ہوں، لہذا مجھے بتانے کی بھی ضرورت نہیں۔ گویا آپ "أَفْوَضُ أَمْرِي إِلَى اللَّهِ" کے پورے پورے مصداق تھے۔ غرضیکہ ابراہیم علیہ السلام کی غلت اس وجہ سے ہے کہ آپ کے دل میں اللہ کی انتہائی محبت اور تعظیم تھی اور دوسرے یہ کہ انہوں نے تمام حاجات صرف اللہ کے سامنے پیش کیں

حضرت ابراہیم علیہ السلام کی طرح حضور خاتم النبیین صلی اللہ علیہ وسلم بھی اللہ کے خلیل ہیں۔ آپ نے فرمایا کہ اگر میں کسی انسان کو اپنا خلیل بناتا تو حضرت ابوبکر صدیق کو بناتا، مگر تمہارے صاحب کو اللہ نے اپنا خلیل بنا لیا ہے۔ اور اس کا مطلب یہ ہے کہ دل کا خانہ خاص صرف خدا تعالیٰ کے لیے ہے۔ اور حبیب کا معنی یہ ہے کہ اللہ تعالیٰ کو حضور نبی کریم صلی اللہ علیہ وسلم سے خصوصی محبت ہے جس کی وجہ سے آپ حبیب اللہ بھی ہیں۔ اور پھر یہ بھی ہے کہ جو خلیل کے راستے پر ہوگا، وہ اللہ کے نزدیک پسندیدہ ہوگا۔ ابراہیم علیہ السلام خلیل اللہ ہیں۔ اُن کی ملت حقیقت میں ملتِ اسلامیہ ہے یا ملتِ محمدیہ ہے، معنی ایک ہی ہے۔ لہذا اللہ کے نزدیک دین اس شخص کا پسندیدہ ہوگا جس میں اخلاص پایا جائے اور اس کا عمل شریعت کے مطابق ہو، ایسا شخص ملتِ ابراہیمی کا پیروکار سمجھا جائے گا۔

تصرف اور
اعاطہ

فرمایا یاد رکھو وَلِلّٰهِ مَا فِي السَّمٰوٰتِ وَمَا فِي الْاَرْضِ اللّٰهُ ہی کے لیے ہے جو کچھ آسمانوں میں ہے اور جو کچھ زمین میں ہے وَكَانَ اللّٰهُ بِكُلِّ شَيْءٍ مُّحِيطًا اور اللہ ہر چیز کا محیط یعنی اعاطہ کرنے والا ہے۔ اللہ کی ان دو صفات میں اکثر لوگ بہک جاتے ہیں۔ ایک تصرف ہے کہ جب زمین و آسمان کی ہر چیز کا مالک خدا ہے تو پھر کائنات میں تصرف بھی اُسی کا ہے مگر اکثر لوگ اللہ کی صفت تصرف میں شرک کا ارتکاب کرتے ہیں اور تصرف میں قبر والوں، فرشتوں یا جنوں کو بھی شریک کرتے ہیں۔ حالانکہ متصرف فی الامور صرف اللہ تعالیٰ ہے۔

اللہ کی دوسری صفت یہاں پر محیط بیان کی گئی ہے یعنی ہر چیز کا اعاطہ کرنا اور انہیں قابو میں رکھنا، اللہ ہی کے ساتھ خاص ہے۔ اعاطہ علم کے ساتھ ہوتا ہے تو اللہ تعالیٰ بِكُلِّ شَيْءٍ عَلِيمٌ ہے۔ ذرے ذرے کا علم اُسی کے پاس ہے اور قدرت کے اعتبار سے بھی ہر چیز پر قبضہ اللہ ہی

کا ہے۔ اُس کے حکم کے بغیر کچھ نہیں ہوتا، لہذا محیط بھی وہی ہے۔ اور متصرف بھی وہی ہے۔

اب جدید سائنس دانوں نے بھی اس حقیقت کو تسلیم کر لیا ہے کہ سبب اور سبب کا علاقہ قطعی نہیں اور اس کا نتیجہ یہ ہے کہ ہر ہر ذرہ اپنے مالک کے حکم کا منتظر رہتا ہے۔ جس وقت جو حکم ہو اُسی کی تعمیل کرتا ہے۔ پہلے تو سائنس دان اسے خلاف عقل سمجھتے تھے مگر اب مان گئے ہیں کہ کسی چیز کا سبب قطعی نہیں۔ یعنی یہ ضروری نہیں کہ ہر سبب ہمیشہ ایک ہی نتیجہ پیدا کرے بلکہ ایک سبب کے مختلف مواقع پر مختلف نتائج بھی ہو سکتے ہیں۔

امام شاہ ولی اللہ فرماتے ہیں کہ اگرچہ اللہ تعالیٰ نے سبب اور مسبب (CAUSE AND EFFECT) کو قائم رکھا ہے اور عام طور پر اس اصول کو نہیں توڑتا، مگر جب چاہے اس کو توڑ بھی دیتا ہے۔ آگ کا کام جلانا ہے مگر بعض اوقات نہیں جلاتی اپنی پیاس نہیں بجھاتا، تلوار نہیں کاٹتی، گولی اپنا اثر نہیں دکھاتی وغیرہ وغیرہ۔ تو معلوم ہوا کہ تصرف اللہ کے قبضے میں ہے اور وہی احاطہ کرنے والا ہے۔ چونکہ اکثر لوگ انہی صفات میں شرک کرتے ہیں۔ لہذا اللہ نے آخر میں انہی دو صفات کا ذکر کر کے لوگوں کو توحید کا درس یاد دہایا ہے۔

وَيَسْتَفْتُونَكَ فِي النِّسَاءِ قُلِ اللَّهُ يُفْتِيكُمْ فِيهِنَّ
وَمَا يُتْلَىٰ عَلَيْكُمْ فِي الْكِتَابِ فِي يَتِمَّ النِّسَاءُ
الَّتِي لَا تَوْلُونَهُنَّ مَا كُتِبَ لَهُنَّ وَتَرْغَبُونَ أَنَّ
تُنْكَحُوهُنَّ وَالْمُسْتَضْعَفِينَ مِنَ الْوِلْدَانِ وَأَن تَقُومُوا
لِلْيَتَامَىٰ بِالْقِسْطِ وَمَا تَفْعَلُوا مِنْ خَيْرٍ فَإِنَّ اللَّهَ كَانَ
بِهِ عَلِيمًا ۝۱۲۷

ترجمہ: اور لوگ آپ سے فتویٰ طلب کرتے ہیں عورتوں کے
بارے میں آپ کہہ دیجئے، اللہ تعالیٰ تم کو فتویٰ دیتا ہے اُن کے متعلق
اور وہ جو تلاوت کی جاتی ہیں تم پر کتاب میں یتیم عورتوں کے بارے
میں کہ تم نہیں دیتے اُن کو وہ چیز جو اُن کے لیے مقرر کی گئی ہے
اور تم رغبت رکھتے ہو کہ اُن سے نکاح کرو، اور کمزور بچوں کے
بارے میں، اور یہ کہ تم قائم رہو یتیموں کے حق میں انصاف کے
ساتھ۔ اور جو کچھ تم بھلائی کرو گے، پس بیشک اللہ تعالیٰ اس کو جاننے

والا ہے ۝۱۲۷

رابط آیات

گذشتہ رکوعات میں جہاد کا ذکر اور منافقین کی مذمت بیان ہوتی رہی ہے۔ اب
آج کی آیت میں عورتوں اور یتیم بچوں کے حقوق کا تذکرہ ہے۔ سورۃ ہذا کی ابتدا بھی انہی
موضوعات سے ہوئی تھی۔ اللہ تعالیٰ نے یتیموں کے مال میں ناجائز تصرف سے منع
فرمایا تھا۔ اور یتیم لڑکیوں کے متعلق حکم تھا کہ اگر تمہیں ان کے ساتھ نا انصافی کا غشہ

ہو، تو پھر اُن کے ساتھ نکاح نہ کرو۔ اور جن عورتوں سے نکاح کرو، اُن کے مہر خوشی خاطر سے ادا کرو، ہاں اگر وہ از خود مہر کا کچھ حصہ واپس کر دیں یا معاف کر دیں تو تمہارے لیے مباح ہے۔ اس کے ساتھ ساتھ اللہ نے یتیموں کے مال کی حفاظت کے بھی مفصل احکام نازل فرمائے۔ وراثت کے احکام تفصیل کے ساتھ بیان ہوئے جن میں اللہ نے واضح کیا کہ وراثت میں عورتوں کا بھی اسی طرح حق ہے جس طرح مردوں کا۔ اللہ تعالیٰ نے نکاح کے مسائل بھی بیان فرمائے اور واضح کیا کہ نہ تو عورتوں کے زبردستی مالک بن جاؤ اور نہ انہیں نکاح ثانی سے روک رکھو۔ پھر اللہ نے محرمات نکاح کا ذکر کیا اور وہ تمام رشتے گنوائے جن کے ساتھ نکاح حرام ہے۔ معاشرتی مسائل میں عورتوں پر مردوں کی فوقیت، دونوں کے دائرہ ہائے کار اور ایک دوسرے کے حقوق و فرائض کا تذکرہ ہوا، اور ساتھ ساتھ دین کے بنیادی مسائل توحید و رسالت کا بیان بھی ہوا۔

عورتوں کے مسائل

اب آج کی آیت کا تعلق بھی سورۃ کے ابتدائی حصے میں مذکور یتیموں اور عورتوں کے مسائل سے ہے۔ حضور علیہ السلام سے یتیم لڑکیوں کے نکاح سے متعلق سوال کیا گیا، جس کے جواب میں اللہ تعالیٰ نے یہ آیت نازل فرمائی ارشاد ہوتا ہے وَيَسْتَفْتُونَكَ اے پیغمبر علیہ السلام! لوگ آپ سے فتویٰ پوچھتے ہیں۔ استفتاء کسی معاملے میں حکم طلب کرنے کو کہتے ہیں۔ اس کا مادہ فتی ہے جس کا معنی اجوان ہوتا ہے۔ کسی معاملہ میں جو فتویٰ دیا جاتا ہے اس کی وجہ سے قوت پیدا ہوتی ہے، لہذا اسے استفتاء کا نام دیا گیا ہے۔ تو اللہ تعالیٰ نے فرمایا، لوگ آپ سے فتویٰ طلب کرتے ہیں فِي النِّسَاءِ عورتوں کے بارے میں۔ اللہ تعالیٰ نے اس سوال کے جواب میں فرمایا وَاللّٰهُ يُفْتِيْكُمْ فِيْهِنَّ آپ فرمادیجئے عورتوں کے بارے میں اللہ تم کو فتویٰ دیتا ہے۔ اور اس کے علاوہ وَمَا يُثَلِّيْ عَلَيْكُمْ فِي الْكِتَابِ اور اس ضمن میں کتاب یعنی قرآن پاک کی وہ آیات بھی تمہاری

راہنمائی کرتی ہیں، جو تم پر پڑھی جاتی ہیں، اور وہ اس سے پہلے نازل ہو چکی ہیں اور بہت سی آیات اس کے بعد بھی حسب ضرورت نازل ہوں گی، لہذا اپنے معاملہ ان احکام کی روشنی میں طے کیا کرو۔

اور خاص طور پر **فِي يَتِيمَ النِّسَاءِ الَّتِي لَا تَوْلِيْنَ** ^{روہ}
مَا كُتِبَ لَهُنَّ اُن یتیم عورتوں کے معاملات کہ جنہیں تم وہ چیز ادا نہیں کرتے جو ان کے لیے مقرر کی گئی ہے۔ سوال کی نوعیت کے پیش نظر اللہ تعالیٰ نے مجلایہ جواب ارشاد فرمایا کہ یتیم بچیوں کے متعلق تو ابتدائے سورۃ میں یہ احکام دیے جا چکے ہیں کہ اگر ان سے نکاح کرو تو ان کا حق مہر پورا ادا کرو، اور اگر تم انصاف کے تقاضے پورے نہ کر سکو تو ان کے علاوہ دوسری عورتوں سے نکاح کرو۔ زمانہ جاہلیت میں یتیم بچیوں سے دو طرح کی زیادتی ہوتی تھی۔ لڑکیوں کے یتیم ہو جانے کی صورت میں ان کے سرپرست کے تقرر کا مسئلہ پیدا ہوتا تھا، اور عام طور پر سرپرست چچا یا بھائی مقرر ہوتے تھے اور اگر ان میں سے کوئی موجود نہ ہو تو عصبہ کی صورت میں بعض اوقات چچا زاد بھائی بھی وارث بن جاتے تھے اور لڑکی کے ساتھ اس کا مال بھی سرپرست کی تحویل میں چلا جاتا تھا۔ چونکہ چچا زاد کے ساتھ نکاح جائز ہے اس لیے اگر لڑکی خوبصورت ہوتی تو سرپرست خود اس سے نکاح کر لیتا مگر دستور کے مطابق اُسے حق مہر پورا ادا نہ کرتا۔ کیونکہ اس سلسلے میں اُسے کوئی پوچھنے والا نہ ہوتا تھا، اور اگر لڑکی شکل و صورت کے لحاظ سے سرپرست کو ناپسند ہوتی، تو نہ وہ خود نکاح کرتا اور نہ کسی دوسری جگہ نکاح کرنے کی اجازت دیتا۔ وہ جانتا تھا کہ لڑکی کے ساتھ اس کے حصے کا مال بھی جائیگا اور وہ خود اس سے محروم ہو جائے گا۔ اللہ تعالیٰ نے یہاں پر ان ہی زیادتیوں کی طرف توجہ دلا کر فرمایا کہ اس ضمن میں جو احکام نازل ہو چکے ہیں، وہی تمہارے لیے کافی ہیں۔ لہذا ان کے مطابق عمل کرو۔

فرمایا **وَتَرْغَبُونَ أَنْ تَنْكِحُوهُنَّ** اگر تم ان سے نکاح کرنے

یتیم لڑکیوں
کے حقوق

کی رغبت رکھتے ہو تو پھر ان کا مہر پورا پورا ادا کرو۔ اہم راز ہی فرماتے ہیں کہ اس حصہ آیت میں تَرَ عَيُونُ کے بعد عَنْ يَافِیْ مَحْذُوف ہے۔ اور ان کے داخل ہونے پر دو متضاد معنی نکلتے ہیں۔ اگر تَرَ عَيُونُ عَنْ پڑھا جائے تو اس کا معنی ہوگا کہ تم نکاح سے اعراض کرتے ہو۔ جیسا کہ سورۃ بقرہ میں آتا ہے وَمَنْ يَّرْتَعِْبْ عَنْ رِمْلَةٍ اِبْرَاهِيمَ اَوْ رُكُون ہے جو رملت ابراہیمی سے اعراض کرتا ہے مگر جو بوقوت ہے۔ اور اگر تَرَ عَيُونُ فِیْ پڑھا جائے تو مطلب ہوگا کہ تم نکاح میں رغبت رکھتے ہو۔ تو ہر دو صورتوں میں مطلب یہ ہوگا کہ اگر تم شکل و صورت کی ناپسندیدگی کی وجہ سے نکاح سے اعراض کرتے ہو، تو پھر ان یتیم لڑکیوں کو دوسری جگہ نکاح کرنے کی اجازت دو۔ اور اگر وہ تمہارے لیے قبول صورت ہیں تو پھر ان سے نکاح کر کے ان کے مہر وغیرہ کے حقوق بھی پورے کرو۔ یتیم لڑکیوں سے کسی قسم کی زیادتی نہیں ہونی چاہیئے۔ ام المؤمنین حضرت عائشہ صدیقہؓ کی روایت کے مطابق انہی عورتوں میں یتیم لڑکیوں کے ساتھ زیادتی ہوتی تھی جس سے اللہ تعالیٰ نے منع فرما دیا۔ عورتوں کے ساتھ مذکورہ زیادتی کے علاوہ دیگر کمزور طبقات کے ساتھ بھی انصاف کا حکم دیا گیا ہے۔ اس کا مفصل بیان بھی سورۃ کی ابتدا میں آچکا ہے۔ جو کہ یہاں پر اشارتاً دہرایا جا رہا ہے۔ ارشاد ہوتا ہے وَالْمُسْتَضْعِفِیْنَ مِنَ الْوِلْدَانِ کمزور اور یتیم بچوں کے متعلق بھی اللہ تعالیٰ تمہیں حکم دیتا ہے کہ ان کی پرورش نیک نیتی سے کرو اور ان کے مال کی حفاظت کرو، جیسا کہ ابتدائے سورۃ میں مفصل احکام نازل کیے جا چکے ہیں۔ یتیم بچوں کے ساتھ بھی دو طرح کی زیادتی ہوتی تھی۔ ایک تو انہیں وراثت سے محروم رکھا جاتا تھا اور اگر ان کے حصے میں کچھ مال آجائے تو بچے کے سر پرست جیلے بہانے سے وہ مال ہضم کرنے کی کوشش کرتے تھے۔ تو اللہ نے فرمایا کہ یتیم کا مال کھانا اپنے پیٹ میں دوزخ کی آگ بھرنے کے مترادف ہے، لہذا اس ضمن

کمزور طبقات
کے ساتھ انصاف

میں اللہ تعالیٰ کے نازل کردہ احکام کی سختی سے پابندی کرو، یتیموں کو وراثت میں حصہ دو اور اُن کے مال کی حفاظت بھی کرو۔ نیز یہ وَأَنْ تَقْوُوا لِلْيَتَامَى بِالْقِسْطِ یتیموں کے بارے میں انصاف کے ساتھ قائم رہو۔ اِن آیات کا مرکزی مضمون یہی ہے کہ کمزور طبقات کے ساتھ انصاف ہونا چاہیئے، عورتیں، چھوٹے بچے یتیم لڑکے اور لڑکیاں سب ضعفا میں شمار ہوتے ہیں جن کے ساتھ اللہ نے انصاف کرنے کا حکم دیا ہے۔ لہذا یہ حکم مسلمانوں کے ہر صاحب اقتدار طبقہ کے لیے ہے خواہ وہ خاندان یا قبیلہ کا سربراہ ہو یا وقت کا حاکم، جو بھی کسی معاملہ میں صاحب اختیار ہے، اس کے لیے لازم ہے کہ وہ کمزور طبقات کے معاملات میں انصاف کی بالادستی کو قائم رکھے، ظاہر ہے کہ اگر اِن طبقوں کے ساتھ انصاف کے تقاضے پورے کیے جائیں گے تو دوسرے لوگوں کے ساتھ بھی انصاف بطریق اولیٰ ہوگا۔ اور اگر کمزور طبقے ظلم کی چپی میں پس گئے تو دوسروں کے ساتھ بھی انصاف کی توقع نہیں رکھی جاسکتی۔ لہذا کمزور طبقات کے ساتھ انصاف کر نیکی بطور خاص تاکید کی گئی ہے۔

شیخ عبد القادر جیلانیؒ اپنی کتاب غنیۃ الطالبین میں لکھتے ہیں کہ عدل و انصاف کا قیام تقویٰ کی علامت ہے اور تقویٰ کا خلاصہ اور کب لباب اللہ تعالیٰ نے اس آیت میں بیان فرمایا ہے إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ (سورۃ نحل) بیشک اللہ تعالیٰ حکم دیتا ہے عدل اور احسان کا۔ اور قرابتداروں کے حق ادا کر دینا، اور منع کرتا ہے بے حیائی اور سرکشی سے فرماتے ہیں، تقویٰ کا لب لباب اور مرکز ہی نقطہ عدل ہے۔ جس قوم میں عدل نہیں وہ فاسق قوم ہے۔ جس سوسائٹی میں خلاف شرع اور خلاف عقل باتیں رائج ہیں وہ گندی سوسائٹی ہے۔ اسی لیے فرمایا کہ یتیموں کے ساتھ عدل قائم کرو، اُن کا مال تلف نہ کرو، اُن کے حقوق ادا کرو۔ عدل، طہارت، خشوع و خضوع،

اجبات اور فیاضی مسلمان کا ورثہ ہیں، انہیں کوئی مسلمان ضائع نہیں کرتا۔

حرف آخر
نیک نیتی

حضور علیہ الصلوٰۃ والسلام کے مخلص صحابہ اللہ تعالیٰ کے ہر حکم کی تعمیل بسر و تنہم کرتے تھے۔ جب یتیم لڑکیوں کے متعلق آیات نازل ہوئیں تو صحابہ کرام رضی اللہ عنہم کو خیال ہوا کہ اتنے سخت احکام کا مطلب یہ ہے کہ یتیم لڑکیوں سے نکاح کرنا ہی نہیں چاہیئے مبادا کہ ان کے ساتھ کوئی نا انصافی ہو جائے۔ اللہ تعالیٰ نے اس کے جواب میں فرمایا کہ یہ خیال درست نہیں ہے۔ بطور سرپرست تمہیں خود بھی نکاح کرنے کی اجازت ہے اور اس کے ساتھ ساتھ تمہیں انصاف کے تقاضے بھی پورے کرنا ہوں گے۔ بعض اوقات حالات اس قسم کا رخ اختیار کر لیتے ہیں کہ اگر یتیم لڑکی کا نکاح کسی دوسری جگہ کر دیا تو اس بیچارہ کی تکلیف پہنچنے کا خطرہ ہو سکتا ہے۔ لہذا ایسی صورت میں تم خود نکاح کر سکتے ہو بشرطیکہ اس کا مهر پورا کر دو، اور اس کے مال کی حفاظت کر دو۔ اور اس کا دار و مدار تمہاری نیت پر ہے۔ وَمَا تَفَعَّلُوا مِنْ خَيْرٍ فَإِنَّ اللَّهَ كَانَ بِهِ عَلِيمًا اگر تم بھلائی کا ارادہ رکھتے ہو۔ تو اللہ تعالیٰ اس سے خوب واقف ہے۔ اگر تم خود نیک نیتی کے ساتھ نکاح پر آمادہ ہو تو ایسا کر لو اور ان کے حقوق کا خیال رکھو۔

اور اگر تم یہ سمجھتے ہو کہ یتیم لڑکی کا فائدہ کسی دوسری جگہ نکاح کرنے میں ہے۔ تو پھر وہاں نکاح کر دو۔ اس کو بلا وجہ نکاح سے نہ روکو اور نہ ہی اس کے مال میں ناجائز تصرف کرو۔ فرمایا تم اس معاملہ میں جو بھی فیصلہ کرو نیک نیتی کے ساتھ کرو، اللہ تعالیٰ تمہاری نیت اور ارادے سے بھی واقف ہے۔ اس کا علم ذرے ذرے پر محیط ہے۔ اگر تمہارا ارادہ بھلائی کا ہے تو عند اللہ ماجور ہو گے اور اگر نیت میں فتور ہے، تو پھر انصاف نہیں ہو سکتا اور اللہ تعالیٰ نا انصافی کی سزا ضرور دیگا۔

وَإِنْ امْرَأَةٌ خَافَتْ مِنْ بَعْلِهَا نُشُوزًا أَوْ إِعْرَاضًا
فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا
وَالصُّلْحُ خَيْرٌ وَأُحْضِرَتِ الْأَنْفُسُ الشُّحَّ وَإِنْ
تَحْسَبُونَهُ تَتَّقُوا اللَّهَ فَإِنَّ اللَّهَ كَانَ بِمَا تَعْمَلُونَ
خَبِيرًا ۝ (۱۲۸) وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ
وَلَوْ حَرَصْتُمْ فَلَا تَمِيلُوا كُلَّ الْمِيلِ
فَتَذَرُوهُنَّ كَالْمَعْلُوقَةِ وَإِنْ تَصْلِحُوا وَتَتَّقُوا
فَإِنَّ اللَّهَ كَانَ غَفُورًا رَحِيمًا ۝ (۱۲۹) وَإِنْ يَتَفَرَّقَا
يَغْنِ اللَّهُ كُلًّا مِنْ سَعَتِهِ وَكَانَ اللَّهُ وَاسِعًا
حَكِيمًا ۝ (۱۳۰)

ترجمہ: اگر کوئی عورت خوف کھائے اپنے خاوند کی طرف
سے نافرمانی یا اعراض کا، تو ان دونوں پر کوئی گناہ نہیں کہ آپس میں
صلح کر لیں اور صلح ہی بہتر ہے اور حاضر کیا گیا ہے جانوں
کے پاس بخل کو اور اگر تم نیکی کرو اور تقویٰ کی راہ اختیار کرو
پس بیشک اللہ تعالیٰ جو کچھ تم کام کرتے ہو اس کی خبر رکھنے
والا ہے ۝ (۱۲۸) اور تم ہرگز طاقت نہیں رکھتے کہ انصاف کر سکو
عورتوں کے درمیان، اگرچہ تم حرص کرو۔ پس تم نہ مائل ہو پوری

طرح ایک طرف مائل ہونا۔ پس چھوڑ دو اس عورت کو معلق
 (ٹٹکی ہوئی) چیز کی طرح۔ اور اگر تم اصلاح کرو گے اور تقویٰ کی
 راہ اختیار کرو گے تو اللہ تعالیٰ بخشے والا اور مہربان ہے (۱۳۹)
 اور اگر وہ دونوں آپس میں جدا ہو جائیں تو مستغنی بنائے گا
 اللہ تعالیٰ ہر ایک کو اپنی وسعت سے اور ہے اللہ تعالیٰ
 بڑی وسعت والا اور حکمت والا (۱۴۰)

ربط آیات

گزشتہ درس میں بعض معاشرتی مسائل کا تذکرہ تھا، عورتوں، یتیم بچیوں اور دیگر
 کمزور طبقات کے متعلق حکم دیا گیا تھا کہ ان کے حقوق ادا کرو اور اس ضمن میں اس سوچ کی
 ابتداء میں اسی موضوع پر نازل ہونے والی آیات کی طرف توجہ دلائی گئی تھی۔ کہ ان طبقات
 پر وہی احکام لاگو ہیں اور انہی سے راہنمائی حاصل کرنی چاہیئے۔ عورتوں کے نکاح اور
 مہر کا خصوصی ذکر تھا کہ ان کے مقررہ مہر ادا کرو۔ یتیم بچیوں کے متعلق سرپرستوں کو
 تنبیہ تھی کہ اگر ان سے خود نکاح کرنا چاہو، تو ان کا مہر پورا ادا کرو، اور باقی حقوق بھی بطریق
 احسن پورے کرو اور اگر خود نکاح نہ کرنا چاہو، تو انہیں دوسری جگہ نکاح کرنے سے نہ روکو
 اور نہ ان کے مال پر ناجائز تصرف رکھو۔ ان کمزور طبقات کو اللہ نے باقی لوگوں کے
 لیے بطور معیار مقرر فرمایا۔ کہ اگر ان طبقات کے ساتھ انصاف کرو گے تو باقی لوگوں کے ساتھ
 بھی انصاف کی توقع کی جاسکتی ہے۔ اور اگر یہی طبقہ انصاف سے محروم رہا تو پھر باقیوں کے ساتھ بھی
 عدل نہیں ہوگا، اور اسی طرح پوری سوسائٹی جائز حقوق سے محروم ہو جائے گی۔

میاں بیوی
 میں مناصحت

کمزور طبقات کے حقوق کے تحفظ کے بعد آج کے درس میں اللہ تعالیٰ نے
 میاں بیوی کے درمیان پیدا ہونے والے کسی ممکنہ اختلاف اور پھر اس کے تصفیہ کے
 متعلق ہدایات دی ہیں۔ ایک گھر میں رہتے ہوئے اور قریب ترین تعلقات قائم
 ہوتے ہوئے زوجین کے درمیان مناصحت کا پیدا ہونا بعید از قیاس نہیں کسی ایسی
 صورت حال کے متعلق اللہ تعالیٰ نے فرمایا وَإِنْ امْرَأَةٌ خَافَتْ مِنْ بَعْلِهَا

نَشُوزًا أَوْ إِعْرَاضًا اور اگر عورت خوف کھاتی ہے اپنے شوہر کی طرف سے اختلاف کا یا اعراض کا۔ دراصل نشوز کا لغوی معنی ابھار ہوتا ہے، جیسے عربی شاعر کہتا ہے
فَقَدْ نَشَزَ الشُّرُوفُ وَالتَّصَقُّ الْمَعَا -

یعنی پسلیاں فاقے کی وجہ سے اُبھر گئیں اور آنتیں ساتھ مل گئیں۔ تو اس نشوز کے لفظ میں لڑائی جھگڑا۔ اختلاف رائے، نفرت، ایذا رسانی، تحقیر وغیرہ ساری چیزیں آتی ہیں مقصد یہ ہے کہ اگر عورت کو اپنے خاوند کی طرف سے کسی قسم کی زیادتی کا ڈر ہو دونوں کے مزاجوں میں موافقت موجود نہیں یا خاوند اعراض کرتا ہے، بیوی کی طرف پوری توجہ نہیں دیتا، تو ایسی صورت میں اللہ تعالیٰ نے ارشاد فرمایا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا اُن دونوں پر کوئی گناہ نہیں کہ آپس میں صلح کر لیں۔ کیونکہ وَالصُّلْحُ خَيْرٌ صلح بہر صورت بہتر ہے۔ مقصد یہ ہے کہ جب نکاح ہو ہی گیا ہے۔ تو اب کوشش یہی کریں کہ یہ رشتہ ازدواج قائم رہے اور علیحدگی کی نوبت نہ آئے تو بہتر ہے۔

مفسرین کرام اور فقہائے کرام فرماتے ہیں کہ یہ آیت بنیادی طور پر تو میاں بیوی کے درمیان صلح وسیع مفہوم میں مختصمت اور پھر اس کی اصلاح کے متعلق ہے مگر اپنے وسیع تر مفہوم کے پیش نظریہ آیت بڑی بڑی پارٹیوں، گروہوں اور ملکوں کے درمیان تنازعات اور ان کے تصفیہ کے لیے بھی راہنمائی کرتی ہے۔ جھگڑا دو خزاں کے درمیان ہو یا دو خاندانوں کے درمیان دو پارٹیاں ہوں یا دو سلطنتیں اختلافات ہر جگہ پیدا ہوتے رہتے ہیں۔ تو اللہ تعالیٰ نے یہ اصول بیان فرمادیا ہے کہ اگر کوئی تنازعہ پیدا ہو جائے تو فریقین کو آپس میں صلح کر لینی چاہیے اور نتائج کے اعتبار سے ہر متعلقہ فریق کے لیے صلح ہی بہتر ہے۔ یہی بات سورہ حجرات میں اس طرح بیان کی گئی ہے وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا اگر مومنوں کے دو گروہوں کے درمیان جھگڑا ہو جائے تو ان میں صلح کر دیا کرو۔ اور جو پارٹی سرکشی اختیار کرے، اس پر دباؤ ڈالو صلح پر مجبور کرنا چاہیے کہ اسی میں ان کی بہتری ہے اور یہی اللہ تعالیٰ

کافر مان ہے۔

ہماری ملت کی مشکلات کی وجہ احکام الہی سے روگردانی ہے۔ آج ملت اسلامیہ کے کتنے لوگ ہیں جو اللہ تعالیٰ کے نازل کردہ قوانین پر عمل پیرا ہیں۔ جھگڑے سے متعلق ان واضح احکام کے باوجود دو مسلمان ملکوں کے درمیان کئی سال سے جنگ جاری ہے مگر مصالحت کی کوئی صورت نظر نہیں آرہی ہے۔ دنیا بھر کے مسلمانوں کا فرض ہے کہ وہ اس معاملہ میں اپنا کردار ادا کریں اور ایران عراق کے درمیان تصفیہ کرائیں۔ اور پھر اگر ان میں سے کوئی فریق ناجائز طور پر اپنی بات پر اڑا ہوا ہے اور مصالحت پر آمادہ نہیں ہوتا، تو سورۃ حجرات کے احکام کے مطابق باقی عالم اسلام کو اُسے مجبور کرنا چاہیے کہ وہ ہٹ دھرمی سے باز آجائے افسوس کا مقام ہے کہ مسلمان ممالک اور دیگر عالمی اداروں کی کوشش کے باوجود یہ جنگ ختم ہوتی نظر نہیں آتی۔ اگر فریقین قرآنی احکام پر عمل کرتے تو اتنا جانی اور مالی نقصان نہ اٹھاتے اس ضمن میں حضور نبی کریم صلی اللہ علیہ وسلم کا ارشاد بھی ہے جو ترمذی شریف اور دیگر کتب میں موجود ہے کہ اہل اسلام کے درمیان ہر صلح جائز ہے **إِلَّا صَلَاحًا أَحَلَّ حَرَامًا أَوْ حَرَّمَ حَلَالًا** سوائے اس صلح کے جس کی بنیاد حرام کو حلال یا حلال کو حرام بنانا ہو۔ اس کے علاوہ ہر طرح کی صلح جائز اور باعث برکت ہے۔

صلح کی اقام
اور شرائط

فقہائے کرام فرماتے ہیں کہ صلح کی تین قسمیں ہیں۔ پہلی قسم اقرار، دوسری سکوت اور تیسری انکار ہے۔ پہلی قسم کے متعلق فرمایا کہ اگر کوئی فریق دعویٰ کرے اور دوسرے فریق اس کو تسلیم کر لے، اپنی غلطی کا اقرار کر لے تو صلح کرنا آسان ہو جاتا ہے دوسری صورت میں اگر کوئی فریق اپنے خلاف لگائے گئے الزام کی نہ تصدیق کرتا ہے اور نہ تکذیب — بلکہ سکوت اختیار کرتا ہے۔ تو بھی مصالحت کی بنیاد موجود ہوتی ہے اور اسے بروئے کار لایا جاسکتا ہے۔ باقی رہی تیسری قسم جس میں فریق ثانی دعویٰ کا انکار کرتا ہے تو اس معاملہ میں فقہائے کرام کے درمیان

اختلاف پایا جاتا ہے۔ امام شافعیؒ فرماتے ہیں کہ انکاح کی صورت میں صلح جائز نہیں
 البتہ باقی ائمہ کرام فرماتے ہیں کہ صلح اس صورت میں بھی جائز ہے اور مقصد جھگڑے
 کو ختم کرنا ہے۔ اور جیسا کہ اس آیت میں اللہ نے فرمایا ہے صلح ہی بہتر ہے۔
 جب صلح کے لیے گفت و شنید ہوتی ہے تو ظاہر ہے کہ فریقین کو اپنے
 اپنے موقف میں لچک پیدا کرنے کی ہوگی۔ اور اس کی صورت یہی ہوتی ہے کہ ہر فریق
 اپنے حق میں کمی کر کے دوسرے کے حق کو تسلیم کر لے اور اس طرح کچھ دے کر اور
 کچھ دے کر معاملہ کو ختم کیا جاسکتا ہے میاں بیوی کا معاملہ اس آیت کا اصل موضوع
 ہے۔ تو یہاں پر بھی اگر عورت سمجھتی ہے کہ خاوند کا دل اُس سے بھر گیا یا وہ اُس سے
 خوش نہیں ہے، تو اُسے چاہیئے کہ وہ خاوند کو اپنی طرف متوجہ کرنے کے لیے
 اپنے موقف میں لچک پیدا کرے، اپنے کسی حق میں کمی کر دے، مثلاً اگر پہلے درنوبہ
 خرچہ مقرر ہے تو اسے کم کر کے سو لے کر دے۔ یا مہر کا کچھ حصہ معاف کر دے،
 یا کوئی دیگر مالی فائدہ پہنچائے جس سے خاوند کو بیوی کی وفاداری کا یقین دلایا جاسکے
 تو یہی چیز صلح کی بنیاد بن سکتی ہے اور فریقین کے درمیان جھگڑے کو ختم کیا جاسکتا ہے
 حضرت خدیجہؓ کی وفات کے بعد حضور علیہ السلام نے حضرت سودہؓ رضی
 سے نکاح کیا۔ چونکہ آپ زیادہ معمر تھیں کچھ عرصہ بعد حضور علیہ السلام نے ان کو
 علیحدہ کر دینے کا ارادہ کیا۔ جب ام المؤمنین کو پتہ چلا تو انہوں نے عرض کیا حضور!
 مجھے تو دنیا داری کی چنداں رغبت نہیں، مجھے آپ طلاق نہ دیں، میں اپنی باری
 کے متعلق اپنا حق حضرت عائشہؓ کو دیتی ہوں، آپ میری بجائے بھی اُس کے
 ہاں ٹھہرا کر دیں۔ میں تو یہ چاہتی ہوں کہ قیامت کے دن میرا نام آپ کی ازواج
 میں شامل ہو۔ حضور علیہ السلام نے اس پیش کش کو قبول فرمایا۔ چنانچہ آپ باقی
 بیویوں کے ہاں ایک ایک دن قیام فرماتے تھے اور حضرت عائشہؓ کے ہاں
 دو دن۔ بہر حال یہ میاں بیوی کے درمیان مصالحت کی ایک اعلیٰ مثال ہے۔
 یہاں پر یہ اصول مد نظر رہنا چاہیئے کہ اگر عورت اپنا حق کسی وقت

صلح کی
مثال

چھوڑتی ہے تو اس کا یہ مطلب نہیں کہ وہ ہمیشہ کے لیے اس حق سے دست بردار ہو گئی ہے، عورت مناسب وقت پر اپنے حق کو بحال کرنے کی بھی مجاز ہے۔ اگر کسی عورت نے کسی وقت اپنی باری کی قربانی دی ہے تو وہ اس کی بحالی کا مطالبہ بھی کر سکتی ہے۔ بہر حال فرمایا کہ صلح ہی بہتر ہے اور علیحدگی کی نوبت نہیں آنی چاہیئے۔

حرص اور بخل

عام طور پر جھگڑے کی بنیاد مالی معاملات ہوتے ہیں۔ ایک فریق دوسرے کا حق غصب کرتا ہے، یا اس کے حق میں کمی کرتا ہے تو دوسرے فریق کا رنجیدہ خاطر ہوتا ایک فطری امر ہے۔ اللہ تعالیٰ نے قرآن پاک میں فرمایا ہے: "لَا تَحِبُّوا لِحُبِّ الْخَيْرِ لَشَدِيدٍ" یعنی مال کی محبت میں انسان بڑا پکا ہے۔ نیز یہ بھی فرمایا "وَحَبُّونَ الْمَالَ حُبًّا جَمًّا" تم مال کے ساتھ پوری پوری محبت کرتے ہو۔ یہی محبت حرص پیدا کرتی ہے اور پھر اگر یہ شدید تر ہو جائے تو بخل کو جنم دیتی ہے انسان مال اکٹھا کرنا تو اپنا حق سمجھتا ہے۔ مگر اسے خرچ کرنے کے لیے تیار نہیں ہوتا۔ اس آیت میں بھی اللہ تعالیٰ نے فرمایا کہ صلح کی بنیاد عموماً مالی حقوق میں کمی یا دستبرداری ہوتی ہے مگر "وَأُحْضِرَتِ الْأَنفُسَ الشُّحَّ" حاضر کی گئی ہے نفسوں کے پاس حرص اور بخل، یعنی انسان فطری طور پر حرص اور بخل واقع ہوا ہے۔ یہ مال سے محبت کرتا ہے لہذا اپنے حق میں کمی یا اس سے دست برداری کے لیے تیار نہیں ہوتا۔ اس لیے اللہ تعالیٰ نے اس طرف توجہ دلائی ہے کہ مال سے اس قدر محبت نہ کرو کہ صلح کی بنیاد ہی ختم ہو جائے اگر ضرورت ہو تو مالی قربانی سے بھی دریغ نہ کرو کیونکہ مال آنی جانی چیز ہے اور اس کے مقابلے میں صلح اور حسن معاشرت بیش قیمت ہے۔ لہذا اپنے حقوق کی قربانی دیکھو بھی اگر صلح کرنی پڑے۔ تو اس سے دریغ نہ کرو۔

مال کی
محبت

مال کی فطری محبت کے باوجود بزرگانِ دین اپنی تہ بیت کے ذریعے

اس مادہ کو کم سے کم کرنے کی کوشش کرتے ہیں۔ چنانچہ زکوٰۃ اور صدقات و خیرات کی ادائیگی مال کی محبت میں کمی کا ایک ذریعہ ہے۔ اور جس شخص نے مال کی محبت پر قابو پایا، وہ کامیاب ہو گیا قرآن پاک میں موجود ہے وَمَنْ يُؤْتِكْ شَيْحًا لِّنَفْسِهِ فَأَلَيْكَ هُمْ الْمُسْفِلُونَ جو شخص بخل سے بچا لیا گیا، وہ کامیابی سے ہمکنار ہو گیا۔ حضور علیہ السلام کے سامنے ایک شخص نے دو سکر کی تعریف کی کہ وہ نیک آدمی ہے، نماز روزے کا بڑا خیال رکھتا ہے۔ نوافل ادا کرتا ہے، مگر اس میں بخل کا مادہ پایا جاتا ہے۔ تو نبی علیہ السلام نے فرمایا اُمِّیْ دَاعِیْ اَدْوَعُ وَمِنْ الْبَحْلِ بَخْلٌ سے بڑھ کہ کون سی بیماری ہو سکتی ہے۔ یہ بہت بری خصلت ہے مومن کے ساتھ اس کی کوئی مناسبت نہیں۔

بہر حال فرمایا کہ انسان میں حرص اتنی زیادہ نہیں ہونی چاہیے۔ کہ وہ اللہ کے دین اور آخرت سے غافل ہو جائے۔ مال بلاشبہ انسان کی مجبوری ہے اس کی اپنی ترغیبات ہوتی ہیں۔ مگر اللہ کے بعض بندوں کی تربیت کی وجہ سے حرص کا مادہ بہت حد تک کم ہو جاتا ہے۔ چنانچہ امام اوزاعیؒ کا مقولہ ہے۔ کہ میرے سامنے سونے کی ڈبلی بھی رکھی ہو تو مجھے اس میں کچھ رغبت نہیں ہوتی۔ یہ اللہ کے خاص بندے ہوتے ہیں مگر فرمایا کہ عام طور پر انسان حرص اور بخل میں مبتلا ہوتے ہیں جو کہ ان کی فطری کمزوری ہے۔

فرمایا اگر کچھ لے دے کر صلح کی صورت پیدا ہو جائے تو یہ بھی درست ہے

نیکی اور تقویٰ

تاکہ زندگی کے دن خوش اسلوبی سے گزر جائیں۔ تاہم وَإِنْ تَحْسَبُونَا اِغْرَمَ نِجْمٍ كَرَوْا تَتَّقُوا اور تقویٰ کی راہ اختیار کرو۔ کسی قسم کی زیادتی نہ کرو دو سکر فریق پر ناجائز دباؤ نہ ڈالو اور جس قدر ممکن ہو، عورت کو سہولت بہم پہنچاؤ۔ فَإِنَّ اللَّهَ كَانَ بِمَا تَعْمَلُونَ خَبِيرًا تو اللہ تعالیٰ تمہارے امور سے باخبر ہے۔ اس سے کوئی چیز پوشیدہ نہیں۔ تمہاری صلح و محاممت نیکی اور پرہیزگاری اللہ تعالیٰ کے علم میں ہے

وہ تمہارے کوائف سے بھی واقف ہے اور تمہاری ضرورتوں کو بھی جانتا ہے۔
 اگر تم اپنی طرف سے دوسرے فریق کو رعایت دو گے، تو اللہ تعالیٰ تمہیں اپنے
 فضل سے بہت کچھ عطا کر دے گا اور پھر آخرت میں اس کا اجر تو بہت وسیع
 ہے۔ لہذا دوسرے کے ساتھ حتی الامکان حسن سلوک کی کوشش کیا کرو۔ اسی
 لیے فرمایا کہ خود نقصان اٹھا کر بھی اگر دوسرے کے ساتھ نیکی کرو اور یہ میزگاری
 اختیار کرو گے، تو اللہ تعالیٰ سے بہتر اجر پاؤ گے۔

فطری میلان

متعدد ازواج میں سے کسی ایک طرف زیادہ میلان بھی فطری امر ہے
 اور عام طور پر انسان خواہش کے باوجود اس کے خلاف نہیں جاسکتا۔ یہاں پر اللہ تعالیٰ
 نے اسی بات کو بھی دہرایا ہے۔ وَلَنْ تَسْتَطِيعُوا اَنْ تَعْدِلُوا بَيْنَ
 النِّسَاءِ وَكُوحَصْمٰتِكُمْ اور تم ہرگز طاقت نہیں رکھتے کہ عورتوں
 کے درمیان پورے طریقے سے انصاف کر سکو، اگرچہ تم کتنی ہی حرص کرو۔
 چاہتے کہ باوجود عورتوں کے درمیان مکمل انصاف بڑا مشکل کام ہے۔
 چنانچہ نبی علیہ الصلوٰۃ والسلام کا ارشاد گرامی ہے کہ خدا تعالیٰ کے قانون کے
 مطابق ظاہری طور پر اپنی بیویوں کی رہائش، کھانے، لباس اور لین دین میں
 برابری کی کوشش کرو۔ حضور علیہ السلام خود بھی اس پر عمل کرتے ہیں مگر ساتھ یہ
 دعا بھی فرمایا کرتے تھے کہ اے مولا کریم! میں یہ کام اپنی طاقت کے مطابق انجام
 دے رہا ہوں، اور جس معاملہ میں استطاعت نہیں رکھتا یعنی جو چیز میرے بس میں نہیں
 ہے اس میں میرا مؤاخذہ نہ کرنا کیونکہ ہو سکتا ہے کہ طبعی میلان کسی ایک طرف ہو جسے
 میں تقسیم نہ کر سکوں۔ اسی لیے فرمایا کہ تم خواہش کے باوجود عورتوں کے درمیان
 مکمل انصاف نہ کر سکو گے۔ مگر یاد رکھو! خدا تعالیٰ کا قانون یہ ہے فَلَا
 تَمِيلُوْا كُلَّ الْمَيْلِ کسی ایک طرف مکمل طور پر نہ جھک جاؤ۔
 کہیں ایسا نہ ہوا فَتَذَرُوهَا كَالْمُعَلَّقَةِ کہ دوسری بیوی کو درمیان
 میں لٹکا چھوڑ دو۔ نہیں، بلکہ اس کے ساتھ تعلقات کو قائم رکھو اور اس کا حق

بھی ادا کرو۔ ایک طرف بہت زیادہ رغبت ہو اور دوسری طرف بالکل نہ ہو۔ یہ عدل کے خلاف ہے، اگر محض اہبت فرقی ہو گا تو اللہ تعالیٰ معاف فرما دیگا۔ حضور نبی کریم علیہ الصلوٰۃ والسلام نے فرمایا کہ جس شخص کی دو بیویاں ہوں۔ اور اُس نے ایک کے ساتھ التفات کیا اور دوسری کو نظر انداز کر دیا تو قیامت کے دن اللہ تعالیٰ کی بارگاہ میں اس حالت میں پیش ہو گا کہ اُس کا آدھا جسم فالج زدہ ہو گا۔ وہ گھسٹتا ہوا اللہ کی عدالت میں پیش ہو گا۔ کیونکہ اُس نے بیویوں کے درمیان انصاف نہیں کیا۔ حضرت مولانا شاہ اشرف علی تھانویؒ کی دو بیویاں تھیں مگر اولاد سے محروم ہے۔ تاہم آپ بیویوں کے ساتھ سلوک میں نہایت محتاط تھے۔ جب کوئی چیز باہر سے آتی تو آپ ترازو سے تول کر برابر تقسیم کرتے کہ کسی کے حصے میں کمی بیشی نہ ہو جائے۔

فرمایا عورتوں کے درمیان حتی الامکان عدل قائم کرنے کی کوشش کرو
وَإِنْ تَصْهَرُ لَهُمَا وَتَتَّخِذَا مِصْرًا فَاصْلَحْ بَيْنَهُمَا وَتَقْوَىٰ كِي رَاهِ اخْتِيَارُ
فَإِنَّ اللَّهَ كَانَ عَفُورًا رَحِيمًا تو بیشک اللہ تعالیٰ بخشنے والا اور مہربان ہے۔ وہ چھوٹی موٹی غلطیوں کو معاف فرمائے گا۔ تم بہر حال اصلاح کی پوری پوری کوشش کرو۔

فرمایا اگر مصاحبت کے تمام راستے مسدود ہو جائیں اور اکٹھا رہنے میں
حدود اللہ کی خلاف ورزی کا احتمال ہو، تو پھر علیحدگی بہتر ہے وَإِنْ يَتَفَرَّقَا
اگر میاں بیوی جدا ہو جائیں، طلاق کی نوبت آجائے تو شریعت محمدی میں یہ بھی
روا ہے۔ طلاق کو اس قدر آنا کا مسئلہ نہ بنالیا جائے کہ ایک دوسرے کی جان کے
درپے ہو جاؤ، بلکہ اسے بھی اللہ کی مشیت سمجھ کر قبول کر لو۔ اللہ تعالیٰ
اس میں بھی بہتری پیدا کر دیں گے فرمایا يُغْنِ اللَّهُ كُلًّا مِنْ سَعَتِهِ
اللہ تعالیٰ فریقین کو اپنی وسعت سے مستغنی کر دیگا۔ اگر علیحدگی نیک نیتی اور اصلاح
کے ارادے سے ہوئی ہے تو اللہ تعالیٰ عورت اور مرد ہر دو کے لیے کوئی

علحدگی کی
صورت

دوسرا راستہ پیدا فرمائے گا جس سے ان دونوں کی زندگی بہتر طور پر بسر ہو سکے۔ لہذا
 علیحدگی کی صورت میں بالکل بد دل نہیں ہو جانا چاہیئے۔ بلکہ اپنی اصلاح کرنی
چاہیئے اور آئندہ زندگی کے لیے بہتر لائحہ عمل تجویز کرنا چاہیئے وَحَسْبُكَانَ
اللَّهُ وَاسِيًا حَكِيمًا اور اللہ تعالیٰ بڑی وسعت والا حکمت
 والا ہے۔ وہ مسبب الاسباب ہے۔ تمام اسباب اس کے قبضہ قدرت
 میں ہیں، وہ تمہارے لیے کوئی بہتر صورت پیدا کر دے گا

وَلِلّٰهِ مَا فِي السَّمٰوٰتِ وَمَا فِي الْاَرْضِ وَلَقَدْ وَصَّيْنَا
 الَّذِيْنَ اُوْتُوا الْكِتٰبَ مِنْ قَبْلِكُمْ وَاِيَّاكُمْ اَنْ
 اتَّقُوا اللّٰهَ وَاِنْ تَكْفُرُوْا فَاِنَّ اللّٰهَ مَا فِي السَّمٰوٰتِ
 وَمَا فِي الْاَرْضِ وَكَانَ اللّٰهُ غَنِيًّا حَمِيْدًا ﴿١٣١﴾ وَلِلّٰهِ
 مَا فِي السَّمٰوٰتِ وَمَا فِي الْاَرْضِ وَكَفٰ بِاللّٰهِ
 وَكِيلًا ﴿١٣٢﴾ اِنْ يَّشَآءْ يُّدْهِبْكُمْ اَيُّهَا النَّاسُ
 وَيَاْتِ بِاٰخَرِيْنَ وَكَانَ اللّٰهُ عَلٰى ذٰلِكَ قَدِيْرًا ﴿١٣٣﴾
 مَنْ كَانَ يُرِيْدُ ثَوَابَ الدُّنْيَا فَعِنْدَ اللّٰهِ ثَوَابُ
 الدُّنْيَا وَالْآٰخِرَةِ وَكَانَ اللّٰهُ سَمِيْعًا
 بَصِيْرًا ﴿١٣٤﴾

۱۹

ترجمہ: اور اللہ ہی کے لیے ہے جو کچھ آسمانوں میں
 ہے اور جو کچھ زمین میں ہے۔ اور البتہ تحقیق ہم نے تاکید
 حکم دیا ہے اُن لوگوں کو جن کو کتاب دی گئی ہے تم سے پہلے
 اور تم کو بھی یہی حکم دیا جاتا ہے کہ ڈرتے رہو اللہ تعالیٰ سے
 اور اگر تم کفر کرو گے پس بیشک اللہ تعالیٰ ہی کے لیے ہے
 جو کچھ آسمانوں میں ہے اور جو کچھ زمین میں ہے۔ اور اللہ تعالیٰ
 غنی (بے پروا) ہے اور تعریفوں والا ہے ﴿۱۳۱﴾ اور اللہ تعالیٰ ہی کے

لیے ہے جو کچھ آسمانوں میں ہے اور جو کچھ زمین میں ہے اور کافی ہے اللہ تعالیٰ کارساز (۱۳۲) اگر چاہے تو لے جائے تم کو (یعنی فنا کر دے) اے لوگو! اور لائے دوسروں کو۔ اور اللہ تعالیٰ اس پر قدرت رکھتا ہے (۱۳۳) جو شخص چاہتا ہے تم میں سے دنیا کا ثواب۔ پس اللہ کے نزدیک ہے ثواب دنیا کا اور آخرت کا۔ اور اللہ تعالیٰ سب کچھ سننے والا اور ہر چیز کو دیکھنے والا ہے (۱۳۴)

ربط آیات

گزشتہ آیات میں اللہ تعالیٰ نے عورتوں، یتیم بچیوں اور کمزور طبقات کے حقوق کا ذکر فرمایا، پھر میاں بیوی کے درمیان نزاع کی صورت میں صلح کرنے کا حکم دیا۔ پھر فرمایا کہ اگر عورت سمجھتی ہے کہ خاوند اعراض کر رہا ہے تو وہ اپنے حقوق میں کمی کر کے خاوند کو صلح پر آمادہ کر سکتی ہے تاکہ اُن کے درمیان نباہ کی صورت پیدا ہو سکے۔ متعدد بیویوں کی صورت میں اللہ تعالیٰ نے ہر طرح سے انصاف قائم رکھنے کی تاکید فرمائی، اللہ نے اس بات سے منع فرمایا کہ کسی ایک عورت کی طرف مکمل جھکاؤ ہو۔ اور دوسری کو ٹھکاتا ہوا چھوڑ دیا جائے، فرمایا قانون کے مطابق ہر ایک کے ساتھ عدل قائم کرنا چاہیے۔ اس کے باوجود اگر کوئی خامی رہ جائے تو اللہ تعالیٰ معاف کرنے والا ہے۔

فرمایا اگر میاں بیوی میں نباہ کی کوئی صورت نظر نہ آئے اور علیحدگی تک نہ بت آجائے تو وہ بھی خوش اسلوبی سے انجام پانی چاہیے۔ طلاق کو ایک مستقل دشمنی کی صورت نہیں دینی چاہیے بلکہ عورت اور مرد اُسی معاشرے کے افراد ہیں ہر ایک کے کچھ حقوق و فرائض ہیں جنہیں ادا کرنا چاہیے۔ اگر علیحدگی نیک نیتی اور اصلاح کی خاطر ہوئی ہے تو اللہ تعالیٰ دونوں کے لیے وسعت پیدا فرما دیگا۔ اور باقی ماندہ زندگی کے گزران کیلئے بہتر وسائل پیدا کر دیگا۔

تقویٰ کی تاکید

آج کی آیات میں اللہ تعالیٰ نے تقویٰ اختیار کرنے کی تاکید فرمائی ہے۔ قرآن پاک کا یہ اسلوب بیان ہے کہ جہاں بھی احکام، اصول اور قوانین کا ذکر آتا ہے اس کے بعد تقویٰ جیسی بنیادی چیز کی تاکید کی جاتی ہے اس قسم کی ترغیب سے انسان میں تعمیل حکم

کا احساس پیدا ہوتا ہے۔ اور اس کے لیے احکام شریعت پر عمل کرنا آسان ہو جاتا ہے۔ دوسری چیز جو اللہ تعالیٰ ایسے مواقع پر دہراتے ہیں وہ اس کی صفات ہیں۔ اور ان کے بیان سے مقصود یہ ہوتا ہے کہ اگر تعمیل حکم میں کوئی کوتاہی رہ گئی تو اللہ تعالیٰ ان صفات کا مالک ہے وہ تمہیں سزا دینے پر قادر ہے، لہذا اس کے احکام کی تعمیل میں کسی قسم کی حجت بازی نہیں ہونی چاہیے انسان میں احساس ذمہ داری پیدا کر دے گا یہ بھی ایک ذریعہ ہے۔ یہی وہ چیز ہے جسے تقویٰ کے نام سے موسوم کیا گیا ہے۔ اگر انسان میں تقویٰ پیدا ہو جائے، تو اس کے لیے حکم کی تعمیل نہایت آسان ہو جاتی ہے۔ لہذا تمام چیزوں کا اہل اللہ تقویٰ ہے۔

سورۃ نساء کی ابتدا میں عورتوں اور دیگر کمزور طبقات یتیموں وغیرہ کے حقوق کا ذکر ہے، لہذا وہاں بھی مضمون کی ابتدا اسی لفظ تقویٰ سے ہوئی ہے۔

يَا أَيُّهَا النَّاسُ اتَّقُوا رَبَّكُمُ الَّذِي لَكُمْ مِنْ رَبِّهِ سُبُطٌ

جاؤ۔ اب آج کی آیات میں بھی تخلیق کائنات کا بار بار ذکر کرنے کے ساتھ تقویٰ اختیار کرنے کا حکم دیا گیا ہے۔ فرمایا وَلِلّٰهِ مَا فِي السَّمٰوٰتِ وَمَا فِي الْأَرْضِ النَّاسُ لَا يَحْكُمُونَ فِي الْأَرْضِ إِلَّا بِحُكْمِ اللَّهِ

زمین میں ہے۔ درحقیقت تمام چیزوں کا مالک اور متصرف اللہ تعالیٰ ہے۔ ارض و سما کی ہر چیز اُسی کی پیدا کردہ ہے۔ لہذا یاد رکھو وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ

کتاب دی گئی مِنْ قَبْلِكُمْ تم سے پہلے یعنی یہود و نصاریٰ۔ اُن کو بھی یہی حکم تھا وَيَا أَيُّهَا الَّذِينَ آمَنُوا اتَّقُوا اللَّهَ

اللہ سے ڈرتے رہو۔ اگر تم میں خوف خدا پیدا ہو جائے گا تو اس مالک الملک کے احکام کی خلاف ورزی نہیں ہوگی، تم کسی کے ساتھ نا انصافی نہیں کر سکو گے، کسی کا حق تلف نہیں کر دو گے اور کسی پر زیادتی نہیں کر دو گے۔

تقویٰ سے مراد خوفِ خدا ہے اور جب یہ چیز پیدا ہو جاتی ہے تو انسان کفر، شرک، احاد اور دیگر تمام گندے عقیدوں سے متنفر ہو کر معاصی سے بچ جاتا ہے کامل تقویٰ کا حامل انسان کبائٹر کے علاوہ صفائے اور شائبہ چیزوں سے بھی بچتا رہتا ہے۔ حرم سے بچنا تو ہر صورت لازم ہے ورنہ تقویٰ حاصل نہیں ہوگا۔ اللہ تعالیٰ نے ہر معاملہ میں شرعی حدود قائم کر دیے ہیں۔ جو شخص ان حدود کی حفاظت کرے گا، وہی منصبِ تقویٰ پر فائز ہوگا۔ آخرت میں اچھے ثمرات کا انحصار تقویٰ پر ہے۔ اگر انسان متقی ہے۔ تو اس کا اخلاق، نیک اعمال اور اعلیٰ اطوار اُسے دنیا میں بھی سرور کبریٰ کے اور آخرت میں تو اُس کے لیے اجر عظیم ہوگا۔ اسی لیے اللہ تعالیٰ نے تقویٰ اختیار کرنے کی بار بار تاکید فرمائی ہے۔

اہل کتاب
اور تقویٰ

جیسا کہ اس آیت کریمہ سے واضح ہے، اللہ تعالیٰ نے اہل کتاب کو بھی ایسے ہی تقویٰ اختیار کرنے کا حکم دیا ہے جس طرح اس امتِ محمدیہ کو دیا گیا ہے۔ مگر انہوں نے اللہ کے حکم کی تعمیل کی بجائے اپنے عقائد ہی بگاڑ لیے ہیں۔ قرآن پاک کہتا ہے کہ مدارِ فلاح تقویٰ ہے مگر عیسائی کہتے ہیں کہ کامیابی کا مدار محبت پر ہے۔ وہ اس نعم میں مبتلا ہیں کہ چونکہ اللہ تعالیٰ اپنی مخلوق سے بے حد محبت کرتا ہے اس لیے وہ سب کچھ خود ہی معاف کر دیگا۔ لہذا انہیں کسی محنت کی ضرورت نہیں ہے۔ برخلاف اس کے انجیل کی اصلی تعلیم قرآن پاک سے ہی مطابقت رکھتی ہے۔ وہاں یہ آج بھی ایسی آیات موجود ہیں جن میں انسان کو مخاطب کر کے فرمایا گیا ہے کہ اے ابنِ آدم! تم اس ذات سے ڈرو جو روح اور جسم دونوں کو جہنم میں ڈال سکتی ہے۔ مگر عیسائیوں نے تقویٰ کا عقیدہ پس پشت ڈال کر انبیت اور کفائے کا عقیدہ وضع کر لیا اور عمل اور تقویٰ کو فراموش کر بیٹھے۔

فرمایا ہم نے اہل کتاب اور اہل ایمان سب کو حکم دیا کہ تقویٰ کی راہ اختیار کریں۔ اور ساتھ یہ بھی فرمادیا **وَلَا تَكْفُرُوا** اگر تم انکار کرو گے، کفر کے

اُسے پر چل نکلے تو سن لو فَإِنَّ لِلَّهِ مَا فِي السَّمٰوٰتِ وَمَا فِي
الْاَرْضِ پس بے شک اللہ ہی کے لیے ہے جو کچھ آسمانوں میں ہے اور جو
کچھ زمین میں ہے۔ ہر چیز کا خالق، مالک اور متصرف وہی ہے۔ وَكَانَ
اللَّهُ غَنِيًّا حَمِيدًا اللہ تعالیٰ بے پرواہ ہے۔ اور ہر حالت میں
تعریفوں والا ہے۔

بادشاہی
اللہ کی ہے

پھر تاکید فرمایا وَلِلَّهِ مَا فِي السَّمٰوٰتِ وَمَا فِي الْاَرْضِ
یاد رکھو! اللہ تعالیٰ ہی کا ہے، جو کچھ آسمانوں میں ہے اور جو کچھ زمین میں ہے
وَكَفَى بِاللَّهِ وَكِيلًا اور کافی ہے اللہ تعالیٰ کا راز۔ ان آیات
میں لِلَّهِ فِي الْاَرْضِ تین دفعہ دہرایا گیا ہے۔ شاہ عبدالقادر محدثؒ
فرماتے ہیں کہ پہلی بار نازل ہونے والے اس کلمہ کا تعلق اللہ تعالیٰ کی صفت وسعت
کے ساتھ ہے۔ اس سے گذشتہ آیت کے آخری الفاظ تھے وَكَانَ اللَّهُ
وَاسِعًا حَكِيمًا تو اسی صفت وسعت کے ساتھ ہی آج کی پہلی آیت کی
ابتداء وَلِلَّهِ مَا فِي السَّمٰوٰتِ وَمَا فِي الْاَرْضِ سے ہوئی ہے
فرمایا چونکہ زمین و آسمان کی ہر چیز کا خالق و مالک اللہ تعالیٰ ہے۔ لہذا کائنات
جیسی وسیع تخلیق میں اللہ تعالیٰ کی صفت وسعت ہی کا فرما ہے۔ شاہ صاحب
فرماتے ہیں کہ آیت کے اگلے حصے میں مذکورہ جملے کا تعلق تَكْفُرُوْا کے ساتھ
کہ اس سے فوراً پہلے ہی لفظ آیا ہے۔ اور اس سے مقصود یہ یاد دلانا ہے کہ
دیکھو! دنیا جہاں کی ہر چیز پر تصرف فقط اللہ تعالیٰ کو ہے اور وہ ہر چیز پر
قدرت رکھتا ہے۔ تو ان حالات میں تم اُس کا کفر یعنی انکار کہہ کے کہاں جا
سکتے ہو، بادشاہی تو امی کی ہے، اُس کی سلطنت سے بھاگ کہہ کہاں جائے
پناہ تلاش کرو گے، لہذا کفر کہہ کے تم اس کی گرفت سے بچ نہیں سکتے۔

وَكَانَ اللَّهُ غَنِيًّا حَمِيدًا اللہ ہر چیز سے مستغنی ہے۔ کوئی
اس کی تعریف کرے یا نہ کرے، وہ بہر حال سب تعریفوں کا مالک ہے۔

اس جملے کی تیسری آیت کے متعلق شاہ صاحب فرماتے ہیں کہ اس کا تعلق اللہ تعالیٰ کی صفت کار ساز بنانے سے ہے جیسا کہ آج کے درس کی دوسری آیت میں پھر آیا ہے وَلِلّٰهِ مَآفِ السَّمٰوٰتِ وَمَا فِی الْاَرْضِ چنانچہ اس آیت میں یہ جملہ دہرائے کے بعد فرمایا وَكَفٰی بِاللّٰهِ وَكِیْلًا مقصد یہ ہے کہ پوری کائنات یعنی زمین، آسمان، چاند، سورج، ستارے، سیارے وغیرہ ہر چیز کا مالک وہی مالک الملک ہے۔ اور اس میں بسنے والے ہر انسان، جن، فرشتے، چرند، پرند، کیڑے مکوڑے وغیرہ کا کام بنانے والا بھی وہی ہے۔ لہذا جو شخص اللہ تعالیٰ کے احکام کو سبجالائے گا، اللہ تعالیٰ اُس کے کام دنیا میں بھی ٹھیک بنا دیگا، اور آخرت میں بھی اُسے بے شمار انعامات سے نوازے گا۔ کیونکہ کار ساز وہی ہے۔ اسی لیے سورۃ منزل میں اسی کو کار ساز پکڑنے کا حکم ہے لَا إِلَهَ إِلَّا هُوَ ذَا الْجَلَالِ وَالْإِكْرَامِ وَكَیْلًا اُس کے سوا کوئی معبود نہیں، لہذا کار ساز بھی اسی کو سمجھو اور اسی پر بھروسہ رکھو، کام بنانے والا صرف وہی ہے۔

معبود برحق
صرف اللہ ہے

اللہ تعالیٰ نے اپنی ان صفات کا تذکرہ فرما کر معبودان باطلہ کی نفی کر دی ہے جب مالک و مختار، قادر مطلق، کار ساز اور علیم کل اللہ تعالیٰ کی ذات ہے۔ تو پھر اُس کے علاوہ معبود بھی کوئی نہیں ہو سکتا۔ مگر سب کچھ جاننے کے باوجود غیر اللہ کی پوجا کرنے والے لوگ موجود ہیں۔ کوئی زمین کی پرستش کر رہا ہے کوئی آسمانی کرّوں چاند سورج کا پرستار ہے اور کوئی حقیر سے حقیر چیز کا سچاری بنا بیٹھا ہے۔ مولانا ابوالکلام آزاد نے ایک بڑا عجیب فقرہ لکھا ہے۔ فرماتے ہیں کہ انسانی فکر و ذہن بھی عجیب چیز ہے، جب وہ ماننے پر آمادہ ہے۔ تو گویا جیسی ناپاک چیز کو پوجنے لگتا ہے۔ اور جب انکار کرنے پر آئے تو اللہ کے برگزیدہ پیغمبر نوح علیہ السلام پر حقیر برسانے لگے۔ ہندو اسی ذہنیت کے مالک ہیں۔ وہ گائے کے گوشت کو پوتہ (پاک) سمجھتے ہیں اور ناپاک چیز کو اسی کے ذریعہ پاک کرتے ہیں۔ وہ اپنے باورچی خانے میں گوبر اور پیشاب

کا چوکا دیتے ہیں۔

اللہ تعالیٰ نے فرمایا کہ اللہ صرف وہی ہے، باقی تمام مخلوق اس کے سامنے عاجز و بے دس ہے۔ سورۃ فاطر میں صاف موجود ہے ”يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ“
 غنی صرف خدا کی ذات ہے باقی سب اس کے محتاج ہیں۔ صمد وہی ہے وہ بے نیاز ہے جو چاہے کہتا ہے، حاجت روا اور مشکل کشا بھی وہی ہے۔ کوئی فرشتہ بنی، جن یا کوئی قبر والا حاجت روا اور مشکل کشا نہیں ہو سکتا۔ وہ تو مخلوق ہیں اور اللہ کے سامنے محتاج ہیں۔ اس کے باوجود جو لوگ امداد کے لیے غیروں کو پکارتے ہیں۔
 اُن کی بے وقوفی کا اظہار بھی اسی آیت سے ہوتا ہے وَلِلَّهِ مَا فِي السَّمٰوٰتِ وَمَا فِي الْاَرْضِ اللّٰهُ تَعَالٰی تو سورۃ الرحمن میں فرماتا ہے ”يَسْئَلُهُ مَنْ فِي السَّمٰوٰتِ وَالْاَرْضِ زُيْنِ وَاَسْمٰنِ“ ہر فرد اُسی کے دروازے کا سوالی ہے کائنات کی ہر چیز زبان حال یا زبان قال سے اللہ تعالیٰ ہی سے مانگنے والی ہے۔ درختوں کے پتے اُسی کے سامنے ہاتھ پھیلائے کھڑے ہیں۔ تمام نباتات کی جڑیں اپنی ضروریات کی چیزیں اُسی سے طلب کرتی ہیں۔ اللہ کے مقرب فرشتے اور اُس کے مقرب بندے اُسی کے سوالی ہیں، اُسی کا تقرب اور اُسی کے انعامات کے طلبگار ہیں۔ مگر مشرک انسان ستاروں اور سیاروں کے علاوہ سکھی مچھر تک کی پوجا کرتا ہے اور اپنی حاجات اُن کے سامنے پیش کرتے ہیں۔ حالانکہ اس آیت سے صاف سمجھ آرہی ہے کہ جب زمین و آسمان کی ہر چیز اُسی کی ملکیت ہے تو پھر سوالوں کو پورا کرتے والا بھی وہی ہے، اس کے علاوہ نہ کوئی حاجت روا ہے اور نہ مشکل کشا۔

اللہ تعالیٰ نے اپنی مذکورہ صفات کے اظہار کے بعد فرمایا کہ جو ذات خالق، مالک اور مختار کل ہے اِنْ يَّشَأْ يُذْهِبْكُمْ اَيُّهَا النَّاسُ اگر وہ چاہے تو تمہیں بے جاے، اٹھالے، اس دنیا سے نیست و نابود

مخلوق کی
تبدیلی

کہہ دے وَيَا أَيُّهَا الْخَاسِرُونَ اور دوسروں کو بے آئے۔ اگر سب لوگ اُس
 وحدہ لا شریک ہستی کا انکار کر دے لگیں تو اس کو اختیار حاصل ہے کہ اس مخلوق
 کو صفحہ ہستی سے مٹا کر کوئی دوسری مخلوق بے آئے یا کسی خاص علاقے کے منکرین
 کی جگہ متبعین کو کھڑا کر دے۔ چنانچہ جب عربوں نے نبی آخر الزمان کا انکار کیا تو اللہ نے
 ان کی جگہ عجیبی ایمان والوں کو لا کھڑا کیا۔ اور جب مشرکین مکہ نے حضور نبی کریم صلی اللہ علیہ وسلم
 کی نبوت کا انکار کیا تو اللہ تعالیٰ نے انصار مدینہ کو آپ پر ایمان لانے والے بنا دیا۔
 جب عیسائیوں نے انکار کیا تو اللہ نے اُن کی جگہ مغلوں کو کھڑا کر دیا کہ دین کے
 پاسبان تم بن جاؤ۔ اگر پاکستانی دین پر عمل پیرا نہیں ہوں گے تو خدا تعالیٰ اُن کی جگہ
 کسی دوسری مخلوق کو بے آئے گا اور موقع ملنے کے باوجود اور وسائل کے ہوتے
 ہوئے دین سے اعراض کی وجہ سے یہ لوگ لعنت کے مستحق بن جائیں گے۔

وَكَانَ اللَّهُ عَلَىٰ ذَٰلِكَ قَدِيرًا اور خدا تعالیٰ ایسا کرنے پر قدرت رکھتا
 ہے۔ وہ قادرِ مطلق ہے، جو چاہے سو کرے، اس کی مشیت کے سامنے سب
 عاجز ہیں۔ لہذا اگر اہل وطن ملک و ملت کی کوئی خدمت کر سکیں تو اللہ تعالیٰ
 کا شکر ادا کریں کہ اس نے توفیق بخشی اور اگر اس کی نافرمانی کریں گے تو وہ بے نیاز
 ہے، اُسے کسی کی کچھ پروا نہیں، وہ جب چاہے ایک جماعت کی جگہ دوسری
 جماعت کو بے آئے۔

طلب دنیا
 اگے اللہ تعالیٰ نے مخصوص انداز میں دنیا اور آخرت کا موازنہ کیا ہے اور
 اشارتاً یہ بات سمجھائی ہے کہ اس دنیا کی زندگی محدود ہے اور اصل دائمی زندگی
 آخرت کی زندگی ہے، لہذا اس دنیا کی بجائے آخرت کی بہتری کے لیے کوشش
 اور محنت کرنی چاہیے۔ ارشاد ہوتا ہے۔ مَنْ كَانَ يُرِيدْ ثَوَابَ الدُّنْيَا
 جو لوگ دنیا کی زندگی پسند کرتے ہیں اور اس عارضی زندگی کی نعمتوں تک ہی محدود
 رہنا چاہتے ہیں تو اللہ تعالیٰ کے پاس کسی چیز کی کمی نہیں، وہ دنیا کی ہر نعمت عطا
 کرنے پر قادر ہے۔ مگر یاد رکھو! فَعِنْدَ اللَّهِ ثَوَابُ الدُّنْيَا وَالْآخِرَةِ

اللہ کے پاس تو دنیا و آخرت دونوں جگہ کی نعمتیں موجود ہیں۔ مہر طالب کو اس کی مطلوبہ چیز ہی ملتی ہے۔ سورۃ بقرہ میں بھی گنہ چکا ہے۔ بعض لوگ کہتے ہیں ”رَبَّنَا آتِنَا فِي الدُّنْيَا“ اے ہمارے پروردگار! ہمیں اس دنیا میں ہی عطا کر دے۔ اور پھر اللہ تعالیٰ فرماتا ہے۔ ایسے لوگوں کے لیے آخرت میں کچھ حصہ نہیں ہوگا۔ پھر دوسرے گروہ کا تذکرہ فرمایا جو کہتے ہیں ”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“ اے مولا کریم! ہمیں اس دنیا میں بھی بہتری عطا فرما اور آخرت میں بھی اور ہمیں دوزخ کے عذاب سے بچالے۔ اللہ تعالیٰ نے فرمایا کہ ایسے لوگوں کا حصہ ان کی طلب کے مطابق ہی ہوگا۔ اللہ تعالیٰ نے سورۃ دہر میں فرمایا کہ انسان جلد باز ہے، وہ اسی دنیا میں سب کچھ حاصل کرنا چاہتا ہے ”إِنَّ هَؤُلَاءِ يُجِبُّونَ الْعَاجِلَةَ وَيَذَرُونَ وَآثَهُمْ يَوْمًا ثَقِيلًا“ اور قیامت کے بھاری دن کو پیچھے چھوڑ دیتے یعنی اس کی کچھ فکر نہیں کرتے جو لوگ اس دنیا کے مال و اسباب، عیش و راحت کے طلبگار ہوتے ہیں وہ اگلی دنیا میں کچھ حصہ نہیں پاتے۔ اور جو لوگ دنیا اور آخرت دونوں جگہ بہتری چاہتے ہیں۔ انہیں دونوں جگہوں کے انعامات سے سرفراز کیا جاتا ہے۔ ایسے لوگوں کو یقیناً ان کی سعی کا بدلہ ملے گا۔ دنیا اور عاقبت کے لیے دو مختلف قانون ہیں۔ یہاں پر صرف اتنی بات سمجھا دی ہے کہ اللہ کے پاس دنیا کی زندگی کا بدلہ بھی ہے اور آخرت کی زندگی کا بھی۔ لہذا صرف دنیا کے مال و اسباب میں الجھ کر نہ رہ جاؤ بلکہ آخرت کی دائمی زندگی کا بھی سامان پیدا کرو۔

ظاہر ہے کہ ایمان، تقویٰ اور نیکی کا اصل ثمرہ اور محل آخرت ہے، لہذا دائمی چیز کو چھوڑ کر عارضی چیز کے پیچھے نہ پڑو یہ عقلمندی کی بات نہیں۔ یہ ترغیب بھی ہو گئی، اور ترہیب بھی۔ وَكَانَ اللَّهُ سَمِيعًا بَصِيرًا اور بیشک اللہ تعالیٰ ہر دُعا کو سنتا ہے۔ اور تمہاری حرکات و سکنات

کو دیکھ رہا ہے۔ لہذا تقویٰ کی راہ اختیار کرنی چاہیے۔ کفر، شرک اور
معاصی سے بچنا چاہیے اور اسی سے اُمید و البستہ رکھنی چاہیے۔

النساء ۴

آیت ۱۳۵

والمحصنت ۵

در شخصیت و محنت ۶

يَا أَيُّهَا الَّذِينَ آمَنُوا كُونُوا قَوِّمِينَ بِالْقِسْطِ شُهَدَاءَ
 لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ وَالْأَقْرَبِينَ إِنَّ
 يَكُنْ غَنِيًّا أَوْ فَقِيرًا فَاللَّهُ أُولَىٰ بِمَا قُفِّ
 تَتَّبِعُوا الْهَوَىٰ أَنْ تَعْدِلُوا وَإِنْ تَلَوَّا أَوْ تَعْرِضُوا
 فَإِنَّ اللَّهَ كَانَ بِمَا تَعْمَلُونَ خَبِيرًا ①۳۵

ترجمہ: اے ایمان والو! ہو جاؤ قائم رہنے والے انصاف پر
 گواہی دینے والے ہو اللہ تعالیٰ کے لیے اگرچہ تمہارے نفسوں کے
 خلاف ہو یا ماں باپ یا قرابت داروں کے خلاف ہو جس
 پر گواہی دی گئی ہے) اگر وہ مالدار ہے یا محتاج ہے، پس اللہ
 زیادہ بہتر ہے ان دونوں کے ساتھ۔ پس نہ پیروی کرو خواہش کی
 اس بات سے کہ تم انصاف کرنا چھوڑ دو اور اگر تم زبان کو
 پھیرو گے یا اعراض کرو گے، پس بیشک اللہ تعالیٰ جو کچھ تم
 کام کرتے ہو اسکی پوری طرح خبر رکھنے والا ہے ①۳۵

رابط آیات

گذشتہ آیات میں میاں بیوی کے درمیان تنازعہ کا ذکر تھا اور اس ضمن میں انصاف
 کو ملحوظ رکھتے ہوئے صلح کرنیکی ترغیب دی گئی تھی اور اللہ تعالیٰ نے تقویٰ اختیار کرنے
 کا حکم دیا تھا، پھر فرمایا کہ اگر زوجین کے درمیان علیحدگی کی نوبت آجائے تو بھی رنجیدہ غم
 نہیں ہونا چاہیے، اللہ تعالیٰ اُن میں سے ہر ایک کی کفایت کرے گا۔ اللہ تعالیٰ نے فرمایا
 کہ تقویٰ اختیار کرنے کا حکم تم سے پہلے لوگوں کو بھی دیا گیا تھا اور تمہیں بھی یہی حکم دیا ہے

رہا ہے۔ دراصل تقویٰ ہی مدارِ فلاح ہے۔ اب آج کی آیت میں انصاف ہی سے متعلق شہادت کا مسئلہ بیان فرمایا گیا ہے اور عدل و انصاف کے قیام کے لیے ٹھیک ٹھیک گواہی دینے کی تقیین کی گئی ہے۔

حق کی گواہی

ارشاد ہوتا ہے يَا أَيُّهَا الَّذِينَ آمَنُوا إِيَّاكُمْ وَالْوَالِدَيْنِ
قَوْمَيْنِ بِالْقِسْطِ ہو جاؤ قائم رہنے والے انصاف پر۔ قوانین قوام
 کی جمع ہے جس کا معنی قائم رہنے والا، نگرانی کرنے والا یا حفاظت کرنے والا ہوتا
 ہے۔ اس سورۃ میں یہ لفظ پہلے بھی آچکا ہے الرِّجَالُ قَوْمُونَ عَلَى
النِّسَاءِ تو فرمایا قائم رہنے والے بن جاؤ انصاف پر۔ قسط اور عدل دونوں
 انصاف کے معنوں میں استعمال ہوتے ہیں اللہ تعالیٰ نے انصاف کے قانون
 کو اختیار کرنے کا حکم دیا ہے۔ اور انصاف کا زیادہ تر مدار شہادت پر
 ہوتا ہے۔ اس لیے فرمایا شَهِدَا لِلَّهِ اللہ کے لیے گواہی دینے والے بن جاؤ۔
 ایک ملک، قادر مطلق، علیم کل اور معبود برحق چونکہ اللہ تعالیٰ ہی ہے لہذا اس کی رضا جوئی
 کے لیے سچی اور ٹھیک ٹھیک گواہی دو۔ اور اس معاملے میں کسی اپنے یا بیگانے کی رورعایت
 نہ رکھو۔ گواہی صحیح دو وَلَوْ عَلَى أَنْفُسِكُمْ اگرچہ یہ تمہارے نفسوں کے خلاف ہی
 کیوں نہ ہو، یعنی ایسا کہہ نے میں تمہارا ذاتی نقصان ہی کیوں نہ ہو۔ أَوِ الْوَالِدَيْنِ
 یا تمہارے والدین کے خلاف ہی کیوں نہ ہو وَالْأَقْرَبِينَ یا تمہارے قرابتداروں اور
 رشتہ داروں کے خلاف ہی کیوں نہ ہو گواہی بہر حال سچی دو اور حق و انصاف کے دامن کو نہ
 چھوڑو۔ پھر فرمایا کہ مشہود علیہ (جس کے خلاف گواہی دی جا رہی ہے) کی حیثیت کو بھی
 خاطر میں نہ لاؤ۔ إِنْ يَكُنْ غَنِيًّا أَوْ فَقِيرًا وہ خواہ غنی ہے، خواہ فقیر
 ہے یا فقیر اور محتاج، گواہی کے معاملہ میں کسی قسم کی رعایت کی اجازت نہیں۔
 مقصد یہ ہے کہ اگر مشہود علیہ صاحب
 ثروت ہے، کوئی بڑا آدمی ہے تو اس سے مرعوب ہو کر اس کی رعایت نہ کرو
 اور اگر مشہود علیہ غریب اور کمزور ہے تو اس پر تمہیں کھاکہ اس کی رعایت نہ کرو

بلکہ جہاں تک شہادت کا تعلق ہے اُسے ٹھیک ٹھیک من و عن اور اگر وہ کیونکہ
 قَالَ اللَّهُ أُولَىٰ بِمَا تَهَارَىٰ نسبتِ خدا اُن دونوں فریقین کے ساتھ
 زیادہ مہربان ہے۔ وہ کسی کو جائز حق سے محروم نہیں رکھتا۔ اگر ان میں سے
 کسی فریق کی امداد کی ضرورت ہوگی تو اللہ تعالیٰ خود اس کے اسباب پیدا فرما
 دیگا۔ تم ان کی ہمدردی کی وجہ سے گواہی میں کمی بیشی نہ کرو۔ بہر حال اللہ تعالیٰ
 نے قانون شہادت اس سورۃ کے علاوہ سورۃ مائدہ اور سورۃ حدید میں بھی
 بیان فرمایا ہے۔

اسلام میں قانون شہادت کو بڑی اہمیت حاصل ہے اور اسی پر فیصلے
 کا دار و مدار ہوتا ہے۔ اسی لیے اللہ تعالیٰ کا ارشاد ہے ”وَلَا تَكْتُمُوا الشَّهَادَةَ“
 گواہی کو مٹ چھپاؤ۔ شہادت کو چھپانے والا سخت گنہگار ہے۔ کسی شخص پر
 ظلم ہوتا دیکھ کر دوسرا شخص خاموش ہے تو وہ خود مجرم بن جائے گا حضور علیہ السلام نے
 فرمایا بہترین گواہ وہ ہے، جو بغیر مطالبہ کے ٹھیک ٹھیک گواہی دے دے، اور
 بدترین گواہ وہ ہے جس سے شہادت دینے کا مطالبہ کیا جائے تو وہ جھوٹی گواہی
 دے دے۔ اسی لیے سچی شہادت دینے کی ترغیب دی گئی ہے اور جھوٹی گواہی
 کی مذمت بیان کی گئی ہے۔

رفع النظام

شاہ ولی اللہ محدث دہلوی اپنی مشہور زمانہ کتاب حجۃ اللہ البالغہ میں لکھتے ہیں
 کہ انبیاء علیہم السلام کی بعثت کے مقاصد میں سے ایک اہم مقصد رفع النظام
 من بین الناس بھی ہے۔ یعنی لوگوں کے درمیان سے ظلم کو مٹانا سائے نبیوں کا
 دستور العمل رہا ہے۔ اللہ تعالیٰ نے ہر نبی کو لوگوں کی اصلاح کے لیے مبعوث فرمایا
 اور سب کے اولین اصلاح عقیدے کی اصلاح ہے۔ چنانچہ تمام انبیائے کرام اصلاح
 عقیدہ کو اولیت دیتے ہیں۔ لوگوں کو کفر، شرک اور معاصی سے پاک کر کے انہیں
 توحید، ایمان اور اخلاص کی دعوت دیتے ہیں۔ اس کے بعد انبیاء کے مشن میں یہ
 بات رہی کہ ظلم کو مٹا کر عدل و انصاف کی فضا قائم کریں حضور خاتم النبیین علیہ السلام
 ﷺ حجۃ اللہ البالغہ ص ۱۵۱ ج ۱ (فیاض)

کے زمانہ میں مشرق و مغرب میں ظلم کا دور دورہ تھا، اللہ تعالیٰ نے حضور صلی اللہ علیہ وسلم کی وساطت سے اُسے ختم کیا اور انصاف کا بول بالا ہونے لگا۔ ایک مومن کے دوسرے مومن پر کچھ حقوق و فرائض ہیں لَا يَظْلِمُهُ وَلَا يَخْذُلُهُ ایک مومن دوسرے مومن پر نہ خود ظلم کرتا ہے اور نہ اُس پر ظلم کو برداشت کرتا ہے بخاری ترمذی میں حدیث تدرسی میں آتا ہے کہ اللہ تعالیٰ کا ارشاد ہے، اے بنی آدم! اِنِيْ حَرَمْتُ الظُّلْمَ عَلٰی نَفْسِيْ مِثْلَ مَا حَرَمْتُ عَلٰی نَفْسِكُمْ اور تمہارا آپس کا قرار ہے۔ وَجَعَلْتُهُ حَرَامًا بَيْنَكُمْ اور تمہارا آپس کا ایک دوسرے پر ظلم بھی حرام کر دیا ہے فَلَا تَظْلَمُوا بَيْنَكُمْ اَنْفُسَكُمْ اور تمہارا آپس کا ظلم نہ کرو۔ قرآن پاک میں اللہ کا فرمان ہے۔ ”وَمَا اَرْسَلْنَاكَ اِلَّا بِالْحَقِّ“ اللہ تعالیٰ اپنے بندوں پر ظلم نہیں کرتا۔ دوسرے مقام میں فرمایا اِنَّ اللّٰهَ لَا يَظْلِمُ مِثْقَالَ ذَرَّةٍ اللہ تعالیٰ ذرہ بھر بھی کسی کے ساتھ زیادتی نہیں کرتا۔ بہر حال یہاں پر بھی اللہ تعالیٰ نے عدل و انصاف کی دعوت دی ہے۔ اور ظلم زیادتی سے روکا ہے حضور علیہ السلام کا فرمان بھی ہے اَنْصُرُوْا اَخَاكَ ظَلُمًا اَوْ مَظْلُوْمًا اپنے بھائی کی مدد کرو، خواہ وہ ظالم ہو یا مظلوم۔ لوگوں نے عرض کیا، حضور! مظلوم کی مدد کرنا تو سمجھ میں آتا ہے مگر ظالم کی مدد کیسے ہو سکتی ہے، فرمایا تَكْفُوْا عَنِ الظُّلْمِ اِنَّ الظُّلْمَ كَرَنٌ سَبْعٌ مِّثْرًا اس کی مدد ہے۔ غرضیکہ ظلم سے روکنا بھی اتنا ہی ضروری ہے جتنا خود ظلم سے اجتناب کرنا۔ اگر لَا يَظْلِمُ کی روح معاشرے میں زندہ ہو تو پھر کسی سے زیادتی نہیں ہو سکتی۔ ظالم ہاتھ کو مظلوم کی طرف بڑھنے سے روکنا ہو گا۔ اور یہ جذبہ اس وقت پیدا ہو گا جب انسان میں ایمان اور تقویٰ کا عنصر موجود ہو گا۔ جب تک یہ جذبہ موجود رہا، مسلمان آدمی دنیا پر حکمران ہے، مگر جب یہ روح ختم ہو گئی تو اپنے ملک بھی چھین گئے، غلامی آگئی اور لوگوں کے اخلاق بگڑ گئے وَقَاتِلُوا الَّذِيْنَ يَلُوْنَكُمْ کا یہی مطلب ہے کہ جہاں کہیں ظلم ہوتا

ہو، قریب والا فوراً مداخلت کرے اور ظلم کی بیخ کنی کرے مگر آج مسلمان سے یہ جذبہ ختم ہو چکا ہے جسکی وجہ سے ہر جگہ ذلت و ناکامی کے سوا کچھ حاصل نہیں ہو رہا ہے۔

قیم عدل

عدل و انصاف کی ذمہ داری محض حکام عدلیہ پر ہی عاید نہیں ہوتی بلکہ تمام مومنین کا بھی فرض ہے۔ کہ انصاف کی ترویج میں معاشرت کریں، شہادت کے معاملہ میں بھی جب تک گواہ ٹھیک ٹھیک گواہی دینے میں اپنی ذمہ داری کا احساس نہیں کریں گے اس وقت تک انصاف کا قیام مشکل ہے سورۃ حجرات میں موجود ہے "اِنَّهَا الْمُتَّقُونَ اِخْوَةٌ لِّغَنَىٰ تَامِ مُسْلِمَانِ" بھائی بھائی ہیں۔ اور پھر یہ بھی ہے کہ اگر دو مومن بھائیوں کے درمیان جھگڑا ہو جائے "فَاَصْلَحُوا بَيْنَهُمَا بِالْعَدْلِ" کو ان کے درمیان عدل انصاف کی رو سے مصالحت کروا دیا کرو۔

ام سلمہؓ کی روایت میں آتا ہے کہ حضور علیہ السلام نے فرمایا کہ حاکم کا فرض ہے کہ فریقین مقدمہ کے درمیان برابر ہی کا سلوک کرے، اور کسی کے ساتھ ترجیح نہ دے اور نہ کسی کے ساتھ رورعایت کرے حتیٰ کہ کسی ایک فریق کی طرف آنکھ بٹا کر کا اشارہ بھی نہ کرے۔ امام ابو بکر جصاصؒ نے حضرت علیؓ کی روایت نقل کی ہے۔ اور صاحب تفسیر مظہریؒ نے امام اسحاق ابن راہویہؒ کے حوالے سے بیان کیا ہے کہ حضرت علیؓ نے کہا کہ ہمیں حکم دیا گیا ہے کہ فریقین میں سے کسی ایک کی مدد نہ کریں کیونکہ ایسا کرنے سے ترجیح لازم آئے گی جو کہ روا نہیں۔ فرماتے ہیں کہ دونوں فریقوں کے درمیان بیٹھنے حتیٰ کہ آواز بلند کرنے میں بھی مساوات قائم رکھیں۔ اگر ایک کے ساتھ درشتی سے بات کی ہے اور دوسرے کے ساتھ نرمی سے، تو اس کی بھی اجازت نہیں کیونکہ اس قسم کے افعال روح عدل کے منافی ہیں۔ بہر حال حق و انصاف کے تقاضا کے پیش نظر فرمایا "فَلَا تَتَّبِعُوا الْهَوَىٰ اِنْ تَعَدِلُوا اِلَّا نَصَافًا" اپنی خواہش کی پیروی نہ کرو بلکہ

ہمیشہ انصاف کو ملحوظ خاطر رکھو تاکہ کسی فرق کے ساتھ ظلم و زیادتی نہ ہونے پائے۔
 جیسا کہ پہلے عرض کیا جا چکا ہے فیصلے کا مدار شہادت پر ہے۔ اگر شہادت درست ہوگی
 تو فیصلہ بھی درست ہوگا۔ اور اگر گواہی ہی غلط اور چھوٹی ہوگی، تو معاشرے میں انصاف
 کیسے قائم کیا جاسکتا ہے۔ سورۃ مائدہ میں آئیگا وَلَا یَجْرِمَنَّكُمْ شَنَاٰنُ
 قَوْمٍ عَلٰی اَنْ لَا تَعْدِلُوْا اِعْدِلُوْا هُوَ اَقْرَبُ لِلتَّقْوٰی
 یعنی کسی قوم کی عداوت تمہیں خلافتِ عدل کرنے پر آمادہ نہ کر دے۔ بلکہ عدل کہتے
 نہ ہو کہ یہی تقویٰ کی شان کے قریب تر ہے کسی کے ساتھ تعلق، محبت اور
 قرابت داری کی بنا پر بھی غلط فیصلے ہوتے ہیں اور کسی کے ساتھ دشمنی، اور
 عداوت غلط فیصلوں پر منتج ہوتی ہے۔ لہذا ایسی چیزوں سے پرہیز کرو۔ اور
 فیصلہ حق و انصاف کے مطابق کرو۔ اسلام کے قوانین سخت ضرور ہیں مگر اسکے
 نتائج اچھے نکلتے ہیں۔ صحیح فیصلہ معاشرے میں امن و امان کی ضمانت بنتا ہے
 جب کہ غلط فیصلہ امن و سکون کو تباہ کر دیتا ہے۔ حضور صلی اللہ علیہ وسلم نے فرمایا
 لَعَنَ اللّٰهُ مَنْ اَوٰی مُحْدِثًا جَسَیْنًا مَّجْرَمًا کہ پناہ دی اس پر اللہ کی
 لعنت ہے، اُس نے مجرم کو پناہ دی پوری انسانیت پر ظلم کیا ہے کیونکہ یہ
 چیز تقاضائے عدل کے منافی ہے۔ اسی لیے فرمایا کہ انصاف کے معاملہ میں
 نہ ذاتی خواہش کی پیروی کرو اور نہ کسی کے حق میں محبت یا کسی کے خلاف نفرت
 کو انصاف کی بنیاد بناؤ یہ دونوں چیزیں نا انصافی کو جنم دیتی ہیں۔

انصاف کے راستے میں ایک بڑی رکاوٹ قانون پر عملدرآمد کا فقدان ہے
 قانون تو بنتے رہتے ہیں۔ گزشتہ ڈیڑھ سو سال سے انگریزی قانون دیکھ رہے ہیں
 کسی قسم کی پولیس بھی موجود ہے کہیں سول پولیس ہے۔ کہیں ملٹری پولیس، کہیں
 سیکورٹی پولیس ہے اور کہیں خفیہ پولیس، مگر قانون پر عمل درآمد کہاں تک ہو رہا ہے
 ہر طرف رشوت اور اقربا پروری کا دور دورہ ہے، انصاف کہاں نصیب ہوگا
 اور دنیا کو چین کب حاصل ہوگا۔ صریح قتل ہو رہے ہیں، ڈاکے پڑ رہے ہیں، چوری

صحیح شہادت
 صحیح فیصلہ

قانون پر
 عملدرآمد

کی وارداتیں ہیں مگر مجرموں کو کیفر کردار تک کیوں نہیں پہنچایا جا رہا۔ لاکھ دو لاکھ روپے رشوت دیکر قاتل کو چھڑا لو۔ چور کو بری کر دو۔ عدالتوں میں صحیح شہادت پیش نہیں ہوتی اور جج صحیح فیصلہ نہیں کر پاتے۔ اور اگر کوئی مقدمہ پایہ تکمیل تک پہنچ ہی جاتا ہے تو اسپر عمل درآمد کہاں تک ہوتا ہے یہ سب نا انصافی کی باتیں ہیں ایک عدالت کا فیصلہ دوسری عدالت بدل دیتی ہے اور دوسری کا فیصلہ تیسری عدالت میں منسوخ ہو جاتا ہے تو مظلوم کو انصاف کہاں ملے گا، اسکی مشکلات کا حل کہاں سے میسر ہو گا اور دنیا امن کا گوارہ کیسے بنے گی؟

فرمایا شہادت کے معاملہ میں نہایت احتیاط سے کام لو ورنہ تلو اگر تم زبان کو موڑو گے او تعرضو یا اعراض کرو گے، مطلب یہ کہ شہادت کو توڑنے موڑنے کے لیے اپنی زبان کو اس طرح مت حرکت دو کہ افسوس سے معافی تبدیل ہونے کا احتمال ہو اور شہادت ہی غلط ہو جائے نیز یہ کہ شہادت کی اور نیکی سے گریز بھی نہ کرو۔ اگر شہادت مکمل نہیں ہوگی جج کسی صحیح نتیجے پر نہیں پہنچ سکیگا۔ اسی لیے فرمایا کہ اگر تم شہادت کے معاملہ میں زبان کو پھیرو گے یا اعراض کرو گے فَإِنَّ اللَّهَ كَانَ بِمَا تَعْمَلُونَ خَبِيرًا۔ بیشک اللہ تعالیٰ تمہارے ہر کام سے باخبر ہے اگر تم گواہی دیتے وقت کج زبان استعمال کرو گے یا جان بوجھ کر شہادت کو چھپاؤ گے، یا گواہی دینے سے اعراض کرو گے تو خود مجرم بن جاؤ گے۔ سچی گواہی نہ دنیا بذاتِ خود ظلم کی حمایت کرنا ہے۔ اگر ایسا کرو گے تو خدا تعالیٰ تو بہر حال تمہاری نیتوں اور ارادوں تک کو جانتا ہے۔ وہ خود تم سے غلط لے گا۔

يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ
الَّذِي نَزَّلَ عَلَى رَسُولِهِ وَالْكِتَابِ الَّذِي أَنزَلَ مِنْ
قَبْلُ وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ
وِرَسُولِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا ۝
إِنَّ الَّذِينَ آمَنُوا ثُمَّ كَفَرُوا ثُمَّ آمَنُوا ثُمَّ كَفَرُوا
ثُمَّ أَزْدَادُوا كُفْرًا لَّمْ يَكُنِ اللَّهُ لِيُغْفِرْ لَهُمْ وَلَا
لِيَهْدِيَهُمْ سَبِيلًا ۝

ترجمہ: اے ایمان والو! ایمان لاؤ اللہ پر اور اس کے رسول پر۔ اور اس کتاب پر جس
کو اُس نے نازل کیا اپنے رسول پر اور ہر اس کتاب پر جس کو نازل کیا ہے اُس نے
اس سے پہلے۔ اور جو شخص کفر کرے اللہ کے ساتھ، اس کے فرشتوں
کے ساتھ۔ اسکی کتابوں کے ساتھ، اس کے رسولوں کے ساتھ۔ اور قیامت
کے دن کے ساتھ، پس بیشک وہ گمراہ ہوا، اور گمراہی میں دور
جا پڑا ۝ (۱۳۶) بیشک جو لوگ ایمان لائے اور پھر انہوں نے کفر کا راستہ
اختیار کیا، پھر ایمان لائے، پھر انہوں نے کفر کیا، پھر کفر میں بڑھتے
گئے، نہیں ہے اللہ تعالیٰ ایسا کہ اُن کو بخش دے۔ اور نہ اُن کی

راہنمائی کرے (سیدھے) راستے کی طرف ۝ (۱۳۷)

گذشتہ درس میں انصاف پر قائم رہنے کی تلقین کی گئی تھی کیونکہ یہ ایک اہم اصول ہے۔ ربط آیات
پھر اللہ نے فرمایا کہ گواہی اللہ کیلئے دو خواہ وہ خود تمہاری ذات کے خلاف ہو یا تمہارے

والدین یا اقربا کے خلاف ہی کیوں نہ ہو۔ پھر فرمایا کہ اپنی خواہش کی پیروی نہ کرو اور زبان کو توڑ موڑ کر شہادت کو بگاڑنے کی کوشش نہ کرو اور نہ ہی گواہی دینے سے اعراض کرو، بلکہ ہر حالت میں عدل و انصاف کو قائم رکھو۔ انصاف کے بغیر دنیا میں امن و چین نصیب نہیں ہو سکتا۔ اگر عدل نہیں ہوگا تو ظلم و زیادتی کی حکمرانی ہوگی اور انسان خرابی اور بربادی میں مبتلا رہیں گے انصاف ایک بنیادی اصول ہے جسے اختیار کرنے کا حکم دیا گیا۔ اب آج کی آیات میں وہ اصل الاصول بیان کیے گئے ہیں جن پر دین، شریعت اور اخلاق کی بنیاد ہے۔ اللہ تعالیٰ نے ان بنیادی اصولوں پر کاربند ہونے کی تلقین کی ہے۔

مؤمنین سے
خطاب

ارشاد ہوتا ہے **يَا أَيُّهَا الَّذِينَ آمَنُوا آمِنُوا بِاللَّهِ** ایمان لاؤ۔ یہاں پر **آمِنُوا** اور **آمِنُوا** دو لفظ اکٹھے ہیں۔ اور یہ اشکال پیدا ہوتا ہے کہ ایمان والوں کو خطاب کر کے پھر انتہی سے ایمان لانے کا مطالبہ کیسے کیا جا رہا ہے۔ بعض مفسرین کہہ فرماتے ہیں کہ **آمِنُوا** سے عام مؤمنین مراد ہیں، خواہ وہ مخلص ہوں یا غیر مخلص اور **آمِنُوا** کا حکم صرف غیر مخلص مومنوں سے ہے جو ابھی تک اپنے ایمان میں خلوص پیدا نہیں کر سکے بلکہ **ذُلُّوا** ٹول ہیں۔ کبھی ایمان کی طرف مائل ہوتے ہیں اور کبھی کفر کی طرف۔ منافقین جو محض زبان سے ایمان کے دعویدار ہیں اور دل میں ایمان کی خلاف بغاوت ہے اور جس کے نتیجے میں اسلام کے خلاف ظاہری اور باطنی تدبیریں کرتے رہتے ہیں، وہ بھی اس خطاب کے مخاطبین ہیں اور انہیں حکم دیا جا رہا ہے کہ گو مگو کی کیفیت کو چھوڑ کر ایمان کو مکمل طور پر اختیار کر لو۔ اور اس خطاب کی دوسری توجیہ یہ ہو سکتی ہے کہ یہ خطاب **عہد الست** کے واقعہ کی طرف اشارہ ہے۔ اللہ تعالیٰ نے ازل میں پورے عالم اروج سے دریافت کیا تھا **أَلَسْتُ بِرَبِّكُمْ** کیا میں تمہارا پروردگار نہیں ہوں؟ تو سب نے بیک زبان جواب دیا تھا **فَالْقَائِلُ** مولا کریم! کیوں نہیں، تو یہی ہمارا رب ہے۔ تو اب اللہ تعالیٰ نے تمام لوگوں

کو یہ عمدیاد دلا یا ہے کہ جب ازل میں تم مجھ پر ایمان لا چکے ہو تو اب اس مادی جہاں میں پہنچ کر بھی مجھ پر دل و جان سے ایمان لاؤ تاکہ اس ایمان کا صحیح نتیجہ مرتب ہو سکے۔

ایمان پر
مداومت

تاہم عام مفسرین کا خیال یہ ہے کہ اس خطاب کے مخاطبین میں متم اہل ایمان شامل ہیں۔ اور اٰمِنُوْا کا مطلب یہ ہے کہ اے لوگو جو ایمان لا چکے ہو، اس ایمان پر مداومت اختیار کرو۔ اور اس میں کسی قسم کا خلل نہ آنے دو۔ ظاہر ہے کہ ایمان لانے کے بعد جب کوئی شخص، کفر، شرک، نفاق یا کفار کی کوئی بات کرے تو اس کے ایمان میں خلل آتا ہے۔ اسی خلل کو دور کرنے کے سلسلہ میں حضور علیہ الصلوٰۃ والسلام کا امرت کے نام فرمان ہے **حَبِّدُوْا اِيْمَانَكُمْ بِقَوْلِ لَا اِلَهَ اِلَّا اللّٰهُ** یعنی کلمہ طیبہ کا اعادہ کر کے اپنے ایمان کی تجدید کر لیا کرو۔ اسی کلمہ کو حضور علیہ السلام نے افضل الذکر بھی فرمایا ہے کہ یہ تجدید ایمان کا ذریعہ ہے۔ حضور نبی کریم علیہ الصلوٰۃ والسلام نے یہ بھی ارشاد فرمایا کہ جو شخص غیر اللہ کے نام کی قسم اٹھائے **قُلْ لَا اِلَهَ اِلَّا اللّٰهُ** اُسے فوراً **لَا اِلَهَ اِلَّا اللّٰهُ** کہہ کر اپنی غلطی کا تدارک اور ایمان کی تجدید کر لینی چاہیے۔ ایمان میں اکثر خرابی آتی رہتی ہے کافر، مشرک تو ایسے ہی ایمان سے خالی ہیں، مگر ایمان کے دعویداروں میں سے بھی ایک قلیل تعداد ایسی ہے جو ایمان کے ساتھ صحیح طور پر متصف ہے، وگرنہ اکثریت کے ایمان میں خلل موجود ہے اس لیے اللہ تعالیٰ نے تاکید فرمایا کہ اے ایمان والو، ایمان لاؤ یعنی اپنے ایمان میں اخلاص پیدا کرو اس سے خلل کو دور کرو اور اس پر مداومت اختیار کرو۔

ایمان اللہ

انسانوں کی اصلاح کے بنیادی اصولوں میں سے سب سے اہم اصول ایمان ہے اور پھر ایمان کی جزئیات ہیں۔ اللہ تعالیٰ نے اس آیت میں ان کی تشریح بیان کی ہے۔ سب سے پہلے فرمایا **اٰمِنُوْا بِاللّٰهِ** اللہ پر ایمان لاؤ یعنی اللہ تعالیٰ کی ذات پر ایمان لاؤ۔ اور ذات کے علاوہ اللہ تعالیٰ کی صفات بھی

ہیں۔ صفات پر ایمان لانا بھی اتنا ہی ضروری ہے جتنا ذات پر ایمان لانا۔ چنانچہ ایمان کے متعلق سچوں بڑوں سب کو پڑھایا جاتا ہے اَمَنْتُ بِاللّٰهِ كَمَا هُوَ بِاسْمَائِهِ وَصِفَاتِهِ یعنی میں ایمان لایا اللہ کے ساتھ جیسا کہ اُس کے اسمائے پاک ہیں اور جن صفات کے ساتھ وہ متصف ہے، میں اُن سب پر ایمان لایا۔ اسی لیے حضور علیہ السلام کا فرمان ہے کہ جب شیطان تمہارے دل میں وسوسہ اندازی کرے اور تمہارے ایمان میں خلل اندازی کا خطرہ ہو، تو فوراً کہہ دیا کہ اَمَنْتُ بِاللّٰهِ یعنی میں اللہ تعالیٰ پر ایمان لایا۔

اہم شاہ ولی اللہ دہلوی فرماتے ہیں کہ انسان اللہ تعالیٰ کی ذات کو تو مانتا ہے مگر اُسے صفات سے عاری تسلیم کرتا ہے جیسے فرقہ معتزلہ میں سے معطلہ فرقہ۔ اللہ تعالیٰ کی صفات کا منکر بھی اُسی طرح کا فر ہے جس طرح اللہ تعالیٰ کی ذات کا منکر۔ اللہ تعالیٰ کمال صفات کا مالک ہے، وہ تمام صفات حسہ کے ساتھ متصف ہے۔ اللہ کا ذاتی نام تو ایک ہی ہے اور رحمان، رحیم، کریم، قدوس، جبار، وہاب وغیرہ اس کے صفاتی نام ہیں جو اُس کی صفات کو ظاہر کرتے ہیں۔ اور ہر صفت کسی نہ کسی تجلی کی مظہر ہے، لہذا اللہ تعالیٰ کی ذات کی طرح اُس کی صفات پر ایمان لانا بھی ضروری ہے۔

فرمایا ایمان لاؤ اللہ پر وَرَسُولِهِ اور اس کے رسول پر علم عقاید میں رسول کی تعریف یہ کی گئی ہے بَعَثَهُ اللّٰهُ لِتَبْلِيغِ الْاَحْكَامِ اِلَى النَّاسِ یعنی رسول وہ انسان ہوتا ہے جسے اللہ تعالیٰ شریعت کے احکام پہنچانے کے لیے لوگوں کی طرف مبعوث کرتا ہے۔ رسول ایک لحاظ سے عام ہے اور ایک لحاظ سے خاص۔ عام اس طرح کہ انسانوں کے علاوہ فرشتے بھی رسول ہوتے ہیں جیسے فرمایا اللّٰهُ يَصْطَفِيْ مِنَ الْمَلَائِكَةِ رُسُلًا وَمِنْ النَّاسِ (سورۃ حج) اللہ تعالیٰ فرشتوں اور انسانوں میں سے رسول منتخب فرماتا ہے۔ رسول کی خصوصیت اس لحاظ سے ہے کہ وہ نبی کے مقابلہ میں خاص

ایمان
بالرسول

ہوتا ہے۔ ہر انسان جس پر اللہ کی جانب سے وحی نازل ہوتی ہے، وہ نبی ہوتا ہے اور معصوم ہوتا ہے۔ البتہ رسول وہ ہوتا ہے جس پر وحی تو بہر حال نازل ہوتی ہے مگر اس کے ساتھ اسے کتاب مہتمل شریعت بھی دی جاتی ہے۔ اس سلسلہ میں حضرت ابوذر غفاریؓ کی روایت اگرچہ کچھ کمزور ہے تاہم قابل لحاظ ہے آپ نے حضور نبی کریم علیہ السلام سے پوچھا، حضور! پہلا نبی کون تھا۔ تو آپ نے فرمایا پہلے نبی آدم علیہ السلام تھے۔ پھر عرض کیا، کیا آدم علیہ السلام نبی تھے، آپ نے فرمایا نَبِیُّ مَکَلَمٌ ہاں نبی تھے۔ اللہ نے ان سے کلام کیا، ان پر وحی نازل فرمائی اور سب آخری نبی اور رسول حضرت محمد مصطفیٰ صلی اللہ علیہ وسلم ہیں جن کے متعلق فرمایا وَلَکِن رَّسُوْلَ اللّٰہِ وَخَاتَمَ النَّبِیِّیْنَ یعنی آپ اللہ کے رسول اور سلسلہ نبوت کی آخری کڑی ہیں۔ کم و بیش ایک لاکھ چوبیس ہزار نبی اور رسول دنیا میں آئے، جن میں سے تین سو پندرہ رسول اور باقی سب نبی تھے۔ جیسا کہ عرض کیا نبی کے لئے مستقل شریعت کا ہونا ضروری نہیں بلکہ وہ پہلے سے نازل شدہ شریعت کی ہی تبلیغ کرتا ہے۔ انبیائے بنی اسرائیل میں سے ہزاروں ایسے گزرے ہیں جو صرف تورات کی تبلیغ کرتے رہے، وہ کوئی نئی شریعت نہیں لائے تھے۔ جسے نئی شریعت، کتاب یا صحیفہ ملتا ہے، وہ رسول کہلاتا ہے۔

فرمایا ایمان لاؤ اللہ پر، اس کے رسول پر وَالْكِتَابِ الَّذِی نَزَّلَ عَلٰی رَسُوْلِهِ اور اس کتاب پر بھی ایمان لاؤ جسے اللہ نے اپنے رسول پر نازل کیا۔ الْكِتَابِ سے مراد جنس کتاب ہے اور مقصد یہ ہے کہ جتنی بھی کتابیں نازل ہوئی ہیں سب پر ایمان لاؤ۔ مفسرین کرام امام شافعیؒ کا قول نقل کرتے ہیں کہ اللہ تعالیٰ نے ایک سو چار کتابیں اور صحیفے نازل فرمائے جن میں سے چار عظیم کتابیں تورات، زبور، انجیل اور قرآن ہیں اور باقی صحیفے ہیں، ان میں سے انتالیس صحیفے موجودہ بائبل میں شامل ہیں۔ بہر حال صحائف میں حضرت یونس علیہ السلام حضرت سلیمان علیہ السلام حضرت ابراہیم علیہ السلام وغیرہم کے صحیفے ہیں۔ جن میں کچھ صحیح اور کچھ غلط ہیں

ایمان
بالکتاب

کیونکہ اہل کتاب کھلانے والوں نے ان میں تغیر و تبدل کہہ دیا ہے۔ غرضیکہ کتاب پر ایمان لانے سے مراد تمام کتب سماویہ پر ایمان لانا ہے۔ وَالْكِتَابِ الَّذِي أَنْزَلْنَا مِنْ قَبْلُ سے مراد قرآن پاک سے پہلے نازل ہونے والی تمام کتب اور صحائف ہیں۔

اب آگے ایمان کے مقابلہ میں کفر کی جزئیات اور اس کے صلہ کا ذکر ہے۔ ارشاد ہوتا ہے وَمَنْ تَكْفُرْ بِاللّٰهِ جِوَ انکار کرتا ہے اللہ کا۔ یعنی جو شخص اللہ کی ذات اور اس کی صفات پر ایمان نہیں لاتا اس کا صلہ اور نتیجہ آخر میں بیان ہوگا۔ اللہ کی صفت میں اس کی مقرر کی ہوئی تقدیر بھی ہے۔ الَّذِي خَلَقَ فَسَوَّىٰ ۚ وَالَّذِي قَدَّرَ فَهَدَىٰ ۚ تَقْدِير کو مقرر کرنے والا خود اللہ تعالیٰ ہے اور اس کا معنی یہ ہے کہ کائنات میں جو کچھ ہو چکا ہے ہو رہا ہے اور آئندہ ہوگا، سب اللہ تعالیٰ کے حکم، ارادے اور مشیت سے ہو رہا ہے۔ جو تقدیر کا منکر ہے وہ مومن نہیں ہو سکتا۔ پروردگار جیسا منکر تقدیر ایمان سے خالی ہے کیونکہ اس نے اللہ کی صفت کا انکار کیا ہے۔

کفر اور
اس کا صلہ

فرمایا جو انکار کرتا ہے اللہ کا وَحَلِّیْ کِتْمَ اور اُس کے فرشتوں کا
فرشتوں کا انکار کرتا بھی ایمان کے منافی ہے۔ امام شاہ ولی اللہ فرماتے ہیں کہ
انسان کی پیدائش سے لاکھوں، کروڑوں سال پہلے اللہ تعالیٰ نے ملائکہ کو
پیدا کیا۔ یہ ایک لطیف مخلوق ہے اور بنی نوع انسان کی مصلحت فرشتوں
پر موقوف ہے۔ اللہ تعالیٰ کی ذات حد درجہ بلند و بالا ہے اُس نے اپنا
فیض انسانوں تک پہنچانے کے لیے فرشتوں کو مقرر کیا ہے۔ اللہ کا پیغام
فرشتے ہی بنی نوع انسان تک پہنچاتے رہے ہیں۔ جو شخص فرشتوں کے وجود
کا انکار کرتا ہے۔ وہ بھی ایماندار نہیں۔ پرویز اور مشرقی وغیرہ منکرین ملائکہ ہیں
سے ہیں۔ اُن کا نظریہ ہے کہ انسان کی اچھی صفت کا نام ملائکہ اور غصہ
قوت کا نام شیطان ہے۔ اس قسم کی ملحدانہ تاویلیں انکار ملائکہ پر مبنی ہیں اور

انکار ملائکہ

ایسے شخص کے کفر پر دلالت کرتی ہیں۔ فرشتے اللہ کی لطیف مخلوق ہیں، ان کے اجسام ہیں جن میں روہیں ہیں، ان میں ادراک کا مادہ پایا جاتا ہے۔ اور ان کو بالفعل کمال حاصل ہے۔ اسی طرح شیطان کا بھی وجود ہے ان میں سے ہر ایک کا جسم اور روح ہے، وہ بھی ادراک و شعور رکھتے ہیں۔ ان کا ذکر قرآن پاک میں صراحتاً موجود ہے۔ لہذا ان کے انکار پر مبنی تاویلیں کرنے والا ملحد اور کافر شمار ہوگا۔

فرمایا جو انکار کرتا ہے اللہ کا، اس کے فرشتوں کا فَکُتِبَ بِدَلِّہِ اور اس کی کتابوں کا۔ ایمان کے سلسلے میں کتاب واحد کا صیغہ استعمال کیا گیا تھا، آب کتب میں جمع کا صیغہ ہے۔ اور مقصد یہ ہے کہ عینی بھی آسمانی کتابیں ہیں ان سب پر ایمان لانا ضروری ہے، ان میں سے کسی ایک کا انکار بھی انسان پر کفر لازم آنے کے لیے کافی ہے۔ سورۃ بقرہ میں آچکا ہے ”وَمَا أُوتِيَ النَّبِيُّونَ مِنْ رَبِّهِمْ مِّنْهُنَّ إِلَّا فَتْرَةٌ يَّسْخَرُ بِهَا وَيَسْتَعْتِبُ لِيَوْمٍ هُمْ فِيهَا مُخْتَلِفُونَ“ جو نبی آخر الزمان پر نازل ہوئی اور جو اس سے پہلے دیگر انبیائے کرام سے کر آئے تمام کتب سماویہ برحق ہیں، اللہ نے انسانوں کی راہنمائی کے لیے نازل فرمائیں اور ہمارا ان سب پر ایمان رہنے۔ اور ایمان صرف اس چیز پر ہے جو اللہ تعالیٰ نے حضرت موسیٰ علیہ السلام پر تورات اور انجیل کی صورت میں نازل فرمایا اور دوسرے انبیاء پر جو کچھ نازل کیا۔ بعد میں اہل کتاب نے جو تحریف کر دی ہے، اس پر ہمارا ایمان نہیں۔ تحریف کو خود عیسائیوں نے ان الفاظ میں تسلیم کیا ہے کہ انجیل میں ہزاروں غلطیاں موجود ہیں۔ انہوں نے قرآن پاک کا انکار کر کے کفر کا ارتکاب کیا بعض کافر اور مشرک بھی کہتے تھے مَا أَنزَلَ اللَّهُ عَلَىٰ بَشَرٍ مِّثْلُ شَيْءٍ اللہ نے کسی انسان پر کوئی چیز نازل نہیں کی۔ وہ لوگ تمام کتب سماویہ کا انکار کرتے تھے، تو فرمایا جس نے کتابوں کا انکار کیا۔

انکار کتب

انکار رسل

فرمایا وَمُرْسِلًا جِسْمًا نے اللہ کے رسولوں کا انکار کیا۔ اللہ تعالیٰ انبیاء اور رسل کو انسانوں کی ہدایت اور راہنمائی کے لیے مبعوث فرماتا ہے۔ ان کی تصدیق

کمرنا اور ان پر ایمان ضروری ہے جیسا کہ پہلے عرض کیا جا چکا ہے کہ ان میں سے کسی ایک رسول کا انکار تمام کے انکار کے برابر ہے۔ اللہ کے نبی اور رسول اس کے منتخب اور برگزیدہ انسان ہیں۔ اُس نے وحی نازل فرمائی اور انہیں انسانوں کی راہنمائی پر مامور کیا۔ اُن سب پر ایمان لانا ضروری ہے۔ نصاریٰ حضور نبی کریم صلی اللہ علیہ وسلم کی نبوت و رسالت کا انکار کر کے کافر ہوئے اور یہودی حضرت عیسیٰ علیہ السلام اور حضرت محمد صلی اللہ علیہ وسلم پر ایمان نہ لانے کی وجہ سے کفر کے مرتکب ہوئے۔ وہ تو صرف اُن انبیاء پر ایمان رکھتے ہیں۔ جن کا ذکر تورات میں موجود ہے، لہذا وہ بھی منکرین کی صف میں شامل ہوئے۔

پانچویں نمبر پر فرمایا **وَالْيَوْمَ الْآخِرِ** جس نے آخرت کے دن یعنی قیامت کا انکار کیا، وہ بھی منکرین کے گروہ میں شامل ہو گیا آخرت پر ایمان لانا بھی جزو ایمان ہے۔ اس کے بغیر انسان مومن نہیں ہو سکتا بلکہ کافر ہی ہے گا اگرچہ وہ باقی چیزوں پر ایمان لے آئے۔ قیامت کا دن جزائے عمل کا دن ہے۔ اس دنیا میں کیے گئے ہر کام کی جزا یا سزا کے لیے ایک دن مقرر ہے۔ اگر اُس کا انکار کر دیا جائے تو دین کی ساری عمارت ہی مہندم ہو جاتی ہے۔ جزا و سزا کا تصور ہی انسان کو احکام الہی پر عمل کی ترغیب دیتا ہے۔ جب اسی پر ایمان ختم ہو گیا تو اوامر و نواہی کا تمام تصور ختم ہو گیا، لہذا قیامت پر ایمان لانا بھی ضروری ٹھہرا۔

الغرض! یہاں پر تمام اجزائے ایمان کا تذکرہ کرنے کے بعد فرمایا جس نے کفر کیا اللہ کے ساتھ، اس کے فرشتوں کے ساتھ اس کی کتابوں اور رسولوں کے ساتھ اور جس نے قیامت کے دن کا انکار کیا **فَقَدْ ضَلَّ صَلَاً أَبَعِيداً** وہ شخص گمراہ ہو گیا اور گمراہی میں دور جا پڑا۔ مطلب یہ کہ ایمانیات کا انکار کرنے والے کا صلہ یہ نکلا کہ وہ اصل راستے سے ہٹ کر دور چلا گیا۔

اگلی آیت میں بار بار ایمان لانے اور بار بار کفر کرنے کا بیان ہے۔ بعض مفسرین کرام فرماتے ہیں کہ یہ آیت اعتقادی منافقوں کے متعلق ہے اور بعض

انکار
قیامت

مرتدین
کا کردار

درست فرماتے ہیں کہ یہ اہل کتاب یعنی یہود و نصاریٰ کے بائے میں نازل ہوئی تاہم بعض مفسرین کا خیال ہے کہ یہ آیت عام ہے اور اس مرتد پر صادق آتی ہے جو ایک دفعہ ایمان لانے کے بعد ہمیشہ کے لیے مرتد ہو جائے۔ ارشاد ہوتا ہے۔
 اِنَّ الَّذِیْنَ اٰمَنُوْا بِشَکٍّ وَہ لوگ جو ایمان لائے تھے کُفَرُوْا پھر انہوں نے کفر کا راستہ اختیار کیا، جیسا کہ منافقین یا اہل کتاب کا شیوہ ہے۔ اہل کتاب حضرات عیسیٰ اور موسیٰ علیہما السلام پر ایمان لائے مگر جب حضور خاتم النبیین علیہ السلام کا زمانہ پایا تو صاف انکار کر گئے۔ یہ لوگ کافر ہی رہیں گے فرمایا تھے اٰمَنُوْا پھر ایمان لائے تھے کُفَرُوْا پھر انکار کر گئے یعنی ایک دفعہ ایمان لانے کے بعد کسی نے کفر کیا مگر پھر ایمان لے آیا تو اس کی توبہ قبول ہے۔ لیکن جو مستقل طور پر مرتد ہو گیا تھے اَزْدَادُوْا کُفْرًا پھر وہ کفر میں بڑھتے چلے گئے۔ وہ خذلان کا شکار ہو گئے۔ ایسے لوگ ایمان سے کھینٹے رہتے ہیں اور آخر کار ہمیشہ کے لیے محروم ہو جاتے ہیں۔

ایسے لوگوں کے متعلق فرمایا کہ لَیْکِنَّ اللّٰہُ لَیَغْفِرْ لَہُمْ اللہ تعالیٰ ایسے لوگوں کو معاف نہیں فرماتا کیونکہ وہ کفر پر سنجیدہ ہو جاتے ہیں۔ تَعْبَدُ الْعَبْدَ مَا لَہُمْ لِقَرِیْرٍ سچی توبہ تو نزع کی حالت سے پہلے پہلے قبول ہے، اور معاف فرما دیتا ہے۔ مگر جو لوگ کفر میں اتنے بڑھ جاتے ہیں کہ ان کی واپسی کا کوئی امکان باقی نہیں رہتا، ان کے متعلق فرمایا کہ ان کی معافی کی کوئی صورت باقی نہیں رہی وَلَا لَیْہِدِیْہُمْ سَبِیْلًا اور نہ اللہ تعالیٰ ایسے لوگوں کو صراطِ مستقیم کی طرف ہدایت دیتا ہے وہ ہدایت کے طالب ہی نہیں ہوتے۔ وہ کسی خود غرضی یا کسی کے ساتھ دشمنی کی وجہ سے ایمان لاتے ہیں مگر جب اپنے مقصد میں کامیاب ہو جاتے ہیں تو پھر کفر کا راستہ پکڑ لیتے ہیں اور اس طرح دائمی محرومی کا شکار ہو جاتے ہیں اب اگلی آیت میں عقائدی منافقوں کے متعلق بعض تفصیلات بیان ہوں گی۔

بَشِيرِ الْمُنْفِقِينَ بِأَنَّهُمْ لَهُمْ عَذَابٌ أَلِيمٌ ۝ (۱۳۸) الَّذِينَ
يَتَّخِذُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ
أَبْتَغَوْنَ عِنْدَهُمُ الْعِزَّةَ فَإِنَّ الْعِزَّةَ لِلَّهِ جَمِيعًا ۝ (۱۳۹)
وَقَدْ نَزَّلَ عَلَيْكُمْ فِي الْكِتَابِ أَن إِذَا سَمِعْتُمْ
آيَاتِ اللَّهِ يُكْفَرُ بِهَا وَيُسْتَهْزَأُ بِهَا فَلَا تَقْعُدُوا
مَعَهُمْ حَتَّى يَخُوضُوا فِي حَدِيثٍ غَيْرِهِ ۚ إِنَّكُمْ
إِذَا مَثَلْتُمْ ۖ إِنَّ اللَّهَ جَامِعُ الْمُنْفِقِينَ وَالْكَافِرِينَ
فِي جَهَنَّمَ جَمِيعًا ۝ (۱۴۰) الَّذِينَ يَتَرَبَّصُونَ بِكُمْ
فَإِنْ كَانَ لَكُمْ فَتْحٌ مِنَ اللَّهِ قَالُوا أَلَمْ
نَكُنْ مَعَكُمْ ۚ وَإِنْ كَانَ لِلْكَافِرِينَ نَصِيبٌ
قَالُوا أَلَمْ نَسْتَحِذْكُمْ وَنَمْنَعُكُمْ
مِّنَ الْمُؤْمِنِينَ ۚ فَاللَّهُ يَحْكُمُ بَيْنَكُمْ يَوْمَ
الْقِيَامَةِ ۚ وَلَنْ يَجْعَلَ اللَّهُ لِلْكَافِرِينَ عَلَى
الْمُؤْمِنِينَ سَبِيلًا ۝ (۱۴۱)

بَشِيرِ

ترجمہ: آپ منافقوں کو خوشخبری سنا دیں کہ بیشک

اُن کے لیے درد ناک عذاب ہے ۝ (۱۳۸) وہ (منافق) جو بناتے

ہیں کافروں کو اپنا ساتھی مومنوں کے سوا، کیا یہ تلاش کرتے ہیں ان کے پاس عزت، پس بیشک عزت اللہ ہی کے لیے ہے سب کی سب (۱۳۹) اور تحقیق اُتارا ہے اُس نے تم پر کتاب میں (یہ حکم) کہ جب تم سُنو کہ اللہ کی آیتوں کے ساتھ کفر کیا جاتا ہے اور ٹھٹھا کیا جاتا ہے، پس نہ بیٹھو اُن کے ساتھ یہاں تک کہ وہ گھس جائیں، اس کے علاوہ کسی دوسری بات میں، بیشک تم اُس وقت اُن جیسے ہو گے تحقیق اللہ تعالیٰ اکٹھا کر نوا لا ہے منافقوں اور کافروں کو جہنم میں سب کو (۱۴۰) وہ جو انتظار کرتے ہیں تمہارے بائے میں اور اگر تم کو فتح نصیب ہو اللہ کی جانب سے تو کہتے ہیں کیا ہم تمہارے ساتھی نہیں تھے؟ اور اگر کافروں کا حصہ ہو، تو کہتے ہیں کیا ہم نہیں غالب آگئے تھے تم پر اور کیا ہم نے نہیں حفاظت کی تمہاری مومنوں سے پس اللہ تعالیٰ ہی فیصلہ کرے گا ان کے درمیان قیامت کے دن اور ہرگز نہیں بنایا اللہ نے کافروں کے لیے مومنوں پر کوئی راہستہ (۱۴۱)

گزشتہ درس میں ایمان کی تفصیلات بیان ہوئی تھیں۔ اللہ نے ان اجزائے ایمان کا ذکر کیا جن پر ایمان لانا اور دل سے ان کی تصدیق کرنا ضروری ہے۔ اس کے بعد اللہ تعالیٰ نے مرتدین کا ذکر کیا، جو ایمان لانے کے بعد پھر کفر اختیار کر لیتے ہیں۔ بعض لوگ بار بار ایمان لاتے اور بار بار پھر جاتے ہیں، ایسے لوگ اکثر محروم ہتے ہیں اُن کی لغزشیں معاف نہیں ہوتیں۔ اور نہ ہی صحیح راستہ ملتا ہے ویسے اسلامی حکومت میں مرتد کے لیے حکم یہ ہے کہ اُس پر اسلام پیش کیا جائے، علماء کو جمع کر کے اگر کوئی غلط فہمی ہے تو اُسے دُور کیا جائے، اگر وہ مان جائے تو اس سے توبہ کرا کے دوبارہ

اسلام میں داخل کیا جائے۔ اور اگر اس کے باوجود ایمان لانے پر آمادہ نہ ہو، تو ایسے غدارِ ملت کے لیے سزائے موت واجب ہو جاتی ہے۔ صحابہ کرامؓ کے زمانہ میں ایسے کئی کیس آئے جن میں سزائے موت دی گئی۔

مرتدین کے بعد آج کے درس میں اللہ تعالیٰ نے منافقین کا تذکرہ فرمایا ہے۔ منافقوں کی دو قسمیں ہیں یعنی اعتقادی منافق اور عملی منافق۔ اعتقادی منافق وہ ہوتا ہے جو زبان سے ایمان کا اقرار کرے مگر دل کفر سے لبریز ہو، اعتقادی منافق کافروں کی بدترین قسم ہے۔ حقیقت میں یہ کافر ہی ہوتے ہیں مگر انہیں منافق اس لیے کہتے ہیں کہ یہ زبان سے اقرارِ ایمان کرتے ہیں۔ منافقوں کے ساتھ سلوک بھی کفار سے مختلف ہوتا ہے۔ کفار کے ساتھ تو علی الاعلان جہاد کا حکم ہے مگر منافق چونکہ نظامِ کلمہ گو ہوتے ہیں۔ لہذا ان کے متعلق حکم ہے **وَأَعْلَظْ عَلَيْهِمْ** یعنی ان پر زبانی طور پر سختی کی جائے تاکہ لوگ ان سے محتاط ہو جائیں، یہ لوگ ریشہ دوانیاں کرتے ہیں اور دین کو نقصان پہنچاتے ہیں، بہر حال آج کے درس میں اللہ نے انہی منافقوں کا ذکر کیا ہے۔ ان کی کارگزاری بیان کر کے ان کی مذمت بیان فرمائی ہے اور پھر ان کے انخام کا تذکرہ کیا ہے۔

منافقوں
کے لیے بشارت

ارشاد ہوتا ہے۔ **لَشَرِّ الْمُنَافِقِينَ** منافقوں کو بشارت سنا دیجئے بشارت کا معنی عام طور پر خوشخبری ہوتا ہے اور یہ خوشی کے موقع پر دی جاتی ہے مگر یہاں پر تو عذاب الیم کی خبر دی جا رہی ہے۔ بشارت کا لفظ یہاں خاص طور پر منافقوں کے لیے استعمال کیا گیا ہے۔ مفسرین کرام فرماتے ہیں کہ اس مقام پر بشارت کا لفظ بطور تحکم استعمال ہوا ہے۔ چونکہ منافق بدترین قسم کے لوگ ہوتے ہیں انہیں استہزاء کی شکل میں خطاب کیا گیا ہے۔ کہ ذرا انہیں دردناک عذاب کی خوشخبری سنا دیجئے۔ بعض مفسرین فرماتے ہیں کہ یہاں بشارت کا معنی روایتی خوشخبری نہیں بلکہ محض خبر ہے۔ اور مراد یہ ہے کہ ان منافقین کو

خبردار کر دیا جائے کہ بدترین انجام سے دوچار ہونے والے ہیں۔ چنانچہ فرمایا، کہ منافقین کو خوشخبری دے دیجئے۔ بَاَنَّ لَهُمْ عَذَابًا اَلِيْمًا کہ ان کیلئے دردناک عذاب تیار ہے، ایسے ان کے نفاق کا بدلہ مل کر رہے گا۔

فرمایا منافقین وہ لوگ ہیں الَّذِيْنَ يَخْتَدُوْنَ الْكَافِرِيْنَ اَوْلِيَاءَ کفار کی دوستی مِنْ دُوْنِ الْمُؤْمِنِيْنَ جو مومنوں کے علاوہ کافروں کو اپنا دوست بناتے ہیں منافقوں کا کام ہی ہوتا ہے کہ کبھی ادھر ساز باز کی کبھی ادھر کبھی ایکساخت اختیار کیا کبھی دوسرا رخ، ادھر کی بات ادھر چل دی۔ انکی کارگزاری ایسی ہی ہے۔ حالانکہ دوستی تو ہمیشہ

مومنوں کے ساتھ ہونی چاہیے۔ ایک مومن کی دوستی کا اثر اور منافق کے ساتھ نہیں ہو سکتی۔ کیونکہ دونوں کا نصب العین مختلف ہے، ان کی منزل مقصود جدا جدا ہے۔ اس مسئلے کو اللہ تعالیٰ نے سورۃ آل عمران میں تفصیل کے ساتھ ذکر کیا ہے۔ اہل ایمان منافقوں کے ساتھ خوش اخلاقی اور رواداری سے تو پیش آسکتے ہیں مگر ان کے ساتھ دلی دوستی نہیں کر سکتے۔ اگر ایسا کریں گے تو ان کے اپنے ایمان میں خلل واقع ہونے کا خدشہ ہے۔ اسی لیے فرمایا کہ مومنوں کے علاوہ منافقوں کو دوست نہ بناؤ۔

عزت کی
تلاش

فرمایا اَيَّبْتَغُوْنَ عِنْدَهُمُ الْعِزَّةَ اے گروہ منافقین! کیا تم کفار کے پاس عزت کی تلاش میں جاتے ہو، عزت کا معنی قوت اور غلبہ ہوتا ہے۔ عزت اللہ تعالیٰ کی صفت ہے، جس کا معنی قوت والا اور کمال قدرت کا مالک ہے۔ عربی مقولہ ہے مَنْ عَزِيزٌ جو غالب ہوتا ہے وہ دوسرے پر چھا جاتا ہے۔ الغرض منافقوں کو فرمایا کیا تم کافروں کے ہاں عزت چاہتے ہو، بلکہ حقیقت حال یہ ہے فَاِنَّ الْعِزَّةَ لِلّٰهِ جَمِيعًا ساری کی ساری عزت تو اللہ کے پاس ہے۔ الْعَزِيْزُ تو خدا تعالیٰ ہے۔ تم عزت کی تلاش میں کہاں مائے مارے پھرتے ہو، اللہ تعالیٰ خود بندے کی زبان سے کہلاتے ہیں وَتَعَزَّوْا مَنْ تَشَاءُ وَتُزَلُّوْا مَنْ تَشَاءُ

اے مولا کریم! تو ہی جسے چاہے عزت دے دے اور جسے چاہے ذلیل و خوار کر دے۔ اَلْمُعِزُّ وَالْمُذِلُّ بھی اللہ تعالیٰ کی صفات ہیں۔ وہ جسے چاہے غلبہ عطا کر دے اور جسے چاہے مغلوب کر کے رسوا کر دے۔ تو فرمایا عزت حقیقت میں اللہ تعالیٰ کے لیے اس کے رسول کے لیے اور پھر اہل ایمان کے لیے ہے۔ عزت ایمان اور نیکی کی وجہ سے حاصل ہوتی ہے مگر منافق اس کی تلاش میں کافروں سے دوستی کرتے ہیں، انہیں کچھ حاصل نہیں ہوگا۔

اہل باطل
کی مجلس

فرمایا منافقین اپنے مذموم مقصد کے حصول کے لیے اہل باطل کی مجلس میں جاتے ہیں اور اُن کی خوشامد کرتے ہیں، حالانکہ اللہ تعالیٰ کا فرمان یہ ہے۔ وَقَدْ نَزَّلَ عَلَيْكُمْ فِي الْكِتَابِ کہ اُس نے کتاب یعنی قرآن پاک میں تمہارے لیے یہ حکم نازل فرمایا ہے۔ اَنْ رَّا ذَا سَمِعْتُمْ اٰیٰتِ اللّٰهِ یُکْفَرُ بِهَا وَیُسْتَهْزَءُ بِهَا کہ جب تم اللہ کی آیات کے ساتھ کفر اور استہزاء کو سنو فلا تَقْعُدُوا مَعَهُمْ تُوَان لُؤْغُوں کے پاس مرت بیٹھو۔ حَتّٰی یَخْوَضُوا فِیْ حَدِیْثٍ غَیْرِہِا تٰن کہ وہ کسی دوسری بات میں مشغول ہو جائیں۔ مقصد یہ ہے کہ جب کفار کی مجلس میں آیات الہی اور شعارِ دین کا انکار کیا جا رہا ہو اور ان کے ساتھ ٹھٹھا کیا جا رہا ہو تو ایسی مجلس میں ہرگز نہ بیٹھو کہ یہ غیرتِ اسلامی کے خلاف ہے اور اگر وہاں دین پر طعن و تشنیع کرنے کی بجائے کوئی دوسری بات ہو رہی ہو تو پھر تمہیں وہاں بیٹھنے کی اجازت ہے۔

حضرت مولانا شاہ اشرف علی تھانویؒ اپنی تفسیر میں لکھتے ہیں کہ اہل باطل کی مجلس میں جانے کی مختلف صورتیں ہیں۔ اگر ایسی مجلس میں احکام الہی اور آیات اللہ کے ساتھ مذاق کیا جا رہا ہو اور وہاں بیٹھنے والا اس کو پسند کر رہا ہے تو وہ بھی کافر ہو گیا۔ اور اگر وہ شخص دین کی توہین کو دل سے تو پسند نہیں کرتا مگر وہاں پر بلا وجہ بیٹھا بھی رہتا ہے تو وہ فاسق ہے۔ البتہ اگر وہ کسی مقصد کی خاطر وہاں

بیٹھا ہے مجبور ہے، مگر دل سے تو میں آمیز باتوں کو برا سمجھتا ہے تو ایسی صورت
میں اس کا بیٹھنا مباح ہے اور چوتھی صورت یہ ہے کہ بیٹھنے والا شخص اس
نیت سے ایسی مجلس میں بیٹھا ہے کہ دین کے حق میں تبلیغ کرے تو پھر اس کا
بیٹھنا عبادت میں شمار ہوگا۔ بہر حال فرمایا کہ کافروں کے پاس بلا وجہ مرت
بیٹھو، کیونکہ اگر ایسا کرو گے۔ إِنَّكُمْ إِذَا مَثَلْتُمْ تو تم بھی انہی کی طرح
ہو جاؤ گے۔ وہ قرآن پاک اور اللہ کے نبی کا استہزاء کرتے ہیں اور تم ان کی مجلس میں
شریک ہوتے ہو، تو تم بھی ان کی طرح سخت گنہگار ہو گے، حالانکہ مومن کیلئے
حضور علیہ الصلوٰۃ والسلام کا فرمان ہے مَنْ كَانَ يُؤْمِنُ بِاللَّهِ وَالْيَوْمِ
الْآخِرِ وَلَا يَجْلِسُ عَلَى مَا يَدُّهُ يَدَاؤُهَا الْخَسْرُ جو شخص اللہ
پر اور قیامت پر ایمان رکھتا ہے اُسے ایسی جگہ بیٹھنا درست نہیں جہاں شراب
کا دور چل رہا ہے۔ اگرچہ یہ خود نہیں پیتا مگر شرابیوں کی مجلس میں بیٹھنے سے بھی
منع فرمادیا۔ مقصد یہ کہ جہاں برائی کا کام ہو رہا ہو، اس کے قریب نہیں جانا چاہیے
اس لیے اہل باطل کی مجالس میں بلا وجہ جانے کا حکم نہیں ہے۔

اسلام کے
ساتھ استہزاء

باطل قوتیں اسلام کے ساتھ استہزاء کرنے کا کوئی موقع ہاتھ سے نہیں جانے
دیتیں۔ جہاں اللہ کی آیتوں کے ساتھ ٹھٹھا ہو رہا ہو، مومن کی شان نہیں
ہے کہ وہاں جائے مگر اب تو ایسی مجلسوں میں جانا فیشن بن چکا ہے۔
کفار خصوصاً یہود، ہنود اور نصاریٰ نے اسلام کی تذلیل کے لیے کئی طریقے
نکالے ہیں۔ خاص طور پر یہودی اس معاملہ میں بہت آگے ہیں۔ تقریباً پانچ سال
پہلے اخبارات میں یہ خبر چھپی تھی کہ یورپ کی منڈلیوں میں عورتوں کے ایسے انڈر ویر
(زیر جامہ) موجود ہیں جن پر کلمہ طیبہ لکھا ہوا ہے۔ بعض خبیثوں نے ایسی قمیصیں
تیار کیں جن کے پچھلے حصے پر آیت الکرسی لکھی ہوئی ہے اور جب آدمی بیٹھتا
ہے تو آیت الکرسی والا حصہ نیچے آجاتا ہے یہ یہودیوں کی سازش ہے تاکہ اہل ایمان
کو ذہن پرستی کے گزشتہ دنوں ایسی ماچس تیار کی گئی جس پر کلمہ طبع تھا۔ لوگ ماچس

استعمال کر کے ڈبیہ پھینک دیتے اور اس طرح کلمہ طیبہ کی توہین ہوتی تھی کیب ارسلان مرحوم نے اپنی کتاب حاضری العالم الاسلامی میں لکھا ہے کہ گزشتہ صدیوں کے دوران انگریزوں اور امریکیوں نے اسلام کے خلاف چھ لاکھ کتابیں شائع کیں۔ شکیب ارسلان جرمن میں مقیم تھا، وہ یورپ کے حالات سے واقف تھا، اور ان کے خلاف لکھتا رہتا تھا۔ انگریز کا سخت مخالف تھا، جلاوطن بھی رہا، ترکوں کے زمانے میں ہسپتالوں کا انچارج تھا۔ جنگ عظیم میں شکست کے بعد یورپ میں پھرتا رہا، بڑا جاگیردار تھا مگر مسلمان ہونے کی وجہ سے مشکل کا شکار رہا۔ مسلمانوں کی ایذا رسانی کے لیے ایک انگریز نے اپنے کتے کا نام احمد رکھا۔ دنیا بھر میں احتجاج ہوا تو اس نے معذرت کر لی کہ اُسے علم نہیں تھا، غلطی سے ایسا ہوا۔ اسی طرح ایک یہودی نے حضرت علیؑ کے متعلق (العیاذ باللہ) لنگور کا لفظ استعمال کیا تھا۔ یہ سب اسلام اور مسلمانوں کے استہزاء کے طریقے ہیں جو اختیار استعمال کرتے رہتے ہیں۔ اللہ نے فرمایا، یاد رکھو! اِنَّ اللّٰهَ جَامِعُ الْمُنٰفِقِیْنَ وَالْكَافِرِیْنَ فِیْ جَهَنَّمَ جَمِیْعًا اللہ تعالیٰ ان منافقوں اور کافروں سب کو جہنم میں اکٹھا کرنے والا ہے۔ اعتقاد ہی منافقوں کا ٹھکانا لازماً جہنم ہے۔ ان کے دل ایمان سے خالی ہیں اور ان کا گھٹ جوڑ کفار کے ساتھ ہے۔

ان منافقین کی خباثتوں کا پردہ چاک کرتے ہوئے فرمایا اَلَّذِیْنَ یَتَرَبَّصُّوْنَ بِكُمْ یَہُودَیْہِمْ اَوْ نَصَارَہُمْ اُولَٰئِکَ اَکْثَرُ النَّٰفِقِیْنَ اَلَّذِیْنَ کَانُوْا اَعْمٰیۃً یَّجْعَلُوْنَ اَیْمٰنَہُمْ سَخِرَۃً بَیْنَہُمْ وَبَیْنَکُمْ ۚ وَہُمْ یَخٰوْفُوْنَ ۝۱۰۱

کرتے ہیں فَإِنْ كَانَ لَكُمْ فَتْحٌ مِّنَ اللّٰهِ قَالُوا اَلَمْ نَكُنْ مَّعَکُمْ اَکْثَرُ اَیْمٰنَہُمْ سَخِرَۃً بَیْنَہُمْ وَبَیْنَکُمْ تو فوراً بول اٹھتے ہیں، کیا ہم تمہارے ساتھ نہیں تھے۔ یعنی ہم تو تمہاری ہی پارٹی کے آدمی ہیں۔ وَإِنْ كَانَ لِلْكَافِرِیْنَ نَصِیْبٌ اور اگر کافروں کو کچھ حصہ مل جائے، اُن کو کہیں غلبہ حاصل ہو جائے۔ قَالُوا تو کہتے ہیں۔

دو غلی
پالیسی

اَلَمْ نَسْتَحْوَذْ عَلَیْكُمْ کیا ہم تم پر غالب نہیں آگئے تھے؟ کافروں سے کہتے ہیں کہ ہم نے مسلمانوں کے ساتھ مل کر تمہیں زیر کر لیا تھا پھر ہم نے چکر چلایا وَ نَسَعُكُمْ مِّنَ الْمُؤْمِنِیْنَ اور مسلمانوں سے بچایا ورنہ تمہیں سخت نقصان پہنچتا۔ دیکھو! ہم نے تمہارے اوپر احسان کیا کہ مسلمانوں سے تمہاری جان چھڑائی۔ اس طرح وہ کافروں کی مدد دی حاصل کرتے ہیں۔ فرمایا مَنَافِقُوں کی یہ سازشیں ادھر سے رہ جائیں گی قَالَ اللّٰهُ یَحْكُمُ بَیْنَكُمْ یَوْمَ الْقِیَامَةِ اللہ تعالیٰ تمہارے درمیان قیامت کے دن فیصلہ کرے گا۔ اُس دن پتہ چلیگا کہ منافقین کیسی کیسی سازشیں کرتے تھے اور اہل ایمان کا طرز عمل کیا تھا۔ اللہ تعالیٰ نے اصول کے طور پر سمجھا دیا وَلٰكِنْ یَجْعَلُ اللّٰهُ لِلْكَافِرِیْنَ عَلَی الْمُؤْمِنِیْنَ سَبِیْلًا اللہ تعالیٰ نے کافروں کے لیے مومنوں پر کوئی راستہ نہیں بنایا۔ مطلب یہ ہے کہ مومن اللہ تعالیٰ کی حفاظت میں ہیں اور کفار انہیں زک نہیں پہنچا سکیں گے بلکہ وہ خود ہی ذلیل و خوار ہو کر رہ جائیں گے اور اسلام ہی غالب رہیگا۔

غلبہ اسلام

بعض مفسرین کہہ ام فرماتے ہیں کہ اس غلبے سے مراد دلیل کے اعتبار سے غلبہ ہے۔ اللہ نے اہل ایمان کو دلائل کے لحاظ سے کفر پر ہمیشہ غالب رکھا ہے بعض دوسرے مفسرین فرماتے ہیں کہ دلیل کے اعتبار سے تو اسلام ہمیشہ کفر پر غالب ہے مگر یہاں پر پولٹیکل غلبہ ہی مراد ہے۔ اور اس سے مقصود یہ ہے کہ ایمان والوں کو چاہیے کہ وہ کافروں کو غلبہ کا کبھی موقع نہ دیں، کیونکہ اگر کفار کو غلبہ حاصل ہو گیا تو اسلام کو سخت نقصان پہنچے گا۔ مگر افسوس کا مقام ہے کہ آج مسلمان ان احکام سے غافل ہو کر اغیار کا مغلوب ہو چکا ہے۔ اس میں حُب مال اور حُب جاہ جیسی بیماری پیدا ہو گئی ہے جس کی وجہ سے اس میں ضعف آگیا۔ دنیا طلبی نے مسلمان کو کفار کا مغلوب کر دیا۔ اس وقت دنیا کی سیاست پر یہودیوں، عیسائیوں اور دہریوں کا قبضہ ہے اور مسلمان ہر طرف

ذلیل و خوار ہو رہے ہیں۔ بزرگانِ دین کا مقولہ ہے **الدُّنْيَا جِيفَةٌ وَطَالِبُهَا**
مَكَلَابٌ یعنی دنیا ایک مردار ہے اور اس کے طالب کتے ہیں۔ جو لوگ
 دُنیا کے پیچھے بھاگتے ہیں اُن کی حیثیت کتوں جیسی ہے اللہ تعالیٰ کا حکم تو یہ
 ہے کہ دنیا میں اسلام کا غلبہ ہو مگر ہم نے اس سبق کو فراموش کر دیا ہے۔ آج
 مسلمان عیاشی اور فحاشی میں مبتلا ہو کر قرآن کا پروگرام فراموش کر چکا ہے جس کی
 وجہ سے کفار کا دست نگر بن گیا ہے۔ مسلمانوں کی یہ حالت تاتاریوں کے
 زمانہ سے شروع ہوئی اور اب بحیثیت مجموعی اہل اسلام کا قدم پھسل چکا ہے
 اب مشرق والے مغرب والوں کی خوشامد پر امید لگائے بیٹھے ہیں۔ اُن کی طرف
 سے امداد کے منتظر رہتے ہیں۔ مگر جب تک اللہ تعالیٰ خود امداد نہ کرے، نہ
 کوئی مدد کر سکتا ہے اور نہ عزت دے سکتا ہے۔ عزت و ذلت تو اس مالک الملک
 کے ہاتھ میں ہے۔ تمہاری عزت تو دین میں تھی جسے تم نے خود اپنے ہاتھوں سے
 گنوا دیا۔

مرتد اور
نکاح

”**الرِّجَالُ قَوَّامُونَ عَلَى النِّسَاءِ**“ کے مصداق مرد عورتوں
 کے نگہبان، محافظ اور سرکردہ ہوتے ہیں۔ اس لحاظ سے خاوند غالب اور بیوی
 مغلوب یا ماتحت ہوتی ہے۔ امام ابو حنیفہؒ اس آیت سے استدلال کرتے
 ہیں۔ کہ اگر خاوند مرتد ہو جائے، تو بیوی اس کے نکاح میں نہیں رہ سکتی۔ اصول یہ
 ہے کہ مسلمان کافر کا مغلوب نہیں ہو سکتا۔ بیوی چونکہ مسلمان ہے لہذا وہ مرتد
 یعنی کافر آدمی کی مغلوب یعنی بطور بیوی نہیں رہ سکتی۔ یہ الگ بات ہے۔ کہ
 مرتد پہ دوبارہ اسلام پیش کیا جائے گا۔ اگر وہ ایمان لے آئے تو ٹھیک
 ہے ورنہ عورت جدا ہو جائیگی۔ کیونکہ اللہ تعالیٰ نے مومنین پر کافروں کے لیے
 کوئی راستہ نہیں بنایا۔ بہر حال اہل ایمان کو کوشش کرنی چاہیے کہ وہ غیر مسلموں کے
 مغلوب نہ ہوں۔ یہ مقصد قربانی اور آخرت طلبی سے حاصل ہوگا۔ مگر افسوس
 کہ آج مسلمان دنیا کے طالب ہو کر آخرت کو بھول چکے ہیں۔ آخرت کا طالب

کوئی خال خال ہی نظر آتا ہے، وگرنہ سب کھیل تماشے اور لہو و لعب میں مشغول ہیں۔ آج جو چند لوگ دین کی تعلیم حاصل بھی کرتے ہیں وہ بھی دنیا کے پیچھے بھاگتے ہیں اور نوکری کی تلاش میں سرگرداں رہتے ہیں دین کو غالب کرنے کی تڑپ ختم ہو چکی ہے۔ اسلام کو سیاسی غلبہ جنگ صفین تک حاصل رہا مگر اس کے بعد اہل اسلام کا ذوال شرع ہو گیا۔ بہر حال اللہ تعالیٰ نے منافقین کا راستہ اختیار کرنے سے منع فرمایا ہے۔ اب اگلی آیات میں منافقین کی مزید مذمت اور ان کے انجام کا ذکر ہے اور اہل ایمان کے لیے مزید تبلیغ ہے۔

إِنَّ الْمُنْفِقِينَ يُخَدِعُونَ اللَّهَ وَهُوَ خَادِعُهُمْ وَإِذَا
 قَامُوا إِلَى الصَّلَاةِ قَامُوا كَسَالًا يُرَاءُونَ النَّاسَ
 وَلَا يَذْكُرُونَ اللَّهَ إِلَّا قَلِيلًا ۝ (۱۴۲) مُذَبْذَبِينَ بَيْنَ
 ذَلِكَ لَا إِلَى هَؤُلَاءِ وَلَا إِلَى هَؤُلَاءِ وَمَنْ يُضِلِلِ
 اللَّهُ فَلَنْ تَجِدَ لَهُ سَبِيلًا ۝ (۱۴۳) يَا أَيُّهَا الَّذِينَ آمَنُوا
 لَا تَتَّخِذُوا الْكَافِرِينَ أَوْلِيَاءَ مِنْ دُونِ
 الْمُؤْمِنِينَ أَتُرِيدُونَ أَنْ تَجْعَلُوا لِلَّهِ عَلَيْكُمْ
 سُلْطَانًا مُبِينًا ۝ (۱۴۴) إِنَّ الْمُنْفِقِينَ فِي الدَّرَكِ
 الْأَسْفَلِ مِنَ النَّارِ وَلَنْ تَجِدَهُمْ نَصِيرًا ۝ (۱۴۵)
 إِلَّا الَّذِينَ تَابُوا وَأَصْلَحُوا وَاعْتَصَمُوا بِاللَّهِ وَأَخْلَصُوا
 دِينَهُمْ لِلَّهِ فَأُولَٰئِكَ مَعَ الْمُؤْمِنِينَ وَسَوْفَ
 يُؤْتِي اللَّهُ الْمُؤْمِنِينَ أَجْرًا عَظِيمًا ۝ (۱۴۶) مَا يَفْعَلُ
 اللَّهُ بِعَذَابِكُمْ إِنْ شَكَرْتُمْ وَآمَنْتُمْ ۖ وَكَانَ
 اللَّهُ شَاكِرًا عَلِيمًا ۝ (۱۴۷)

ترجمہ: بیشک منافق دغا بازی کرتے ہیں اللہ کے ساتھ

اور وہ اُن کو اُن کی دغا بازی کا بدلہ دیتا ہے اور جب یہ

منافق کھڑے ہوتے ہیں نماز کی طرف، تو کھڑے ہوتے ہیں سست دکھاوا کرتے ہیں لوگوں کے سامنے، اور نہیں یاد کرتے اللہ تعالیٰ کو مگر بہت تھوڑا (۱۴۲) یہ اس کے درمیان متردد ہیں، نہ ان کی طرف اور نہ ان کی طرف، اور جس شخص کو اللہ ہکا دے، پس ہرگز نہ پائیگا تو اُس کے لیے کوئی راستہ (۱۴۳) اے ایمان والو! نہ بناؤ کافروں کو اپنا دوست مومنوں کو چھوڑ کر، کیا تم چاہتے ہو کہ بناو اللہ کے لیے تمہارے اوپر صریح الزام (۱۴۴) بیشک منافق لوگ دوزخ کے سب سے نچلے طبقے میں ہوں گے اور تو ان کے لیے ہرگز نہ پائے گا کوئی مدد گار (۱۴۵) مگر وہ لوگ جنہوں نے توبہ کر لی اور اصلاح کر لی اور انہوں نے اللہ تعالیٰ کو مضبوطی سے پکڑ لیا اور انہوں نے اپنے دین کو خالص بنایا اللہ تعالیٰ کے لیے، یہی لوگ ہیں ایمان والوں کے ساتھ اور عنقریب اللہ تعالیٰ ایمان والوں کو بہت بڑا اجر دے گا (۱۴۶) کیا کرے گا اللہ تعالیٰ تمہیں سزا دے کر اگر تم شکر گزاری کرو گے اور ایمان لاؤ گے اور اللہ تعالیٰ بڑا قدردان ہے اور سب کچھ جاننے والا ہے (۱۴۷)

گزشتہ آیات میں اللہ تعالیٰ نے منافقین کی سزا کا ذکر کیا تھا کہ کافروں اور منافقوں سب کو جہنم میں اکٹھا کیا جائے گا، منافق لوگ کافروں کے ساتھ تعلق جوڑتے ہیں اور ان کو اپنا دوست اور رفیق بناتے ہیں ان کے ہاں عزت تلاش کرتے ہیں تاکہ گردش آنے کی صورت میں ذلیل نہ ہو۔ اللہ تعالیٰ نے اس کا بھی رد فرمایا، اور صاف حکم دیا کہ جب اللہ کی آیتوں کے ساتھ ٹھٹھا کیا جارہا ہو، تو ایسی مجلس میں کسی مومن کو بیٹھنے کی اجازت نہیں۔ ان منافقوں کا حال یہ ہے کہ کافروں کی مجلس میں جا کر ان کی خوشامد کہتے ہیں اور مومنوں کے پاس آ کر ان کی چالپوسی کرتے ہیں تاکہ ان دونوں گمراہوں میں سے

ربط آیات

جن کا پہلو غالب ہو، اُسی کے ساتھ ہو جائیں۔ اللہ تعالیٰ نے اُن کی دوغلی پالیسی کی مذمت بیان فرمائی۔ اب آج کے درس میں منافقین کی مزید کارگزاریوں اور اُن کے انجام کا ذکر فرمایا ہے۔

دھوکہ دہی

ارشاد ہوتا ہے اِنَّ الْمُنٰفِقِيْنَ يُخٰدِعُوْنَ اللّٰهَ بِشَكِّ مَنَاٰفِقِ
لوگ اللہ تعالیٰ کو دھوکہ دیتے ہیں۔ سوال پیدا ہوتا ہے کہ اللہ تعالیٰ کو کیسے دھوکہ دیا جاسکتا ہے جب کہ وہ ہر چیز سے واقف ہے۔ دھوکہ تو ناواقف آدمی کھاتا ہے مگر اللہ تعالیٰ کی ذات تو اعلیٰ و ارفع اور اُن چیزوں سے پاک ہے، پھر اللہ کو دھوکہ دہی کا کیا مطلب؟ مفسرین کلام فرماتے ہیں کہ اللہ تعالیٰ کو دھوکہ دینے کا مطلب یہ ہے کہ وہ اللہ سے ایسا معاملہ کرتے ہیں جیسا کہ کوئی دھوکہ باز کسی دوسرے آدمی کے ساتھ ہمیشہ پھیری کرتا ہے۔ اور وہ یہ ہے کہ اظہار اسلام ایمان کا دعویٰ کرتے ہیں، کلمہ پڑھتے ہیں، نمازیں ادا کرتے ہیں، زکوٰۃ دیتے ہیں مگر دل میں کفر بھرا ہوا ہے۔ وہ سمجھتے ہیں کہ اس دوغلی پالیسی سے وہ اہل ایمان اور خود اللہ کو دھوکہ دے رہے ہیں مگر وہ فرماتا ہے وَهُوَ خَادِعُهُمْ کہ اللہ بھی اُن کے ساتھ ایسا ہی معاملہ کرتا ہے۔ جیسا کہ اللہ کے ساتھ کرتے ہیں۔ اس مقام پر خَادِعُهُمْ محشاکلت کے طور پر استعمال ہوا ہے۔ کہ جس طرح وہ دھوکہ دینے کی کوشش کرتے ہیں، اللہ تعالیٰ بھی اُن کو ویسا ہی بدلہ دیتا ہے۔ اور یہ اس صورت میں ہے کہ منافقوں کو اُن کے حال پر چھوڑ دیا گیا ہے۔ باوجود اس کے کہ اللہ تعالیٰ اُن کے نفاق کو ظاہر فرما دیتا ہے اور وہ خود بھی اپنے اعمال سے اس کا ثبوت پیش کر دیتے ہیں۔ مگر اُن کے ساتھ کفار کا سا سلوک کرنے کا حکم نہیں۔ کفار کے ساتھ ہمیشہ حالت جنگ کا معاملہ ہوتا ہے، مگر منافقوں کے ساتھ مسلمانوں جیسا سلوک ہی کیا جاتا ہے۔ جس طرح مخلص مسلمانوں کی مال، جان، عزت، آبرو محفوظ ہوتی ہے، اسی طرح منافقوں کو بھی امان حاصل ہوتی ہے۔ تو اُن کو اُن کے نفاق کے حال پر ہی چھوڑ

دنیا اُن کے ساتھ دھوکہ ہے کہ وہ اس خیال میں رہتے ہیں کہ مسلمان ان کے اصل حال سے واقف نہیں اور وہ کفار کے ساتھ بھی گھٹ جوڑ رکھتے ہیں جس کی وجہ سے ناکام و ہار ہو رہی ہیں اور یہی اُن کے ساتھ بہت بڑا دھوکہ ہے جسے وہ سمجھنے سے عاری ہیں۔

نمازیں
سستی

آگے منافقوں کی کچھ غلط کارگزاری بیان ہو رہی ہے۔ ارشاد ہوتا ہے کہ ان کی حالت یہ ہے **وَإِذَا قَامُوا إِلَى الصَّلَاةِ قَامُوا كُسَالًا** جب وہ نماز کے لیے کھڑے ہوتے ہیں تو بدولی اور سستی کے ساتھ۔ وجہ ظاہر ہے کہ ان کا ایمان پختہ ہے اور نہ انہیں نماز کی افادیت پر یقین ہے وہ تو محض مسلمانوں کو دکھانے کے لیے مسجد میں آجاتے ہیں، تاکہ اُن کا نفاق نہ ظاہر ہونے پائے۔ حضور علیہ السلام نے منافق کی نماز کے متعلق فرمایا کہ انتظار کرتا رہنا ہے حتیٰ کہ جب مکروہ وقت آجاتا ہے تو اُٹھ کر چار ٹھونگے مار لیتا ہے، فرمایا **تِلْكَ صَلَوةُ الْمُنَافِقِ** یہ ہے منافق کی نماز۔ ایک مخلص مومن کے لیے نماز اہم ترین عبادت اور تقرب الی اللہ کا ذریعہ ہے اس میں اللہ تعالیٰ سے مناجات کی جاتی ہے، یہ گناہوں کو مٹانے والی چیز ہے۔ مگر منافق اپنی بدعتیگی کی وجہ سے اسے ضائع کر دیتا ہے۔ حضرت مولانا شاہ اشرف علی تھانویؒ فرماتے ہیں کہ اس آیت کریمہ میں جن منافقین کا ذکر کیا گیا ہے، وہ اعتقادی منافق ہیں اور نماز میں سستی کرتے ہیں۔ وگرنہ سستی تو بعض اوقات مخلص مومن سے بھی ہو جاتی ہے کوئی بیمار ہو یا بھاری جسم والا آدمی ہو، تو اسے اُٹھنے بیٹھنے میں وقت پیش آتی ہے، سنایا یہاں پر ایسا شخص مراد نہیں بلکہ وہ اعتقادی منافق مراد ہے جو دیدہ و الستہ نماز میں سستی کا اظہار کرتا ہے۔

فرمایا منافق کی نماز محض یہ ہے کہ **يَا أَيُّهَا النَّاسُ** وہ لوگوں کے سامنے دکھلاوا کرتے ہیں کہ دیکھو لو ہم نمازی ہیں لہذا ہمارے ایمان پر شبہ نہ کیا جائے۔ حالانکہ نماز جیسی عظیم عبادت پر تو ان کا اعتقاد ہی نہیں ہے یہ تو

اُن پر بوجھ ہے۔ بہر حال اللہ تعالیٰ نے ریاکاری کی مذمت بھی بیان فرمادی۔ اور ساتھ یہ بھی اشارہ فرمادیا کہ ایک مومن کے لیے ذکر الہی کا بہترین ذریعہ نماز ہے۔ دوسرے مقام پر اللہ تعالیٰ کا ارشاد ہے اقِمِ الصَّلَاةَ لِذِكْرِي میرے ذکر کے لیے نماز قائم کرو مگر منافقین کا حال یہ ہے وَلَا يَذْكُرُونَ اللَّهَ إِلَّا قَلِيلًا اور نہیں ذکر کرتے اللہ کا مگر بہت تھوڑا، برائے نام، بات وہی ہے کہ محض ریاکاری کے لیے نماز پڑھتے ہیں تاکہ لوگ انہیں مومن سمجھیں اور اُن کی مال و جان مسلمانوں کے ہاتھوں محفوظ ہے۔ قرآن و سنت میں ذکر الہی کی بہت بڑی فضیلت آئی ہے۔ گزشتہ آیات میں بھی گزر چکا ہے۔ فَاذْكُرُوا اللَّهَ قَلِيلًا وَقُودًا وَعَلَىٰ جُنُوبِكُمْ یعنی اللہ کا ذکر کرو قیام کی حالت میں، بیٹھے ہوئے اور لیٹے ہوئے، اللہ نے یہ بھی فرمایا وَادْكُرُوا اللَّهَ ذِكْرًا كَثِيرًا کثرت سے یاد کرو تاکہ تم فلاح پا جاؤ۔ بہر حال فرمایا کہ یہ لوگ اللہ کو یاد بھی کرتے ہیں۔ تو ان کے نام، ان میں خلوص و محبت کا کوئی عنصر نہیں پایا جاتا۔

تذبذب
کی حالت

فرمایا ان منافقین کا حال یہ ہے هُدًى بَيْنَ بَيْنٍ ذلک اس کے درمیان متردد ہیں۔ کبھی اُن کا جھکاؤ مومنوں کی طرف ہوتا ہے اور کبھی کافروں کی طرف۔ جوںسا پہ بھاری نظر آتا ہے، فوراً اُدھر ہو جاتے ہیں۔ یہ بد بخت اس زعم میں مبتلا ہیں کہ وہ دونوں گمراہوں میں یکساں مقبول ہیں اور بوقت ضرورت دونوں طرف سے مفاد حاصل کرنے کی پوزیشن میں ہیں۔ مگر اللہ تعالیٰ نے فرمایا لَا إِلَىٰ هَؤُلَاءِ وَلَا إِلَىٰ هَؤُلَاءِ درحقیقت یہ لوگ نہ اس طرف ہیں اور نہ اُس طرف اور دونوں اطراف سے محروم ہیں، یہ ان کی مزید بد قسمتی ہے، کہ بوقت ضرورت انہیں کچھ حاصل نہیں ہوگا۔ دوسرے مقام پر اللہ تعالیٰ نے بعض لوگوں کے متعلق فرمایا يَعْبُدُونَ اللَّهَ عَلَىٰ حَرْفٍ (سورۃ حج، یعنی ایک کنارے پر عبادت کرتے ہیں۔ اگر کہیں سے مفاد حاصل ہو گیا تو وہاں ٹپک

گئے، ورنہ دوسری طرف چلے گئے۔ اس لیے منافق کی تعریف ہی یہ کی گئی ہے
 يٰۤاَيُّهَا الَّذِيْنَ اٰمَنُوْا لَا يٰۤاَيُّهَا الَّذِيْنَ اٰمَنُوْا لَا يٰۤاَيُّهَا الَّذِيْنَ اٰمَنُوْا لَا يٰۤاَيُّهَا الَّذِيْنَ اٰمَنُوْا
 لیے لوگ ہیں۔ کبھی ان کا رُخ ایک طرف ہوتا ہے اور کبھی دوسری طرف۔ فرمایا
 وَمَنْ يُضِلِلِ اللّٰهُ فَلَنْ يَجْدَلَ سَبِيْلًا جس کو خدا تعالیٰ گمراہ کر دے
 تم اُس کے لیے ہر گز کوئی راہ نہیں پاؤ گے۔ جب کوئی شخص کفر کا راستہ یا نفاق کا
 راستہ اختیار کر لیتا ہے، تو پھر اللہ تعالیٰ اُسے اسی راستہ پر قائم رہنے کی توفیق دے
 دیتا ہے جیسے پہلے گزر چکا ہے تَوَلَّيْكُمْ مَا تَوَلَّيْكُمْ اُسے اُدھر ہی پھیر
 دیتے ہیں جس طرف وہ جانا چاہتا ہے۔ جب کفر پر جم گیا تو اللہ نے کہا، اچھا ایسا
 ہی کرتے رہو۔ تو فرمایا جسے اللہ گمراہ کر دے پھر کون اُسے راہِ راست پر لاسکتا
 ہے۔ اور اللہ کے گمراہ کرنے کا یہ مطلب نہیں کہ وہ کسی کو بلا وجہ گمراہی کے
 لیے راستہ پر چلنے کی توفیق دیتا ہے بلکہ وہ تو علیم کل ہے۔ ہر ایک کی باطنی کیفیت
 سے واقف ہے، وہ ہر شخص کی صلاحیت اور فساد کو بھی جانتا ہے، اس لیے
 وہ ہر شخص کی اصلیت کے مطابق اس کو اپنے پسندیدہ راستہ پر چلنے کی توفیق
 دیتا ہے۔ اللہ تعالیٰ کسی شخص کو جبراً گمراہی کی طرف نہیں لے جاتا بلکہ وہ خود
 اُس طرف رُخ کرتا ہے تو پھر اللہ تعالیٰ اُسے غلط راستہ پر پختہ ہونے کی توفیق
 عطا کرتا ہے۔

غیر سے
دوستی

منافقین کی مذمت بیان کرنے کے بعد اللہ تعالیٰ نے مومنوں کو خبردار
 کیا ہے کہ وہ کافروں کو اپنا دوست نہ بنائیں۔ فرمایا يٰۤاَيُّهَا الَّذِيْنَ اٰمَنُوْا
 لَا تَتَّخِذُوا الْكَافِرِيْنَ اَوْلِيَاءَ مِنْ دُوْنِ الْمُؤْمِنِيْنَ
 اے ایمان والو! مومنوں کو چھوڑ کر کافروں کو اپنا دوست نہ بناؤ، منافق تو مفاد
 حاصل کرنے کے لیے کفار سے دوستی کرتے ہیں تاکہ انہیں عزت حاصل ہو سکے
 مگر تم ان کے ساتھ بالکل دوستی نہ کرو۔ کافروں کے ساتھ دوستی سے تمہارا
 کیا مقصد ہے اَشْرِيْدُوْنَ اَنْ تَجْعَلُوْا لِلّٰهِ عَلَيْكُمْ سُلْطٰنًا مُّبِيْنًا

کیا تم خود پر اللہ کا صریح الزام ثابت کرنا چاہتے ہو اگر تم بھی منافقوں کی طرح کافروں کو دوست بناؤ گے تو اللہ تعالیٰ کی طرف سے تم پر حجت قائم ہو جائے گی اور اس کے احکام کی خلاف ورزی کے مجرم ٹھہرو گے لہذا کافروں کے ساتھ دلی دوستانہ مہر گز نہ رکھو۔

آگے پھر اللہ تعالیٰ نے منافقتین کی سزا کا ذکر کیا ہے۔ اِنَّ الْمُنَافِقِيْنَ فِي الدَّرَجَةِ الْاَسْفَلِ مِنَ النَّارِ بَشَا اَعْتَقَادِیْ مَنْفِقِ دُرُخِ كے سب سے پچلے گڑھے میں ہوں گے۔ جہنم کے سات طبقات میں سے سب سے پچلا گڑھا اللہ تعالیٰ نے منافقوں کے لیے مقرر کر رکھا ہے یہ لوگ کفار سے بھی زیادہ خطرناک ہیں جو خفیہ طور پر اسلام کے خلاف سازشیں کرتے ہیں۔ لہذا اللہ تعالیٰ نے ان کے لیے سزا بھی سخت مقرر کی ہے اور پھر ان کا قید خانہ بھی ایسا ہے وَلَنْ تَجِدَ لَهُمْ نَصِيْرًا تَوَانِ كے لیے ہرگز کوئی مددگار نہیں پائیگا۔ وہاں سے رہائی کی کوئی صورت نہیں ہوگی۔ جس قدر ان کا جرم بڑا ہے۔ اُن کے لیے سزا بھی سخت مقرر کی گئی ہے۔

منافقتین کا ٹھکانا

فرمایا اِلَّا الَّذِيْنَ تَابُوْا سَمَّوْہِ لوگ جنہوں نے توبہ کر لی۔ نفاق کو چھوڑ کر ایمان اختیار کر لیا وَاَصْلُکُمْ حُوْا اور پھر اپنی اصلاح بھی کر لی، ریاکاری سے باز آگئے کافروں کی دوستی کو ترک کر دیا۔ وَاَعْتَصَمُوْا بِاللّٰهِ اللہ کو مضبوطی سے پکڑ لیا یعنی اللہ کی کتاب اور شریعت پر جم گئے۔ دوسری جگہ فرمایا اَنْ تَنْصُرُوْا اللّٰهَ يَنْصُرْکُمْ اگر تم اللہ کی مدد کرو گے تو وہ تمہاری مدد کرے گا یہاں بھی اللہ کی مدد کرنے سے مراد اس کے دین کی مدد ہے۔ اگر اللہ کی مدد کرو گے وَيُثَبِّتْ اَقْدَامَکُمْ وہ تمہارے قدم مضبوط کر دے گا۔ اعتصام باللہ کا بھی یہی معنی ہے کہ جو لوگ ایمان اور توحید پر ثابت قدم ہو گئے وَاَخْلَصُوْا دِيْنَهُمْ لِلّٰهِ اور انہوں نے اللہ کے لیے اپنے دین کو خالص بنالیا۔ کفر، شرک، نفاق اور ریاکاری سے پاک ہو کر اللہ تعالیٰ کی توحید

مومنین کے لیے بشارت

پر ایمان لے آئے۔ اخلاص فی الدین کے متعلق ابن ابی شیبہ کی روایت میں آتا ہے کہ حضرت عیسیٰ علیہ السلام کے حواریوں نے آپ سے پوچھا من المخلص حضرت یہ بتائیں کہ مخلص کون ہوتا ہے۔ آپ نے فرمایا مخلص وہ شخص ہے، جو نیکی کا کام کرتا ہے مگر اس پر لوگوں سے تعریف کا طالب نہیں ہوتا۔ حضور نبی کریم علیہ الصلوٰۃ والسلام کا ارشاد گرامی بھی ہے اَخْلَصُ دِينُكَ يَكْفِيكَ قَلِيلٌ مِّنَ الْعَمَلِ دین میں اخلاص پیدا کر لو تو حقوڑا عمل بھی کفایت کر جائیگا، اخلاص اتنی اچھی چیز ہے۔ ایک دوسری روایت میں آتا ہے کہ اگر خلوص ہو تو سَبَقَ مِائَةً دِرْهَمٍ ایک درہم جو خرچ کیا جائے ایک سو درہم پر سبقت لے جاتا ہے۔ گویا خلوص کے ساتھ ایک درہم خرچ کرنا یا کاری کے سو درہم سے بھاری ہے۔ ایک روایت میں یہ بھی آتا ہے۔ کہ اخلاص انسان کو برائی سے روکتا ہے۔

بہر حال فرمایا کہ جنہوں نے توبہ کر لی، پھر اصلاح کی، اللہ کے دین کو مضبوطی سے تھام لیا اور پھر محض اللہ کی خوشنودی کی خاطر دین میں اخلاص پیدا کیا۔
فَاُولَٰئِكَ مَعَ الْمُؤْمِنِينَ ایسے لوگ مومنوں کے ساتھ ہوں گے مطلب یہ ہے کہ جب نفاق سے تائب ہو کر اللہ کے دین پر خلوص نیت سے ثابت قدم ہو گئے تو پھر ان کا حشر مخلص مومنوں کے ساتھ ہوگا۔ انہیں کامل الایمان مومنین کی رفاقت نصیب ہو جائیگی۔ پہلے اسی سورۃ میں گنہگار چکا ہے کہ جنہوں نے اللہ اور اس کے رسول کی اطاعت کی فَاُولَٰئِكَ مَعَ الَّذِينَ أَنْعَمَ اللَّهُ عَلَيْهِمُ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وہ اللہ کے انعام یافتہ نبیوں، صدیقوں، شہیدوں اور صالحین کے ساتھ ہوں گے۔ خود انبیاء علیہم السلام کے متعلق قرآن پاک میں آتا ہے کہ وہ نیک لوگوں کی رفاقت کی دُعا کرتے تھے تَوْفَّنِي مُسْلِمًا وَالْحَقِّيْ بِالصَّالِحِيْنَ اے اللہ! ہمیں اسلام کی حالت میں موت آئے

اور ہمارا حشر نیچو کاروں کے ساتھ ہو۔ فرمایا ایسے لوگ مومنوں کے ساتھ ہوں گے اور مومنوں کے متعلق اللہ تعالیٰ کا فیصلہ یہ ہے وَسَوْفَ يُؤْتِي اللَّهُ الْمُؤْمِنِينَ أَجْرًا عَظِيمًا اللہ تعالیٰ انہیں بہت بڑا اجر عطا فرمائے گا۔ یہ اللہ تعالیٰ کا بڑا احسان ہو گا کہ کسی کو مومنین کی معیت نصیب ہو جائے۔ ایسا شخص یقیناً مقبولِ خدا اور عظیم اجر کا مستحق ہو گا۔

اعمال کا بدلہ

اگلی آیت میں اللہ تعالیٰ نے اس بات کی طرف اشارہ کیا ہے کہ کسی شخص کو جو سزا ملتی ہے، وہ اس کی اپنی بد عملی کی وجہ سے ملتی ہے۔ اگر انسان ایمان اور توحید پر قائم ہو اعمال صالحہ انجام دیتا ہو تو اللہ تعالیٰ کسی کو بلا وجہ عذاب میں مبتلا نہیں کرتا۔ ارشاد ہے مَا يَفْعَلُ اللَّهُ بِعَذَابِكُمْ إِنْ شَكَرْتُمْ وَآمَنْتُمْ اگر تم نے اللہ کے انعامات کا شکریہ ادا کیا اور اس پر خلوص نیت سے ایمان لائے، تو اللہ تعالیٰ تمہیں سزا دے کر کیا کریگا۔ اپنے بندوں کو عذاب میں مبتلا کر کے اللہ کو خوشی نہیں ہوتی، بلکہ وہ تو اپنے بندوں سے محبت کرنے والا ہے۔ اگر بندے اس کی بغاوت نہ کریں، تو وہ ان کے ساتھ نہایت ہی مہربان اور بخشنے والا ہے وہ جو بھی تمہیں سزا دیتا ہے، وہ تمہارے اعمال کا نتیجہ ہوتا ہے۔ امام شاہ ولی اللہ دہلوی فرماتے ہیں کہ اللہ تعالیٰ نے انسانی فطرت اس طرح بنائی ہے کہ اعمال کا بیج اُس کے اندر سے اُٹھتا ہے اور پھر اعمال بھی پلٹ کر وہیں جاتے ہیں اور روح کے ساتھ چمٹ جاتے ہیں اور پھر جزائے عمل کا سلسلہ قائم ہوتا ہے۔ انسانی فطرت کا تقاضا ہے کہ اس پر شریعت کا قانون نافذ ہو اور اگر وہ قانون کی خلاف ورزی کرے تو سزا کا مستوجب ہو۔ اللہ تعالیٰ نے انسان میں ملکیت اور ہمسیت دونوں چیزیں رکھی ہیں۔ اور دونوں کی آپس میں کش مکش جاری رہتی ہے۔ لہذا اس کشمکش کا تقاضا ہے کہ انسان کے لیے جزائے عمل واقع ہو۔ اگر کوئی شخص یہ کہے کہ نماز کیوں فرض ہے اور زنا کیوں حرام ہے تو اس کا جواب یہ ہے کہ

درندے کے لیے گوشت کھانا کیوں ضروری اور گائے بکری کے لیے گھاس
 چھڑنا کیسے لازم ہے۔ اللہ تعالیٰ نے دونوں کی فطرت علیحدہ علیحدہ بنائی ہے
 جس کے مطابق وہ اپنی خوراک حاصل کرتے ہیں۔ اگر بکری گوشت کھانے لگے
 تو وہ درندہ بن جائیگی۔ اسی طرح اللہ نے انسان میں خیر و شر کی دونوں قوتیں
 رکھی ہیں، جب وہ حدود و قیود کو توڑتا ہے، تو سزا کا مستحق ہو جاتا ہے وگرنہ
 اللہ تعالیٰ کو بلا وجہ سزا دینے میں کیا فائدہ ہے؟

فرمایا اگر تم شکر گزاری کرو گے اور ایمان لاؤ گے، تو اللہ تعالیٰ یقیناً اچھا
 بدلہ دیگا فَكَانَ اللَّهُ شَاكِرًا عَلِيمًا اللہ تعالیٰ شکر گزاری کی نئیوالا
 اور سب کچھ جاننے والا ہے۔ شکر گزاری کی نسبت جب اللہ تعالیٰ کی طرف
 کی جائے تو اس کا معنی قدر دانی ہوتا ہے اور اگر اس کی نسبت بندے کی طرف
 ہو تو معنی یہ ہوگا کہ انسان اللہ کے احسان کو یاد کر کے دل میں اُس کی قدر کرتا ہے
 اور زبان سے اُس کی تعریف کرتا ہے وہ اپنے اعضاء اور جوارح سے ایسا
 عمل بجالاتا ہے جس سے اُس کا منعم راضی ہو جائے۔ پھر جب بندہ اپنے آپ
 کو خالصتاً اللہ کے سپرد کر دیتا ہے، اُس کا ہر حکم بجالاتا ہے، تو اللہ تعالیٰ
 بھی اسکی حوصلہ افزائی کرتا ہے، اُس پر راضی ہوتا ہے اور اُس کی قدر کرتا
 ہے۔ قرآن میں آتا ہے اِنْ تَشْكُرْ وَ اِيْضًا لَّكَمَّ اٰمَانٌ لَا وُكَّے تو خدا
 راضی ہوگا وَلَا يَرْضٰ لِعِبَادِهِ الْكُفْرَ اور کافروں سے راضی نہیں ہوتا
 اللہ تعالیٰ غنی ہے۔ وہ ہر حالت میں تعریفوں کا مستحق ہے۔ اگر تم اُس کا شکر کرو گے
 اور ایمان لاؤ گے، تو وہ قدر دان ہے وہ اور زیادہ انعام عطا فرمائے گا وہ ہر چیز
 کو جانتا ہے۔ ہر شخص کی نیکی اور برائی اور اُن کے درجات تک سے واقف ہے
 اور اُس کے مطابق جزا یا سزا کا سلوک کرتا ہے۔

لا یحب الله ۶

النساء ۴

درس ہفتاد و یکا،

آیت ۱۴۸ تا ۱۵۲

لَا يَحِبُّ اللَّهُ
الْجَهْرَ بِالسُّوْءِ مِنَ الْقَوْلِ إِلَّا
مَنْ ظَلَمَ وَكَانَ اللَّهُ سَمِيعًا عَلِيمًا ۝ (۱۴۸) إِن
تُبْدُوا خَيْرًا أَوْ تَخْفَوْهُ أَوْ تَعْفُوا عَنْ سُوءٍ فَإِنَّ
اللَّهَ كَانَ عَفُوًّا قَدِيرًا ۝ (۱۴۹) إِنَّ الَّذِينَ يَكْفُرُونَ بِاللَّهِ
وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ
وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ وَيُرِيدُونَ
أَنْ يَتَّخِذُوا بَيْنَ ذَلِكَ سَبِيلًا ۝ (۱۵۰) أُولَٰئِكَ هُمُ
الْكَاذِبُونَ حَقًّا ۖ وَأَعْتَدْنَا لِلْكَافِرِينَ عَذَابًا
مُّهِينًا ۝ (۱۵۱) وَالَّذِينَ آمَنُوا بِاللَّهِ وَرُسُلِهِ وَلَمْ
يُفَرِّقُوا بَيْنَ أَحَدٍ مِّنْهُمْ أُولَٰئِكَ سَوْفَ يُؤْتِيهِمْ
أُجُورَهُمْ ۖ وَكَانَ اللَّهُ غَفُورًا رَّحِيمًا ۝ (۱۵۲)

ترجمہ: اللہ تعالیٰ بڑی بات کو ظاہر کرنا پسند نہیں کرتا مگر وہ
شخص جس پر ظلم کیا گیا ہے اور اللہ تعالیٰ سُننے والا ہے اور
جاننے والا ہے ۝ (۱۴۸) اگر تم ظاہر کرو گے بھلائی یا نیکی کو
یا اس کو چھپاؤ گے یا معاف کرو گے بُرائی کو پس بیشک
اللہ تعالیٰ بہت معاف کرنے والا اور قدرت رکھنے والا ہے ۝ (۱۴۹)
بیشک وہ لوگ جو کفر کرتے ہیں اللہ کے ساتھ

اور اس کے رسولوں کے ساتھ اور وہ چاہتے ہیں کہ تفریق کریں اللہ اور اُس کے رسولوں کے درمیان اور وہ کہتے ہیں کہ ہم ایمان رکھتے ہیں بعض پر اور انکار کرتے ہیں بعض کا، اور وہ لوگ چاہتے ہیں کہ بنالیں اس کے درمیان ایک راستہ (۱۵۰) یہی لوگ کفر کرنے والے ہیں یقیناً اور ہم نے تیار کر رکھا ہے کفر کرنے والوں کے لیے ذلت ناک عذاب (۱۵۱) اور وہ لوگ جو ایمان لائے اللہ پر اور اُس کے رسولوں پر اور انہوں نے تفریق نہیں کی اُن میں سے کسی ایک کے درمیان، یہی لوگ ہیں کہ عنقریب دیا جائیگا اُن کو اُن کا بدلہ، اور اللہ تعالیٰ بہت بخشنے والا، اور نہایت ہی مہربان ہے (۱۵۲)

رابطہ آیات

گذشتہ درس میں اللہ تعالیٰ نے منافقوں کی بعض کارگزاریوں کا تذکرہ فرمایا تھا، خاص طور پر اُن کی کفار کے ساتھ دوستی کی مذمت بیان کی گئی تھی اور ساتھ ساتھ مومنوں کو یہ بات سمجھائی گئی تھی کہ وہ کافروں کو کسی صورت میں بھی اپنا دلی دوست نہ بنائیں۔ اللہ تعالیٰ نے یہ بھی واضح کیا کہ منافقوں کا کفار کے ساتھ دوستانہ حصولِ عزت کے لیے ہوتا ہے، مگر انہیں کبھی عزت حاصل نہیں ہو سکتی، کیونکہ یہ تو ساری کی ساری اللہ تعالیٰ کے پاس ہے۔ جسے وہ عزت نہ دینا چاہے اُسے دُنیا میں کہیں عزت نصیب نہیں ہو سکتی۔ فرمایا عزت کا مالک تو اللہ ہے اور پھر دنیا میں سب سے زیادہ عزت والا اللہ کا رسول ہے اور اس کے بعد کامل الایمان لوگ عزت والے ہیں۔ پھر اللہ تعالیٰ نے منافقوں کی سزا کا ذکر فرمایا کہ وہ جہنم کے سب سے پچھلے طبقے میں ہوں گے اور وہاں ان کا کوئی مددگار نہ ہوگا۔ فرمایا جہنم کے عذاب سے بچنے کا ایک ہی طریقہ ہے کہ یہ لوگ توبہ کر لیں، اپنی اصلاح کریں برائیوں کو ترک کر دیں کافروں سے میل جول بند کر دیں، اللہ کے دین کو مضبوطی سے تھام لیں۔ اور

اپنے اندر اخلاص پیدا کر لیں، تو انہیں بھی مومنوں کی سمیت حاصل ہو جائیگی۔

اہل ایمان سے خطاب کرتے ہوئے اللہ تعالیٰ نے یہ بھی فرمایا
 لَا تَجِدُ الْكَافِرِينَ أَوْلِيَاءَ مِنْ دُونِ الْمُؤْمِنِينَ کہ وہ
 بھی کافروں کے ساتھ دوستانہ نہ رکھیں۔ یہ اس بات کی طرف اشارہ ہے
 کہ کافر اور منافق دونوں مومنوں کے ساتھ دلی عداوت رکھتے ہیں۔ لہذا ان کا
 مسلمانوں کو ایذا پہنچانا بھی بالکل واضح ہے۔ جب ایسی صورت ہوگی تو مومنین
 بھی کافروں اور منافقوں کا گلہ شکوہ کریں گے۔ اہل کتاب اور مشرکین کی طرف
 سے اہل اسلام کا تذکرہ کچھلی سورۃ میں بھی ہو چکا ہے "وَلَتَسْمَعَنَّ مِنَ
 الَّذِينَ أُوتُوا الْكِتَابَ مِنْ قَبْلِكُمْ وَالَّذِينَ
 أَشْرَكُوا أَذًى كَثِيراً" یعنی اے ایمان والو! تم ضرور اہل کتاب اور مشرکوں
 کی طرف سے تکلیف دہ باتیں سنو گے۔ پھر وہاں پر اللہ تعالیٰ نے اس کا علاج
 بھی بتایا کہ اگر صبر اور تقویٰ سے کام لو گے تو یہ تمہارے حق میں بہتر ہو گا۔ تو یہاں
 پر بھی اس بات کی طرف اشارہ ہے کہ اگر کفار اور منافقین کی طرف سے تمہیں
 اذیت پہنچے تو ایسی صورت میں تمہیں کیا لائحہ عمل اختیار کرنا چاہیے۔ ظاہر ہے
 کہ تکلیف اٹھا کر تمہاری زبان پر گلہ شکوہ آئیگا تو یہاں پر اللہ تعالیٰ نے اس
 ردِ عمل کے کچھ حدود و قیود بیان فرمائے ہیں۔

مکالمہ خلاق

ارشاد ہوتا ہے لَا يُحِبُّ اللَّهُ الْجَهْرَ بِالسُّوِّ مِنَ الْقَوْلِ
 اللہ تعالیٰ بری بات کے اظہار کو پسند نہیں فرماتا۔ جب کسی شخص کو دوسرے
 کے خلاف شکایت پیدا ہوتی ہے تو وہ اس کا اظہار دوسروں کے سامنے
 کرتا ہے۔ اگر یہ شکوہ تکلیف دہندہ کی موجودگی میں کیا جائے تو طعن کہلاتا
 ہے اور اگر اُس کے پس پشت ہو تو غیبت ہوتی ہے۔ اللہ تعالیٰ نے
 دونوں صورتوں میں گلہ شکوہ کو ناپسند فرمایا ہے کہ ایک دوسرے کی عیب جوئی کی
 جائے۔ ہاں اپنی تکلیف کے اظہار کی ایک صورت یہ ہے إِلَّا مَنْ ظَلَمَ

یعنی جو مظلوم ہے، وہ اپنی شکایت دوسرے کے سامنے پیش کر سکتا ہے۔ مثلاً مظلوم اپنی شکایت کسی باختیار حاکم یا عدالت میں پیش کرتا ہے تو ظاہر ہے کہ یہ ظالم کی برائی کا بیان ہو گا جسے اللہ تعالیٰ پسند نہیں کرتا، مگر یہاں پر **إِلَّا كَاِسْتِثْنَاءً لِّكَ** اس بات کی اجازت دے دی گئی ہے کہ مظلوم شخص اپنی شکایت حاکم مجاز کے روبرو پیش کر سکتا ہے، یہ چیز غیبت یا طعن کی تعریف میں نہیں آئے گی۔ اسی طرح اگر حاکم وقت بھی مظلوم کی بات سننے اور اس کی دادرسی کے لیے تیار نہیں تو مظلوم اپنی شکایت کا اظہار اپنی قوم اور جماعت کے سامنے بدلا کر سکتا ہے اس کی بھی اجازت ہو گی۔ لہذا مفسرین اور محدثین کہہ رہے ہیں کہ اگر کوئی یا اثر شخصیت برائی کا ارتکاب کرتی ہے اور سمجھانے بجھانے پر بھی اس مذموم حرکت سے باز نہیں آتی، تو ایسی برائی کو عوام کے سامنے ظاہر کرنا بھی جائز ہے، وگرنہ عام قانون یہی ہے کہ کسی دشمن کی بھی سرعام برائی نہ کرو خواہ وہ یہودی، کافر یا منافق ہی کیوں نہ ہو۔ تکلیف اٹھانے کے باوجود اس کے اظہار سے ممانعت مکرم اخلاق کی اعلیٰ تعلیم ہے۔ فرمایا **وَكَانَ اللَّهُ سَمِيعًا عَلِيمًا** اللہ تعالیٰ تمہاری شکایات کو سنتا ہے۔ اور جس جس طریقے سے ایذا پہنچائی جاتی ہے، وہ اس کو بھی جانتا ہے وہ ظالم کا خود محاسبہ کرے گا، تاہم تمہارے لیے قانون یہی ہے کہ کسی کی برائی بیان کرنے سے حتی الامکان گریز کرو۔ مولانا شاہ اشرف علی تھانویؒ فرماتے ہیں کہ یہ پہلی آیت ضعفا کے حق میں ہے۔ کہ مظلوم اپنی فریاد متعلقہ فرد یا جماعت کے روبرو پیش کر سکتا ہے۔ البتہ اگلی آیت اصحاب عزیمت کے متعلق ہے کہ وہ حروف شکایت زبان پر نہ لائیں بلکہ صبر و استقامت کے ذریعے مکرم اخلاق کی اعلیٰ مثال قائم کریں۔ یہ تعلیم قرآن پاک میں مختلف مقامات پر دی گئی ہے۔

سورۃ بقرہ میں فرمایا **فَمَنْ اعْتَدَىٰ عَلَيْكُمْ فَاعْتَدُوا عَلَيْهِ** لِيَمِثِلَ مَا اعْتَدَىٰ عَلَيْكُمْ فَمَنْ يَزِيدُكُمْ فَمَا يَزِيدُكُمْ تم بھی اسی

قدر زیادتی کہ جس قدر اُس نے کی ہے۔ سورۃ نحل میں فرمایا وَلَیِّنْ صَبَبْتُمْ لَہُمْ وَخَیْرٌ لِّلصَّابِرِیْنَ اگر صبر کرو گے تو یہ تمہارے لیے بہتر ہوگا۔ افضل بات یہ ہے کہ کسی کی زیادتی کا اُس کے برابر بھی بدلہ نہ لو۔ اس سے تمہارے درجات بلند ہوں گے، دنیا میں بھی فائدہ ہوگا، مگر عاقبت میں تو بہت زیادہ فائدہ حاصل ہوگا۔ اللہ تعالیٰ نے صبر اور برداشت کو اعلیٰ رتبے کی خصلت فرمایا ہے۔

البتہ تعدی یا زیادتی کی صورت میں بدلہ لینے کی اجازت ہے بخیر علیہ الصلوٰۃ والسلام کا ارشاد ہے الْمُسْتَبَانَ فَعَلَى الْبَادِیِ مَا لَمْ یَعْتَدِ الْمَظْلُومُ جب دو آدمی آپس میں گالی گلوچ ہوتے ہیں تو اس کا سارا وبال ابتدا کر نے والے کے سر پہ ہوتا ہے۔ جب تک کہ مظلوم تعدی نہ کرے۔ یعنی اگر مظلوم نے بھی آگے سے زیادتی کی، تو وہ بھی مبتدی کی طرح ہو گیا اور ظلم میں دونوں برابر ٹھہرے ایک شخص نے ایک گالی دی اور دوسرے نے دو گالیاں دیں، تو دوسرا آدمی ظالم بن گیا۔ اسی لیے فرمایا کہ جتنی کوئی زیادتی کرے، اُس کے ساتھ اتنی زیادتی کرنے کی اجازت ہے، اس سے زیادہ نہیں۔

پہلی بات تو یہ فرمائی کہ اللہ تعالیٰ کو کسی کی برائی کہنا پسند نہیں، البتہ مظلوم کو شکایت پیش کرنے کی اجازت ہے۔ اب دوسری بات یہ فرمائی اِنَّ تَبْدُوْا خَیْرًا اَکْثَرُ نِجَیًّ کَظَہِرْ کَہْرَکَہْ۔ اَوْ تَخْضَعُوْہُ یَا پُوشِیْدَہ رَکْھو گے۔ اَوْ تَعْفُوْا عَنْ سُوْیْ یَا بَرِّیُّ سے درگزر کرو گے فَاِنَّ اللّٰہَ کَانَ عَفُوًّا قَدِیْمًا تو اللہ تعالیٰ بہت ہی معاف کر نیوالا اور قدرت رکھنے والا ہے۔ وہ تم پر بہت زیادہ مہربانی فرمائے گا۔

اس دوسری آیت میں اللہ تعالیٰ نے تین باتوں کا ذکر کیا ہے۔ پہلی بات نیکی کو ظاہر کرنا ہے۔ نیکی کو سرعام کرنے میں بعض قباحتیں ہیں مثلاً اس میں ریاکاری کا عنصر پایا جاتا ہے مگر بعض اوقات ظاہر کرنے میں بھی حکمت ہوتی ہے اور اس سے دوسروں کو تہذیب دلانا مقصود ہوتا ہے تاکہ وہ بھی اس قسم کی نیکی کا کام

کہیں یا کوئی اور مصلحت ہوتی ہے، وگرنہ عام طور پر کھلے عام نیکی کرنے کا مقصد دار و وصول کرنا یا اپنی تعریف کروانا ہوتا ہے، اور یہی چیز برائی میں داخل ہے۔ جب کسی نیکی میں ریاکاری پیدا ہو جائے، تو عند اللہ اس کا کچھ فائدہ نہیں ہوتا۔ دوسری بات یہ بیان کی گئی کہ اگر تم نیکی کو پوشیدہ رکھو گے تو یہ بہت اچھی بات ہے۔ جیسے صدقہ کے متعلق فرمایا، اگر چھپا کر دو "نِعَمًا" ہی تو یہ بُری اچھی بات ہے۔ اگرچہ ظاہری طور پر صدقہ خیرات کرنا بھی جائز ہے تاہم اگر پوشیدہ طور پر مستحق تک پہنچا دیا جائے تو ریاکاری نہیں رہتی اور یہ ایک بہتر صورت ہے۔

برائی سے
درگزر

اس آیت کرمیہ میں تیسری چیز برائی سے درگزر کی تعلیم ہے۔ کسی نے قولِ فعل سے تمہاری برائی کی ہے، اگر تم اسے معاف کر دو تو یہ اعلیٰ درجے کی اخلاقی تعلیم ہے اور اگر یہ جذبہ پیدا ہو گیا تو پھر اللہ تعالیٰ خوش ہو کر تمہاری بغض شوں کو بھی معاف فرمائے گا۔ کسی نے تمہارے ساتھ زیادتی کی ہے اور تم نے انتقام لینے کی بجائے کسی سے ذمہ تک نہیں بلکہ اس پر صبر کر کے خاموشی اختیار کر لی ہے، تو یہ تمہارے حق میں بہت ہی بہتر ہے، انڈر سانی انسان پر شاق گزرتی ہے۔ اس کے باوجود اگر انسان اس پر صبر و استقامت کا دامن تھام لے اور برائی کرنے والے کی برائی کا جواب نہ دے، تو اس کے اعلیٰ مرتبت انسان ہونے کی دلیل ہوگا حضور علیہ السلام کا ارشاد مبارک بھی ہے کہ اگر تم برائی کا بدلہ نیکی کے ساتھ دو گے، تو اس سے دشمن کا دل بھی نرم ہو جائے گا اور ہو سکتا ہے کہ تمہارے درمیان عداوت کی جگہ محبت پیدا ہو جائے۔ البتہ فرمایا کہ یہ کام ہر آدمی نہیں کر سکتا بلکہ وہ لوگ کر سکتے ہیں۔

مَنْ عَزَمَ الْأُمُورَ حَمِيقَةً عَزَمَ رُكْحَتَهُ هِيَ۔ درگزر کرنا اور معاف کر دینا صواب و عزیمت لوگوں کا کام ہے۔

اللہ تعالیٰ نے یہ قانون کے طور پر بتا دیا ہے کہ کسی کی برائی نہ کر و حتیٰ کہ کافروں کے مقابلے میں صبر سے کام لو، کسی فرمایا جماعت کی غیبت نہ کرو۔ اگر کوئی مشرک دہریہ یا کوئی غیر مذہب بھی برائی کا ارتکاب کرتا ہے، تو تم اس کی برائی بھی لوگوں

کے سامنے بیان نہ کرو۔ مسلمان کی تربیت کا یہ اعلیٰ اصول ہے کہ اگر برائی کا جواب برائی سے دیا تو کچھ نتیجہ برآمد نہیں ہوگا، اللہ تعالیٰ نے معافی ملنے کا قانون کو ہی پسند فرمایا ہے۔ صرف کمزوروں کو اجازت دی گئی ہے کہ وہ اپنی شکایت پیش کر سکتے ہیں کیونکہ ان میں قوت برداشت نسبتاً کم ہوتی ہے۔

تفریق
بین الرسل

اگے اللہ تعالیٰ نے یہود و نصاریٰ کی ایک اور بیماری تفریق بین الرسل کا ذکر فرمایا ارشاد ہے إِنَّ الَّذِينَ يَكْفُرُونَ بِاللَّهِ جُلُودَ اللَّهِ تَعَالَى كَانُكَارُ كَرْتِے هِے۔ اس کی وحدانیت اور توحید کو نہیں مانتے۔ وَرُسُلِهِ اور اللہ کے رسولوں کا انکار کرتے ہیں۔ وَيُرِيدُونَ أَن يُفَرِّقُوا بَيْنَ اللَّهِ وَرُسُلِهِ اور اللہ اور اس کے رسولوں کے درمیان تفریق کرنا چاہتے ہیں۔ یہ تفریق ایمان لانے کے اعتبار سے ہے کہ کچھ رسولوں پر ایمان لاتے ہیں اور کچھ پر نہیں لاتے۔ یہود و نصاریٰ یہی کہتے تھے وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ ہم بعض رسولوں پر ایمان لاتے ہیں اور بعض کا انکار کرتے ہیں۔ حالانکہ اللہ تعالیٰ کے تمام انبیاء و رسل پر ایمان لانا ضروری ہے اور کسی ایک کا انکار بھی مکمل انکار کے برابر ہے۔ عیسائی حضور نبی کریم علیہ الصلوٰۃ والسلام کی رسالت کا انکار کرتے ہیں اور یہودی حضرت عیسیٰ علیہ السلام اور نبی آخر الزمان دونوں کا انکار کرتے ہیں۔ یہی تفریق بین الرسل ہے اور اس کا مرتکب کافر ہے۔

یہود و نصاریٰ کے علاوہ بعض پہلی امتوں کے لوگ بھی اپنے انبیاء کا انکار کرتے رہے۔ اس کی گواہی قرآن پاک نے متعدد مقامات پر دی ہے كَذَّبَتْ عَادُ الْمُرْسَلِينَ قَوْمَ عَادَے رسولوں کا انکار کر دیا۔ اسی طرح فرمایا كَذَّبَتْ قَوْمُ لُوطٍ الْمُرْسَلِينَ قَوْمَ لُوطَے بھی رسولوں کا انکار کیا، اسی طرح بہت سی دیگر قوموں کا بھی ذکر ملتا ہے جنہوں نے اللہ کے رسولوں کو مٹانے سے انکار کر دیا، یہی تفریق بین الرسل ہے۔ اور کسی ایک کا جھٹلانا سب کے جھٹلانے کے مترادف ہے کیونکہ سارے انبیاء کا دین، عقیدہ اور مشن ایک ہی ہے۔

فرمایا قِيرِيدُونَ اَنْ يَّ تَخْذُوْا بَيْنَ ذٰلِكَ سَبِيْلًا اور یہ لوگ بعض رسولوں کو مان کر اور بعض کا انکار کر کے درمیانی راستہ اختیار کرنا چاہتے ہیں۔ یہی چیز ایمان کے منافی ہے۔ ایسے لوگوں کے متعلق فرمایا اُولٰٓئِكَ هُمُ الْكَافِرُوْنَ حَقًّا یہ لوگ پکے کافر ہیں۔ ان کے کفر میں کوئی شبہ نہیں۔ کیونکہ انہوں نے اللہ کے رسولوں کے درمیان تفریق پیدا کی ہے شاہ ولی اللہ نے اس مسئلہ کو اس طرح سمجھایا ہے کہ ارسالِ رسول اللہ تعالیٰ کی صفت ہے اور کسی ایک یا زیادہ رسولوں کا انکار خدا تعالیٰ کی صفت کا انکار ہے اور جو شخص اللہ تعالیٰ کی کسی صفت کا انکار کرے وہ کافروں اور دہریوں میں شامل ہو جاتا ہے اسی لیے فرمایا کہ یہ لوگ پکے کافر ہیں۔ وَاَعْتَدْنَا لِلْكَافِرِيْنَ عَذَابًا مُّهِينًا اور ہم نے کفار کے لیے ذلت ناک عذاب تیار کر رکھا ہے۔ خدا کے ہاں انہیں سخت سزا ملنے والی ہے۔

اہل ایمان کا بدلہ

کفار کی مذمت بیان کرنے کے بعد پھر ایمان لانے والوں کے اجر کا ذکر بھی کیا وَالَّذِيْنَ اٰمَنُوْا بِاللّٰهِ وَرُسُلِهِمْ جَعَلُوْا اللّٰهُ اور اُس کے رسولوں پر ایمان لائے یعنی وہ تمام رسول جن کے نام سے ہم واقف ہیں یا نہیں ہیں سب پر ایمان لائے۔ اسی سورۃ میں آگے آرہا ہے کہ ہم نے جو بخیر دیئے والے اور ڈرانے والے رسول بھیجے تاکہ لوگوں پر حجت قائم ہو جائے۔ اور یہ بھی فرمایا رُسُلًا قَدْ قَصَصْنٰهُمْ عَلَيْكَ مِنْ قَبْلُ ہم نے بعض رسولوں کا ذکر آپ سے کیا ہے رُسُلًا لَّمْ نَقْصُصْهُمْ عَلَيْكَ اور بعض کا تذکرہ نہیں کیا، بہر حال تمام رسولوں کی رسالت پر ایمان لانا ضروری ہے۔ اور جو کچھ نبیوں کو دیا گیا ہے اس پر بھی ایمان لانا ضروری ہے وَلَمْ يُغَيِّرْ فَوْا بَيْنَ اَحَدٍ مِّنْهُمْ اور انہوں نے تفریق نہیں کی ان میں سے کسی ایک کے درمیان فرمایا جو لوگ اس ایمان میں پختہ ہو جائیں گے اُولٰٓئِكَ سَوْفَ يُؤْتِيْهِمُ اللّٰهُ اُجُوْرًا هُمْ اللّٰهُ تَعَالٰی اُن کو اُن کا صحیح صحیح بدلہ دے گا۔ فرمایا وَكَانَ اللّٰهُ

عَفْوًا رَحِيمًا اللہ تعالیٰ بخشے والا اور مہربان ہے۔ اہل ایمان سے جو
 چھوٹی موٹی لغزشیں ہو جاتی ہیں۔ اللہ تعالیٰ اُن کو اپنی رحمت سے معاف فرما دے گا۔
 کیونکہ وہ اپنے بندوں پر نہایت ہی مہربان ہے۔

يَسْأَلُكَ أَهْلُ الْكِتَابِ أَنْ تُنَزِّلَ عَلَيْهِمْ كِتَابًا
مِّنَ السَّمَاءِ فَقَدْ سَأَلُوا مُوسَىٰ أَكْبَرَ مِنْ ذَلِكَ
فَقَالُوا آرِنَا اللَّهُ جَهَنَّمَ فَأَخَذَتْهُمُ الصَّعِقَةُ
بِظُلْمِهِمْ ثُمَّ أَخَذُوا الْعِجْلَ مِنْ بَعْدِ
مَاجَاءَتِهِمُ الْبَيِّنَاتُ فَعَفَوْنَا عَنْ ذَلِكَ وَآتَيْنَا
مُوسَىٰ سُلْطَانًا مُّبِينًا ① ② وَرَفَعْنَا فَوْقَهُمُ الطُّورَ
بِمِيثَاقِهِمْ وَقُلْنَا لَهُمْ ادْخُلُوا الْبَابَ سُجَّدًا
وَقُلْنَا لَهُمْ لَا تَعْدُوا فِي السَّبْتِ وَأَخَذْنَا
مِنْهُمْ مِّيثَاقًا غَلِيظًا ③ ④ فَبِمَا نَقْضِهِمْ
مِّيثَاقَهُمْ وَكُفْرِهِمْ بِآيَاتِ اللَّهِ وَقَتْلِهِمْ
الْأَنْبِيَاءَ بِغَيْرِ حَقٍّ وَقَوْلِهِمْ قُلُوبُنَا غُلْفٌ
بَلْ طَبَعَ اللَّهُ عَلَيْهَا بِكُفْرِهِمْ فَلَا
يُؤْمِنُونَ إِلَّا قَلِيلًا ⑤

ترجمہ: اے پیغمبر! آپ سے اہل کتاب سوال کرتے

ہیں کہ آپ انہیں ان پر کتاب آسمان کی طرف سے - بیشک

حضرت موسیٰ علیہ السلام سے انہوں نے سوال کیا اس سے بھی بڑی چیز

پس انہوں نے کہا کہ دکھا ہمیں اللہ سامنے۔ پس پکڑا اُن کو بجلی نے اُن کے ظلم کی وجہ سے۔ پھر بنایا انہوں نے بچھڑے کو معبود بعد اس کے کہ اُن کے پاس واضح باتیں پہنچ چکی تھیں۔ پھر ہم نے معاف کیا اس سے اور ہم نے موسیٰ علیہ السلام کو کھلا غلبہ عطا کیا (۱۵۳) اور ہم نے اُٹھایا اُن کے اُوپر طور پہاڑ کو اُن کے عہد کے وقت، اور ہم نے اُن سے کہا داخل ہو دروازے سے سجدہ کرتے ہوئے اور ہم نے اُن سے کہا تعدی نہ کرو ہفتے کے دن اور ہم نے اُن سے پختہ عہد لیا (۱۵۴) پس بوجہ توڑنے اپنے پختہ عہد کو، اور بوجہ اُن کے کفر کرنے کے اللہ کی آیتوں کے ساتھ، اور بوجہ ان کے قتل کرنے کے اللہ کے نبیوں کو ناحق، اور بوجہ اُن کے یہ کہنے کے کہ ہمارے دل غلافوں میں بند ہیں (ایسا نہیں)، بلکہ اللہ تعالیٰ نے اُن پر مہر کر دی ہے اُن کے کفر کی وجہ سے، پس نہیں ایمان لاتے مگر بہت تھوڑے (۱۵۵)

رابط آیات

گذشتہ آیات میں اللہ تعالیٰ نے اس کے نبیوں اور رسولوں کے درمیان تفریق کرنے والوں کی مذمت بیان فرمائی اور واضح کیا کہ اللہ کے بعض نبیوں پر ایمان لانا اور بعض پر نہ لانا خالص کفر ہے، کیونکہ کسی ایک نبی کا انکار بھی پورے گمراہ انبیاء کے انکار کے مترادف ہے۔ مشرکین تو انبیاء کو ویسے ہی نہیں مانتے، وہ تو مطلقاً انکار کی وجہ سے کافر ہیں، انہوں نے توحید کا بھی انکار کیا اور خود خاتم النبیین علیہ الصلوٰۃ والسلام کا بھی انکار کر گئے، البتہ ان آیات میں اللہ تعالیٰ نے اعتقاد ہی منافقوں کا ذکر کیا ہے، جو بظاہر زبان سے تو توحید و رسالت کا اقرار کرتے ہیں، مگر اُن کے دل اُسی طرح کفر سے بھرے ہوئے ہیں، بہر حال اللہ تعالیٰ نے منافقین کا تذکرہ کر کے انہیں بُرے انجام سے خبردار کیا ہے

نزول کتاب
کا مطالبہ

مدینہ طیبہ میں یہودیوں کی اکثریت تھی اور وہی تفریق بین المسلمین کے مرتکب ہوتے تھے۔ انہوں نے حضرت موسیٰ علیہ السلام کے بعد نہ تو حضرت عیسیٰ علیہ السلام کی نبوت کو تسلیم کیا اور نہ پیغمبر آخر الزمان علیہ السلام پر ایمان لائے۔ چنانچہ ان میں سے بعض متعصب یہودی حضور نبی کریم علیہ السلام سے بعض یہودہ قسم کے سوال بھی کرتے تھے۔ ان میں کعب بن اشرف پیش پیش ہوتا تھا۔ یہ شخص مدینے کے قریب ایک گڑھی میں رہتا تھا، اس کا اپنا قلعہ تھا، بڑا ظالم اور سود خور تھا تو اس نے یہودیوں کی ایک جماعت کے ساتھ حضور صلی اللہ علیہ وسلم سے سوال کیا تھا جس کے جواب میں اللہ تعالیٰ نے یہ آیات نازل فرمائیں۔ ارشاد ہوتا ہے يَسْأَلُكَ أَهْلُ الْكِتَابِ اِهلَ كِتَابِ اَبِیْكَ آپ سے سوال کرتے ہیں اُن پر آسمان سے لکھی ہوئی کتاب نازل کہیں۔ یہودیوں کا مطالبہ یہ تھا کہ وہ قرآن پاک کے سبقاً سبقاً نزول پر ایمان نہیں رکھتے بلکہ وہ اسے اللہ کی کتاب اس وقت تسلیم کریں گے جب کہ یہ پوری کی پوری تحریری صورت میں آسمان سے نازل ہو۔ اُنے اس مطالبے کی حمایت میں وہ حضرت موسیٰ علیہ السلام کی مثال پیش کرتے تھے کہ آپ نے کوہ طور پر اعتکاف کیا، روزے رکھے اور پھر اللہ تعالیٰ نے اُن پر تختیوں پر لکھی ہوئی تورات نازل فرمائی تورات کے علاوہ دیگر صحائف کے متعلق بھی معلوم ہوتا ہے کہ اُن میں سے ہر صحیفہ وقت کے نبی پر مکمل صورت میں نازل ہوا۔ چنانچہ موسیٰ علیہ السلام، ابراہیم علیہ السلام، اور دیگر انبیاء کے صحائف کا اسی طرح ذکر ملتا ہے۔ چنانچہ انہوں نے حضور علیہ السلام سے بھی یہی مطالبہ کیا کہ اگر آپ اللہ کے سچے نبی ہیں تو آپ پر قرآن پاک مکمل اور یکبارگی نازل ہونا چاہیے۔

یہودیوں کا یہ اعتراض محض ضد اور دشمنی کی وجہ سے تھا۔ اُن کا خیال تھا، کہ حضور علیہ السلام ہمارے سوال کا جواب ہماری تسلی کے مطابق نہیں دے سکیں گے، اس لیے ہمیں آپ کے انکار کا جواز مل جائیگا اور ایمان لانے سے بچ جائیں گے۔

سورۃ بنی اسرائیل میں موجود ہے۔ کہ مشرکین مکہ نے بھی نبی علیہ السلام سے اسی قسم کے سوال کیے۔ انہوں نے چشموں اور بانگات کا مطالبہ، آسمان پر چڑھ جانے کا مطالبہ اور اللہ اور فرشتے اُن کے سامنے لانے کا مطالبہ کیا حتیٰ کہ انہوں نے یہ بھی کہا، کہ تمہارے لیے سونے کا گھر ہونا چاہیے اور یہ کہ آپ آسمان پر چڑھ جائیں۔ وَلَنْ نُؤْمِنَ بِرُفُقِكَ حَتّٰی تَنْزِلَ عَلَيْنَا كِتَابًا نَّقْرَؤُہُ ہم اُس وقت تک ایمان نہیں لائیں گے جب تک کہ آپ آسمان سے کتاب نہ لے آئیں جسے ہم خود پڑھیں۔ وہ لوگ یہ بھی کہتے تھے کہ آپ دعویٰ کرتے ہیں آپ پر وحی نازل ہوتی ہے، یہ وحی یا کتاب ہم پر کیوں نہیں نازل ہوتی۔ اگر ہم پر کوئی فرشتہ اترے تو اس کی بات سن کر ہم آپ کی تصدیق کر دیں گے۔ بہر حال مدینے کے یہودیوں نے آپ پر اس قسم کے بیودہ سوال کیے تاکہ نہ آپ اُن کا جواب دے سکیں اور نہ وہ آپ پر ایمان لائیں۔

اس آیت میں اللہ تعالیٰ نے حضور علیہ الصلوٰۃ والسلام کو یہودیوں کے اس سوال کے جواب میں تسلی دی ہے۔ کہ اُن کا اعتراض ضد اور ہٹ دھرمی پر مبنی ہے۔ اگر کسی شخص کو کوئی غلط فہمی ہو، یا وہ واقعی کسی چیز کو سمجھنا چاہے تو اُسے مطلوبہ تعلیم دی جاسکتی ہے مگر جس شخص کا سوال ہی بر بنائے عناد ہو، وہ کبھی ایمان نہیں لاسکتا، وہ ہر بات کے جواب میں مزید اعتراضات کرنا چلا جائیگا، اس لیے اللہ نے فرمایا کہ یہ لوگ آپ سے کتاب کا مطالبہ کرتے ہیں۔ مگر سوال کرنا تو ان کی عادتِ قدیمہ ہے فَقَدْ سَالُوا مُوسٰی اَكْبَرَ مِنْ ذٰلِكَ انہوں نے موسیٰ علیہ السلام سے اس سے بھی بڑے بڑے سوال کیے تھے۔ یہ لوگ اپنی عادت سے مجبور ہیں۔ ان کی ذہنیت ہی بگڑ چکی ہے۔

فرمایا یہودیوں نے موسیٰ علیہ السلام سے بڑا سوال یہ کیا تھا فَقَالُوا اِنَّا لِلّٰہِ جَہَنَّمَةُ ہمیں اللہ تعالیٰ سامنے دکھا دے، اس کے بغیر ہم ایمان کے لیے تیار نہیں۔ یہ بڑی گستاخی کی بات تھی۔ یہ بد بخت اپنے آپ کو اس قابل سمجھتے

روایت الہی
کا مطالبہ

تھے کہ اس مادی دنیا میں ان آنکھوں کے ساتھ اللہ تعالیٰ کو دیکھ سکتے ہیں۔ حالانکہ اس دنیا میں اللہ تعالیٰ کا دیدار نہیں ہو سکتا، خود موسیٰ علیہ السلام نے بھی جب اللہ تعالیٰ سے سوال کیا تھارَبِّ اَرْحَمَ اَنْظُرْ اَيْتُ اے اللہ! میں تجھے دیکھنا چاہتا ہوں تو اللہ تعالیٰ نے یہی جواب دیا تھاکَنْ تَرَانِي کہ تو مجھے نہیں دیکھ سکتا۔ فرمایا کہ اس پہاڑ کی طرف دیکھو۔ اگر یہ پہاڑ اپنی جگہ پر قائم رہ سکا تو تم بھی مجھے دیکھ سکو گے۔ پھر جب اللہ تعالیٰ نے اپنی تجلی پہاڑ پر ڈالی تو وہ ریزہ ریزہ ہو گیا اور موسیٰ علیہ السلام بیہوش ہو کر گر پڑے۔ پھر اللہ کے حضور توبہ کی۔ حضور علیہ الصلوٰۃ والسلام کا ارشاد مبارک بھی اس ضمن میں یہ ہے۔ اِنَّكُمْ لَنْ تَرَوْا رَبَّكُمْ حَتَّى تَسْأَلُوْا يَعْنِي تَمَكِّنَ سے پہلے اپنے رب تعالیٰ کو نہیں دیکھ سکتے۔ جب یہ دنیا ختم ہو جائے گی، نیا جہان پیدا ہوگا۔ نئی قومیں اور صدائیں پیدا ہوں گی، تو وہاں عالم قدس میں اللہ تعالیٰ آنکھوں کو وہ قوت عطا کر دیگا جن سے وہ دیدار الہی کر سکیں۔ چنانچہ تمام اہل حق اس بات پر متفق ہیں کہ جنت میں پہنچنے والے اہل ایمان کو اللہ تعالیٰ کی رؤیت نصیب ہوگی۔ اس مسئلہ میں صرف رافضی اور معتزلہ وغیرہ دیدار الہی کا انکار کرتے ہیں، باقی سب متفق ہیں۔

اللہ تعالیٰ نے فرمایا کہ اے پیغمبر علیہ السلام! آپ سے تو یہ صرف کتاب لانے کا مطالبہ کر رہے ہیں، یہ بد بخت موسیٰ علیہ السلام سے دیدار الہی کا مطالبہ بھی کر چکے ہیں اور پھر اس مطالبے کے جواب میں فَاَخَذَتْهُمُ الصُّعُودَةُ بِظُلُمِهِمْ ان کی اس زیادتی یعنی پیورہ سوال کی وجہ سے ان پر بجلی گری۔ وہ سب مر گئے۔ پھر موسیٰ علیہ السلام کی دعا سے اللہ نے انہیں دوبارہ زندگی بخشی۔

فرمایا پھر یہودیوں نے ایک اور قبیح کام کیا ثُمَّ اخَذُوا الْعِجْلَ مِنْ بَعْدِ مَا جَاءَتْهُمْ الْبَيِّنَاتُ انہوں نے موسیٰ علیہ السلام کے معجزات دیکھنے کے باوجود کچھڑے کی پوجا کی۔ فَعَفَوْنَا عَنْ ذَلِكَ پھر ہم نے ان کا یہ جرم بھی معاف کر دیا۔ ان کی توبہ اس شرط کے ساتھ قبول

بچھڑے کی پوجا

ہوئی ”فَنَاقُضُوا أَنْفُسَكُمْ“ کہ تم ایک دوسرے کو قتل کرو۔ چنانچہ کچھڑے کی پوجا کرنے والے گنہگاروں کو بے گناہ لوگوں نے قتل کیا۔ اور پھر ”وَآتَيْنَا مُوسَى سُلْطَانًا مُّبِينًا“ ہم نے موسیٰ علیہ السلام کو کھلا غلبہ عطا کیا۔ موسیٰ علیہ السلام نے کچھڑے کو توڑ پھوڑ کر جلا دیا اور جیسا کہ دوسری سورۃ میں موجود ہے راکھ کا کچھ حصہ پانی میں بہا دیا اور کچھ حصہ ہوا میں اڑا دیا۔ کچھڑا چونکہ شرک کا شعار تھا اسے مکمل طور پر نیست و نابود کر دیا گیا اور اس کے تہہ ہزار پجاروں کو بھی قتل کر دیا گیا۔

ارتفاع
طور

یہودی تاریخ کے ایک اہم واقعہ کی طرف اشارہ کرتے ہوئے فرمایا ”وَرَفَعْنَا فَوْقَهُمُ الطُّورَ بِمِيثَاقِهِمْ“ ان سے عہد لینے وقت ہم نے طور پہاڑ ان کے سروں پر معلق کر دیا تھا۔ بعض جدید مفسرین کی غلط تاویل کرتے ہیں اور کہتے ہیں کہ پہاڑ کو اٹھا کر بنی اسرائیل کے سروں پر نہیں کھڑا کیا گیا تھا۔ بلکہ ان لوگوں کو پہاڑ کے دامن میں اس طرح کھڑا کیا تھا کہ پہاڑ کا کچھ حصہ ان پر جھکا ہوا تھا۔ یہ بالکل غلط ہے۔ سورۃ اعراف میں آتا ہے۔ ”وَإِذْ نَتَقْنَا الْجَبَلَ فَوْقَهُمْ“ جب ہم نے پہاڑ ان کے سروں پر لا کھڑا کیا۔ ”ثُمَّ كَا مَعْنٰی“ اکھاڑا ہے اور مطلب صاف ظاہر ہے کہ پہاڑ کو اپنی جگہ سے اکھاڑ کر بنی اسرائیل کے اوپر معلق کر دیا گیا تھا اور کہا گیا تھا کہ اگر نہیں مانتے تو یہ پہاڑ تمہارے اوپر گرا دیا جائے گا اور تم چکنا چور ہو جاؤ گے۔

اس مقام پر یہ اشکال پیدا ہوتا ہے۔ کہ دین میں جبر تو روا نہیں۔ اللہ کا حکم واضح ہے ”لَا إِلَهَ إِلَّا الْإِلَٰهُ“ مگر یہودیوں کو پہاڑ کے خوف سے زبردستی مٹایا گیا۔ اس اشکال کا جواب یہ ہے کہ جب بنی اسرائیل کو فرعون سے آزادی ملی اور صحرائے سینا میں پہنچے تو انہوں نے خود موسیٰ علیہ السلام سے درخواست کی کہ ہمارے لیے کوئی قانون کی کتاب لائیں جس پر ہم عمل کریں جو اللہ تعالیٰ نے تورات نامہ فرمائی۔ تورات کا معنی ہی قانون (LAW) ہے جب کتاب آگئی تو کہنے لگے

اس کے احکام بڑے مشکل ہیں، ہم ان کی تعمیل نہیں کر سکیں گے۔ لہذا اللہ نے ان سے عہد لیا تھا خُذُوا مَا آتَيْنَاكُمْ بِقُوَّةٍ جو احکام ہم نے دیے ہیں انہیں مضبوطی سے پکڑو وَاذْكُرُوا مَا فِيهِ اور جو کچھ اس میں ہے اُسے یاد کرو۔ ان احکام پر عمل کرو۔ تو اللہ تعالیٰ نے انہیں خوفزدہ اس لیے کیا تھا کہ ایک چیز انہوں نے خود مانگ کر لی ہے۔ اور اب اس پر عمل کرنے سے اعراض کر رہے ہیں۔

امام شاہ ولی اللہ محدث دہلوی فرماتے ہیں کہ لَا اَكْرَاهُ فِي الدِّينِ كَمَا مَطْلَب یہ ہے کہ کسی شخص کو دین قبول کرنے پر مجبور نہیں کیا جاسکتا۔ کسی شخص کو جبراً اسلام میں داخل نہیں کیا جاسکتا، ہاں تبلیغ کرو، اگر کوئی مان جاتا ہے تو ٹھیک ہے فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ جس کا دل چاہے ایمان لائے اور نہ چاہے تو کفر پر اڑا ہے، اُسے اسلام لانے پر مجبور نہیں کیا جاسکتا۔ اگر کفر کہے گا تو اللہ تعالیٰ کے ہاں سزا کا مستحق ہوگا، بہر حال اُسے زبردستی مسلمان نہیں بنایا جاسکتا۔ البتہ اگر اسلام لانے کے بعد کوئی شخص اس کے احکام کی خلاف ورزی کرے گا، تو وہ جبر کا مستحق ہوگا۔ اس پر حد جاری ہوگی یا تعزیر یہ سمجھ لیگی، بہر حال دین میں لانے کے لیے جبر نہیں بلکہ دین کا قانون توڑنے پر ضرور جبر ہے۔

سجدے
انکار

فرمایا دیکھو! یہ کیسے یہ عہد اور بدظنیت لوگ ہیں وَقُلْنَا لَهُمْ ادْخُلُوا الْبَابَ مُسَجِّدًا ہم نے ان سے کہا کہ دروازے میں سجدہ رہتے ہوئے داخل ہونا مگر انہوں نے اس حکم کی بھی خلاف ورزی کی۔ جب یہودیوں نے کہا، لَنْ نَصْبِرَ عَلَىٰ طَعَامٍ وَوَاحِدٍ ہم ایک ہی کھانے یعنی من و سلویٰ پر صبر نہیں کر سکتے لہذا ہمارے لیے اپنے رب سے ہنریاں، پیاز اور دال وغیرہ کا مطالبہ کیجیے، تو حضرت موسیٰ علیہ السلام کی دعا پر اللہ نے فرمایا کہ انہیں کہو کہ اس بستی (اریحا) میں داخل ہو جاؤ، وہاں تمہیں مطلوبہ اشیاء حاصل ہو جائیں گی۔ البتہ یہ ہے کہ شہر میں داخل ہوتے وقت دو رکعت نفل ادا کرنا۔ مفسرین نے سُبَّحْدَا کے دو معنی بیان کیے ہیں یعنی جھک کر یا سجدہ کر کے مگر یہ ایسے بدظنیت لوگ ہیں کہ اللہ

کے حکم کے خلاف جھکنے کی بجائے اگر طکرہ داخل ہوئے صحیحین کی روایت میں آتا ہے کہ چتر پڑوں
کے بل گھسٹتے ہوئے داخل ہوئے تاکہ جھکنا نہ پڑے۔

بست کی
بے حرمتی

اللہ نے یہ بھی فرمایا وَقُلْنَا لَهُمْ لَا تَعْدُوا فِي السَّبْتِ ہم نے انہیں
کہا کہ دیکھو! ہفتے کے دن تجاوز نہ کرنا۔ انہیں حکم تھا کہ اس روز صرف عبادت کرنی
ہے، کوئی کاروبار، تجارت، شکار وغیرہ بالکل نہیں کرنا، حتیٰ کہ چولیس بھی نہیں جلا نا مگر
انہوں نے حضرت داؤد علیہ السلام کے زمانے میں وہ تجاوز شروع کر دیا جس کا ذکر سورۃ
اعراف میں موجود ہے۔ وَاسْأَلْهُمْ عَنِ الْقَرْيَةِ الَّتِي، كَانَتْ حَاضِرَةً
الْبَحْرِ دَرِيَا كَعْنَارٍ اُس بستی کا حال دیکھو کہ انہوں نے اللہ کے قانون کو توڑا
تو پھر انہیں کیسی سزا ملی۔ اُن کا کمرہ دار یہ تھا کہ ہفتے کے دن مچھلیوں کا شکار تو نہیں کرتے
تھے مگر انہیں حوض میں بند کر لیتے تھے اور پھر اگلے دن جمع شدہ تمام مچھلیاں پکڑ لیتے
تھے۔ بعض لوگ انہیں ایسا کرنے سے منع کرتے تھے مگر وہ اپنی ضد پر اڑے
رہے۔ حضور علیہ السلام کا ارشاد مبارک بھی ہے لَا تَرْكَبُوا مَا اُرْتَكَبَتْ
الْيَهُودُ تم اُس جرم کا ارتکاب نہ کرنا جس کا یہودیوں نے کیا تھا فَتَسْجَلُوا
فَحَارِمَ اللّٰهُ بِاَدْنٰى الْحَيْكِلِ کہ جیلے بہانے سے اللہ کی حرام کردہ چیزوں
کو حلال بناتے پھر وہ آپ نے یہ بھی فرمایا لَعَنَ اللّٰهُ الْيَهُودَ یہودیہ اللہ کی
لعنت ہو کہ اُن پر حلال جانور کی چربی بھی حرام تھی مگر وہ لوگ اُسے فروخت کر کے
رقم کھا جاتے تھے۔ اور کہتے تھے کہ ہم حکم الہی کی تعمیل میں چربی نہیں کھاتے حالانکہ
جو چیز بنفسہ حرام تھی اس کی قیمت بھی حرام تھی مگر انہوں نے جیلے بہانے سے حرام
کو حلال بنا لیا۔ مچھلی کے شکار کے متعلق بھی انہوں نے ایسا ہی جیلہ کیا، جس کا نتیجہ یہ
نکلا کہ اللہ کا عذاب آیا اور ان کی شکلیں مسخ ہو گئیں۔ کچھ بندر بن گئے اور کچھ خنزیر
اللہ نے فرمایا یہ ایسی سزا تھی جو نیکالاً لِمَا بَيْنَ يَدَيْهَا وَمَا خَلْفَهَا
موجود اور آئندہ آنے والے لوگوں کے لیے عبرت تھی۔

فَرَمَايَا وَآخَذْنَا مِنْهُم مِّيثَاقًا غَلِيظًا ہم نے اُن سے

دلوں
پر مہر

پختہ عہد لیا تھا۔ کہ وہ اللہ کے احکام کی پابندی کریں گے۔ فَبِمَا نَقْضِهِمْ
 مِيثَاقَهُمْ لَعَنَّاهُمْ وَجَعَلْنَا قُلُوبَهُمْ قَاسٍ وَكَفَرُوا بِمَا بَالَتْ اِلَيْهِمْ
 اور ان اللہ کی آیتوں کا انکار کرنے کی وجہ سے وَقْتْلِهِمْ الْاَنْبِيَاءَ بِغَيْرِ
 حَقٍّ اور اللہ کے نبیوں کے ناحق قتل کی وجہ سے وَقَوْلِهِمْ قُلُوبُنَا
 غُلَّتْ اور اُن کے اس قول کی بنا پر کہ اُن کے دل بند ہو چکے ہیں اور اب ان میں
 کوئی چیز داخل نہیں ہو سکتی۔ فرمایا یہودیوں کی ان تمام حرکات کی وجہ سے نہیں۔
 يَلْ طَبَعَ اللّٰهُ عَلَيْهَا بِكُفْرِهِمْ فَلَمَّا انْ كَفَرُوا بِمَا بَالَتْ اِلَيْهِمْ
 اُن کے دلوں پر مہر لگا دی ہیں۔ نافرمانیاں کر کے ان کے دل سیاہ ہو چکے ہیں۔
 اُن پر بزرگ چڑھ چکا ہے اور اب اُن میں کوئی چیز نہیں اتر سکتی۔ وہ من مانی کھاتے
 ہیں، بدائی کد بدائی نہیں سمجھتے۔ لِهَذَا خَسَمَ اللّٰهُ عَلٰى قُلُوبِهِمْ
 اللہ تعالیٰ نے ان کے دلوں پر مہر لگا دی ہے۔ یہ کفر میں راسخ ہو چکے ہیں، اور
 راہِ راست پر آنے کی صلاحیت ہی کھو بیٹھ گئے ہیں جس کی وجہ سے فَاَنْ
 يُؤْمِنُوْنَ اِلَّا قَلِيْلًا اُن کی ایک قلیل تعداد ایمان لاتی ہے اور اکثریت
 کفر پر ہی قائم رہتی ہے۔ چنانچہ مدینے کے اطراف میں آباد یہودیوں کے دس بڑے
 عالموں میں سے صرف حضرت عبداللہ بن سلامؓ ایمان کی دولت سے مشرف ہوئے
 باقی سب بے ایمان ہی رہے۔ حضور علیہ السلام نے فرمایا، اگر یہ دس علمائے یہود
 ایمان لے آتے تو دنیا میں کوئی یہودی باقی نہ رہتا۔ مگر یہ لوگ چودہ سو سال گزرنے
 کے باوجود ویسے کے ویسے ہی عناد میں ہیں۔ قرآن کو اللہ کی کتاب نہیں مانتے اور
 نبی آخر الزمان کو نبی تسلیم نہیں کرتے۔ بہر حال اللہ تعالیٰ نے حضور علیہ السلام کو تسلی
 دی ہے کہ یہ لوگ آپ سے طرح طرح کے مطالبات کرتے ہیں، آپ گھبرائیں
 نہیں، اس سے پہلے یہ موسیٰ علیہ السلام سے اس سے بھی بڑے مطالبات کر چکے
 ہیں۔ ان کے کفر کی وجہ سے ان کے دلوں پر مہر لگ چکی ہے اور اب ان کی اکثریت
 ایمان لانے کے لیے تیار نہیں ہوتی۔

وَبِكْفَرِهِمْ وَقَوْلِهِمْ عَلَىٰ مَرْيَمَ بُهْتَانًا عَظِيمًا ۝ (۱۵۶) وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ ۚ وَمَا قَتَلُوهُ وَمَا صَلَبُوهُ وَلَٰكِن شُبِّهَ لَهُمْ ۖ وَلَٰنَ الَّذِينَ اخْتَلَفُوا فِيهِ لَفِي شَكٍّ مِّنْهُ ۖ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ ۚ وَمَا قَتَلُوهُ يَقِينًا ۝ (۱۵۷) بَلْ رَفَعَهُ اللَّهُ إِلَيْهِ ۖ وَكَانَ اللَّهُ عَزِيزًا حَكِيمًا ۝ (۱۵۸) وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ ۚ وَيَوْمَ الْقِيَامَةِ يَكُونُ عَلَيْهِمْ شَرِيدًا ۝ (۱۵۹)

ترجمہ :- اور بوجہ اُن (یہودیوں) کے کفر کرنے اور بوجہ اُن کے کہنے کے حضرت مریمؑ پر بہتان عظیم (۱۵۶) اور اُن کے اس قول کی وجہ سے کہ بیشک ہم نے قتل کیا ہے، مسیح ابن مریم کو جو اللہ کا رسول ہے، حالانکہ انہوں نے نہیں قتل کیا اُس کو اور نہ اُس کو سولی پر چڑھایا، بلکہ یہ بات اُن کے لیے مشتبہ کر دی گئی ہے اور بیشک وہ لوگ جنہوں نے اس میں اختلاف کیا ہے البتہ شک میں ہیں اس سے۔ ان کو اس کا کچھ علم نہیں سوائے گمان کی پیروی کے، اور نہیں قتل کیا انہوں نے اُس مسیح کو یقیناً (۱۵۷)

بلکہ اللہ نے اُس کو اُٹھا لیا اپنی طرف اور اللہ تعالیٰ عزیز (کمال قدرت کا مالک) اور حکیم (کمال حکمت کا مالک) ہے (۱۵۸) اور نہیں ہے اہل کتاب میں سے کوئی بھی منکر یہ کہ ضرور ایمان لائے گا اُس پر اُس کی موت سے پہلے۔ اور قیامت ملے دن وہ ان پر گواہی دینے والا ہو گا (۱۵۹)

رابطہ آیات

گزشتہ آیات میں اہل کتاب کے عناد کا ذکر تھا، اللہ نے ان کے اعتراض کو بیان فرمایا، خصوصاً یہودی کہتے تھے کہ اگر آپ اللہ کے سچے نبی ہیں اور قرآن پاک اللہ کی کتاب ہے تو پھر یہ بیک وقت لکھی لکھائی آسمان سے کیوں نازل نہیں ہوتی، جس طرح کہ تورات موسیٰ علیہ السلام پر تختیوں کی صورت میں نازل ہوئی۔ اللہ تعالیٰ نے اُن کے اس اعتراض کا جواب دینے سے پہلے اُن کی بعض قباحتوں کا تذکرہ فرمایا تھا، اور حضور علیہ الصلوٰۃ والسلام کو بایں الفاظ تسلی دی تھی کہ یہ عنادی لوگ ہیں، انہوں نے نبی علیہ السلام سے اس سے بھی بڑے بڑے سوال کیے، لہذا آپ دل برداشتہ نہ ہوں بلکہ صبر کریں۔ آج کے درس کی آیات میں بھی اللہ تعالیٰ نے اہل کتاب کی دیگر خرابیوں کا ذکر کیا ہے۔ اور پھر فرمایا ہے کہ ان کی انہی خرابیوں کی وجہ سے یہ لوگ مستحق لعنت ٹھہرے ہیں، ان قباحتوں کے تذکرے کے بعد پھر آگے اُن کے اصل سوال کا جواب آئے گا کہ اللہ تعالیٰ نے قرآن پاک یکبارگی کیوں نہیں نازل فرمایا۔

حضرت مریمؑ
پر بہتان

آج کے درس میں اللہ تعالیٰ نے یہودیوں کی یہ قباحت بیان فرمائی ہے۔
وَبِكُفْرِهِمْ اور اُن کے کُفر کی وجہ سے۔ اس کفر کا تذکرہ گزشتہ آیات میں ہو چکا ہے کہ یہودیوں نے چھڑے کی پوجا کی، نزول کتاب کا مطالبہ کیا، رؤیت الہی کی خواہش ظاہر کی، سجدے کا حکم ہوا تو اکڑ گئے، ہفتے کے دن تعدی کی اور انبیاء کو ناحق قتل کیا یہ سب کفر کی باتیں تھیں تو فرمایا اُن کے کفر کی وجہ سے وَقَوْلِهِمْ عَلٰی مَرْيَمَ بُهْتَانًا عَظِيْمًا اور اُن کے اس قول کی وجہ سے جس کے ذریعے انہوں نے

حضرت مریم پر عظیم افترا باندھا، حضرت مریم کو اللہ کی مقبول بندی اور صدیقہ حقہیں جب وہ بچہ گود میں لیے آئیں تو کہنے لگے يَا مَرْيَمُ لَقَدْ جِئْتِ شَيْئًا فَرِيًّا تو یہ بُری چیز کہاں سے لے آئی ہے انہوں نے حضرت مریم پر زنا کا الزام لگاتے ہوئے عیسیٰ علیہ السلام کو ولد الزنا قرار دیا۔ حالانکہ حقیقت حال یہ ہے کہ اللہ جل شانہ نے اپنے بندے عیسیٰ علیہ السلام کو بغیر باپ کے اپنی قدرت کاملہ سے پیدا فرمایا اور نبوت کا تاج اُن کے سر پر رکھا۔ فرمایا ان سب خباثتوں کی وجہ سے ہم نے اہل کتاب کو لعنت کا مستحق ٹھہرایا۔

قتلِ انبیاء

فَرَمَا وَقَوْلُهُمْ اِنْ كُنْ اِسْمُكَ اِسْمُكَ اس بات کی وجہ سے کہ اِنَّا قَتَلْنَا الْمَسِيحَ عیسیٰ ابنِ مَرْيَمَ ہم نے مسیح، عیسیٰ ابنِ مریم کو قتل کر دیا رسول اللہ جو اللہ کا رسول کہلاتا تھا۔ یہودی حضرت مسیح کو خود تو اللہ کا رسول نہیں مانتے تھے۔ اس لیے وہ کہتے تھے کہ ہم نے اُس مسیح کو قتل کر دیا ہے جو اللہ کا رسول کہلاتا ہے۔ ان بد بختوں کا حال تو یہ ہے کہ جن کو اللہ کا رسول مانتے تھے، ان کو بھی قتل کیا، جیسے پہلے گزر چکا وَقَتْلُهُمُ الْاَنْبِيَاءَ بِغَيْرِ حَقٍّ انہوں نے اللہ کے نبیوں کو ناحق قتل کیا۔ قتلِ انبیاء تو بہت ہی بُری خصلت ہے حضور علیہ الصلوٰۃ والسلام کا ارشاد مبارک ہے کہ اللہ تعالیٰ کے نزدیک مغضوب ترین شخص وہ ہے جس کو اللہ کا نبی قتل کرتا ہے یا جو اللہ کے نبی کو قتل کرتا ہے۔ ظاہر ہے کہ اللہ کا نبی اُسی بد بخت کو قتل کرے گا جو نہایت ہی سرکش ہو اور اُس شخص سے بڑا ظالم کون ہو گا جو اللہ کے نبی کو قتل کرتا ہے۔ اسی لیے انبیاء کے ناحق قتل کو بہت بڑا جرم قرار دیا گیا۔

قتلِ مسیح

بہر حال اللہ تعالیٰ نے یہودیوں کے لغو عقیدہ قتلِ مسیح کا رد کرتے ہوئے فرمایا وَمَا قَتَلُوهُ وَمَا صَلَبُوهُ حَقِيقَتًا یہ ہے کہ یہودیوں نے نہ تو مسیح علیہ السلام کو قتل کیا اور نہ انہیں سولی دی وَلٰكِنْ شُبِّهَ لَهُمْ بَلْكَ اُنْ كَيْلِے بَابِ مِشْتَبِهَ كَرْدِی گئی۔ انہوں نے اشتباہ میں پڑ کر غلط عقیدہ قائم کر لیا وَفَاتِ

الَّذِينَ اخْتَلَفُوا فِيهِ اور جن لوگوں نے اس بارے میں اختلاف کیا لَفِي شَكٍّ
مِنْهُ وہ شک اور تردد میں پڑے ہوئے ہیں۔ اُن پر حقیقت حال واضح نہیں ہو
سکی مَا لَهُمْ بِهِ مِنْ عِلْمٍ انہیں اس کے متعلق کچھ علم نہیں اِلَّا اِتِّسَاعَ الْبَصَرِ
سو اُنے گمان کی پیروی کرنے کے۔ یعنی وہ تو محض اپنے گمان سے اُٹکل پھو باتوں کے
پیچھے لگے ہوئے ہیں، اصل حقیقت سے ہرگز واقف نہیں۔ وہ نہیں جانتے کہ اللہ تعالیٰ
نے اپنے پاکیزہ بندے کو اُن کے گندے ہاتھوں سے کیسے محفوظ رکھا۔ اس کا ذکر سورۃ
آل عمران میں بھی آچکا ہے اِذْ قَالَ اللّٰهُ لِعِيسٰى الْاِنْسٰى مُتَوَفِّيْكَ وَرَافِضَكَ
اِلٰى وَمُطَهِّرَكَ مِنْ الدِّينِ كَفَرُوْا لَعْنِ اللّٰهِ تَعَالٰى حُضْرَ عِيسٰى عَلَیْهِ السَّلَام
سے فرمایا کہ اس دنیا کی مدت پوری کرنے کے بعد میں تمہیں اپنی طرف اٹھالوں گا اور کفار
کی صحبت سے پاک کر دوں گا۔ اُن کے ناپاک ہاتھ تم تک نہیں پہنچیں گے چنانچہ ایسا ہی ہوا
وَمَكْرُوْا وَمَكْرَ اللّٰهِ يَهْدِیْہُمْ لَعْنَةُ اللّٰهِ عَلَیْہُمْ لَمَّا كَانَتْ اٰیٰتِہٖ تُكٰذِبُوْنَ
نے آپ کو محفوظ رکھنے کا منصوبہ بنایا اور پھر وَاللّٰهُ خَيْرُ الْمَا كِرِیْنَ کے
مصدق اللہ کی تدبیر ہی کامیاب ہوئی۔ یہودی عیسے علیہ السلام کو نہ قتل کر سکے اور نہ
سولی پر چڑھا سکے اور ان کے منصوبے خاک میں مل گئے۔ فرمایا اب یہ اپنے گمان کی
پیروی میں لالچیں باتیں کرتے ہیں۔ وَمَا قَتَلُوْهُ یَقِیْنًا یہ یقینی بات ہے کہ
یہودی مسیح علیہ السلام کو قتل نہ کر سکے۔ بَلْ رَفَعَهُ اللّٰهُ اِلَیْہِ بِخِلَافِ اِسْمِ
اللّٰہ تعالیٰ نے مسیح علیہ السلام کو اپنی طرف یعنی آسمان کی طرف اٹھالیا۔ وَكَانَ اللّٰهُ
عَزِیْزًا حَكِیْمًا اور اللہ تعالیٰ عزیز ہے۔ وہ کمال قدرت کا مالک ہے اور حکیم
ہے کہ کمال حکمت کا مالک بھی وہی ہے۔

ہمارے مفسرین میں سے عبد اللہ بن عباسؓ کے شاگرد امام ضحاکؒ کا بیان تفسیروں میں
موجود ہے جسے آپ حضرت ابن عباسؓ کی طرف منسوب کرتے ہیں۔ فرماتے ہیں کہ
یہودی حضرت مسیح علیہ السلام کے دشمن تھے، کیونکہ وہ اُن کے تعصب، ضد اور ہٹ دھرمی
کا رد کرتے تھے۔ اُن کے علمائے شریعت کو بگاڑ دیا تھا اور اخلاقی لحاظ سے نہایت

پست ہو چکے تھے۔ جنوں جنوں مسیح علیہ السلام اللہ کے حکم سے صحیح دین کی تبلیغ کرتے توں توں یہودی آپ کے جانی دشمن بنتے چلے گئے۔ انجیل میں موجود ہے کہ عیسیٰ علیہ السلام یہودیوں کی غلط باتیں دیکھ کر براشت نہ کرتے اور سخت الفاظ میں ان کی تردید کرتے۔ یہودیوں کے علما اور سپر غلط ملط تاویلوں کے ذریعے اپنے غلط عقائد کو سچا ثابت کرنے کی کوشش کرتے مگر اللہ کا نبی عیسیٰ علیہ السلام ان کی تمام کڑوٹوں کو ظاہر کر دیتا چنانچہ یہودیوں نے فیصلہ کیا کہ مسیح علیہ السلام کو زندہ نہیں چھوڑیں گے اور اس کام کے لیے حکومت کی امداد حاصل کریں گے۔

اس زمانے میں شام و فلسطین رومیوں کے زیر نگیں تھے اور رومیوں کا گورنر اس علاقے میں تعینات تھا، جو وہاں کے معاملات نمٹاتا تھا۔ یہ بالکل اسی طرح کا انتظام تھا جس طرح انگریزوں کی حکومت کے زمانے میں ہندوستان میں انگریزوں کا وائسرائے یا نائب رہتا تھا۔ تو یہودی حضرت مسیح علیہ السلام کو حکومت وقت کی معرفت قتل کروانا چاہتے تھے اس واقعہ سے کچھ عرصہ پہلے یہ لوگ حضرت یحییٰ علیہ السلام کو بھی قتل کر چکے تھے۔ اور اب حضرت عیسیٰ علیہ السلام کے پیچھے پڑے ہوئے تھے چنانچہ منصوبہ کے تحت چار ہزار یہودیوں نے اس مکان کا محاصرہ کر لیا جس میں مسیح علیہ السلام اپنے حواریوں سمیت مقیم تھے جب عیسیٰ علیہ السلام کو اس محاصرہ کا علم ہوا تو انہوں نے اپنے حواریوں سے فرمایا کہ یہ لوگ میری جان کے درپے ہیں، تم میں سے کون آدمی ہے جو میری جگہ باہر نکل کر قتل ہو جائے، ایسا شخص جنت میں میرے ساتھ ہوگا۔ اس پر ایک حواری نے لبیک کہا۔ مسیح علیہ السلام نے اپنی پگڑی اور کرتہ اُسے پہنایا، اللہ تعالیٰ نے اس شخص پر مسیح علیہ السلام کی شبیہ بھی ڈال دی، وہ شخص باہر نکلا تو یہودیوں نے اُسے سمجھ کر سولی پر چڑھا دیا اور ادھر اللہ تعالیٰ نے مسیح علیہ السلام کو اُس مکان کے روزن سے فرشتوں کے ذریعے آسمان پر اٹھالیا۔

دوسری روایت یہ ہے کہ محاصرین نے اپنے میں سے ایک آدمی کو اُس

مکان کے اندر بھیجا جس میں مسیح علیہ السلام مقیم تھے تاکہ آپ کو گرفتار کیا جاسکے۔ جب یہ شخص مکان میں پہنچا تو اللہ تعالیٰ نے اُس پر مسیح علیہ السلام کی شبیہ ڈال دی اور اس کی شکل و صورت بالکل عیسیٰ علیہ السلام جیسی ہو گئی۔ اللہ نے مسیح علیہ السلام کو تو آسمان کی طرف اٹھالیا، مگر جب وہ جاسوس باہر نکلا تو محاصرین نے اُسے مسیح سمجھ کر پکڑ لیا اور سولی پر چڑھا دیا۔ اس کے باوجود اُن لوگوں کو تسلی نہ ہوئی۔ اور وَلَیْکِنْ مَثَبٌ لَّہُمْ کے مطابق وہ اس شبہ میں مبتلا ہو گئے کہ مسیح علیہ السلام کو تو ہم نے قتل کر دیا، مگر ہمارا وہ آدمی کہاں گیا جسے پتہ کہہ نہ کے لیے ہم نے مکان کے اندر بھیجا تھا۔ اور اگر ہم نے اپنے ہی آدمی کو مسیح کے شبہ میں قتل کر دیا تو پھر مسیح علیہ السلام کہاں گئے۔ بہر حال وہ تودم میں پڑ گئے اور آج تک پڑے ہوئے ہیں۔ بعض کو اس قدر شبہ ہو گیا کہ وہ کہتے کہ جس شخص کو ہم نے سولی پر چڑھا یا ہے، اُس کی شکل و صورت تو مسیح جیسی تھی اور باقی جسم اُن کے مشابہ نہیں تھا۔

تیسری
روایت

تیسری روایت انا جیل کے بیان پر مشتمل ہے۔ مورخین نے انسائیکلو پیڈیا آف ریلیجنز (ENCYCLOPAEDIA OF RELIGIONS) میں لکھا ہے۔ کہ جب مسیح علیہ السلام کے خلاف شور و غوغا بہت بڑھ گیا تو رومی وائسرائے نے اپنے مرکز کو لکھا کہ یہاں کے لوگ ایک بے گناہ کے سخت خلاف ہو گئے ہیں، مجھے ان حالات میں کیا کرنا چاہیئے۔ وہاں سے حکم آیا کہ ایسے شخص کو کچھ نہ کہا جائے، وائسرائے نے دوبارہ مرکز سے رابطہ قائم کیا، تو پھر وہی جواب آیا۔ اس اثنا میں مخالفت حد سے بڑھ گئی اور بغاوت کا خطرہ پیدا ہو گیا۔ تو مقامی حاکم نے تیسری دفعہ اپنی حکومت کو لکھا کہ اب تو حالات قابو سے باہر ہو رہے ہیں۔ اس پر ہیڈ کوارٹر سے یہ حکم آیا کہ شورش کو ختم کرو۔ خواہ اس شخص کو قتل کرنا پڑے۔ چنانچہ مسیح علیہ السلام کو گرفتار کر لیا گیا۔ اور پھر اُن کے لیے سزائے موت کا حکم ہوا۔ اُس زمانے میں رواج یہ تھا کہ سولی پاتے والے شخص کو سولی کا شتیر خود اٹھا کر سولی کے مقام تک پہنچانا ہوتا تھا چنانچہ یہ وزنی شتیر حضرت مسیح علیہ السلام کو اٹھوایا گیا۔ اُن کے سر پر کانٹوں کا تاج

رکھا گیا اور (العیاذ باللہ) آپ کے منہ پر پتھر کا گیا۔ لوگوں کا حجم غفیر اور رومی پولیس آپ کے ہمراہ چل رہی تھی۔ بجاری شہتیر کا اٹھانا مسیح علیہ السلام کی طاقت سے باہر ہو رہا تھا چنانچہ یہ شہتیر ایک شخص شمعون قرنی کے کندھے پر رکھ دیا گیا تاکہ سولی کے مقام تک پہنچایا جاسکے۔ اس دوران میں رومی پولیس کے آدمیوں کی ڈیوٹی بدل گئی اور نئی نفری آگئی۔ نئی پولیس نے رواج کے مطابق سولی اٹھانے والے شخص کو ہی مجرم سمجھا اور اُسے سولی پر لٹکا دیا۔ حضرت مسیح علیہ السلام کو اللہ تعالیٰ نے بچانا تھا، وہ ہجوم میں ادھر ادھر ہو گئے۔ روایت ہے کہ اس دوران شمعون کی شکل و صورت بھی حضرت مسیح جیسی اللہ نے بنادی، جس کی وجہ سے شمعون کو سزائے موت دی گئی۔ اور مسیح علیہ السلام کو اللہ نے بچا لیا۔ روایت میں یہ بھی آتا ہے کہ اُس دن جمعہ کا دن تھا۔ آگے ہفتہ یہودیوں کی تعطیل کا دن آرہا تھا، جس دن انہیں کوئی کام نہ کرنے کا حکم تھا۔ لہذا انہوں نے کوشش کی کہ مسیح علیہ السلام کا کام آج ہی تمام کر دیا جائے تاکہ پھر اتوار تک انتظار نہ کرنا پڑے۔ یہ افراتفری بھی مسیح علیہ السلام کو بچانے اور شمعون قرنی کو سولی پر لٹکانے کا باعث بنی۔ بہر حال اللہ نے فرمایا کہ یہودی نہ تو حضرت مسیح علیہ السلام کو قتل کر سکے اور نہ انہیں سولی پر لٹکاسکے، بلکہ اللہ تعالیٰ نے انہیں اپنی طرف اٹھالیا۔

اس ضمن میں قادیانیوں نے ایک نیا نظریہ قائم کیا ہے وہ کہتے ہیں کہ قرآن پاک کے بیان کے مطابق عیسیٰ علیہ السلام کو نہ تو قتل کیا گیا اور نہ سولی پر لٹکایا گیا، بلکہ آپ طبعی موت مرے اور آپ کی روح کو اوپر اٹھالیا گیا۔ اس طرح اس گمراہ نے قرب قیامت میں نزول مسیح کا بھی انکار کر دیا ہے۔

مولانا مودودی نے مسیح علیہ السلام کے رفع الی السماء کو مشبہات میں شمار کیا ہے۔ حالانکہ یہی آیت اس سلسلہ میں صریح نص ہے۔ مسیح علیہ السلام کی زندگی اور دوبارہ نزول کا ذکر قرآن پاک میں اجمالاً موجود ہے اور احادیث نبوی اس کی مکمل تصریح کرتی ہیں۔ اس آیت کے الفاظ اِنَّا قَتَلْنَا الْمَسِيحَ

عِيسَى ابْنُ مَرْيَمَ رَسُوْلَ اللّٰهِ واضح کرتے ہیں کہ جس ہستی کو قتل کرنے کے یہودی دعویدار تھے، وہ مسیح، عیسیٰ ابن مریم، اللہ کے رسول ہیں۔ ظاہر ہے کہ قتل کا دعویٰ محض روح کے لیے نہیں بلکہ جسم و روح دونوں کے لیے تھا۔ اور انہی کے متعلق اللہ تعالیٰ کا ارشاد ہے کہ نہ تو انہیں قتل کیا گیا اور نہ سولی دیا گیا بلکہ ان (یہودیوں) پر شبہ ڈال دیا گیا۔ پھر اسی مسیح علیہ السلام کے متعلق فرمایا۔
 لَمْ تَرْفَعَهُ اللّٰهُ اِلَيْهِ يَعْنِي اَنْ كَوْنَهُ اللّٰهُ تَعَالٰی نے اپنی طرف اٹھالیا۔ توجیب قتل کا تعلق جسم اور روح دونوں کے ساتھ ہے اور اللہ تعالیٰ اسی عمل کی تردید فرما رہے ہیں تو پھر رفع الی السماء کا تعلق بھی جسم و روح دونوں کے ساتھ ہے۔ نہ کہ صرف روح کے ساتھ۔ لہذا یہ آیت مسیح علیہ السلام کے زندہ آسمان پر اٹھائے جانے کی صریح نص ہے۔

حضرت مولانا الفور صاحب کشمیریؒ نے ”التصحیح بما تواتر بہ نزول المسیح“ عربی اور اردو میں کتاب لکھی ہے جو دمشق سے بھی شائع ہو چکی ہے۔ اس میں آپ نے ڈیڑھ سو کے قریب احادیث نقل کی ہیں جن میں مسیح علیہ السلام کی زندگی اور دوبارہ نازل کا ذکر ہے۔ صحیحین کی روایت میں یہ بھی موجود ہے لیوسش کن ان یسزل فیکم ابن صریح حکماً عدلاً یعنی وہ وقت بھی آئیگا جب مسیح علیہ السلام تمہارے درمیان حاکم عادل بن کر اتریں گے، صلیب کو توڑیں گے، خنزیر کو قتل کریں گے اور جزیہ قبول نہیں کریں گے۔ آپ کے دور میں ملت اسلامیہ کے علاوہ کچھ باقی نہیں رہیگا۔

قرآن پاک کی آیت ”وَإِنَّهُ لَعِلْمٌ لِّلسَّاعَةِ“ سے مسیح علیہ السلام کا تذکرہ آپ کو قیامت کی نشانیوں میں سے ظاہر کرتا ہے جس سے ان کا قرب قیامت میں ظہور ثابت ہوتا ہے۔

فرمایا وَإِنَّ مِنْ أَهْلِ الْكِتَابِ اور اہل کتاب میں سے

کوئی نہیں ہے۔ اِلَّا لَيُؤْمِنَنَّ بِهٖ فَبَلِّ مَوْتِهٖ مَكْمُومٍ کہ ایمان لایگا حضرت
 مسیح پر آپ کی موت سے قبل۔ موتہ کی ضمیر حضرت عیسیٰ علیہ السلام کی طرف بھی راجح
 ہوتی ہے اور ہر ہر فرد اہل کتاب کی طرف بھی۔ اور اگر اس سے کتابی مراد ہے
 یعنی ہر یہودی اور نصرانی مرنے سے پہلے عیسیٰ علیہ السلام پر ایمان لے آئے گا تو اس
 وقت کا ایمان لانا کچھ فائدہ نہیں دیگا۔ موت سے پہلے جب فرشتے نظر آنے لگتے
 ہیں اور پردہ غیب اٹھ جاتا ہے، تو اس وقت اگر انہیں اپنی غلطی کا احساس ہوا۔
 کہ انہوں نے مسیح علیہ السلام کو ولد الزنا اور دجال تک کے لقب دیے تھے، تو
 اس وقت ان کا ایمان کچھ مفید نہ ہوگا۔ عیسائیوں نے بھی عیسیٰ علیہ السلام کو خدا کا بیٹا اور
 تین خداؤں میں سے تیسرا کہا تھا حالانکہ آپ خدا کے برگزیدہ بندے تھے۔ اگر مرتے
 وقت ان پر بھی حقیقت آشکارا ہو جائے اور انہیں اپنی غلطی کا احساس بھی ہو جائے
 تو اس وقت کی توبہ تو قبول ہی نہیں ہوگی لہذا ان کی موت بھی کفر پر ہی آئے گی۔
 مسلم شریف کی روایت سے معلوم ہوتا ہے کہ فَبَلِّ مَوْتِهٖ سے
 مراد یہ ہے کہ مسیح علیہ السلام کی موت سے قبل ہر کتابی آپ پر ایمان لائے گا۔
 تو حقیقی موت تو اس وقت آئے گی جب آپ دوبارہ نازل ہو کر زندگی کے
 چالیس یا ساٹھ سال گزار چکیں گے۔ اس وقت سے پہلے جو کتابی ایمان نہیں
 لائے گا، وہ موت کے گچھاٹ اتار دیا جائیگا، نہ کوئی یہودی باقی ہے گا، اور
 نہ نصرانی۔ اس بارے میں سو سے زیادہ حدیثیں موجود ہیں کہ مسیح علیہ السلام دوبارہ
 نازل ہوں گے۔ مسلم شریف میں حضور صلی اللہ علیہ وسلم کا یہ فرمان بھی موجود ہے
 کہ وہ وقت بھی آئے گا جب عیسیٰ علیہ السلام فح روحا کے مقام سے
 حج یا عمرہ کا احرام باندھیں گے۔ زمین پر حکومت کریں گے۔ انصاف قائم
 کریں گے اور پھر ان کے زندہ رکھنے کی خاص مصلحت دجال کا مقابلہ ہے اس
 کو اپنے ہاتھ سے قتل کریں گے، یا جوج ما جوج کا فتنہ برپا ہوگا، اس کے یہ
 دعا کریں گے تو وہ فتنہ بھی ختم ہو جائے گا۔ آپ شادی بھی کریں گے، زمین پر

چالیس یا ساٹھ سال کا عرصہ گزار کر وفات پائیں گے اور پھر دفن ہوں گے۔ یہ سب باتیں نزول کے بعد وارد ہونے والی ہیں اور آپ کے آسمان پر زندہ اٹھا جانے کی طرف دلالت کرتی ہیں۔

عیسیٰ علیہ السلام کے دوبارہ نزول کا عقیدہ بنیادی عقیدہ ہے۔ اہل حق میں سے اس بارے میں کسی کا اختلاف نہیں ہے۔ متواتر اور صحیح احادیث اس کثرت سے ہیں کہ ان کا انکار کفر ہے۔ ایسا شخص اسلام سے خارج سمجھا جائے گا۔ اس آیت میں یہی بات سمجھائی گئی ہے کہ اہل کتاب میں سے کوئی بھی نہیں ہوگا مگر وہ عیسیٰ علیہ السلام کی موت سے قبل آپ پر ایمان لے آئے گا۔ وَيَوْمَ الْقِيَامَةِ اور قیامت والے دن يَكُونُ عَلَيْهِمْ شَهِيدًا میسج علیہ السلام اہل کتاب پر گواہ ہوں گے۔ آپ اللہ کے ہاں گواہی دیں گے کہ یہود و نصاریٰ نے دنیا میں ان کے ساتھ کیا معاملہ کیا۔ ایک گروہ نے سرے سے تکذیب کر دی آپ کے مخالف ہو گئے حتیٰ کہ سترائے موت دلوانے کی کوشش کی، اور دوسرے گروہ نے انہیں خدا کا بیٹا بنا دیا لہذا تعالیٰ کی بارگاہ میں یہ سب باتیں ہوں گی۔

لا یحب اللہ ۶

النساء ۴

درس ہفتاد و چار ۴۲

آیت ۱۶۰ تا ۱۶۲

فَظَلَمَ مَنْ اَلَّذِیْنَ هَادَوْا حَرَمَنَا عَلَیْهِمْ طَیِّبَاتٍ
اُحِلَّتْ لَہُمْ وَبِصَدِّہِمْ عَنْ سَبِیْلِ اللّٰہِ
کَثِیْرًا ۝۱۶۰ وَآخَذَہُمُ الرِّبَا وَقَدْ نُهُوا عَنْہُ
وَآکَلِہُمْ اَمْوَالَ النَّاسِ بِالْبَاطِلِ ۚ وَاعْتَدْنَا
لِلْکَافِرِیْنَ مِنْہُمْ عَذَابًا اَلِیْمًا ۝۱۶۱ لٰکِنِ الرَّسُوْلُوْنَ
فِی الْعِلْمِ مِنْہُمْ وَالْمُؤْمِنُوْنَ یُؤْمِنُوْنَ بِمَا
اُنْزِلَ اِلَیْکَ وَمَا اُنْزِلَ مِنْ قَبْلِکَ وَالْمُقِیْمِیْنَ الصَّلٰوۃَ
وَالْمُؤْتُوْنَ الزَّکٰوۃَ وَالْمُؤْمِنُوْنَ بِاللّٰہِ وَالْیَوْمِ الْاٰخِرِ
اُولٰٓئِکَ سَنُؤْتِیْہُمْ اَجْرًا عَظِیْمًا ۝۱۶۲

ترجمہ: پس بوجہ ظلم کرنے اُن لوگوں کے جو یہودی
ہوئے ہم نے ان پر پاکیزہ چیزیں حرام قرار دیں جو حلال تھیں
اور بوجہ ان کے اللہ تعالیٰ کے راستے سے روکنے کے بہت
سے لوگوں کو ۱۶۰ اور بوجہ ان کے سود لینے کے حالانکہ انہیں
منع کیا گیا تھا اس سے۔ اور بوجہ ان کے کھانے لوگوں کے
مال باطل طریقے سے اور تیار کیا ہے ہم نے کفر کرنے والوں
کے لیے دردناک عذاب ۱۶۱ لیکن ان میں سے علم میں پختہ
لوگ اور ایمان لانے والے جو ایمان لاتے ہیں اس چیز پر جو آپ

کی طرف اُٹاری گئی اور جو آپ سے پہلے اُٹاری گئی۔ اور
(تعریف کے مستحق ہیں) وہ لوگ جو نماز قائم کرنے والے ہیں اور
زکوٰۃ دینے والے ہیں اور جو ایمان رکھنے والے ہیں اللہ پر اور قیامت کے دن پر۔ یہی
لوگ ہیں۔ کہ اُن کو ہم بہت بڑا اجر دیں گے (۱۶۲)

رابط آیات

گزشتہ کئی دروس سے اہل کتاب کی خرابیوں کا تذکرہ ہو رہا ہے اور یہ درس بھی اُسی
سلسلہ کی کڑی ہے۔ اہل کتاب نے عناد کی وجہ سے کہا کہ اگر آپ اللہ کے نبی ہیں تو کتاب
یکبارگی کیوں نہیں لے آتے، جیسا کہ پہلے نبی لائے۔ اس اعتراض کا حقیقی جواب تو اگلے
رکوع میں آئے گا، تاہم گزشتہ درس میں اللہ تعالیٰ نے حضور علیہ الصلوٰۃ والسلام کو تسلی دی کہ آپ
اہل کتاب کے فضول اعتراضات سے دل برداشتہ نہ ہوں، اس ضدی قوم نے آپ سے
پہلے انبیاء پر اس سے بھی بڑے بڑے سوال کیے۔ انہوں نے موسیٰ علیہ السلام سے
رؤیت الہی کا مطالبہ کیا، اللہ تعالیٰ نے انہیں فوراً سزا دی اور ایک بجلی آئی جس نے انہیں ہلاک
کر ہلاک کر دیا، پھر حضرت موسیٰ علیہ السلام نے دُعا کی تو اللہ تعالیٰ نے انہیں دوبارہ زندگی عطا کی
اللہ نے یہودیوں کی یہ خباثت بھی بیان فرمائی کہ واضح دلائل دیکھنے کے باوجود انہوں نے
بچھڑے کی پوجا کی اور کفار کے طور پر ستر ہزار آدمیوں کو قتل کیا گیا۔ ان لوگوں نے اللہ کے
نبیوں کو ناحق قتل کیا اور آخر میں حضرت مریم پر بہتان باندھا اور حضرت عیسیٰ علیہ السلام کو (العیاذ باللہ)
ولد الزنا کہا۔ انہوں نے فخر یہ یہ دعویٰ بھی کیا کہ انہوں نے مسیح علیہ السلام کو قتل کر دیا ہے، حالانکہ
وہ نہ تو آپ کو قتل کر سکے اور نہ سولی پر چڑھا سکے۔ بلکہ یہ معاملہ ان کے لیے مشتبہ ہو کر رہ گیا
اور حقیقت یہ ہے کہ اللہ تعالیٰ نے مسیح علیہ السلام کو اپنی طرف اٹھالیا۔ اس کے بعد
اللہ تعالیٰ نے حضرت عیسیٰ علیہ السلام کے دوبارہ نزول کی طرف بھی اشارہ کیا۔ اور یہ بھی فرمایا
کہ اُس زمانے میں یہود و نصاریٰ میں سے کوئی شخص بھی حضرت مسیح علیہ السلام پر ایمان لائے
بغیر نہیں رہے گا، کیونکہ جو ایمان نہیں لائے گا۔ وہ ہلاک ہو جائے گا۔

حلال و حرام

آج کے درس میں اللہ تعالیٰ نے یہودیوں کو دی جانے والی اُس سزا کا ذکر کیا ہے۔

جس کے مطابق اُن پر بعض حلال چیزیں حرام قرار دے دی گئی تھیں۔ ارشاد ہوتا ہے۔
فَيُظْلَمُ مِّنَ الَّذِينَ هَادُوا يَهُودِيُونَ کے ظلم یعنی گناہوں کی پاداش میں حرام کا
 عَلَيْهِمْ طَيِّبَاتٌ أُحِلَّتْ لَهُمْ ہم نے ان پر پاکیزہ چیزیں حرام
 قرار دیدیں جو ان کے لیے حلال تھیں۔ اور ظلم سے مراد اہل کتاب کی وہ خرابیاں
 ہیں جن کا تذکرہ گذشتہ دروس سے چلا آرہا ہے۔

کسی چیز کی حرمت دو وجوہات کی بنا پر ہوتی ہے۔ پہلی وجہ یہ ہے کہ حرام چیزیں
 کوئی ایسی خرابی پائی جاتی ہے جو جسمانی یا روحانی لحاظ سے انسان کے لیے مضر ہوتی ہے
 لہذا مصلحتاً اسے حرام قرار دے دیا جاتا ہے۔ اور یا پھر کوئی حلال چیز محض منہ کے طور پر
 کسی قوم پر حرام کر دی جاتی ہے۔ آج کے درس میں اس قسم کی حرمت ہی کا تذکرہ ہے
 اگلی سورۃ مائدہ میں حلال و حرام کا تفصیل سے ذکر ہے۔ وہاں پر طیبات
 کو حلال قرار دیا گیا ہے اور پھر بھیسۃ الانعام یعنی مویشیوں کو حلال قرار دیا ہے،
 ان کا گوشت اور دودھ حلال ہیں کیونکہ ان جانوروں یعنی گائے، بھینس، بھیترا، بکری،
 اونٹ وغیرہ کا مزاج انسانی مزاج کے مطابق ہوتا ہے۔ برخلاف اس کے درندے
 جو انسانی مزاج سے مطابقت نہیں رکھتے، انہیں حرام قرار دیا گیا ہے۔ ترمذی شریف
 کی روایت میں آتا ہے نہی رَسُولُ اللہ صلی اللہ علیہ وسلم عن
 الدَّوَاءِ الْمُخْبِثِ یعنی حضور نبی کریم علیہ السلام نے خبیث دوا کے استعمال سے
 منع فرمایا ہے۔ مثلاً سنکھیا یا کوئی دوسری زہر دوائے خبیث ہے۔ حضور نے اس
 کے ذریعے علاج کرنے سے منع فرمادیا کہ اس کا استعمال انسانی مزاج کے بائکل
 خلاف ہے۔ اس کی معمولی مقدار بھی انسان کے معدے، جگر اور مثانے کو زخمی کر
 دیتی ہے۔ خون جاری ہو جاتا ہے۔ جسم میں ورم آ جاتا ہے۔ اور پھر تمام جسمانی نظام
 درہم بہرہم ہو کر مریض کی ہلاکت کا باعث بن جاتا ہے۔ چونکہ زہر انسانی جسم کے
 لیے مضر ہے، لہذا اس کے استعمال سے منع فرما دیا گیا حضور علیہ السلام نے گھوڑے
 کا گوشت کھانے کی اجازت دی مگر

جسمانی
نقصات

کے گوشت سے منع فرما دیا۔ گدھے کا گوشت انسانی جسم سے مطابقت نہیں رکھتا، جو شخص کھائیگا بلید الطبع ہو جائے گا۔ اس میں گدھے جیسی صفات پیدا ہوں گی۔ اسی طرح درندوں کا گوشت بھی حرام ہے۔ جو شخص شیر، چیتا، ریتکچہ، گیدڑ، بلی، کتا وغیرہ کا گوشت استعمال کرے گا، اس میں وہی صفات پیدا ہو جائیں گی جو قومیں درندوں کا گوشت کھاتی ہیں۔ ان میں ہوسار، دوسار، سار جیسی صفات ہی پیدا ہوتی ہیں۔ البودہ شریف کی روایت سے کہ حضرت نبی کریم صلی اللہ علیہ وسلم نے چیتے کی کھال سے تیار کیے گئے مصلے پر بیٹھنے سے منع فرمادیا اگرچہ وہ دباغت شدہ ہو۔ وجہ یہ ہے کہ ایسی کھال استعمال کرنے والے میں تکبر جیسی قبیح صفت پیدا ہوگی جو کہ ہمارے اخلاق کے لیے سخت مضر ہے۔ برخلاف اس کے اونٹ، گائے، بھیر بکری کی کھال کے مصلے پر بیٹھنا جائز ہے کہ یہ جانور انسانی طبائع سے مطابقت رکھتے ہیں۔

اللہ تعالیٰ نے بعض چیزیں روحانی نقصانات کی وجہ سے حرام قرار دی ہیں جیسے مردار، دم مسفوح، خنزیر کا گوشت اور نذر غیر اللہ۔ مردار کی حرمت میں یہ وجہ کار فرما ہے کہ اس کا گوشت کھانے سے انسان میں سستی اور کاہلی پیدا ہوتی ہے نیز نیکی کے کام اور عبادت میں نشاط پیدا نہیں ہوتا یہ اس کا روحانی نقصان ہے اسی طرح رگوں سے نکلنے والے خون میں یہ خرابی ہے کہ اسے استعمال کرنے والے آدمی میں درندگی کے اوصاف پیدا ہو جاتے ہیں شیر، ریتکچہ وغیرہ جانور کا خون ہی پیتے ہیں جس کی وجہ سے ان میں اس قدر درندگی پائی جاتی ہے۔

خنزیر گندگی کھانے والا جانور ہے۔ اس کا گوشت کھانے والے آدمی میں بھی گندگی ہی پیدا ہوگی۔ اس کے علاوہ یہ جانور بے غیرت بھی ہے، لہذا اس کا گوشت کھانے والے بھی بے غیرتی کا شکار ہو جاتے ہیں۔ انگریز اور سکھ خنزیر کا گوشت کھاتے ہیں لہذا یہ دونوں قومیں بے غیرتی میں ملوث ہیں۔ حضور علیہ السلام نے گندگی کھانے والے جانور (حلالہ) کا گوشت مکروہ تحریمی میں شمار کیا ہے جو گائے

یا بھڑ وغیرہ گندگی کھانے لگے اُس کا حکم یہ ہے کہ اُسے دس دن تک باندھ کر گندگی سے حفاظت کی جائے تو پھر اس کا گوشت کھانے کے قابل ہوگا اس طرح اگر مرغ بھی گندگی کھانے لگے تو اُسے تین دن تک رک کر پھر اس کا گوشت کھایا جاسکتا ہے۔

چوتھی چیز غیر اللہ کے نام کی نذر بھی حرام ہے وَمَا أَهْلُ بَيْتِ لَدَيْهِ اللّٰہِ اس کے استعمال سے بھی روحانی نجاست پیدا ہوتی ہے جسے اعلیٰ روحانیت کے حامل لوگ بھی محسوس کرتے ہیں۔ نذر غیر اللہ کی اشیاء کھانا، دودھ، گوشت وغیرہ اگرچہ ظاہر حلال ہیں مگر جب یہ پاکیزہ چیزیں اللہ تعالیٰ کی بجائے کسی پرستار جن یا نرشتے کی خوشنودی کے لیے موسوم کی جائیں تو ان کے کھانے سے انسان کی روح ناپاک ہو جاتی ہے گویا یہ روحانی طور پر مضر ہیں۔

حرمت
بطور منرا

ان آیات میں اللہ تعالیٰ نے جن محرمات کا ذکر کیا ہے وہ چیزیں یہودیوں پر بطور منرا حرام قرار دی گئی تھیں۔ ان صندی اور شرارتی لوگوں نے بڑے بڑے جرائم کا ارتکاب کیا، اس لیے اللہ تعالیٰ نے ان پر احکام بھی سخت نازل فرمائے: پچھڑے کی پوجا اور پھر بنی اسرائیل کی توبہ کا ذکر پہلے ہو چکا ہے۔ انہوں نے شرک جیسے ظلم عظیم کا ارتکاب کیا تو اللہ تعالیٰ نے قبولیت توبہ کی یہ کٹری شرط لگا دی کہ تمام مشرکین کو ترویغ کر دیا جائے۔ چنانچہ ایسا ہی کیا گیا۔ اسی طرح اللہ نے ان کی قباحتوں کی وجہ سے ان پر بعض پاکیزہ چیزیں بھی حرام قرار دے دیں۔ اللہ تعالیٰ نے کثرت سے پائے جانے والے شتر مرغ ان کے لیے حرام کر دیے۔ اونٹ اور دیگر حلال جانوروں کی چربی حرام قرار دے دی۔ وہ صرف ہڈیوں یا آنتوں کے ساتھ ملی ہوئی چربی تو استعمال کر سکتے تھے مگر گوشت کے ساتھ لگی ہوئی چربی ان کے لیے حرام تھی۔ یہ ان کے لیے بڑا دشوار حکم تھا مگر اللہ نے فرمایا کہ یہ ان کے اپنے جرائم کی وجہ سے منرا کے طور پر کہنا پڑا۔

فرمایا یہودیوں کے ظلم کی وجہ سے ان کے لیے بعض پاکیزہ چیزیں حرام

صراطِ مستقیم
میں رکاوٹ

کر دی گئیں وَبَصَدِّمْ عَنْ سَبِيلِ اللَّهِ كَذِبًا لِلَّهِ
 کے راستے سے لوگوں کو روکنا بھی یہودیوں کے جرائم میں سے ہے اور ان کے
 لیے بعض حلال چیزوں کی حرمت کی ایک وجہ یہ بھی تھی حضور علیہ السلام کے
 زمانہ مبارک میں یہ لوگ ایٹمی چوٹی کا زور لگاتے تھے کہ کسی طرح لوگ اسلام قبول نہ
 کریں بلکہ کفر و ضلالت کے دام فریب میں ہی پھلے رہیں۔ آج تک یہودیوں
 کا یہی طریقہ ہے۔ لوگوں کو صراطِ مستقیم سے روکنے میں یہ لوگ تمام اقوامِ عالم سے پیش
 پیش ہیں۔ انہوں نے دنیا بھر میں سڑکوں کا جال پھیلا رکھا ہے۔ ہتھوڑاؤں کے
 مقابلے میں کچھ بھی نہیں۔ یہ لوگ لٹریچر اور فلموں کے ذریعے دینِ حق کی قبولیت سے
 روکتے ہیں، مال خرچ کرتے ہیں، عورتوں کی خدمات حاصل کرتے ہیں۔ سکول اور
 ہسپتال بناتے ہیں۔ ان تمام سچیموں کا واحد مقصد یہ ہے کہ کسی طرح لوگ قرآن پاک
 کی تعلیم سے بہرہ ور نہ ہو سکیں اور نہ حضور خاتم النبیین صلی اللہ علیہ وسلم کے مشن پر کام نہ
 ہو سکیں۔ اسی لیے فرمایا کہ یہودیوں کی سزا کی ایک وجہ یہ ہے کہ یہ لوگوں کی کثیر تعداد
 کو صراطِ مستقیم سے روکتے ہیں۔

سود خوری

فرمایا وَخُذْهُمْ الزُّلْمَ وَقَدْ نَهَوْا عَنْهُ اور سود لینے کی وجہ
 سے حالانکہ انہیں اس سے منع کیا گیا ہے۔ بئلاں سٹم کے موجب اور سود خوری کے
 اہم بھی یہی لوگ ہیں۔ ان لوگوں نے سود کا طریقہ ایجاد کرنے کے ساری دنیا کو اس لعنت
 میں گرفتار کر دیا ہے۔ سود ہلی شریعتوں میں بھی حرام تھا اور آج بھی حرام ہے مگر
 یہ لوگ اسے مسلسل کھا رہے ہیں وَأَكْلُهُمْ أَمْوَالَ النَّاسِ بِالْبَاطِلِ
 اور لوگوں کا مال باطل طریقے سے کھانے کی وجہ سے بھی یہ لوگ مستحق لعنت
 ٹھہرے۔ سود خوری بذاتِ خود مالِ ٹرپ کرنے کا باطل ترین ذریعہ ہے۔
 اس کے علاوہ دھوکہ، فریب اور من مانے جوازات کے ذریعے ناحق مال کھانا
 ان کی عادتِ قدیمہ ہے۔ سورۃ آل عمران میں گزر چکا ہے "لَيْسَ عَلَيْنَا فِي
 الْأُمِّيَّاتِ سَبِيلٌ" یعنی اُمیوں کا مال ہمارے لیے ہر طرح مباح ہے اسے

ناجائز طریقے سے کھانے میں بھی کوئی گناہ نہیں۔ حالانکہ اللہ نے فرمایا کہ یہ لوگ جھوٹے ہیں، کسی کا مال ناحق کھانا اللہ کے دین اور شریعت میں قطعاً روا نہیں اس معاملہ میں اللہ تعالیٰ کا قطعی حکم موجود ہے۔ ”لَا تَأْكُلُوا أَمْوَالَكُمْ بَيْنَكُمْ بِالْبَاطِلِ“ یعنی ایک دوسرے کا مال ناجائز طریقے سے مت مال مگر لوگوں نے ناجائز طریقے سے مال مٹھ پکرنے کے کتنے طریقے ایجاد کر لیے ہیں۔ خوشی اور غمی کی رسومات، جھوٹے تعویذ گنڈے اور سحر سب مال کھانے کے باطل ذرائع ہیں۔ ایسے ہی لوگوں کے متعلق فرمایا وَأَعْتَدْنَا لِلْكَافِرِينَ مِنْهُمْ عَذَابًا أَلِيمًا ہم نے منکرین دین و شریعت کے لیے دردناک عذاب تیار کر رکھا ہے۔ وہ اللہ کے ہاں پکڑے جائیں گے۔

حق پرست
لوگ

مجرمین کا حال بیان کرنے کے بعد اللہ تعالیٰ نے حق پرست مومنین کا تذکرہ بھی کیا ہے۔ گذشتہ سورۃ میں بھی گزر چکا ہے لَيَسْوَا سَوَاءً سب لوگ برابر نہیں ہوتے۔ اہل کتاب میں بھی بعض حق پرست لوگ ہوتے ہیں ایسے لوگ باطل پرستوں کی فہرست سے نکل جاتے ہیں اور حق کو قبول کر لیتے ہیں۔ فرمایا لَكِنَّ الدِّسْنَحُونَ فِي الْعِلْمِ مِنْهُمْ مگر جو لوگ علم میں سچتہ کار ہوتے ہیں۔ حضور علیہ السلام کے زمانے میں بھی حضرت عبداللہ بن سلامؓ اور ان کے بعض رفقاء ایمان قبول کیا، وہ لوگ صحیح معنوں میں اہل علم تھے۔ وَالْمُؤْمِنُونَ اور کچھ ایسے ایمان والے لوگ بھی ہوتے ہیں لَيُؤْمِنُونَ بِمَا أُنْزِلَ إِلَيْكَ جو اس چیز پر ایمان لاتے ہیں جو آپ پر نازل کی گئی یعنی قرآن پاک وَمَا أُنْزِلَ مِنْ قَبْلِكَ اور اس چیز پر بھی ایمان لاتے ہیں جو آپ سے پہلے نازل کی گئی یعنی تمام کتب سماویہ۔ اور ایمان کی تکمیل ج بھی ہوتی ہے جب تمام انبیاء اور تمام کتب پر ایمان لایا جائے۔ تمام شرائع الہیہ کو تسلیم کیا جائے، تاہم عمل صرف آخری شریعت اور کتاب ہی پر کیا جائے گا۔

فرمایا قابلِ تعریف ہیں وہ حق پرست لوگ جو علم میں سچتہ اور تمام کتب سماویہ

پر ایمان لانے والے ہیں۔ ان کے علاوہ وَالْمُرْقِیِّیْنَ الصَّلَوةَ جَوْنَمَار
 قائم کرنے والے ہیں کیونکہ تعلق باللہ قائم کرنے کے لیے نماز ایک بہترین ذریعہ
 ہے۔ انسان نماز کے ذریعے خدا کی بارگاہ میں پیش ہوتا، مناجات کرتا ہے۔
 اور اعضاء جوارح سے اس کی تعظیم بجالاتا ہے۔ پھر فرمایا وَالْمُؤْتُونَ الزَّكَاةَ
 اور زکوٰۃ ادا کرنے والے لوگ بھی قابل آفرین ہیں۔ نماز کے ساتھ تعلق باللہ قائم ہوتا ہے
 تو زکوٰۃ کے ذریعے مخلوق کے ساتھ تعلق اور ہمدردی پیدا ہوتی ہے۔ اللہ کے بندوں
 کی خیر خواہی کے لیے زکوٰۃ کی ادائیگی فرائض میں سے ہے اور سب سے مقدم ہے، اس
 کے بعد صدقات، خیرات وغیرہ کی نوبت آتی ہے کہ یہ بھی خدمتِ انسانی کا ذریعہ
 ہیں۔ اتفاق فی سبیل اللہ میں اللہ نے بہت سی مصلحتیں رکھی ہیں۔ امام شاہ ولی اللہؒ
 فرماتے ہیں کہ زکوٰۃ کا بڑا فائدہ یہ ہے کہ ایک طرف یہ عمل انسان کو بخل سے بچاتا ہے
 تو دوسری طرف بنی نوع انسان کی ہمدردی کا جذبہ پیدا کرتا ہے۔ سورۃ توبہ کی آیت
لَنَّمَا الصَّدَقَتُ لِلْفُقَرَاءِ.... الخ انہی امور خیر کی طرف اشارہ کرتی ہے۔
 فرمایا وہ لوگ بھی قابلِ تعریف ہیں وَالْمُؤْمِنُونَ بِاللَّهِ حِجَابِ ایمان
 لانے والے ہیں وَالْيَوْمِ الْآخِرِ اور قیامت کے دن پر بھی ان کا ایمان ہے
 جزائے عمل کو تسلیم کرتے ہیں۔ ایسے لوگوں کے متعلق فرمایا أُولَٰئِكَ سَنُوْتِيْهِمْ
أَجْرًا عَظِيْمًا ایسے لوگوں کو ہم عنقریب اجرِ عظیم سے مالا مال کریں گے۔ ایسے
 لوگ چاہے یہودیت سے آئے ہوں یا نصرتِ کی گود سے، اگر وہ علم میں سچے کار
 ہیں۔ تمام کتب سماویہ پر ایمان لاتے ہیں، نماز ادا کرتے ہیں اور زکوٰۃ دیتے ہیں۔
 روزِ آخرت پر ان کا ایمان ہے تو وہ لوگ لائقِ تعریف اور مستحقِ اجر ہیں۔

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّينَ
 مِنْ بَدِهِ ۚ وَأَوْحَيْنَا إِلَى إِبْرَاهِيمَ وَإِسْمَاعِيلَ
 وَإِسْحَاقَ وَيَعْقُوبَ وَالْأَسْبَاطِ وَعِيسَى وَأَلْيُوبَ
 وَيُونُسَ وَهَارُونَ وَسُلَيْمَانَ وَآتَيْنَا دَاوُدَ
 زَبُورًا ۖ وَرَسُولًا ۚ قَدْ قَضَيْنَاهُمْ عَلَيْكَ مِنْ
 قَبْلُ وَرَسُولًا ۚ لَمْ نَقْضِهَا عَلَيْكَ وَكَلَّمَ
 اللَّهُ مُوسَى تَكْلِيمًا ۖ ۝ (۱۶۳) رَسُلًا مُبَشِّرِينَ وَ
 مُنْذِرِينَ لَعَلَّ يَكُونُ لِلنَّاسِ عَلَى اللَّهِ حُجَّةٌ
 بَعْدَ الرَّسُلِ ۖ وَكَانَ اللَّهُ عَزِيزًا حَكِيمًا ۝ (۱۶۵)

ترجمہ: بیشک ہم نے وحی نازل کی ہے آپ کی طرف جیسا کہ

ہم نے وحی نازل کی تھی نوح علیہ السلام کی طرف اور اُن نبیوں کی طرف
 جو نوح (علیہ السلام) کے بعد آئے اور ہم نے وحی نازل کی ابراہیم
 (علیہ السلام) اسماعیل (علیہ السلام) اسحاق (علیہ السلام) یعقوب (علیہ السلام) اور اُن کی
 اولاد کی طرف۔ اور عیسیٰ (علیہ السلام) ایوب (علیہ السلام) یونس (علیہ السلام) ہارون
 (علیہ السلام) اور سلیمان (علیہ السلام) پر، اور ہم نے داؤد (علیہ السلام) کو زبور عطا
 کی ۝ (۱۶۳) اور ہم نے ایسے رسول بھیجے جن کا حال ہم نے آپ
 پر بیان کیا ہے۔ اس سے پہلے، اور ایسے رسول بھی بھیجے جن کے

حالات ہم نے نہیں بیان کیے آپ پر۔ اور اللہ تعالیٰ نے کلام
کیا موسیٰ علیہ السلام کے ساتھ کلام کرنا (۱۶۴) ہم نے رسول بھیجے خوشخبری
سنانے والے اور ڈرانے والے تاکہ نہ ہو لوگوں کے لیے اللہ کے
سامنے کوئی حجت رسولوں کے بھیجنے کے بعد۔ اور اللہ تعالیٰ
زبردست ہے اور کمال حکمت کا مالک ہے (۱۶۵)

رابطات
اہل کتاب سے مرویہ کے اطراف میں پہنچنے والے یہودی ہیں اللہ تعالیٰ نے
اُن کے اعتراض کا ذکر فرمایا "يَسْأَلُكَ أَهْلُ الْكِتَابِ أَنْ تَنْزِلَ عَلَيْهِمْ
كِتَابًا مِّنَ السَّمَاءِ" انہوں نے نبی کریم علیہ الصلوٰۃ والسلام سے سوال کیا تھا کہ
اگر آپ نبوت کے دعویدار ہیں، تو پھر قرآن پاک تھوڑا تھوڑا کمر کے کیوں نازل ہوتا ہے
آپ پوری کتاب ایک دفعہ کیوں نہیں آسمان سے لے آتے جیسا کہ حضرت موسیٰ علیہ السلام کو
پوری تورات تختیوں پر لکھی لکھائی یکبارگی مل گئی تھی، یہودیوں میں بعض ایسے بد بخت بھی تھے
جو کہتے تھے "مَا أَنزَلَ اللَّهُ عَلَىٰ بَشَرٍ مِّنْ شَيْءٍ" یعنی اللہ تعالیٰ نے انسان پر
کوئی چیز نازل نہیں کی۔ اور آپ کا دعویٰ باطل ہے۔ اللہ تعالیٰ نے ان کو اس سوال کے
الزامی جواب دیے اور حضور علیہ السلام کو تسلی دیتے ہوئے فرمایا کہ معترضین ایسے یہودہ لوگ
ہیں کہ انہوں نے اس سے قبل حضرت موسیٰ علیہ السلام سے اس سے بھی بڑے سوال کیے۔
اللہ تعالیٰ نے اُن سوالوں کو شمار کرتے ہوئے فرمایا کہ انہوں نے موسیٰ علیہ السلام سے کہا تھا،
کہ ہم تجھ پر گواہی نہیں لائیں گے، جب تک کہ اللہ تعالیٰ کو اپنی آنکھوں سے نہ دیکھ لیں
ان لوگوں نے واضح نشانیاں ملنے کے باوجود کچھڑے کی پوجا کی، عہد و پیمان کو توڑا، انبیاء کو
ناحق قتل کیا، حضرت مریمؑ پر طوفان باندھا، حضرت عیسیٰ علیہ السلام کے متعلق نہایت گند اعھتدہ
وضع کیا، اللہ تعالیٰ نے اُن کی طرف سے تجاوز اور تعدی کی بنا پر اُن پر سخت احکام نازل فرمائے
اور اُن کے لیے بعض حلال چیزیں حرام قرار دے دیں۔ انہیں سود سے اور لوگوں کا مال
باطل طریقے سے کھانے سے منع کیا، مگر انہوں نے ذرا پروہیز نہ کیا بلکہ زیادتی میں مزید

پھر یہ بھی ہے۔ کہ تمام انبیاء پر وحی تو نازل ہوتی رہی ہے مگر سب کو کتابیں نہیں دی گئیں۔ اور پھر یہ بھی ہے کہ جن کو کتابیں دی گئی ہیں وہ سب کی سب اکٹھی نہیں دی گئیں بعض انبیاء کو یکبارگی کتاب دے دی گئی مگر بعض پر آیات کی صورت میں کھوڑی تھوڑی وحی نازل ہوتی رہی، لہذا انبیاء کے واسطے پوری کتاب کا اکٹھا نازل ہونا ضروری نہیں جس کا یہ اہل کتاب مطالبہ کرتے ہیں۔ اللہ تعالیٰ اپنی حکمتِ کاملہ کے تحت جس نبی پر جس وقت جتنی وحی چاہتا ہے، نازل فرماتا ہے اگرچہ یہودی حضرت عیسیٰ علیہ السلام کے علاوہ باقی انبیاء کی نبوت کو تسلیم کرتے ہیں تو پھر حضرت محمد مصطفیٰ صلی اللہ علیہ وسلم کی نبوت کو بھی مان لیتا چاہیے۔

رسول اور کتابیں

اللہ تعالیٰ نے بعض انبیاء کو مکمل کتابیں دیں اور بعض کو چھوٹے چھوٹے صحیفے چنانچہ حضرت ابوذر غفاریؓ کی روایت میں آتا ہے کہ انہوں نے حضور علیہ الصلوٰۃ والسلام سے دریافت کیا کہ اللہ نے کل کتنے نبی اور رسول مبعوث فرمائے ہیں۔ آپ نے فرمایا کہ کل انبیاء و رسل کی تعداد کم و بیش ایک لاکھ چوبیس ہزار ہے۔ پھر عرض کیا کہ ان میں رسول کتنے تھے۔ فرمایا تین سو پندرہ رسول تھے اور باقی سب انبیاء وحی تمام انبیاء و رسل پر نازل ہوئی مگر کتاب اور شریعت صرف رسولوں کو ملی۔ اسی روایت میں کتابوں کا ذکر بھی آتا۔ حضرت ابوذر غفاریؓ نے عرض کیا حضور! اللہ نے کتنی کتابیں نازل فرمائیں۔ آپ نے فرمایا کل ایک سو چار، جن میں چار بڑی کتابیں اور ایک سو چھوٹے چھوٹے صحیفے تھے۔ حضرت نوح علیہ السلام سے پہلے انبیاء پر بھی اللہ نے بعض صحیفے نازل فرمائے۔ اسی حدیث میں آتا ہے کہ اللہ کے پہلے نبی حضرت آدم علیہ السلام تھے اور آخری نبی حضرت محمد صلی اللہ علیہ وسلم پھر عرض کیا، کیا آدم علیہ السلام نبی تھے؟ فرمایا، ہاں! وہ نبی تھے کَلَمَہُ اللہ اللہ تعالیٰ نے اُن سے کلام کیا، لہذا وہ نبی اور مکلم تھے۔

آدم علیہ السلام کی اولاد میں سے اُن کے صلیبی بیٹے حضرت عیسیٰ علیہ السلام بھی اللہ کے نبی تھے۔ اور اُن کے بیٹے یا پوتے حضرت ادیس علیہ السلام بھی

نبی تھے، آپ کو اخنوخ بھی کہا جاتا ہے۔ یہ ادریس علیہ السلام ہی ہیں جنہوں نے سب سے پہلے قلم سے لکھنا شروع کیا۔ کپڑے سینے کی سوئی اور دیگر لوازمات روزمرہ زندگی آپ ہی نے ایجاد کیے۔ اللہ تعالیٰ نے آپ پر جو صحیفے نازل فرمائے، وہ لوگوں کی بود و باش سے متعلق احکام پر مشتمل تھے، چونکہ دنیا کی آبادی اُس وقت بڑھنے لگی تھی۔ لہذا اس قسم کے احکام کی ضرورت

تھی، جسے اللہ نے ادریس علیہ السلام پر پورا فرمایا۔ آپ کے زمانہ کے متعلق مفسرین کا ایک قول یہ بھی ہے کہ آپ انبیائے بنی اسرائیل میں سے ہیں، تاہم اول الذکر زمانہ بعثت زیادہ معتبر ہے۔

حضرت نوح علیہ السلام کا زمانہ

حضرت نوح علیہ السلام کے زمانے تک دنیا کا ابتدائی دور تھا۔ آپ سے پہلے تک کے دور کو زمانہ طالب علمی سے تشبیہ دی جا سکتی ہے۔ پھر جب آپ کا دور شروع ہوا، تو یہ گویا تکمیل تعلیم کے بعد امتحان کا وقت تھا۔ امتحان کا نتیجہ پاس یا فیل ہونے کی صورت میں نکلتا ہے کامیاب ہونے والوں کو انعام ملتا ہے اور ناکام ہونے والوں کی تادیب ہوتی ہے۔ چنانچہ حضرت نوح علیہ السلام کے زمانہ میں مخلوق کا امتحان لیا گیا جس میں اکثر لوگ ناکام ہوئے، اور انہیں طوفان کی صورت میں سزا ملی۔ صحیحین کی روایت میں آتا ہے کہ قیامت کے دن لوگ نوح علیہ السلام کے پاس جائیں گے اور آپ سے عرض کریں گے۔ اِنَّكَ اَوَّلُ الرُّسُلِ اِلٰی اَهْلِ الْاَرْضِ آپ اہل زمین کی طرف سب سے پہلے عظیم المرتبت رسول ہیں۔ آپ کو اللہ تعالیٰ نے مستقل شریعت عطا فرمائی، لہذا آپ اللہ کے ہاں سفارش کریں کہ وہ حساب کتاب شروع کرے۔ مگر آپ جواب دیں گے کہ میں اس کام کا اہل نہیں ہوں اِذْ هَبُوا اِلٰی غَیْرِی تم دوسروں کے پاس جاؤ۔ بہر حال حضرت نوح علیہ السلام اور آپ کے بعد آنے والے انبیاء پر اللہ تعالیٰ نے جس طرح چاہا، جب چاہا اور جتنی مناسب سمجھی وحی نازل فرمائی۔ لہذا پوری کتاب کے یکبارگی نزول کا مطالبہ کوئی معقول مطالبہ نہیں تھا۔

معروف اور
غیر معروف
انبیاء

آگے ارشاد ہوتا ہے وَرُسُلًا قَدْ قَصَصْنَاهُمْ عَلَيْكَ مِنْ
قَبْلُ آپ سے پہلے ہم نے بہت سے رسول بھیجے جن کا ذکر ہم نے قرآن پاک میں کر
دیا ہے۔ چنانچہ قرآن حکیم میں چھبیس یا ستائیس انبیائے کرام کے اسماء یا ان کے لقب
کا تذکرہ موجود ہے۔ اس کے علاوہ وَرُسُلًا لَمْ نَقْصُصْهُمْ عَلَيْكَ ط

ایسے رسول اور انبیاء بھی ہیں جن کا ذکر ہم نے نہیں کیا۔ اس سے معلوم ہوا کہ ایمان
بالرسل کے لیے تمام انبیاء کے اسمائے گمراہی یا ان کے کاروائے نمایاں کا جاننا ضروری
نہیں ہے۔ بلکہ سب پر اجمالی طور پر ایمان لانا ضروری ہے کہ اللہ تعالیٰ نے جب
اور جہاں بھی کوئی نبی مبعوث فرمایا ہے، ہمارا ان سب پر ایمان ہے، وہ سب اللہ
کے سچے نبی تھے۔ جو لوگوں کی ہدایت کے لیے تشریف لائے۔ سورۃ بقرہ میں گنہگار
چکاتے ہیں کہ یوں کہو کہ ہم ایمان لائے اللہ پر، اور اس چیز پر جو ہماری طرف نازل
لی گئی اور اس چیز پر بھی جو ابراہیم، اسماعیل، اسحاق، یعقوب علیہم السلام اور ان کی اولاد
پر اتاری گئی وَمَا أُوتِيَ الدِّينُونَ مِنْ رَبِّهِمْ اور اس چیز پر بھی ایمان
لائے جو تمام انبیاء کو ان کے رب کی طرف سے عطا کی گئی۔ ہر زمانے میں ہر قوم
کی طرف رسول آئے ہیں لِكُلِّ قَوْمٍ هَادٍ اللہ نے ہر قوم کے لیے ہادی
اور راہنما بھیجے، ہم انہیں جانتے ہیں یا نہیں، سب پر ہمارا ایمان ہے۔

برصغیر کی
بعض شخصیتیں

برصغیر کی بعض شخصیتوں کے متعلق لوگ خیال کرتے ہیں کہ شاید وہ نبی ہوں
کیونکہ اللہ نے تمام انبیاء کا ذکر تو کیا نہیں بلکہ ان کی اکثریت غیر معروف ہے۔
چنانچہ برصغیر کے کمرشن جی مہاراج، رام چندر اور بدھ کے متعلق اللہ کے نبی ہونے
کا گمان ہوتا ہے۔ ایوان میں زرتشت ہوا ہے۔ جس کا زمانہ حضرت ابراہیم علیہ السلام
کے زمانہ کے قریب ہے۔ کمرشن جی مہاراج آج سے تقریباً تین ہزار سال پہلے
ہوئے ہیں۔ تاریخ میں ان کے صحیح صحیح واقعات نہیں ملتے اور نہ ان کی تعلیم کے
متعلق کوئی بات وثوق سے کہی جاسکتی ہے۔ ہندوؤں نے جو چیزیں ان کی
طرف منسوب کی ہیں، ان میں تو کفر اور شرک پایا جاتا ہے، جو ایک نبی کے ساتھ

قطعاً مطابقت نہیں رکھتیں مگر یہ بھی ہو سکتا ہے کہ اُن کی اصل تعلیم صحیح ہو۔
مگر بعد میں یہاں کے لوگوں نے اُسے اُسی طرح بگاڑ دیا ہو، جس طرح یہود و نصاریٰ
نے حضرت موسیٰ علیہ السلام اور حضرت عیسیٰ علیہ السلام کی تعلیمات کو بگاڑ کر کچھ سے
کچھ کہہ دیا ہے۔ بدھ کے نظریات کے متعلق جو کچھ ہم تک پہنچا ہے، اس سے
معلوم ہوتا ہے کہ وہ منجہ خدا تھا۔ وہ مسیح علیہ السلام سے بھی پانچ سو سال پہلے
گزر رہا ہے، ہو سکتا ہے، وہ اللہ کا نبی ہو، مگر بعد میں اس کی تعلیم کو بگاڑ دیا گیا
ہو۔ بہر حال ان لوگوں کے اقرار یا انکار کے لیے ہمارے پاس کوئی قطعی دلیل نہیں
ہے۔ ہمارا ایمان اس حد تک ہے۔ کہ اللہ کے تمام انبیاء و رسل برحق تھے۔

ذی الکفل کا نام قرآن پاک میں موجود ہے مگر اُن کے متعلق مزید تفصیلات
کا علم نہیں۔ بعض مفسرین نے کفل کو کپل کی بستی سے منسوب کیا ہے جو کہ ہندوستان
کے صوبہ بہار میں واقع ہے۔ مہاتما بدھ یہیں پیدا ہوا تھا مگر یہ محض گمان ہی ہے
یقینی بات نہیں۔ بعض کہتے ہیں کہ ذی الکفل سے مراد وہ کفالت والے نبی ہیں
جنہوں نے ایک شخص کی ضمانت دی تھی اور پھر اس ضمانت کی پاداش میں چوڑل
تک قید کاٹی اور اس واقعہ کی نسبت سے اُن کا لقب ذی الکفل مشہور ہو
گیا۔ واللہ اعلم۔

بہر حال انبیاء پر ایمان لانے کے لیے اُن کی تفصیلات جاننا ضروری نہیں
اُن پر اجمالاً ایمان لانا ہی کافی ہے۔ آگے اللہ تعالیٰ نے موسیٰ علیہ السلام

خدا تعالیٰ سے
ہم کلامی

کی ایک خصوصیت کا ذکر کیا ہے وَكَلَّمَ اللَّهُ مُوسَىٰ تَكْلِيمًا
اور موسیٰ علیہ السلام سے اللہ تعالیٰ نے متعدد بار کلام کیا۔ چنانچہ کوہ طور پر آپ کی
اللہ تعالیٰ سے ہم کلامی کی بہت سی روایات موجود ہیں۔ حضرت عبداللہ بن عباسؓ
کی روایت میں آتا ہے کہ اللہ تعالیٰ نے بعض انبیاء کو خصوصیت عطا فرمائی،
جیسے حضرت موسیٰ علیہ السلام کے لیے تکلم کی خصوصیت ہے، اسی طرح یہ

خصوصیت حضور علیہ الصلوٰۃ والسلام کو بھی عطا کی گئی۔ کہ آپ کو معراج کے موقع پر عالم بالا میں اللہ تعالیٰ کی رؤیت نصیب ہوئی۔ تو یہ موسیٰ علیہ السلام کی خصوصیت بیان فرمائی کہ انہوں نے اللہ تعالیٰ سے کلام کیا۔

انذار و
تبشیر

اللہ تعالیٰ نے فرمایا **رُسُلًا مُّبَشِّرِينَ** ہم نے خوشخبری دینے والے رسول مبعوث فرمائے۔ اور خوشخبری ایمان اور نیکی کی بنا پر حاصل ہوتی ہے فرمایا **أَنَّ لَهُمْ قَدْ مَصَدَّقًا** ان کے لیے ان کے رب کے ہاں سچائی کا پایہ ہے تمہارے نیک اعمال کا بدلہ یقیناً تمہیں ملیگا، اللہ تعالیٰ تم پر راضی ہوگا، تمہیں درجات ملیں گے اور نجات حاصل ہوگی۔ **وَمُنْذِرِينَ** اللہ نے نبی بھیجے جو ڈرانے والے بھی ہیں۔ گویا انذار و تبشیر ہر نبی کی صفت ہے۔ اللہ تعالیٰ نے ہر نبی کو یہ حکم دیا کہ اہل ایمان کو خوشخبری دے دو اور منافقوں کو برے انجام سے خبردار کرو۔ سورۃ مدثر میں حکم ہے اے نبی علیہ السلام! **قُمْ فَأَنْذِرْ** آپ لوگوں کو ڈرائیں، انہیں بتائیں کہ کفر، شرک کا انجام کیا ہوگا۔ چنانچہ حضور علیہ السلام نے اہل مکہ کو صفا پہاڑی پر جمع کیا، اور ان سے تصدیق کرائی کہ آپ بالکل سچے ہیں۔ پھر فرمایا اگر یہ بات ہے تو اتنی **لَكُمْ نَذِيرٌ** بینیدی عذاب، شدید ہیں تمہیں خبردار کرتا ہوں کہ ایک بڑا عذاب آنے والا ہے، اس سے بچ جاؤ۔ اگر ایمان نہیں لاؤ گے۔ تو یقیناً بڑے عذاب میں مبتلا ہو جاؤ گے۔ یہ سن کر مشرکین سخت سیخ پا ہوئے اور گالیاں دیتے ہوئے چلے گئے۔

فرمایا اللہ کے نبی لوگوں کو خوشخبری سناتے ہیں اور ڈراتے ہیں **لِيُذَكِّرَ** يَكُونَنَّ لِلنَّاسِ عَلَى اللَّهِ حُجَّةٌ مُّبَعْدَ الرُّسُلِ تاکہ رسول بھیجنے کے بعد اللہ کے سامنے لوگوں کے لیے کوئی حجت باقی نہ رہے۔ کل کو کوئی یہ نہ کہہ سکے کہ ہمیں تو اللہ کے احکام کا علم نہیں ہوا، اور جیسا کہ دوسری جگہ فرمایا کہ کوئی یہ نہ کہے **مَا جَاءَنَا مِنْ كُتُبٍ وَلَا نَذِيرٍ** ہمارے پاس کوئی خوشخبری دینے والا اور ڈرانے والا نہ آیا۔ بلکہ **فَقَدْ جَاءَكُمْ كُتُبٌ كَثِيرٌ وَنَذِيرٌ مُّبَارِكٌ**

پاس تبشیر و انذار کرنے والے آچکے۔ انہیں بھیج کر اللہ نے اپنی حجت پوری کر دی ہے اب تمہارے پاس لاعلمی کا کوئی بہانہ باقی نہیں رہا۔ لہذا اللہ تعالیٰ اس کے رسولوں اور کتابوں پر ایمان لے آؤ۔ اسی میں تمہاری نجات ہے۔

سامان
ہدایت

مفسر قرآن امام بیضاویؒ اپنی تفسیر میں لکھتے ہیں کہ اللہ تعالیٰ نے ہدایت کے تمام سامان اپنی مخلوق کو مہیا کر کے اپنی حجت تمام کر دی۔ سب سے پہلے اللہ تعالیٰ نے جو اس خمسہ دیے، عقل و شعور کی دولت دی۔ پھر رسول بھیجے جو لوگوں کے لیے عملی نمونہ تھے۔ اس کے ساتھ اللہ نے مخلوق کی ہدایت کے لیے کتابیں نازل فرمائیں۔ اس طرح اللہ نے ہدایت کے تمام سامان مہیا کر دیے تاکہ کل کو کوئی یہ نہ کہہ سکے، کہ مجھے پتہ نہیں چلا اور نہ میں ایمان لے آتا، میں نے کوئی نشانی نہیں دیکھی یا میرے پاس کوئی ڈرانے والا نہیں پہنچا۔ ان تمام ذرائع ہدایت کے باوجود جو لوگ گمراہی کا راستہ اختیار کرتے ہیں۔ انہیں یاد رکھنا چاہیے

وَكَانَ اللَّهُ عَزِيزًا حَكِيمًا اللہ تعالیٰ کمال قدرت کا مالک وہ سزا اور جزا دینے پر قادر ہے۔ اور وہ حکیم ہے کہ اس کا کوئی کام حکمت سے خالی نہیں۔ لہذا اس کے احکام پر عمل کرنے سے فلاح حاصل ہوگی۔

لَٰكِنَ اللّٰهُ يَشْهَدُ بِمَاۤ اَنْزَلَ اِلَيْكَ اَنْزَلَهُۥ
 بِعِلْمِهِۦ ۚ وَالْمَلٰٓئِكَةُ يَشْهَدُوْنَ ۚ وَكَفٰی بِاللّٰهِ
 شَهِيدًا ۝۱۶۶ اِنَّ الَّذِیْنَ كَفَرُوْا وَصَدُّوا عَنْ
 سَبِیْلِ اللّٰهِ قَدْ ضَلُّوْا ضَلٰلًاۢ بُعِیْدًا ۝۱۶۷ اِنَّ
 الَّذِیْنَ كَفَرُوْا وَظَلَمُوْا لَمْ یَكُنِ اللّٰهُ لِیَغْفِرْ لَهُمْ
 وَلَا لِیَهْدِیْهُمْ طَرِیْقًا ۝۱۶۸ اِلَّا طَرِیْقَ جَهَنَّمَ
 خٰلِدِیْنَ فِيْهَاۤ اَبَدًا ۚ وَكَانَ ذٰلِكَ عَلٰی اللّٰهِ یَسِیْرًا ۝۱۶۹
 یٰۤاٰیُّهَا النَّاسُ قَدْ جَآءَكُمْ الرَّسُوْلُ بِالْحَقِّ
 مِنْ رَّبِّكُمْ فَاٰمِنُوْا خَیْرًا لَّكُمْ وَاِنْ تَكْفُرُوْا
 فَاِنَّ لِلّٰهِ مَا فِی السَّمٰوٰتِ وَالْاَرْضِ ۚ وَكَانَ
 اللّٰهُ عَلِیْمًاۢ حَكِیْمًا ۝۱۷۰

ترجمہ: لیکن اللہ گواہی دیتا ہے اُس چیز کی جس کو اُس
 نے اُتارا آپ کی طرف۔ اس کو اپنے علم کے ساتھ اُتارا ہے
 اور فرشتے بھی گواہی دیتے ہیں، اور کافی ہے اللہ تعالیٰ گواہی کے
 اعتبار سے ۝۱۶۶ بیشک وہ لوگ جنہوں نے کفر کیا اور اللہ
 کے رُستے سے روکا، تحقیق وہ گمراہ ہو گئے اور گمراہی میں
 دُور جا پڑے ۝۱۶۷ بیشک وہ لوگ جنہوں نے کفر کیا اور ظلم

کیا اللہ اُن کو نہیں بخشے گا، اور نہ اُن کی راہنمائی کرے گا
 سیدھے راستے کی طرف (۱۶۸) سوائے جہنم کے راستے کے جس میں
 وہ ہمیشہ رہنے والے ہوں گے، اور یہ بات اللہ تعالیٰ پر آسان
 ہے (۱۶۹) اے لوگو! بیشک آگیا ہے تمہارے پاس رسول حق بات
 لے کر تمہارے رب کی طرف سے۔ پس ایمان لاؤ، تمہارے
 لیے بہتر ہے اور اگر کفر کرو گے، پس آسمانوں اور زمین میں جو
 کچھ ہے سب اللہ تعالیٰ کا ہے اور اللہ تعالیٰ سب کچھ جاننے
 والا اور حکمت والا ہے (۱۷۰)

رابط آیات

گزشتہ دروس میں گزر چکا ہے کہ یَسْأَلُكَ أَهْلُ الْكِتَابِ..... الخ
 یعنی یہودی آپ پر سوال کرتے ہیں کہ آپ اللہ تعالیٰ کی طرف سے مکمل کتاب کیوں نہیں
 لاتے، جیسا کہ موسیٰ علیہ السلام لائے۔ اس اعتراض کے اللہ تعالیٰ نے دو طریقوں سے
 جواب دیے ہیں۔ پہلا جواب الزامی تھا اور حضور علیہ السلام کو تسلی دیتے ہوئے فرمایا تھا،
 کہ یہ لوگ ضدی اور عنادی ہیں، ان کا مقصود ہر حالت میں یہ ہے کہ پیغمبر آخر الزماں اور قرآن پاک
 پر ایمان نہ لایا جائے یہ ان کی قومی عادت ہے انہوں نے تو حضرت موسیٰ علیہ السلام سے بھی
 سوال کیا تھا کہ ہم ایمان نہیں لائیں گے جب تک اللہ تعالیٰ کو خود اپنی آنکھوں سے نہ دیکھ
 لیں۔ پھر اللہ تعالیٰ نے ان لوگوں کی حضرت عیسیٰ علیہ السلام کے ساتھ بدسلوکی کا تذکرہ بھی کیا
 اُن کی والدہ بزدنا کا الزام لگایا اور خود انہیں قتل کمری کی سازش کی۔

یہودیوں کے اعتراض کا دوسرا جواب اللہ تعالیٰ نے یہ دیا "إِنَّا أَوْحَيْنَا إِلَيْكَ..."
 یعنی ہم نے آپ پر بھی اسی طرح وحی نازل فرمائی ہے۔ جس طرح آپ سے پہلے نوح علیہ السلام
 اور اُن کے بعد آنے والے انبیاء علیہم السلام پر وحی نازل کی گئی اس استدلال سے مقصود یہ تھا
 کہ تمام انبیاء و رسل پر نزول وحی کی نوعیت یکساں ہے تو پھر کیا وجہ ہے کہ یہ لوگ پہلے انبیاء
 کو تو تسلیم کرتے ہیں مگر آپ کی نبوت کا انکار کر رہے ہیں اور پھر یہ بھی ہے کہ موسیٰ علیہ السلام

کی طرح تمام انبیاء کو اُن کی کتابیں یک مشت نہیں دی گئیں۔ بعض پیغمبروں پر وقتاً فوقتاً وحی نازل ہوتی رہی اور تھوڑی تھوڑی کمر کے کتابیں نازل ہوئیں۔ اسی طرح نبی آخر الزمان پر بھی وقفے وقفے سے وحی نازل ہو کر کتاب کی تکمیل ہوتی رہی۔ اللہ تعالیٰ نے قرآن پاک کو یکمشت نازل نہ کرنے کی حکمت بھی سورۃ فرقان میں بیان فرمائی کَذٰلِكَ عَلَّمْنٰكَ بِهٖ فَاَوَدَّلَكَ وَرَتْلًا تَرْتِلًا قرآن پاک کا تدریجاً نزول آپ کے دل کی پختگی کے لیے ہے۔ جو شخص سبقاً سبقاً تعلیم حاصل کرتا ہے اس میں پختگی پیدا ہوتی ہے اور وہ بات کو اچھی طرح ذہن نشین کر لیتا ہے، سب کچھ یکدم پڑھنے سے اچھی طرح یاد نہیں ہو سکتا لہذا اللہ تعالیٰ نے قرآن پاک کو تھوڑا تھوڑا کر کے نازل فرمایا تاکہ یہ اچھی طرح ذہن نشین ہو کر قیمت یک کے لیے مشعل راہ بن سکے۔ تھوڑا تھوڑا پڑھنے میں یہ سہولت بھی ہوتی ہے کہ اس دوران پیدا ہونے والے شکوک و شبہات کی تشریح بھی ہوتی رہتی ہے اور اس طرح انسانی ذہن اُسے مکمل طور پر تسلیم کر لیتا ہے۔ قرآن پاک کے نزول کا یہ تدریجی عمل تیس سال میں مکمل ہوا۔

باقی انبیاء علیہم السلام پر بھی وقتاً فوقتاً وحی نازل ہوتی رہی ہے ان میں سے بعض انبیاء کا ذکر اللہ تعالیٰ نے قرآن پاک میں کر دیا ہے۔ اور بعض کا نہیں کیا، اُنکی تفصیلات بھی گزشتہ درس میں بیان ہو چکی ہیں۔ بہر حال تمام انبیاء و رسل پر اجمالی طور پر ایمان لانا ضروری ہے اگرچہ قابل عمل شریعت آخری نبی کی آخری شریعت اور اللہ کی آخری کتاب ہی ہے۔ اللہ تعالیٰ نے یہ بھی واضح فرمادیا کہ سارے نبی مبعوث اور منذر ہوتے ہیں۔ لوگوں کو نیکی پر خوشخبری سنانا اور بُرائی کے انجام سے ڈرانا ان کے فرائض منصبی میں شامل ہوتا ہے تاکہ کل قیمت کو کوئی شخص یہ نہ کہہ سکے کہ اُسے اللہ تعالیٰ کے احکام کا علم نہیں ہو سکا، بلکہ فرمایا کہ اللہ تعالیٰ نے ہر قوم اور بستی کی طرف انبیاء بھیج کر ان پر اپنی حجت تمام کر دی۔

مفسرین کرام فرماتے ہیں کہ یہودیوں کا ایک گمراہ آپ کی خدمت میں

حاضر ہوا تو آپ نے فرمایا، مجھے یقین ہے کہ تم مجھے اللہ کا رسول تسلیم کرتے ہو مگر اس کا اظہار کیوں نہیں کرتے؟ یہودی اپنے پرانے تعصب اور عناد کی وجہ سے کہنے لگے، بخدا! ہم نہیں جانتے کہ آپ اللہ کے رسول ہیں۔ ہم آپ میں رسولوں والی کوئی علامت نہیں پاتے۔ اسی طرح ایک موقع پر مشرکین نے بھی یہودیوں سے کہا کہ تم لوگ اہل علم ہو۔ بھلا بتاؤ کیا حضرت محمد صلی اللہ علیہ وسلم دعویٰ نبوت میں سچے ہیں؟ وہاں پر بھی انہوں نے ہٹ دھرمی کا مظاہرہ کیا اور آپ میں پائی جانے والی علامات نبوت کا صاف انکار کر گئے اللہ تعالیٰ نے یہودیوں کی اس ضد کا تذکرہ مختلف مقامات پر کیا ہے کہ یہ لوگ نبی آخر الزمان کو اچھی طرح پہچاننے کے باوجود آپ کی رسالت کا سلسلہ انکار کر رہے ہیں۔ حالانکہ آپ کی علامات ان کی اپنی کتابوں میں ابھی تک موجود ہیں اگرچہ ان کتابوں میں بہت سی تحریف ہو چکی ہے۔ ان میں حسد کی بڑی وجہ یہ ہے کہ اللہ کا آخری نبی بنی اسرائیل کی بجائے بنی اسماعیل میں کیوں آیا ہے۔ اس اعتراض کا جواب بھی قرآن کے مختلف مقامات پر آیا ہے کہ اللہ تعالیٰ نے یہودیوں کے ساتھ کوئی معاہدہ تو قائم نہیں کر رکھا تھا کہ تمام کے تمام انبیاء انہی کے خاندان سے آئیں گے۔ یہ تو اللہ تعالیٰ کی رحمت ہے۔ "يَخْتَصُّ بِرَحْمَتِهِ مَنْ يَشَاءُ" وہ جسے چاہتا ہے اپنی رحمت کے لیے مخصوص کر لیتا ہے اس میں کسی کی خواہش اور آرزو کا کوئی تعلق نہیں ہوتا۔ اللہ تعالیٰ کی حکمت میں یہ بات ازل سے طے ہو چکی تھی کہ نبی آخر الزماں بنی اسماعیل میں سے آئے گا اور اس کا تذکرہ خود تورات میں موجود ہے۔ اللہ تعالیٰ نے حضرت موسیٰ علیہ السلام سے فرمایا تھا کہ میں تیرے بھائی بندوں میں ایک رسول برپا کروں گا جس کے منہ میں اپنا کلام ڈالوں گا۔ اللہ تعالیٰ نے یہی بات نزول قرآن کی ابتدائی سورتوں میں بھی بیان فرمادی "إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا" ہم نے تمہاری طرف اسی طرح رسول مبعوث فرمایا

جس طرح موسیٰ علیہ السلام کو فرعون کی طرف بھیجے وہی چیز تورات میں بھی بیان کی گئی ہے مگر یہودی اُس کو بھی چھپا جاتے ہیں۔ اللہ تعالیٰ نے سورۃ اعراف میں اُن کے کتمان حق کی قلعی اس طرح کھولی ہے۔ "الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ" یہ لوگ نبی آخر الزمان کا لقب "امی" اور آپ کی نشانیاں اپنی کتابوں میں موجود پاتے ہیں، اس کے باوجود ایمان نہیں لانے بلکہ مسلسل انکار کرتے ہیں۔ ایک موقع پر مشرکین مکہ نے یہودیوں سے پوچھا تھا کہ یہ بتاؤ، ہمارا دین اچھا ہے یا وہ دین جو محمد صلی اللہ علیہ وسلم پیش کرتے ہیں، تو انہوں نے اُس وقت بھی اپنی دیرینہ خیانت کا اظہار کرتے ہوئے جواب دیا تھا کہ تمہارا دین بہتر ہے۔ پہلے سورۃ بقرہ میں بھی گزر چکا ہے "يَعْرِفُونَهُ كَمَا يَعْرِفُونَ آبَاءَهُمْ" یعنی یہ لوگ حضور علیہ الصلوٰۃ والسلام کو اپنی اولاد کی طرح پہچانتے تھے مگر یہ لوگ عناد اور ضد کی وجہ سے آپ پر ایمان نہ لائے۔

قرآن کی
حقانیت

اللہ تعالیٰ نے آیت کرمیہ میں ارشاد فرمایا ہے کہ اے پیغمبر علیہ السلام! یہ لوگ قرآن پاک کی حقانیت تسلیم نہیں کرتے یا نہ کریں لَٰكِنَّ اللّٰهَ يَشْهَدُ بِمَا أَنْزَلَ إِلَيْكَ مگر اللہ تعالیٰ اُس چیز کی گواہی ضرور دیتا ہے جو آپ پر نازل ہوئی ہے قرآن پاک کی سچائی کی ایک دلیل یہ بھی ہے اَنْزَلْنَاهُ بِعِلْمِهِ اللّٰهُ تَعَالٰی نے اُسے اپنے علم کے ساتھ اتارا ہے۔ علم اللہ تعالیٰ کی صفت ہے کہ وہ عظیم کل ہے۔ ابو عبد الرحمن سلیمیؒ حدیث کے راوی اور بڑے بزرگ آدمی ہوئے ہیں۔ اُن کے متعلق امام ابن کثیرؒ نے نقل کیا ہے کہ جب اُن کے سامنے کوئی شخص قرآن پاک کی تلاوت کرتا تو کہتے آخَذَتْ بِعِلْمِ اللّٰهِ تَعَالٰی نے اللہ تعالیٰ کا علم حاصل کر لیا ہے۔ اب تم سے افضل دنیا میں کوئی نہیں الا بعلمِ ہاں جو اس پر عمل کرے گا، وہ تجھ سے بہتر ہوگا۔ مقصد یہ کہ قرآن پاک اللہ کا علم ہے

جس نے اُسے حاصل کر کے اس پر عمل کیا وہ افضل ترین آدمی ہے۔ گویا قرآن ایک ایسی چیز ہے جسکی صداقت کی گواہی خود اللہ تعالیٰ دیتا ہے حضور علیہ الصلوٰۃ والسلام کا فرمان مبارک بھی ہے کہ جس شخص کے پاس چھوٹی سے چھوٹی سورت بھی ہو اُسے اپنے آپ کو فقیر یا حقیر نہیں سمجھنا چاہیے کیونکہ اُس کے پاس قرآن پاک ہے جو سب سے زیادہ عزت اور شرافت والی چیز ہے۔ اس عظیم کتاب کے مطابق اللہ نے فرمایا **ص وَالْقُرْآنِ ذِي الذِّكْرِ** (سورہ ص) قسم ہے اس عزت والے قرآن کی نیز یہ بھی فرمایا **وَإِنَّكَ لَذِكْرٌ لَّكَ وَلِقَوْمِكَ** (سورۃ الزخرف) اے پیغمبر! بیشک یہ کتاب آپ کے لیے اور آپ کی قوم کے لیے باعث شرف ہے اور یہی وہ چیز ہے جسے اللہ نے اپنے علم کے ساتھ نازل کیا۔

آگے فرمایا **وَالْمَلِكُ كَذَّٰبٌ يَشْهَدُ** وَنَ اللّٰہ کے فرشتے بھی اس کی حقیقت کی گواہی دیتے ہیں۔ یہ اللہ تعالیٰ کی وہ مقدس مخلوق ہے جس کی تعداد خود اللہ تعالیٰ ہی جانتا ہے۔ اس کے متعلق بھی اُس کا اپنا ارشاد ہے **وَمَا يَعْلَمُ جُنُودَ رَبِّكَ إِلَّا هُوَ** تیرے رب کے اس لشکر کو اُس کے سوا کوئی نہیں جانتا۔ فرمایا اگر اللہ تعالیٰ کی مخلوق میں سے کوئی بھی اس کتاب کی گواہی نہ دے تو وہ کفّی بِاللّٰہِ شَہِیدٌ اللہ تعالیٰ کی گواہی ہی کافی ہے۔ خدا خود اپنی کتاب کی صداقت اور حقانیت کا گواہ ہے۔ اور پھر یہ بھی ہے کہ اللہ کی گواہی سے بڑھ کر کس کی گواہی ہو سکتی ہے۔ جیسا کہ دوسری جگہ موجود ہے **قُلْ أُمِّي شَہِیْدَةٌ قُلْ اللّٰہُ قَدْ شَہَیْدَةٌ قُلْ اللّٰہُ قَدْ شَہَیْدَةٌ** اَبِیْنِیْ وَبَیْنَکُمْ سَبَّ سَبَّ بَرِّیْ گواہی تو خدا تعالیٰ کی ہے۔ خدا تعالیٰ شہادت دیتا ہے کہ یہ سچی کتاب ہے۔ توحید کے بارے میں بھی اللہ تعالیٰ کی گواہی کا ذکر آتا ہے **شَہَدَ اللّٰہُ اِنَّہٗ لَا اِلٰہَ اِلَّا ہُوَ** وَالْمَلِکُ کَذَّٰبٌ اُولُو الْعِلْمِ قَآیِمًا بِالْقِسْطِ یعنی اللہ اس کے فرشتے اور انصاف پر قائم رہنے والے صاحب عقل لوگ بھی گواہی دیں گے کہ اللہ کا کوئی شریک نہیں۔ اسی طرح قرآن پاک کے بارے میں بھی اللہ تعالیٰ کی گواہی

اللہ تعالیٰ نے اپنی یہ آخری کتاب اپنے آخری نبی پر اپنے علم سے اتاری۔ اس کے علوم معارف اور حقائق کا ذخیرہ اتنا وسیع ہے کہ بڑے سے بڑا انسان بھی اس کی کسی چیز پر حاوی نہیں ہو سکتا۔ اللہ تعالیٰ نے اپنے آخری نبی سے فرمایا وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ وَحْيُهُ وَحْيِ كَمُلْ ہونے سے پہلے آپ جلد بازی نہ کریں۔ وَقُلْ رَبِّ زِدْنِي عِلْمًا (طہ) بلکہ یوں کہیں کہ یہ وردگار! میرے علم میں اضافہ فرما۔

کفار کی گمراہی

قرآن پاک کی حقانیت کا تذکرہ کرنے کے بعد فرمایا ذرا کفار کا حال بھی سن لیجئے۔ اِنَّ الَّذِیْنَ كَفَرُوْا جن لوگوں نے کفر کیا اور کفر کا معنی انکار ہے جو کہ بدترین چیز ہے۔ جس نے اللہ تعالیٰ کی وحدانیت، اس کی کتاب، اس کے ملائکہ، اس کے انبیاء، اس کی صفت یا قیامت کا انکار کیا۔ اور اس سے مراد یہودی ہیں جو صاف کہتے ہیں کہ ہم نبی آخر الزمان کو نہیں پہچانتے گویا آخری نبی اور آخری شریعت کا نہ صرف خود انکار کرتے ہیں بلکہ وَصَدُّوا عَنْ سَبِيلِ اللّٰهِ دوسروں کو بھی اللہ کے راستے سے روکتے ہیں مختلف قسم کی سازشیں کرتے ہیں۔ کہ کس طرح لوگ اسلام قبول نہ کریں۔ ایسے لوگوں کے متعلق فرمایا فَقَدْ ضَلُّوا ضَلَالًا اَعْبَادًا کہ گمراہ ہو گئے اور دور کی گمراہی میں جا پڑے۔ اللہ کے راستے سے دُور ہٹ جانے والے لوگوں کے متعلق اللہ نے فرمایا ثُمَّ رَدَدْنَاهُ اَسْفَلَ سَافِلِیْنَ کہ یہ لوگ مخلوق کے بدترین لوگ ہوتے ہیں۔ اِلَّا الَّذِیْنَ اٰمَنُوْا وَعَمِلُوا الصَّٰلِحٰتِ البتہ صابقان اور اعمال صالحہ کے انجام دینے والوں کے لیے لا محذور و راجح ہو گا۔ انسان ایمان اور نیکی کے ذریعے ہی اعلیٰ مقام حاصل کرتا ہے۔ بہر حال فرمایا کہ خود کفر کرنے والے اور دوسروں کو بھی تبہ و تبہ و تبہ سے روکنے والے دور کی گمراہی میں جا پڑے۔ اس آیت کہ یہ میں یہودیوں کی طرف اشارہ ہے۔ کہ وہ خود بھی گمراہ ہیں اور

راستے کا پھتر

دوسروں کو بھی قبولیت حق سے روکتے ہیں۔ مگر آج جب ہم اپنے گمہ دوپیش
 پر نظر ڈالتے ہیں تو محسوس ہوتا ہے کہ آج خود مسلمان اسلام کے راستے میں سبکے
 بڑا پتھر ہے۔ انگلینڈ نو مسلم محمد پھتال نے مدراس میں اپنی تقریر کے دوران کہا تھا
 کہ میرا دنیا بھر کا مشاہدہ ہے کہ خود مسلمان اسلام کے راستے کا سنگ گمراہ ہے۔
 ظاہر ہے کہ اگر مسلمان توحید کے بجائے شرک اور سنت کے بجائے بدعت
 پر عمل پیرا ہونگے، کفر کے شعار کو اپنائیں گے تو لوگ اسلام سے متنفر نہیں ہوں
 گے تو کیا ہوگا مسلمان کے لیے تو لازم تھا کہ وہ اسلام کی حفاظت کرتا۔ اپنے
 قول و فعل سے اس کی آبیاری کرتا، اور ہمیشہ محتاط رہتا کہ ہمارے کسی عمل کی وجہ
 سے انصار کو اسلام پر طعن کرنے کا موقع نہ ملے۔ مگر آج مسلمان دنیا میں اپنا جو
 کردار پیش کر رہا ہے اس نے اسلام کے راستے میں دیوار کھڑی کر دی ہے
 جاپان کے ایک نو مسلم پروفیسر شام سے دریافت کیا گیا کہ تمہارے اسلام
 لانے کی کیا وجہ بنی، تو کہنے لگا، میں مسلمانوں کے کردار کو دیکھ کر مسلمان نہیں ہوا،
 بلکہ خوش قسمتی سے مجھے قرآن پاک کا نسخہ میسر آگیا جسے پڑھ کر مجھے یقین آگیا کہ اسلام
 سچا مذہب ہے۔ البتہ مسلمان خود جھوٹے ہیں۔

سید جمال الدین افغانیؒ کے قیام مصر کے دوران ان کی ملاقات جہانزہ پرنسوار
 مسلمانوں کی ایک جماعت سے ہوئی۔ پوچھا کہاں جا رہے ہو، کہنے لگے یورپ
 میں تبلیغ اسلام کے لیے جا رہے ہیں۔ سید صاحب نیک دل مسلمان اور پائے کے
 سیاست دان تھے، ہاتھ جوڑ کر کہنے لگے کہ یورپ میں تبلیغ کے دوران یہ
 میں انتیس^{۲۹} دن یہ کہنا کہ ہم جھوٹے ہیں اور ایک دن کہنا کہ اسلام سچا ہے۔ تمہاری
 کامیابی کی یہی ایک صورت ہے، ورنہ تمہارے افعال و کردار کی بنیاد پر کوئی شخص
 اسلام لانے کے لیے تیار نہ ہوگا۔ مطلب یہ ہے کہ خود مسلمان اپنے کردار کی وجہ
 سے اسلام کی ترقی میں رکاوٹ بنے ہوئے ہیں۔ دنیا کے کسی شعبے میں مسلمانوں نے
 حق و صداقت کا دامن نہیں پکڑا، عبادات کا معاملہ ہو یا سیاست اور تجارت کا

رسومات شادی کی ہوں یا غنی کی، مسلمان شرکیہ رسومات میں مبتلا ہیں، بدعات کی بھرمار ہے
قبر پرستی ہو رہی ہے، یہ اسلام کا کونسا نمونہ پیش کیا جا رہا ہے، اگر آج بھی ہم
اسلام کا صحیح نمونہ پیش کریں یا کہ سکیں تو لوگ جو حق و حقوق اسلام کی آغوش میں آنا
شرع ہو جائیں، مگر افسوس کہ ہم خود سید راہ بنے ہوئے ہیں۔

منکرین کے
لیے سزا

فرمایا اِنَّ الَّذِيْنَ كَفَرُوْا وَ ظَلَمُوْا جن لوگوں نے انکار کیا
اور زیادتی کی۔ کفر و شرک کا راستہ اختیار کیا لَمْ يَكُنِ اللّٰهُ لِيَغْفِرْ لَهُمْ
اللّٰهُ تعالیٰ اُن کو معاف نہیں کرے گا وَلَا لِيَهْدِيَهُمْ خَطْرًا اور نہ
اُن کو راستہ بتلائے گا۔ جب تک کوئی شخص فسق و فجور میں مبتلا ہو، باطل طریقے
پر اڑا ہوا ہو۔ اسے صراطِ مستقیم کی طرف راہنمائی حاصل نہیں ہو سکتی۔ بلکہ اِلَّا طَرِيقًا
جَهَنَّمَ اُسے تو جہنم کا راستہ ہی میسر آئے گا۔ خَالِدِيْنَ فِيْهَا اَبَدًا
اس جہنم میں انہیں ہمیشہ ہمیشہ کے لیے رہنا ہوگا۔ وَ كَانَ ذٰلِكَ عَلَى اللّٰهِ
يَسِيْرًا اور جہنم کے راستے پر چلانا اور جہنم میں ڈالنا اللّٰهُ تعالیٰ پر نہایت آسان
ہے۔ اُسے کسی لمبی چوڑی منصوبہ بندی کی ضرورت نہیں نہ کوئی مشقت برداشت
کرنا پڑے گی، وہ تو قادرِ مطلق ہے۔ جب چاہے کسی کو سزا دے دے۔

ایمان
بالرسول

یہودیوں کا کردار بیان کرنے کے بعد اگلی آیات میں نصاریٰ کا ذکر بھی آ
رہا ہے۔ البتہ درمیان میں اللّٰهُ تعالیٰ نے پوری بنی نوع انسان کو خطاب کیا ہے
خواہ اس کا تعلق کسی مذہب اور عقیدے سے ہو۔ ارشاد ہوتا ہے يٰۤاَيُّهَا النَّاسُ
قَدْ جَاءَكُمْ الرَّسُوْلُ بِالْحَقِّ مِنْ رَّبِّكُمْ اے لوگو!
تمہارے پاس اللّٰہ کا رسول حق بات لے کر آگیا ہے تمہارے رب کی طرف
سے۔ فَاٰمِنُوْا خَيْرًا لَّكُمْ پس ایمان لے آؤ کہ اسی میں تمہاری
بھلائی ہے۔ اللّٰہ کا آخری رسول تمہارے پاس اللّٰہ کا آخری پیغام (قرآن پاک) لیکر
آیا ہے۔ جو تمہاری فلاح کا حتمی پروگرام ہے۔ اگر اس پروگرام پر عمل پیرا ہو جاؤ گے تو
دنیا میں بھی کامیابی نصیب ہوگی اور آخرت کی فلاح تو بہر حال تمہارے مقدر میں ہے۔

فرمایا وَإِنْ تَكْفُرُوا اگر انکار کر دو گے۔ نبی آخر الزمان اور اس کے لئے تمہیں
 پتہ دو گمراہی سے منحرف ہو جاؤ گے تو یاد رکھو فَإِنَّ لِلَّهِ مَا فِي السَّمٰوٰتِ
وَالْاَرْضِ زمین و آسمان کی ہر چیز کا مالک تو اللہ ہے۔ اُس کے بھیجے ہوئے رسول
 اور اس کی نازل کردہ کتاب کو چھوڑ کر کہاں چلے جاؤ گے۔ اُس کی سلطنت سے
 باہر کیسے نکل سکو گے۔ تم کس چیز پر مغرور ہو۔ تمہاری ذاتی ملکیت میں کیا ہے جس پر
 اکر رہے ہو۔ لہذا اُس کی گمراہی سے کسی طرح بچ نہیں سکتے۔ وَكَانَ اللّٰهُ
عَلِيْمًا حَكِيْمًا اللہ تعالیٰ علیم کل ہے وہ تمہارے اخلاص، اتفاق اور
 کفر و شرک کو خوب جانتا ہے۔ وہ کمال حکمت کا مالک بھی ہے اس کی حکمت
 کا تقاضا ہے کہ وہ انسانوں کو موقع دیتا ہے۔ اور پھر وہ وقت بھی آئے گا جب
 سب کو جمع کر لیگا اور کسی عبادی کو سزا دیے بغیر نہیں چھوڑے گا يَوْمَ لَا نَشِیْخُ الْهَدٰى
 فرماتے ہیں کہ اس آیت سے صاف ظاہر ہے کہ پیغمبر علیہ السلام پر نازل ہونے
 والی چیز کا ماننا فرض ہے اور اس کا انکار کفر ہے۔

يَا أَهْلَ الْكِتَابِ لَا تَغْلُوا فِي دِينِكُمْ وَلَا تَقُولُوا
عَلَى اللَّهِ إِلَّا الْحَقَّ ۚ إِنَّمَا الْمَسِيحُ عِيسَى ابْنُ
مَرْيَمَ رَسُولُ اللَّهِ وَكَلِمَتُهُ أَلْقَاهَا إِلَى مَرْيَمَ
وَرُوحٌ مِنْهُ فَآمِنُوا بِاللَّهِ وَرَسُولِهِ ۚ وَلَا تَقُولُوا
ثَلَاثَةً ۚ إِنْتَهُوَ خَيْرٌ لَّكُمْ إِنَّمَا اللَّهُ إِلَهُ
وَاحِدٌ ۚ سُبْحَنَهُ أَنْ يَكُونَ لَهُ وَلَدٌ ۚ لَهُ مَا فِي
السَّمٰوٰتِ وَمَا فِي الْأَرْضِ ۚ وَكفى بِاللَّهِ وَكِيلًا ۝۱۷۱

وقف از سر
۱۷۱

ترجمہ: اے اہل کتاب! نہ غلو کرو اپنے دین میں، اور نہ
کہو اللہ پر سوائے حق کے۔ بیشک مسیح عیسیٰ ابن مریم اللہ کا
رسول اور اس کا کلمہ (حکم) ہے جس کو ڈالا اُس نے مریم کی
طرف، اور روح اُس کی طرف سے پس ایمان لاؤ اللہ پر اور
اُس کے رسولوں پر، اور نہ کہو تین خدا، باز آجاؤ، یہ تمہارے لیے
بہتر ہو گا، بیشک اللہ تعالیٰ ایک ہی معبود ہے، اُس کی ذات پاک
ہے اس بات سے کہ اس کی اولاد ہو۔ اُسی کا ہے جو کچھ

آسمانوں میں ہے اور جو کچھ زمین میں ہے اور اللہ کافی ہے کارساز ۝۱۷۱

گزشتہ کئی دروس سے اہل کتاب میں سے یہود کا ذکر آ رہا ہے انہوں نے حضور نبی کریم ﷺ ربط آیات
صلی اللہ علیہ وسلم سے سوال کیا تھا کہ اگر آپ اللہ کے سچے رسول ہیں تو پھر اللہ کی کتاب
آپ پر یکمشت کیوں نہیں نازل ہوئی، جیسا کہ حضرت موسیٰ علیہ السلام پر نازل ہوئی۔ اللہ تعالیٰ

نے پہلے الزامی جوابات دیے پھر فرمایا کہ جس طرح باقی انبیاء پر وحی نازل ہوتی رہی ہے اسی طرح نبی آخر الزمان پر ہوتی ہے۔ اور تمام انبیاء پر اکٹھی کتاب نازل نہیں ہوئی جب تم ان تمام انبیاء پر ایمان لاتے ہو تو پھر اس آخری نبی پر کیوں ایمان نہیں لاتے۔ جو شخص وحی الہی کا انکار کرتا ہے، وہ کفر کا مرتکب ہوتا ہے۔

اس کے بعد اللہ تعالیٰ نے انبیاء علیہم السلام کی یہ صفت بیان فرمائی کہ وہ سائے کے سائے مبشر اور منذر ہوتے ہیں، اللہ تعالیٰ نے قرآن پاک میں بعض انبیاء و رسل کا ذکر کیا ہے اور بعض کا نہیں کیا۔ مگر اہل ایمان کے لیے ضروری ہے کہ وہ تمام انبیاء پر اجمالی طور پر ایمان لائیں، تمام انبیاء کی تصدیق کرنا لازمی ہے پھر اللہ تعالیٰ نے حضور علیہ السلام کو تسلی دی کہ اگر یہ لوگ آپ کی نبوت اور قرآن پاک کا انکار کرتے ہیں، تو کوئی بات نہیں، اللہ تعالیٰ خود آپ کی صداقت اور قرآن کی حقانیت کا گواہ ہے۔ اور خدا کی گواہی سب سے بڑھ کر ہے۔ اس کے بعد اللہ تعالیٰ نے کفر کا نتیجہ بھی بیان فرمایا کہ جو کوئی کفر کرے گا، وہ گھڑی میں دُور جا پڑے گا، ایسے شخص کو دنیا میں راہِ راست میسر نہیں آئے گا، اُسے صرف جہنم کا راستہ ہی ملے گا۔ پھر اللہ تعالیٰ نے تمام بنی نوع انسان سے خطاب فرمایا کہ اللہ کا رسول تمہارے لیے فلاح و کامیابی کا پروگرام لے کر آیا ہے، اُس پر ایمان لانے میں ہی تمہاری بہتری ہے۔ اور انکار کی صورت میں وہ جہنم چاہے گا اپنی حکمت کے مطابق سزا دے گا۔

حضرت علیہ السلام
اور یہودی

اس کا ذکر بھی ہو چکا ہے کہ حضرت عیسیٰ علیہ السلام کے متعلق یہودیوں کا کیا عقیدہ تھا اور انہوں نے آپ کے ساتھ کیا سلوک کیا۔ سب سے پہلی بات تو یہ تھی کہ یہودیوں نے حضرت عیسیٰ علیہ السلام کو اللہ کا رسول ماننے سے انکار کر دیا، بلکہ اُلٹا آپ کی والدہ پر زنا کا الزام لگایا (العیاذ باللہ) اور آپ کو ولد الزنا کہا گیا۔ پھر جب عیسیٰ علیہ السلام نے انہیں اللہ کا پیغام پہنچانا شروع کیا، تو وہ لوگ آپ کے جانی دشمن بن گئے انہوں نے آپ کو طرح طرح کی اذیتیں دیں اور آخر میں

سولی پر لٹکانے کی کوشش بھی کی مگر اس میں کامیاب نہ ہو سکے، اللہ تعالیٰ نے وصیت فرمادی کہ یہ لوگ نہ تو عیسیٰ علیہ السلام کو قتل کر سکے اور نہ سولی پر لٹکاسکے، بلکہ اللہ تعالیٰ نے خاص مہربانی فرمائی اور آپ کو ان کے درمیان سے اٹھالیا۔ مگر یہودی اس بات پر بضد ہیں۔ ”إِنَّا قَتَلْنَا الْمَسِيحَ عِيسَى ابْنَ مَرْيَمَ دَسُوعَ الْيَهُودِيِّ“ کہ ہم نے مسیح علیہ السلام کو قتل کر دیا ہے۔ مگر اللہ نے فرمایا کہ یہ معاملہ ان کے درمیان مشتبہ کہہ دیا گیا ”مَا قَتَلُوهُ يَقِينًا“ اور وہ مسیح علیہ السلام کو قتل کرنے میں یقیناً کامیاب نہ ہو سکے حقیقت یہ ہے ”بَلْ رَفَعَهُ اللَّهُ إِلَيْهِ“ اللہ تعالیٰ نے انہیں بجا طاعت اپنی طرف اٹھالیا۔ یہودی ایسے اُلٹی کھوپڑی والے لوگ ہیں۔ کہ انہوں نے زندگی میں تو مسیح علیہ السلام کو تسلیم نہ کیا مگر جب قرب قیامت میں دجال کا ظہور ہوگا تو ستر ہزار یہودی چغے پہنے اُس کے پیچھے پیچھے چلیں گے اور اُسے مسیح سمجھیں گے۔ بہر حال یہودیوں نے حضرت عیسیٰ علیہ السلام کی نبوت کا انکار کیا، ان کو دجال کہا، اور اس طرح کفر کا ارتکاب کیا۔

حضرت عیسیٰ علیہ السلام کے متعلق اہل کتاب کا دوسرا گمراہہ یعنی نصاریٰ بھی گمراہ ہو گئے۔ پہلے گمراہہ نے تو آپ کا بالکل انکار ہی کر دیا تھا۔ اس دوسرے گمراہہ نے آپ کی حیثیت کے بارے میں غلو کیا جس کی وجہ سے عیسائیوں کے کئی فرقے وجود میں آئے۔ ان میں سے صرف ایک فرقہ حق پر تھا جس نے عیسیٰ علیہ السلام کو اللہ کا بندہ اور رسول مانا، باقی سب گمراہی کا راستہ اختیار کیا۔ عیسائیوں کے مختلف فرقے حضرت مسیح علیہ السلام کے اٹھائے جانے کے بعد ستر سے سو سال کے عرصہ میں پیدا ہوئے۔ ایک فرقے نے یہ اعتقاد بنا لیا کہ عیسیٰ علیہ السلام بعینہ خدا ہیں۔ آپ انسانی روپ میں دنیا پر آئے اور پھر واپس چلے گئے۔ ان کے اس عقیدہ کی شہادت اللہ تعالیٰ نے اگلی سورۃ مائدہ میں یوں دی ہے۔ ”لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ“ یعنی ان لوگوں نے کفر کا ارتکاب کیا جنہوں نے کہا کہ مسیح ابن مریم خود خدا ہے

ت علیہ السلام
حضرت عیسیٰ
اور نصاریٰ

اور عیسائیوں کا دوسرا فرقہ وہ ہے جس نے عیسیٰ علیہ السلام کو خدا تو نہیں مانا، مگر انہیں خدا کا بیٹا تسلیم کر لیا۔ بیٹے کا تصور ابتدا میں محبوب اور پیارے کے معنوں میں آیا یعنی ایسا محبوب جس کی بات کو اللہ تعالیٰ رد نہیں کرتا، مگر بعد میں یہ تصور حقیقی بیٹے کے معنوں میں منتقل ہو گیا۔ اور پھر اگلا عقیدہ یہ وضع ہوا کہ عیسیٰ علیہ السلام اللہ کے صلیبی بیٹے تو نہیں مگر "وَقَالُوا اتَّخَذَ الرَّحْمَنُ وَلَدًا" اللہ نے انہیں اپنا بیٹا بنا لیا ہے۔ بعض اوقات کوئی بے اولاد شخص کسی دوسرے شخص کا بیٹا حاصل کر کے اُسے منہ بولا بیٹا بتا لیتا ہے۔ مگر یہ دونوں عقیدے باطل ہیں۔ اگر عیسیٰ علیہ السلام کو اللہ کا حقیقی بیٹا تسلیم کیا جائے تو یہ مقام الوہیت کے منافی ہے کیونکہ سلسلہ توالد و تناسل تو انسانوں، جانوروں یا دیگر مخلوق میں ہوتا ہے، اللہ تعالیٰ کی طرف منسوب کرنا اسکی الوہیت کو باطل قرار دینے کے مترادف ہے۔ کیونکہ وہ اس چیز سے پاک ہے۔ تناسل ایک ایسی صفت ہے جو مخلوق کے لیے خاص ہے۔ اور مخلوق کی صفت کو خدا میں ماننا، یہ بھی کفر ہو گیا۔ جب اللہ کے لیے بیٹا ثابت کر دیا تو وہ مندرہ نہ رہا بلکہ مرکب بن گیا اور وہ بسط نہ رہا حالانکہ وہ ہر چیز سے وراء الورا ہے۔

اور اگر عقیدہ یہ کہ اللہ نے بیٹا بنا لیا ہے، تو اُس کا احتیاج ثابت ہو گا۔ لاولد ہونے کی صورت میں بیٹا لینے کی ضرورت اس لیے پڑتی ہے کہ بڑھاپے کا سہارا بنے گا، مگر اللہ تعالیٰ تو غنی ہے۔ وہ صمد ہے۔ وہ کسی کا محتاج نہیں مگر بیٹا لینے میں خدا کا احتیاج ثابت ہوتا ہے۔ لہذا یہ بھی کفر یہ عقیدہ ہے۔

عیسائیوں کا ایک تیسرا فرقہ ہے جو تین خدا مانتے ہیں یعنی باپ، بیٹا اور روح القدس۔ پھر ان سب کو ازلی تسلیم کرتے ہیں۔ فرید برآں اُن کا عقیدہ یہ بھی ہے کہ جب یہ تینوں خدا اکٹھے ہوتے ہیں تو تین کی بجائے ایک ہو جاتے ہیں اور مقدس بن جاتے ہیں گویا کبھی تین ہو جاتے ہیں اور کبھی ایک۔ اقامیم ثلاثہ کا یہ عقیدہ عقل اور نقل دونوں کے خلاف ہے چنانچہ بہت سے پورہین لوگ اس عقیدے سے بیزار

عقیدہ
ثلیث

نظر آتے ہیں مگر متعصب عیسائی اس عقیدہ پر راسخ ہیں، اس کی طرح طرح سے
 توجہ دیتے ہیں اور اس پر مناظرے بھی کرتے ہیں۔ چنانچہ اللہ تعالیٰ نے ان کو مخاطب
 کر کے فرمایا يَا هُلَ الْكِتَابِ لَا تَغْلُوا فِي دِينِكُمْ
 اے اہل کتاب! اپنے دین میں غلو نہ کرو۔ غلو کا معنی استیجا و زکرنایا حد سے بڑھنا ہے
 خدا کے بندے کو الوہیت کے مقام تک پہنچا دینا ہی غلو ہے۔ نبی آخر الزماں نے
 بھی غلو سے منع فرمایا لَا تَطْلُوْنِي اے لوگو! میری تعریف میں مبالغہ نہ کرنا جیسا کہ
 عیسائیوں نے مسیح علیہ السلام کے متعلق کیا اِنَّكَ مَا اَنَا عَبْدُ اللَّهِ وَ
رَسُولُهُ میں تو اللہ کا بندہ اور اس کا رسول ہوں۔ مجھے اللہ کا بندہ اور رسول ہی کہو۔
 عیسیٰ علیہ السلام نے بھی یہی کہا تھا قَالَ اِنْ سَعِدُ اللَّهُ قَدْ اتَذَى الْكِتَابِ
وَجَعَلَنِي نَبِيًّا میں اللہ کا بندہ ہوں، مجھے اس نے کتاب دی ہے اور نبی
 بنایا گیا ہوں۔ یہ مبالغہ آرائی ہے کہ حضرت عیسیٰ علیہ السلام کو کبھی خدا، کبھی خدا کا بیٹا اور
 کبھی بنایا ہوا بیٹا کہا جائے۔ فرمایا ایسی باتیں مت کہو وَلَا تَقُولُوا عَلَى اللَّهِ
إِلَّا الْحَقُّ اور اللہ کے بارے میں حق کے سوا کچھ نہ کہو حد سے بڑھنا یا حد سے زیادہ
 کوتاہی کرنا دونوں باتیں یکساں غلط ہیں۔

غیر تدریجی
 ولادت

اللہ تعالیٰ نے عیسیٰ علیہ السلام کے متعلق حقیقت کو واضح کرتے ہوئے
 فرمایا إِنَّمَا الْمَسِيحُ عِيسَى ابْنُ مَرْيَمَ رَسُولُ اللَّهِ بیشک
 مسیح، عیسیٰ ابن مریم اللہ کے رسول ہیں۔ وَكَلِمَتُهُ اور اللہ کا کلمہ ہیں۔
الَّذِي رَاحَ مَرْيَمَ جس کلمے کو اللہ نے مریم کی طرف ڈالا۔ اسکی
 تفصیل سورۃ مریم میں موجود ہے۔ اللہ تعالیٰ فرماتے ہیں فَارْسَلْنَا إِلَيْهَا
رُوحَنَا فَتَمَثَّلَ لَهَا بَشَرًا سَوِيًّا ہم نے انسانی شکل میں
 اپنا فرشتہ بھیجا۔ سورۃ انبیاء میں فرمایا فَنفَخْنَا فِيهَا مِنْ رُوحِنَا
 پھر اس میں ہم نے اپنی روح پھونکی۔ فرشتے کے حضرت مریم کے آستین میں پھونک
 مانے سے آپ کو حمل ٹھہر گیا۔ اگرچہ یہ پھونک فرشتے نے ماری تھی مگر چونکہ یہ

اللہ کے حکم سے تھی اس لیے اللہ نے اُسے اپنی طرف منسوب کیا کہ ہم نے پھونک ماری۔ اور پھر یہ ہے کہ حضرت عیسیٰ کی ولادت کے لیے نو ماہ کا عرصہ نہیں گزرا تھا، بلکہ پیٹ میں فوراً بچہ بن گیا تھا۔ امام جنزریؒ نے المثل السائر میں لکھا ہے۔
 فَحَمَلَتْ بِهَا حَضْرَتُ مَرْعَمٍ پھونک مائے سے حاملہ ہو گئیں، فوراً بچہ بن گیا، انہیں درِ زہ محسوس ہوا اور مکانِ شرقیہ میں چلی گئیں اور اُسی وقت عیسیٰ علیہ السلام کی ولادت ہو گئی۔ کلمۃ سے مراد اللہ کا کلام یا اُس کا حکم ہے، کیونکہ اللہ کے حکم سے فرشتے نے پھونک ماری تھی وَدُوحٌ مِّنْهُ کلمہ ہی کا دوسرا نام روح بھی ہے۔ اور اس کا اطلاق بھی نفخہ جبرائیلہ پہ ہی ہوتا ہے روح کا لفظ اس واقعہ کی شرافت کو بھی ظاہر کرتا ہے۔ کہ یہ پیدائش معمول کے خلاف غیر تدریجی طریقے سے عمل میں آئی۔ یہ تو اللہ تعالیٰ کی منشاء ہے، وہ جس طرح چاہے کوئی کام کرے اِنَّمَا اَمْرُهُ اِذَا اَرَادَ شَيْئًا اَنْ يَقُوْلَ لَهُ كُنْ فَيَكُوْنُ اللہ تعالیٰ جب کسی چیز کا ارادہ کرتا ہے، تو اُس کے کُن سے مطلوبہ کام ہو جاتا ہے۔ چنانچہ حضرت عیسیٰ علیہ السلام کی ولادت بھی اللہ تعالیٰ کے خاص حکم کے ذریعے تدریجی عمل کی بجائے غیر تدریجی طریقے سے ہوئی۔ جس میں اللہ تعالیٰ نے ظاہری اسباب کو ایک طرف کر دیا۔

اس طرح کے غیر معمولی نوعیت کے بعض دوسرے واقعات بھی ملتے ہیں عام حالات میں کسی انسان یا جانور کی پیدائش جوڑے کے ملاپ کے بعد تدریجی عمل کے ذریعے ہوتی ہے مگر حضرت صالح علیہ السلام کی اونٹنی کی پیدائش بھی غیر معمولی طریقہ سے ہوئی۔ اللہ تعالیٰ نے اپنے حکم سے اونٹنی کو بچہ میں سے نکالا اور اس شرافت کی وجہ سے اُسے ناقۃ اللہ یعنی اللہ کی اونٹنی کا خطاب دیا گیا۔ اونٹنیاں بلکہ ہر چیز کا خالق تو اللہ ہی ہے مگر اس خصوصی پیدائش کی وجہ سے اُسے ناقۃ اللہ کا لقب دیا گیا بعض اوقات کسی چیز کی نسبت اُس کے خصوصی لگاؤ کی بنا پر کی جاتی ہے جیسے کعبۃ اللہ یعنی اللہ کا گھر۔ مکان تو سارے کے سارے اللہ ہی کے لیے

ایمان باللہ
وبالرسول

فرمایا جب حقیقت یہی ہے فَاٰمِنُوْا بِاللّٰهِ وَرُسُلِهٖ تو اللہ اور اس کے رسولوں پر ٹھیک ٹھیک ایمان لاؤ۔ اللہ اور اس کے رسولوں کی تصدیق جزا کے ایمان میں سے ہے اور ان کا انکار کفر ہے۔ فرمایا اے اہل کتاب! وَلَا تَقُوْلُوْا

ثَلَاثَةً اور تین خدمت کھو۔ عیسائیوں کا ایک فرقہ تین خداؤں باپ، بیٹا اور روح القدس کا قائل ہے۔ یہ جھوٹا اور باطل عقیدہ ہے اللہ نے فرمایا قریب ہے کہ آسمان پھٹ جائے، زمین پھٹ جائے، پہاڑ ریزہ ریزہ ہو جائیں اَللّٰہُ دَعَا لِلرَّحْمٰنِ فَلَمَّا كَہ انہوں نے اللہ تعالیٰ کے لیے اولاد ہونے کا دعویٰ کیا یہ اتنا برا اور غلیظ عقیدہ ہے۔ اگر اللہ تعالیٰ کے لیے بھی اولاد ثابت کی جائے تو اسے مخلوق کی صفت سے متصف کرنے کے مترادف ہے جو کہ کفر ہے۔ اور اس سے اللہ تعالیٰ کا احتیاج ثابت ہوتا ہے گویا کہ وہ اولاد کا محتاج ہے۔ حدیث قدسی میں آتا ہے حضور علیہ السلام نے فرمایا کہ اللہ فرماتا ہے اِنَّا نَمِیْرُی تَحْزِیْبَ کَرَمًا ہے، حالانکہ ایسا کرنا اس کے لائق نہیں، پھر فرمایا اِنَّا نَمِیْرُی تَحْزِیْبَ کَرَمًا ہے، حالانکہ اس کے لیے یہ بھی روا نہیں۔ فرمایا میری تحزیب یہ ہے کہ انسان کا عقیدہ یہ ہو۔ کہ اللہ مجھے دوبارہ پیدا نہیں کریگا۔ جیسا کہ اس نے مجھے پہلی دفعہ پیدا کیا۔ لَنْ یَّعِیْدَ نِیْیَیْکَ مَا بَدَا لَکَ اُگور یا قیامت کا انکار کرنا اللہ تعالیٰ کو جھٹلانے کے مترادف ہے۔ اسی طرح کسی انسان کا یہ عقیدہ کہ اللہ نے بیٹا بنا لیا ہے، یہ بھی گالی ہے۔ اس سے اللہ کا احتیاج ثابت ہوتا ہے۔ اللہ نے فرمایا اِنْتُمْ هُوَا اس غلط اور باطل عقیدے سے باز آ جاؤ، خَیْرًا لَّکُمْ تَمَہَاے لیے یہی بہتر ہے۔ اللہ اور اس کے انبیاء اور اس کی کتابوں پر ایمان لانا ہی صحیح عقیدہ ہے اور اسی میں تمہارے لیے بہتری اور کامیابی ہے۔

فرمایا یاد رکھو! اِنَّمَا اللّٰهُ اِلٰہٌ وَّاحِدٌ اللہ ہی واحد اور اکیلا معبود ہے اس کے علاوہ کوئی معبود نہیں، وہ خالق اور بے نیاز ہے، باقی سب اس کے محتاج ہیں اَنْتُمْ الْفُقَرَاءُ اِلَی اللّٰہِ وَاللّٰہُ هُوَ الْغَنِیُّ الْحَسِیْدُ نافع، ضار، مختار کل، کارساز، موت و حیات کا سرشتہ بھی اسی ذات کے ہاتھ میں ہے۔ تم کیوں مسیح کو الوہیت میں شریک کر کے گمراہ ہوتے ہیں۔ فرمایا سُبْحٰنَہٗ اَنْ یَّکُوْنَ لَہٗ وَلَدٌ اللہ تعالیٰ تو اس چیز سے پاک ہے کہ اس کی

اولاد ہو۔ فرمایا یاد رکھو! لَہٗ مَا فِی السَّمٰوٰتِ وَمَا فِی الْاَرْضِ
 آسمانوں اور زمین کی ہر چیز کا مالک، وہی ہے، ہر چیز اسی کی پیدا کردہ ہے، اسی کا
 تصرف چلتا ہے، تو پھر اُسے اولاد کی کیا ضرورت ہے وَکَفٰی بِاللّٰهِ وَحِیْدًا
 کار ساز بھی اللہ ہی کافی ہے۔ اُس کے علاوہ کوئی بگڑی بنانے والا نہیں ہے۔
 مسیح علیہ السلام بھی اُس کے بندے اور رسول ہیں، کار ساز وہ نہیں ہیں۔ وہ تو تمہاری
 اصلاح کے لیے اللہ کا پیغام لے کر آئے تھے، تم نے انہیں الوہیت کے درجے
 پر کیسے پہنچا دیا۔ سورۃ مزمل میں حکم دیا گیا فَاتَّخِذْهُ وَحِیْدًا کار ساز صرف
 اللہ کو پکڑو۔ اس کے علاوہ کسی پر یہ اعتقاد نہ رکھو کہ وہ بھی کوئی کام بنا سکتا
 ہے۔ ایسا اعتقاد مشرکانہ اعتقاد ہے۔

مسلمانوں کا
 غلو

عیسائیوں کے سجاوڑ کا ذکر ہو گیا، اس کی روشنی میں جب ہم اپنے آپ پر
 نظر مالتے ہیں تو معلوم ہوتا ہے کہ آج مسلمانوں کی ایک کثیر تعداد اسی غلو کا شکار
 ہو چکی ہے۔ اولیاء اور اماموں کو نبیوں کے منصب تک پہنچانے والے کون لوگ ہیں
 اور انبیا کو الوہیت کا مرتبہ دینے والے بھی مسلمان ہی ہیں۔ قبروں پر بڑے بڑے گنبد بنانا اور
 پھر ان قبروں پر چادریں اور چڑھاٹے چڑھانا اسی غلو کا نتیجہ ہے میلاد کی جھنڈیاں اور جلوں
 تعزیے اور ذواکجنح دین کی حدود سے تجاوز کا نتیجہ ہیں۔ یہ پیری مریدی اور پھر حاجت سوائی
 اور مشکل کشائی سب مشرکانہ عقائد ہیں اور خدا تعالیٰ کی حدوں کو توڑنے کی وجہ سے
 ہیں۔ پیروہ ہے جو اللہ کا راستہ بنائے، انسانوں کی تربیت کرے۔ تمام اولیاء
 اللہ کے سچے بندے اور مصلح تھے۔ انہیں دنیا کی کوئی طلب نہ تھی، مگر اب جو گدیاں
 بنا رکھی ہیں، مزار بنائے ہوئے ہیں۔ یہاں پر کیا ہوتا ہے۔ وہی مشرکانہ اعمال انجام
 دیے جاتے ہیں اور اس میں سچلی سطح سے لے کر وزیرانہک سب شامل ہیں خواجہ اجیری
 کی قبر پر چڑھاٹے کے لیے دو لاکھ روپے خرچ کر کے چادر تیار کی گئی، حالانکہ اس
 خدا کے بندے نے زندگی میں اپنے لیے جھوٹی پٹری بنا نا بھی پسند نہ کیا۔ اب اس کی قبر
 پر عالیشان گنبد بنا دیا گیا ہے وہاں پر سجدے ہوتے ہیں اور نذریں مانی جاتی ہیں۔

بھائی ! بزرگان دین کی تعظیم بھی کمرنی ہے تو حد سے نہ بڑھو، یہی غلو فی الدین ہے
یہی چیز ہے جس سے اللہ اور اس کے رسول نے منع فرمایا ہے۔ اس سے آگے
بڑھ کر کفر شرک میں مبتلا ہو جاؤ گے، بدعت جاری کر دو گے۔ خود فرقہ بندی دین
میں غلو کا نتیجہ ہے۔ نصاریٰ غلو فی الدین کی وجہ سے گمراہ ہوئے اور یہودی اپنی
خدا اور عبادہ کی وجہ سے راہِ راست سے ہٹ کر کفر میں مبتلا ہو گئے۔ آگے مسیح علیہ السلام
کے متعلق مزید بیان آ رہا ہے۔

لَنْ يَسْتَنْكِفَ الْمَسِيحُ أَنْ يَكُونَ عَبْدًا لِلَّهِ وَلَا
 الْمَلَائِكَةُ الْمُقَرَّبُونَ وَمَنْ يَسْتَنْكِفْ عَنْ عِبَادَتِهِ
 وَيَسْتَكْبِرْ فَسَيَحْشُرُهُمْ إِلَيْهِ جَمِيعًا ۝۱۴۲ وَأَمَّا
 الَّذِينَ آمَنُوا وَعَمِلُوا الصَّالِحَاتِ فَيُوَفِّيهِمْ أُجُورَهُمْ
 وَيَزِيدُهُمْ مِنْ فَضْلِهِ ۝۱۴۳ وَأَمَّا الَّذِينَ اسْتَنَكَفُوا
 وَاسْتَكْبَرُوا فَيُعَذِّبُهُمْ عَذَابًا أَلِيمًا ۝۱۴۴ وَلَا يَجِدُونَ
 لَهُمْ مِنْ دُونِ اللَّهِ وَلِيًّا وَلَا نَصِيرًا ۝۱۴۵ يَا أَيُّهَا
 النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا
 إِلَيْكُمْ نُورًا مُبِينًا ۝۱۴۶ فَأَمَّا الَّذِينَ آمَنُوا بِاللَّهِ
 وَاعْتَصَمُوا بِهِ فَسَيُدْخِلُهُمْ فِي رَحْمَةٍ مِنْهُ
 وَفَضْلٍ ۝۱۴۷ وَيَهْدِيهِمْ إِلَى صِرَاطٍ مُسْتَقِيمٍ ۝۱۴۸

ترجمہ: مسیح علیہ السلام اس بات میں ہرگز عار نہیں سمجھتے کہ

وہ اللہ کے بندے ہوں اور نہ مقرب فرشتے اس میں عار سمجھتے

ہیں اور جو شخص عار سمجھے گا، اس کی عبادت سے اور تبرک کرے گا

پس اللہ تعالیٰ ان سب کو اپنی طرف اکٹھا کرے گا ۝۱۴۲ پس بہر حال وہ

لوگ جو ایمان لائے اور جنہوں نے اچھے کام کیے، پس پورا پورا

دے گا ان کو ان کا بدلہ، اور زیادہ دیگا ان کو اپنے فضل سے

اور بہر حال وہ لوگ جنہوں نے عار سمجھا اور تبخیر کیا (اسکی عبادت سے) پس ان کو سزا دیگا، دردناک سزا (۱۴۲) اور نہ پائیں گے وہ اپنے لیے اللہ کے سوا کسی کو حمایتی اور نہ مددگار (۱۴۳) اے لوگو! بیشک آگیا ہے تمہارے پاس برطان تمہارے رب کی طرف سے، اور اُٹا رہا ہے ہم نے تمہاری طرف واضح نور (۱۴۵) پس بہر حال وہ لوگ جو ایمان لائے اللہ پر اور انہوں نے اس کو مضبوطی سے پکڑا پس عنقریب داخل کمریگا اُن کو اپنی رحمت میں اور اپنے فضل میں، اور راہنمائی کمریگا اُن کی اپنی طرف سیدھے راستے کی (۱۴۶)

ربط آیات

گزشتہ آیات میں اللہ تعالیٰ نے اہل کتاب کے کفر کا تذکرہ کیا۔ خصوصاً یہودیوں نے انبیاء کی نبوت کا انکار کیا اور دیگر بڑے بڑے جرائم کا ارتکاب بھی کیا، عیسائیوں نے دین میں سجاوڑ کیا اور اللہ کے بندے مسیح علیہ السلام کو معبود مانا پھر ان کے کئی فرقے بن گئے، کوئی ابنیت کے عقیدے کا قائل ہوا، کسی نے تثلیث کو اپنا لیا اور کوئی انسانوں میں اللہ کے حلول کو تسلیم کر بیٹھا۔ اللہ نے فرمایا یہ سب باطل عقیدے ہیں۔ اللہ کی ذات اولاد سے پاک ہے اس کے لیے بیٹا ہونا عجیب کی بات ہے۔ اولاد ہونا مخلوق کی صفت ہے اگر یہی صفت اللہ تعالیٰ میں مانی جائے تو وہ بھی مرکب اور حادث بن جائے گا حالانکہ خدا قدیم اور ازلی ہے اُس نے کسی کو بیٹا بنایا بھی نہیں کیونکہ یہ احتیاج کی دلیل ہے، اللہ غنی اور صمد ہے، وہ کسی کا محتاج نہیں۔ سب اُس کے محتاج ہیں۔

مقام عبودیت

اب آج کی آیات میں اللہ تعالیٰ نے نصاریٰ کے عقیدے کا رد کرتے ہوئے مقام عبودیت کا تذکرہ فرمایا ہے۔ عیسائیوں نے حضرت عیسیٰ علیہ السلام کو الوہیت کے مقام تک پہنچا دیا، چنانچہ مسیح علیہ السلام کو کسی نے الہ مانا، کسی نے تین میں تیسرا الہ یا خدا تسلیم کیا اور کسی نے خدا کا بیٹا کہا۔ مشرکین بھی ملائکہ کو نبات اللہ (اللہ کی بیٹیاں) کہتے تھے۔ تو اللہ تعالیٰ نے یہاں اس بات کی وضاحت فرمائی ہے کہ جن انبیاء یا ملائکہ کی تم پوجا کرتے ہو، وہ تو خود اللہ تعالیٰ

کی عبادت کرنے میں فخر محسوس کرتے ہیں اور اس سے ذرہ برابر سرتابی نہیں کرتے مخلوق کے لیے اللہ تعالیٰ کی عبادت اور اس کے احکام کی تعمیل عزت کا مقام اور شرف کا اعلیٰ درجہ ہے حضرت مسیح علیہ السلام اور ملائکہ اس نعمتِ عبدیت کی قدر کرتے ہیں اور ہر وقت خدا کی بندگی میں مصروف رہتے ہیں۔ مسیح علیہ السلام یا ملائکہ کو مجبور بنانا تو الٹی بات ہو گئی، وہ تو خود اللہ کے سامنے جبینِ نیاز جھکا نے میں ذرہ بھر عار محسوس نہیں کرتے، چہ جائیکہ خود ان کی پرستش شروع کر دی جائے، ان کے لیے تو بندہ ہونا ہی بہت بڑا شرف ہے۔ اسی لیے فرمایا لَنْ يَسْتَكْبِرَ الْمَسِيحُ اَنْ يَكُونَ عَبْدَ اللّٰهِ یعنی مسیح علیہ السلام اللہ کا بندہ ہونے میں کچھ عار محسوس نہیں کرتے۔ استنکاف نکھ کے مادہ سے ہے اور اسی کا معنی مڑنا، ملول کرنا، ناک کے کنارے سے آنسو لو پھینچنا، اور مراد ہے ناک چڑھانا ہے عار سمجھنا کہ یہ کام اچھا نہیں ہے، کسی چیز سے کھنی کترانا، اعراض کرنا۔ تو فرمایا کہ عیسٰی علیہ السلام اللہ کا بندہ ہونے میں کمتری محسوس نہیں کرتے بلکہ یہ ان کے لیے باعثِ فخر ہے۔ تمام انبیاء علیہم السلام سب سے زیادہ عابد اور عبدیت کا اعلیٰ مقام حاصل کرنے والے ہیں۔ فرمایا وَلَا تُسَلِّكُوا الْمَقْرَبُونَ اور اللہ کے فرشتے بھی عبدیت کی وجہ سے کسی احساسِ کمتری کا شکار نہیں اللہ کی عبادت کرنا ان کے لیے بھی بہت بڑا شرف ہے۔ اور عبادت کرنا ہی ان کا کام ہے وہ ہمیشہ اللہ تعالیٰ کی تسبیح بیان کرتے رہتے ہیں۔ اور پھر عام قانون بھی یہ ہے۔ وَمَنْ يَسْتَكْبِرْ عَنْ عِبَادَتِي جو کوئی اللہ کی عبادت سے عار محسوس کرے گا، ناک چڑھائے گا۔ اُسے کم تر خیال کرے گا، وَيَسْتَكْبِرْ اور تکبر کا اظہار کرے گا، گویا اللہ تعالیٰ کی عبادت سے منہ موڑنا تکبر کی نشانی ہے دوسری جگہ دھما کے متعلق فرمایا وَقَالَ رَبُّكُمْ ادْعُونِي اَسْتَجِبْ لَكُمْ اللہ نے فرمایا مجھ سے دعائیں کیا کرو، میں قبول کروں گا اِنَّ الَّذِيْنَ يَسْتَكْبِرُوْنَ عَنْ عِبَادَتِي جن لوگوں نے میری عبادت سے تکبر کیا، سَيَكُونُ

جَهَنَّمَ دَاخِرِينَ“ انہیں رسوا کر کے جہنم میں داخل کیا جائے گا۔ اللہ تعالیٰ اس بات سے ناراض ہوتا ہے کہ کوئی شخص اس کا بندہ ہو کر اس کی عبادت نہ کرے تو فرمایا جو شخص میری عبادت کرنے میں عار سمجھے گا اور تکبر کرے گا فسیح بخشی ہم اِلَيْهِ جَمِيعًا اللہ تعالیٰ ایسے تمام لوگوں کو اپنی طرف اکٹھا کرے گا اور پھر محاسبے کا عمل شروع ہو جائیگا۔

بہر حال فرمایا کہ بندے کا شرف و مجد اسی بات میں ہے کہ وہ ہر وقت عجز و انکاری میں ہے، اللہ تعالیٰ کے حضور خشوع و خضوع کا اظہار کرے اور اَيَّاكَ نَعْبُدُ وَ اَيَّاكَ نَسْتَعِيْنُ کا مصداق بن جائے۔ بندے کا فرض ہے کہ وہ عبادت بھی اُسی الہ العالمین کی کرے اور ہاتھ بھی صرف اُسی کے سامنے پھیلائے، یہی اظہار عجز و بندگی ہے اور یہی مقام عبدیت ہے، اللہ کی عبادت اور اس کی نیاز مندی سے روگردانی کرنے والا متکبر ہے، اُسے اپنے بُرے انجام کی فکر کرنی چاہیئے۔

فرمایا فَاَمَّا الَّذِيْنَ اٰمَنُوْا پس بہر حال وہ لوگ جو ایمان لائے۔ انہوں نے خدا تعالیٰ کی وحدانیت کو صحیح طور پر مانا۔ انبیاء، ملائکہ، کتب ہماویہ، وحی الہی اور خدا کے دین کو سچا سمجھا، قیامت کے دن کو برحق جانا۔ ایمان کی حقیقت کے متعلق مسلم شریف کی روایت میں آتا ہے مَا جِئْتُ بِدِیْنٍ حَنِیْفٍ عَلَیْہِ السَّلَام نے فرمایا کہ میں جو کچھ خدا کی جانب سے لایا ہوں، اُس ہر چیز کی تصدیق کرنا تکمیل ایمان ہے۔ تو فرمایا جو لوگ ایمان لائے فَاعْمَلُوا الصَّالِحَاتِ اور انہوں نے اچھے اعمال انجام دیے۔ اچھے اعمال میں ہر فرستہ نماز، روزہ، حج زکوٰۃ اور جہاد ہیں۔ یہ پانچ اعمال اسلام میں بنیادی حیثیت رکھتے ہیں، تو جنہوں نے ایمان لانے کے بعد اچھے کام بھی کیے فِیْہُمْ اُجُوْرٌہُمْ اللہ تعالیٰ اُن کو اُن کے اعمال کا پورا پورا بدلہ دیگا۔ کسی عمل کی جزا میں کمی نہیں کی جائیگی اللہ تعالیٰ عادل ہے وہ نہ صرف عدل کرے گا بلکہ وَ یَزِیْدُہُمْ

اہل ایمان
کے لیے جزا

مَنْ فَضِّلَهُ انیس اپنے فضل سے اور زیادہ دے گا عام قانون بھی یہ ہے "مَنْ جَاءَ بِالْحَسَنَةِ فَلَهُ عَشْرُ امْتَالِهَا" (انعام) جو کوئی نیکی کا کام کرے گا آخرت میں اس کا بدلہ کم از کم دس گنا دیا جائے گا۔ اور اس سے زیادہ اللہ تعالیٰ کی مرضی اور مشیت پر موقوف ہے۔ ہر عمل کا بدلہ اس کے حالات اور عزائم کے مطابق دیا جائیگا۔ یہ اس کا فضل، احسان اور مہربانی ہے۔

عبادت
اعراض

فرمایا وَأَمَّا الَّذِينَ اسْتَنَكفَوْا اور ہر مال جن لوگوں نے خدا تعالیٰ کی عبادت کو عارض سمجھا وَاسْتَكْبَرُوا اور تکبر کیا۔ خدا کی بڑائی بیان کرنے، اس کے سامنے نیاز مندی کرنے اور اس کی عبادت کرنے سے تکبر کیا اور اکٹردکھائی، اور اس کی بجائے غیروں کی پوجا کرتے ہیں، مخلوق کو الوہیت کے منصب پر بٹھایا ایسے لوگوں کے متعلق فرمایا فِي عَذَابٍ لَهُمْ عَذَابٌ أَلِيمٌ وہ عذاب الیم کے مستحق ہوں گے۔ کفر اور شرک کرنے والوں کا انجام یہی ہے کہ وہ نہ ختم ہونے والی سزا میں مبتلا ہوں دوسرے مقام پر فرمایا يَبْسُ مَثْوًى الْمُتَكَبِّرِينَ تکبر کرنے والوں کو بہت بُرا ٹھکانا میسر آئے گا۔

ایک صحابیؓ نے سرور کائنات علیہ الصلوٰۃ والسلام سے دریافت کیا جیسا کہ ہم اچھا لباس یا اچھا جوتا پہن لیتے ہیں یا اچھی سواری پر سوار ہوتے ہیں، تو کیا یہ بھی تکبر میں آتا ہے۔ آپ نے فرمایا، ایسا نہیں ہے۔ إِنَّ اللَّهَ جَمِيلٌ يُحِبُّ الْجَمَالَ اللہ تعالیٰ خود جمیل ہے اور وہ اچھی وضع قطع اور خوبصورتی کو پسند فرماتا ہے۔ لہذا یہ تکبر میں شامل نہیں ہے۔ فرمایا تَكْبَرٌ يَهْ كِبْرُ بَطَرِ الْحَقِّ وَ غَطُّ السَّائِسِ كِهْ حَقِّ بَات كُوْطْ كَمْرَا دِي۔ اور لوگوں کو حقیر جانے کسی معمولی آدمی کی اچھی بات کو ٹھکرا دینا تکبر کی نشانی ہے۔ اس قسم کے لوگوں کے متعلق فرمایا وَلَا يَجِدُونَ كِهْمُ مِّنْ دُونِ اللَّهِ وَلِيًّا وَلَا نَصِيرًا کہ وہ اللہ کے علاوہ کوئی دوست، کارساز اور مددگار نہیں پائیں گے۔ ان کے خود ساختہ معبود بھی ان کے کسی کام نہ آئیں گے۔ کوئی فرشتہ

کوئی نبی، کوئی جن، کوئی ولی حمایت کے لیے آگے نہیں بڑھے گا اور یہ لوگ اللہ کے شکنجے میں جکڑے ہوں گے۔ اللہ تعالیٰ نے نصاریٰ کو خاص طور پر تنبیہ فرمائی ہے کہ مسیح علیہ السلام کو خدا یا خدا کا بیٹا مان کر ان کو الوہیت کے درجے پر پہنچانا قیامت کو کچھ کام نہ آئے گا، بلکہ اس قسم کا گندہ عقیدہ رکھنے والے عذاب الیم کے مستحق ہوں اور پھر وہاں ان کا کوئی حامی اور مددگار نہیں ہوگا۔

قرآن بطور
برہان

اہل کتاب سے سختی طبع کے بعد اب پوری بنی نوع انسان کو خطاب کیا جا رہا ہے يَا أَيُّهَا النَّاسُ قَدْ جَاءَكُمْ بُرْهَانٌ مِّن رَّبِّكُمْ اے لوگو! تمہارے پاس تمہارے رب کی طرف سے برہان آچکا ہے۔ برہان کی جمع برہانیں ہیں اور براہ کا معنی کاٹنا ہوتا ہے۔ اس کو برہان یا دلیل ایسے کہتے ہیں کہ اس کی وجہ سے شکوک و شبہات کٹ جاتے ہیں۔ اور انسان کو اطمینان حاصل ہو جاتا ہے، کیونکہ جو بات دلیل اور برہان کے ساتھ کی جاتی ہے، وہ سچی ہوتی ہے فَرَمَايَا تَمَّهَلْ پس برہان آچکا ہے وَأَنْزَلْنَا إِلَيْكُمْ نُورًا مُّبِينًا اور ہم نے تمہاری طرف نور مبین نازل کیا ہے بعض مفسرین نے وَأَنْزَلْنَا کو عطف تفسیر بنایا ہے جس کا مطلب یہ ہے کہ برہان اور نور مبین ایک ہی چیز ہے اور اس سے مراد قرآن حکیم ہے۔ یعنی یہی وہ چیز ہے جو اللہ تعالیٰ کی وحدانیت پر قطعی دلیل اور ہدایت کی طرف راہنمائی کرنے والی واضح روشنی ہے۔ تمام حق و باطل میں امتیاز پیدا کرنے اور شکوک و شبہات کو رفع کرنے کے لیے اور فتنائے الہی کو واضح کرنے کے لیے قرآن سے بڑھ کر کوئی دلیل نہیں۔ برہان، قرآن پاک کے ناموں میں ایک نام بھی ہے۔

پیغمبر بطور
برہان

بعض دوسرے مفسرین فرماتے ہیں کہ برہان اور نور مبین دو الگ الگ چیزیں ہیں۔ ان کے مطابق برہان سے مراد پیغمبر علیہ السلام کی ذات مبارکہ، چہرہ النور، پیر حنہ اور تعلیم ہے۔ یہ وہ ذات باہر کات ہے جسے دیکھ کر انسان کے تمام شکوک و شبہات دور ہو جاتے ہیں۔ مولانا رومی بھی کہتے ہیں: "روئے و آواز پیغمبر معجز است" اور

نورِ مبین سے مراد قرآنِ پاک ہی ہے۔ یہ ایسا واضح نور ہے جو تمام چیزوں کی وضاحت کرتا ہے۔ اس کو ”هَذَا بَيَانٌ لِّلنَّاسِ“ بھی کہا گیا ہے۔ انسانی آنکھ سے بصارت پیدا ہوتی ہے مگر قرآنِ پاک بصیرت پیدا کرتا ہے۔ اس کا ایک ایک جملہ انسان کے دل میں روشنی پیدا کرتا ہے۔ جس سے حق و باطل میں امتیاز کیا جاتا ہے۔

صراطِ مستقیم

اگے فرمایا فَاَمَّا الَّذِيْنَ اٰمَنُوْا پس بہر حال جو لوگ ایمان لائے وَاعْتَصَمُوْا بِهٖ اور اس کو مضبوطی سے پکڑے۔ اس سے مراد اللہ کے دین کو مضبوطی سے پکڑنا ہے جیسے فرمایا اِنْ تَنْصُرُوْا اللّٰهَ يَنْصُرْكُمْ اَگھر تم اللہ کی مدد کرو گے تو وہ تمہاری مدد کرے گا۔ اللہ کی مدد سے مراد اس کے دین کی مدد ہے۔ اسی طرح یہاں بھی فرمایا کہ جو کوئی خدا کے دین کو مضبوطی سے پکڑے گا، اللہ کی وحدانیت پر مضبوطی سے قائم رہے گا۔

فرمایا فَسَيَدْخُلُوْهُمْ فِيْ رَحْمَةِ اللّٰهِ تَعَالٰی ان لوگوں کو اپنی رحمت میں داخل کرے گا۔ وہ لوگ حَسْبُہُمُ اللّٰہ کی مہربانی کے مستحق ہوں گے۔

فرمایا وَيَهْدِيْهِمْ اِلٰی صِرَاطٍ مُّسْتَقِيْمٍ اللہ تعالیٰ اُن کی صراطِ مستقیم کی طرف راہنمائی فرمائے گا۔ وہ راستہ جو خدا کا قرب دلاتا ہے۔ بالآخر ایمان والے لوگ اللہ کے فضل اور اس کی رحمت کے مقام میں پہنچیں گے اور یہ سب سے بڑی کامیابی ہے۔

النساء ۴

آیت ۱۷۷

لا ینحب الله ۶

درس ہفتاد و نہ ۷۹

يَسْتَفْتُونَكَ قُلِ اللَّهُ يُفْتِيكُمْ فِي الْكَلَالَةِ إِنِ امْرُؤٌ
 هَلَكَ لَيْسَ لَهُ وَلَدٌ وَلَهُ أُخْتٌ فَلَهَا نِصْفُ مَا
 تَرَكَ وَهُوَ يَرِثُهَا إِن لَّمْ يَكُنْ لَهَا وَلَدٌ
 فَإِن كَانَتَا اثْنَتَيْنِ فَلَهُمَا الشُّلُّنِ مِمَّا
 تَرَكَ وَإِن كَانُوا إِخْوَةً رِّجَالًا وَنِسَاءً فَلِلَّذَكَرِ
 مِثْلُ حَظِّ الْأُنثَيَيْنِ يُبَيِّنُ اللَّهُ لَكُمْ أَن
 تَضِلُّوا وَاللَّهُ بِكُلِّ شَيْءٍ عَلِيمٌ ۝

۱۷۷

ترجمہ: یہ لوگ آپ سے فتویٰ پوچھتے ہیں، آپ کہ دیجئے
 اللہ تعالیٰ تمہیں فتویٰ دیتا ہے کلالہ کے بارے میں اگر کوئی شخص
 ہلاک ہو گیا اور اس کا کوئی بیٹا نہیں ہے اور اس کی بہن ہے، تو اسے
 اس کے ترکہ میں سے نصف ملیگا۔ اور وہ بھائی وارث ہو گا اس بہن
 کا اگر اس کی اولاد نہیں ہے اور اگر یہ دو بہنیں ہوں تو ان کو
 دو تہائی ملے گا اس میں سے جو اس نے چھوڑا۔ اور اگر وہ بھائی
 مرد اور عورتیں ہوں (بہت سے) پس مرد کے لیے دو عورتوں
 کے برابر ہو گا۔ اللہ تعالیٰ تمہارے لیے بیان کرتا ہے تاکہ تم
 گمراہ نہ ہو، اور اللہ ہر چیز کا جاننے والا ہے ۱۷۷

سورۃ نساء جن مضامین پر مشتمل ہے، ان میں انسانی حقوق کو اولیت حاصل ہے،
 خاص طور پر اللہ تعالیٰ نے کمزور طبقات یعنی یتیم بچوں اور عورتوں کے حقوق کا تذکرہ کیا

ربط آیات

ہے۔ اس میں معاشرتی حقوق اور نکاح کے مسائل بیان ہوئے ہیں۔ محرمات نکاح کا ذکر ہے۔ اور پھر حقوق ہی کے ضمن میں وراثت جیسا اہم مسئلہ تفصیل کے ساتھ بیان کر دیا گیا ہے۔ سورۃ کی ابتداء میں بھی وراثت کے احکام آئے ہیں اور یہ آخری آیت بھی اسی مسئلہ سے تعلق رکھتی ہے مسئلہ وراثت کا یہ اہم جزو پہلے حصے میں بیان ہونے سے رہ گیا تھا، جو اس آخری حصے میں سمجھا دیا گیا ہے۔ سورۃ کے درمیانی حصہ میں بعض دیگر مسائل بھی آگئے ہیں۔ ان میں توحید، کفر اور شرک کی تردید، اہل کتاب کی ضد اور عناد، ان کے اعتراضات اور جوابات بھی بیان ہو گئے ہیں۔ آج کی آخری آیت مسئلہ وراثت ہی کا ختمہ ہے۔ بعض صحابہ کرامؓ نے حضور علیہ الصلوٰۃ والسلام سے کلامہ کی وراثت کا مسئلہ دریافت کیا تھا، جس کے جواب میں اللہ تعالیٰ نے یہ آیت نازل فرمائی۔

اصحاب رسول
اور سوالات

گزشتہ دروس میں اہل کتاب کے سوالات اور ان کے جوابات کا ذکر آچکا ہے۔ یہ لوگ ضد اور عناد کی وجہ سے حضور بنی کریم صلی اللہ علیہ وسلم سے سوال کیا کرتے تھے مگر اہل ایمان سوال کرنے سے اکثر گریز کرتے تھے۔ حضرت عبد بن عباسؓ کی روایت میں آتا ہے کہ اصحاب محمد صلی اللہ علیہ وسلم سے بہتر کوئی جہالت نہیں، کہ وہ آپ سے زیادہ سوال نہیں کرتے تھے، ہاں کسی معاملہ میں اکھن ہو تو سوال کی ممانعت بھی نہ تھی، مگر صحابہ کرامؓ عام قسم کے بے معنی سوال نہیں کیا کرتے تھے، بلکہ اس معاملہ میں بڑے محتاط تھے۔ وراثت کے سلسلے میں کلامہ کا مسئلہ حل طلب تھا۔ چنانچہ اس کے متعلق خود صحابہ کرامؓ نے حضور علیہ السلام سے دریافت کیا، چنانچہ یہ آیت اس ضمنی سوال کا جواب ہے۔

کلامہ کی
تعریف

لفظ کلامہ دو مادوں سے مشتق ہو سکتا ہے۔ پہلی تحقیق یہ ہے کہ کلامہ کا مادہ اکلیل ہے اور اکلیل تاج کہتے ہیں۔ تاج کا زیادہ تر نقش و نگار درمیانی حصے کی بجائے کنارے پر ہوتا ہے۔ اس لحاظ سے کلامہ سے مراد وہ شخص ہے جس کے نہ اصول (باپ دادا) ہوں اور نہ فرع (بیٹا، پوتا) بلکہ دائیں بائیں کنارے کے

رشتہ دار بھائی بہن وغیرہ ہوں۔ بعض کا خیال ہے کہ یہ لفظ کلال کے مادہ سے مشتق ہے، جس کا معنی تھک جانا، کمزور ہو جانا ہوتا ہے۔ اور اس لحاظ سے کلالہ اُس شخص کو کہا جائے گا، جس کے قوی وارث موجود نہ ہوں، بلکہ ادھر ادھر کے کمزور ورثا موجود ہوں۔ بہر حال حضرت ابوبکر صدیقؓ سے منقول یہی بات ہے۔ کہ کلالہ وہ شخص ہے، جسکی نہ اولاد ہو اور نہ والدین۔

کلامہ مرد بھی ہو سکتا ہے اور عورت بھی۔ اس سورۃ کے دو کمرکوع میں جس کلامہ کا ذکر ہے، اُس سے مرد اور عورت دونوں مراد ہیں "وَإِنْ كَانَ رَجُلٌ يُؤَدُّكَ كَلَّةً أَوْ امْرَأَةً" یعنی اگر مرد اور عورت میں سے بطور کلامہ دراشت چل کی گئی ہو اور اس کا ایک بھائی یا ایک بہن ہو، تو اُسے کل مال کا چھٹا حصہ ملیگا، اور اگر ایک سے زیادہ بہن بھائی ہوں تو وہ ایک تہائی حصے میں شریک ہوں گے۔ مفسرین کہہ ام اس بات پر متفق ہیں کہ یہاں بھائی اور بہن سے مراد انیافی بھائی بہن ہیں۔ جو حقیقی نہ ہوں بلکہ صرف مال کی طرف سے ہوں۔ البتہ اس آخری آیت میں جس بھائی بہن کا ذکر ہے۔ اس سے مراد حقیقی دماں اور باپ دونوں کی طرف سے، یا علاتی (صرف باپ کی طرف سے) بھائی، بہن ہیں۔ یہ بھی عصبات میں داخل ہیں۔ اس لیے دراشت کے معاملہ میں ان کا بھی وہی حکم ہے جو حقیقی بیٹے اور بیٹی کا ہوتا ہے۔

اور بی بی کا ہونا ہے۔
 مرد کلالہ کی وراثت
 جیسا کہ پہلے عرض کیا ہے۔ کلالہ کے اخیانی بہن بھائیوں کی صورت میں وراثت کے حصوں میں کوئی فرق نہیں پڑتا، کلالہ خواہ مرد ہو یا عورت۔ مگر جب تقسیم کلالہ کے حقیقی یا علاقائی بہن بھائیوں کے درمیان مقصود ہو، تو مرد کلالہ اور عورت کلالہ کے مسائل مختلف ہیں۔ اس آیت کہ مِیْہِ میں مؤخر الذکر حصص بیان کیے گئے ہیں۔ ارشاد ہوتا ہے یَسْئَلُونَكَ اے پیغمبر علیہ السلام آپ سے فتویٰ طلب کرتے ہیں۔ اس حصہ آیت میں فتویٰ کی نوعیت کا ذکر نہیں ہے بلکہ اس کا ذکر جواب میں بیان کر دیا گیا ہے، چنانچہ اس جواب کی روشنی میں یَسْئَلُونَكَ کا معنی یہ ہو گا کہ

مرو کلامه
سکی در آشت

یہ لوگ آپ سے کلامہ کی وراثت کا مسئلہ دریافت کرتے ہیں۔ جواباً فرمایا قُلِ اللّٰهُ
يُفْتِيْكُمْ فِي الْكَلَامَةِ آپ کہہ دیجئے، اللہ تم کو فتویٰ دیتا ہے کلامہ کے
 بارے میں۔ اور وہ یہاں ہے اِنْ اَمْرًا هَكَذَا لَيْسَ لَهُ وَلَدٌ اِذَا
 آدمی فوت ہو جائے جسکی اولاد نہ ہو، اور اُس کے اصول یعنی باپ دادا وغیرہ
 بھی موجود نہ ہوں، بلکہ وَلَهُ اُخْتُ مَرْتٌ مَرْتٌ کی صورت ایک بہن ہو، خواہ حقیقی
 ہو یا علانی فلَهَا نِصْفٌ مَّا تَرَكَ تَوَّاسُ کے لیے کل وراثت کا نصف
 حصہ ہے۔ رہا باقی نصف مال، تو اس کے لیے دیگر رشتہ دار مثلاً چچا، تایا یا چچا زاد
 بھائی کو تلاش کیا جائیگا۔ مگر بعض فقہاء کہہ رہے ہیں کہ ساری کی ساری جائداد اُس
 ایک بہن کو ملیگی، نصف حصہ تو اللہ نے مقرر کر دیا ہے لہذا یہ اُسے حسب فرض
 ہونے کی حیثیت سے ملیگا اور باقی نصف حصہ بطور عصبہ لے جائیگی، کیونکہ میت
 کی عصبہ بھی وہی بہن ہے۔

عورت کلامہ
 کی وراثت

اور اگر مرنے والی عورت ہے جسکی نہ اولاد ہے اور نہ مال باپ، اور اُس کا صرف
 ایک بھائی ہے۔ تو فرمایا وَهُوَ يَرِثُهَا اِنْ لَّمْ يَكُنْ لَّهَا وَلَدٌ وہ بھائی
 ساری جائداد کا واحد وارث ہوگا۔ ایسی وراثت میں مزید کسی رشتہ دار کا کوئی حصہ نہیں ہوگا
 اور اگر کلامہ (مرد یا عورت) کی دو یا دو سے زیادہ بہنیں ہوں فَاِنْ كَانَتَا
 اِثْنَتَيْنِ فَلَهُمَا التَّكْلِفُ مِمَّا تَرَكَ تَوَّاسُ تو کل ترکہ میں سے اُن
 کا دو تہائی حصہ ہوگا۔ یہ حصے بالکل حقیقی بیٹوں کی طرح ہیں کہ اگر مرنے والے کی ایک
 بیٹی ہو تو وہ آدھے حصے کی مالک ہوتی ہے اور اگر دو یا دو سے زیادہ ہوں تو
 اُن کو دو تہائی مال تقسیم ہو جاتا ہے۔

فرمایا وَلَیْنَ كَانُوا اِخْوَةً رِّجَالًا وَنِسَاءً اور اگر کلامہ کے بہن بھائی
 ملے جملے ہوں تو حقیقی بیٹے بیٹیوں کی طرح فَلِلَّذِکَ مِثْلُ حَظِّ الْاُنْثٰی
 کی رو سے ایک مرد کو دو عورتوں کے برابر حصہ ملیگا یعنی بھائی کا حصہ بہن سے دوگنا
 ہوگا۔ ایک بہن کو ایک روپیہ ملا ہے تو بھائی کو دو روپے ملیں گے۔

یہ مسئلہ بیان کرنے کے بعد فرمایا یَبٰیْنَ اللّٰهُ لَکُمْ اَنْ تَصِلُوْا

اللہ تعالیٰ واضح طور پر بیان کرتا ہے تاکہ تم احکام الہی کو اچھی طرح سمجھ جاؤ اور کوئی غلطی کر کے گمراہ نہ ہو جاؤ۔ اَنْ تَضِلُّوا مِنْ لَمَخْدُوْفٍ هَے۔ اللہ تعالیٰ مسائل کی وضاحت اس لیے فرماتا ہے کہ تم گمراہ نہ ہو جاؤ۔ بلکہ تم ہدایت کے راستے پر چلتے رہو۔ بعض مفسرین فرماتے ہیں کہ یہاں کِرَاہَۃٌ مَحْذُوْفٌ ہے اور پورا جملہ یوں بنتا ہے کِرَاہَۃٌ اَنْ تَضِلُّوا عَنِ اللّٰہِ تَعَالٰی اس چیز کو ناپسند فرماتا ہے کہ تم گمراہ ہو جاؤ۔ فرمایا واللّٰہُ بِکُلِّ شَیْءٍ عَلِیْمٌ اللہ تعالیٰ ہر چیز کو جاننے والا ہے۔ وہ تمہارے ناقص علم سے بھی واقف ہے، اس لیے اُس نے تمام مسائل کی وضاحت فرمادی ہے۔

قدرت اور
علم خداوندی

سورۃ ہذا کے ابتدائی حصے میں اللہ تعالیٰ نے اپنی کمال قدرت کا تذکرہ فرمایا تھا۔ یٰۤاَیُّهَا النَّاسُ اتَّقُوا رَبَّکُمْ الَّذِیْ خَلَقَکُمْ مِنْ نَفْسٍ وَاحِدَةٍ یعنی اس اللہ سے ڈر جاؤ جو کمال قدرت کا مالک ہے۔ یہ اُس قدرت کا شاہکار ہے کہ اُس نے ایک جان سے تم کو پیدا کیا اور پھر کروڑوں بلکہ اربوں مرد و زن دنیا میں پھیلا دیے۔ اور اب سورۃ کے آخری حصے میں واللّٰہُ بِکُلِّ شَیْءٍ عَلِیْمٌ فرما کر اپنے علیم کل ہونے پر ہر تصدیق ثابت کر دی ہے۔ کمال قدرت کا مالک بھی وہی ہے اور کمال علم کا مالک بھی وہی خداوندِ قدوس ہے۔ اُس نے انسان کو گمراہی سے بچنے کے لیے تمام سامان مہیا کر دیے ہیں۔ وہ ہر شخص کے خیر و شر سے واقف ہے۔ وہ کسی نیکی کار کے اچھے اجر میں کوئی کمی نہیں کرے گا اور نہ اپنے سرکش کے محاسبے میں کوئی کمزور پڑے گا۔ محاسبے کا عمل شروع ہونے والا ہے، اسی لیے فرمایا وَاتَّقُوا اللّٰہَ اللّٰہُ سے ڈر جاؤ۔ الَّذِیْ تَسْأَلُوْنَ بِہٖ ۙ وَالْاَوْحَامَ کہ تم اُس کے واسطے سے سوال کرتے ہو۔ اور قرابتداروں سے خبردار رہو۔ اُن کے حقوق کا خیال رکھو اگر کسی کے حقوق کو پامال کیا تو اللہ تعالیٰ کی گرفت میں آ جاؤ گے۔

واللّٰہ اعلم بالصواب وصلى اللّٰہ تعالیٰ علی سیدنا محمد والہ واصحابہ اجمعین برحمتہ یا ارحم الراحمین